




3 1761 08825070 9





546

PLUTARCHI VITAE.



Digitized by the Internet Archive
in 2011 with funding from
University of Toronto

LGrr
P237vB

PLUTARCHI) . Vitae parol
(hives)

VITAE

INTER SE COMPARATAE.

EDIDIT

IMMANUEL BEKKER.

VOL. IV.

EDITIO STEREOTYPA.

EX OFFICINA BERNHARDI TAUCHNITZ.

LIPSIAE MDCCCLVI.

7774
18/11/90

6

ΦΩΚΙΩΝ ΚΑΙ ΚΑΤΩΝ.

Δημάδης ὁ ῥήτωρ ἰσχύων μὲν ἐν ταῖς Ἀθήναις διὰ τὸ πρὸς χάριν πολιτεύεσθαι Μακεδόνων καὶ Ἀντιπάτρου, πολλὰ δὲ γράφειν καὶ λέγειν ἀναγκαζόμενος παρὰ τὸ ἀξίωμα τῆς πόλεως καὶ τὸ ἦθος, ἔλεγε συγγνώμης ἄξιος εἶναι πολιτευόμενος τὰ ναυάγια τῆς πόλεως. τοῦτο δ' εἰ καὶ τῷ ῥήτορι θρασύτερον εἴρηται, δόξειεν ἂν ἀληθὲς εἶναι μετενεχθὲν ἐπὶ τὴν Φωκίωνος πολιτείαν. Δημάδης μὲν ² γὰρ αὐτὸς ἦν ναυάγιον τῆς πόλεως, οὕτως ἀσελγῶς βιώσας καὶ πολιτευσάμενος ὥστ' Ἀντίπατρον εἰπεῖν ἐπ' αὐτοῦ γέροντος ἤδη γεγονότος ὅτι καθάπερ ἱερείου διαπεπραγμένου γλῶσσα καὶ κοιλία μόνον ἀπολείπεται· τὴν δὲ Φωκίωνος ἀρετὴν ὥσπερ ἀνταγωνιστῇ βαρεῖ καὶ βιαίῳ καιρῷ συλλαχοῦσαν αἱ τύχαι τῆς Ἑλλάδος ἀμαυρὰν καὶ ἀλαμπῇ πρὸς δόξαν ἐποίησαν. οὐ γὰρ Σοφοκλεῖ γε προῤσεκτέον ³ ἀσθενῇ ποιοῦντι τὴν ἀρετὴν ἐν οἷς φησὶν “ἀλλ' οὐ γάρ, ὦναξ, οὐδ' ὅς ἂν βλάστη μένει νοῦς τοῖς κακῶς πράξασιν, ἀλλ' ἐξίσταται.” τοσοῦτον δὲ τῇ τύχῃ δοτέον ἀντιπατιομένη πρὸς τοὺς ἀγαθοὺς ἄνδρας ἰσχύειν, ὅσον ἀντὶ τῆς ἀξίας τιμῆς καὶ χάριτος ἐνίοις ψόγους πονηροὺς καὶ διαβολὰς ἐπιφέρουσιν τὴν πίστιν ἀσθενεστέραν ποιεῖν τῆς ἀρετῆς. καίτοι δοκοῦσιν οἱ δῆμοι μᾶλλον εἰς τοὺς ἀγα- ² θοὺς ἐξυβρίζειν ὅταν εὖτυχῶσιν, ὑπὸ πραγμάτων μεγάλων καὶ θυγάμειος ἐπαιρόμενοι· συμβαίνει δὲ τοῦναντίον. αἱ γὰρ συμφοραὶ πικρὰ μὲν τὰ ἦθη καὶ μικρόλυπα καὶ ἀκροσφαλῇ πρὸς ὀργὰς ποιοῦσι, δύσκολον δὲ τὴν ἀκοὴν καὶ τραχείαν, ὑπὸ παντὸς λόγου καὶ ῥήματος τόνον ἔχοντος ἐνοχλουμένην· ὁ δ' ἐπιτιμῶν τοῖς ἐξαμαρτανομένοις ἐξονειδίζει τὰ δυστυχήματα δοκεῖ, καὶ καταφρονεῖν ὁ παρρησιαζόμενος. καὶ καθάπερ τὸ μέλι λυπεῖ τὰ τετρω- ² μένα καὶ ἡλκωμένα μέρη τοῦ σώματος, οὕτω πολλάκις οἱ ἀληθινοὶ καὶ νοῦν ἔχοντες λόγοι δάκνουσι καὶ παροξύνουσι

- ιούς κακῶς πράττοντας, ἔαν μὴ προσηνεῖς ὧσι καὶ συν-
 είκοντες, ὥσπερ ἀμέλει τὸ ἡδὺ μενοεικὲς ὁ ποιητὴς κέ-
 κληκεν ὡς τῷ ἡδομένῳ τῆς ψυχῆς ὑπεῖκον καὶ μὴ μαχόμενον
 3 μὴδ' ἀντιτυποῦν. καὶ γὰρ ὅμῃα γλεγμαῖνον ἡδιστα τοῖς
 σκιεροῖς καὶ ἀλαμπέσιν ἐνδιατρίβει χρώμασι, τὰ δ' αὖγην
 ἔχοντα καὶ φῶς ἀποστρέφεται, καὶ πόλις ἐν τύχαις ἀβου-
 λήτοις γενομένη ψοφοδεὲς καὶ τρυφερόν ἐστι δι' ἀσθένειαν
 ἀνέχεσθαι παρησίας, ὅτε μάλιστα δεῖται, τῶν πραγμά-
 των ἀναφορὰν ἁμαρτήματος οὐκ ἔχόντων. διὸ πάντῃ σφα-
 λερόν ἡ τοιαύτη πολιτεία· συναπόλλυσι γὰρ τὸν πρὸς χάριν
 4 λέγοντα καὶ προαπόλλυσι τὸν μὴ χαριζόμενον. ὥσπερ οὖν
 τὸν ἥλιον οἱ μαθηματικοὶ λέγουσι μῆτε τὴν αὐτὴν τῷ οὐ-
 ρανῷ φερόμενον φορὰν μῆτ' ἀντικρυς ἐναντίαν καὶ ἀντι-
 βατικὴν, ἀλλὰ λοξῷ καὶ παρεγκεκλιμένῳ πορείας σχήματι
 χρώμενον ὑγρὰν καὶ εὐκαμπῇ καὶ περιελιττομένην ἑλικά
 ποιεῖν, ἣ σῴζεται πάντα καὶ λαμβάνει τὴν ἀρίστην κρᾶ-
 σιν, οὕτως ἄρα τῆς πολιτείας ὁ μὲν ὄρθιος ἄγαν καὶ
 πρὸς ἅπαντα τοῖς δῆμοις ἀντιβαίνων τόνος ἀπηνῆς καὶ
 σκληρός, ὥσπερ αὖ πάλιν ἐπισφαλὲς καὶ κἀταντες τὸ
 συνεφέλκόμενον οἷς ἁμαρτάνουσιν οἱ πολλοὶ καὶ συνεπιρ-
 5 ρέπον, ἣ δ' ἀνθυπεῖκουσα πειθομένοις καὶ διδοῦσα τὸ
 πρὸς χάριν, εἰτ' ἀπαιτοῦσα τὸ συμφέρον ἐπιστασία καὶ
 κυβέρνησις ἀνθρώπων πολλὰ πρᾶως καὶ χρησίμως ὑπουρ-
 γούντων, εἰ μὴ πάντα δεσποτικῶς καὶ βιαίως ἄγουντο,
 σωτήριος, ἐργώδης δὲ καὶ χαλεπὴ καὶ τὸ σεμνὸν ἔχουσα
 τῷ ἐπιεικεῖ δύσμιχτον· ἔαν δὲ μιχθῇ, τοῦτ' ἐστὶν ἡ πάν-
 των μὲν ὀυθμῶν πασῶν δ' ἀρμονιῶν ἐμμελεστάτη καὶ
 μουσικωτάτη κρᾶσις, ἣ καὶ τὸν κόσμον ὁ θεὸς λέγεται
 διοικεῖν, οὐ βιαζόμενος, ἀλλὰ πειθοῖ καὶ λόγῳ παράγων
 τὴν ἀνάγκην.
- 3 Ταῦτα δὲ καὶ Κάτωνι τῷ νέῳ συνέβη. καὶ γὰρ οὗτος
 οὐ πιθανὸν ἔσχεν οὐδὲ προσφιλὲς ὄχλῳ τὸ ἡθος, οὐδ' ἦν-
 θησεν ἐν τῇ πολιτείᾳ πρὸς χάριν· ἀλλ' ὁ μὲν Κικέρων
 φησὶν αὐτὸν ὥσπερ ἐν τῇ Πλάτωνος πολιτείᾳ καὶ οὐκ ἐν
 τῇ Ῥωμύλου πολιτευόμενον ὑποστάθμη τῆς ὑπατείας
 ἐκπεσεῖν, ἐμοὶ δὲ ταῦτ' ὁδοῦ παθεῖν τοῖς μὴ κατ' ὥραν
 2 ἐκφρανεῖσι καρποῖς. ὥς γὰρ ἐκείνους ἡδέως ὀρῶντες καὶ

Θαυμάζοντες οὐ χροῶνται, οὕτως ἡ Κάτωνος ἀρχαιοτροπία διὰ χρόνων πολλῶν ἐπιγενομένη βίοις διεφθορόσι καὶ πονηροῖς ἔθεσι δόξαν μὲν εἶχε μεγάλην καὶ κλέος, οὐκ ἐνῆρμωσε δὲ ταῖς χρεαίαις διὰ βάρους καὶ μέγεθος τῆς ἀρετῆς ἀσύμμετρον τοῖς καθεστῶσι καιροῖς. καὶ γὰρ αὐτὸς ³ οὐ κεκλιμένης μὲν ἤδη τῆς πατρίδος ὥσπερ ὁ Φωκίων, πολλὴν δὲ χειμῶνα καὶ σάλον ἐχούσης, ὅσον ἰστίων καὶ κάλων ἐπιλαβέσθαι καὶ παραστήναι τοῖς πλέον δυναμένοις πολιτευσάμενος, οἰάκων δὲ καὶ κυβερνήσεως ἀπωσθεῖς, ὅμως μέγαν ἀγῶνα τῇ τύχῃ περιέστησεν· εἶλε μὲν γὰρ καὶ κατέβαλε τὴν πολιτείαν δι' ἄλλους, μόλις δὲ καὶ βραδέως καὶ χρόνῳ πολλῷ καὶ παρὰ μικρὸν ἐλθοῦσαν περιγενέσθαι διὰ Κάτωνα καὶ τὴν Κάτωνος ἀρετήν. ⁴ ἥ παραβάλλομεν τὴν Φωκίωνος, οὐ κατὰ κοινὰς ὁμοιότητας ὡς ἀγαθῶν καὶ πολιτικῶν ἀνδρῶν· ἔστι γὰρ ἀμέλει καὶ ἀνδρείας διαφορὰ πρὸς ἀνδρείαν, ὡς τῆς Ἀλκιβιάδου πρὸς τὴν Ἐπαμεινώνδου, καὶ φρονήσεως πρὸς φρόνησιν, ὡς τῆς Θεμιστοκλέους πρὸς τὴν Ἀριστείδου, καὶ δικαιοσύνης πρὸς δικαιοσύνην, ὡς τῆς Νομῆα πρὸς τὴν Ἀγησιλάου. τούτων ⁵ δὲ τῶν ἀνδρῶν αἱ ἀρεταὶ μέχρι τῶν τελευταίων καὶ ἀτόμων διαφορῶν ἓνα χαρακτῆρα καὶ μορφήν καὶ χρῶμα κοινὸν ἦθους ἐγκεκραμένον ἐκφέρουσιν, ὥσπερ ἴσῳ μέτρῳ μεμιγμένου πρὸς τὸ αὐστηρὸν τοῦ φιλανθρωπικοῦ καὶ πρὸς τὸ ἀσφαλὲς τοῦ ἀνδρείου, καὶ τῆς ὑπὲρ ἄλλων μὲν κηδεμονίας ὑπὲρ αὐτῶν δ' ἀφοβίας καὶ πρὸς μὲν τὸ αἰσχρὸν εὐλαβείας πρὸς δὲ τὸ δίκαιον εὐτονίας συνηρμοσμένης ὁμοίως· ὥστε λεπτοῦ πάνυ λόγου δεῖσθαι καθάπερ ὀργάνου πρὸς διάκρισιν καὶ ἀνεύρεσιν τῶν διαφερόντων.

Τὸ μὲν οὖν Κάτωνος ὁμολόγηται γένος ἐκ λαμπρῶν ⁴ ὑπάρχειν, ὡς λεχθήσεται· Φωκίωνα δὲ τεκμαίρομαι μὴ παντάπασιν εἶναι γένους ἀτίμου καὶ καταπεπτωκότος. εἰ γὰρ ἦν, ὡς φησὶν Ἰδομενεὺς, δοιδυκοποιοῦ πατρός, οὐκ ἂν ἐν τῷ λόγῳ Γλαύκιππος ὁ Ὑπερείδου μυρία συνειλοχὼς καὶ εἰρηκὼς κατ' αὐτοῦ κακὰ τὴν δυσγένειαν παρήκεν, οὐδ' ἂν οὕτως ἔλευθερίου βίου καὶ σώφρονος παιδείας μετέσχεν ὥστε τῆς Πλάτωνος ἔτι μειράκιον ὢν, ὕστερον δὲ τῆς Ξενοκράτους διατριβῆς ἐν Ἀκαδημείᾳ μετασχεῖν, καὶ

- τῶν ἀρίστων ἐξ ἀρχῆς ἐπιτηδευμάτων ζηλωτῆς γενέσθαι.
- ² Φωκίωνα γὰρ οὔτε γελάσαντά τις οὔτε κλαύσαντα ῥαδίως Ἀθηναίων εἶδεν, οὐδ' ἐν βαλανείῳ δημοσιεύοντι λουσάμενον, ὥς ἰστόρηκε Δοῦρις, οὐδ' ἐκτὸς ἔχοντα τὴν χεῖρα τῆς περιβολῆς, ὅτε τύχοι περιβεβλημένος, ἐπεὶ κατὰ γὰρ τὴν χώραν καὶ τὰς στρατείας ἀνυπόδητος αἰεὶ καὶ γυμνὸς ἐβάδιζεν, εἰ μὴ ψυχὸς ὑπερβάλλον εἴη καὶ δυσκαρτέρητος, ὥστε καὶ παίζοντας ἤδη τοὺς στρατευομένους σύμβολον μεγάλου ποιεῖσθαι χειμῶνος ἐνδεδυμένον Φωκίωνα.
- ⁵ Τῷ δ' ἦθαι προσηνέστατος ὢν καὶ φιλανθρωπότατος ἀπὸ τοῦ προσώπου δυσζύμβολος ἐφαίνετο καὶ σκυθρωπός, ὥστε μὴ ῥαδίως ἂν τινα μόνον ἐντυχεῖν αὐτῷ τῶν ἀσυνήθων. διὸ καὶ Χάρητί ποτε πρὸς τὰς ὀφρὺς αὐτοῦ λέγοντι τῶν Ἀθηναίων ἐπιγελώντων, “οὐδέν” εἶπεν “αὕτη ὑμᾶς λελύπηκεν ἢ ὀφρὺς” ὃ δὲ τούτων γέλως πολλὰ κλαύ-
² σαι τὴν πόλιν πεποίηκεν.” ὁμοίως δὲ πως τοῦ Φωκίωνος καὶ ὁ λόγος ἦν ἐπὶ χρηστοῖς εὐτυχήμασι καὶ διανοήμασι σωτήριος, προστακτικὴν τινα καὶ ἀσθηρὰν καὶ ἀνῆδυντον ἔχων βραχυλογία. ὥς γὰρ ὁ Ζήνων ἔλεγεν ὅτι δεῖ τὸν φιλόσοφον εἰς νοῦν ἀποβάπτοντα προσφέρεσθαι τὴν λέξιν, οὕτως ὁ Φωκίωνος λόγος πλείστον ἐν ἐλαχίστη λέξει νοῦν εἶχε. καὶ πρὸς τοῦτο ἔοικεν ἀπιδὼν ὁ Σφήτιος Πολύενκτος εἰπεῖν ὅτι ῥήτωρ μὲν ἄριστος εἴη Δημοσθένης, εἰπεῖν δὲ δεινότατος ὁ Φωκίων. ὥς γὰρ ἡ τοῦ νομίσματος ἀξία πλείστην ἔχει ἐν ὅγκῳ βραχυτάτῳ δύναμιν, οὕτω λόγου δεινότης ἐδόκει πολλὰ σημαίνειν ἀπ' ὀλίγων. καὶ μέντοι καὶ αὐτόν ποτε τὸν Φωκίωνα φασὶ πληρουμένου τοῦ Θεάτρου περιπατεῖν ὑπὸ σκηνὴν αὐτὸν ὄντα πρὸς ἑαυτῷ τὴν διάνοιαν, εἰπόντος δὲ τινος τῶν φίλων “σκεπτομένῳ Φωκίῳ ἔοικας” “ναὶ μὰ τὸν Δία” φάναι “σκέπτομαι εἴ τι δύναμαι τοῦ λόγου ἀφελεῖν, ὃν
⁴ μέλλω λέγειν πρὸς Ἀθηναίους.” ὃ δὲ Δημοσθένης τῶν μὲν ἄλλων κατεφρόνει πολὺν ῥητόρων, ἀνισταμένου δὲ Φωκίωνος εἰώθει λέγειν ἀτρέμα πρὸς τοὺς φίλους “ἡ τῶν ἐμῶν λόγων κοπίς πάρεστιν.”

Ἀλλὰ τοῦτο μὲν ἴσως πρὸς τὸ ἦθος ἀνοιστέον, ἐπεὶ καὶ ῥῆμα καὶ νεῦμα μόνον ἀνδρὸς ἀγαθοῦ μυρίοις ἐνθυ-

μήμασι καὶ περιόδοις ἀντίρροπον ἔχει πίστιν· νέος δὲ ὢν 6
 Χαβρία προσέμιξεν ἑαυτὸν τῷ στρατηγῷ καὶ παρείπετο,
 πολλὰ μὲν εἰς ἐμπειρίαν τῶν πολεμικῶν ὠφελούμενος,
 ἔστι δ' ἐν οἷς ἐπανορθούμενος τὴν ἐκείνου φύσιν ἀνώμα-
 λον οὖσαν καὶ ἄκρατον. νωθρὸς γὰρ ὢν ὁ Χαβρίας καὶ
 δυσκίνητος ἄλλως ἐν αὐτοῖς τοῖς ἀγῶσιν ὥργα καὶ διε-
 πυροῦτο τῷ θυμῷ καὶ συνεξέπιπτε τοῖς θρασυτάτοις
 παραβολώτερον, ὥσπερ ἀμέλει καὶ κατέστρεψε τὸν βίον
 ἐν Χίῳ πρῶτος εἰσελάσας τῇ τριήρει καὶ βιαζόμενος πρὸς 2
 τὴν ἀπόβασιν. ἀσφαλὴς οὖν ἅμα καὶ δραστήριος ὁ Φω-
 κίων φαινόμενος τὴν τε μέλλησιν ἀνεθέρμαινε τοῦ Χαβρίου,
 καὶ πάλιν ἀφήρει τὴν ἄκαιρον ὀξύτητα τῆς ὁρμῆς. ὅθεν
 εὐμενὴς ὢν ὁ Χαβρίας καὶ χρηστὸς ἡγάπα καὶ προῆγεν
 αὐτὸν ἐπὶ πράξεις καὶ ἡγεμονίας, γνώριμον ποιῶν τοῖς
 Ἑλλήσι, καὶ τὰ πλείστης ἄξια σπουδῆς ἐκείνῳ χρώμενος.
 καὶ τῆς περὶ Νάξον ναυμαχίας ὄνομα καὶ δόξαν οὐ μικρὰν
 Φωκίῳ περιεποίησε· τοῦ γὰρ εὐωνύμου κέρως ἀπέδω-
 κεν αὐτῷ τὴν ἡγεμονίαν, καὶ ὁ καὶ τὴν μάχην ὀξεῖαν εἶχεν
 ὁ ἀγὼν καὶ κρίσιν ἐποίησε ταχεῖαν. πρῶτην οὖν ἐκείνην 3
 ναυμαχίαν ἢ πόλιν αὐτὴ δι' αὐτῆς ἀγωνισαμένη τοῖς Ἑλ-
 λησι μετὰ τὴν ἄλωσιν καὶ κατατυχοῦσα, τὸν τε Χαβρίαν
 ὑπερηγάπησε καὶ τοῦ Φωκίῳνος ὡς ἀνδρὸς ἡγεμονικοῦ
 λόγον ἔσχεν. ἐνίκων δὲ μεγάλοις μυστηρίοις, καὶ παρεῖχεν
 οἰνοχόημα Χαβρίας Ἀθηναίοις καὶ ἕκαστον ἐνιαυτὸν τῇ
 ἑκτῇ ἐπὶ δέκα τοῦ Βοηδρομιῶνος.

Ἐκ τούτου λέγεται πέμποντος αὐτὸν ἐπὶ τὰς νησιωτι- 7
 κὰς συντάξεις τοῦ Χαβρίου καὶ ναῦς εἴκοσι διδόντος εἰ-
 πεῖν, εἰ μὲν ὡς πολεμήσιον πέμποιτο, μείζονος δεῖν δυνά-
 μειος, εἰ δ' ὡς πρὸς συμμάχους, ἄρκεῖν ναῦν μίαν· καὶ
 πλεύσαντα τῇ αὐτοῦ τριήρει καὶ διαλεχθέντα ταῖς πόλεσι
 καὶ συγγενόμενον τοῖς ἄρχουσιν ἐπιεικῶς καὶ ἀφελῶς κατα-
 πλεῦσαι μετὰ πολλῶν νεῶν, ἃς ἀπέστειλαν οἱ σύμμαχοι
 τὰ χρήματα τοῖς Ἀθηναίοις κομιζούσας. οὐ μόνον δὲ 2
 ζῶντα τὸν Χαβρίαν θεραπεύων διετέλει καὶ τιμῶν, ἀλλὰ
 καὶ τελευτήσαντος αὐτοῦ τῶν προσηκόντων καλῶς ἐπεμε-
 λεῖτο, καὶ τὸν παῖδα Κτήσιππον ἐβούλετο μὲν ἄνδρα ποιεῖν
 ἀγαθόν, ἐμπληκτον δ' ὁρῶν καὶ ἀνάγωγον ὅμως οὐκ ἀπει-

πεν ἐπανορθούμενος καὶ ἀποκρύπτων τὰ αἴσχη. πλὴν ἅπαξ λέγεται, παρενοχλοῦντος ἐν στρατείᾳ τινὶ τοῦ νεανίσκου καὶ κόπτοντος αὐτὸν ἐρωτήμασιν ἀκαίροις καὶ συμβουλίαις οἷον ἐπανορθουμένου καὶ παραστρατηγούντος, εἰπεῖν “ὦ Χαβρία Χαβρία, μεγάλην γέ σοι χάριν ἐκτίνω τῆς φιλίας ὑπομένων σου τὸν υἱόν.”

- ³ Ὅρων δὲ τοὺς τὰ κοινὰ πράσσοντας τότε διηρημένους ὥσπερ ἀπὸ κλήρου τὸ στρατήγιον καὶ τὸ βῆμα, καὶ τοὺς μὲν λέγοντας ἐν τῷ δήμῳ καὶ γράφοντας μόνον, ὧν Εὐβουλος ἦν καὶ Ἀριστοφῶν καὶ Δημοσθένης καὶ Ανκοῦργος καὶ Ὑπερεΐδης, Διοπεΐδην δὲ καὶ Μενεσθέα καὶ Λεωσθένην καὶ Χάρητα τῷ στρατηγεῖν καὶ πολεμεῖν αὖξοντας ἑαυτούς, ἐβούλετο τὴν Περικλέους καὶ Ἀριστείδου καὶ Σόλωνος πολιτείαν ὥσπερ ὁλόκληρον καὶ διηρμοσμένην ἐν
- ⁴ ἀμφοῖν ἀναλαβεῖν καὶ ἀποδοῦναι· καὶ γὰρ τῶν ἀνδρῶν ἐκείνων ἕκαστος ἐφαίνετο κατὰ τὸν Ἀρχίλοχον “ἀμφότερον, θεράπων μὲν Ἐνυαλίῳ θεοῖο καὶ Μουσέων ἐρατᾶν δῶρον ἐπιστάμενος,” καὶ τὴν θεὸν ἐώρα πολεμικὴν τε
- ⁸ ἅμα καὶ πολιτικὴν οὖσαν καὶ προσαγορευομένην. οὕτω δὲ συντάξας ἑαυτὸν ἐπολιτεύετο μὲν αἰεὶ πρὸς εἰρήνην καὶ ἡσυχίαν, ἐστρατήγησε δὲ πλείστας οὐ μόνον τῶν καθ’ ἑαυτὸν ἀλλὰ καὶ τῶν πρὸ αὐτοῦ στρατηγίας, οὐ παραγέλλων οὐδὲ μετιών, ἀλλ’ οὐδὲ φεύγων οὐδ’ ἀποδιδράσκων τῆς πόλεως καλούσης. ὁμολογεῖται γὰρ ὅτι πέντε καὶ τεσσαράκοντα στρατηγίας ἔλαβεν οὐδ’ ἅπαξ ἀρχαιρεσίῳ παρατυχών, ἀλλ’ ἀπόντα μεταπεμπομένων αὐτὸν αἰεὶ καὶ
- ² χειροτονοῦντων, ὥστε θαυμάζειν τοὺς οὐκ εὖ φρονοῦντας τὸν δῆμον ὅτι, πλείστα τοῦ Φωκίῳνος ἀντικρούοντος αὐτῷ καὶ μηδὲν εἰπόντος πώποτε μηδὲ πράξαντος πρὸς χάριν, ὥσπερ ἀξιοῦσι τοὺς βασιλεῖς τοῖς κόλαξί χρῆσθαι μετὰ τὸ κατὰ χειρὸς ὕδωρ, ἐχρῆτο οὗτος τοῖς μὲν κομψότεροις καὶ ἱλαροῖς ἐν παιδιᾷς μέρει δημαγωγοῖς, ἐπὶ δὲ τὰς ἀρχὰς αἰεὶ νήφων καὶ σπουδάζων τὸν αὐστηρότατον καὶ φρονημώτατον ἐκάλει τῶν πολιτῶν καὶ μόνον ἢ μᾶλλον ταῖς βουλήσεσιν αὐτοῦ καὶ ὁρμαῖς ἀντιτασσόμε-
- ³ νον. χρησιμοῦ μὲν γὰρ ἐκ Δελφῶν ἀναγνωσθέντος ὅτι, τῶν ἄλλων Ἀθηναίων ὁμοφρονοῦντων, εἷς ἀνὴρ ἐναντία

φρονοίῃ τῇ πόλει, παρελθὼν δὲ Φωκίων ἀμελεῖν ἐκέλευ-
 σεν ὡς αὐτὸς ὢν ὁ ζητούμενος· μόνῳ γὰρ αὐτῷ μηδὲν
 ἀρέσκειν τῶν πραττομένων. ἔπει δὲ λέγων ποτὲ γνώμην
 πρὸς τὸν δῆμον εὐδοκίμει καὶ πάντας ὁμαλῶς ἐώρα τὸν
 λόγον ἀποδεχομένους, ἐπιστραφεὶς πρὸς τοὺς φίλους εἶ-
 πεν “οὐ δὴ πού τι κακὸν λέγων ἐμαντὸν λέληθα;” πρὸς 9
 δὲ Θυσίαν τινὰ τῶν Ἀθηναίων αἰτούντων ἐπιδόσεις, καὶ
 τῶν ἄλλων ἐπιδόντων, κληθεὶς πολλάκις ἔφη “τούτους
 αἰτεῖτε τοὺς πλουσίους· ἐγὼ δ’ αἰσχυνοίμην ἂν εἰ τούτῳ
 μὴ ἀποδιδούς ὑμῖν ἐπιδόην,” δείξας Καλλικλέα τὸν θα-
 νειστήν. ὡς δ’ οὐκ ἐπαύοντο κεκραγότες καὶ καταβοῶν-
 τες, λόγον εἶπεν αὐτοῖς τοῦτον· “ἀνὴρ δειλὸς ἐπὶ πόλεμον 2
 ἐξήει, φθεγξαμένων δὲ κοράκων τὰ ὄπλα θεὶς ἡσύχαζεν.
 εἰτ’ ἀναλαβὼν αὐθις ἐξήει, καὶ φθεγγομένων πάλιν ὑπέ-
 στη. καὶ τέλος εἶπεν· ὑμεῖς κεκράξεσθε μὲν μέγιστον ὡς
 δυνατόν, ἐμοῦ δ’ οὐ γεύσεσθε.” πάλιν δὲ ποτε τῶν Ἀθη-
 ναίων ἐξαγαγεῖν αὐτὸν ἐπὶ τοὺς πολεμίους κελευόντων,
 ὡς δ’ οὐκ ἐβούλετο, δειλὸν καὶ ἄνανδρον ἀποκαλούντων
 “οὔτε ὑμεῖς” εἶπεν “ἐμὲ δύνασθε ποιῆσαι θαρσαλέον
 οὔτ’ ἐγὼ ὑμᾶς δειλούς. οὐ μὲν ἀλλ’ ἴσμεν ἀλλήλους.” ἐν 3
 δὲ καιροῖς ἐπισφαλέσι τραχυνομένου τοῦ δήμου πρὸς αὐ-
 τὸν σφόδρα καὶ τῆς στρατηγίας εὐθύνας ἀπαιτοῦντος
 “σώθητε” εἶπεν “ὦ μακάριοι πρῶτον.” ἔπει δὲ πολε-
 μοῦντες μὲν ἦσαν ταπεινοὶ καὶ περιδεεῖς, γενομένης δ’
 εἰρήνης ἐθρασύνοντο καὶ κατεβόων τοῦ Φωκίωνος ὡς ἀφη-
 ρημένου τὴν νίκην αὐτῶν, “εὐτυχεῖτε” εἶπεν “ἔχοντες
 στρατηγὸν εἰδότα ὑμᾶς, ἔπει πάλα ὢν ἀπολώλειτουργοι.” τοῖς 4
 δὲ Βοιωτοῖς οὐ βουλομένων αὐτῶν δικάζεσθαι περὶ τῆς
 χώρας ἀλλὰ πολεμεῖν, συνεβούλευε διὰ τῶν λόγων, ἐν οἷς
 εἰσὶ κρείττους, μὴ διὰ τῶν ὀπλων, ἐν οἷς εἰσὶν ἥττους,
 μάχεσθαι. λέγοντα δ’ αὐτὸν οὐ προσιεμένων οὐδ’ ὑπομε-
 νόντων ἀκούειν “ἐμὲ” εἶπεν “ὑμεῖς ἂ μὴ βούλομαι ποιεῖν
 βιάσασθαι δύνασθε, λέγειν δ’ ἂ μὴ δεῖ παρὰ γνώμην οὐκ
 ἀναγκάσετε.” τῶν δ’ ἀντιπολιτενομένων αὐτῷ ζητόρων 5
 Δημοσθένους μὲν εἰπόντος “ἀποκτενοῦσί σε Ἀθηναῖοι,
 Φωκίων, ἂν μανῶσιν” εἶπε “σὲ δ’, ἂν σωφρονῶσι.” Πο-
 λύευκτον δὲ τὸν Σφρήττιον ὁρῶν ἐν καύματι συμβουλευόντα

- τοῖς Ἀθηναίοις πολεμεῖν πρὸς Φίλιππον, εἴτα ὑπ' ἄσθματος πολλοῦ καὶ ἰδρῶτος, ἅτε δὴ καὶ ὑπέρπαχυν ὄντα, πολλάκις ἐπιρρογοῦντα τοῦ ὕδατος, “ἄξιον” ἔφη “τούτῳ πιστεύσαντας ὑμᾶς ψηφίσασθαι τὸν πόλεμον, ὃν τί οἴεσθε ποιήσῃεν ἐν τῷ Θῳράκι καὶ τῇ ἀσπίδι τῶν πολεμίων ἐγγὺς ὄντων, ὅτε λέγων πρὸς ὑμᾶς ἃ ἔσχεπται κινδυνεύει
 6 πνιγῆναι;” τοῦ δὲ Λυκούργου πολλὰ βλάβηματα πρὸς αὐτὸν εἰπόντος ἐν ἐκκλησίᾳ, καὶ πρὸς ἅπασιν ὅτι δέκα τῶν πολιτῶν ἔξαιτοῦντος Ἀλεξάνδρου συνεβούλευεν ἐκδοῦναι, εἶπε “πολλὰ ἐγὼ συμβεβούλευκα καλὰ καὶ συμφέροντα τούτοις, ἀλλ' οὐ πείθονται μοι.”
- 10 Ἦν δέ τις Ἀρχιβιάδης ἐπικαλούμενος λακωνιστής, πῶγωνά τε καθεμιμένος ὑπερφυῇ μεγέθει καὶ τρίβωνα φορῶν ἀεὶ καὶ σκυθρῶπάζων· τοῦτον ἐν βουλῇ θορυβούμενος ὁ Φωκίων ἐπεκαλεῖτο τῷ λόγῳ μάρτυν ἅμα καὶ βοηθόν. ὥς δ' ἀναστὰς ἐκεῖνος ἃ πρὸς χάριν ἦν τοῖς Ἀθηναίοις συνεβούλευεν, ἀψάμενος αὐτοῦ τῶν γενείων “ὦ Ἀρχι-
 2 βιάδη” εἶπε, “τί οὖν οὐκ ἀπεκείρω;” Ἀριστογείτονος δὲ τοῦ συκοφάντου πολεμικοῦ μὲν ὄντος ἐν ταῖς ἐκκλησίαις καὶ παροξύνοντος ἐπὶ τὰς πράξεις τὸν δῆμον, ἐν δὲ τῷ καταλόγῳ προσελθόντος ἐπὶ βακτηρίᾳ τὰ σκέλη καταδε-
 3 δεμένου, πόρρωθεν αὐτὸν ἀπὸ τοῦ βήματος ἰδὼν ὁ Φωκίων ἀνέκραγε “γράφε καὶ Ἀριστογείτονα χωλὸν καὶ πονηρόν.” ὥστε θανατᾶζειν ὅπως καὶ δλοθῇεν τραχὺς οὕτως ἀνὴρ καὶ σκυθρωπὸς ἐκτίησατο τὴν τοῦ χρηστοῦ προσ-
 3 ηγορίαν. ἔστι δ', οἶμαι, χαλεπὸν, οὐ μὴν ἀδύνατον, ὥσπερ οἶνον, καὶ ἄνθρωπον τὸν αὐτὸν ἡδὺν ἅμα καὶ αὐστηρὸν εἶναι, καθάπερ ἕτεροι πάλιν, φαινόμενοι γλυκεῖς, ἀηδέ-
 4 στατοι τοῖς χρωμένοις εἰσὶ καὶ βλαβερώτατοι. καίτοι φασὶν Ὑπερείδην ποτὲ εἰπεῖν πρὸς τὸν δῆμον “ἄνδρες Ἀθηναῖοι, μὴ σχολεῖτε μόνον εἰ πικρός, ἀλλ' εἰ προῖκά εἰμι πικρός,” ὥσπερ τῇ πλεονεξίᾳ μόνον ἐπαχθεῖς καὶ λυπηροὺς ὄντας, οὐχὶ μᾶλλον, ὅσοι πρὸς ὕβριν καὶ φθόρον ἢ ὀργὴν ἢ φιλονεικίαν τινὰ χρῶνται τῷ δύνασθαι, τού-
 4 τους δεδιότων καὶ προβαλλομένων τῶν πολλῶν. Φωκίων γοῖνυν ἐχθρὰ μὲν οὐδένα τῶν πολιτῶν κακῶς ἐποίησεν οὐδ' ἐνόμιζεν ἐχθρόν, ἀλλ' ὅσον ἔδει μόνον τῶν ἐνισταμέ-

νων οἷς ἔπραττεν ὑπὲρ τῆς πατρίδος κατεξαναστῆναι
τραχὺς ὢν καὶ δυσεκβίαστος καὶ ἀπαραίτητος, εἰς τὸν
ἄλλον βίον εὐμενῇ πᾶσι καὶ κοινὸν καὶ φιλάνθρωπον
ἑαυτὸν παρεῖχεν, ὥστε καὶ πταίσασι βοηθεῖν καὶ κινδύ-
νεύουσι συνεξετάζεσθαι τοῖς διαφόροις. ἐγκαλούντων δὲ ⁵
τῶν φίλων ὅτι πονηρῶ τινὲ κρινομένῳ συνέιπε, τοὺς χρη-
στοὺς ἔφη μὴ δεῖσθαι βοηθείας. Ἀριστογείτονος δὲ τοῦ
συκοφάντου μετὰ τὴν καταδίκην πέμψαντος καὶ δεη-
θέντος ἔλθεῖν πρὸς αὐτόν, ὑπακούσας ἐβάδιζεν εἰς τὸ
δεσμιωτήριον· οὐκ ἐόντων δὲ τῶν φίλων “ἐάσατε” εἶπεν
“ὦ μακάριοι· ποῦ γὰρ ἂν τις ἥδιον Ἀριστογείτονι συμ-
βάλοι;”

Καὶ μὴν οἱ γε σύμμαχοι καὶ οἱ νησιῶται τοὺς Ἀθή- 11
νηθεν ἀποστόλους ἑτέρου μὲν ἐκπλέοντος στρατηγοῦ πολε-
μίους νομίζοντες ἐφράγγυντο τείχη καὶ λιμένας ἀπεχών-
νυσαν καὶ κατεκόμιζον ἀπὸ τῆς χώρας εἰς τὰς πόλεις
βοσκήματα καὶ ἀνδράποδα καὶ γυναῖκας καὶ παῖδας, εἰ
δὲ Φωκίων ἡγοῖτο, πόρρω ναυσὶν ἰδίαις ἀπαντῶντες ἔστε-
φρωμένοι καὶ χαίροντες ὡς αὐτοὺς κατῆγον.

Παραδουομένου δ’ εἰς τὴν Εὐβοίαν τοῦ Φιλίππου καὶ 12
δύναμιν ἐκ Μακεδονίας διαβιβάζοντος καὶ τὰς πόλεις οὐ-
κειομένου διὰ τυράννων, Πλουτάρχου δὲ τοῦ Ἑρετριέως
καλοῦντος τοὺς Ἀθηναίους καὶ δεομένου τὴν νῆσον ἐξελέ-
σθαι καταλαμβανομένην ὑπὸ τοῦ Μακεδόνος, ἀπεστάλη
στρατηγὸς ὁ Φωκίων ἔχων δύναμιν οὐ πολλήν, ὡς τῶν
ἐκεῖ συστησομένων ἐτοιμίως πρὸς αὐτόν. εὐρὼν δὲ προ- ²
δοτῶν ἅπαντα μεστὰ καὶ νοσοῦντα καὶ διορωρυγμένα
δωροδοκίαις, εἰς κίνδυνον μέγαν κατέστη, καὶ τινα λόφον
χαράδρᾳ βαθεῖα τῶν περὶ τὰς Ταμύνας ἐπιπέδων ἀπο-
κρυπτόμενον καταλαβὼν συνεῖχεν ἐν τούτῳ καὶ συνεκράτει
τὸ μαχιμώτατον τῆς δυνάμεως. τῶν δ’ ἀτάκτων καὶ λάλων ³
καὶ πονηρῶν διαδιδρασκόντων ἐκ τοῦ στρατοπέδου καὶ
ἀποχωρούντων ἐκέλευσεν ἀμελεῖν τοὺς ἡγεμόνας· καὶ γὰρ
ἐνταῦθα δυσχρήστους ὑπ’ ἀταξίας ἔσεσθαι καὶ βλαβεροὺς
τοῖς μαχομένοις, καὶ κεῖ τοιαῦτα συνειδύτας αὐτοῖς ἦτιον
αὐτοῦ καταβοήσεσθαι καὶ μὴ πάννυ συκοφαντήσιν. ὡς 13
δ’ ἐπλήσαν οἱ πολέμιοι, κελεύσας ἐν τοῖς ὅπλοις ἀτρεμεῖν

- ἄχρι ἂν αὐτὸς σφραγιάσῃται, πλείω διέτριβε χρόνον ἢ
 δυσιερῶν ἢ βουλόμενος ἐγγυτέρω τοὺς πολεμίους ἐπι-
 σπάσασθαι. διὸ πρῶτον μὲν ὁ Πλούταρχος οἰόμενος
 ἀποδειλιᾶν καὶ κατοκνεῖν ἐκεῖνον ἐξέδραμε μετὰ τῶν
 ξένων· ἔπειτα τοῦτον ἰδόντες οἱ ἱππεῖς οὐκ ἔκαρτέρησαν,
 ἀλλ' ἤλαννον εὐθὺς εἰς τοὺς πολεμίους ἀσύντακτοι καὶ
 2 σποράδες ἐκ τοῦ στρατοπέδου προσφερόμενοι. νικωμέ-
 νων δὲ τῶν πρώτων ἅπαντες ἐσκεδάσθησαν καὶ ὁ Πλού-
 ταρχος ἔφυγε· καὶ τῷ χάρακι προσμίζαντες ἔνιοι τῶν
 πολεμίων ἐκκόπτειν ἐπειρῶντο καὶ διασπᾶν ὥς ἀπάντων
 κεκρατηκότες. ἐν τούτῳ δὲ τῶν ἱερῶν γενομένων, τοὺς
 μὲν εὐθὺς ἐκ τοῦ στρατοπέδου προσπεσόντες οἱ Ἀθηναῖοι
 τρέπουσι καὶ καταβάλλουσι τοὺς πλείστους περὶ τοῖς
 ἐρύμασι φεύγοντας, ὁ δὲ Φωκίων τὴν μὲν φάλαγγα προσ-
 ἔταξεν ἐφεδρεῦειν ἀναλαμβάνουσαν ἅμα καὶ προσδεχομέ-
 νην τοὺς ἐν τῇ φυγῇ πρότερον διασπαρέντας, αὐτὸς δὲ
 3 τοὺς ἐπιλέκτους ἔχων ἐνέβαλε τοῖς πολεμίοις. καὶ μάχης
 καρτερεῖς γενομένης πάντες μὲν ἐκθύμως ἡγωνίσαντο καὶ
 ἀφειδῶς, Θάλλος δ' ὁ Κινέου καὶ Γλαῦκος ὁ Πολυμήδους
 περὶ αὐτὸν τεταγμένοι τὸν στρατηγὸν ἡρίστευσαν. οὐ μὴν
 ἀλλὰ καὶ Κλεοφάνης ἄξιον πλείστου παρέσχεν ἑαυτὸν ἐν
 ἐκείνῃ τῇ μάχῃ· τοὺς γὰρ ἱππεῖς ἀνακαλούμενος ἐκ τῆς
 τροπῆς καὶ βοῶν καὶ διακελευόμενος κινδυνεύοντι τῷ
 στρατηγῷ βοηθεῖν, ἐποίησεν ἀναστρέψαντας ἐπιρρῶσαι
 4 τὸ νίκημα τῶν ὀπλιτῶν. ἐκ τούτου τὸν τε Πλούταρχον
 ἐξέβαλεν ἐκ τῆς Ἑρετρίας, καὶ Ζάρητρα φρούριον ἐλὼν
 ἐπικαιρότατον, ἧ μάλιστα συνελάνεται τὸ πλάτος εἰς
 βραχὺ διάζωμα τῆς νήσου σφιγγομένης ἐκατέρωθεν ταῖς
 θαλάσσαις, ὅσους ἔλαβεν αἰχμαλώτους Ἑλλήνας ἀφῆκε,
 φοβηθεὶς τοὺς ῥήτορας τῶν Ἀθηναίων, μὴ πρὸς ὀργὴν τι
 βιάσωνται τὸν δῆμον ἀγνωμονῆσαι περὶ αὐτοῦς.
- 14 Ἐπεὶ δὲ ταῦτα διαπραξάμενος ἀπέπλευσεν ὁ Φωκίων,
 ταχὺ μὲν ἐπόθησαν οἱ σύμμαχοι τὴν χρησιότητα καὶ
 δικαιοσύνην αὐτοῦ, ταχὺ δ' ἔγνωσαν οἱ Ἀθηναῖοι τὴν
 ἐμπειρίαν καὶ ῥώμην τοῦ ἀνδρός· ὁ γὰρ μετ' ἐκεῖνον ἐλ-
 θὼν ἐπὶ τὰ πράγματα Μολοσσὸς οὕτως ἐπολέμησεν ὥστε
 2 καὶ ζῶν αὐτὸς ὑποχείριος γενέσθαι τοῖς πολεμίοις. ἐπεὶ

δὲ μεγάλα ταῖς ἐλπίσι περινοῶν ὁ Φίλιππος εἰς Ἑλλήσποντον ἦλθε μετὰ πάσης τῆς δυνάμεως ὡς Χερρόνησον ἐν ταύτῃ καὶ Πέρινθον ἔξω καὶ Βυζάντιον, ὠρμημένων δὲ τῶν Ἀθηναίων βοηθεῖν οἱ ῥήτορες ἠγωνίσαντο τὸν Χάρητα στρατηγὸν ἀποσταλῆναι, καὶ πλεύσας ἐκεῖνος οὐδὲν ἄξιον τῆς δυνάμεως ἔπραττεν, οὐδ' αἱ πόλεις ἐδέχοντο τὸν στόλον, ἀλλ' ὑποπτος ὢν πᾶσιν ἐπλανᾶτο χρηματιζόμενος ἀπὸ τῶν συμμάχων καὶ καταφρονούμενος ὑπὸ τῶν πολεμίων, ὁ δὲ δῆμος ὑπὸ τῶν ῥητόρων παρο-³ ξυνόμενος ἠγανάκει καὶ μετενόει τοῖς Βυζαντίοις πέμψας τὴν βοήθειαν, ἀναστὰς ὁ Φωκίων εἶπεν ὅτι δεῖ μὴ τοῖς ἀπιστοῦσιν ὀργίζεσθαι τῶν συμμάχων ἀλλὰ τοῖς ἀπιστουμένοις τῶν στρατηγῶν· “οὗτοι γὰρ ὑμᾶς ποιοῦσι φοβεροὺς καὶ τοῖς χωρὶς ὑμῶν σώζεσθαι μὴ δυναμένοις.” κινήθεις οὖν ὁ δῆμος ὑπὸ τοῦ λόγου καὶ μεταπεσὼν ἐκέλευεν αὐτὸν ἐκεῖνον ἐτέραν προσλαβόντα δύναμιν βοηθεῖν τοῖς συμμάχοις εἰς τὸν Ἑλλήσποντον. ὁ μεγίστην ῥοπὴν ἐποίησε πρὸς τὸ σωθῆναι τὸ Βυζάντιον. ἦν μὲν γὰρ ἤδη⁴ μεγάλη δόξα τοῦ Φωκίωνος· ἐπεὶ δὲ Λέων, ἀνὴρ Βυζαντίων πρῶτος ἀρετῇ καὶ τῷ Φωκίῳ γεγονὼς ἐν Ἀκαδημείᾳ συνήθης, ἀνεδέξατο τὴν πίστιν ὑπὲρ αὐτοῦ πρὸς τὴν πόλιν, οὐκ εἶασαν ἔξω στρατοπεδεῦσαι βουλόμενον, ἀλλ' ἀνοίξαντες τὰς πύλας ἐδέξαντο καὶ κατέμιξαν ἑαυτοῖς τοὺς Ἀθηναίους, οὐ μόνον ἀνεγκλήτους ταῖς διαίταις καὶ σώφρονας ἀλλὰ καὶ προθυμοτάτους ἐν τοῖς ἀγῶσι διὰ τὴν πίστιν γενομένους. οὕτω μὲν ὁ Φίλιππος ἐξέ-⁵ πεσε τοῦ Ἑλλησπόντου τότε καὶ κατεφρονήθη, δοκῶν ἅμαχός τις εἶναι καὶ ἀνανταγώνιστος, ὁ δὲ Φωκίων καὶ ναῦς τινὰς εἶλεν αὐτοῦ καὶ φρουρουμένας πόλεις ἀνέλαβε, καὶ πολλαχόθι τῆς χώρας ἀποβάσεις ποιούμενος ἐπόρθει καὶ κατέτρεχε, μέχρι οὗ τραύματα λαβὼν ὑπὸ τῶν προσβοηθούντων ἀπέπλευσεν.

Τῶν δὲ Μεγαρέων ἐπικαλουμένων κρύφα, φοβούμενος¹⁵ ὁ Φωκίων τοὺς Βοιωτοὺς μὴ προαισθόμενοι φθάσωσι τὴν βοήθειαν, ἐκκλησίαν συνήγαγεν ἕωθεν, καὶ προσαγγείλας τὰ παρὰ τῶν Μεγαρέων τοῖς Ἀθηναίοις, ὡς ἐπεψηφίσαντο, τῇ σάλπιγγι σημήνας εὐθὺς ἀπὸ τῆς ἐκκλη-

² σίας ἵγγεν αὐτοὺς τὰ ὅπλα λαβόντας. δεξαμένων δὲ τῶν Μεγαρέων προθύμως τὴν τε Νίσαιαν ἐτείχισε, καὶ διὰ μέσον σκέλη δύο πρὸς τὸ ἐπίνειον ἀπὸ τοῦ ἄστεος ἐνέβαλε, καὶ συνῆψε τῇ θαλάττῃ τὴν πόλιν, ὥστε τῶν καὶ ἀγῆν πολεμίων ὀλίγον ἤδη φροντίζουσιν ἐξηρτῆσθαι τῶν Ἀθηναίων.

- 16 Ἦδη δὲ πρὸς Φίλιππον ἐκπεπολεμωμένων παντάπασι, καὶ στρατηγῶν αὐτοῦ μὴ παρόντος ἐτέρων ἐπὶ τὸν πόλεμον ἤρημένων, ὥς κατέπλευσεν ἀπὸ τῶν νήσων, πρῶτον μὲν ἔπειθε τὸν δῆμον εἰρηνικῶς ἔχοντος τοῦ Φιλίππου καὶ φοβουμένου τὸν κίνδυνον ἰσχυρῶς δέχεσθαι τὰς δια-
- ² λύσεις· καὶ τινος ἀντικρούσαντος αὐτῷ τῶν εἰωθότων κυλινδεῖσθαι περὶ τὴν Ἡλιαίαν καὶ συνοφρατεῖν, καὶ εἰπόντος “σὺ δὲ τολμᾷς ὧ Φωκίων ἀποτρέπειν Ἀθηναίους ἤδη τὰ ὅπλα διὰ χειρῶν ἔχοντας;” “ἔγωγε” εἶπε, “καὶ ταῦτ’ εἰδὼς ὅτι πολέμου μὲν ὄντος ἐγὼ σοῦ, εἰρήνης δὲ γενομένης σὺ ἐμοῦ ἄρξεις.” ὥς δ’ οὐκ ἔπειθεν, ἀλλ’ ὁ Δημοσθένης ἐκράτει κελεύων ὥς πορρωτάτῳ τῆς Ἀττικῆς θέσθαι μάχην τοὺς Ἀθηναίους, “ὧ τᾶν” ἔφη “μὴ
- ³ ποῦ μαχώμεθα σκοπῶμεν, ἀλλὰ πῶς νικήσωμεν. οὔτω γὰρ ἔσται μακρὰν ὁ πόλεμος, ἡττωμένοις δὲ πᾶν αἰεὶ δεινὸν ἐγγὺς πάρεστι.” γενομένης δὲ τῆς ἥττης καὶ τῶν θορυβοποιῶν καὶ νεωτεριστῶν (τῶν) ἐν ἄστει τὸν Χαρίδημον ἐλκόντων ἐπὶ τὸ βῆμα καὶ στρατηγεῖν ἀξιούντων, ἐφοβήθησαν οἱ βέλτιστοι, καὶ τὴν ἐξ Ἀρείου πάγου βουλὴν ἔχοντες ἐν τῷ δήμῳ δεόμενοι καὶ δακρύνοντες μόλις
- ⁴ ἔπεισαν ἐπιτρέψαι τῷ Φωκίῳ τὴν πόλιν. ὁ δὲ τὴν μὲν ἄλλην τοῦ Φιλίππου πολιτείαν καὶ φιλανθρωπίαν ὥρετο δεῖν προσδέχεσθαι, Δημάδου δὲ γράψαντος ὅπως ἡ πόλις μετέχῃ τῆς κοινῆς εἰρήνης καὶ τοῦ συνεδρίου τοῖς Ἕλλησιν, οὐκ εἶα πρὸ τοῦ γινῶναι τίνα Φίλιππος αὐτῷ γενέσθαι
- ⁵ παρὰ τῶν Ἑλλήνων ἀξιώσει· κρατηθεὶς δὲ τῇ γνώμῃ διὰ τὸν καιρὸν, ὥς εὐθὺς ἑώρα τοὺς Ἀθηναίους μεταμελομένους, ὅτι καὶ τριήρεις ἔδει παρέχειν τῷ Φιλίππῳ καὶ ἱππεῖς, “ταῦτ’” ἔφη “φοβούμενος ἡρानτιούμην· ἐπεὶ δὲ συνέθεσθε, δεῖ μὴ βαρέως φέρειν μηδ’ ἀθυμεῖν, μεμνημένους ὅτι καὶ οἱ πρόγονοι ποτὲ μὲν ἄρχοντες ποτὲ δ’

ἀρχόμενοι, καλῶς δ' ἀμφοτέρω ταῦτα ποιοῦντες καὶ τὴν πόλιν ἔσωσαν καὶ τοὺς Ἑλλήνας." Φιλίππου δ' ἀποθα- 6
νόντος εὐαγγέλια θύειν τὸν δῆμον οὐκ εἶα· καὶ γὰρ ἀγεν-
νὲς εἶναι ἐπιχαίρειν, καὶ τὴν ἐν Χαιρωνείᾳ παραταξα-
μένην πρὸς αὐτοὺς δύναμιν ἐνὶ σώματι μόνον ἐλάττω
γενέσθαι.

Δημοσθένους δὲ λοιδοροῦντος τὸν Ἀλέξανδρον ἤδη 17
προσάγοντα ταῖς Θήβαις ἔφη "σχέτλιε, τίπτ' ἐθέλεις
ἐρεθιζέμεν ἄγριον ἄνδρα καὶ δόξης μεγάλης ὀρεγόμε-
νον; ἢ βούλει πυρκαϊᾶς τηλικαύτης οὔσης ἐγγὺς ῥῖψαι
τὴν πόλιν; ἀλλ' ἡμεῖς οὐδὲ βουλομένοις ἀπολέσθαι τού-
τοις ἐπιτρέψομεν, οἱ διὰ τοῦτο στρατηγεῖν ὑπομένοντες." 2
ὥς δ' ἀπολώλεισαν αἱ Θῆβαι καὶ ὁ Ἀλέξανδρος ἐξητεῖτο 2
τοὺς περὶ Δημοσθένην καὶ Λυκοῦργον καὶ Ὑπερείδην καὶ
Χαρίδημον, ἣ δ' ἐκκλησία πρὸς ἐκείνον ἀπέβλεπεν, ὀνο-
μαστὶ πολλάκις καλούμενος ἀνέστη· καὶ τῶν φίλων ἕνα
παραστησάμενος, ᾧ μάλιστα χρώμενος διετέλει καὶ πι-
στεύων καὶ ἀγαπῶν, "εἰς τοιαῦτά" ἔφη "τὴν πόλιν οὔτοι
παραγνήσασιν ὥστ' ἔγωγε, καὶ Νικοκλέα τις τοῦτον ἐξαιτῇ,
διδόναι κελεύσω. τὸ μὲν γὰρ αὐτὸς ὑπὲρ ὑμῶν ἀπάντων 3
ἀποθανεῖν εὐτυχίαν (ἂν) ἔμαντοῦ θείμην. ἔλεω δ'" εἶπεν,
"ἄνδρες Ἀθηναῖοι, καὶ τοὺς ἐκ Θηβῶν δεῦρο περφευγότας,
ἀρχεῖ δὲ τὰς Θήβας κλαλεῖν τοῖς Ἑλλησι. διὸ βέλτιόν
ἐστὶν ὑπὲρ ἀμφοῖν πείθειν καὶ παρατεῖσθαι τοὺς κρα-
τοῦντας ἢ μάχεσθαι." τὸ μὲν οὖν πρῶτον ψήφισμα λέ- 4
γεται Ἀλέξανδρον, ὥς ἔλαβε, ῥῖψαι καὶ φρεγεῖν ἀποστρα-
φέντα τοὺς πρέσβεις· τὸ δὲ δεύτερον ἐδέξατο κομισθὲν
ὑπὸ Φωκίωνος, τῶν πρεσβυτέρων ἀκούων ὅτι καὶ Φίλιπ-
πος ἐθαύμαζε τὸν ἄνδρα τοῦτον, καὶ οὐ μόνον τὴν ἔντευξιν
ὑπέμεινεν αὐτοῦ καὶ τὴν δέησιν, ἀλλὰ καὶ συμβουλευόν-
τος ἤκουσεν. συνεβούλευε δ' ὁ Φωκίων, εἰ μὲν ἡσυχίας
ὀρέγεται, θέσθαι τὸν πόλεμον, εἰ δὲ δόξης, μεταθέσθαι,
πρὸς τοὺς βαρβάρους ἀπὸ τῶν Ἑλλήνων τραπόμενον. καὶ 5
πολλὰ καὶ πρὸς τὴν Ἀλεξάνδρου φύσιν καὶ βούλησιν εὐ-
στόχως εἰπὼν οὕτω μετέβαλε καὶ κατεπράυνεν αὐτὸν ὥστ'
εἰπεῖν ὅπως προσέξουσιν τὸν νοῦν Ἀθηναῖοι τοῖς πράγμα-
σιν, ὥς, εἴ τι γένοιτο περὶ αὐτόν, ἐκείνοις ἄρχειν προσ-

ἦκον. ἰδίᾳ δὲ τὸν Φωκίωνα ποιησάμενος αὐτοῦ φίλον καὶ ξένον, εἰς τοσαύτην ἔθετο τιμὴν ὅσῃν εἶχον ὀλίγοι τῶν ἀεὶ συνόντων. ὁ γοῦν Δοῦρις εἴρηκεν ὥς μέγας γενόμενος καὶ Δαρείου κρατήσας ἀφείλε τῶν ἐπιστολῶν τὸ χαίρειν πλὴν ἐν ὅσαις ἔγραφε Φωκίῳ· τοῦτον δὲ μόνον, ὥσπερ Ἀντίπατρον, μετὰ τοῦ χαίρειν προσηγόρευε. τοῦτο δὲ καὶ Χάρης ἱστόρηκεν.

- 18 Τὸ μέντοι περὶ τῶν χρημάτων ὁμολογούμενόν ἐστιν, ὅτι δωρεὰν αὐτῷ κατέπεμψε κατὰ τὰς ἐκατὸν τάλαντα. τούτων κομισθέντων εἰς Ἀθήνας, ἠρώτησεν ὁ Φωκίων τοὺς φέροντας τί δὴ ποτε πολλῶν ὄντων Ἀθηναίων αὐτῷ μόνῳ τοσαῦτα δίδωσιν Ἀλέξανδρος. εἰπόντων δ' ἐκείνων "ὅτι σὲ κρίνει μόνον ἄνδρα καλὸν καὶ ἀγαθόν," "οὐκοῦν" εἶπεν ὁ Φωκίων "ἐασάτω με καὶ δοκεῖν ἀεὶ καὶ εἶναι τοιοῦτον."
- 2 ὥς δ' ἀκολουθήσαντες εἰς οἶκον αὐτῷ πολλὴν ἐώρων εὐτέλειαν, τὴν μὲν γυναῖκα μάττουςαν, ὁ δὲ Φωκίων αὐτὸς ἀνιμῆσας ὕδωρ ἐκ τοῦ φρέατος ἀπενίπτειτο τοὺς πόδας, ἔτι μᾶλλον ἐνέκειντο καὶ ἡγανάκτουν, δεινὸν εἶναι λέγοντες εἰ φίλος ὢν τοῦ βασιλέως οὕτω διαιτῆσεται πονηρῶς. ἰδὼν οὖν ὁ Φωκίων πένητα πρεσβύτην ἐν τριβωνίῳ ὄντα παρῷ πορευόμενον, ἠρώτησεν εἰ τούτου χεῖρονα νομίζουσιν αὐτόν. εὐφημεῖν δ' ἐκείνων δεομένων "καὶ μὴν οὗτος" εἶπεν "ἀπ' ἐλαττόνων ἐμοῦ ζῇ καὶ ἀρκεῖται. τὸ δ' ὅλον ἢ μὴ χρώμενος" ἔφη "μάτην ἔξω τοσοῦτον χρυσίον, ἢ χρώμενος ἐμαυτὸν ἅμα κακῆινον διαβαλὼ πρὸς τὴν πόλιν." οὕτω μὲν ἐπανῆλθε πάλιν τὰ χρήματα ἐξ Ἀθηνῶν, ἐπιδείξαντα τοῖς Ἑλλησι πλουσιώτερον τοῦ διδόντος τοσαῦτα
- 4 τὸν μὴ δεόμενον· ἐπεὶ δ' Ἀλέξανδρος ἡγανάκτησε καὶ πάλιν ἔγραψε τῷ Φωκίῳ φίλους μὴ νομίζειν τοὺς μηδὲν αὐτοῦ δεομένους, χρήματα μὲν οὐδ' ὥς Φωκίων ἔλαβεν, ἀρεθῆναι δ' ἠξίωσε τὸν σοφιστὴν Ἐχεκράτιδην καὶ τὸν Ἱμβριον Ἀθηνόδωρον καὶ Ροδίους δύο, Δημάρατον καὶ Σπάρτωνα, συνειλημμένους ἐπ' αἰτίαις τισὶ καὶ καθεῖργ-
- 5 γμένους ἐν Σάρδεσι. τούτους μὲν οὖν εὐθὺς ἀπέλυσεν ὁ Ἀλέξανδρος, Κρατερὸν δ' ἀποστέλλων εἰς Μακεδονίαν ἐκέλευσε τεττάρων πόλεων ἐν Ἀσίᾳ, Κίου Γεργίθου Μυλάσων Ἐλαίας, μίαν, ἣν ἂν αἰρῇται, παραδοῦναι τῷ Φω-

κίῳνι, διατεινόμενος ἔτι μᾶλλον ὥς χαλεπανεῖ μὴ λαβόντος. ἀλλ' οὔτε Φωκίων ἔλαβεν, ὃ τ' Ἀλέξανδρος ταχέως ἀπέθανεν. ἡ δ' οἰκία τοῦ Φωκίωνος ἔτι νῦν ἐν Μελίτῃ δείκνυται χαλκαῖς λεπίσι κεκοσμημένη, τὰ δ' ἄλλα λιτὴ καὶ ἀφελής.

Τῶν δὲ γυναικῶν ἃς ἔγχε, περὶ τῆς προτέρας οὐθὲν ¹⁹ ἱστορεῖται πλὴν ὅτι Κηφισόδοτος ἦν ὁ πλάστης ἀδελφὸς αὐτῆς, τῆς δὲ δευτέρας οὐκ ἐλάττων ἐπὶ σωφροσύνῃ καὶ ἀφελείᾳ λόγος ἦν παρὰ τοῖς Ἀθηναίοις ἢ Φωκίωνος ἐπὶ χρηστότητι. καὶ ποτε Θεωμένων καινοὺς τραγωδοὺς Ἀθη- ² ναίων, ὁ μὲν τραγωδὸς εἰσιέναι μέλλων βασιλίδος πρόσωπον ἦτοι κεκοσμημένας πολλὰς ὀπαδοὺς πολυτελῶς τὸν χορηγόν, καὶ μὴ παρέχοντος ἡγανάκτει καὶ κατεῖχε τὸ θέατρον οὐ βουλόμενος προσελθεῖν· ὁ δὲ χορηγὸς Μελάνθιος ὠθῶν αὐτὸν εἰς τὸ μέσον ἔβόα “τὴν Φωκίωνος οὐχ ὀρθῶς γυναῖκα προῖοῦσαν ἀεὶ μετὰ μιᾶς θεραπαινίδος, ἀλλ' ἀλαζονεύῃ καὶ διαφθείρεις τὴν γυναικωνῆτιν;” ἔξα- ³ κούστου δὲ τῆς φωνῆς γενομένης ἐδέξατο κρότῳ πολλῶ καὶ θορύβῳ τὸ θέατρον. αὐτὴ δ' ἦ γυνή, ξένης τινὸς Ἰωνικῆς ἐπιδειξαμένης χρυσοῦν καὶ λιθοκόλλητον κόσμον ἐν πλοκίοις καὶ περιδεραίοις, “ἐμοὶ δ'” ἔφη “κόσμος ἐστὶ Φωκίων εἰκοστὸν ἔτος ἤδη στρατηγῶν Ἀθηναίων.”

Φῶκρ δὲ τῷ νύῳ βουλομένῳ ἀγωνίσασθαι Παναθη- ²⁰ ναίοις ἀποβάτην ἐφῆκεν, οὐχὶ τῆς νίκης ὀρεγόμενος, ἀλλ' ὅπως ἐπιμεληθεὶς καὶ ἀσκήσας τὸ σῶμα βελτίων ἔσοιτο· καὶ γὰρ ἦν ἄλλως φιλοπότης καὶ ἄτακτος ὁ νεανίσκος. νικήσαντος δὲ καὶ πολλῶν αἰτουμένων ἐστιᾶσαι τὰ νικητήρια, τοὺς ἄλλους Φωκίων παραιτησάμενος ἐνὶ τὴν φιλοτιμίαν ταύτην συνεχώρησεν. ὥς δ' ἐλθὼν ἐπὶ τὸ δεῖ- ² πνον ἄλλην τε σοβαρὰν ἑώρα παρασκευὴν καὶ ποδανιπτῆρας οἴνου δι' ἀρωμάτων προσφερομένους τοῖς εἰσιοῦσι, καλέσας τὸν νύον “οὐ παύσεις” ἔφη “τὸν ἑταῖρον, ὃ Φῶκε, διαφθείροντά σου τὴν νίκην;” βουλόμενος δὲ καὶ καθόλου μεταστῆσαι τὸ μειράκιον ἐκ τῆς διαίτης ἐκείνης, ἀπήγαγεν εἰς Λακεδαίμονα καὶ κατέμιξε τοῖς ἀγομένοις τὴν λεγομένην ἀγωγὴν νεανίσκοις. καὶ τοῦτο τοὺς Ἀθηναίους ³ ἐλύπησεν ὥς ὑπερορῶντος καὶ ὑπερφρονοῦντος τὰ οἰκεία

τοῦ Φωκίωνος. εἰπόντος δὲ τοῦ Δημάδου πρὸς αὐτόν
 “τί οὐ πείθομεν, ὦ Φωκίων, Ἀθηναίους τὴν Λακωνικὴν
 προσδέξασθαι πολιτείαν; ἔὰν γὰρ σὺ κελεύῃς, ἐγὼ γρά-
 φειν καὶ λέγειν ἔτοιμος εἰμί,” “πάνυ γοῦν” ἔφη “πρέ-
 ψειεν ἂν σοι μύρου τοσοῦτον ὅζοντι καὶ χλαμύδα τοιαύ-
 την φοροῦντι συμβουλευεῖν Ἀθηναίοις περὶ φιλιτίων καὶ
 τὸν Λυκοῦργον ἐπαινεῖν.”

- 21 Γράψαντος δὲ τοῦ Ἀλεξάνδρου περὶ τριήρων, ὅπως
 ἀποστείλωσιν αὐτῷ, καὶ τῶν ῥητόρων ἐνισταμένων, τῆς
 δὲ βουλῆς τὸν Φωκίωνα λέγειν κελευούσης, “λέγω τοίνυν
 ὑμῖν” εἶπεν “ἢ τοῖς ὅπλοις κρατεῖν ἢ τοῖς κρατοῦσι φίλους
 εἶναι.” πρὸς δὲ Πυθέαν ἀρχόμενον τότε πρῶτον ἐντυγ-
 χάνειν Ἀθηναίοις, ἥδη δὲ λάλον ὄντα καὶ θρασύν, “οὐ
 σιωπήσεις” ἔφη, “καὶ ταῦτα νεώνητος ὢν τῷ δήμῳ;”
- 2 ἐπεὶ δ’ Ἄρπαλος μετὰ χρημάτων πολλῶν ἀποδράς Ἀλέ-
 ξανδρον ἐκ τῆς Ἀσίας τῇ Ἀττικῇ προσέβαλε, καὶ τῶν εἰω-
 θότων ἀπὸ τοῦ βήματος χρηματίζεσθαι δρόμος ἦν καὶ
 ἄμιλλα φθειρομένων πρὸς αὐτόν, τούτοις μὲν ἀπὸ πολ-
 λῶν μικρὰ δελεάζων προήκατο καὶ διέρριψε, τῷ δὲ Φω-
 κίωνι προσέπεμψε διδοὺς ἑπτακόσια τάλαντα, καὶ τὰλλα
 πάντα καὶ μετὰ πάντων ἑαυτὸν [ἐπ’] ἐκείνῳ μόνῳ παρα-
 3 κατατιθέμενος. ἀποκριναμένου δὲ τραχέως τοῦ Φωκίωνος
 οἰμώξεσθαι τὸν Ἄρπαλον, εἰ μὴ παύσεται διαφθείρων
 τὴν πόλιν, τότε μὲν συσταλὲς ἀπέστη, μετ’ ὀλίγον δὲ
 βουλευομένων Ἀθηναίων ἑώρα τοὺς μὲν εἰληρότας τὰ
 χρήματα παρ’ αὐτοῦ μεταβαλλομένους καὶ κατηγοροῦντας,
 ἵνα μὴ φανεροὶ γένωνται, Φωκίωνα δὲ τὸν μηδὲν λαβόντα
 μετὰ τοῦ κοινοῦ συμφέροντος ἅμα καὶ τὴν ἐκείνου σωτη-
 4 ρίαν ἐν τινι λόγῳ τιθέμενον. πάλιν οὖν ἐνεχθεὶς ἐπὶ τὸ
 θεραπεύειν ἐκείνον, αὐτὸν μὲν ὡς ἔρημα πανταχόθεν ἀνά-
 λωτον ὑπὸ τοῦ χρυσίου περιοδεύων ἑώρα, Χαρικλέα δὲ
 τὸν γαμβρὸν αὐτοῦ ποιησάμενος συνήθη καὶ φίλον ἀνέ-
 πλησε δόξης πονηρᾶς, πάντα πιστεύων καὶ πάντα χρώ-
 22 μενος ἐκείνῳ. καὶ δὴ καὶ Πυθονίχης τῆς ἐταίρας ἀποθα-
 νούσης, ἣν εἶχεν ὁ Ἄρπαλος ἐρῶν καὶ θυγατρίου πατὴρ
 ἐξ αὐτῆς γηγόνει, μνημεῖον ἀπὸ χρημάτων πολλῶν ἐπι-
 τελέσαι θελήσας προσέταξε τῷ Χαρικλεῖ τὴν ἐπιμέλειαν.

οὔσαν δὲ τὴν ὑπουργίαν ταύτην ἀγεννῇ προσκατήσχυνεν ²
ὁ τάφος συντελεσθεὶς· διαμένει γὰρ ἔτι νῦν ἐν Ἑρμει, ἣ
βαδίζομεν ἐξ ἄστεος εἰς Ἐλευσῖνα, μηδὲν ἔχων τῶν τριά-
κοντα ταλάντων ἄξιον, ὅσα τῷ Ἀρπάλῳ λογισθῆναι φασιν
εἰς τὸ ἔργον ὑπὸ τοῦ Χαρικλέους. καὶ μέντοι καὶ τελευ-
τήσαντος αὐτοῦ τὸ παιδάριον ὑπὸ τοῦ Χαρικλέους καὶ
τοῦ Φωκίωνος ἀναληφθὲν ἐτύγχανε πάσης ἐπιμελείας.
κρινομένου μέντοι τοῦ Χαρικλέους ἐπὶ τοῖς Ἀρπαλείοις, ³
καὶ δεομένου βοηθεῖν αὐτῷ τὸν Φωκίωνα καὶ συνεισελ-
θεῖν εἰς τὸ δικαστήριον, οὐκ ἠθέλησεν, εἰπὼν “ἐγὼ σε ὦ
Χαρίκλεις ἐπὶ πᾶσι τοῖς δικαίοις γαμβρὸν ἐποιησάμην.”

Πρώτου δ’ Ἀθηναίοις Ἀσκληπιάδου τοῦ Ἱππάρχου τε-
θνάναι προσαγγείλαντος Ἀλέξανδρον, ὁ μὲν Δημάδης ἐκέ-
λευε μὴ προσέχειν (πάλαι γὰρ ἂν ὄλην ὅζειν νεκροῦ τὴν
οἴκουμένην), ὁ δὲ Φωκίων ἐπηρμένον ὁρῶν πρὸς τὸ νεω-
τερίζειν τὸν δῆμον ἐπειρᾶτο παρηγορεῖν καὶ κατέχειν. ἀνα- ⁴
πηδῶντων δὲ πολλῶν ἐπὶ τὸ βῆμα, καὶ βοῶντων ἀληθῆ
τὸν Ἀσκληπιάδην ἀπαγγέλλειν καὶ τεθνάναι τὸν Ἀλέξαν-
δρον, “οὐκοῦν” εἶπεν “εἰ σήμερον τέθνηκε, καὶ αὖριον
ἔσται καὶ εἰς τρίτην τεθνηκώς, ὥστε ἡμᾶς ἐν ἡσυχίᾳ βου-
λεύσασθαι μᾶλλον καὶ μετ’ ἀσφαλείας.”

Ὡς δὲ φέρων ἐνέσεισεν ὁ Λεωσθένης τὴν πόλιν εἰς τὸν ²³
Λαμιακὸν πόλεμον, καὶ τοῦ Φωκίωνος δυσχεραίνοντος
ἡρώτα καταγελῶν τί πεποίηκεν ἀγαθὸν τὴν πόλιν ἔτη
τοσαῦτα στρατηγῶν, “οὐ μικρόν” ἔφη “τὸ τοὺς πολίτας
ἐν τοῖς ἰδίοις μνήμασι θάπτεσθαι.” πολλὰ δὲ θρασυ- ²
νομένου καὶ κομπάζοντος ἐν τῷ δήμῳ τοῦ Λεωσθένης ὁ
Φωκίων “οἱ λόγοι σου” εἶπεν “ὦ μειράκιον ἰοίκασι κυ-
παρίττοις· μεγάλοι γὰρ ὄντες καὶ ὑψηλοὶ καρποὺς οὐ
φέρουσιν.” ὥς δ’ ἐπαναστὰς ὁ Ὑπερείδης ἡρώτησε “πότ’
οὖν ὦ Φωκίων συμβουλεύεις πολεμεῖν Ἀθηναίοις;” “ὅταν”
εἶπε “τοὺς μὲν νέους ἴδω τὴν τάξιν βουλομένους φυλάτ-
τειν, τοὺς δὲ πλουσίους εἰσφέρειν, τοὺς δὲ ῥήτορας ἀπέ-
χεσθαι τοῦ κλέπτειν τὰ δημόσια.” θαυμαζόντων δὲ πολ- ³
λῶν τὴν ὑπὸ τοῦ Λεωσθένης συνηγμένην δύναμιν, καὶ τοῦ
Φωκίωνος πυνθανομένων πῶς παρεσκευάσθαι δοκοῦσιν
αὐτῷ, “καλῶς” ἔφη “πρὸς τὸ στάδιον· τὸν δὲ δόλιχον

τοῦ πολέμου φοβοῦμαι, μήτε χρήματα τῆς πόλεως ἕτερα
μήτε ναῦς μήτε ὀπλίτας ἔχούσης.” ἔμαρτύρει δ’ αὐτῷ
4 καὶ τὰ ἔργα. πρῶτον μὲν γὰρ ὁ Λεωσθένης λαμπρὸς
ἦρθη ταῖς πράξεσι, τῶν τε Βοιωτῶν μάχῃ κρατήσας καὶ
τὸν Ἀντίπατρον εἰς Λάμειαν συνελάσας· ὅτε καὶ φασὶ τὴν
μὲν πόλιν (ἐπ’) ἐλπίδος μεγάλης γενομένην ἐορτάζειν εὐ-
αγγέλια συνεχῶς καὶ θύειν τοῖς θεοῖς, τὸν δὲ Φωκίωνα
πρὸς τοὺς ἐλέγχειν αὐτὸν οἰομένους, καὶ πυνθανομένους
εἰ ταῦτα οὐκ ἂν ἤθελεν αὐτῷ πεπραῆχθαι, “πάνν μὲν οὖν”
ἔφη, “βεβουλεῦσθαι δ’ ἐκεῖνα.” καὶ πάλιν ἄλλων ἐπ’ ἄλ-
λοις εὐαγγελίων γραφομένων καὶ φερομένων ἀπὸ στρατο-
πέδου, “πότε ἄρα” φάναι “παυσόμεθα νικῶντες;”

- 24 Ἐπεὶ δὲ τοῦ Λεωσθέους ἀποθανόντος οἱ φοβούμενοι
τὸν Φωκίωνα, μὴ στρατηγὸς ἐκπεμφθεὶς καταλύσῃ τὸν
πόλεμον, ἄνθρωπὸν τινα τῶν οὐκ ἐπιφανῶν ἐν ἐκκλησίᾳ
παρεσκεύασαν ἀναστάντα λέγειν ὅτι φίλος ὢν τοῦ Φω-
κίωνος καὶ συμπεφοιτηκὼς παραινεῖ φρίδεσθαι τοῦ ἀν-
δρὸς καὶ φυλάσσειν ὥς ἄλλον ὅμοιον οὐκ ἔχοντας, ἐκπέμ-
πειν δ’ Ἀντίφιλον ἐπὶ τὸ στράτευμα, καὶ ταῦτα τοῖς
Ἀθηναίοις συνεδόκει, παρελθὼν δὲ Φωκίων ἔλεγε μήτε
συμπεφοιτηκέναι ποτὲ τῷ ἀνθρώπῳ μήτ’ ἄλλως γεγονέναι
2 γνῶριμος ἢ συνήθης· “ἀλλὰ νῦν” εἶπεν “ἀπὸ τῆς σήμερον
ἡμέρας καὶ φίλον σε ποιοῦμαι καὶ οἰκεῖον· ἃ γὰρ ἦν ἐμοὶ
συμφέροντα, συμβεβούλευκας.” ὥρμημένων δὲ τῶν Ἀθη-
ναίων ἐπὶ τοὺς Βοιωτοὺς στρατεύειν πρῶτον μὲν ἀντείχε-
ται, καὶ τῶν φίλων λεγόντων ὥς ἀποθανεῖται προσκρούων
τοῖς Ἀθηναίοις, “ἀδίκως” εἶπεν, “ἂν ποιῶ τὸ συμφέρον·
3 ἂν δὲ παραβαίνω, δικαίως.” ἐπεὶ δ’ ὄρῳσιν οὐκ ἀνιέντας
ἀλλὰ βοῶντας, ἐκέλευσε τὸν κήρυκα ἀνειπεῖν Ἀθηναίων
τοὺς ἄχρι ἐξήκοντα ἔτων ἀφ’ ἥβης πέντε ἡμερῶν σιτία
λαβόντας εὐθὺς ἀκολουθεῖν ἀπὸ τῆς ἐκκλησίας, Θορύβου
[δὲ] πολλοῦ γενομένου καὶ τῶν πρεσβυτέρων βοῶντων καὶ
ἀναπηδῶντων “οὐδέν” ἔφη “δεινόν· ἐγὼ γὰρ ὁ στρατηγὸς
ὀγδοηχοστὸν ἔχων ἔτος ἔσομαι μεθ’ ὑμῶν.”

Καὶ τότε μὲν οὕτω κατέπαυσεν αὐτοὺς καὶ μετέβαλε,
25 πορθουμένης δὲ τῆς παραλίας ὑπὸ Μικίωνος συχνοῖς Μα-
κεδόσι καὶ μισθοφόροις ἀποβεβηκότος εἰς Ῥαμνοῦντα καὶ

κατατρέχοντος τὴν χώραν, ἐξήγαγε τοὺς Ἀθηναίους ἐπ' αὐτόν. ὥς δὲ προστρέχοντες ἀλλαχόθεν ἄλλος διεστρατήγουν καὶ συνεβούλευον αὐτοῦ τὸν λόγον καταλαβεῖν, ἐκεῖ περιπέμψαι τοὺς ἱππέας, ἐνταῦθα παρεμβалеῖν, “ὦ Ἡράκλεις” εἶπεν “ὥς πολλοὺς ὁρῶ στρατηγούς, ὀλίγους δὲ στρατιώτας.” ἐπεὶ δὲ παρατάξαντος αὐτοῦ τοὺς ὀπλίτας εἰς ² πολὺ πρὸ τῶν ἄλλων προῆλθεν, εἴτα δέισας ἀντιστάντος ἀνδρὸς πολεμίου πάλιν εἰς τὴν τάξιν ἀνεχώρησεν, “ὦ μείρακιον” εἶπεν, “οὐκ αἰδῶ δύο τάξεις ἀπολελοιπώς, ἣν ἐτάχθης ὑπὸ τοῦ στρατηγοῦ καὶ πάλιν ἐφ' ἣν σεαυτὸν ἐτάξας;” ἐμβαλὼν δὲ τοῖς πολεμίοις καὶ κατὰ κράτος τρεψάμενος, αὐτόν τε τὸν Μικίωνα καὶ πολλοὺς ἄλλους ἀπέκτεινε. τὸ δ' Ἑλληνικὸν ἐν Θετταλίᾳ στράτευμα, συμμί- ³ ξαντος Ἀντιπάτρου Λεοννάτου καὶ τῶν ἐξ Ἀσίας Μακεδόνων, ἐνίκα μαχόμενον· καὶ Λεοννάτος ἔπεσεν, ἡγουμένου τῆς μὲν φάλαγγος Ἀντιφίλου, τῶν δ' ἱππέων τοῦ Θεσσαλοῦ Μένωνος.

Ὀλίγῳ δ' ὕστερον χρόνῳ Κρατεροῦ διαβάντος ἐξ Ἀσίας ²⁶ μετὰ πολλῆς δυνάμεως καὶ γενομένης πάλιν ἐν Κραννῶνι παρατάξεως, ἡττήθησαν μὲν οἱ Ἕλληνες οὔτε μεγάλην ἤτταν οὔτε πολλῶν πεσόντων, ἀπειθεία δὲ πρὸς τοὺς ἄρχοντας ἐπιεικεῖς καὶ νέους ὄντας, καὶ ἅμα τὰς πόλεις αὐτῶν πειρῶντος Ἀντιπάτρου, διαρρύντες αἷσχιστα προήκαντο τὴν ἐλευθερίαν. εὐθὺς οὖν ἐπὶ τὰς Ἀθήνας ἄγον- ² τος τοῦ Ἀντιπάτρου τὴν δύναμιν οἱ μὲν περὶ Δημοσθένην καὶ Ὑπερίδην ἀπηλλάγησαν ἐκ τῆς πόλεως, Δημοάδης δὲ μὴθὲν μέρος ὧν ὥφειλε χρημάτων ἐπὶ ταῖς καταδίκαις ἐκτίσαι ἢ πόλει δυνάμενος (ἡλώζει γὰρ ἐπὶ τὰ γραφὰς παρανόμων, καὶ γεγωνὺς ἄτιμος ἐξείργετο τοῦ λέγειν), ἄδειαν εὐρόμενος τότε γράφει ψήφισμα καὶ πέμπει πρὸς Ἀντίπατρον ὑπὲρ εἰρήνης πρέσβεις αὐτοκράτορας. φοβου- ³ μένου δὲ τοῦ δήμου καὶ καλοῦντος Φωκίωνα, καὶ μόνῳ πιστεύειν ἐκεῖνῳ λέγοντος, “ἀλλ' εἶγε ἐπιστενόμενην” εἶπεν “ἐγὼ συμβουλεύων ὑμῖν, οὐκ ἂν νῦν ἐβουλευόμεθα περὶ πραγμάτων τοιούτων.” οὕτω δὲ τοῦ ψηφίσματος ἐπικυρωθέντος ἀπεστάλη πρὸς Ἀντίπατρον ἐν τῇ Καδμεΐᾳ στρατοπεδεύοντα καὶ παρασκευαζόμενον εὐθὺς εἰς τὴν

Ἀττικὴν βαδίζειν. καὶ τοῦτο πρῶτον ἤτει, τὸ μένοντα
 4 κατὰ χώραν ποιήσασθαι τὰς διαλύσεις. τοῦ δὲ Κρατε-
 ροῦ λέγοντος ὡς οὐ δίκαια πείθει Φωκίων ἡμᾶς, τὴν
 τῶν συμμάχων καὶ φίλων καθημένους χώραν κακῶς ποι-
 εῖν, δυναμένους ἐκ τῆς τῶν πολεμίων ὠφελεῖσθαι, λαβό-
 μενος αὐτοῦ τῆς δεξιᾶς ὁ Ἀντίπατρος “δοτέον” εἶπε “Φω-
 κίῳι ταύτην τὴν χάριν.” περὶ δὲ τῶν ἄλλων ἐκέλευεν
 αὐτοῖς ἐπιτρέπειν τοὺς Ἀθηναίους, ὥσπερ ἐν Λαμίας
 Λεωσθένης ἐκεῖνον.

- 27 Ὡς οὖν ἐπανῆλθεν ὁ Φωκίων εἰς τὸ ἄστυ καὶ τοῖς
 Ἀθηναίοις ταῦτα ἔδοξεν ὑπ’ ἀνάγκης, αὐθις εἰς Θήβας
 ἐβάδιξε μετὰ τῶν ἄλλων πρέσβων, Ξενοκράτην τὸν φι-
 λόσοφον τῶν Ἀθηναίων προσελομένων· τοσοῦτον γὰρ ἦν
 ἄξιωμα τῆς ἀρετῆς τοῦ Ξενοκράτους καὶ δόξα καὶ λόγος
 παρὰ πᾶσιν ὥστ’ οἶεσθαι μῆτε ὕβριν εἶναι μὴτ’ ὠμότητα
 μῆτε θυμὸν ἐν ἀνθρωπίνῃ ψυχῇ φυόμενον, ᾧ Ξενοκράτους
 μόνον ὀφθέντος οὐκ ἂν αἰδοῦς τι καὶ τιμῆς ἐγγένοιτο πρὸς
 2 αὐτόν. ἀπέβη δὲ τοῦναντίον ἀγνωμοσύνη τινὶ καὶ μισα-
 γαθία τοῦ Ἀντιπάτρου. πρῶτον μὲν γὰρ οὐκ ἠσπάσατο
 τὸν Ξενοκράτην τοὺς ἄλλους δεξιωσάμενος· ἐφ’ ᾧ φασὶν
 εἰπεῖν ἐκεῖνον ὡς Ἀντίπατρος καλῶς ποιεῖ μόνον αὐτόν
 αἰσχυνόμενος ἐφ’ οἷς ἀγνωμονεῖν μέλλει πρὸς τὴν πόλιν·
 ἔπειτα λέγειν ἀρξάμενον οὐχ ὑπομένων ἄλλ’ ἀντικρούων
 3 καὶ δυσκολαίνων ἐποίησεν ἀποσιωπῆσαι. τῶν δὲ περὶ
 τὸν Φωκίωνα διαλεχθέντων ἀπεκρίνατο φιλίαν ἔσεσθαι
 τοῖς Ἀθηναίοις καὶ συμμαχίαν ἐκδοῦσι μὲν τοὺς περὶ Δη-
 μοσθένην καὶ Ὑπερείδην, πολιτευομένοις δὲ τὴν πάτριον
 ἀπὸ τιμήματος πολιτείαν, δεξαμένοις δὲ φρουρὰν εἰς τὴν
 Μουνυχίαν, ἔτι δὲ χρήματα τοῦ πολέμου καὶ ζημίαν προσ-
 4 εκτίσασιν. οἱ μὲν οὖν ἄλλοι πρέσβεις ἠγάπησαν ὡς φιλαν-
 θρώπους τὰς διαλύσεις, πλὴν τοῦ Ξενοκράτους· ἔφη γὰρ
 ὡς μὲν δούλοις μετρίως κεχρηῆσθαι τὸν Ἀντίπατρον, ὡς
 δ’ ἐλευθέροις βαρέως. τοῦ δὲ Φωκίωνος παραιτουμένου
 τὴν φρουρὰν καὶ δεομένου λέγεται τὸν Ἀντίπατρον εἰπεῖν
 “ὦ Φωκίων, ἡμεῖς πάντα σοι χαρίζεσθαι βουλόμεθα πλὴν
 5 τῶν καὶ σὲ ἀπολούντων καὶ ἡμᾶς.” οἱ δ’ οὐχ οὕτω φασίν,
 ἀλλ’ ἐρωτῆσαι τὸν Ἀντίπατρον εἰ τὴν φρουρὰν ἀνέντος

αὐτοῦ τοῖς Ἀθηναίοις ὁ Φωκίων ἐγγυᾶται τὴν πόλιν ἐμμενεῖν τῇ εἰρήνῃ καὶ μὴ θὲν πολυπραγμονήσῃν· σιωπῶντος δ' ἐκείνου καὶ διαμιέλλοντος, ἀναπηδήσαντα Καλλιμέδοντα τὸν Κάραβον, ἄνδρα θρασὺν καὶ μισόδημον, εἰπεῖν “ἐὰν δ' οὗτος ὦ Ἀντίπατρε φλυαρῇ, σὺ πιστεύσεις καὶ οὐ πράξεις ἃ διέγνωκας;”

Οὕτω μὲν ἐδέξαντο φρουρὰν Μακεδόνων Ἀθηναῖοι καὶ 28 Μένυλλον ἡγεμόνα, τῶν ἐπιεικῶν τινὰ καὶ τοῦ Φωκίωνος ἐπιτηδείων· ἐφάνη δ' ὑπερήφανον τὸ πρόσταγμα, καὶ μᾶλλον ἐξουσίας ὕβρει χρωμένης ἐπίδειξις ἢ πραγμάτων ἔνεκα γινομένη κατάληψις. οὐ μικρὸν δὲ τῷ πάθῃ προσέθηκεν ὁ καιρὸς· εἰκάδι γὰρ ἡ φρουρὰ Βοηδρομιῶνος εἰσῆχθη μυστηρίων ὄντων, ἧ τὸν Ἰακχον ἐξ ἄστεος Ἐλευσινάδε πέμπουσιν, ὥστε τῆς τελετῆς συγχυθείσης ἀναλογίζεσθαι τοὺς πολλοὺς καὶ τὰ πρεσβύτερα τῶν θείων καὶ τὰ πρόσφατα· πάλαι μὲν γὰρ ἐν τοῖς ἀπίστοις εὐτυχή- 2 μασι τὰς μυστικὰς ὄψεις καὶ φωνὰς παραγενέσθαι σὺν ἐκπλήξει καὶ θάμβει τῶν πολεμίων, νῦν δὲ τοῖς αὐτοῖς ἱεροῖς τὰ δυσχερέστατα πάθη τῆς Ἑλλάδος ἐπισκοπεῖν τοὺς θεοὺς, καὶ καθυβρίζεσθαι τὸν ἁγιώτατον τοῦ χρόνου καὶ ἡδιστον αὐτοῖς ἐπώνυμον τῶν μεγίστων κακῶν γενόμενον. πρότερον μὲν οὖν ὀλίγοις ἔτεσι χρησμὸν ἐξήνεγκαν αἱ Δωδωνίδες τῇ πόλει τὰ ἀκρωτήρια τῆς Ἀρτέμιδος φυλάσσειν, ὅπως ἄλλοι μὴ λάβωσι· τότε δὲ περὶ 3 τὰς ἡμέρας ἐκείνας αἱ ταινίαι μὲν, αἷς περιελίττουσι τὰς μυστικὰς κοίτας, βαπτόμεναι θάψινον ἀντὶ φοινικοῦ χρώμα καὶ νεκρῶδες ἀνήνεγκαν, ὃ δὲ μεῖζον ἦν, τὰ παραβαπτόμενα τῶν ἰδιωτικῶν πάντα τὸ προσῆκον ἄνθος ἔσχεν. μύστην δὲ λούοντα χοιρίδιον ἐν Κανθάρῳ λιμένι κῆτος συνέλαβε καὶ τὰ κάτω μέρη τοῦ σώματος ἄχρι τῆς κοιλίας κατέπιε, προδεικνύντος αὐτοῖς τοῦ Θεοῦ προφανῶς ὅτι τῶν κάτω καὶ πρὸς θαλάσση στερηθέντες τὴν ἄνω πόλιν διαφυλάξουσιν.

Ἡ μὲν οὖν φρουρὰ διὰ Μένυλλον οὐδὲν ἡνίασε τοὺς 4 ἀνθρώπους· τῶν δ' ἀποψηφισθέντων τοῦ πολιτεύματος διὰ πενίαν ὑπὲρ μυρίους καὶ δισχιλίους γενομένων οἳ τε μένοντες ἐδόκουν σχέτλια καὶ ἄτμια πάσχειν, οἳ τε διὰ

- τοῦτο τὴν πόλιν ἐκλιπόντες καὶ μεταστάντες εἰς Θράκην, Ἀντιπάτρου γῆν καὶ πόλιν αὐτοῖς παρασχόντος, ἐκπεπο-
 29 λιορκημένοις ἐφύκεσαν. ὁ δὲ Δημοσθένους ἐν Καλανρία καὶ Ὑπερείδου πρὸς Κλεωναῖς θάνατος, περὶ ὧν ἐν ἄλλοις γέγραπται, μόνον οὐκ ἔρωτα καὶ πόθον Ἀθηναίοις Ἀλεξάνδρου καὶ Φιλίππου παρίστη· καὶ τοῦτο ὅπερ ὕστερον, ἀναιρεθέντος Ἀντιγόνου καὶ τῶν ἀνελόντων ἐκεῖνον ἀρξαμένων βιάζεσθαι καὶ λυπεῖν τοὺς ἀνθρώπους, ἀνὴρ ἄγροικος ἐν Φρυγίᾳ χωρίον ὁρύττων πυθομένου τινός
 2 “τί ποιεῖς;” στενάξας “Ἀντίγονον” εἶπε “ζητῶ,” τοῦτο πολλοῖς ἐπῆει λέγειν διαμνημονεύουσι τὸν ἐκείνων τῶν βασιλέων θυμόν, ὡς τὸ μέγα καὶ γενναῖον εὐπαραίτητον εἶχον, οὐχ ὥσπερ Ἀντίπατρος ἰδιώτου προσώπῳ καὶ φαν-
 λότητι χλαμυδίου καὶ διαίτης εὐτελείᾳ κατειρωνευόμενος τὴν ἐξουσίαν ἐπαχθέστερος ἦν τοῖς πάσχουσι κακῶς δε-
 3 σπότης καὶ τύραννος. ὁμως δ’ οὖν ὁ Φωκίων καὶ φυγῆς ἀπήλλαξε πολλοὺς δεηθεῖς τοῦ Ἀντιπάτρου, καὶ φεύγουσι διεπράξατο μὴ καθάπερ οἱ λοιποὶ τῶν μεθισταμένων ὑπὲρ τὰ Κεραυνία ὄρη καὶ τὸν Ταίναρον ἐκπεσεῖν τῆς Ἑλλάδος, ἀλλ’ ἐν Πελοποννήσῳ κατοικεῖν, ὧν καὶ Ἄγνω-
 4 νίδης ἦν ὁ συκοφάντης. ἐπιμελούμενος δὲ τῶν κατὰ τὴν πόλιν πράως καὶ νομίμως τοὺς μὲν ἀστείους καὶ χαρίεν-
 τας ἐν ταῖς ἀρχαῖς ἀεὶ συνέιχε, τοὺς δὲ πολυπράγμονας καὶ νεωτεριστὰς αὐτῷ τῷ μὴ ἄρχειν μηδὲ θορυβεῖν ἀπο-
 μαραινομένους ἐδίδαξε φιλοχωρεῖν καὶ ἀγαπᾶν γεωργοῦν-
 τας. ὁρῶν δὲ τὸν Ξενοκράτην τελοῦντα τὸ μετοίκιον ἐβούλετο γράψαι πολίτην· ὃ δ’ ἀπεῖπε, φήσας οὐκ ἂν μετασχεῖν ταύτης τῆς πολιτείας περὶ ἧς ἐπρέσβευεν ἵνα μὴ γένηται.
 30 Τοῦ δὲ Μενύλλου δωρεὰν αὐτῷ καὶ χρήματα διδόντος, ἀπεκρίνατο μὴτ’ ἐκεῖνον Ἀλεξάνδρου βελτίονα εἶναι μῆτε κρείττονα τὴν αἰτίαν ἐφ’ ἧ λήψεται νῦν ὁ τότε μὴ δεξιόμενος. ἀλλὰ Φώκῳ γε τῷ παιδὶ λαβεῖν δεομένου τοῦ Μενύλλου, “Φώκῳ μὲν” εἶπεν, “ἐὰν μὲν σωφρονῇ μεταβα-
 λόμενος, ἀρκέσει τὰ τοῦ πατρός, ὡς δ’ ἔχει νῦν, οὐδὲν ἱκανόν’ ἐστιν.” Ἀντιπάτρῳ δὲ τραχύτερον ἀπεκρίνατο βου-
 λομένῳ τι γενέσθαι δι’ αὐτοῦ τῶν μὴ πρεπόντων· “οὐ

δύναται” γὰρ εἶπεν “Ἀντίπατρος ἅμα μοι καὶ φίλῳ καὶ
κόλακι χρῆσθαι.” τὸν δ’ Ἀντίπατρον αὐτὸν εἰπεῖν λέ- 2
γουσιν ὡς δυοῖν αὐτῷ φίλων Ἀθήνησιν ὄντων, Φωκίωνος
καὶ Δημιάδου, τὸν μὲν λαβεῖν οὐ πέπεικε, τὸν δὲ διδοὺς
οὐκ ἐμπέπληκε. καὶ μέντοι Φωκίων μὲν ὡς ἀρετὴν ἐπε-
δείκνυτο τὴν πενίαν, ἐν ᾗ τοσαντάκις Ἀθηναίων στρατη-
γῆσας καὶ βασιλεῦσι φίλοις χρησάμενος ἐγκατεγῆρασε,
Δημιάδης δὲ τῷ πλούτῳ καὶ παρανομιῶν ἐκαλλωπίζετο.
νόμου γὰρ ὄντος Ἀθήνησι τότε μὴ χορεύειν ξένον ἢ χιλίας 3
ἀποτίνειν τὸν χορηγόν, ἅπαντας εἰσαγαγὼν ξένους τοὺς
χορεύοντας ἑκατὸν ὄντας ἅμα καὶ τὴν ζημίαν ἀνὰ χιλίας
ὑπὲρ ἑκάστου εἰσῆνεγκεν εἰς τὸ θῆατρον. Δημέα δὲ τῷ
νύμφῳ νύμφην ἀγόμενος “ἐμοῦ μὲν” εἶπεν, “ὦ παῖ, τὴν σὴν
μητέρα γαμοῦντος οὐδὲ ὁ γείτων ἦσθετο· τοῖς δὲ σοῖς
γάμοις καὶ βασιλεῖς καὶ δυνάσται συγχορηγοῦσιν.” ἐνο- 4
χλοῦντων δὲ τῷ Φωκίῳ τῶν Ἀθηναίων ὅπως ἀπαλλάξῃ
τὴν φρουρὰν πείσας τὸν Ἀντίπατρον, εἴτε μὴ προσδοκῶν
πείσειν εἴτε μᾶλλον ὁρῶν σωφρονοῦντα τὸν δῆμον καὶ
πολιτευόμενον εὐτάκτως διὰ τὸν φόβον, ἐκείνην μὲν αἰεὶ
διωθεῖτο τὴν πρεσβείαν, τὰ δὲ χρήματα μὴ πράττειν ἀλλὰ
μέλλειν καὶ ἀναβάλλεσθαι τὸν Ἀντίπατρον ἔπεισε. μετα-
βάντες οὖν Δημιάδην παρεκάλουν. ὃ δὲ προθύμως ὑπέστη 5
καὶ τὸν υἱὸν ἔχων ἀπῆρεν εἰς Μακεδονίαν, ὑπὸ δαίμονός
τινος, ὡς ἔοικεν, εἰς τοῦτο καιροῦ κομισθεὶς ἐν ᾧ κατεί-
χετο μὲν Ἀντίπατρος ἤδη νόσῳ, Κάσανδρος δὲ τῶν πρα-
γματίων ἐγκρατὴς γεγωνὼς εὗρεν ἐπιστολὴν Δημιάδου γε-
γραμμένην πρὸς Ἀντίγονον εἰς Ἀσίαν, παρακαλοῦντος
αὐτὸν ἐπιφανῆναι τοῖς περὶ τὴν Ἑλλάδα καὶ Μακεδονίαν
ἐκ παλαιοῦ καὶ σαπροῦ κρεμαμένοις στήμονος, τὸν Ἀντί-
πατρον οὕτω σκώψαντος. ὡς οὖν εἶδεν αὐτὸν ἀφριγμένον 6
ὁ Κάσανδρος, συνέλαβε, καὶ πρῶτα μὲν τὸν υἱὸν ἐγγὺς
προσαγαγὼν προσέφραξεν, ὥστε καταδέξασθαι τοῖς κόλ-
ποις τὸ αἶμα τὸν πατέρα καὶ καταπλησθῆναι τοῦ φόνου,
μετὰ ταῦτα δ’ εἰς ἀχαριστίαν αὐτὸν καὶ προδοσίαν πολλὰ
λοιδορήσας καὶ καθυβρίσας ἀπέκτεινεν.

Ἐπεὶ δ’ Ἀντίπατρος ἀποδείξας Πολυσπέρχοντα στρα- 31
τηγὸν Κάσανδρον δὲ χιλιάρχον ἐξέλιπεν, εὐθὺς διαναστάς

ὁ Κάσανδρος καὶ προκαταλαμβάνων τὰ πράγματα πέμ-
πει κατὰ τάχος Νικάνορα τῷ Μενύλλῳ διάδοχον τῆς φρου-
ραρχίας, πρὶν ἔκδηλον τὸν Ἀντίπατρου θάνατον γενέσθαι
2 κελεύσας τὴν Μουνυχίαν παραλαβεῖν. γενομένου δὲ τού-
του, καὶ μεθ' ἡμέρας ὀλίγας πυθομένων τῶν Ἀθηναίων
ὅτι τέθνηκεν ὁ Ἀντίπατρος, ἐν αἰτίαις ὁ Φωκίων ἦν καὶ
κακῶς ἤκουεν ὡς προαισθόμενος καὶ κατασιωπήσας χάριτι
τοῦ Νικάνορος. ὁ δὲ τούτων μὲν οὐκ ἐφρόντιζεν, ἐντυ-
γάνων δὲ τῷ Νικάνορι καὶ διαλεγόμενος εἰς τε τὰλλα τοῖς
Ἀθηναίοις πρᾶον αὐτὸν καὶ κεχαρισμένον παρεῖχε, καὶ
φιλοτιμίας τινὰς ἔπεισε καὶ δαπάνας ὑποσιῆναι γενό-
μενον ἀγωνοθέτην.

- 32 Ἐν τούτῳ δὲ καὶ Πολυσπέρχων, τὴν τοῦ βασιλέως ἐπι-
μέλειαν ἔχων ὑφ' ἑαυτῷ καὶ καταπολιτευόμενος τὸν Κά-
σανδρον, ἔπεμψεν ἐπιστολὴν τοῖς ἐν ἄστει γεγραμμένην
ὡς τοῦ βασιλέως ἀποδιδόντος αὐτοῖς τὴν δημοκρατίαν
καὶ πολιτεύεσθαι κατὰ τὰ πάτρια πάντας Ἀθηναίους κε-
3 λεύοντος. ἦν δὲ τοῦτο κατὰ τοῦ Φωκίωνος ἐπιβουλή·
συσκευαζόμενος γὰρ εἰς ἑαυτόν, ὡς μικρὸν ὕστερον ἔδειξε
τοῖς ἔργοις, ὁ Πολυσπέρχων τὴν πόλιν, οὐδὲν ἡλπίζε
περαίνειν μὴ τοῦ Φωκίωνος ἔκπεσόντος, ἔκπεσεῖσθαι δ'
ἐκεῖνον ἅμα τῶν ἀπεψηρισμένων ἐπιχρυσέντων τῇ πολι-
τείᾳ καὶ πάλιν τὸ βῆμα δημαγωγῶν κατασχόντων καὶ συ-
4 χοφαντῶν. ὑποκινουμένων δὲ πρὸς ταῦτα τῶν Ἀθηναίων,
βουλόμενος ἐντυχεῖν αὐτοῖς ὁ Νικάνωρ ἐν Πειραιεὶ βου-
λῆς γενομένης παρῆλθε, τῷ Φωκίῳ ἐμπιστεύσας τὸ
σῶμα. Δερκύλλου δὲ τοῦ ἐπὶ τῆς χώρας στρατηγοῦ συλ-
λαβεῖν αὐτὸν ἐπιχειρήσαντος, ἐκεῖνος μὲν προαισθόμενος
ἔξεπήδησε καὶ φανερός ἦν εὐθὺς ἀμυνόμενος τὴν πόλιν,
ὁ δὲ Φωκίων ἐπὶ τῷ προσέσθαι τὸν ἄνδρα καὶ μὴ κατα-
σχεῖν ἐγκαλούμενος ἔφη πιστεύειν μὲν τῷ Νικάνορι καὶ
μηδὲν ἀπ' αὐτοῦ προσδοκᾶν δεινόν, εἰ δὲ μή, μᾶλλον ἐθέ-
4 λειν ἀδικούμενος ἢ ἀδικῶν φανερός γενέσθαι. τοῦτο δ'
ὑπὲρ αὐτοῦ μὲν ἂν τινι σκοποῦντι δοκοίη καλοκαγαθικῶς
λελέχθαι καὶ γενναίως· ὁ δ' εἰς πατρίδος ἀποκινδυνεύων
σωτηρίαν, καὶ ταῦτα στρατηγὸς καὶ ἄρχων, οὐκ οἶδα μὴ
μεῖζόν τι παραβαίνει καὶ πρεσβύτερον τὸ πρὸς τοὺς πο-

λίτας δίκαιον. οὐδὲ γὰρ ἐκεῖνο ἔστιν εἰπεῖν ὅτι φοβούμενος μὲν εἰς πόλεμον ἐμβαλεῖν τὴν πόλιν ὁ Φωκίων ἀπέσχετο τοῦ Νικάνορος, ἄλλως δὲ προυβάλλετο τὴν πίστιν καὶ τὸ δίκαιον, ὅπως αἰδούμενος ἐκεῖνος ἡσυχίαν ἄγῃ καὶ μὴδὲν ἀδικῇ τοὺς Ἀθηναίους· ἀλλ' ὄντως ἔοικεν ἰσχυρά τις ⁵ αὐτῷ περὶ τοῦ Νικάνορος ἐγγενέσθαι πίστις, ὃν γε πολλῶν προδιαβαλλόντων καὶ κατηγορούντων ἐπιτίθεσθαι τῷ Πειραιεῖ καὶ διαβιβάζειν εἰς Σαλαμῖνα ξένους καὶ διαφθεῖρειν τινὰς τῶν ἐν Πειραιεῖ κατοικούντων, οὐ προσήκατο τὸν λόγον οὐδ' ἐπίστευσεν, ἀλλὰ καὶ Φιλομήλου τοῦ Λαμπτρέως ψήφισμα γράψαντος Ἀθηναίους ἅπαντας ἐν τοῖς ὅπλοις εἶναι καὶ τῷ στρατηγῷ Φωκίῳ προσέχειν ἡμέλησεν, ἄχρι οὗ προσάγων ὁ Νικάνωρ ἐκ τῆς Μουνυχίας τὰ ὅπλα τὸν Πειραιᾶ περιετάφρευσεν.

Πραττομένων δὲ τούτων ὁ μὲν Φωκίων ἐθορυβεῖτο καὶ ³³ κατεφρονεῖτο τοὺς Ἀθηναίους ἐξάγειν βουλόμενος, Ἀλέξανδρος δ' ὁ Πολυσπέρχοντος υἱὸς ἦκε μετὰ δυνάμεως, λόγῳ μὲν ἐπὶ τὸν Νικάνωρα τοῖς ἐν ἄστει βοηθήσων, ἔργῳ δὲ τὴν πόλιν, εἰ δύναίτο, καταληψόμενος αὐτὴν ἐαυτῇ περιπετῇ γενομένην. οἳ τε γὰρ φρυγάδες αὐτῷ συν- ² εἰσβαλόντες εὐθὺς ἦσαν ἐν ἄστει, καὶ τῶν ξένων ἅμα καὶ τῶν ἀτίμων πρὸς αὐτοὺς εἰσδραμόντων ἐκκλησία παμμιγῆς ἡθροίσθη καὶ ἄτακτος, ἐν ἣ τὸν Φωκίωνα τῆς ἀρχῆς ἀπολύσαντες ἑτέρους εἵλοντο στρατηγοὺς. εἰ δὲ μὴ συνιών εἰς λόγους ὁ Ἀλέξανδρος τῷ Νικάνωρι μόνος παρὰ τὸ τεῖχος ὤφθη, καὶ τοῦτο ποιοῦντες πολλάκις ὑποψίαν τοῖς Ἀθηναίοις παρέσχον, οὐκ ἂν ἡ πόλις διέφυγε τὸν κίνδυνον. ἐπεὶ δ' Ἀγνωνίδης ὁ ῥήτωρ εὐθὺς ἐπεφύετο τοῖς ³ περὶ τὸν Φωκίωνα καὶ κατηγορεῖ προδοσίας, οἳ μὲν περὶ Καλλιμέδοντα καὶ Χαρικλέα φοβηθέντες ἀπῆλθον ἐκ τῆς πόλεως, ὁ δὲ Φωκίων καὶ μετ' αὐτοῦ τῶν φίλων οἳ παραμείναντες ὄχοντο πρὸς Πολυσπέρχοντα. καὶ συνεξῆλθον αὐτοῖς χάριτι τοῦ Φωκίωνος ὁ Πλαταιεὺς Σόλων καὶ Δείναρχος ὁ Κορίνθιος, ἐπιτήδαιοι τοῦ Πολυσπέρχοντος εἶναι δοκοῦντες καὶ συνήθεις. ἀρρωστίᾳ δὲ χρησαμένου τοῦ ⁴ Δεινάρχου συχνὰς ἡμέρας ἐν Ἐλατεῖᾳ διέτριψαν, ἐν αἷς Ἀγνωνίδου πείσαντος, Ἀρχεστράτου δὲ τὸ ψήφισμα γρά-

- ψαντος, ἔπεμπε πρεσβείαν ὁ δῆμος κατηγορήσουσιν τοῦ Φωκίωτος. ἕμια δὲ καὶ συνέμιζαν ἀμφότεροι τῇ Πολυσπέρχοντι μετὰ τοῦ βασιλέως πορευομένῳ περὶ κόμην τινὰ τῆς Φωκίδος, Φαρύγας, κειμένην ὑπὸ τὸ Ἀκρούριον
- 5 ὅρος, ὃ νῦν Γαλάτην καλοῦσιν. ἔνταῦθα δὴ θεὶς ὁ Πολυσπέρχων τὸν χρυσοῦν οὐρανίσκον, καὶ καθίσας ὑπ' αὐτῷ τὸν βασιλέα καὶ τοὺς φίλους, τὸν μὲν Δείναρχον εὐθὺς ἐκ προόδου λαβεῖν ἐκέλευσε καὶ στρεβλώσαντας ἀποκτεῖναι, τοῖς δ' Ἀθηναίοις ἀπέδωκε λόγον. ὥς δὲ θόρυβον καὶ κραυγὴν ἐποίουν ἀντικατηγοροῦντες ἀλλήλων ἐν τῇ συνεδρίῳ, καὶ προσελθὼν ὁ Ἀγνωνίδης εἶπεν
- 6 “ἅπαντας ἡμᾶς εἰς μίαν ἐμβαλόντες γαλεάγραν Ἀθηναίοις ἀναπέμψατε λόγον ὑφ' ἑξόντας,” ὁ μὲν βασιλεὺς ἐγέλασεν, οἱ δὲ περιεσιτῶτες τῇ συνεδρίῳ Μακεδόνες καὶ ξένοι σχολὴν ἄγοντες ἐπεθύμουν ἀκούειν, καὶ τοὺς πρέσβεις παρεκάλουν ἀπὸ νεύματος ἔνταῦθα ποιεῖσθαι τὴν κατηγορίαν. ἦν δ' οὐδὲν ἴσον, ἀλλὰ τῇ μὲν Φωκίῳι πολλάκις ἀντέκρουσεν ὁ Πολυσπέρχων λέγοντι, μέχρι οὗ τῇ βακτηρίᾳ
- 7 πατάξας τὴν γῆν ἀπέστη καὶ κατεσιώπησεν· Ἡγήμονος δὲ φήσαντος ὅτι μάρτυς αὐτῇ τῆς πρὸς τὸν δῆμον εὐνοίας Πολυσπέρχων ἐστί, καὶ τοῦ Πολυσπέρχοντος ἀποκρινάμενου πρὸς ὁργὴν “παῦσαί μου πρὸς τὸν βασιλέα καταψευδόμενος,” ἀναπηδήσας ὁ βασιλεὺς ὤρμησε λόγχῃ τὸν Ἡγήμονα πατάξαι. ταχὺ δὲ τοῦ Πολυσπέρχοντος περιλαβόντος αὐτὸν οὕτω διελύθη τὸ συνέδριον.
- 34 Τὸν δὲ Φωκίωνα καὶ τοὺς μετ' αὐτοῦ φυλακῆς περιεχούσης, ὅσοι τῶν ἐταίρων ἔτυχον οὐκ ἐγγὺς ἐσιτῶτες, ὥς τοῦτο εἶδον, ἐγκαλυψάμενοι καὶ διαφυγόντες ἐσώθησαν. ἐκείνους δὲ Κλεῖτος εἰς Ἀθήνας ἀνῆγε λόγῳ μὲν κρι-
- 2 θησομένους, ἔργῳ δ' ἀποθανεῖν κατακεκρυμένους. καὶ προσῆν τὸ σχῆμα τῇ κομιδῇ λυπηρόν, ἐφ' ἀμάξαις κομιζόμενων αὐτῶν διὰ τοῦ Κεραμεικοῦ πρὸς τὸ θέατρον· ἐκεῖ γὰρ αὐτοὺς προσαγαγὼν ὁ Κλεῖτος συνεῖχεν, ἄχρι οὗ τὴν ἐκκλησίαν ἐπλήρωσαν οἱ ἄρχοντες, οὐ δοῦλον, οὐ ξένον, οὐκ ἄτιμον ἀποκρίναντες, ἀλλὰ πᾶσι καὶ πάσαις ἀναπε-
- 3 πταμένον τὸ βῆμα καὶ τὸ θέατρον παρασχόντες. ἐπεὶ δ' ἢ τ' ἐπιστολὴ τοῦ βασιλέως ἀνεγνώσθη, λέγοντος αὐτῷ

μὲν ἐγνῶσθαι προδότας γεγονέναι τοὺς ἄνδρας, ἐκείνοις δὲ διδόναι τὴν κρίσιν ἑλευθέροις τε δὴ καὶ αὐτονόμοις οὖσι, καὶ τοὺς ἄνδρας ὁ Κλεῖτος εἰσήγαγεν, οἱ μὲν βέλτιστοι τῶν πολιτῶν ὀφθέντος τοῦ Φωκίωνος ἐνεκαλύψαντο καὶ κάτω κύψαντες ἐδάκρυον, εἷς δ' ἀναστὰς ἐτόλμησεν εἰπεῖν ὅτι, τηλικαύτην κρίσιν ἐγκεχειρικότος τῷ δήμῳ τοῦ βασιλέως, καλῶς ἔχει τοὺς δούλους καὶ τοὺς ξένους ἀπελθεῖν ἐκ τῆς ἐκκλησίας. οὐκ ἀνασχο-⁴ μένων δὲ τῶν πολλῶν ἀλλ' ἀνακραγόντων βάλλειν τοὺς ὀλιγαρχικοὺς καὶ μισοδήμους, ἄλλος μὲν οὐδεὶς ὑπὲρ τοῦ Φωκίωνος ἐπεχείρησεν εἰπεῖν, αὐτὸς δὲ χαλεπῶς καὶ μόλις ἐξακουσθεὶς “πότερον” εἶπεν “ἀδίκως ἢ δικαίως ἀποκτεῖναι βούλεσθε ἡμᾶς;” ἀποκριναμένων δὲ τινῶν ὅτι δικαίως “καὶ τοῦτο” ἔφη “πῶς γνώσεσθε μὴ ἀκούσαντες;” ἐπεὶ δ' οὐθὲν μᾶλλον ἤκουον, ἐγγυτέρω προσ-⁵ ελθὼν “ἐγὼ μὲν” εἶπεν “ἀδικεῖν ὁμολογῶ καὶ θανάτου τιμῶμαι τὰ πεπολιτευμένα ἑμαυτῷ· τούτους δ', ἄνδρες Ἀθηναῖοι, διὰ τί ἀποκτενεῖτε μηδὲν ἀδικοῦντας;” ἀποκριναμένων δὲ πολλῶν “ὅτι σοὶ φίλοι εἰσὶν,” ὁ μὲν Φωκίων ἀποστὰς ἡσυχίαν ἤγεν, ὁ δ' Ἀγωνίδης ψήφισμα γεγραμμένον ἔχων ἀνέγνω, καὶ ὃ τὸν δῆμον ἔδει χειροτονεῖν περὶ τῶν ἀνδρῶν εἰ δοκοῦσιν ἀδικεῖν, τοὺς δ' ἄνδρας, ἂν καταχειροτονηθῶσιν, ἀποθνήσκειν. ἀναγνωσθέντος δὲ³⁵ τοῦ ψηφίσματος ἡξίουσαν τινὲς προσγράφειν ὅπως καὶ στρεβλωθεὶς Φωκίων ἀποθάνοι, καὶ τὸν τροχὸν εἰσφέρειν καὶ τοὺς ὑπηρέτας καλεῖν προσέταττον. ὁ δ' Ἀγωνίδης καὶ τὸν Κλεῖτον ὁρῶν δυσχεραίνοντα καὶ τὸ πρᾶγμα βαρβαρικὸν εἶναι καὶ μιαρὸν ἡγούμενος “ὅταν” ἔφη “Καλλιμέδοντα τὸν μαστιγίαν λάβωμεν, ὃ ἄνδρες Ἀθηναῖοι, στρεβλώσομεν· περὶ δὲ Φωκίωνος οὐδὲν ἐγὼ γράφω τοιοῦτον.” ἐνταῦθα τῶν ἐπιεικῶν τις ὑπερφώνησεν “ὀρθῶς² γε σὺ ποιῶν· ἂν γὰρ Φωκίωνα βασανίσωμεν, σὲ τί ποιήσομεν;” ἐπικυρωθέντος δὲ τοῦ ψηφίσματος καὶ τῆς χειροτονίας ἀποδοθείσης, οὐδεὶς καθήμενος ἀλλὰ πάντες ἐξαναστάντες, οἱ δὲ πλεῖστοι καὶ στεφανωσάμενοι, κατεχειροτόνησαν αὐτῶν θάνατον. ἦσαν δὲ σὺν τῷ Φωκίῳ Νικοκλῆς Θούδιππος Ἠγήμων Πυθοκλῆς· Δημητρίου δὲ

τοῦ Φαληρέως καὶ Καλλιμέδοντος καὶ Χαρικλέους καὶ τινῶν ἄλλων ἀπόντων κατεψηφίσθη θάνατος.

- 36 Ὡς οὖν διαλύσαντες τὴν ἐκκλησίαν ἤγον εἰς τὸ δεσμω-
τήριον τοὺς ἄνδρας, οἱ μὲν ἄλλοι περιπλεκομένων τῶν
φίλων αὐτοῖς καὶ οἰκείων ὀδυρόμενοι καὶ καταθρηνοῦντες
ἐβάδιζον, τὸ δὲ Φωκίωνος πρόσωπον οἶον ὅτε στρατηγῶν
ἀπ' ἐκκλησίας προυπέμπετο βλέποντες ἐθαύμαζον τὴν
2 ἀπάθειαν καὶ μεγαλοψυχίαν τοῦ ἀνδρός. οἱ δ' ἐχθροὶ
κακῶς ἔλεγον παρατρέχοντες· εἷς δὲ καὶ προσέπτυσεν
ἐξ ἐναντίας προσελθὼν, ὅτε καὶ τὸν Φωκίωνα λέγεται
βλέψαντα πρὸς τοὺς ἄρχοντας εἰπεῖν “οὐ παύσει τις
ἀσχημονοῦντα τοῦτον;” ἐπεὶ δὲ Θοῦδιππος ἐν τῇ δεσμω-
τηρίῳ γενόμενος καὶ τὸ κώνειον ὁρῶν τριβόμενον ἡγα-
νάκει καὶ κατέκλειε τὴν συμφορὰν ὥς οὐ προσηκόντως
τῷ Φωκίονι συναπολλύμενος, “εἴτ' οὐκ ἀγαπᾷς” εἶπεν
3 “ὅτι μετὰ Φωκίωνος ἀποθνήσκεις;” ἐρομένου δέ τινος
τῶν φίλων εἴ τι πρὸς Φῶκον λέγει τὸν υἱόν, “πάννυ μὲν
οὖν” ἔφη “λέγω μὴ μνησικακεῖν Ἀθηναίοις.” τοῦ δὲ Νι-
κοκλέους, ὅς ἦν αὐτῷ πιστότατος τῶν φίλων, παρακα-
λοῦντος ὅπως αὐτὸν ἐάσῃ τὸ φάρμακον πιεῖν πρότερον,
“βαρὺ μὲν” εἶπεν “ὦ Νικόκληις ἐμοὶ τὸ αἶτημα καὶ λυ-
πηρόν, ἐπεὶ δ' οὐδ' ἄλλο οὐδέποτε σοι παρὰ τὸν βίον
4 οὐδὲν ἡχαρίστησα, καὶ τοῦτο συγχωρῶ.” πεπωκότων δ'
ἤδη πάντων τὸ φάρμακον ἐπέλιπε, καὶ ὁ δημόσιος οὐκ
ἔφη τρίψειν ἕτερον, εἰ μὴ λάβοι δώδεκα δραχμᾶς, ὅσου
τὴν ὀλκὴν ὠνεῖται. χρόνου δὲ γενομένου καὶ διατριβῆς ὁ
Φωκίων καλέσας τινὰ τῶν φίλων, καὶ εἰπὼν εἰ μὴδὲ
ἀποθανεῖν Ἀθήνησι δωρεὰν ἔστιν, ἐκέλευσε τῷ ἀνθρώπῳ
δοῦναι τὸ κερμάτιον.

- 37 Ἦν δ' ἡμέρα μηνὸς Μουννχιῶνος ἐνάτη ἐπὶ δέκα, καὶ
τῷ Διὶ τὴν πομπὴν πέμποντες οἱ ἱππεῖς παρεξήεσαν, ὧν
οἱ μὲν ἀφείλοντο τοὺς στεφάνους, οἱ δὲ πρὸς τὰς θύρας
δεδακρυμένοι τῆς εἰρκτῆς ἀπέβλεψαν. ἐφάνη δὲ τοῖς μὴ
παντάπασιν ὥμοις καὶ διεφθαρμένοις ὑπ' ὀργῆς καὶ φθό-
ρου τὴν ψυχὴν ἀνοσιώτατον γεγονέναι τὸ μὴδ' ἐπισχεῖν
τὴν ἡμέραν ἐκείνην, μὴδὲ καθареῦσαι δημοσίου χρόνου
2 τὴν πόλιν ἐορτάζουσιν. οὐ μὴν ἀλλ' ὥσπερ ἐνδεέστερον

ἡγωνισμένοις τοῖς ἐχθροῖς ἔδοξε καὶ τὸ σῶμα τοῦ Φωκίωνος ἔξορσαι, καὶ μηδὲ πῦρ ἑναῦσαι μηδένα πρὸς τὴν ταφὴν Ἀθηναίων. διὸ φίλος μὲν οὐδεὶς ἐτόλμησεν ἄψασθαι τοῦ σώματος, Κωνωπίων δὲ τις ὑπουργεῖν εἰδισμένος τὰ τοιαῦτα μισθοῦ κομισθέντα τὸν νεκρὸν ὑπὲρ τὴν Ἑλευσίνα, πῦρ λαβὼν ἐκ τῆς Μεγαρικῆς, ἔκαυσεν. ἡ δὲ ³ [Μεγαρικῇ] γυνὴ παροῦσα μετὰ τῶν Θεραπαινίδων ἔχωσε μὲν αὐτόθι χῶμα κενὸν καὶ κατέσπεισεν, ἐνθεμένη δὲ τῷ κόλπῳ τὰ ὀστέα καὶ κομίσασα νύκτωρ εἰς τὴν οἰκίαν κατώρυξε παρὰ τὴν ἐστίαν, εἰποῦσα “σοί, ὦ φίλη ἐστία, παρακατατίθεμαι ταῦτα ἀνδρὸς ἀγαθοῦ λείψανα· σὺ δὲ αὐτὰ τοῖς πατράσις ἀπόδος ἡρίοις, ὅταν Ἀθηναῖοι σωφρονήσωσιν.”

Καὶ μέντοι χρόνου βραχέος διαγενομένου, καὶ τῶν πραγ- ³⁸ ματικῶν διδασκόντων οἷον ἐπιστάτην καὶ φύλακα σωφροσύνης καὶ δικαιοσύνης ὁ δῆμος ἀπώλεσεν, ἀνδριάντα μὲν αὐτοῦ χαλκοῦν ἀνέστησαν, ἔθαψαν δὲ δημοσίοις τέλεσι τὰ ὀστέα. τῶν δὲ κατηγόρων Ἀγνωνίδην μὲν αὐτοὶ θάνατον καταχειροτονήσαντες ἀπέκτειναν, Ἐπίκουρον δὲ καὶ Δημόφιλον ἀποδράντας ἐκ τῆς πόλεως ἀνευρὼν ὁ τοῦ Φωκίωνος υἱὸς ἐτιμωρήσατο. τοῦτον οὔτε τᾶλλα σπου- ² δαῖον ἄνδρα γενέσθαι φασί, καὶ παιδίσκης ἐρῶντα παρὰ πορνοβοσκῇ τρεφομένης κατὰ τύχην Θεοδώρῳ τῷ ἀδελφῷ παραγενέσθαι λόγον ἐν Ἀνκείῳ διαλεγομένῳ τοιοῦτον “εἰ τὸ φίλον λύσασθαι μὴ αἰσχρὸν ἐστίν, οὐδὲ τὸ φίλην ὁμοίως· εἰ δὲ μὴ τὸ ἐταῖρον, οὐδὲ τὸ ἐταίραν.” θέμενον οὖν ἑαυτῷ πρὸς τὴν ἐπιθυμίαν τὸν λόγον ὥς εὖ ἔχοντα, λύσασθαι τὴν ἐταίραν.

Ἀλλὰ τὰ μὲν περὶ Φωκίωνα πραχθέντα τῶν περὶ Σωκράτην πάλιν ἀνέμνησε τοὺς Ἕλληνας, ὥς ὁμοιοτάτης ἐκείνῃ τῆς ἁμαρτίας ταύτης καὶ δυστυχίας τῇ πόλει γενομένης· Κάτωνι δὲ τὸ μὲν γένος ἀρχὴν ἐπιφανείας ἔλαβε ¹ καὶ δόξης ἀπὸ τοῦ προπάππου Κάτωνος, ἀνδρὸς ἐν δόξῃ καὶ δυνάμει μάλιστα Ῥωμαίων γενομένου δι’ ἀρετὴν, ὥς ἐν τοῖς περὶ ἐκείνου γέγραπται, κατελείφθη δὲ γονέων ὀρφανὸς μετ’ ἀδελφοῦ Καιπίωνος καὶ Πορκίας ἀδελφῆς. ἦν δὲ καὶ Σεργιλία Κάτωνος ὁμομήτριος ἀδελφή. καὶ

πάντες οὔτιοι παρὰ Λιβίῳ Δρούσῳ τροφὴν καὶ διαίταν εἶχον, θεῖον μὲν ὄντι πρὸς μητρός, ἄγοντι δὲ τὴν πολιτείαν τότε· καὶ γὰρ εἰπεῖν δεινότατος ἦν καὶ τᾶλλα σώφρων ἀνὴρ ἐν τοῖς μάλιστα, καὶ φρονήματος οὐδενὶ Ῥωμαίων ὑφίεμενος. λέγεται δὲ Κάτων εὐθύς ἐκ παιδίου τῇ τε φωνῇ καὶ τῷ προσώπῳ καὶ ταῖς περὶ τὰς παιδίας διατριβαῖς ἥθος ὑποφαίνειν ἄτρεπτον καὶ ἀπαθὲς καὶ βέβαιον ἐν πᾶσιν· ἰσχύν τε γὰρ εἶχον αὐτοῦ παρ' ἡλικίαν τελεσιουργὸν αἰ ὁρμαί, καὶ τοῖς κολακεύουσι τραχὺς ὢν καὶ προσάντης ἔτι μᾶλλον ἐκράτει τῶν ἐκροβούντων. ἦν δὲ καὶ πρὸς γέλωτα κομιδῇ δυσκίνητος, ἄκρι μειδιάματος σπανίως τῷ προσώπῳ διαχεόμενος, καὶ πρὸς ὁργὴν οὐ
³ ταχὺς οὐδ' ὀλισθηρός, ὀργισθεὶς δὲ δυσπαραίτητος. ὥς οὖν εἰς τὸ μανθάνειν ἤκε, νωθρός ἦν ἀναλαβεῖν καὶ βραδύς, ἀναλαβὼν δὲ κάτοχος καὶ μνημονικός. ὃ δὲ καὶ πέφυκεν ἄλλως, τοὺς μὲν εὐφυεῖς ἀναμνηστικούς μᾶλλον εἶναι, μνημονικούς δὲ τοὺς μετὰ πόνου καὶ πραγματείας παραδεχομένους· γίνεται γὰρ οἷον ἔγκλημα τῆς ψυχῆς
⁴ τῶν μαθημάτων ἕκαστον. ἔοικε δὲ καὶ τὸ δύσπειστον τῷ Κάτῳ ποιεῖν ἐργωδεστέραν τὴν μάθησιν· πάσχειν γὰρ τι τὸ μανθάνειν ἀτεχνῶς ἐστί, καὶ τὸ πείθεσθαι ταχὺ τοῖς ἥτιον ἀντέχειν δυναμένοις συμβέβηκεν. διὸ πείθονται μᾶλλον νέοι γερόντων καὶ νοσοῦντες ὑγιαίνοντων, καὶ ὕλως ἐν οἷς τὸ ἀποροῦν ἀσθενέστατόν ἐστι,
⁵ ῥᾶστον τὸ προστιθέμενον. τῷ μέντοι παιδαγωγῷ τὸν Κάτωνα πείθεσθαι μὲν λέγουσι καὶ ποιεῖν ἅπαν τὸ προσταττόμενον, ἑκάστου δὲ τὴν αἰτίαν ἀπαιτεῖν καὶ τὸ διὰ τί πυνθάνεσθαι· καὶ γὰρ ἦν χαρίεις ὁ παιδαγωγὸς αὐτοῦ καὶ λόγον ἔχων τοῦ κονδύλου προχειρότερον, ὄνομα Σαρπηδών.

² Ἔτι δὲ παιδὸς τοῦ Κάτωνος ὄντος ἔπραττον οἱ σύμμαχοι τῶν Ῥωμαίων ὅπως μεθέξουσιν τῆς ἐν Ῥώμῃ πολιτείας· καὶ τις Πομπαιδῖος Σίλων, ἀνὴρ πολεμικὸς καὶ μέγιστον ἔχων ἀξίωμα, τοῦ δὲ Δρούσου φίλος, κατέλυσε παρ' αὐτῷ πλείονας ἡμέρας, ἐν αἷς γεγωνὺς τοῖς παιδίοις συνήθης “ἄγε” εἶπεν “ὅπως ὑπὲρ ἡμῶν δεήσεσθε τοῦ
² θεοῦ συναγωνίσασθαι περὶ τῆς πολιτείας.” ὁ μὲν οὖν

Καιπίων διαμειδιάσας ἐπένευσε, τοῦ δὲ Κάτωνος οὐδὲν ἀποκριναμένου καὶ βλέποντος εἰς τοὺς ξένους ἀτενὲς καὶ βλοσυρόν, ὁ Πομπαίδιος “σὺ δ’” εἶπεν “ἡμῖν, ὦ νεανία, τί λέγεις; οὐχ οἷος εἶ τοῖς ξένοις συλλαμβάνεσθαι πρὸς τὸν θεῖον ὥσπερ ὁ ἀδελφός;” μὴ φθεγγομένου δὲ τοῦ ³ Κάτωνος, ἀλλὰ τῇ σιωπῇ καὶ τῷ προσώπῳ δοκοῦντος ἀπολέγεσθαι τὴν δέησιν, ἀράμενος αὐτὸν ὁ Πομπαίδιος ὑπὲρ θυρίδος ὡς ἀφῆσων ὁμολογεῖν ἐκέλευεν ἢ ῥίψειν ἔφρασκεν, ἅμα τῇ τε φωνῇ τραχυτέρᾳ χρώμενος καὶ ταῖς χερσὶν ἀπρηρτημένον τὸ σῶμα πολλάκις ὑπὲρ τῆς θυρίδος κραδαίνων. ἐπεὶ δὲ πολὺν χρόνον οὕτω διεκαρτέρησεν ὁ ⁴ Κάτων ἀνέκπληκτος καὶ ἀδεής, καταθέμενος αὐτὸν Πομπαίδιος ἡσυχῇ πρὸς τοὺς φίλους εἶπεν “οἷον εὐτύχημα τῆς Ἰταλίας ὅτι παῖς οὗτος ἐστίν· εἰ δ’ ἀνὴρ ἦν, μίαν οὐκ ἂν οἶμαι ψῆφον ἡμῖν ἐν τῷ δήμῳ γίνεσθαι.” πάλιν δὲ ⁵ συγγενοῦς τινὸς ἐν γενεθλίοις καλέσαντος ἐπὶ δεῖπνον ἄλλους τε παῖδας καὶ τοὺς περὶ Κάτωνα, σχολὴν ἄγοντες ἐν τινι μέρει τῆς οἰκίας ἔπαιζον αὐτοὶ κατ’ ἑαυτοὺς ἀναμειγμένοι νεώτεροι καὶ πρεσβύτεροι, τὸ δὲ παιζόμενον ἦν δίκαι καὶ κατηγορίαι καὶ ἀγωγαὶ τῶν ἀλισκομένων. εἰς οὗν τῶν ἐαλωκότων παίδων εὐπρεπῆς τὴν ὄψιν ὑπὸ ⁶ πρεσβυτέρου παιδὸς ἄχθεις εἰς τι δωμάτιον καὶ εἰρχθεις ἐπεκαλεῖτο τὸν Κάτωνα. ταχὺ δὴ τὸ γινόμενον συνεῖς ἦκεν ἐπὶ τὰς θύρας ὁ Κάτων, καὶ διωσάμενος τοὺς πρεσβυτάτας καὶ διακωλύοντας ἐξήγαγε τὸν παῖδα, καὶ μετ’ ὀργῆς ἔχων ἀπῆλθεν οἴκαδε, καὶ παῖδες ἕτεροι συνηκολούθησαν.

Οὕτω δ’ ἦν περιβόητος ὥστ’, ἐπειδὴ Σύλλας τὴν παι- ³ δικὴν καὶ ἱερὰν ἱπποδρομίαν, ἣν καλοῦσι Τροίαν, ἐπὶ θεᾷ διδάσκων καὶ συναγαγὼν τοὺς εὐγενεῖς παῖδας ἀπέδειξεν ἡγεμόνας δύο, τὸν μὲν ἕτερον οἱ παῖδες ἐδέξαντο διὰ τὴν μητέρα (Μετέλλης γὰρ ἦν υἱός, τῆς Σύλλα γυναικός), τὸν δ’ ἕτερον ἀδελφιδοῦν ὄντα Πομπηίου, Σέξιτον, οὐκ εἶων οὐδ’ ἐβούλοντο μελετᾶν οὐδ’ ἐπесθαι, πυνθανομένου δὲ τοῦ Σύλλα τίνα βούλουντο, πάντες ἐβόησαν “Κάτωνα.” καὶ ὁ γε Σέξιτος αὐτὸς εἷζας παρῆκεν ὡς κρείττονι τὴν φιλοτιμίαν. ἔτυχε δὲ καὶ φίλος ὢν ὁ Σύλλας πατρικός ²

αὐτοῖς, καὶ ποτε καὶ προσηγάγετο καὶ προσωμίλησεν, ὀλίγοις πάνυ νέμων τὴν τοιαύτην φιλοφροσύνην διὰ βάρους καὶ ὄγκον ἧς εἶχεν ἀρχῆς καὶ δυνάμεως. μέγα δὲ ποιούμενος ὁ Σαρπηδὼν τοῦτο πρὸς τιμὴν ἅμα καὶ ἀσφάλειαν, ἤγεν ἀσπασόμενον τὸν Κάτιωνα συνεχῶς εἰς τὴν οἰκίαν τοῦ Σύλλα, μηδὲν τότε προσιδεῖν ἀσεβῶν χώρου διαφέρουσιν ὑπὸ πλῆθους τῶν ἀγομένων καὶ στρεβλουμενων. ἦν μὲν οὖν ἔτος ἐκεῖνο τῷ Κάτιωνι τεσσαρεσκαίδέκατον· ἰδὼν δὲ χειραλὰς ἐπιφανῶν ἀνδρῶν λεγομένων ἐκκομιζομένας καὶ κρύφα τοὺς παρόντας ἐπιστένοντας, ἠρώτησε τὸν παιδαγωγὸν ὅ τι δὴ τοῦτον τὸν ἄνθρωπον οὐδεὶς ἀποκτίνουσιν. εἰπόντος δ' ἐκείνου “φροβοῦνται γὰρ αὐτὸν ὧ παῖ μᾶλλον ἢ μισοῦσι,” “τί οὖν” εἶπεν “οὐκ ἔμοι ξίφος ἔδωκας, ἵν' αὐτὸν ἀνελὼν ἀπήλλαξα δουλείας τὴν πατρίδα;” τοῦτον τὸν λόγον ἀκούσας ὁ Σαρπηδὼν, ἅμα δὲ καὶ τὸ βλέμμα καὶ τὸ πρόσωπον αὐτοῦ πιμπλάμενον ὀργῆς καὶ μένους κατιδὼν, οὕτως ἔδεισεν ὥστε τὸ λοιπὸν ἤδη προσέχειν ἀκριβῶς καὶ παραφυλάττειν μὴ τι τολμήσῃ παραβολώτερον.

Ἔτι μὲν οὖν παιδάριον ὢν μικρὸν ἀπεκρίνατο τοῖς ἐρωτῶσι τίνα φιλεῖ μάλιστα, τὸν ἀδελφόν· τίνα δεύτερον, ὁμοίως τὸν ἀδελφόν, καὶ τρίτον, ἄχρι οὔ πολλάκις λέγοντος ἀπεῖπεν ὁ ἐρωτῶν· γενόμενος δ' ἐν ἡλικίᾳ μᾶλλον ἐβεβαίου τὴν πρὸς τὸν ἀδελφὸν εὐνοίαν. ἔτη γὰρ εἴκοσι γεγωνὺς χωρὶς Καίπιωνος οὐκ ἔδειπνησεν, οὐκ ἀπεδήμυσεν, εἰς ἀγορὰν οὐ προῆλθεν. μύρον δ' ἐκείνου λαμβάνοντος αὐτὸς παρητεῖτο· καὶ τὰλλα τὰ περὶ τὴν δίαιταν ἦν ἀκριβὲς καὶ σύντονος. ὁ γοῦν Καίπιων ἐπὶ σωφροσύνῃ καὶ μετριότητι θαυμαζόμενος ὡμολόγει τοιοῦτος εἶναι πρὸς τοὺς ἄλλους ἐξεταζόμενος· “ἀλλ' ὅταν” ἔφη “παρὰ τὸν Κάτιωνος βίον παραβάλλω τὸν ἐμόν, οὐδὲν ἔμαντῷ φαίνομαι Σιππίου διαφέρειν,” τῶν ἐπὶ τρυφῇ τινὰ καὶ μαλακίᾳ περιβοήτων ὀνομάσας.

Ὁ δὲ Κάτων ἐπειδὴ τὴν ἱερωσύνην ἔλαβε τοῦ Ἀπόλλωνος, μετοικήσας καὶ νειμάμενος μοῖραν τῶν πατρῶων ἑκατὸν εἴκοσι ταλάντων γενομένην, τὴν μὲν δίαιταν ἔτι μᾶλλον συνέστειλεν, Ἀντίπατρον δὲ Τύριον τῶν ἀπὸ τῆς

στοῦς φιλοσόφων προσεταιρισάμενος τοῖς ἡθικοῖς μάλιστα καὶ πολιτικοῖς ἐνεφύετο δόγμασι, περὶ πᾶσαν μὲν ἀρειτὴν ὥσπερ ἐπινοία τινὶ κατάσχετος γεγονώς, διαφύρωσ δὲ τοῦ καλοῦ τὸ περὶ τὴν δικαιοσύνην ἀτενὲς καὶ ἄκαμπτον εἰς ἐπιείκειαν ἢ χάριν ὑπερηγαπηκώς. ἥσκει ² δὲ καὶ τὸν ὀργανικὸν εἰς πλήθην λόγον, ἀξιῶν ὥσπερ ἐν πόλει μεγάλῃ τῇ πολιτικῇ φιλοσοφία καὶ μάχιμον εἶναι τι παρατρεφόμενον. οὐ μέντοι μεθ' ἑτέρων ἐποιεῖτο τὰς μελέτας, οὐδ' ἠκροάσατο λέγοντος οὐδεὶς, ἀλλὰ καὶ πρὸς τινὰ τῶν ἐταίρων εἰπόντα “μέμφονται σου, Κάτων, οἱ ἄνθρωποι τὴν σιωπὴν” “μόνον” ἔφη “μὴ τὸν βίον. ἄρξομαι δὲ λέγειν, ὅταν μὴ μέλλω λέγειν ἄξια σιωπῆς.”

Ἡ δὲ καλουμένη Πορχία βασιλικὴ τιμητικὸν ἦν ἀνάθημα ⁵ τοῦ παλαιοῦ Κάτωνος. εἰωθότες οὖν ἐκεῖ χρηματίζειν οἱ δῆμαρχοι, καὶ κίονος τοῖς δίφροις ἐμποδὼν εἶναι δοκοῦντος, ἐγνωσαν ὑφελεῖν αὐτὸν ἢ μεταστῆσαι. τοῦτο Κάτων ἀπρωτὸν εἰς ἀγορὰν ἄκοντα προήγαγεν· ἀντέστη γὰρ αὐτοῖς, καὶ πείραν ἅμα τοῦ λόγου καὶ τοῦ φρονήματος δοὺς ἐθαυμάσθη. καὶ γὰρ ὁ λόγος νεαρὸν μὲν οὐδὲν οὐδὲ κομ- ² ψὸν εἶχεν, ἀλλ' ἦν ὄρθιος καὶ περιπληθὴς καὶ τραχύς· οὐ μὴν ἀλλὰ καὶ χάρις ἀγωγὸς ἀκοῆς ἐπέτρεχε τῇ τραχύτητι τῶν νοημάτων, καὶ τὸ ἥθος αὐτοῦ καταμιγνύμενον ἡδονὴν τινὰ καὶ μειδιάμα τῷ σεμνῷ παρεῖχεν οὐκ ἀπάνθρωπον. ἡ δὲ φωνὴ μεγέθει μὲν ἀποχωρῶσα καὶ διαρκὲς εἰς τοσοῦτον ἐξικέσθαι δῆμον, ἰσχὺν δὲ καὶ τόνον ἄρρηκτον εἶχε καὶ ἄτρυτον· ἡμέραν γὰρ ὅλην εἰπὼν πολλάκις οὐκ ἀπηγόρευσεν.

Τότε δ' οὖν κρατήσας τῆς δίκης πάλιν ἑαυτὸν εἰς τὴν ³ σιωπὴν καὶ τὴν ἄσκησιν συνέστειλε, καὶ διεπόνει τὸ σῶμα γυμνασίοις ἐνεργοῖς, ἐθιζόμενος ἀνέχεσθαι καὶ καύματα καὶ νιφετὸν ἀκαλύπτῳ κεφαλῇ καὶ βαδίζειν ἐν ταῖς ὁδοῖς πᾶσαν ὥραν ἄτερ ὀρήματος. τῶν δὲ φίλων οἱ συνεκδημοῦντες ἵπποις ἐχρῶντο, καὶ πολλάκις ἐκάστην παρέβαλλεν ὁ Κάτων ἐν μέρει προσδιαλεγόμενος, περιπατῶν αὐτὸς ὀχουμένων. θαυμαστῇ δὲ καὶ περὶ τὰς νόσους ὑπομονῇ μετ' ἐγκρατείας ἐχρῆτο· πυρέττων γὰρ μόνος ἐφ' ἑαυτοῦ

- διημέρευε μηδένα προσιέμενος, ἄχρι οὗ βέβαιον αἰσθοίτο
 6 ἑραστώνην καὶ μεταβολὴν τοῦ νοσήματος. ἐν δὲ τοῖς δει-
 λνοῖς ἐκληροῦτο περὶ τῶν μερίδων· εἰ δ' ἀπολάχοι, πρω-
 τον αἶρειν τῶν φίλων κελευόντων ἔλεγε μὴ καλῶς ἔχειν
 ἀκούσης τῆς Ἀφροδίτης. καὶ κατ' ἀρχὰς μὲν ἅπαξ ἐπι-
 πιὼν τὸ δειλνον ἀνέλυε, προϊόντι δὲ τῷ χρόνῳ μάλιστα
 προσίετο (τὸ) πίνειν, ὥστε πολλάκις ἐν οἴνῳ διάγειν εἰς
 2 ὄρθρον. αἰτίαν δ' ἔλεγον οἱ φίλοι τούτου τὴν πολιτείαν
 καὶ τὰ δημόσια πράγματα, πρὸς οἷς ὅλας τὸν Κάτωνα
 τὰς ἡμέρας ὄντα καὶ κωλυόμενον φιλολογεῖν νύκτωρ καὶ
 παρὰ πότον συγγίνεσθαι τοῖς φιλοσόφοις. διὸ καὶ Μεμ-
 μίου τινὸς ἐν συλλόγῳ φήσαντος ὅλας τὸν Κάτωνα μεθύ-
 σκεσθαι τὰς νύκτας, ὑπολαβὼν ὁ Κικέρων “ἐκεῖνο δ' οὐ
 3 λέγεις” εἶπεν “ὅτι καὶ τὰς ἡμέρας ὅλας κυβεύει;” καθό-
 λου δὲ τοῖς τότε βίοις καὶ τοῖς ἐπιτηδεύμασιν ὁ Κάτων
 τὴν ἐναντίαν ὁδὸν οἰόμενος δεῖν βαδίζειν ὡς οὔσι φάυ-
 λοις καὶ μεγάλης δεομένοις μεταβολῆς, ἐπεὶ πορφύραν
 ἑώρα τὴν κατακόρως ἐρυθρὰν καὶ ὀξειᾶν ἀγαπωμένην,
 αὐτὸς ἐφόρει τὴν μέλαιναν. πολλάκις δ' ἀνυπόδητος καὶ
 ἀχίτων εἰς τὸ δημόσιον προῆι μετ' ἄριστον, οὐ δόξαν ἐκ
 ταύτης τῆς καινότητος θηρώμενος, ἀλλ' ἐθίζων ἑαυτὸν ἐπὶ
 τοῖς αἰσχροῖς αἰσχύνεσθαι μόνοις, τῶν δ' ἄλλων ἀδόξων
 4 καταφρονεῖν. καὶ κληρονομίαν δ' αὐτῷ προσγενομένην
 ἀνεψιοῦ Κάτωνος ἑκατὸν ταλάντων εἰς ἀργύριον συναγα-
 γὼν παρείχεν ἄνευ τόκων χρῆσθαι τῷ δεομένῳ τῶν φίλων.
 ἔνιοι δὲ καὶ χωρία καὶ θεράποντας αὐτοῦ διδόντος καὶ
 βεβαιοῦντος ὑπέθεντο πρὸς τὸ δημόσιον.
 7 Ἐπεὶ δ' ὥραν ᾗετο πρὸς γάμον ἔχειν, οὐδεμιᾶ γυναικὶ
 συνεληλυθὼς ἡρμόσατο Δειπίδαν, πρότερον μὲν ἐγγυη-
 θεῖσαν Σκιπίωνι Μετέλλῳ, τότε δ' ἀπειταμένον τοῦ Σκι-
 πίωνος καὶ τῆς ἐγγύης λυθείσης σχολάζουσαν. οὐ μὴν
 ἀλλὰ πρὸ τοῦ γάμου μεταμεληθεῖς πάλιν ὁ Σκιπίων καὶ
 2 πάντα ποιήσας ἔλαβε τὴν κόρην. ὁ δὲ Κάτων σφόδρα
 παροξυνθεὶς καὶ διακαεὶς ἐπεχείρησε μὲν ἐπεξελθεῖν διὰ
 δίκης, ὥς δ' οἱ φίλοι τοῦτ' ἐκώλυσαν, ὁργῇ καὶ νεότητι
 τρέψας ἑαυτὸν εἰς ἰάμβους πολλὰ τὸν Σκιπίωνα καθύ-
 βρισε, τῷ πιζρῷ προσχρησάμενος τοῦ Ἀρχιλόχου, τὸ δ'

ἀκόλαστον ἄρφεις καὶ παιδαριῶδες. ἔγρημε δ' Ἀτιλίαν Σερ-³
 ρανοῦ θυγατέρα, καὶ ταύτῃ πρῶτον συνῆλθεν, οὐ μόνῃ
 δέ, καθάπερ Αἰλῖος ὁ Σκιπίωνος ἐτάϊρος· ἀλλ' εὐτυχέ-
 στερος ἐκεῖνος, ἐν πολλοῖς οἷς ἐβίωσε χρόνοις μίαν ἦν
 ἔγρημεν ἐξ ἀρχῆς γνούς γυναικα.

Τοῦ δὲ δουλικοῦ πολέμου συνεστιῶτος, ὃν Σπαρτάκειον ⁸
 ἐκάλουν, Γέλλιος μὲν ἐστρατήγει, Κάτων δὲ τῆς στρατείας
 μετεῖχεν ἐφελοντῆς διὰ τὸν ἀδελφόν· ἐχιλιάρχει γὰρ ὁ
 ἀδελφὸς αὐτοῦ Καίπιων. καὶ χρήσασθαι μὲν εἰς ὅσον
 ἐβούλετο τῇ προθυμίᾳ καὶ ἀσκήσει τῆς ἀρετῆς οὐχ ὑπῆρ-
 ξεν αὐτῷ διὰ τὸ μὴ καλῶς στρατηγεῖσθαι τὸν πόλεμον·
 ἄλλως δὲ παρὰ πολλὴν μαλακίαν καὶ τρυφὴν τῶν ἐκεῖ
 στρατευομένων ἐπιδεικνύμενος εὐταξίαν καὶ ἐγκράτειαν καὶ
 τὸ θαρραλέον ἐν πᾶσι καὶ ξυνετὸν ἐδόκει μῆθὲν ἀποδεῖν
 τοῦ παλαιοῦ Κάτωνος. ὁ δὲ Γέλλιος ἀριστεῖα καὶ τιμὰς ²
 αὐτῷ διαπρεπεῖς ἔγραψεν, ἃς ἐκεῖνος οὐκ ἔλαβεν οὐδὲ
 προσήκατο, φήσας ἄξιον μῆθὲν εἰργάσθαι τιμῶν. ἔκ τε
 δὴ τούτων ἀλλόκοτος ἐδόκει, καὶ νόμου γραφέντος ὅπως
 τοῖς παραγγέλλουσιν εἰς ἀρχὴν ὀνοματολόγοι μὴ παρῶσι,
 χιλιαρχίαν μετιὼν μόνος ἐπεΐθετο τῷ νόμῳ, καὶ δι' αὐτοῦ
 ποιησάμενος ἔργον ἀσπάζεσθαι καὶ προσαγορεύειν τοὺς
 ἐντυγχάνοντας οὐδ' αὐτοῖς ἀνεπαχθῆς ἦν τοῖς ἐπαινοῦσιν,
 ὅσον μᾶλλον ἐνόουν τὸ καλὸν ὧν ἐπετῆδευε, τὸ δυσμίμη-
 τον αὐτῶν βαρυνόμενοις.

Ἀποδειχθεὶς δὲ χιλίαρχος εἰς Μακεδονίαν ἐπέμπετο ⁹
 πρὸς Ρούβριον τὸν στρατηγόν. ἐνθα δὴ λέγεται τῆς γυ-
 ναικὸς ἀχθομένης καὶ δακρυούσης ἕνα τῶν φίλων τοῦ Κά-
 τωνος Μουνάτιον εἰπεῖν “ὦ Ἀτιλία, θάρσει· τοῦτον ἐγὼ
 σοι φυλάξω.” “πάνυ μὲν οὖν” φάναι τὸν Κάτωνα, καὶ
 προελθόντων μιᾶς ἡμέρας ὁδὸν εὐθὺς εἰπεῖν μετὰ τὸ δεῖ-
 πνον “ἄγε, ὅπως ὦ Μουνάτιε τῇ Ἀτιλίᾳ τὴν ὑπόσχεσιν
 ἐμπεδώσης, μήτε ἡμέρας ἐμοῦ μήτε νυκτὸς ἀφιστάμενος.”
 ἐκ δὲ τούτου δύο κλίνας εἰς ταῦτ' ὁωμάτιον ἐκέλευε τί- ²
 θεσθαι, καὶ τὸν Μουνάτιον οὕτως ἀεὶ καθεύδειν μετὰ
 παιδιᾶς φυλασσόμενον ὑπὸ τοῦ Κάτωνος. εἶποντο δ' αὐτῷ
 πεντεκαίδεκα μὲν οἰκέται δύο δ' ἀπελεύθεροι, φίλοι δὲ τέσ-
 σαρες, ὧν ὀχουμένων ἵπποις αὐτὸς ἀεὶ περιπατῶν ἐκά-

στῶ παραβέβαλλεν ἐν μέρει προσδιαλεγόμενος. ἐπεὶ δ' ἤκεν εἰς τὸ στρατόπεδον, πλειόνων ταγμάτων ὄντων ἐνδὸς ἄρχων ἀποδειχθεὶς ὑπὸ τοῦ στρατηγοῦ τῆς μὲν ἰδίας ἀρετῆς μιᾶς οὔσης μικρὸν ἔργον ἡγεῖτο καὶ οὐκ ἀνύσιμον τὴν ἐπί-
 3 δειξιν, αὐτῷ δὲ ποιῆσαι τοὺς ἀρχομένους ὁμοίους μάλιστα φιλοτιμούμενος οὐ τὸν φόβον ἀρεῖλε τῆς ἐξουσίας, ἀλλὰ προσέθηκε τὸν λόγον, ᾧ πείθων περὶ ἐκάστου καὶ διδάσκων, ἐπομένης τιμῆς καὶ κολάσεως, χαλεπὸν ἦν εἰπεῖν πότερον εἰρηνικοὺς μᾶλλον ἢ πολεμικοὺς καὶ προθυμοτέρους ἢ δικαιότερους παρεσκεύασε τοὺς ἄνδρας· οὕτως ἐφαίνοντο φοβεροὶ μὲν τοῖς πολεμίοις, ἡμεροὶ δὲ τοῖς συμμάχοις, ἄτολμοι δὲ πρὸς τὸ ἀδικεῖν, φιλότιμοι δὲ πρὸς
 4 τοὺς ἐπαινοὺς. οὗ δ' ἥκιστα Κάτων ἐπεμελήθη, τοῦτο πλεῖστον ὑπῆρχεν αὐτῷ, καὶ δόξα καὶ χάρις καὶ ὑπερβάλλουσα τιμὴ καὶ φιλοφροσύνη παρὰ τῶν στρατιωτῶν· ἡ γὰρ ἐτέροις ἐπέταπτεν ἐκουσίως διαπονῶν, καὶ στολὴν μὲν καὶ δίαιταν καὶ πορείαν ἐκείνοις μᾶλλον ἢ τοῖς ἄρχουσιν ὁμοιούμενος, ἥθει δὲ καὶ φρονήματι καὶ λόγῳ πάντας ὑπεραίρων τοὺς αὐτοκράτορας καὶ στρατηγοὺς προσαγορευομένους, ἔλαθε διὰ τούτων ἅμα τὴν πρὸς αὐτὸν εὐ-
 5 νοίαν ἐνεργασάμενος τοῖς ἀνδράσιν. ἀρετῆς γὰρ ἀληθινὸς οὐκ ἐγγίνεται ζῆλος ἢ δι' ἄκρας τοῦ παραδιδόντος εὐνοίας καὶ τιμῆς· οἱ δ' ἄνευ τοῦ φιλεῖν ἐπαινοῦντες τοὺς ἀγαθοὺς αἰδοῦνται τὴν δόξαν αὐτῶν, οὐ θαυμάζουσι δὲ τὴν ἀρετὴν οὐδὲ μιμοῦνται.

10 Πυθόμενος δ' Ἀθηνόδωρον τὸν ἐπικαλούμενον Κορδυλίωνα, μεγάλην ἔξιν ἐν τοῖς Στωικοῖς λόγοις ἔχοντα, διατρίβειν περὶ Πέργαμον ἥδη γηραιὸν ὄντα καὶ πάσαις ἐρρωμενέστατα ταῖς ἡγεμονικαῖς καὶ βασιλικαῖς συνηθείαις καὶ φιλίαις διαμεμαχημένον, οὐδὲν ὥρετο πέμπων καὶ γράφων περαίνειν πρὸς αὐτόν, ἀλλ' ἔχων παρὰ τοῦ νόμου δεδομένην ἀποδημίαν δυοῖν μηνῶν ἐπλευσεν εἰς τὴν Ἀσίαν ἐπὶ τὸν ἄνδρα, πιστεύων τοῖς ἐν αὐτῷ καλοῖς μὴ ἀτυχή-
 2 σειν τῆς ἄκρας. συγγενόμενος δὲ καὶ καταγωνισάμενος καὶ μεταστήσας ἐκ τῆς προαιρέσεως αὐτὸν ἤκεν ἄγων εἰς τὸ στρατόπεδον, περιχαρὴς καὶ μεγαλοφρονῶν ὥς τι κάλλιον ἡρηκῶς καὶ λαμπρότερον ὢν Πομπήιος τότε καὶ

Λούκουλλος ἔθνῳν καὶ βασιλειῶν κατεστρέφοντο σὺν ὅπλοις περιμόντες.

Ἔτι δ' αὐτοῦ περὶ τὴν στρατείαν ὄντος ὁ ἀδελφὸς εἰς 11
τὴν Ἀσίαν βαδίζων ἐνόσησε περὶ Θράκην ἐν Αἴνῳ. καὶ
γράμματα μὲν εὐθὺς ἤκε πρὸς τὸν Κάτωνα, χειμῶνος δὲ
πολλοῦ κατέχοντος τὴν θάλατταν καὶ νεὼς ἱκανῆς μεγέ-
θει μὴ παρούσης εἰς μικρὰν ὁλκάδα μόνον δύο φίλους
καὶ τρεῖς οἰκέτας ἀναλαβὼν ἐκ Θεσσαλονίκης ἀνήχθη· καὶ 2
παρ' οὐδὲν ἔλθων καταποντωθῆναι, τύχῃ τινὶ παραλόγῳ
σωθεὶς ἄρτι τεθνηκότος τοῦ Καιπίωνος, ἐμπαθέστερον
ἔδοξεν ἢ φιλοσοφώτερον ἐνεγκεῖν τὴν συμφορὰν, οὐ μόνον
κλανθμοῖς καὶ περιπτύξεσι τοῦ νεκροῦ καὶ βαρύτητι λύ-
πης, ἀλλὰ καὶ δαπάνῃ περὶ τὴν ταφὴν καὶ πραγματεῖαις
θυμιαμάτων καὶ ἱματίων πολυτελῶν συγκατακαέντων καὶ
μνήματος ξεστοῦ λίθων θασίων ἀπὸ ταλάντων ὅπτις κατα-
σκευασθέντος ἐν τῇ Αἰνίῳ ἀγορᾷ. ταῦτα γὰρ ἔνιοι ἔσ- 3
κοφάντουν πρὸς τὴν ἄλλην ἀτυφίαν τοῦ Κάτωνος, οὐ
καθορῶντες ὅσον ἐν τῷ πρὸς ἡδονὰς καὶ φόβους καὶ δε-
ήσεις ἀναισχύντους ἀγνάμπτῳ καὶ στερεῳ τοῦ ἀνδρὸς τὸ
ἥμερον ἐνῆν καὶ φιλόστοργον. εἰς δὲ ταῦτα καὶ πόλεις
αὐτῷ καὶ δυνάσται πολλὰ κατὰ τιμὴν τοῦ τεθνεῶτος
ἔπεμπον, ὧν ἐκεῖνος χρήματα μὲν παρ' οὐδενὸς ἐδέξατο,
θυμιάματα δὲ καὶ κόσμον ἐλάμβανε (τὴν) τιμὴν ἀποδι-
δοὺς τοῖς πέμπουσι. τῆς δὲ κληρονομίας εἰς αὐτόν τε 4
καὶ θυγάτριον τοῦ Καιπίωνος ἡκούσης, οὐθὲν ὧν ἀνάλωσε
περὶ τὸν τάφον ἀπήτησεν ἐν τῇ νεμῇσει. καὶ ταῦτα πρά-
ξαντος αὐτοῦ καὶ πράττοντος ἦν ὁ γράψας ὅτι κοσκίνῳ
τὴν τέφραν τοῦ νεκροῦ μετέβαλε καὶ διήθησε, χρυσίον ζη-
τῶν κατακεκαυμένον. οὕτως οὐ τῷ ξίφει μόνον ἀλλὰ καὶ
τῷ γραφείῳ τὸ ἀνυπεύθυνον καὶ τὸ ἀνυπόδικον ἐπίστευσεν.

Ἐπεὶ δὲ τέλος εἶχεν ἡ στρατεία τῷ Κάτωνι, προεπέμ- 12
φθη (μὲν) οὐκ εὐχαῖς, ὁ κοινὸν ἔστιν, οὐδ' ἐπαίνοις, ἀλλὰ
δάκρυσι καὶ περιβολαῖς ἀπλήστοις, ὑποτιθέντων τὰ ἱμάτια
τοῖς ποσὶν ἢ βαδίζοι καὶ καταφιλοῦντων τὰς χεῖρας, ἃ τῶν
αὐτοκρατόρων ὀλίγοις μόλις ἐποιοῦν οἱ τότε Ῥωμαῖοι.
βουληθεὶς δὲ πρὸ τοῦ πολιτείας προσελθεῖν ἅμα μὲν πλα- 2
νηθῆναι καθ' ἱστορίαν τῆς Ἀσίας καὶ γενέσθαι θεατῆς

- ἦθῶν καὶ βίων καὶ δυνάμεως τῆς περὶ ἐκάστην ἐπαρχίαν, ἅμα δὲ τῷ Γαλάτῃ Διοτάρῳ διὰ ξενίαν καὶ φιλίαν πατρῴαν δεομένῳ πρὸς αὐτὸν ἐλθεῖν μὴ ἀχαριστῆσαι, τοῦτον τὸν τρόπον ἐποιεῖτο τὴν ἀποδημίαν. πρὸς πεμπερὲς αὐτῷ ἡμέρᾳ τὸν ἀρτοποιὸν καὶ τὸν μάγειρον ὅπου καταλύσειν ἔμελλεν. οἱ δὲ πᾶν κοσμίως καὶ μεθ' ἡσυχίας εἰσελθόντες ἄν εἰς τὴν πόλιν, εἰ μηδεὶς τύχοι τῷ Κάτῳ φίλος ὢν αὐτόθι πατρῷος ἢ γνώριμος, ἐν πανδοκείῳ τὴν ὑποδοχὴν αὐτῷ παρεσκεύαζον, ἐνοχλοῦντες οὐδενί· πανδοκείου δὲ μὴ ὄντος, οὕτω πρὸς τοὺς ἄρχοντας τραπόμενοι ξενίαν ἐλάμβανον, ἀγαπῶντες τὴν δοθεῖσαν. πολλάκις δ' ἀπιστοῦμενοι καὶ περιορῶμενοι διὰ τὸ μὴ θορύβῳ μηδ' ἀπειλῇ ταῦτα πράσσειν πρὸς τοὺς ἄρχοντας, ὑπὸ τοῦ Κάτωνος ἄπρακτοι κατελαμβάνοντο, καὶ μᾶλλον αὐτὸς ὀφθαλμοὺς ὠλιγωρεῖτο, καὶ παρεῖχεν ἐπὶ τῶν φορτίων σιωπῇ καθεζόμενος ὑπόνοιαν ἀνθρώπου ταπεινοῦ καὶ περιδουλοῦς. οὐ μὴν ἀλλὰ καὶ προσκαλούμενος αὐτοὺς εἰώθει λέγειν "ὦ μοχθηροί, μεταβάλεσθε ταύτης τῆς κακοξενίας. οὐ πάντες ὑμῖν ἀρίζονται Κάτωνες. ἀμβλύνατε ταῖς φιλοφροσύναις τὴν ἐξουσίαν τῶν δεομένων προσάσεως, ἵνα βία λαμβάνωσιν ὥς παρ' ἐκόντων μὴ τυγχάνοντες."
- 13 Ἐν δὲ Συρίᾳ καὶ γελοῖόν τι λέγεται παθεῖν. βαδίζων γὰρ εἰς Ἀντιόχειαν εἶδε περὶ τὰς πύλας ἔξω πληθὺς ἀνθρώπων ἐκατέρωθεν τῆς ὁδοῦ παρακεκρυμένων, ἐν οἷς ἔφηβοι μὲν χωρὶς ἐν χλαμύσι καὶ παῖδες ἐτέρωθεν κοσμίως εἰστήκεισαν, ἐσθῆτας δὲ καθαράς ἔνιοι καὶ στεφάνους εἶχον, ἱερεῖς θεῶν ὄντες ἢ ἄρχοντες. πάντων οὖν μᾶλλον οἰηθεὶς ὁ Κάτων αὐτῷ τινὰ πράττεσθαι τιμὴν καὶ δεξιῶσιν ὑπὸ τῆς πόλεως, ὠργίζετο μὲν τοῖς προπεμφθεῖσι τῶν ἰδίων ὥς μὴ κωλύσασιν, ἐκέλευσε δὲ καταβῆναι τοὺς φίλους, καὶ πεζῇ προῆει μετ' αὐτῶν. ὥς δ' ἔγγυς ἦσαν, ὁ πάντα διακοσμῶν ἐκεῖνα καὶ τὸν ὄχλον εἰς τάξιν καθιστάς, ἀνὴρ πρεσβύτερος ἤδη, ῥάβδον ἐν τῇ χειρὶ καὶ στέφανον κρατῶν ἀπήντησε τῷ Κάτῳ πρὸ τῶν ἄλλων, καὶ μὴδ' ἀσπασάμενος ἡρώτα ποῦ Δημήτριον ἀπολελοίπασιν καὶ πηνίκα παρέσται. Πομπηίου δ' ἦν γεγονὼς ὁ Δημήτριος οἰκέτης· τότε δὲ πάντων ὥς ἔπος εἶπεῖν ἀνθρώπων

εἰς Πομπήιον ἀποβλεπόντων ἐθεραπεύετο παρ' Ἀζίαν, μέγα παρ' αὐτῇ δυνάμενος. τοῖς μὲν οὖν φίλοις τοῦ Κάτωνος ³ γέλως ἐνέπεσε τοσοῦτος ὥστ' ἀναλαβεῖν ἑαυτοὺς οὐκ ἐδύ-
ναντο διὰ τοῦ πλήθους ἅμα βαδίζοντες, ὃ δὲ Κάτων τότε μὲν ἰσχυρῶς διατραπείς "ὦ τῆς κακοδαίμονος" ἔφη "πό-
λεως," ἄλλο δ' οὐδὲν ἐφθέγγετο, χρόνῳ δ' ὕστερον εἰώ-
θει γελᾶν καὶ αὐτὸς ἐπὶ τούτῳ καὶ διηγούμενος καὶ μνη-
μονεύων.

Οὐ μὴν ἀλλὰ Πομπήιος αὐτὸς ἐπέστρεψε τοὺς ἀνθρώ- ¹⁴
πους οὕτω πλημμυелоῦντας εἰς τὸν Κάτωνά δι' ἄγνοιαν.
ὥς γὰρ εἰς Ἑρεσον ἐλθὼν ἐπορεύετο πρὸς αὐτὸν ἀσπα-
σόμενος πρεσβύτερον ὄντα καὶ δόξῃ πολὺ προήκοντα καὶ
δυνάμειον τότε μεγίστων ἡγούμενον, ἰδὼν ὁ Πομπήιος οὐκ
ἔμεινεν οὐδ' εἶασε καθεζομένῳ προσελθεῖν, ἀλλ' ὥς τινι
τῶν κρειττόνων ἀναθορῶν ἀπήντησε καὶ τὴν δεξιὰν ἐνέ-
βαλε. καὶ πολλὰ μὲν εὐθὺς ἐν τῇ φιλοφρονεῖσθαι καὶ ²
ἀσπάζεσθαι παρόντα, πλείω δ' ἔτι μεταστάντος ἐγκώμια
διῆλθεν αὐτοῦ τῆς ἀρετῆς, ὥστε πάντας ἐπιστρεφομένους
καὶ προσέχοντας ἤδη τῷ Κάτωνι θαυμάζειν ἐξ ὧν πρό-
τερον κατεφρονεῖτο καὶ πραότητα καὶ μεγαλοψυχίαν ἀνα-
θεωρεῖν. καὶ γὰρ ἡ Πομπηίου σπουδὴ περὶ αὐτὸν οὐκ
ἐλάνθανε θεραπεύοντος οὕσα μᾶλλον ἢ φιλοῦντος, ἀλλ'
ἔγνωσαν ὅτι θαυμάζει μὲν παρόντα χαίρει δ' ἀπερχομένῳ.
τοὺς γὰρ ἄλλους νέους, ὅσοι παρ' αὐτὸν ἀφικνοῦντο, φι- ³
λοτιμούμενος κατεῖχε καὶ ποθῶν αὐτῷ συνεῖναι, τοῦ δὲ
Κάτωνος οὐδὲν ἐδεήθη τοιοῦτον, ἀλλ' ὥσπερ οὐκ ἀνυπ-
εῦθυνος ἄρχων ἐκείνου παρόντος ἐξέπεμψεν ἄσμενος,
μόνῳ σχεδὸν ἐκείνῳ τῶν εἰς Ῥώμην πλεόντων τὰ τέκνα
καὶ τὴν γυναῖκα παρακαταθέμενος, ἄλλως αὐτῷ προσή-
κοντα καὶ διὰ συγγένειαν. ἐκ τούτου δόξα καὶ σπουδὴ
καὶ ἁμιλλα περὶ αὐτὸν ἦν τῶν πόλεων καὶ δεῖπνα καὶ
κλήσεις, ἐν οἷς τοὺς φίλους ἐκέλευε προσέχειν αὐτῷ, μὴ
λάθῃ βεβαιώσας τὸν Κουρίωνος λόγον. ὃ γὰρ Κουρίων ⁴
ἀχθόμενος τῷ αὐστηρῷ τοῦ Κάτωνος, φίλου καὶ συνή-
θους ὄντος, ἠρώτησεν αὐτὸν εἰ πρόθυμός ἐστι μετὰ τὴν
στρατείαν γενέσθαι τῆς Ἀσίας Θεατῆς. τοῦ δὲ καὶ πάνυ
γρήσαντος "εὐ λέγεις" εἶπεν ὁ Κουρίων· "ἡδίων γὰρ ἐπανή-

ξεις ἐκεῖθεν καὶ μᾶλλον ἡμέρος” οὕτω πως καὶ τῇ ῥή-
ματι χρησάμενος.

- 15 Διηγόταρος δ' ὁ Γαλάτης μετεπέμψατο μὲν τὸν Κάτωνα
πρεσβύτερος ὢν ἥδη παραθέσθαι τοὺς παῖδας αὐτῷ βου-
λόμενος καὶ τὸν οἶκον, ἐλθόντι δὲ προσφέρων δῶρα παν-
τοδαπὰ καὶ πειρῶν καὶ δεόμενος πάντα τρόπον οὕτω
2 παρώξυνεν ὥστε δειλῆς ἐλθόντα καὶ νυκτερεύσαντα τῇ
ὑστεραίᾳ περὶ τρίτην ὥραν ἀπαῖραι. προσελθὼν μέντοι
μιας ἡμέρας ὁδὸν εὗρεν ἐν Πεσσινοῦντι πλείονα τῶν ἐκεῖ
δώρων αὖθις αὐτὸν ὑπομένοντα καὶ γράμματα τοῦ Γα-
λάτου δεομένου, λαβεῖν αὐτὸς εἰ μὴ πρόθυμός ἐστιν, ἀλλὰ
τοὺς φίλους ἔασαι, πάντως μὲν ἀξιόους ὄντας εὖ παθεῖν
δι' ἐκείνον, οὐκ ὄντων δὲ τῶν ἰδίων τοῦ Κάτωνος τοσού-
3 των. ἀλλ' οὐδὲ τούτοις ἐνέδωκεν ὁ Κάτων, καίπερ ἐνίους
τῶν φίλων μαλασσομένους καὶ ὑπομεμφομένους ὁρῶν,
ἀλλὰ φήσας ὅτι πᾶσα δωροδοκία προφάσεως ἂν εὐπορή-
σειεν, οἱ δὲ φίλοι μεθέξουσιν ὧν ἂν ἔχη καλῶς καὶ δι-
καίως κτησάμενος, ἀπέπεμψε τὰ δῶρα πρὸς τὸν Διηγότα-
4 ρον. ἐπεὶ δὲ μέλλοντος ἀπαίρειν εἰς τὸ Βρεντέσιον ὦντο
δεῖν οἱ φίλοι τὰ λείψανα τοῦ Καιπίωνος εἰς ἕτερον θέ-
σθαι πλοῖον, εἰπὼν ὅτι τῆς ψυχῆς μεθήσεται μᾶλλον ἢ
τούτων ἀνήχθη. καὶ μέντοι λέγεται κατὰ τύχην ἐπισφα-
λέστατα περᾶσαι, τῶν ἄλλων μετρίως κομιζομένων.
- 16 Ἐπανελθὼν δ' εἰς Ῥώμην τὸν μὲν ἄλλον χρόνον κατ'
οἶκον Ἀθηνοδώρῳ ... ἢ κατ' ἀγορὰν τοῖς φίλοις παριστά-
μενος διετέλεσεν, ἐπιβάλλουσιν δ' αὐτῷ τὴν ταμιευτικὴν
ἀρχὴν οὐ πρότερον μετῆλθεν ἢ τοὺς τε νόμους ἀναγνῶναι
τοὺς ταμιευτικούς καὶ διακινθέσθαι τῶν ἐμπειρῶν ἕκαστα
2 καὶ τύπῳ τινὶ τῆς ἀρχῆς τὴν δύναμιν περιλαβεῖν. ὅθεν
εὐθὺς εἰς τὴν ἀρχὴν καταστὰς μεγάλην ἐποίησε μεταβολὴν
τῶν περὶ τὸ ταμιεῖον ὑπηρετῶν καὶ γραμματέων, οἱ διὰ
χειρὸς αἰεὶ τὰ δημόσια γράμματα καὶ τοὺς νόμους ἔχοντες,
εἴτα νέους ἄρχοντας παραλαμβάνοντες δι' ἀπειρίαν καὶ
ἄγνοιαν ἀτεχνῶς διδασκάλων ἑτέρων καὶ παιδαγωγῶν δεο-
μένους, οὐχ ὑφίεντο τῆς ἐξουσίας ἐκείνοις, ἀλλ' ἦσαν ἄρ-
3 χοντες αὐτοί, μέχρι οὗ Κάτων ἐπιστὰς τοῖς πράγμασι
νεανικῶς, οὐκ ὄνομα καὶ τιμὴν ἔχων ἄρχοντας ἀλλὰ καὶ

νοῦν καὶ φρόνημα καὶ λόγον, ὑπηρεταῖς, ὅπερ ἦσαν, ἡξίου
 χρῆσθαι τοῖς γραμματεῦσι, τὰ μὲν ἐξελέγχων κακουργοῦν-
 τας αὐτούς, τὰ δ' ἁμαρτάνοντας ἀπειρία διδάσκων. ὥς
 δ' ἦσαν ἱταμοὶ καὶ τοὺς ἄλλους ἐθώπενον ὑποτρέχοντες,
 ἐκείνῳ δ' ἐπολέμουν, τὸν μὲν πρῶτον αὐτῶν καταγνοὺς
 περὶ πίστιν ἐν κληρονομίᾳ γεγονέναι πονηρὸν ἀπῆλασε
 τοῦ ταμείου, δευτέρῳ δέ τινι ῥαδιουργίας προύθηκε κρί-
 σιν. ᾧ Κάτλος Λουτάτιος ὁ τιμητῆς ἀνέβη βοηθήσων, ⁴
 ἀνὴρ μέγα τὸ τῆς ἀρχῆς ἔχων ἀξίωμα, τὸ δὲ τῆς ἀρετῆς
 [ἔχων] μέγιστον ὥς πάντων δικαιοσύνη καὶ σωφροσύνη
 Ῥωμαίων διαφέρων· ἦν δὲ καὶ τοῦ Κάτωνος ἐπαινέτης
 καὶ συνήθης διὰ τὸν βίον. ὥς οὖν ἡττώμενος τοῖς δι-
 καίοις ἐξητεῖτο φανερώς τὸν ἄνθρωπον, οὐκ εἶα ταῦτα
 ποιεῖν αὐτὸν ὁ Κάτων. ἔτι δὲ μᾶλλον προσλιπαροῦντος ⁵
 “αἰσχροὺν” εἶπεν “ὦ Κάτλε σὲ τὸν τιμητὴν καὶ τοὺς ἡμε-
 τέρους βίους ὀφείλοντα δοκιμάζειν ὑπὸ τῶν ἡμετέρων
 ὑπηρετῶν ἐκβάλλεσθαι.” ταύτην τὴν φωνὴν ἀφέντος τοῦ
 Κάτωνος, ὁ Κάτλος προσέβλεψε μὲν αὐτὸν ὥς ἀμειψόμε-
 νος, εἶπε δ' οὐδέν, ἀλλ' εἴτε ὑπ' ὀργῆς εἴτε ὑπ' αἰσχύνης
 ἀπῆλθε σιωπῇ διηπορημένος. οὐ μὴν ἦλω γ' ὁ ἄνθρω- ⁶
 πος, ἀλλ' ἐπεὶ μιᾷ ψήφῳ τὰς ἀφιείσας ὑπερέβαλλον αἱ
 καθαιροῦσαι καὶ Λόλλιος Μάρκος εἷς, συνάρχων τοῦ
 Κάτωνος, ὑπ' ἀσθενείας ἀπελέλειπτο τῆς δίκης, πέμπει
 πρὸς τοῦτον ὁ Κάτλος δεόμενος βοηθήσαι τῷ ἀνθρώπῳ,
 κακεῖνος ἐν φορεῖᾳ κοιμισθεὶς μετὰ τὴν δίκην ἔθετο τὴν
 ἀπολύουσιν. οὐ μὴν ἐχρήσατό γε τῇ γραμματεῖ ὁ Κά-
 των, οὐδὲ τὸν μισθὸν ἀπέδωκεν, οὐδ' ὅλως ἐνάρκτιμον
 τοῦ Λολλίου τὴν ψῆφον ἔσχεν.

Οὕτω δὲ τοὺς γραμματεῖς ταπεινώσας καὶ ποιήσας ¹⁷
 ὑποχειρίους, καὶ τοῖς πράγμασιν ὥς αὐτὸς ἐβούλετο χρώ-
 μενος, ὀλίγῳ χρόνῳ τὸ ταμεῖον ἀπέδειξε τοῦ βουλευτη-
 ρίου σεμνότερον, ὥς καὶ λέγειν καὶ φρονεῖν ἅπαντας ὅτι
 Κάτων ὑπατείας ἀξίωμα τῇ ταμείᾳ περιέθηκεν. πρῶ- ²
 τον μὲν γὰρ εὐρὼν χρεά παλαιὰ τῷ δημοσίῳ πολλοὺς
 ὀφείλοντας καὶ πολλοῖς τὸ δημόσιον, ἅμα τὴν πόλιν
 ἔπαυσεν ἀδικουμένην καὶ ἀδικοῦσαν, τοὺς μὲν εὐτόνως
 καὶ ἀπαραιτήτως ἀπαιτῶν, τοῖς δὲ ταχέως ἀποδιδούς καὶ

- προθύμως, ὥστε τὸν δῆμον αἰδεῖσθαι τοὺς μὲν οἰομένους
 ἀποσιτερήσειν ἐκτίνοντας ὀρώντα, τοὺς δ' ἂ μὴ προσεδό-
 3 ζων ἀπολαμβάνοντας. ἔπειτα γράμματα πολλῶν οὐ
 προσηκόντως ἀναφερόντων καὶ δόγματα ψευδῇ παρα-
 δέχεσθαι χάριτι καὶ δεήσει τῶν προτέρων εἰωθότων,
 οὐδὲν αὐτὸν ἔλαθε γινόμενον τοιοῦτον, ἀλλ' ὑπὲρ ἑνός
 ποτε δόγματος ἐνδοιάσας εἰ κέρριον γέγονε, πολλῶν μαρ-
 τυροῦντων οὐκ ἐπίστευσεν, οὐδὲ καί τιταξε πρότερον ἢ
 4 τοὺς ὑπάτους ἐπομόσαι παραγενομένους. ὄντων δὲ πολ-
 λῶν οἷς Σύλλας ἐκεῖνος ἀποκτεínaσιν ἄνδρας ἐκ προγρα-
 φῆς γέρας ἔδωκεν ἀνὰ μυρίας δισχιλίαις δραχμαῖς, ἅπαντες
 μὲν αὐτοὺς ὡς ἐναγεῖς καὶ μικροὺς ἐμίσειν, ἀμύνασθαι
 δ' οὐδεὶς ἐτόλμα, Κάτων δὲ προσκαλούμενος ἕκαστον
 ἔχοντα δημόσιον ἀργύριον ἀδίκως ἐξέπραττεν, ἅμα θυμῷ
 καὶ λόγῳ τὸ τῆς πρᾶξεως ἀνόσιον καὶ παράνομον ἐξοι-
 5 δίζων. οἱ δὲ τοῦτο παθόντες εὐθὺς ἦσαν ἔνοχοι φόβῳ,
 καὶ τρόπον τινὰ προηλωχότες ἀλήγοντο πρὸς τοὺς δικα-
 σίας καὶ δίκας ἔτινον, ἡδομένων πάντων καὶ ρομιζόντων
 συνεξαλείφεσθαι τὴν τότε τυραννίδα καὶ Σύλλαν αὐτὸν
 ἐφορᾶν κολαζόμενον.
- 18 Ἦρει δὲ τοὺς πολλοὺς καὶ τὸ ἐνδελεχὲς αὐτοῦ τῆς
 ἐπιμελείας καὶ ἄγρυπτον. οὔτε γὰρ πρότερός τις ἀνέβη
 τῶν συναρχόντων εἰς τὸ ταμιεῖον Κάτωνος οὔτε ὕστερος
 ἀπῆλθεν. ἐκκλησίαν δὲ καὶ βουλὴν οὐδεμίαν παρῆκε, δε-
 διῶς καὶ παραφυλάττων τοὺς εἰσόδους καὶ πρὸς χάριν
 ὀφλημάτων καὶ τελῶν ἀνέσεις ἢ δόσεις οἷς ἔτυχεν ἐπι-
 2 ψηφίζομένους. ἐπιδεικνύμενος δὲ τὸ ταμιεῖον ἄβατόν τε
 καὶ καθαρόν συναρχόντων πλήρες δὲ χρημάτων, ἐδίδασκεν
 ὅτι τῇ πόλει πλουτεῖν ἔξεστι μὴ ἀδικούσῃ. κατ' ἀρχὰς
 δὲ τῶν συναρχόντων ἐνίοις ἐπαχθὲς καὶ χαλεπὸς φανεῖς
 ὕστερον ἠγαπᾶτο, ταῖς ἐκ τοῦ μὴ χαρίζεσθαι τὰ δημόσια
 μηδὲ κρίνειν κακῶς ἀπεχθελίαις ὑποτιθεῖς ἑαυτὸν ἀντὶ
 πάντων, καὶ παρέχων ἀπολογεῖσθαι πρὸς τοὺς δεομένους
 καὶ βιαζομένους ἐκείνους ὡς ἀμύχανόν ἐστιν ἄζωντος Κά-
 3 τωνος. τῶν δ' ἡμερῶν τῇ τελευταίᾳ σχεδὸν ὑπὸ πάντων
 τῶν πόλιτων προπεμφθεῖς εἰς οἶκον, ἤκουσεν ὅτι Μαρ-
 κέλλῳ πολλοὶ συνήθεις καὶ δυνατοὶ προσπεσόντες ἐν τῷ

ταμειῶ καὶ περιέχοντες ἐκβιάζονται γράψαι τινὰ δόσιν
 χρημάτων ὀφειλομένων. ἦν δ' ὁ Μάρκελλος ἐκ παίδων
 φίλος τῷ Κάτῳ καὶ σὺν ἐκείνῳ βέλτιστος ἄρχων, αὐτὸς
 δὲ καθ' αὐτὸν ἀγῶγμος ὑπ' αἰδοῦς τοῖς δεομένοις καὶ
 κατάντης πρὸς πᾶσαν χάριν. εὐθὺς οὖν ὁ Κάτων ἐπι- 4
 στρέψας καὶ τὸν Μάρκελλον εὐρὼν ἐκβεβιασμένον γράψαι
 τὴν δόσιν, ἤτησε τὰς δέλτους καὶ ἀπήλειψεν αὐτοῦ παρε-
 σιῶτος σιωπῇ· καὶ τοῦτο πράξας κατήγαγεν αὐτὸν ἐκ
 τοῦ ταμείου καὶ κατέστησεν εἰς οἶκον, οὔτε τότε μεμψά-
 μενον οὔτε ὕστερον, ἀλλ' ἐμμείναντα τῇ συνηθείᾳ καὶ φι-
 λίᾳ μέχρι παντός. οὐ μὴν οὐδ' ἀπαλλαγείς τῆς ταμείας 5
 ἀρῆκε τῆς φρουρᾶς ἔρημον τὸ ταμεῖον, ἀλλ' οἰκέται μὲν
 αὐτοῦ καθ' ἡμέραν ἀπογραφόμενοι τὰς διοικήσεις παρ-
 ῆσαν, αὐτὸς δὲ βιβλία λόγους περιέχοντα δημοσίων οἰκο-
 νομιῶν ἀπὸ τῶν Σύλλα χρόνων εἰς τὴν ἑαυτοῦ ταμείαν
 ὠνησάμενος πέντε ταλάντων ἀεὶ διὰ χειρὸς εἶχεν.

Εἰς δὲ σύγκλητον εἰσῆγει τε πρῶτος καὶ τελευταῖος 19
 ἀπηλλάττετο· πολλάκις δὲ τῶν ἄλλων σχολῇ συναγομένων
 καθεζόμενος ἀνεγίνωσκεν ἡσυχῇ, τὸ ἱμάτιον τοῦ βιβλίου
 προῖσχύμενος. ἀπεδήμησε δ' οὐδέποτε βουλῆς γενομένης.
 ἐπεὶ δ' ὕστερον οἱ περὶ Πομπήιον ὁρῶντες αὐτὸν ἐν οἷς
 ἐσπούδαζον ἀδίκως ἀμετάπειστον καὶ δυσεχθρίαστον ἀεὶ,
 διεμχανῶντο φιλικαῖς τισὶ συνηγορίαις ἢ διαίταις ἢ πρα-
 γματείαις ἔξω περισπᾶν, συνεῖς οὖν ταχὺ τὴν ἐπιβουλήν
 ἀπεῖπε πᾶσι καὶ παρετάξατο βουλῆς ἀγομένης μηδὲν
 ἄλλο πράττειν. οὔτε γὰρ δόξης χάριν οὔτε πλεονεξίας 2
 οὔτ' αὐτομάτως καὶ κατὰ τύχην, ὥσπερ ἕτεροί τινες, ἐμ-
 πεσιὼν εἰς τὸ πράττειν τὰ τῆς πόλεως, ἀλλ' ὡς ἴδιον ἔργον
 ἀνδρὸς ἀγαθοῦ τὴν πολιτείαν ἐλόμενος, μᾶλλον ᾔετο δεῖν
 προσέχειν τοῖς κοινοῖς ἢ τῷ κηρίῳ τὴν μέλιτταν, ὅς γε
 καὶ τὰ τῶν ἐπαρχιῶν πράγματα καὶ δόγματα καὶ κρίσεις
 καὶ πράξεις τὰς μεγίστας ἔργον πεποιήτο διὰ τῶν ἐκα-
 σταχόθι ξένων καὶ φίλων πέμπεσθαι πρὸς αὐτόν. ἐνστάς 3
 δέ ποτε Κλωδίῳ τῷ δημαγωγῷ κινουντι καὶ ταράττοντι
 μεγάλων ἀρχᾶς νεωτερισμῶν καὶ διαβάλλοντι πρὸς τὸν
 δῆμον ἱερεῖς καὶ ἱερείας, ἐν οἷς καὶ Φαβία Τερεντίας
 ἀδελφὴ, τῆς Κικέρωνος γυναικός, ἐκινδύνευσε, τὸν μὲν

- Κλώδιον αἰσχύνῃ περιβαλὼν ἠνάγκασεν ὑπεκστῆναι τῆς πόλεως, τοῦ δὲ Κικέρωνος εὐχαριστοῦντος τῇ πόλει δεῖν ἔχειν ἔφη χάριν αὐτόν, ὡς ἐκείνης ἕνεκα πάντα ποιῶν
- 1 καὶ πολιτευόμενος. ἐκ τούτου μεγάλη δόξα περὶ αὐτὸν ἦν, ὥστε ρήτορα μὲν, δίκη τινὶ μαρτυρίας μιᾶς φερομένης, εἰπεῖν πρὸς τοὺς δικαστὰς ὡς ἐνὶ μαρτυροῦντι προσέχειν οὐδὲ Κάτωνι καλῶς ἔχει, πολλοὺς δ' ἤδη περὶ τῶν ἀπίστων καὶ παραδόξων ὥσπερ ἐν παροιμίᾳ τινὶ λέγειν ὅτι τοῦτο μὲν οὐδὲ Κάτωνος λέγοντος πιθανόν ἐστι.
- 5 μοχθηροῦ δ' ἀνθρώπου καὶ πολυτελοῦς λόγον ἐν συγκλήτῳ διαθεμένου πρὸς εὐτέλειαν καὶ σωφρονισμόν ἐπαναστὰς Ἀμναῖος “ὦ ἄνθρωπε” εἶπεν, “τίς ἀνέξεται σου δειπνοῦντος μὲν ὡς Λουκούλλου, οἰκοδομοῦντος δ' ὡς Κράσσου, δημηγοροῦντος δ' ἡμῖν ὡς Κάτωνος;” καὶ τῶν ἄλλων δὲ τοὺς φάλους καὶ ἀκολάστους, τοῖς λόγοις δὲ σεμνοὺς καὶ αὐστηροὺς χλευάζοντες ἐκάλουν Κάτωνας.
- 20 Πολλῶν δ' αὐτὸν ἐπὶ δημαρχίαν καλούντων οὐκ ᾔετο καλῶς ἔχειν μεγάλης ἐξουσίας καὶ ἀρχῆς, ὥσπερ ἰσχυροῦ φαρμάκου, δύναμιν ἐν πράγμασιν οὐκ ἀναγκαίοις ἐξαναλῶσαι. καὶ ἅμα σχολῆς οὔσης τῶν δημοσίων παραλαβὼν βιβλία καὶ φιλοσόφους ἐβάδιζεν εἰς Λευκανίαν, ἀγροὺς αὐτόθι κεκτημένος ἔχοντας οὐκ ἀνελευθέρους διατριβάς.
- 2 εἶτα καθ' ὁδὸν πολλοῖς τισὶν ὑποζυγίοις καὶ σκεύεσι καὶ ἀκολούθοις ἀπαντήσας, καὶ πυθόμενος Νέπτωτα Μέτελλον εἰς Ῥώμην ἐπανέρχεσθαι δημαρχίαν μετιέναι παρεσκευασμένον, ἐπέστη σιωπῇ, καὶ διαλιπὼν μικρὸν ἐκέλευσεν ἀναστρέφειν ὀπίσω τοὺς ἑαυτοῦ, τῶν δὲ φίλων θαυμασάντων “οὐκ ἴστε” εἶπεν “ὅτι καὶ καθ' αὐτὸν ὑπ' ἐμπληξίας φοβερός ἐστι Μέτελλος, καὶ νῦν ἐκ τῆς Πομπηίου γνώμης ἀφριγμένος εἰς τὴν πολιτείαν ἐμπεσεῖται δίκην
- 3 σκλητοῦ πάντα πράγματα ταράττων; οὐκ οὖν σχολῆς οὐδ' ἀποδημίας καιρός, ἀλλὰ δεῖ κρατῆσαι τοῦ ἀνδρός, ἢ καλῶς ἀποθανεῖν ὑπὲρ τῆς ἐλευθερίας ἀγωνιζόμενον.” ὅμως δὲ τῶν φίλων παραινέσαντων ἀφίκετο πρῶτον εἰς τὰ χωρία καὶ διέτριψεν οὐ πολὺν χρόνον, εἴτ' ἐπανῆκεν εἰς πόλιν, ἐσπέρας δ' ἐλθὼν εὐθὺς ἔωθεν εἰς ἀγορὰν κατέβαινε δημαρχίαν μετιὼν ὡς ἀντιταξόμενος πρὸς τὸν

Μετέλλον. τὸ γὰρ ἰσχυρὸν ἢ ἀρχὴ πρὸς τὸ κωλύειν ἔχει μᾶλλον ἢ πρὸς τὸ πράττειν· καὶ πάντες οἱ λοιποὶ παρ' ἓνα ψηφίζονται, τοῦ μὴ θέλοντος μηδ' ἑὼντος τὸ κράτος ἐστίν.

Τὸ μὲν οὖν πρῶτον ὀλίγοι περὶ τὸν Κάτωνα τῶν φίλων 21 ἦσαν· φανερᾶς δὲ τῆς γνώμης αὐτοῦ γενομένης ὀλίγοι χρόνου πάντες οἱ χρηστοὶ καὶ γνώριμοι συνέτρεχον, καὶ παρεκάλουν καὶ παρεθάρυνον αὐτὸν ὥς οὐ λαμβάνοντα χάριν ἀλλὰ τὴν μεγίστην διδόντα τῇ πατρίδι καὶ τοῖς ἐπιεικεστάτοις τῶν πολιτῶν, ὅτι πολλάκις ἀπραγμόνως ἄρξαι παρὸν οὐ θέλῃσας νῦν ὑπὲρ τῆς ἐλευθερίας καὶ πολιτείας ἀγωνιούμενος οὐκ ἀκινδύνως κάτεισι. λέγεται 2 δέ, πολλῶν ὑπὸ σπουδῆς καὶ φιλοφροσύνης ὠθουμένων πρὸς αὐτόν, ἐν κινδύνῳ γενόμενος μόλις ἐξικέσθαι διὰ πλῆθος εἰς τὴν ἀγοράν. ἀποδειχθεὶς δὲ δήμαρχος σὺν ἑτέροις καὶ τῷ Μετέλλῳ, τὰς ὑπατικὰς ἀρχαιρεσίας ὁρῶν ὠνίους οὐσας ἐπετίμησε τῷ δήμῳ, καὶ καταπαύων τὸν λόγον ἐπώμοσε τοῦ δόντος ἀργύριον, ὅστις ἂν ᾗ, κατηγορήσειν, ἓνα Σιλανὸν ὑπεξελόμενος δι' οἰκειότητα· Σεργιλίαν γὰρ ἀδελφὴν Κάτωνος ὁ Σιλανὸς εἶχεν. διὸ τοῦτον 3 μὲν παρήκε, Λεύκιον δὲ Μουρήναν ἐδίωκεν ἀργυρίῳ διαπραξάμενον ἄρχοντα μετὰ τοῦ Σιλανοῦ γενέσθαι. νόμῳ δέ τινι τοῦ φεύγοντος αἰεὶ φύλακα τῷ κατηγορῶ διδόντος, ὥστε μὴ λαθεῖν ἅ συνάγει καὶ παρασκευάζεται πρὸς τὴν κατηγορίαν, ὁ τῷ Κάτωνι δοθεὶς ὑπὸ τοῦ Μουρήνα παρακολουθῶν καὶ παραφυλάττων, ὥς ἑώρα μηθὲν ἐπιβούλως πράττοντα μηδ' ἀδίκως, ἀλλὰ γενναίως τε καὶ φιλανθρω- 4 πῶς ἀπλῆν τινὰ τῆς κατηγορίας καὶ δικαίαν ὁδὸν πορευόμενον, οὕτως ἐθαύμαζε τὸ φρόνημα καὶ τὸ ἦθος ὥστε κατ' ἀγορὰν προσιῶν καὶ φοιτῶν ἐπὶ θύρας πυνθάνεσθαι τοῦ Κάτωνος εἰ μέλλει τι σήμερον πραγματεύεσθαι τῶν περὶ τὴν κατηγορίαν· εἰ δὲ μὴ φραίη, πιστεύων ἀπῆει. τῆς δὲ δίκης λεγομένης ὁ Κικέρων ὑπατος ὢν τότε καὶ τῷ 5 Μουρήνῃ συνδικαῶν, πολλὰ διὰ τὸν Κάτωνα τοὺς Στωικοὺς φιλοσόφους καὶ ταῦτα δὴ τὰ παράδοξα καλούμενα δόγματα χλευάζων καὶ παρασκώπτων γέλωτα παρεῖχε τοῖς δικασταῖς. τὸν οὖν Κάτωνά φρασι διαμειδιάσαντα πρὸς

τοὺς παρόντας εἰπεῖν “ὦ ἄνδρες, ὡς γελοῖον ὑπατον
 6 ἔχομεν.” ἀποφυγὼν δ’ ὁ Μουρήνας οὐ πονηροῦ πάθος
 οὐδ’ ἄφρονος ἐπαθεν ἀνθρώπου πρὸς τὸν Κάτων· καὶ
 γὰρ ὑπατεύων ἐχρῆτο συμβούλῳ τῶν μεγίστων, καὶ τὰλλα
 τιμῶν καὶ πιστεύων διετέλεσεν. αἴτιος δ’ ἦν ὁ Κάτων
 αὐτὸς ἐπὶ τοῦ βήματος καὶ τοῦ συνεδρίου χαλεπὸς ὢν
 καὶ φοβερὸς ὑπὲρ τῶν δικαίων, εἴτα πᾶσιν εὐνοϊκῶς καὶ
 φιλανθρωπῶς προσφερόμενος.

- 22 Πρὶν δ’ εἰς τὴν δημαρχίαν καθίστασθαι, Κικέρωνος
 ὑπατεύοντος ἄλλοις τε πολλοῖς ἀγῶσι τὴν ἀρχὴν ὥρθω-
 σεν αὐτοῦ καὶ ταῖς περὶ Κατιλίναν πράξεσι μεγίσταις
 καὶ καλλίσταις γενομέναις τέλος ἐπέθηκεν. αὐτὸς μὲν
 γὰρ ὁ Κατιλίνας ὀλέθριόν τε καὶ παντελῆ μεταβολὴν
 ἐπάγων τοῖς Ῥωμαίων πράγμασι καὶ στάσεις ὁμοῦ καὶ
 πολέμους ταραττῶν ἐξελεγχθεὶς ὑπὸ τοῦ Κικέρωνος ἐξέ-
 2 πεσε τῆς πόλεως, Λέντλος δὲ καὶ Κέθηνος καὶ μετ’ αὐτῶν
 ἕτεροι συχνοὶ δεξάμενοι τὴν συνωμοσίαν καὶ τῇ Κατιλίνᾳ
 δειλίαν καὶ μικρολογίαν τῶν τολημημάτων ἐπικαλοῦντες
 αὐτοὶ διανοοῦντο τὴν πόλιν ἄρδην ἀναιρεῖν πυρὶ καὶ τὴν
 ἡγεμονίαν ἐθνῶν ἀποστάσει καὶ πολέμοις ἄλλοφύλοις
 3 ἀνατρέπειν. φανερᾶς δὲ τῆς παρασκευῆς αὐτῶν γενομέ-
 νης, καὶ Κικέρωνος, ὡς ἐν τοῖς περὶ ἐκείνου γέγραπται,
 ἐν βουλῇ γνώμην προθέντος, ὁ μὲν πρῶτος εἰπὼν Σιλα-
 νὸς ἀπερήνατο δοκεῖν αὐτῇ τὰ ἔσχατα παθεῖν χρῆναι
 τοὺς ἄνδρας, οἱ δὲ μετ’ αὐτὸν ἐφελξῆς ἠκολούθησαν ἄχρι
 4 Καίσαρος. Καῖσαρ δ’ ἀναστάς, ἅτε δὴ καὶ δεινὸς εἰπεῖν
 καὶ πᾶσαν ἐν τῇ πόλει μεταβολὴν καὶ κίνησιν ὥσπερ
 ὕλην ὢν αὐτὸς διανοεῖτο βουλόμενος αὔξειν μᾶλλον ἢ
 σβεννυμένην περιορᾶν, ἐπαγωγὰ πολλὰ καὶ φιλάνθρωπα
 διαλεχθεὶς ἀποκτεῖναι μὲν ἀκρίτους οὐκ εἶα τοὺς ἄνδρας,
 5 εἰρχθέντας δὲ τηρεῖν ἐκέλευσεν, οὕτω δὲ τὰς γνώμας
 μετέστησε τῆς βουλῆς, φοβηθείσης τὸν δῆμον, ὥστε καὶ
 Σιλανὸν ἔξαρκὸν εἶναι καὶ λέγειν ὡς οὐδ’ αὐτὸς εἴποι
 θάνατον ἀλλ’ εἰργμὸν· ἔσχατον γὰρ ἀνδρὶ Ῥωμαίῳ τοῦτο
 23 κακῶν ὑπάντων. γενομένης δὲ τοιαύτης τῆς τροπῆς καὶ
 ἀπάντων ἐπὶ τὸ πραότερον ῥυέντων καὶ φιλανθρωπότε-
 ρον, ὁ Κάτων πρὸς τὴν γνώμην ἀναστὰς εὐθὺς ἔετο τῇ

λόγῳ μετ' ὀργῆς καὶ πάθους, τὸν τε Σιλανὸν κακίζων τῆς μεταβολῆς καὶ καθαρπτόμενος τοῦ Καίσαρος ὡς σχήματι δημοτικῷ καὶ λόγῳ φιλανθρωπῶ τὴν πόλιν ἀνατρέποντος, καὶ δεδιπτομένου τὴν βουλὴν ἐφ' οἷς αὐτὸν ἔδει δε-²διέναι καὶ ἀγαπᾶν εἰ τῶν γεγονότων ἀθῆος ἀπαλλάξει καὶ ἀνύποπτος, οὕτω περιφανῶς καὶ ἰταμῶς τοὺς κοινούς ἐξαρκάζων πολεμίους καὶ τὴν παρ' οὐδὲν ἐλθοῦσαν ἀπολέσθαι πατρίδα τοιαύτην καὶ τοσαύτην ὁμολογῶν μὴ ἐλεεῖν, ἀλλ' οὐδ' ἔδει μὴ γενέσθαι μηδὲ φῦναι δακρύων καὶ ἀνακλαιόμενος, εἰ φόνων μεγάλων καὶ κινδύνων ἀπαλλάξουσι τὴν πόλιν ἀποθανόντες. τοῦτον μόνον ὦν Κάτων³ εἶπε διασώζεσθαι φασὶ τὸν λόγον, Κικέρωνος τοῦ ὑπάτου τοὺς διαφέροντας ὀξύτητι τῶν γραφένων σημεῖα προδιδάξαντος ἐν μικροῖς καὶ βραχέσι τύποις πολλῶν γραμμμάτων ἔχοντα δύναμιν, εἰτ' ἄλλον ἀλλαχόσε τοῦ βουλευτηρίου σποράδην ἐμβαλόντος· οὐπω γὰρ ἤσκουν οὐδ' ἐκέκτηντο τοὺς καλουμένους σημειογράφους, ἀλλὰ τότε πρῶτον εἰς ἵχνος τι καταστῆναι λέγουσιν. ἐκράτησε δ' οὖν ὁ Κάτων καὶ μετέστησε τὰς γνώμας, ὥστε θάνατον καταψηφίσασθαι τῶν ἀνδρῶν.

Εἰ δὲ δεῖ μηδὲ τὰ μικρὰ τῶν ἡθῶν σημεῖα παραλιπεῖν²⁴ ὥσπερ εἰκόνα ψυχῆς ὑπογεγραμμένους, λέγεται τότε πολλὴν ἁμιλλαν καὶ μέγαν ἀγῶνα πρὸς τὸν Κάτωνα τοῦ Καίσαρος ἔχοντος καὶ τῆς βουλῆς εἰς ἐκείνους ἀνηρημένης δελτάριόν τι μικρὸν ἔξωθεν εἰσχομισθῆναι τῷ Καίσαρι, τοῦ δὲ Κάτωνος εἰς ὑποψίαν ἄγοντος τὸ πρᾶγμα καὶ διαβάλλοντος εἶναί τινας τοὺς κινουμένους, καὶ κελεύοντος ἀναγινώσκειν τὰ γεγραμμένα, τὸν Καίσαρα τῷ Κάτῳ προσδοῦναι τὸ δελτάριον ἐγγὺς ἐστιῶτι· τὸν δ' ἀναγνόντα² Σεργιλίας τῆς ἀδελφῆς ἐπιστόλιον ἀκόλαστον πρὸς τὸν Καίσαρα γεγραμμένον, ἐρώσης καὶ διεφθαρμένης ὑπ' αὐτοῦ, προσρῖψαί τε τῷ Καίσαρι καὶ εἰπεῖν “κράτει μέθυσε,” καὶ πάλιν οὕτως ἐπὶ τὸν ἐξ ἀρχῆς λόγον τραπέσθαι.

Φαίνεται δ' ὅλως ἀτύχημα γενέσθαι τοῦ Κάτωνος ἢ³ γυναικωνῖτις. αὕτη μὲν γὰρ ἐπὶ Καίσαρι κακῶς ἤκουσε, τὰ δὲ τῆς ἐτέρας Σεργιλίας, ἀδελφῆς δὲ Κάτωνος, ἀσχη-

μονέστερα· Λουκούλλω γὰρ γαμηθεῖσα, πρωτεύσαντι Ῥω-
 μαίων κατὰ δόξαν ἀνδρί, καὶ τεκοῦσα παιδίον ἐξέπεσε
 τοῦ οἴκου δι' ἀκολασίαν. τὸ δ' αἰσχιστον, οὐδ' ἡ γυνὴ τοῦ
 Κάτωνος Ἀιλία τοιούτων ἐκαθάρυσεν ἁμαρτημάτων,
 ἀλλὰ καίπερ ἐξ αὐτῆς δύο παιδιά πεποιημένος ἀνάγκην
 25 ἔσχεν ἐκβαλεῖν ἀσχημονοῦσάν. εἴτ' ἔγρημε θυγατέρα Φι-
 λίππου Μαρκίαν, ἐπιεικῇ δοκοῦσαν εἶναι γυναῖκα, περὶ
 ἧς ὁ πλεῖστος λόγος· καθάπερ (γὰρ) ἐν δράματι τῷ
 βίῳ τοῦτο τὸ μέρος προβληματῶδες γέγονε καὶ ἄπορον.
 ἐπράχθη δὲ τοῦτον τὸν τρόπον, ὥς ἱστορεῖ Θρασέας εἰς
 Μουνάτιον, ἄνδρα Κάτωνος ἐταῖρον καὶ συμβιωτὴν, ἀνα-
 2 φέρων τὴν πίστιν. ἐν πολλοῖς ἔρασταῖς καὶ θαυμασταῖς
 τοῦ Κάτωνος ἦσαν ἑτέρων ἕτεροι μᾶλλον ἑκδηλοὶ καὶ δια-
 φανεῖς, ὧν καὶ Κόιντος Ὀρτήσιος, ἀνὴρ ἀξιωματός τε
 λαμπροῦ καὶ τὸν τρόπον ἐπιεικής. ἐπιθυμῶν οὖν τῷ
 Κάτωνι μὴ συνήθης εἶναι μηδ' ἐταῖρος μόνον, ἀλλ' ἁμῶς
 γέ πως εἰς οἰκειότητα καταμιῆσαι καὶ κοινωνίαν πάντα
 τὸν οἶκον καὶ τὸ γένος, ἐπεχείρησε συμπεῖθειν ὅπως τὴν
 θυγατέρα Πορκίαν, Βίβλῳ συνοικοῦσαν καὶ πεποιημένην
 ἐκεῖνῳ δύο παῖδας, αὐτῷ πάλιν ὥσπερ εὐγενῇ χώρῳ ἐν-
 3 τεκνώσασθαι παράσχη· δόξῃ μὲν γὰρ ἀνθρώπων ἄτοπον
 εἶναι τὸ τοιοῦτον, φύσει δὲ καλὸν καὶ πολιτικόν, ἐν ᾧρα
 καὶ ἀκμῇ γυναῖκα μὴτ' ἀργεῖν τὸ γόνιμον ἀποσβέσασαν,
 μῆτε πλείονα τῶν ἱκανῶν ἐπιτίκτους ἐνοχλεῖν καὶ κατα-
 πτωχεύειν οὐδὲν δεόμενον, κοινουμένους δὲ τὰς διαδοχὰς
 ἀξίοις ἀνδράσι τὴν τε ἀρετὴν ἀφθονον ποιεῖν καὶ πολύ-
 χροον τοῖς γένεσι, καὶ τὴν πόλιν αὐτὴν πρὸς αὐτὴν ἀνα-
 κεραννύναι ταῖς οἰκειότησιν. εἰ δὲ πάντως περιέχοιτο
 τῆς γυναικὸς ὁ Βίβλος, ἀποδώσειν εὐθὺς τεκοῦσαν, οἰ-
 κειότερος αὐτῷ τε Βίβλῳ καὶ Κάτωνι κοινωνία παίδων
 4 γενόμενος. ἀποκριναμένου δὲ τοῦ Κάτωνος ὡς Ὀρτήσιον
 μὲν ἀγαπᾷ καὶ δοκιμάζει κοινωνὸν οἰκειότητος, ἄτοπον
 δ' ἡγεῖται ποιεῖσθαι λόγον περὶ γάμου θυγατρὸς ἑτέρῳ
 δεδομένης, μεταβαλὼν ἐκεῖνος οὐκ ὤκνησεν ἀποκαλυψά-
 μενος αἰτεῖν τὴν αὐτοῦ γυναῖκα Κάτωνος, νέαν μὲν οὔσαν
 ἔτι πρὸς τὸ τίκτειν, ἔχοντος δὲ τοῦ Κάτωνος ἀποχωρῶσαν
 5 διαδοχὴν. καὶ οὐκ ἔστιν εἰπεῖν ὥς ταῦτ' ἔπραττεν εἰδὼς

οὐ προσέχοντα τῇ Μαρκίᾳ τὸν Κάτωνα· κύνουσαν γὰρ αὐ-
τὴν τότε τυγχάνειν λέγουσιν. ὁ δ' οὖν Κάτων ὁρῶν τὴν
τοῦ Ὀρητρίου σπουδὴν καὶ προθυμίαν οὐκ ἀντεῖπεν, ἀλλ'
ἔφη δεῖν καὶ Φίλιππον ταῦτα συνδόξαι τῷ πατρὶ τῆς Μαρκί-
ας. ὥς οὖν ὁ Φίλιππος ἐντευχθεὶς ἔγνω τὴν συγχώρη-
σιν, οὐκ ἄλλως ἐνεγύησε τὴν Μαρκίαν ἢ παρόντος τοῦ
Κάτωνος αὐτοῦ καὶ συνεγγυνῶντος.

Ταῦτα μὲν οὖν, εἰ καὶ χρόνοις ὕστερον ἐπράχθη, μνη-
σθέντι μοι τὸ τῶν γυναικῶν προλαβεῖν ἔδοξε· τῶν δὲ 26
περὶ τὸν Λέντλον ἀναιρεθέντων, καὶ τοῦ Καίσαρος περὶ
ᾧ ἐισηγγέλθη καὶ διεβλήθη πρὸς τὴν σύγκλητον εἰς τὸν
δῆμον καταφυγόντος καὶ τὰ πολλὰ νοσοῦντα καὶ διεφθα-
μένα τῆς πολιτείας μέρη ταράττοντος καὶ συνάγοντος πρὸς
αὐτόν, ὁ Κάτων φοβηθεὶς ἔπεισε τὴν βουλὴν ἀναλαβεῖν
τὸν ἄπορον καὶ ἀνέμητον ὄχλον εἰς τὸ σιτηρέσιον, ἀνα-
λώματος μὲν ὄντος ἐνιαυσίου χιλίων καὶ διακοσίων καὶ
πεντήκοντα ταλάντων, περιφανῶς δὲ τῇ φιλανθρωπίᾳ
ταύτῃ καὶ χάριτι τῆς ἀπειλῆς ἐκείνης διαλυθείσης. ἐν- 2
τεῦθεν εἰς τὴν δημαρχίαν ἐμπεσὼν ὁ Μέτελλος ἐκκλησίας
τε θορυβώδεις συνῆγε, καὶ νόμον ἔγραψε Πομπήιον Μά-
γνον ἵνα κατὰ τάχος μετὰ τῶν δυνάμεων εἰς Ἰταλίαν καὶ
παραλαβόντα σώζειν τὴν πόλιν ὥς ὑπὸ Κατιλίνα κινδυ-
νεύουσιν. ἦν δὲ τοῦτο λόγος εὐπρεπής, ἔργον δὲ τοῦ νόμου
καὶ τέλος ἐγχειρίσαι τὰ πράγματα Πομπηίῳ καὶ παρα-
δοῦναι τὴν ἡγεμονίαν. γενομένης δὲ βουλῆς καὶ τοῦ Κά- 3
τωνος οὐκ ὥσπερ εἰώθει τῷ Μετέλλῳ σφοδρῶς ἐμπεσόν-
τος ἀλλ' ἐπιεικῇ πολλὰ καὶ μέτρια παραινέσαντος, τέλος
δὲ καὶ πρὸς δεήσεις τραπομένου καὶ τὴν Μετέλλων οἰκίαν
ἀεὶ γενομένην ἀριστοκρατικὴν ἐπαινέσαντος, ἔτι μᾶλλον
ἔξαρθεὶς καὶ κατασφρονήσας ὁ Μέτελλος ὥς ἐνδιδόντος αὐ-
τοῦ καὶ πτήσσοντος εἰς ὑπερηφάνους ἀπειλὰς καὶ λόγους
θρασεῖς ἐξέλεσεν, ὥς βίᾳ πάντα τῆς βουλῆς διαπραξό-
μενος. οὕτω δὲ μεταβαλὼν ὁ Κάτων καὶ σχῆμα καὶ φρο- 4
νὴν καὶ λόγον, ἐπεικὼν δὲ πᾶσι τοῖς ἄλλοις διατεταμένως
ὅτι ζῶντος αὐτοῦ Πομπήιος οὐ παρέσται μεθ' ὅπλων εἰς
τὴν πόλιν, ἐκεῖνο τῇ βουλῇ παρέστησεν, ὥς οὐδέτερος μὲν
καθέστηκεν οὐδὲ χρῆται λογισμοῖς ἀσφαλέσιν, ἔστι δ' ἡ

μὲν Μετέλλου πολιτεία μανία δι' ὑπερβολὴν κακίας φερό-
μένη πρὸς ὕλεθρον καὶ σύγχυσιν ἀπάντων, ἣ δὲ Κάτωνος
ἀρετῆς ἐνθουσιασμός ὑπὲρ τῶν καλῶν καὶ δικαίων ἀγω-
νιζομένης.

- 27 Ἐπεὶ δὲ τὴν ψῆφον ὑπὲρ τοῦ νόμου φέρειν ὁ δῆμος
ἔμελλε, Μετέλλου μὲν ὅπλα καὶ ξένοι καὶ μονομάχοι καὶ
θεράποντες ἐπὶ τὴν ἀγορὰν τεταγμένοι παρῆσαν καὶ τὸ
ποθοῦν μεταβολῆς ἐλπίδι Πομπηίων ὑπῆρχε τοῦ δήμου
μέρος οὐκ ὀλίγον, ἣν δὲ μεγάλη καὶ ἀπὸ Καίσαρος ῥώμη
2 σιρατηγοῦντος τότε, Κάτωνι δ' οἱ πρῶτοι τῶν πολιτῶν
συνηγανάκτουν καὶ συνηδικοῦντο μᾶλλον ἢ συνηγωνίζοντο,
πολλὴ δὲ τὴν οἰκίαν αὐτοῦ κατήφεια καὶ φόβος εἶχεν,
ὥστε τῶν φίλων ἐνίους ἀσίτους διαγρυπνῆσαι μετ' ἀλλή-
λων ἐν ἀπόροις ὄντας ὑπὲρ αὐτοῦ λογισμοῖς καὶ γυναῖκα
3 καὶ ἀδελφὰς ποτνιωμένας καὶ δακρυούσας. αὐτὸς δ' ἀδεῶς
καὶ τεθαρρηκότως ἐντυχὼν πᾶσι καὶ παρηγορήσας, καὶ
γενόμενος περὶ δεῖπνον ὥσπερ εἰώθει, καὶ νυκτερεύσας
ὑφ' ἐνὸς τῶν συναρχόντων Μινυκίου Θέρμου βαθείως καθ-
εύδων ἐπηγέρθη· καὶ κατέβησαν εἰς ἀγορὰν ὀλίγων μὲν
αὐτοὺς προπεμπόντων, πολλῶν δ' ἀπαντῶντων καὶ φυ-
4 λάττεσθαι παρακελευομένων. ὥς οὖν ἐπιστάς ὁ Κάτων
κατείδε τὸν νεῖον τῶν Διοσκούρων ὅπλοις περιεχόμενον
καὶ τὰς ἀναβάσεις φρουρουμένας ὑπὸ μονομάχων, αὐτὸν
δὲ καθήμενον ἄνω μετὰ Καίσαρος τὸν Μέτελλον, ἐπιστρέ-
ψας πρὸς τοὺς φίλους “ὦ θρασέος” εἶπεν “ἀνθρώπου
καὶ δειλοῦ, ὃς καθ' ἐνὸς ἀνόπλου καὶ γυμνοῦ τοσοῦτος
5 ἐστρατολόγησεν.” ἅμα δ' εὐθὺς ἐβάδιζε μετὰ τοῦ Θέρ-
μου. καὶ διέστησαν αὐτοῖς [ἐκεῖνοι] οἱ τὰς ἀναβάσεις
κατέχοντες, ἄλλον δ' οὐδένα παρῆκαν, ἢ μόλις ἐπισπά-
σας τῆς χειρὸς ὁ Κάτων τὸν Μουνάτιον ἀνήγαγε· καὶ βα-
δίζων εὐθὺς ὥς εἶχε καθίξει μέσον ἔμβαλὼν ἑαυτὸν τοῦ
Μετελλου καὶ τοῦ Καίσαρος, ὥστε διακόψαι τὴν κοινολο-
6 γίαν. ἀκεῖνοι μὲν διηπόρησαν, οἱ δὲ χαρίεντες θεασά-
μενοι καὶ θαυμάσαντες τὸ πρόσωπον καὶ τὸ φρόνημα καὶ
τὸ θάρσος τοῦ Κάτωνος ἐγγυτέρω προσῆλθον, καὶ βοῇ διε-
κελεύσαντο τῇ μὲν Κάτωνι θαρρεῖν, μένειν δ' ἀλλήλοις καὶ
συστρέφεσθαι καὶ μὴ προδιδόναι τὴν ἐλευθερίαν καὶ τὸν

ὑπὲρ αὐτῆς ἀγωνιζόμενον. ἔνθα δὲ τοῦ ὑπηρέτου τὸν 28
 νόμον προχειρισαμένου, τοῦ δὲ Κάτωνος οὐκ ἔωτος ἀνα-
 γινώσκειν, τοῦ δὲ Μετέλλου παραλαβόντος αὐτὸν καὶ ἀνα-
 γινώσκοντος, ὁ μὲν Κάτων ἐξήρπασε τὸ βιβλίον, ὁ δὲ Θέρ-
 μος ἀπὸ στόματος τοῦ Μετέλλου τὸν νόμον ἐπισταμένου
 καὶ λέγοντος ἐπέσχε τῇ χειρὶ τὸ στόμα καὶ τὴν φωνὴν ἀπέ-
 κλεισεν, ἄχρι οὗ ἄμαχον ὁρῶν ἀγῶνα τοὺς ἄνδρας ὁ Μέ- 2
 τελλος ἀγωνιζομένους καὶ τὸν δῆμον ἠττώμενον πρὸς τὸ
 συμφέρον καὶ τρεπόμενον ἐκέλευσεν οἴκοθεν ὀπλίτας μετὰ
 φόβου καὶ κραυγῆς ἐπιτρέχειν. γενομένου δὲ τούτου καὶ
 πάντων διασκεδασθέντων ὑποστάντα μόνον τὸν Κάτωνα
 καὶ βαλλόμενον λίθοις καὶ ξύλοις ἄνωθεν οὐ περιεῖδε
 Μουρῆνας ὁ τὴν δίκην φρυγὼν ὑπ' αὐτοῦ καὶ κατηγορηθεὶς,
 ἀλλὰ τὴν τήβεννον προῖσχύμενος καὶ βοῶν ἀνασχεῖν τοῖς 3
 βάλλουσι, καὶ τέλος αὐτὸν τὸν Κάτωνα πείθων καὶ περι-
 πτύσσων εἰς τὸν νεῶν τῶν Διοσκούρων ἀπήγαγεν. ἐπεὶ
 δὲ κατεῖδεν ὁ Μέτελλος ἐρημίαν περὶ τὸ βῆμα καὶ φρυγὴν
 δι' ἀγορᾶς τῶν ἐναντιουμένων, παντάπασι πεισθεὶς κρα-
 τεῖν ἐκέλευσεν ἀπιέναι πάλιν τοὺς ὀπλοφόρους, καὶ προσ-
 ελθὼν κοσμίως αὐτοὺς ἐπεχειρεῖ πράττειν τὰ περὶ τὸν νό-
 μον. οἱ δ' ἐναντίοι ταχέως ἀναλαβόντες ἑαυτοὺς ἐκ τῆς 4
 τροπῆς ἐπήεσαν αὖθις ἐμβοήσαντες μέγα καὶ θαρραλέον,
 ὥστε τοῖς περὶ τὸν Μέτελλον ἐμπεσεῖν ταραχὴν καὶ δέος
 οἰομένοις ὅπλων ποθὲν εὐπορήσαντας αὐτοὺς ἐπιφέρε-
 σθαι, καὶ μηθένα μένειν, ἀλλὰ φεύγειν ἅπαντας ἀπὸ τοῦ
 βήματος. οὕτω δὲ σκεδασθέντων ἐκείνων, τοῦ δὲ Κάτω- 5
 νος προσελθόντος καὶ τὰ μὲν ἐπαινέσαντος τὰ δ' ἐπιρ-
 ρώσαντος τὸν δῆμον, οἱ τε πολλοὶ παρετάξαντο παντὶ
 τρόπῳ καταλῦσαι τὸν Μέτελλον, ἢ τε σύγκλητος ἄθροι-
 σθεῖσα παρήγγειλεν ἀρχῇθεν βοηθεῖν τῷ Κάτῳ καὶ δια-
 μάχεσθαι πρὸς τὸν νόμον ὡς στάσιν ἐπεισάγοντα τῇ Ρώμῃ
 καὶ πόλεμον ἐμφύλιον. ὁ δὲ Μέτελλος αὐτοὺς μὲν ἦν ἄτρε- 29
 πτος καὶ θρασὺς ἔτι, ὁρῶν δὲ τοὺς περὶ αὐτὸν ἐκπεπλη-
 γμένους κοιμῶν τὸν Κάτωνα καὶ νομίζοντας ἄμαχον καὶ
 δυσεκβίαστον, αἰφνίδιον ἐξεπήδησεν εἰς τὴν ἀγοράν, καὶ
 συναγαγὼν τὸν δῆμον ἄλλα τε πολλὰ περὶ τοῦ Κάτωνος
 ἐπίφθονα διῆλθε, καὶ φεύγειν τὴν τυραννίδα βοῶν τὴν

ἐκείνου καὶ τὴν κατὰ Πομπηίου συνωμοσίαν, ἐφ' ἣ μετα-
νοήσκειν ταχὺ τὴν πόλιν ἀτιμάζουσιν ἄνδρα τοσοῦτον,
ὥρμησεν εὐθὺς εἰς Ἀσίαν ὡς ταῦτα πρὸς ἐκείνον κατη-
2 γορήσων. ἦν οὖν δόξα μεγάλη τοῦ Κάτωνος ἄχθος οὐ
μικρὸν ἀπεσκευασμένου τῆς δημορχίας, καὶ τρόπον τινὰ
τὴν Πομπηίου δύναμιν ἐν Μετέλλῳ καθηρηκότος. ἔτι δὲ
μᾶλλον εὐδοκίμησε τὴν σύγκλητον ὥρμημένην ἀτιμοῦν καὶ
ἀποψηφίζεσθαι τὸν Μέτελλον οὐκ ἔασας, ἀλλ' ἐναντιω-
θεὶς καὶ παραιτησάμενος· οἱ τε γὰρ πολλοὶ φιλανθρω-
πίας ἐποιοῦντο καὶ μετριότητος τὸ μὴ ἐπεμβῆναι τῷ
ἐχθρῷ μηδ' ἐνυβρίσαι κατὰ κράτος περιγεγόμενον, τοῖς τε
φρονίμοις ὁρθῶς ἐφαίνετο καὶ συμφερόντως μὴ παρο-
ξύναι Πομπήιον.

3 Ἐκ τούτου Λούκουλλος ἐπανελθὼν ἐκ τῆς στρατείας
ἧς ἔδοξε τὸ τέλος καὶ τὴν δόξαν ἀφηρῆσθαι Πομπήιος,
εἰς κίνδυνον ἦλθε τοῦ μὴ θριαμβεῦσαι, Γαῖου Μεμμίου
καταστασιάζοντος αὐτὸν ἐν τῷ δήμῳ καὶ δίκας ἐπάγοντος
εἰς τὴν Πομπηίου χάριν μᾶλλον ἢ κατ' ἐχθος ἴδιον. ὁ δὲ
Κάτων, οἰκειότητός τε πρὸς Λούκουλλον αὐτῷ γεγενημέ-
νης, ἔχοντα Σερελίαν τὴν ἀδελφὴν αὐτοῦ, καὶ τὸ πρᾶγμα
δεινὸν ἡγούμενος, ἀντέστη τῷ Μεμμίῳ καὶ πολλὰς ὑπέ-
4 μεινε διαβολὰς καὶ κατηγορίας. τέλος δὲ τῆς ἀρχῆς ἐκβαλ-
λόμενος ὡς τυραννίδος τοσοῦτον ἐκράτησεν ὥστε τὸν Μέμ-
μιον αὐτὸν ἀναγκάσαι τῶν δικῶν ἀποστῆναι καὶ φυγεῖν
τὸν ἀγῶνα.

Λούκουλλος μὲν οὖν θριαμβεύσας ἔτι μᾶλλον ἐνεφύετο
τῇ φιλίᾳ τοῦ Κάτωνος, ἔχων ἔρυμα καὶ πρόβλημα μέγα
30 πρὸς τὴν Πομπηίου δύναμιν· Πομπήιος δὲ μέγας ἀπὸ
τῆς στρατείας ἐπανιών, καὶ τῇ λαμπρότητι καὶ προθυμίᾳ
τῆς ὑποδοχῆς πεποιθὼς οὐδὲν ἂν δεηθεὶς ἀποτυχεῖν τῶν
πολιτῶν, προύπεμψεν ἀξιῶν τὰς ὑπατικάς ἀρχαιρεσίας
ἀναβαλέσθαι τὴν σύγκλητον, ὡς ἂν αὐτὸς παρὼν Πίσωνι
2 συναρχαιρεσιάσῃ. τῶν δὲ πλείστων ὑπεικόντων, οὐ τὴν
ἀναβολὴν μέγιστον ὁ Κάτων ἡγούμενος, ἀλλὰ τὴν πείραν
ἀποκόψαι καὶ τὴν ἐλπίδα τοῦ Πομπηίου βουλόμενος,
ἀντεῖπε καὶ μετέστησε τὴν βουλὴν ὥστ' ἀποψηφίσασθαι.
τοῦτο τὸν Πομπήιον οὐχ ἡσυχῇ διετάραξε· καὶ νομίζων

οὐ μικρὰ προσπταίσειν τῷ Κάτωνι μὴ φίλῳ γενομένῳ
 μειτεπέμψατο Μουνάτιον ἑταῖρον αὐτοῦ, καὶ δύο τοῦ Κά-
 τωνος ἀδελφιδᾶς ἐπιγάμους ἔχοντος ἦται τὴν μὲν πρεσβυ-
 τέραν ἑαυτῷ γυναῖκα τὴν δὲ νεωτέραν τῷ νύτῳ. τινὲς δὲ ³
 φασιν οὐ τῶν ἀδελφιδῶν ἀλλὰ τῶν θυγατέρων τὴν μνη-
 στείαν γενέσθαι. τοῦ δὲ Μουνατίου ταῦτα πρὸς τὸν Κά-
 τωνα καὶ τὴν γυναῖκα καὶ τὰς ἀδελφὰς φράσαντος, αἱ μὲν
 ὑπερηγάπησαν τὴν οἰκειότητα πρὸς τὸ μέγεθος καὶ τὸ
 ἀξίωμα τοῦ ἀνδρός, ὃ δὲ Κάτων οὐτ' ἐπισχὼν οὔτε βου-
 λευσάμενος ἀλλὰ πληγεὶς εὐθὺς εἶπε “βάδιζε Μουνάτιε, ⁴
 βάδιζε, καὶ λέγε πρὸς Πομπήιον ὡς Κάτων οὐκ ἔστι διὰ
 τῆς γυναικωνίτιδος ἀλώσιμος, ἀλλὰ τὴν μὲν εὖνοιαν ἀγαπᾷ
 καὶ τὰ δίκαια ποιοῦντι φιλίαν παρέξει πάσης πιστοτέραν
 οἰκειότητος, ὅμηρα δ' οὐ προήσεται τῇ Πομπηίου δόξῃ
 κατὰ τῆς πατρίδος.” ἐπὶ τούτοις ἤχθοντο μὲν αἱ γυναῖ-
 κες, ἡτιῶντο δ' οἱ φίλοι τοῦ Κάτωνος ὡς ἄγροικον ἅμα
 καὶ ὑπερήφανον τὴν ἀπόκρισιν. εἶτα μέντοι πρᾶττων τινὲ ⁵
 τῶν φίλων ὑπατεῖαν ὁ Πομπήιος ἀργύριον εἰς τὰς φυλὰς
 ἐπεμπε καὶ περιβόητος ὁ δεκασμὸς ἦν, ἐν κήποις ἐκείνου
 τιῶν χρημάτων ἀριθμουμένων. εἰπόντος οὖν τοῦ Κάτω-
 νος πρὸς τὰς γυναῖκας ὅτι τοιούτων ἦν κοινωνεῖν καὶ
 ἀναπύμπλασθαι πραγμάτων ἀνάγκη Πομπηίῳ συναφθέντα
 δι' οἰκειότητος, ὡμολόγουν ἐκεῖναι κάλλιον αὐτὸν βεβου-
 λεῦσθαι διακρουσάμενον. εἰ δὲ δεῖ πρὸς τὰ συμβάντα ⁶
 κρίνειν, τοῦ παντὸς ἔοικεν ὁ Κάτων ἁμαρτεῖν τὴν οἰκειό-
 τητα μὴ δεξάμενος, ἀλλ' ἔασας πρὸς Καίσαρα τραπέσθαι
 καὶ γῆμαι γάμον ὃς τὴν Πομπηίου δύναμιν καὶ Καίσαρος
 εἰς ταῦτ' ἐνεργῶν ὀλίγον τὰ μὲν Ῥωμαίων ἀνέτρεψε
 πράγματα τὴν δὲ πολιτείαν ἀνεῖλεν, ὣν οὐθὲν ἂν ἴσως
 συνέπεσεν, εἰ μὴ Κάτων τὰ μικρὰ τοῦ Πομπηίου φοβη-
 θεὶς ἁμαρτήματα τὸ μέγιστον περιεῖδεν, αὐτὸν ἐτέρῳ
 δυνάμει προσγενόμενον.

Ταῦτα μὲν οὖν ἔμελλεν ἔτι, Λουκούλλου δὲ περὶ τῶν ³¹
 ἐν Πόντῳ διατάξεων στασιάσαντος πρὸς Πομπήιον (ἡξι-
 ουν γὰρ ἰσχύειν ἑκάτερος τὰ ὑφ' αὐτοῦ γεγόμενα) καὶ Λου-
 κούλλῳ Κάτωνος ἀδικουμένῳ περιφανῶς προσαμύνοντος,
 ἐλαττούμενος ὁ Πομπήιος ἐν συγκλήτῳ καὶ δημαγωγῶν

- ² ἐπὶ νομὴν χώρας ἐξάλει τὸ στρατιωτικόν. ὥς δὲ κἀν-
ταῦθα Κάτων ἐνιστάμενος ἐξέκρουσε τὸν νόμον, οὕτω
Κλωδίου τε περιείχετο τοῦ τότε θρασυτάτου τῶν δημα-
γωγῶν καὶ Καίσαρα προσήγετο, τρόπον τινὰ Κάτωνος
αὐτοῦ παρασχόντος ἀρχήν. ὁ γὰρ Καῖσαρ ἀπὸ τῆς ἐν
Ἰβηρίᾳ στρατηγίας ἐπανήκων ἅμα μὲν ὑπατείαν ἐβούλετο
³ παραγγέλλειν, ἅμα δ' ἦντι θρίαμβον· ἐπεὶ δὲ κατὰ νόμον
ἔδει τοὺς μὲν ἀρχὴν μετιόντας παρεῖναι τοὺς δὲ μέλλον-
τας εἰσελαύνειν θρίαμβον ἔξω τείχους ὑπομένειν, ἡξίου
παρὰ τῆς βουλῆς αὐτῷ δοθῆναι δι' ἑτέρων αἰτεῖσθαι τὴν
ἀρχήν. βουλομένων δὲ πολλῶν ἀντέλεγεν ὁ Κάτων· ὥς
δ' ἦσθετο χαριζομένους τῷ Καίσαρι, λέγων ὅλην κατανά-
⁴ λωσε τὴν ἡμέραν καὶ τὴν βουλὴν οὕτως ἐξέκρουσεν. χαί-
ρειν οὖν ἔασας τὸν θρίαμβον ὁ Καῖσαρ εἰσελθὼν εὐθὺς
εἶχετο Πομπηίου καὶ τῆς ὑπατείας. ἀποδειχθεὶς δ' ὕπα-
τος τὴν τε Ἰουλίαν ἐνεγύησεν αὐτῷ, καὶ συσιάντες ἤδη
μετ' ἀλλήλων ἐπὶ τὴν πόλιν ὃ μὲν εἰσέφερε νόμους τοῖς
πένησι κληρουχίαν καὶ νομὴν χώρας διδόντας, ὃ δὲ παρῆν
⁵ τοῖς νόμοις βοηθῶν. οἱ δὲ περὶ Λούκουλλον καὶ Κικέ-
ρωνα Βίβλῳ τῷ ἑτέρῳ τῶν ὑπάτων συντάξαντες ἑαυτοὺς
ἀντέπραττον, μάλιστα δὲ Κάτων, ἡδὴ μὲν ἐφορώμενος
τὴν Καίσαρος καὶ Πομπηίου φιλίαν καὶ σύστασιν ἐπ' οὐ-
δενὶ δικαίῳ γεγεννημένην, φοβεῖσθαι δὲ φάσκων οὐ τὴν
νομὴν τῆς χώρας, ἀλλ' ὃν ἀντὶ ταύτης ἀπαιτήσουσι μι-
σθὸν οἱ χαριζόμενοι καὶ δελεάζοντες τὸ πλῆθος.
- ³² Ὡς δὲ ταῦτα λέγων τὴν τε βουλὴν ὁμόψηφον εἶχε καὶ
τῶν ἐκτὸς ἀνθρώπων οὐκ ὀλίγοι παρίσταντο δυσχεραί-
νοντες τὴν ἀτοπίαν τοῦ Καίσαρος· ἃ γὰρ οἱ θρασύτατοι
δήμαρχοι καὶ ὀλιγορότατοι πρὸς χάριν ἐπολιτεύοντο τῶν
πολλῶν, ταῦτ' ἀπ' ἐξουσίας ὑπατικῆς αἰσχυρῶς καὶ ταπει-
² νῶς ὑποδύμενος τὸν δῆμον ἔπραττε· φοβηθέντες οὖν
ἐχώρουν διὰ βίας, καὶ πρῶτον μὲν αὐτῷ τῷ Βίβλῳ κατα-
βαίνοντι κοπρίων ἐπεσκεδάσθη κόφινος, ἔπειτα τοῖς ῥα-
βδούχοις προσπεσόντες αὐτοῦ κατέκλασαν τὰς ῥάβδους.
τέλος δὲ καὶ βελῶν φερομένων καὶ πολλῶν συντιτρωσκο-
μένων ἐφυγον ἐξ ἀγορᾶς δρόμῳ μὲν οἱ λοιποὶ πάντες,
ἔσχατος δὲ Κάτων ἀπῆγει βάδην, μεταστρεφόμενος καὶ

μαρτυρόμενος τοὺς πολίτας. οὐ μόνον οὖν τὴν διανομὴν ³ ἐκύρωσαν, ἀλλὰ καὶ προσεψηφίσαντο τὴν σύγκλητον ἁμόσαι πᾶσαν ἢ μὴν ἐπιβεβαιώσειν τὸν νόμον, καὶ βοηθήσειν ἂν τις τᾶναντία πράττῃ, μεγάλα τᾶξαντες ἐπιτίμια κατὰ τῶν μὴ ὁμοσάντων. ὤμνυσαν οὖν ἅπαντες ἐξ ἀνάγκης, τὸ Μετέλλου τοῦ παλαιοῦ πάθος ἐν νῷ λαμβάνοντες, ὃν εἰς νόμον ὅμοιον ὁμόσαι μὴ θελήσαντα περιεῖδεν ὁ δῆμος ἐκπεσόντα φυγῇ τῆς Ἰταλίας. διὸ καὶ τὸν Κάτωνα ⁴ πολλὰ μὲν αἱ γυναῖκες οἴκοι δακρύουσαι καθικέτευον εἶξαι καὶ ὁμόσαι, πολλὰ δ' οἱ φίλοι καὶ συνήθεις. ὁ δὲ μάλιστα συμπίσας καὶ ἀγαγὼν ἐπὶ τὸν ὄρκον ἦν Κικέρων ὁ ῥήτωρ, παραινῶν καὶ διδάσκων ὥς τάχα μὲν οὐδὲ δίκαιόν ἐστι τοῖς ἐγνωσμένοις κοινῇ μόνον ὀλέσθαι δεῖν ἀπειθεῖν, ἐν δ' ἀδυνάτῳ τῷ μεταστῆσαι τι τῶν γεγονότων ἀφειδεῖν ἑαυτοῦ παντάπασιν ἀνόητον καὶ μανικόν· ἔσχατον δὲ κα- ⁵ κῶν, εἰ δὲ ἦν ἅπαντα πράττει πόλιν ἀφρὲς καὶ προέμενος τοῖς ἐπιβουλευούσιν ὥσπερ ἄσμενος ἀπαλλάσσεται τῶν ὑπὲρ αὐτῆς ἀγώνων· καὶ γὰρ εἰ μὴ Κάτων τῆς Ρώμης, ἀλλ' ἡ Ρώμη δεῖται Κάτωνος, θέονται δὲ καὶ οἱ φίλοι πάντες, ὧν αὐτὸν εἶναι πρῶτον ὁ Κικέρων ἔλεγεν, ἐπιβουλευόμενον ὑπὸ Κλωδίου διὰ δημοκρατίας ἀντικρὺς ἐπ' αὐτὸν βαδίζοντος. ὑπὸ τούτων φασὶ καὶ τοιούτων τὸν ⁶ Κάτωνα λόγων καὶ δεήσεων μαλασσόμενον οἴκοι καὶ κατ' ἀγορὰν ἐκβιασθῆναι μόλις, καὶ προσελθεῖν πρὸς τὸν ὄρκον ἔσχατον ἀπάντων πλὴν ἐνὸς Φαωνίου τῶν φίλων καὶ συνήθων.

Ἐπαρθεῖς οὖν ὁ Καῖσαρ ἄλλον εἰσέφερε νόμον, τὴν ³³ Καμπανίαν σχεδὸν ὅλην προσκατανέμοντα τοῖς ἀπόροις καὶ πένησιν. ἀντέλεγε δ' οὐδεὶς πλὴν τοῦ Κάτωνος. καὶ τοῦτον ἀπὸ τοῦ βήματος ὁ Καῖσαρ εἶλκεν εἰς δεσμωτήριον, οὐδέν τι μᾶλλον ὑφίεμενον τῆς παρρησίας, ἀλλ' ἐν τῷ βαδίζειν ἅμα περὶ τοῦ νόμου διαλεγόμενον καὶ παραινῶντα παύσασθαι τοιαῦτα πολιτευομένους. ἐπηκολούθει ² δ' ἡ βουλὴ μετὰ κατηφείας, καὶ τοῦ δήμου τὸ βέλτιστον ἀγανακτοῦν σιωπῇ καὶ ἀχθόμενον, ὥστε τὸν Καῖσαρα μὴ λανθάνειν βαρέως φέροντας. ἀλλὰ φιλονεικῶν καὶ περιμένων ὑπὸ τοῦ Κάτωνος ἐπὶ κλησιν γενέσθαι καὶ δέησιν

- προῖγεν. ἐπεὶ δ' ἐκεῖνος ἦν δῆλος οὐδὲ μελλίσσων τι ποιεῖν, ἡττηθεὶς ὑπ' αἰσχύνης καὶ ἀδοξίας ὁ Καῖσαρ αὐτὸς τινα
- 3 τῶν δημάρχων ὑφῆκε πείσας ἐξελέσθαι τὸν Κάτωνα. τοῖς μέντοι νόμοις ἐκείνοις καὶ ταῖς χάρισι τιθασεύσαντες τὸν ὄχλον, ἐψηφίσαντο Καίσαρι μὲν Ἰλλυριῶν καὶ Γαλατίας ἀρχὴν ἀπάσης καὶ τέσσαρα τάγματα στρατιᾶς εἰς πενταετίαν, προλέγοντος Κάτωνος (ὥς) εἰς ἀκρόπολιν τὸν τύραννον αὐτοὶ ταῖς ἐαυτῶν ψήφοις ἰδρύουσι, Πόπλιον δὲ Κλώδιον ἐκ πατρικίων εἰς δημοτικούς παρανόμως μετα-
- 4 στήσαντες ἀπέδειξαν δῆμαρχον, ἐπὶ μισθῷ τῇ Κικέρωνος ἐξελάσει πάντα πρὸς χάριν ἐκείνοις πολιτευόμενον, ὑπάτους δὲ Πίσωνα τε Καλπούρνιον, ὃς ἦν πατὴρ τῆς Καίσαρος γυναικός, καὶ Γαβίνιον Αὐλόν, ἐκ τῶν Πομπηίου κόλπων ἄνθρωπον, ὥς φασὶν οἱ τὸν τρόπον αὐτοῦ καὶ τὸν βίον εἰδότες.
- 34 Ἀλλὰ καίπερ οὕτω τὰ πράγματα κατειληφότες ἐγκρατῶς, καὶ τὸ μὲν χάριτι τῆς πόλεως τὸ δὲ φόβῳ μέρος ὑφ' ἐαυτοὺς ἔχοντες, ὅμως ἐφοβοῦντο τὸν Κάτωνα· καὶ γὰρ ἐν οἷς περιῆσαν αὐτοῦ τό γε χαλεπῶς καὶ μετὰ πόρων καὶ μὴ χωρὶς αἰσχύνης ἀλλ' ἐλεγχομένους βιάζεσθαι
- 2 μόλις ἀνιαρὸν ἦν καὶ πρόσαντες. ὁ δὲ Κλώδιος οὐδὲ Κικέρωνα καταλύσειν ἤλπιζε Κάτωνος παρόντος, ἀλλὰ τοῦτο διαμηχανώμενος πρῶτον, ὥς εἰς ἀρχὴν κατέστη, μετεπέμψατο τὸν Κάτωνα καὶ λόγους αὐτῷ προσήνεγκεν ὥς πάντων ἐκεῖνον ἡγούμενος ἄνδρα Ῥωμαίων καθαρώτατον ἔργῳ διδόναι πίστιν ἔτοιμος ἐστί· πολλῶν γὰρ αἰτουμένων τὴν ἐπὶ Κύπρον καὶ Πτολεμαῖον ἀρχὴν καὶ δεομένων ἀποσταλῆναι μόνον ἄξιον ἐκεῖνον ἡγεῖσθαι καὶ διδόναι
- 3 τὴν χάριν ἡδέως. ἀνακραγόντος δὲ τοῦ Κάτωνος ὥς ἐνέδρα τὸ πρᾶγμα καὶ προπηλακισμός, οὐ χάρις ἐστίν, ὑπερηφάνως ὁ Κλώδιος καὶ ὀλιγώρως “οὐκοῦν” εἶπεν “εἰ μὴ χάριν ἔχεις, ἀνιώμενος πλεύσῃ,” καὶ προσελθὼν εὐθὺς εἰς τὸν δῆμον ἐκύρωσε νόμῳ τὴν ἐκπεμψιν τοῦ Κάτωνος. ἐξιόντι δ' οὐ ναῦν, οὐ στρατιώτην, οὐχ ὑπηρέτην ἔδωκε πλὴν ἢ δύο γραμματεῖς μόνον, ὧν ὁ μὲν (ἦν) κλέπτης
- 4 καὶ παμπόνηρος, ἄτερος δὲ Κλωδίου πελάτης. ὥς δὲ μικρὸν ἔργον αὐτῷ Κύπρον καὶ Πτολεμαῖον ἀναθεῖς, ἔτι

καὶ Βυζαντίων φρυγάδας κατάγειν προσέταξε, βουλόμενος ὅτι πλεῖστον χρόνον ἐκποδὼν ἄρχοντας αὐτοῦ γενέσθαι τὸν Κάτωνα.

Τοιαύτη δὲ καταληφθεὶς ἀνάγκη Κικέρωνι μὲν ἔλαννο- 35
μένῳ παρήνευσε μὴ σιασιάσαι μηδ' εἰς ὅπλα καὶ φόνους
τὴν πόλιν ἐμβαλεῖν, ἀλλ' ὑπεκστάντα τῷ καιρῷ πάλιν γε-
νέσθαι σωτῆρα τῆς πατρίδος, Κανίδιον δὲ τινα τῶν φίλων
προπέμψας εἰς Κύπρον ἔπειθε τὸν Πτολεμαῖον ἄνευ μά-
χης εἶκειν ὥς οὔτε χρημάτων οὔτε τιμῆς ἐνδεᾶ βιωσόμε-
νον· ἱερωσύνην γὰρ αὐτῷ τῆς ἐν Πάφῳ θεοῦ δώσειν τὸν
δῆμον. αὐτὸς δὲ διέτριβεν ἐν Ῥόδῳ παρασκευαζόμενος 2
ἅμα καὶ τὰς ἀποκρίσεις ἀναμένων. ἐν δὲ τούτῳ Πτολε-
μαῖος ὁ Αἰγύπτου βασιλεὺς ὑπ' ὀργῆς τινὸς καὶ διαφορᾶς
πρὸς τοὺς πολίτας ἀπολελοιπὼς μὲν Ἀλεξάνδρειαν εἰς δὲ
Ῥώμην πλέων, ὡς Πομπηίου καὶ Καίσαρος αὐθις αὐτὸν
μετὰ δυνάμειος καταξόντων, ἐντυχεῖν τῷ Κάτῳ βουλευθεὶς
προσέπεμψεν, ἐλπίζων ἐκείνον ὥς αὐτὸν ἤξειν. ὁ δὲ Κά- 3
των ἐτύγγανε μὲν ὡν τότε περὶ κοιλίας κάθαρσιν, ἤκειν
δὲ τὸν Πτολεμαῖον, εἰ βούλοιτο, κελύσας πρὸς αὐτόν, ὥς
δ' ἦλθεν, οὔτ' ἀπαντήσας οὔτε ὑπεξαναστάς, ἀλλ' ὡς ἓνα
τῶν ἐπιτυχόντων ἀσπασάμενος καὶ καθίσαι κελύσας,
πρῶτον αὐτοῖς τούτοις διετάραξε, θαυμάζοντα πρὸς τὸ
δημοτικὸν καὶ λιτὸν αὐτοῦ τῆς κατασκευῆς τὴν ὑπεροψίαν
καὶ βαρύτητα τοῦ ἥθους. ἐπεὶ δὲ καὶ διαλέγεσθαι περὶ 4
τῶν καθ' αὐτὸν ἀρξάμενος ἠκροάσατο λόγων νοῦν πολὺν
ἐχόντων καὶ παρρησίαν, ἐπιτιμῶντος αὐτῷ τοῦ Κάτωνος
καὶ διδάσκοντος ὅσῃν εὐδαιμονίαν ἀπολιπὼν ὅσαις ἐαν-
τὸν ὑποτίθῃσι λατρεῖαις καὶ πόνοις καὶ δωροδοκίαις καὶ
πλεονεξίαις τῶν ἐν Ῥώμῃ δυνατῶν, οὓς μόλις ἐξαργυρι-
σθεῖσαν ἐμπλήσειν Αἴγυπτον, συμβουλευόντος δὲ πλεῖν
ὀπίσω καὶ διαλλάττεσθαι τοῖς πολίταις, αὐτοῦ δὲ συμ-
πλεῖν καὶ συνδιαλλάττειν ἐτοίμως ἔχοντος, οἷον ἐκ ματίας 5
τινὸς ἢ παρακοπῆς ὑπὸ τῶν λόγων ἔμψρων καθιστάμε-
νος, καὶ κατανοῶν τὴν ἀλήθειαν καὶ τὴν σύνεσιν τοῦ ἄν-
δρός, ὥρμησε μὲν χρῆσθαι τοῖς ἐκείνου λογισμοῖς, ἀνα-
τραπείς δ' ὑπὸ τῶν φίλων αὐθις ἅμα τῷ πρῶτον ἐν
Ῥώμῃ γενέσθαι καὶ θύραις ἐνὸς ἄρχοντος προσελθεῖν

ἔστετε τὴν αὐτοῦ κακοβουλίαν, ὥς οὐκ ἀνδρὸς ἀγαθοῦ λόγων Θεοῦ δὲ μαντείας καταφρονήσας.

- 36 Ὁ δ' ἐν Κύπρῳ Πτολεμαῖος εὐτυχίᾳ τινὶ τοῦ Κάτωνος ἐανιὸν φαρμάκοις ἀπέκτεινε. πολλῶν δὲ χρημάτων ἀπολελείφθαι λεγομένων αὐτὸς μὲν ἔγνω πλεῖν εἰς Βυζαντίους, πρὸς δὲ τὴν Κύπρον ἐξέπεμψε τὸν ἀδελφιδοῦν Βροῦτον, οὐ πάνυ τι πιστεύων τῷ Κανιδίῳ. τοὺς δὲ φυγάδας διαλλάξας καὶ καταλιπὼν ἐν ὁμονοίᾳ τὸ Βυζάντιον,
- 2 οὕτως εἰς Κύπρον ἔπλευσεν. οὔσης δὲ πολλῆς καὶ βασιλικῆς ἐν ἐκλώμασι καὶ τραπέζαις καὶ λίθοις καὶ πορφύραις κατασκευῆς, ἣν ἔδει πρᾶθεῖσαν ἐξαργυρισθῆναι, πάντα βουλόμενος ἐξακριβοῦν καὶ πάντα κατατείνειν εἰς ἄκραν τιμὴν καὶ πᾶσιν αὐτὸς παρεῖναι καὶ προσάγειν τὸν ἔσχατον ἐκλογισμὸν οὐδὲ τοῖς ἐθάσι τῆς ἀγορᾶς ἐπίστευεν, ἀλλ' ὑπονοῶν ὁμοῦ πάντας, ὑπηρέτας κήρυκας ὠνητάς φίλους, τέλος αὐτὸς ἰδίᾳ τοῖς ὠνουμένοις διαλεγόμενος καὶ προσβιβάζων ἕκαστον, οὕτω τὰ πλεῖστα τῶν ἀγορα-
- 3 σμάτων ἐπώλει. διὸ τοῖς τ' ἄλλοις φίλοις ὥς ἀπιστῶν προσέειπεν, καὶ τὸν συνηθέστατον ἀπάντων Μουνάτιον εἰς ὁργὴν ὀλίγου δεῖν ἀνήκεστον γενομένην ἐνέβαλεν, ὥστε καὶ Καίσαρι γράφοντι λόγον κατὰ τοῦ Κάτωνος πιζροτάτην τοῦτο τὸ μέρος τῆς κατηγορίας διατριβὴν παρᾶσχειν.
- 37 ὁ μὲντοι Μουνάτιος οὐκ ἀπιστία τοῦ Κάτωνος, ἀλλ' ἐκείνου μὲν ὀλιγωρία πρὸς αὐτὸν αὐτοῦ δὲ τινι ζηλοτυπίᾳ πρὸς τὸν Κανιδίον ἱστορεῖ γενέσθαι τὴν ὁργὴν. καὶ γὰρ αὐτὸς σύγγραμμα περὶ τοῦ Κάτωνος ἐξέδωκεν, ᾧ μάλιστα
- 2 θρασέας ἐληκολούθησεν. λέγει δ' ὕστερος μὲν εἰς Κύπρον ἀφικέσθαι καὶ λαβεῖν παρημελημένην ξενίαν, ἐλθὼν δ' ἐπὶ θύρας ἀπωσθῆναι, σκευωρουμένου τι τοῦ Κάτωνος οἴκοι σὺν τῷ Κανιδίῳ, μεμψάμενος δὲ μετρίως οὐ μετρίως τυχεῖν ἀποκρίσεως, ὅτι κινδυνεύει τὸ λίαν φιλεῖν, ὥς φησὶ Θεόφραστος, αἴτιον τοῦ μισεῖν γίνεσθαι πολ- λάκις, “ἐπεὶ καὶ σύ” φάναι “τῷ μάλιστα φιλεῖν ἥτιον
- 3 οἰόμενος ἢ προσήκει τιμᾶσθαι χαλεπαίνεις. Κανιδίῳ δὲ καὶ δι' ἐμπειρίαν χρῶμαι καὶ διὰ πίστιν ἐτέρων μᾶλλον, ἐξ ἀρχῆς μὲν ἀφιγμένῳ, καθαρῷ δὲ φαινομένῳ.” ταῦτα μὲντοι μόνον αὐτῷ μόνῳ διαλεχθέντα τὸν Κάτωνα πρὸς

τὸν Κανίδιον ἐξενεγεῖν. αἰσθόμενος οὖν αὐτὸς οὗτ' ἐπὶ δεῖπνον ἔτι φοιτᾷν οὔτε σύμβουλος ὑπακούειν καλούμενος. ἀπειλοῦντος δὲ τοῦ Κάτωνος, ὥσπερ εἰώθασι τῶν ἀπειθούντων, ἐνέχυρα λήψεσθαι, μηδὲν φροντίσας ἐκπλεῦσαι καὶ πολὺν χρόνον ἐν ὀργῇ διατελεῖν· εἶτα τῆς Μαρκίας ⁴ (ἔτι γὰρ συνήκει τῷ Κάτωνι) διαλεχθείσης τυχεῖν μὲν ὑπὸ Βάρκα κεκλημένους ἐπὶ δεῖπνον, εἰσελθόντα δ' ὅστερον τὸν Κάτωνα, τῶν ἄλλων κατακειμένων, ἑρωτᾷν ὅπου κατακλιθεῖη, τοῦ δὲ Βάρκα κελεύσαντος ὅπου βούλεται, περιβλεψάμενον εἰπεῖν ὅτι παρὰ Μουνάτιον, καὶ περιελθόντα πλησίον αὐτοῦ κατακλιθῆναι, πλέον δὲ μηθὲν φιλοφρονησασθαι παρὰ τὸ δεῖπνον. ἀλλὰ πάλιν τῆς Μαρκίας ⁵ δεομένης τὸν μὲν Κάτωνα γράψαι πρὸς αὐτὸν ὡς ἐντυχεῖν τι βουλόμενον, αὐτὸς δ' ἤκειν ἔωθεν εἰς τὴν οἰκίαν καὶ ὑπὸ τῆς Μαρκίας κατασχεθῆναι μέχρι πάντες ἀπηλλάγησαν, οὕτω δ' εἰσελθόντα τὸν Κάτωνα καὶ περιβαλόντα τὰς χεῖρας ἀμφοτέρως ἀσπάσασθαι καὶ φιλοφρονεῖσθαι.

Ταῦτα μὲν οὖν οὐχ ἥτιον οἴομενοι τῶν ὑπαίθρων καὶ μεγάλων πράξεων πρὸς ἔνδειξιν ἦθους καὶ κατανόησιν ἔχειν τινὰ σαφήνειαν ἐπὶ πλέον διήλθομεν· τῷ δὲ Κάτωνι ³⁸ συνήχθη μὲν ἀργυρίου τάλαντα μικρὸν ἑπτακισχιλίων ἀποδέοντα, δεδιὼς δὲ τοῦ πλοῦ τὸ μῆκος ἀγγεῖα πολλὰ κατασκευάσας, ὧν ἕκαστον ἐχώρει δύο τάλαντα καὶ δραχμίας πεντακοσίας, καλῶδιον ἐκάστῳ μακρὸν προσήρτησεν, οὗ τῇ ἀρχῇ προσείχετο φελλὸς εὐμεγέθης, ὅπως, εἰ ῥαγείη τὸ πλοῖον, ἔχων διὰ βυθοῦ τὸ ἄρτημα σημαῖνοι τὸν τόπον. τὰ μὲν οὖν χρήματα πλὴν ὀλίγων τινῶν ἀσφα- ² λῶς διεκομίσθη, λόγους δὲ πάντων ὧν διώκησε γεγραμμένους ἐπιμελῶς ἔχων ἐν δυσὶ βιβλίοις οὐδέτερον ἔσωσεν, ἀλλὰ τὸ μὲν ἀπελεύθερος αὐτοῦ κομίζων ὄνομα Φιλάρχυρος ἐκ Κεγχρεῶν ἀναχθεὶς ἀνετράπη καὶ συναπώλεσε τοῖς φορτίοις, τὸ δ' αὐτὸς ἄχρι Κερκύρας φυλάξας ἐν ἀγορᾷ κατεσκήνωσε, τῶν δὲ ναυτῶν διὰ τὸ ῥιγοῦν πυρὰ ³ πολλὰ καιόντων τῆς νυκτὸς ἤφθησαν αἱ σκηναὶ καὶ τὸ βιβλίον ἠφρανίσθη. τοὺς μὲν οὖν ἐχθροὺς καὶ συκοφάντας ἐπιστομιεῖν ἤμελλον οἱ βασιλικοὶ διοικηταὶ παρόντες,

ἄλλως δὲ τῷ Κάτωνι τὸ πρᾶγμα δηγμὸν ἤνεγκεν· οὐ γὰρ εἰς πίστιν ὑπὲρ αὐτοῦ τοὺς λόγους, ἀλλὰ παράδειγμα τοῖς ἄλλοις ἀκριβείας ἐξενεγκεῖν φιλοτιμούμενος ἐνεμεσῆθη.

- 39 Περαιωθεῖς δὲ ταῖς ναυσὶν οὐκ ἔλαθε τοὺς Ῥωμαίους, ἀλλὰ πάντες μὲν ἄρχοντες καὶ ἱερεῖς, πᾶσα δ' ἡ βουλή, πολὺ δὲ τοῦ δήμου μέρος ἀπήντων πρὸς τὸν ποταμόν, ὥστε τὰς ὄχθας ἀμφοτέρως ἀποκεκρῦφθαι καὶ θριάμβου μηδὲν ὄψει καὶ φιλοτιμία λείπεσθαι τὸν ἀνάπλουν αὐ-
- 2 τοῦ. καίτοι σκαιὸν ἐνίοις τοῦτ' ἐφαίνετο καὶ αὐθαδές, ὅτι τῶν ὑπάτων καὶ τῶν στρατηγῶν παρόντων οὐτ' ἀπέβη πρὸς αὐτοὺς οὐτ' ἐπέσχε τὸν πλοῦν, ἀλλὰ δοθίῃ τὴν ὄχθην παρεξελαύνων ἐπὶ νεῶς ἐξήρους βασιλικῆς οὐκ ἀνῆκε πρότερον ἢ καθορμίσαι τὸν στόλον εἰς τὸ νεώριον.
- 3 οὐ μὴν ἀλλὰ τῶν χρημάτων παρακομιζομένων δι' ἀγορᾶς ὁ τε δῆμος ἐθαύμαζε τὸ πλήθος, ἢ τε βουλή συναχθεῖσα μετὰ τῶν πρεπόντων ἐπαίνων ἐψηφίσατο τῷ Κάτωνι στρατηγίαν ἐξαίρετον δοθῆναι καὶ τὰς θέας αὐτὸν ἐν ἐσθῆτι περιπορφύρῃ θεάσασθαι. ταῦτα μὲν οὖν ὁ Κάτων παρητήσατο, Νικίαν δὲ τὸν οἰκονόμον τῶν βασιλικῶν ἐλεύθερον ἔπεισε τὴν βουλὴν ἀφείναι, μαρτυρήσας
- 4 ἐπιμέλειαν καὶ πίστιν. ὑπάτεψε δὲ Φίλιππος ὁ πατὴρ τῆς Μαρκίας, καὶ τρόπον τινὰ τὸ ἀξίωμα τῆς ἀρχῆς καὶ ἡ δύναμις εἰς Κάτωνα περιῆλθεν, οὐκ ἐλάττονα τοῦ συνάρχοντος δι' ἀρετὴν ἢ δι' οἰκειότητα τοῦ Φιλίππου τῷ Κάτωνι τιμὴν προστιθέντος.
- 40 Ἐπεὶ δὲ Κικέρων ἐκ τῆς φυγῆς, ἣν ἔφυγεν ὑπὸ Κλωδίου, κατελθὼν καὶ δυνάμενος μέγα τὰς δημορχικὰς δέλτους, ὥς ὁ Κλώδιος ἔθηκεν ἀναγράφας εἰς τὸ Καπιτώλιον, ἀπέσπασε βίαν καὶ καθεῖλε τοῦ Κλωδίου μὴ παρόντος, ἐπὶ τούτοις δὲ βουλῆς ἀθροισθείσης καὶ τοῦ Κλωδίου κατηγοροῦντος ἔλεγε παρανόμως τῷ Κλωδίῳ τῆς δημορχίας γενομένης ἀτελῆ καὶ ἄκυρα δεῖν εἶναι τὰ τότε πρα-
- 2 χθέντα καὶ γραφέντα, προσέκρουσεν ὁ Κάτων αὐτῷ λέγοντι, καὶ τέλος ἀναστὰς ἔφη τῆς μὲν Κλωδίου πολιτείας μηδὲν ὑγιὲς μηδὲ χρηστὸν ὅλως νομίζειν, εἰ δ' ἀναιρεῖ τις ὅσα δημορχῶν ἔλραξεν, ἀναιρεῖσθαι πᾶσαν αὐτοῦ τὴν

περὶ Κύπρον πραγματείαν καὶ μὴ γεγονέναι τὴν ἀποστο-
λὴν νόμιμον ἄρχοντος παρανόμου ψηφισαμένου· παρανό-
μως μὲν οὖν δῆμαρχον (μὴ) αἰρεθῆναι τὸν Κλώδιον ἐκ
πατρικίων μειαστάντα νόμου διδόντος εἰς δημοτικὸν
οἶκον, εἰ δὲ μοχθηρὸς ὥσπερ ἄλλοι γέγονεν ἄρχων, αὐ-
τὸν εὐθύνειν τὸν ἀδικήσαντα, μὴ λύειν τὴν συναδικηθεῖ-
σαν ἀρχὴν εἶναι προσῆκον. ἐκ τούτου δι' ὀργῆς ὁ Κικέρων
ἔσχε τὸν Κάτωνα, καὶ φίλῳ χρώμενος ἐπαύσατο χρόνον
πολύν· εἶτα μέντοι διηλλάγησαν.

Ἐκ τούτου Πομπήιος καὶ Κράσσος ὑπερβαλόντι τὰς 41
ἄλλεις Καίσαρι συγγενόμενοι γνώμην ἐποιήσαντο κοινῇ
δευτέραν ὑπατείαν μετιέναι, καὶ καταστάντες εἰς αὐτὴν
Καίσαρι μὲν τῆς ἀρχῆς ἄλλον τοσοῦτον ἐπιψηφίζεσθαι
χρόνον, αὐτοῖς δὲ τῶν ἐπαρχιῶν τὰς μεγίστας καὶ χρή-
ματα καὶ στρατιωτικὰς δυνάμεις· ὅπερ ἦν ἐπὶ νεμῆσει
τῆς ἡγεμονίας καὶ καταλύσει τῆς πολιτείας συνωμοσία.
πολλῶν δὲ καὶ ἀγαθῶν ἀνδρῶν μετιέναι τὴν ἀρχὴν τότε 2
παρασκευαζομένων, τοὺς μὲν ἄλλους ὀφθέντες ἐν ταῖς
παραγγελίαις ἀπέτρεψαν, μόνον δὲ Λεύκιον Δομίτιον
Πορχία συνοικοῦντα τῇ ἀδελφῇ Κάτων ἔπεισε μὴ ἐκστῆ-
ναι μηδ' ὑφείσθαι, τοῦ ἀγῶνος οὐ περὶ ἀρχῆς ὄντος ἀλλὰ
περὶ τῆς Ῥωμαίων ἐλευθερίας. καὶ μέντοι καὶ λόγος 3
ἔχώρει διὰ τοῦ σωφρονοῦντος ἔτι τῆς πόλεως μέρους, ὡς
οὐ περιοπτέον, εἰς ταῦτ' οὐ τῆς Κράσσου καὶ Πομπηίου
δυνάμεως συνελθούσης, παντάπασιν ὑπέρογκον καὶ βα-
ρεῖαν τὴν ἀρχὴν γενομένην, ἀλλ' ἀφαιρετέον αὐτῆς τὸν ἑτε-
ρον. καὶ συνίσταντο πρὸς τὸν Δομίτιον παρορμιῶντες καὶ
παραθαρύνοντες ἀντιλαμβάνεσθαι· πολλοὺς γὰρ αὐτῷ
καὶ τῶν σιωπῶντων διὰ δέος ἐν ταῖς ψήφοις ὑπάρξειν.
τοῦτο δὲ δείσαντες οἱ περὶ τὸν Πομπήιον ὑφείσαν ἐνέ- 4
δραν τῷ Δομίτιῳ καταβαίνοντι ὄρθριον ὑπὸ λαμπάδων
εἰς τὸ πεδίον. καὶ πρῶτος μὲν ὁ προφαίνων ἐπιστὰς
τῷ Δομίτιῳ πληγεὶς καὶ πεσὼν ἀπέθανε· μετὰ δὲ τοῦ-
τον ἤδη καὶ τῶν ἄλλων συντιτρωσκομένων ἐγίνετο φυγὴ
πλὴν Κάτωνος καὶ Δομιτίου. κατεῖχε γὰρ αὐτὸν ὁ Κά- 5
των, καίπερ αὐτὸς εἰς τὸν βραχίονα τετρωμένος, καὶ παρ-
εκελεύετο μένειν καὶ μὴ προλιπεῖν, ἕως ἐμπνέωσι, τὸν

ὑπὲρ τῆς ἐλευθερίας ἀγῶνα πρὸς τοὺς τυράννους, οἳ τίνα τρόπον χρήσονται τῇ ἀρχῇ δηλοῦσι διὰ τηλικούτων ἀδικημάτων ἐπ' αὐτὴν βαδίζοντες.

- 42 Οὐχ ὑποσιάντος δὲ τοῦ Δομιτίου τὸ δεινὸν ἀλλ' εἰς τὴν οἰκίαν καταφυγόντος, ἠρέθησαν μὲν ὕπατοι Πομπήιος καὶ Κράσσος, οὐκ ἀπέκαμε δ' ὁ Κάτων, ἀλλ' αὐτὸς προελθὼν στρατηγίαν μετῆει, βουλόμενος ὁρμητήριον ἔχειν τῶν πρὸς ἐκείνους ἀγῶνων καὶ πρὸς ἄρχοντας ἀντι-καθίστασθαι μὴ ἰδιώτης. οἳ δὲ καὶ τοῦτο δείσαντες ὥς τῆς στρατηγίας ἀξιωμαχοῦ διὰ Κάτωνα πρὸς τὴν ὑπα-
² τείαν γενησομένης, πρῶτον μὲν ἐξαίρνης καὶ τῶν πολ-
 λῶν ἀγνοούντων βουλὴν συναγαγόντες ἐψηφίσαντο τοὺς αἵρεθέντας στρατηγούς εὐθὺς ἄρχειν καὶ μὴ διαλιπόν-
 τας τὸν νόμιμον χρόνον, ἐν ᾧ δίκαι τοῖς δεκάσασι τὸν δῆμον ἦσαν· ἔπειτα διὰ τοῦ ψηφίσματος τὸ [διδόναι δίκας] ἀνυπεύθυνον κατασκευάσαντες ὑπηρέτας αὐτῶν καὶ φίλους ἐπὶ τὴν στρατηγίαν προῆγον, αὐτοὶ μὲν διδόν-
³ τες. ὥς δὲ καὶ τούτων ἡ Κάτωνος ἀρετὴ καὶ δόξα πε-
 ριῇ, ὑπ' αἰδοῦς τῶν πολλῶν ἐν δεινῷ πολλῇ τιθεμένων ἀποδόσθαι Κάτωνα ταῖς ψήφοις, ὃν καλῶς εἶχε πρία-
 σθαι τῇ πόλει στρατηγόν, ἥ τε πρώτη κληθεῖσα τῶν φυλῶν ἐκείνον ἀπέδειξεν, ἐξαίρνης ὁ Πομπήιος βροντῆς ἀκηκοέναι ψευδόμενος αἰσχιστα διέλυσε τὴν ἐκκλησίαν, εἰθισμένων ἀφοσιοῦσθαι τὰ τοιαῦτα καὶ μηδὲν ἐπικυροῦν
⁴ διοσημίας γενομένης. αὐθις δὲ πολλῶν χρησάμενοι τῷ δεκάσμῳ, τοὺς βελτίστους ὥσαντες ἐκ τοῦ πεδίου βίᾳ διεπράξαντο Ὑατίνιον ἀντὶ Κάτωνος αἵρεθῆναι στρατη-
 γόν. ἔνθα δὲ λέγεται τοὺς μὲν οὕτω παρανόμως καὶ ἀδίκως θεμένους τὴν ψῆφον εὐθὺς ὥσπερ ἀποδράντας οἴχεσθαι, τοῖς δ' ἄλλοις συνισταμένοις καὶ ἀγανακτοῦσι δημάρχον τινὸς αὐτόθι παρασχόντος ἐκκλησίαν κατα-
 στάντα τὸν Κάτωνα ἅπαντα μὲν ὥσπερ ἐκ θεῶν ἐπίπνουν
⁵ τὰ μέλλοντα τῇ πόλει προειπεῖν, παρορμηῆσαι δὲ τοὺς πολίτας ἐπὶ Πομπήιον καὶ Κράσσον ὥς τοιαῦτα συνει-
 δότας αὐτοῖς καὶ τοιαύτης ἀπτομένους πολιτείας δι' ἣν ἔδεισαν Κάτωνα, μὴ στρατηγὸς αὐτῶν περιγένηται.

τέλος δ' ἀπιόντα εἰς τὴν οἰκίαν προὔπειμψε πλῆθος το-
σοῦτον ὅσον οὐδὲ σύμπαντας ἅμα τοὺς ἀποδεδειγμένους
στρατηγούς.

Γαῖου δὲ Τρεβωνίου γράψαντος νόμον ὑπὲρ νομῆς 43
ἐπαρχιῶν τοῖς ὑπάτοις, ὥστε τὸν μὲν Ἰβηρίαν ἔχοντα καὶ
Λιβύην ὑφ' αὐτῷ, τὸν δὲ Συρίαν καὶ Αἴγυπτον, οἷς βού-
λονται πολεμεῖν καὶ καταστρέφεσθαι ναυτικαῖς καὶ πεζι-
καῖς δυνάμεσιν ἐπιόντας, οἱ μὲν ἄλλοι τὴν ἀντίπραξιν
καὶ κώλυσιν ἀπεγνωκότες ἐξέλιπον καὶ τὸ ἀντεπεῖν, Κά-
τωνι δ' ἀναβάντι πρὸ τῆς ψηφοφορίας ἐπὶ τὸ βῆμα καὶ
βουλομένην λέγειν μόλις ὥρῳ δυοῖν λόγον ἔδωκαν. ὥς 2
δὲ πολλὰ λέγων καὶ διδάσκων καὶ προθεσπίζων κατανά-
λωσε τὸν χρόνον, οὐκέτι λέγειν αὐτὸν εἶων, ἀλλ' ἐπιμένοντα
κατέσπασεν ὑπηρέτης προσελθὼν. ὥς δὲ καὶ κάτωθεν
ἱστάμενος ἔβόα καὶ τοὺς ἀκούοντας καὶ συναγανακτοῦν-
τας εἶχε, πάλιν ὁ ὑπηρέτης ἐπιλαβόμενος καὶ ἀγαγὼν
αὐτὸν ἔξω τῆς ἀγορᾶς κατέστησεν. καὶ οὐκ ἔφθη πρῶτον 3
ἀφεθείς, καὶ πάλιν ἀναστρέψας ἔτετο πρὸς τὸ βῆμα μετὰ
κραυγῆς, ἐγκελευόμενος τοῖς πολίταις αἰνύνειν. πολλάκις
δὲ τούτου γενομένου περιπαθῶν ὁ Τρεβώνιος ἐκέλευσεν
αὐτὸν εἰς τὸ δεσμιωτήριον ἄγεσθαι· καὶ πλῆθος ἐπηκο-
λούθει λέγοντος ἅμα σὺν τῷ βαδίζειν ἀκροώμενόν, ὥστε
δείσαντα τὸν Τρεβώνιον ἀφεῖναι. κάκεινῃ μὲν οὕτω τὴν 4
ἡμέραν ὁ Κάτων κατανάλωσε· ταῖς δ' ἐφεξῆς οὓς μὲν
δεδιξάμενοι τῶν πολιτῶν, οὓς δὲ συσκευασάμενοι χάρισι
καὶ δωροδοκίαις, ἓνα δὲ τῶν δημάρχων Ἀκύλλιον ὅπλοις
εἵρξαντες ἐκ τοῦ βουλευτηρίου προελθεῖν, αὐτὸν δὲ τὸν
Κάτωνα βροντὴν γεγονέναι βοῶντα τῆς ἀγορᾶς ἐκβαλόν-
τες, οὐκ ὀλίγους δὲ τρώσαντες, ἐνίων δὲ καὶ πεσόντων,
βία τὸν νόμον ἐκύρωσαν, ὥστε πολλοὺς συστραφέντας
ὀργῇ τοὺς Πομπηίου βάλλειν ἀνδριάντας. ἀλλὰ τοῦτο μὲν 5
ἐπελθὼν ὁ Κάτων διεκώλυσε· τῷ δὲ Καίσαρι πάλιν νό-
μου γραφομένου περὶ τῶν ἐπαρχιῶν καὶ τῶν στρατοπέ-
δων, οὐκέτι πρὸς τὸν δῆμον ὁ Κάτων ἀλλὰ πρὸς αὐτὸν
τραπόμενος Πομπήιον ἐμαρτύρατο καὶ προύλεγεν ὥς ἐπὶ
τὸν αὐτοῦ τράχηλον ἀναλαμβάνων Καίσαρα νῦν μὲν οὐκ
οἶδεν, ὅταν δ' ἄρχηται βαρύνεσθαι καὶ κρατεῖσθαι μήτ'

⁶ ἀποθέσθαι δυνάμενος μήτε φέρειν ὑπομένων, εἰς τὴν πόλιν ἐμπεσεῖται σὺν αὐτῷ, καὶ μεμνήσεται τότε τῶν Κάτωνος παραινέσεων, ὥς οὐδὲν ἦτιον ἐν αὐταῖς τὸ Πομπηίου συμφέρον ἐνῆν ἢ τὸ καλὸν καὶ δίκαιον. ταῦτα πολλάκις ἀκούων ὁ Πομπήιος ἡμέλει καὶ παρέπεμπεν ἀπιστία τῆς Καίσαρος μεταβολῆς διὰ πίστιν εὐτυχίας τῆς ἑαυτοῦ καὶ δυνάμεως.

- ⁴⁴ Εἰς δὲ τὸ ἐξῆς ἔτος αἰρεθεὶς ὁ Κάτων στρατηγὸς οὐδὲν ἔδοξε προστιθέναι τῇ ἀρχῇ τοσοῦτον εἰς σεμνότητα καὶ μέγεθος ἄρχων καλῶς, ὅσον ἀφαιρεῖν καὶ καταισχύρειν ἀνυπόδητος καὶ ἀχίτων πολλάκις ἐπὶ τὸ βῆμα προερχόμενος καὶ θανατικὰς δίκας ἐπιφανῶν ἀνδρῶν οὕτω βραβεύων. ἔνιοι δέ φασι καὶ μετ' ἄριστον οἶνον πεπωκότα χρηματίζειν· ἀλλὰ τοῦτο μὲν οὐκ ἀληθῶς λέγεται.
- ² διαφθειρομένου δὲ τοῦ δήμου ταῖς δωροδοκίαις ὑπὸ τῶν φιλαρχούντων καὶ χρωμένων τῷ δεκάζεσθαι καθάπερ ἐργασία συνήθει τῶν πολλῶν, βουλόμενος ἐκκόψαι παντάπασι τὸ νόσημα τοῦτο τῆς πόλεως, ἔπεισε δόγμα θέσθαι τὴν σύγκλητον ὅπως οἱ κατασταθέντες ἄρχοντες, εἰ μηδὲνα κατήγορον ἔχοιεν, αὐτοὶ παριόντες ἐξ ἀνάγκης εἰς
- ³ ἔνορκον δικαστήριον εὐθύνας διδῶσιν. ἐπὶ τούτῳ χαλεπῶς μὲν ἔσχον οἱ μετιόντες ἄρχαί, ἔτι δὲ χαλεπωτέρου ὁ μισθαρινῶν ὄχλος. ἔωθεν οὖν ἐπὶ τὸ βῆμα τοῦ Κάτωνος προελθόντος ἀθρόοι προσπεσόντες ἐβόων ἐβλασφήμουν ἐβαλλον, ὥστε φεύγειν ἀπὸ τοῦ βήματος ἅπαντας, αὐτὸν δ' ἐκεῖνον ἐξωσθέντα τῷ πλήθει καὶ παραφερόμενον μόλις
- ⁴ ἐπιλαβέσθαι τῶν ἐμβόλων. ἐντεῦθεν ἀναστὰς τῷ μὲν ἱταμῷ καὶ θαρροῦντι τῆς ὕψεως εὐθὺς ἐκράτησε τοῦ θορύβου καὶ τὴν κραυγὴν ἔπαυσεν, εἰπὼν δὲ τὰ πρέποντα καὶ μετ' ἡσυχίας ἀκουσθεὶς παντάπασι διέλυσε τὴν ταραχήν. ἐπαινούσης δὲ τῆς βουλῆς αὐτόν “ἐγὼ δ’” εἶπεν “ὕμᾱς οὐκ ἐπαινῶ κινδυνεύοντα στρατηγὸν ἐγκαταλιπόν-
- ⁵ τας καὶ μὴ προσαιμύναντας.” τῶν δὲ μετιόντων ἀρχὴν ἕκαστος ἀλόρῳ πάθει συνείχετο, φοβούμενος μὲν αὐτὸς δεκάζειν, φοβούμενος δ' ἑτέρου τοῦτο πράξαντος ἐκπεσεῖν τῆς ἀρχῆς. ἔδοξεν οὖν αὐτοῖς εἰς ταῦτο συνελθοῦσι παραβαλέσθαι δραχμῶν ἕκαστον ἀργυρίου δεκαδύο ἡμισυ

μυριάδας, εἴτα μετιέναι τὴν ἀρχὴν πάντας ὁρθῶς καὶ δικαίως· τὸν δὲ παραβάντα καὶ χρησάμενον δεκάσμι^ω στέρεσθαι τοῦ ἀργυρίου. ταῦτα ὁμολογήσαντες αἰροῦνται ⁶ φύλακα καὶ βραβευτὴν καὶ μάρτυρα τὸν Κάτωνα, καὶ (τὰ) χρήματα φέροντες ἐκείνῳ παρετίθεντο, καὶ τὰς συνθήκας ἐγράψαντο πρὸς ἐκεῖνον, ἀντὶ τῶν χρημάτων ἐγγυητὰς λαβόντα, τὰ δὲ χρήματα μὴ δεξάμενον. ὥς δ' ἦκεν ἡ κυρία τῆς ἀναδείξεως, παραστὰς ὁ Κάτων τῷ βραβεύοντι δημάρχῳ καὶ παραφυλάξας τὴν ψῆφον, ἓνα τῶν παραβαλομένων ἀπέφηνε κακουργοῦντα καὶ προσέταξεν ἀποδοῦναι τοῖς ἄλλοις τὸ ἀργύριον. ἀλλ' ἐκεῖνοι μὲν ἐπαι- ⁷ νέσαντες αὐτοῦ τὴν ὁρθότητα καὶ θαυμάσαντες ἀνεῖλον τὸ πρόστιμον ὥς ἱκανὴν δίκην ἔχοντες παρὰ τοῦ ἀδικήσαντος· τοὺς δ' ἄλλους ἐλύπησεν ὁ Κάτων καὶ φθόρον ἔσχεν ἀπὸ τούτου πλεῖστον, ὥς βουλῆς καὶ δικαστηρίων καὶ ἀρχόντων δύναμιν αὐτῷ περιποιησάμενος. οὐδεμιᾶς γὰρ ἀρετῆς δόξα καὶ πίστις ἐπιφθόνους ποιεῖ μᾶλλον ἢ τῆς δικαιοσύνης, ὅτι καὶ δυνάμεις αὐτῇ καὶ πίστις ἔπεται μάλιστα παρὰ τῶν πολλῶν. οὐ γὰρ τιμῶσι μόνον ὥς τοὺς ⁸ ἀνδρείους, οὐδὲ θαυμάζουσιν ὥς τοὺς φρονίμους, ἀλλὰ καὶ φιλοῦσι τοὺς δικαίους καὶ θαρροῦσιν αὐτοῖς καὶ πιστεύουσιν. ἐκείνων δὲ τοὺς μὲν φοβοῦνται τοῖς δ' ἀπιστοῦσι. πρὸς δὲ τούτοις ἐκείνους μὲν οἶονται φύσει μᾶλλον ἢ τῷ βούλεσθαι διαφέρειν, ἀνδρείαν καὶ φρόνησιν τὴν μὲν ὀξύτητά τινα τὴν δ' εὐρωστίαν ψυχῆς τιθέμενοι, δικαίῳ δ' ὑπάρχοντος εὐθὺς εἶναι τῷ βουλομένῳ μάλιστα τὴν ἀδικίαν ὥς κακίαν ἀπροφάσιστον αἰσχύνονται.

Διὸ καὶ τῷ Κάτωνι πάντες οἱ μεγάλοι προσεπολέμουν ⁴⁵ ὥς ἐλεγχόμενοι· Πομπήιος δὲ καὶ κατάλυσιν τῆς ἑαυτοῦ δυνάμεως τὴν ἐκείνου δόξαν ἡγούμενος ἀεί τινας προσέβαλλεν αὐτῷ λοιδορησομένους, ὧν καὶ Κλώδιος ἦν ὁ δημαγωγός, αὖθις εἰς Πομπήιον ὑπορρουεῖς καὶ καταβοῶν τοῦ Κάτωνος ὥς πολλὰ μὲν ἐκ Κύπρου χρήματα νοσφισαμένου, Πομπηίῳ δὲ πολεμοῦντις ἀπαξιῶσαντι γάμον αὐτοῦ θυγατρὸς. ὁ δὲ Κάτων ἔλεγεν ὅτι χρήματα μὲν ἐκ ² Κύπρου τοσαῦτα τῇ πόλει συναγάγοι, μήτε ἵππον ἓνα μήτε στρατιώτην λαβών, ὅσα Πομπήιος ἐκ πολέμων το-

σοῦτων καὶ Θυριάμβων τὴν οἰκουμένην κυκήσας οὐκ ἀνήνεγκε, κηδεστήν δὲ μηδέποτε προελέσθαι Πομπήιον, οὐκ ἀνάξιον ἡγούμενος, ἀλλ' ὁρῶν τὴν ἐν τῇ πολιτείᾳ διαφω³ ράν. “αὐτὸς μὲν γάρ” ἔφη “διδομένης μοι μετὰ τὴν στρατηγίαν ἐπαρχίας ἀπέστην, οὗτος δὲ τὰς μὲν ἔχει λαβὼν τὰς δὲ δίδωσιν ἑτέροις. νυνὶ δὲ καὶ τέλος ἐξακισχίλιον ὀπλιτῶν [δύναμιν] Καίσαρι κέχρηκεν εἰς Ἰταλίαν· ὃ οὐτ' ἐκεῖνος ἤτησε παρ' ὑμῶν οὔτε οὗτος ἔδωκε μεθ' ὑμῶν, ἀλλὰ δυνάμεις τηλικαῦται καὶ ὅπλα καὶ ἵπποι χά⁴ ριτές εἰσιν ἰδιωτῶν καὶ ἀντιδόσεις. καλούμενος δ' αὐτοκράτωρ καὶ στρατηγὸς ἄλλοις τὰ στρατεύματα καὶ τὰς ἐπαρχίας παραδédωκεν, αὐτὸς δὲ τῇ πόλει παρακάθεται σιάσεις ἀγωνοθειῶν ἐν ταῖς παραγγελίαις καὶ Θορύβους μηχανώμενος, ἐξ ὧν οὐ λέληθε δι' ἀναρχίας μοναρχίαν ἐαυτῷ μνηστευόμενος.”

- 46 Οὕτω μὲν ἡμίνατο τὸν Πομπήιον, ἦν δὲ Μάρκος Φαώνιος ἐταῖρος αὐτοῦ καὶ ζηλωτής, οἷος ὁ Φαληρεὺς Ἀπολλόδωρος ἱστορεῖται περὶ Σωκράτην γενέσθαι τὸν παλαιόν, ἐμπαθῆς καὶ παρακεκινηκὼς πρὸς τὸν λόγον, οὐ σκέδην οὐδὲ πρᾶως ἀλλ' ἄκρατον αὐτοῦ καθαψάμενον ὥσπερ οἴ² νον καὶ μανικώτερον. οὗτος ἀγορανομίαν μετιὼν ἡττάτο, συμπαρὼν δ' ὁ Κάτων προσέσχε ταῖς δέλτοις μιᾷ χειρὶ γεγραμμέναις· καὶ τὴν κακουργίαν ἐξελέγξας τότε μὲν ἐπικλήσει δημάρχων ἔλυσε τὴν ἀνάδειξιν, ὕστερον δὲ τοῦ Φαωνίου κατασταθέντος ἀγορανόμου τὰ τ' ἄλλα τῆς ἀρχῆς ἐπεμελεῖτο καὶ τὰς θέας διεῖπεν ἐν τῷ θεάτρῳ, διδοὺς³ καὶ τοῖς Θυμελιζοῖς στεφάνους μὲν οὐ χρυσοῦς ἀλλ' ὥσπερ ἐν Ὀλυμπίᾳ κοτίνων, δῶρα δ' ἀντὶ τῶν πολυτελεῶν τοῖς μὲν Ἑλλήσι τεῦτλα καὶ Θρίδακας καὶ ῥαφρανίδας καὶ ἀπίους, τοῖς δὲ Ῥωμαίοις οἴνου κεράμια καὶ κρέα ὕεια καὶ σῦκα καὶ σικύους καὶ ξύλων ἀγκαλίδας, ὧν τὴν εὐτέλειαν οἱ μὲν ἐγέλων, οἱ δ' ἡδοῦντο τοῦ Κάτωνος τὸ αἰστηρὸν καὶ κατεστιμμένον ὁρῶντες ἡσυχῇ μεταβάλλον εἰς⁴ διάχυσιν. τέλος δ' ὁ Φαώνιος εἰς τὸν ὄχλον ἐμβαλὼν ἐαυτὸν καὶ καθεζόμενος ἐν τοῖς θεαταῖς ἐκρότει τὸν Κάτωνα καὶ διδόναι τοῖς εὐημεροῦσι καὶ τιμᾶν ἐβόα, καὶ συμπαρακάλει τοὺς θεατάς, ὥς ἐκείνῳ τὴν ἐξουσίαν παραδεδω-

κώς. ἐν δὲ τῷ ἑτέρῳ Θεάτρῳ Κουρίων ὁ Φαωνίου συν-
 ἄρχων ἐχορήγει πολυτελῶς· ἀλλ' ἐκείνον ἀπολείποντες οἱ
 ἄνθρωποι μετέβαινον ἐνταῦθα, καὶ συνέπαιζον προθύ-
 μως ὑποκρινομένῳ τῷ Φαωνίῳ τὸν ἰδιώτην καὶ τῷ Κά-
 τῳ τὸν ἀγωνοθέτην. ἔπραττε δὲ ταῦτα διασύρων τὸ 5
 πρᾶγμα, καὶ διδάσκων ὅτι παίζοντα δεῖ τῇ παιδιᾷ χρῆ-
 σθαι καὶ χάριτι παραπέμπειν αὐτῷ μᾶλλον ἢ παρα-
 σκευαῖς καὶ πολυτελείαις, εἰς τὰ μηδενὸς ἄξια φροντίδας
 μεγάλας καὶ σπουδὰς κατατιθέμενον.

Ἐπεὶ δὲ Σκιπίωνος καὶ Ὑψαίου καὶ Μίλωνος ὑπατείαν 47
 μετερχομένων οὐ μόνον ἐκείνοις τοῖς συντρόφοις ἤδη καὶ
 συμπολιτευομένοις ἀδικήμασι, δωροδοκίαις καὶ δεκασμοῖς,
 ἀλλ' ἀντικρυς δι' ὅπλων καὶ φόνων εἰς ἐμφύλιον πόλεμον
 ὠθουμένων τόλμῃ καὶ ἀπονοίᾳ, Πομπηίον τινες ἠξίου-
 ἐπιστῆναι ταῖς ἀρχαιρεσίαις, τὸ μὲν πρῶτον ἀντεῖπεν ὁ
 Κάτων, οὐ τοῖς νόμοις ἐκ Πομπηίου φάμενος ἀλλ' ἐκ τῶν
 νόμων Πομπηίῳ δεῖν ὑπάρχειν τὴν ἀσφάλειαν, ὥς δὲ πο- 2
 λὺν χρόνον ἀναρχίας οὕσης καὶ τριῶν στρατοπέδων τὴν
 ἀγορὰν ὁσημέραι περιεχόντων ὀλίγον ἀπέλειπεν ἀνεπί-
 σχετον γεγονέναι τὸ κακόν, ἔγνω τὰ πράγματα πρὸ τῆς
 ἐσχάτης ἀνάγκης εἰς Πομπηίον ἐκουσίῳ χάριτι τῆς βου-
 λῆς περιστῆσαι, καὶ τῷ μετριωτάτῳ τῶν παρανομημάτων
 χρησάμενος ἰάματι τῆς τῶν μεγίστων καταστάσεως τὴν
 μοναρχίαν ἐπαγαγέσθαι μᾶλλον ἢ περιδεῖν τὴν στάσιν
 εἰς ἀναρχίαν τελευτῶσαν. εἶπεν οὖν ἐν τῇ βουλῇ γνώμην 3
 Βίβλος, οἰκεῖος ὢν Κάτωνος, ὥς χρὴ μόνον ἐλέσθαι Πομ-
 πηίον ὑπατον· ἢ γὰρ ἔξιν καλῶς τὰ πράγματα ἐκείνου
 καταστήσαντος, ἢ τῷ κρατίστῳ δουλεύσειν τὴν πόλιν. ἀνα-
 στάς δ' ὁ Κάτων οὐδενὸς ἂν προσδοκήσαντος ἐπῆνεσε τὴν
 γνώμην καὶ συνεβούλευσε πᾶσαν ἀρχὴν ὥς ἀναρχίας κρείτ-
 τονα, Πομπηίον δὲ καὶ προσδοκᾶν ἄριστα τοῖς παροῦσι χρή-
 σεσθαι πράγμασι καὶ φυλάξειν διαπιστευθέντα τὴν πόλιν.

Οὕτῳ δ' ἀποδειχθεὶς ὑπατος ὁ Πομπηίος ἐδείχθη τοῦ 48
 Κάτωνος ἐλθεῖν πρὸς αὐτὸν εἰς τὸ προάστειον, ἐλθόντα
 δὲ δεξάμενος φιλοφρόνως ἀσπασμοῖς καὶ δεξιώσειςι καὶ
 χάριν ὁμολογήσας παρεκάλει σύμβουλον αὐτῷ καὶ πάρε-
 δρον εἶναι τῆς ἀρχῆς. ὁ δὲ Κάτων ἀπεκρίνατο μήτε τὰ 2

- πρῶτα πρὸς ἀλέχθειαν εἰπεῖν Πομπηίου μήτε ταῦτα
 πρὸς χάριν, ἀλλ' ἐπὶ συμφέροντι πάντα τῆς πόλεως· ἰδίᾳ
 μὲν οὖν αὐτῇ παρακαλοῦντι σύμβουλος ἔσσεσθαι, δημοσίᾳ
 δέ, καὶ μὴ παρακαλῆται, πάντως ἔρεῖν τὸ φαινόμενον.
- ³ καὶ ταῦτ' ἔπραττεν ὡς εἶπεν. πρῶτον μὲν γὰρ ἐπὶ τοὺς
 δεκάσαντας ἤδη τὸν δῆμον ἐπιτίμια καὶ δίκας με-
 γάλας τοῦ Πομπηίου νομοθετοῦντος ἀμελεῖν ἐκέλευσε τῶν
 γεγονότων καὶ προσέχειν τοῖς μέλλουσιν· οὔτε γὰρ ὅπου
 στήσεται (τὸ) τὰ προημαρτημένα ζητεῖν ὁρίσαι ῥάδιον,
 ἐάν τε νεώτερα γράφηται τῶν ἀδικημάτων ἐπιτίμια, δεινὰ
 πείσεσθαι τοὺς, ὃν οὐ παρέβαινον ὅτ' ἡδίκουν νόμον, κατὰ
- ⁴ τοῦτον κολαζομένους. ἔπειτα πολλῶν κρινομένων ἐπιφα-
 νῶν ἀνδρῶν, ἐνίων δὲ καὶ φίλων τοῦ Πομπηίου καὶ οἰ-
 κείων, ὁρῶν αὐτὸν ἐνδιδόντα ἐν πολλοῖς καὶ καμπτόμενον
 ἐπιτίμια σφοδρῶς καὶ διήγειρεν. ἐπεὶ δὲ νόμῳ τοὺς εἰω-
 θότας λέγεσθαι περὶ τῶν κρινομένων ἐπαίνους αὐτὸς ἀφε-
 λῶν, Μουνατίῳ Πλάγκῳ συγγράψας ἔπαινον ἐπὶ τῆς δίκης
- ⁵ ἔδωκεν, ἐπισχόμενος ὁ Κάτων τὰ ὦτα ταῖς χερσίν (ἔτυχε
 γὰρ δικάζων) ἐκώλυεν ἀναγινώσκεισθαι τὴν μαρτυρίαν. ὁ
 δὲ Πλάγκος ἀπέλεξεν αὐτὸν ἐκ τῶν δικαστῶν μετὰ τοὺς
 λόγους, καὶ οὐδὲν ἥτιον ἤλω. καὶ ὅλως ἄπορον ἦν πρᾶ-
 γμα καὶ δυσμεταχειρίστον ὁ Κάτων τοῖς φεύγουσι, μήτε
 βουλομένοις αὐτὸν ἀπολιπεῖν δικαστὴν μήτ' ἀπολέγειν τολ-
 μῶσιν. ἤλωσαν γὰρ οὐκ ὀλίγοι τῷ Κάτωνα φεύγειν δό-
 ξαντες οὐ θαρρεῖν τοῖς δικαίοις· ἐνίοις δὲ καὶ προύφερον
 οἱ λοιδοροῦντες ὡς ὕνειδος μέγα τὸ μὴ δέξασθαι κριτὴν
 Κάτωνα προτεινόμενον.
- ⁴⁹ Ἐπεὶ δὲ Καῖσαρος αὐτοῦ μὲν ἐμπεφυκότος τοῖς στρα-
 τεύμασιν ἐν Γαλατίᾳ καὶ τῶν ὅπλων ἐχομένου, δώροις δὲ
 καὶ χρήμασι καὶ φίλοις μάλιστα πρὸς τὴν ἐν τῇ πόλει
 χρωμένου δύναμιν, ἥδη μὲν αἱ Κάτωνος προαγορεύσεις
 ἀνέφερον τὸν Πομπηίον ἐκ πολλῆς [ἤδη] τῆς πρόσθεν ἀπι-
 στίας ὀνειροπολοῦντα τὸ δεινόν, ἔτι δ' ἦν ὄκνου καὶ μελ-
 λήσεως ἀτόλμου πρὸς τὸ κωλύειν καὶ ἐπιχειρεῖν ὑπό-
 πλεως, ὥρμησεν ὁ Κάτων ὑπατεῖαν παραγγέλλειν ὡς
 ἀφαιρησόμενος εὐθὺς τὰ ὅπλα τοῦ Καῖσαρος ἢ τὴν ἐπι-
- ² βουλὴν ἐξελέγξων. οἱ δ' ἀντιπαραγγέλλοντες αὐτῷ χαρί-

εντες μὲν ἦσαν ἀμφοτέρω, Σουλπίκιος δὲ καὶ πολλὰ τῆς τοῦ Κάτωνος ἐν τῇ πόλει δόξης τε καὶ δυνάμεως ἀπολαυκῶς. οὐ μέτριον οὖν ἐδόκει πρᾶγμα ποιεῖν οὐδ' εὐχάριστον. οὐ μὴν ὅ γε Κάτων ἐνεκάλει· “τί γάρ” ἔφη “θαυμαστὸν εἰ ὁ τις νομίζει τῶν ἀγαθῶν μέγιστον, ἐτέρῳ μὴ παρήσι;” πείσας δὲ τὴν βουλὴν ψηφίσασθαι τοὺς μει-³ όντας τὴν ἀρχὴν αὐτοὺς δεξιούσθαι τὸν δῆμον, δι' ἐτέρου δὲ μὴ δεῖσθαι μηδ' ἐντυγχάνειν ὑπὲρ αὐτῶν περιόντος, ἔτι μᾶλλον ἐξηγγρίανε τοὺς ἀνθρώπους, εἰ μὴ μόνον τὸ λαβεῖν μισθὸν ἀλλὰ καὶ τὸ διδόναι χάριν αὐτοὺς ἀφηρημένος ἄπορον καὶ ἄτιμον ὁμοῦ τὸν δῆμον πεποίηκε. πρὸς⁴ δὲ τούτῳ μήτ' αὐτὸς ἐντυχεῖν ὑπὲρ αὐτοῦ πιθανὸς ὢν, ἀλλ' ἐν ἧθει τὸ τοῦ βίου μᾶλλον ἀξίωμα βουλόμενος φυλάσσειν ἢ προσλαβεῖν τὸ τῆς ἀρχῆς ποιούμενος τὰς δεξιώσεις, μήτε τοὺς φίλους ἑάσας οἷς ὄχλος ἀλίσκεται καὶ θεραπέυεται ποιεῖν, ἀπέτυχε τῆς ἀρχῆς.

Φέροντος δὲ τοῦ πράγματος οὐκ αὐτοῖς μόνοις τοῖς⁵⁰ ἀποτυχοῦσιν ἀλλὰ καὶ φίλοις αὐτῶν καὶ οἰκείοις σὺν αἰσχύνῃ τινὶ κατήρειαν καὶ πένθος ἐφ' ἡμέρας πολλὰς, οὕτως ἦνεγκε ῥαθύμως τὸ συμβεβηκὸς ὥστ' ἀλειψάμενος μὲν ἐν τῇ πεδίῳ σφαιρίσαι, μετ' ἄριστον δὲ πάλιν, ὥσπερ εἴθιστο, καταβάς εἰς ἀγορὰν ἀνυπόδητος καὶ ἀχίτων περιπατῆσαι μετὰ τῶν συνήθων. αἰτιᾶται δὲ Κικέρων ὅτι, τῶν² πραγμάτων ἄρχοντος τοιούτου δεομένων, οὐκ ἐποίησατο σπουδὴν οὐδ' ὑπῆλθεν ὁμιλίᾳ φιλανθρωπῶν τὸν δῆμον, ἀλλὰ καὶ πρὸς τὸ λοιπὸν ἐξέκαμε καὶ ἀπηγόρευσε, καίτοι τὴν στρατηγίαν αὖθις ἐξ ὑπαρχῆς μετελθών. ἔλεγεν οὖν³ ὁ Κάτων ὅτι τῆς μὲν στρατηγίας οὐ κατὰ γνώμην ἐξέπεσε τῶν πολλῶν, ἀλλὰ βιασθέντων ἢ διαφθαρέντων, ἐν δὲ ταῖς ὑπατικαῖς ψήφοις μηδεμιᾶς κακουργίας γενομένης ἔγνω καὶ τῇ δῆμῳ προσκεκρουκῶς διὰ τὸν αὐτοῦ τρόπον, ὃν οὔτε μεταθέσθαι πρὸς ἐτέρων χάριν οὔτε χρώμενον ὁμοίῳ πάλιν ὅμοια παθεῖν νοῦν ἔχοντος ἀνδρός ἐστιν.

Τοῦ δὲ Καίσαρος ἐμβαλόντος εἰς ἔθνη μάχημα καὶ παρα-⁵¹ βόλως κρατήσαντος, Γερμανοῖς δὲ καὶ σπονδῶν γενομένων δοκοῦντος ἐπιθέσθαι καὶ καταβαλεῖν τριάκοντα μυριάδας, οἱ μὲν ἄλλοι τὸν δῆμον ἡξίουσαν εὐαγγέλια θύειν, ὁ δὲ Κά-

- των ἐκέλευεν ἐκδιδόναι τὸν Καῖσαρα τοῖς παρανομηθεῖσι καὶ μὴ τρέπειν εἰς αὐτοὺς μηδ' ἀναδέχεσθαι τὸ ἄγος εἰς
- ² τὴν πόλιν. “οὐ μὴν ἀλλὰ καὶ τοῖς θεοῖς” ἔφη “θύωμεν, ὅτι τῆς τοῦ στρατηγοῦ μανίας καὶ ἀπονοίας τὴν δίκην εἰς τοὺς στρατιώτας οὐ τρέπουσιν, ἀλλὰ φεῖδονται τῆς πόλεως.” ἐκ τούτου Καῖσαρ ἐπιστολὴν γράψας ἀπέστειλεν
- ³ ἔχουσα καὶ κατηγορίας τοῦ Κάτωνος, ἀναστὰς ἐκεῖνος οὐχ ὑπ' ὀργῆς οὐδὲ φιλονεικίας, ἀλλ' ὥσπερ ἐκ λογισμοῦ καὶ παρασκευῆς τὰ μὲν εἰς ἑαυτὸν ἐγκλήματα λαιμοδορίας καὶ σκώμματος ὅμοια καὶ παιδιὰν τινα καὶ βωμολοχίαν τοῦ Καίσαρος ἀπέδειξεν, ἀψάμενος δὲ τῶν ἐκείνου βουλευμάτων ἀπ' ἀρχῆς καὶ πᾶσαν αὐτοῦ τὴν διάνοιαν, ὥσπερ οὐκ ἐχθρὸς ἀλλὰ συνωμότης καὶ κοινωνός, ἐκκαλύψας,
- ⁴ καὶ διδάξας ὡς οὐ Γερμανῶν οὐδὲ Κελτῶν παῖδας ἀλλ' ἐκεῖνον αὐτόν, εἰ σωφρονοῦσι, φοβητέον ἔστιν αὐτοῖς, οὕτως ἐπέστρεψε καὶ παρώξυνεν ὡς τοὺς φίλους τοῦ Καίσαρος μετаноεῖν ὅτι τὴν ἐπιστολὴν ἀναγνόντες ἐν τῇ βουλῇ καιρὸν τῷ Κάτωνι λόγων δικαίων καὶ κατηγοριῶν ἀληθῶν παρέσχον. ἐκυρώθη μὲν οὖν οὐδέν, ἀλλ' ἐλέχθη μόνον ὅτι
- ⁵ καλῶς ἔχει διάδοχον Καίσαρι δοθῆναι· τῶν δὲ φίλων ἀξιούντων καὶ Πομπήιον ἐξ ἴσου τὰ ὅπλα καταθέσθαι καὶ ἀποδοῦναι τὰς ἐπαρχίας ἢ μηδὲ Καίσαρα, νῦν ἐκεῖνα βοῶν ὁ Κάτων ἂ προύλεγεν αὐτοῖς ἤκειν, καὶ βιάζεσθαι τὸν ἄνθρωπον ἀναφανδὸν ἥδη τῇ δυνάμει χρώμενον ἦν ἔσχεν ἑξαπατῶν καὶ φρενακίζων τὴν πόλιν, ἔξω μὲν οὐδὲν ἐπέβαινε, τοῦ δήμου θέλοντος ἀεὶ τὸν Καίσαρα μέγιστον εἶναι, τὴν δὲ σύγκλητον εἶχε πειθομένην καὶ φοβουμένην τὸν δῆμον.
- ⁵² Ὡς δ' Ἀρίμινον κατείληπτο καὶ Καῖσαρ κατηγγέλλετο μετὰ στρατιᾶς ἐλαύνειν ἐπὶ τὴν πόλιν, ἔνταῦθα δὴ πάντες ἐπ' ἐκεῖνον ἀφειώρων, οἳ τε πολλοὶ καὶ Πομπήιος, ὡς μόνον μὲν ἐξ ἀρχῆς προαισθόμενον, πρῶτον δὲ φανερώς
- ² προειπόντα τὴν Καίσαρος γνώμην. εἶπεν οὖν ὁ Κάτων “ἀλλ' εἴ γε οἷς ἐγὼ προύλεγον ἀεὶ καὶ συνεβούλευον ἐπίσθῃ τις ἄνθρωπος, ἄνδρες, οὐτ' ἂν ἓνα ἐφοβεῖσθε νῦν οὐτ' ἐν ἐνὶ τὰς ἐλπίδας εἶχετε.” Πομπηίου δ' εἰπόντος μαντι-

κώτερα μὲν εἰρησθαι Κάτωνι φιλικώτερα δ' αὐτῷ πεπραχθαι, συνεβούλευεν ὁ Κάτων ἐνὶ Πομπηίῳ τὰ πράγματα τὴν σύγκλητον ἐγχειρίσαι· τῶν γὰρ αὐτῶν εἶναι καὶ ποιεῖν τὰ μεγάλα κακὰ καὶ παύειν. ὁ μὲν οὖν Πομπήιος οὔτε ³ δύναιμι ἔχων ἐτοίμην οὔτε οὓς κατέλεγε τότε προθύμους ὁρῶν ἐξέλιπε τὴν Ῥώμην, ὁ δὲ Κάτων ἔπλεσθαι καὶ συμφεύγειν ἔγνωκώς τὸν μὲν νεώτερον υἱὸν εἰς Βρειτίους ὑπεξέθετο πρὸς Μουνάτιον, τὸν δὲ πρεσβύτερον εἶχε σὺν ἑαυτῷ. τῆς δ' οἰκίας καὶ τῶν θυγατέρων κηδεμόνος δεομένων ἀνέλαβε πάλιν τὴν Μαρκίαν χηρεύουσαν ἐπὶ χρήμασι πολλοῖς· ὁ γὰρ Ὀρτήσιος θνήσκων ἐκείνην ἀπέλιπε κληρονόμον. εἰς ὃ δὴ μάλιστα λαιδορούμενος ὁ Καῖσαρ ⁴ τῷ Κάτωνι φιλοπλουτίαν προσφέρει καὶ μισθαργίαν ἐπὶ τῷ γάμῳ· τί γὰρ ἔδει παραχωρεῖν δεόμενον γυναικὸς ἢ τί μὴ δεόμενον αὐτῷ ἀναλαμβάνειν, εἰ μὴ δέλεαρ ἐξ ἀρχῆς ὑφείθη τὸ γύναιον Ὀρτησίῳ καὶ νέαν ἔχρησεν, ἵνα πλουσίαν ἀπολάβῃ; πρὸς μὲν οὖν ταῦτα μετρίως ἔχει τὸ Εὐριπίδειον ἐκεῖνο “πρῶτον μὲν οὖν τ’ ἄρρητ’· ἐν ἀρρήτοισι γὰρ τὴν σὴν νομίζω δειλίαν ὧς Ἡράκλεις.” ὅμοιον γὰρ ἐστι ⁵ τῷ Ἡρακλεῖ μαλακίαν ὀνειδίζειν καὶ κατηγορεῖν αἰσχροκέρδειαν Κάτωνος. εἰ δ' ἄλλη πῃ μὴ καλῶς πέπρακται τὰ περὶ τὸν γάμον, ἐπισκεπτέον. ἐγγυησάμενος γὰρ τὴν Μαρκίαν ὁ Κάτων, καὶ τὸν οἶκον ἐπιτρέψας ἐκείνη καὶ τὰς θυγατέρας, αὐτὸς ἐδίωκε Πομπήιον.

Ἀπ' ἐκείνης δὲ λέγεται τῆς ἡμέρας μήτε κεφαλὴν ἔτι ⁵³ κείρασθαι μηδὲ γένεια μήτε στέφανον ἐπιθέσθαι, πένθους δὲ καὶ κατηφείας καὶ βαρύτητος ἐπὶ ταῖς συμφοραῖς τῆς πατρίδος ἐν σχῆμα νικῶντων ὁμοίως καὶ νικωμένων ἄκρι τελευτῆς διαφυλάξαι. τότε δὲ κλήρω λαχὼν Σικελίαν διέβη μὲν εἰς Συρακούσας, πυθόμενος δ' Ἀσίνιον Πωλίωνα παρὰ τῶν πολεμίων ἀφίχθαι μετὰ δυνάμεως εἰς Μεσσήνην ἔπεμψε, λόγον ἀπαιτῶν παρ' αὐτοῦ τῆς διαβάσεως. ἀνταπ- ² αιτηθεὶς δὲ λόγον ὑπ' ἐκείνου τῆς τῶν πραγμάτων μεταβολῆς, καὶ Πομπήιον ἀκούσας ἐκλελοιπότα παντελῶς Ἰταλίαν ἐν Δυρραχίῳ στρατοπεδεύειν, πολὺν ἔφη περὶ τὰ θεῖα πλάνον εἶναι καὶ ἀσάφειαν, εἰ Πομπήιον ἐν οἷς ὑγιᾶς οὐδὲν οὐδὲ δίκαιον ἔπραττεν ἀήττητον γενόμενον νῦν, ὅτι

- τὴν πατρίδα βούλεται σώζειν καὶ τῆς ἐλευθερίας ὑπερ-
⁵ μάχεται, προλέλοιπε τὸ εὐτυχεῖν. Ἀσίτιον μὲν οὖν ἔφη
 δυνατὸς εἶναι Σικελίας ἐκβαλεῖν, ἄλλης δὲ μεΐζονος ἐπερ-
 χομένης δυνάμεως οὐ βούλεσθαι τὴν νῆσον ἐμπολεμιῶν
 ἀπολέσαι, χωρεῖν δὲ πρὸς τὸ κρατοῦν καὶ σώζεσθαι παρ-
 αινέσας Συρακουσίοις ἐξέπλευσεν. ἀφικόμενος δὲ πρὸς
 Πομπήιον αἰὲ μὲν εἶχετο μιᾶς γνώμης, χρονοτριβεῖν τὸν
 πόλεμον, ἐλπίζων διαλύσεις καὶ μὴ βουλόμενος ἐν ἀγῶνι
 χεῖρῳ γενομένην τὴν πόλιν αὐτὴν ὑφ' αὐτῆς παθεῖν τὰ
⁴ ἔσχατα, σιδήρῳ διακριθεῖσαν. ἄλλα δὲ τούτων ἀδελφὰ
 Πομπήιον ἔπεισε καὶ τοὺς συνέδρους ψηφίσασθαι, μήτε
 πόλιν ὑπήκοον Ῥωμαίων διαρπάζειν μήτ' ἄνδρα Ῥωμαῖον
 ἔξω παρατάξαι ἀναιρεῖν· (ᾧ) καὶ δόξαν ἤνεγκε καὶ προσ-
 ηγάγετο πολλοὺς τῇ Πομπηίου μερίδι, τὴν ἐπιείκειαν
 αὐτοῦ καὶ τὸ ἥμερον ἀσπασαμένους.
- ⁵⁴ Ἐκπεμφθεὶς δ' εἰς Ἀσίαν, ὥς τοῖς ἐκεῖ συνάγουσι πλοῖα
 καὶ στρατιὰν ὠφέλιμος γένοιτο, Σεργιλίαν ἐπηγάγετο τὴν
 ἀδελφὴν καὶ τὸ Λουκούλλου παιδίον ἐξ ἐκείνης γεγονός·
 ἠκολούθησε γὰρ αὐτῷ χηρεύουσα, καὶ πολὺ τῶν εἰς τὸ
 ἀκόλαστον αὐτῆς διαβολῶν ἀφείλεν ὑποδύσα τὴν ὑπὸ
² Κάτωνι φρουρὰν καὶ πλάνην καὶ δίαιταν ἐκουσίως. ἀλλ'
 ὅ γε Καῖσαρ οὐδὲ τῶν ἐπ' ἐκείνῃ βλασφημιῶν τοῦ Κάτω-
 νος ἐφείσατο. πρὸς μὲν οὖν τὰλλα τοῦ Κάτωνος οὐδέν,
 ὥς ἔοικεν, ἐδεήθησαν οἱ Πομπηίου στρατηγοί, Ῥοδίους
 δὲ πειθοῖ προσαγαγόμενος καὶ τὴν Σεργιλίαν αὐτόθι καὶ
 τὸ παιδίον ἀπολιπὼν ἐπανῆλθε πρὸς Πομπήιον, ἥδη πε-
 ζικῆς τε λαμπρᾶς καὶ ναυτικῆς δυνάμεως περὶ αὐτὸν οὖ-
³ σης. ἔνθα δὴ καὶ μάλιστα τῆς γνώμης κατάφωρος ἔδοξε
 γεγονέναι Πομπήιος. ὤρμησε μὲν γὰρ ἐγχειρῆσαι τῷ Κά-
 τωνι τὴν τῶν νεῶν ἡγεμονίαν· ἦσαν δὲ πεντακοσίων μὲν
 οὐκ ἐλάττους αἱ μάχιμοι, λιβυρικά δὲ καὶ κατασκοπικά
⁴ καὶ ἄφρακτα παμπληθῆ· ταχὺ δ' ἐννοήσας ἢ διδαχθεὶς
 ὑπὸ τῶν φίλων ὥς ἐν ἐστί κεφάλαιον Κάτωνι πάσης πο-
 λιτείας ἐλευθερῶσαι τὴν πατρίδα, κἂν γένηται κύριος
 τηλικαύτης δυνάμεως, ἧς ἂν ἡμέρας καταγωνίσωνται Καί-
 σαρα, τῆς αὐτῆς ἐκείνης ἀξιώσει καὶ Πομπήιον τὰ ὅπλα
 καταθέσθαι καὶ τοῖς νόμοις ἕλεσθαι, μετέγνω, καίπερ

ἤδη διειλεγμένος αὐτῷ, καὶ Βίβλον ἀπέδειξε ναύαρχον. οὐ μὴν ἦσθετό γε παρὰ τοῦτο τῆς προθυμίας τοῦ Κά- 5
τωνος ἀμβλυτέρας· ἀλλὰ καὶ λέγεται πρὸς τινα μάχην
πρὸ τοῦ Δυρραχίου αὐτοῦ τε Πομπηίου παρορμίωντος
τὴν δύναμιν καὶ τῶν ἄλλων ἕκαστον ἡγεμόνων εἰπεῖν τι
καὶ προτρέψασθαι κελεύοντος ἀργῶς καὶ σιωπῇ τοὺς
στρατιώτας ἀκούειν, Κάτωνος δὲ μετὰ πάντας ὅσα και-
ρὸν εἶχε τῶν ἀπὸ φιλοσοφίας ἀκούειν λεγομένων περὶ
ἐλευθερίας καὶ ἀρετῆς καὶ θανάτου καὶ δόξης διελθόντος
αὐτοπαθῶς, καὶ τελευτῶντα τρέψαντος τὸν λόγον εἰς 6
θεῶν ἀνάκλησιν ὡς παρόντων καὶ ἐφορῶντων τὸν ὑπὲρ
τῆς πατρίδος ἀγῶνα, τηλικούτον ἀλαλαγμὸν γενέσθαι καὶ
τοσοῦτον κίνημα τῆς στρατιᾶς ἐπαρθείσης ὥστε πάντας
ἐλπίδων μεστοὺς ἐπὶ τὸν κίνδυνον ὁρμῆσαι τοὺς ἡγεμό-
νας. τρεψαμένων δὲ καὶ κρατησάντων ἀφείλετο τὴν παν-
τελῆ νίκην ὁ Καίσαρος δαίμων, τῇ Πομπηίου χρησάμενος
εὐλαβείᾳ καὶ ἀπιστίᾳ περὶ τὸ εὐτύχημα. ταῦτα μὲν οὖν 7
ἐν τοῖς περὶ Πομπηίου γέγραπται· χαιρόντων δὲ πάντων
καὶ μεγαλυνόντων τὸ ἔργον ὁ Κάτων ἀπεδάκρυε τὴν πα-
τρίδα, καὶ τὴν ὀλέθριον καὶ κακοδαίμονα φιλαρχίαν ὠδύ-
ρετο, πολλοὺς καὶ ἀγαθοὺς ὁρῶν πολίτας ὑπ' ἀλλήλων
πεπτωκότας.

Ἐπεὶ δὲ Καίσαρα διώκων Πομπήιος εἰς Θεσσαλίαν 55
ἀνεξεύγνυε πολλὰ καταλιπὼν περὶ Δυρράχιον ὅπλα καὶ
χρήματα καὶ σώματα συγγενῇ καὶ οἰκεῖα, πάντων ἀπέδει-
ξεν ἡγεμόνα καὶ φύλακα τὸν Κάτωνα πεντεκαίδεκα σπεύρας
ἔχοντα στρατιωτῶν διὰ πίστιν ἅμα καὶ φόβον τοῦ ἀνδρός·
ἡττωμένοι μὲν γὰρ πάντων εἶναι βεβαιότατον ἐνόμιζεν,
εἰ δὲ νικήῃ, μὴ ἐπιτρέψειν παρόντα χρῆσασθαι τοῖς πρά-
γμασιν ὡς προήρηται. πολλοὶ δὲ καὶ τῶν ἐπιφανῶν ἀν- 2
δρῶν ἀπερρίφησαν ἐν Δυρραχίῳ μετὰ Κάτωνος. γενομένης
δὲ τῆς κατὰ Φάρσαλον ἡττης οὕτως ἔσθη τοῖς λογισμοῖς
ὁ Κάτων ὥς, εἰ μὲν τεθνήκοι Πομπήιος, εἰς Ἰταλίαν τοὺς
σὺν αὐτῷ περαιώσων, αὐτὸς δὲ πορρωτάτῳ τῆς τυραν-
νίδος ἐπὶ φυγῇ βιωσόμενος, εἰ δὲ σώζοιτο, πάντως ἐκείνῳ
διαφυλάξων τὴν δύναμιν. οὕτω δὲ διαβαλὼν εἰς Κέρκυ- 3
ραν, ὅπου τὸ ναυτικὸν ἦν, ἐξίστατο μὲν Κικέρωνι τῆς

ἀρχῆς ὡς ὑπατικῷ στρατηγικός, οὐ δεξαμένον δὲ Κικέρωνος ἀλλ' ἀπάραντος εἰς Ἰταλίαν, ἰδὼν τὸν Πομπήιον ὑπ' αὐθαδείας καὶ φρονήματος ἀκαίρου βουλόμενον κολάζειν τοὺς ἀποπλέοντας, πρῶτῳ δὲ μέλλοντα τῷ Κικέρωνι προσφέρειν τὰς χεῖρας, ἐνουθέτησεν ἰδίᾳ καὶ κατεπράυνεν, ὥστε τὸν Κικέρωνα περισῶσαι σαφῶς ἐκ θανάτου καὶ τοῖς ἄλλοις ἄδειαν παρασχεῖν.

- 56 Τεκμαιρόμενος δὲ Πομπήιον Μάγνον εἰς Αἴγυπτον ἢ Αἰβύην διεκπεσεῖσθαι καὶ σπεύδων πρὸς ἐκείνον ἀνήχθη μὲν ἔχων ἅπαντας, ἔπλει δὲ πρῶτον ἀπιέναι διδοὺς καὶ ὑπολείπεσθαι τοὺς οὐ προθύμως συστρατενομένους. ἀψάμενος δὲ Αἰβύης καὶ παραπλέων ἐντυγχάνει Σέξτῳ τῷ νεωτέρῳ τῶν Πομπηίου παιδῶν ἀγγέλλοντι τὴν ἐπ' Αἰ-
 2 γύπτου τοῦ πατρὸς τελευτήν. πάντες μὲν οὖν βαρέως ἤνεγκαν, οὐδεὶς δὲ μετὰ Πομπήιον ἡξίου Κάτωνος παρόντος οὐδ' ἀκούειν ἄλλον ἡγεμόνα. διὸ καὶ Κάτων αἰδοῦμενος καὶ οἰκτεῖρων ἄνδρας ἀγαθοὺς καὶ πίστεως δεδωκότας πεῖραν ἐπὶ ξένης ἐρήμους καὶ ἀπόρους ἀπολιπεῖν, ὑπέστη τε τὴν ἀρχὴν καὶ παρῆλθεν εἰς Κυρήνην· ἐδέξαντο γὰρ ἐκείνον, ὀλίγαις ἡμέραις ἔμπροσθεν ἀποκλείσαντες
 3 Λαβιηρόν. ἐνταῦθα πυνθανόμενος Σκιπίωνα τὸν Πομπηίου πενθερόν ὑπὸ Ἰόβα τοῦ βασιλέως ἀνελήφθαι, καὶ Ἰθαρόν Ἄττιον, ὃς ἦν ὑπὸ Πομπηίου Αἰβύης ἀποδεδειγμένος ἡγεμών, εἶναι σὺν αὐτοῖς μετὰ δυνάμειος, ἐξώρμησε περὶ χειμῶνος ὥρα, πολλοὺς μὲν ὄνους ὕδωρ κομίζοντας συναγαγών, πολλὴν δὲ λείαν ἐλαύνων, ἔτι δ' ἄρματα καὶ τοὺς καλουμένους Ὑλλοὺς ἐπαγόμενος, οἳ τὰ τε δῆγματα τῶν θηρίων ἰῶνται τοῖς στόμασιν ἔλκοντες τὸν ἰόν, αὐτὰ τε τὰ θηρία κατεπάρδοντες ἀμβλύνουσι καὶ κηλοῦσιν.
 4 ἡμέρας δὲ συνεχῶς ἐπὶ τῆς πορείας γενομένης πρῶτος ἡγήσατο μήτε ἵππῳ μήτε ὑποζυγίῳ χρησάμενος. ἐδείλνει δὲ καθήμενος ἀφ' ἧς ἡμέρας τὴν κατὰ Φάρσαλον ἦτταν ἔγνω, καὶ τοῦτο τῷ λοιπῷ προσέθηκε πένθει, τὸ μὴ κατακλιθῆναι πλὴν καθεύδων. ἐν δὲ Αἰβύῃ διαγαγὼν τοῦ χειμῶνος ... ἐξήγαγε τὴν στρατιάν· ἦσαν δὲ μυρίων ὀλίγον ἀποδέοντες.

- 57 Τὰ δὲ πράγματα κακῶς εἶχε τοῖς περὶ Σκιπίωνα καὶ

Ἰδάρων, ἐκ διαφορᾶς καὶ στάσεως ὑποδυομένοις καὶ θερα-
 πεύουσι τὸν Ἰόβαν, οὐκ ἀνεκτὸν ὄντα βαρύντητι φρονήμα-
 τος καὶ ὄγκῳ διὰ πλοῦτον καὶ δύναμιν· ὅς γε Κάτωνι
 πρῶτον ἐντυγχάνειν μέλλων μέσον ἔθηκε τὸν ἑαυτοῦ θρό-
 νον τοῦ Σκιπίωνος καὶ τοῦ Κάτωνος. ὁ μέντοι Κάτων ²
 ὡς εἶδεν, ἄρας τὸν ἑαυτοῦ μετέθηκεν ἐπὶ θάτερα, μέσον
 λαμβάνων τὸν Σκιπίωνα, καίπερ ἐχθρὸν ὄντα καὶ τι καὶ
 βιβλίον ἐκδεδωκότα βλασφημίας ἔχον τοῦ Κάτωνος. εἴτα
 τοῦτο μὲν εἰς οὐδένα τίθενται λόγον, εἰ δὲ Φιλόστρατον
 ἐν Σικελίᾳ μέσον εἶχε περιπατῶν ἐπὶ τιμῇ φιλοσοφίας,
 ἐγκαλοῦσιν. τότε δ' οὖν καὶ τὸν Ἰόβαν ἔπαυσε μόνον οὐχὶ
 σατράπης πεποιημένον ἑαυτοῦ τοὺς περὶ τὸν Σκιπίωνα,
 ἀκείνους διήλλαξεν. ἀξιούντων δὲ πάντων ἄρχειν αὐτόν, ³
 καὶ πρώτων τῶν περὶ Σκιπίωνα καὶ Ἰδάρων ἐξισταμένων
 καὶ παραδιδόντων τὴν ἡγεμονίαν, οὐκ ἔφη καταλύσειν
 τοὺς νόμους περὶ ὧν τῷ καταλύοντι πολεμοῦσιν, οὐδ'
 ἑαυτὸν ἀντιστράτηγον ὄντα παρόντος ἀνθυπάτου προτά-
 ξειν· ἀνθύπατος γὰρ ὁ Σκιπίων ἀπεδέδεικτο, καὶ θάρσος
 εἶχον οἱ πολλοὶ διὰ τοῦνομα, κατορθώσειν ἄρχοντας ἐν
 Λιβύῃ Σκιπίωνος.

Ἐπεὶ μέντοι τὴν ἀρχὴν ὁ Σκιπίων παραλαβὼν εὐθύς ⁵⁸
 ἐβούλετο Ἰόβα χαρίζομενος Ἰτυκαίους ἡβηδὸν ἀποκτείνειν
 καὶ κατασκάψαι τὴν πόλιν ὡς τὰ Καίσαρος φρονοῦσαν,
 οὐκ ὑπέμεινεν ὁ Κάτων, ἀλλὰ μαρτυρόμενος καὶ κεκραγὼς
 ἐν τῷ συνεδρίῳ καὶ θεοκλυτῶν μόλις ἐξείλετο τῆς ὀμό-
 τητος αὐτῶν τοὺς ἀνθρώπους· καὶ τὰ μὲν αὐτῶν δεηθέν· ²
 τῶν δὲ τοῦ Σκιπίωνος ἀξιούντος, ἀνεδέξατο φρουρή-
 σειν τὴν πόλιν, ὡς μήτε ἐκοῦσα μήτ' ἄκουσα Καίσαρι
 προσγένοιτο. καὶ γὰρ ἦν εἰς ἅπαντα τὸ χωρίον ὠφέλιμον
 καὶ διαρκὲς τοῖς ἔχουσιν. ἔτι δὲ μᾶλλον ὑπὸ τοῦ Κάτω-
 νος ἐρρώσθη· καὶ γὰρ σῖτον εἰσήγαγεν ὑπερβάλλοντα πλή-
 θει, καὶ κατεσκευάζε τὰ τείχη πύργους ἐπαιρόμενος καὶ
 τάφρους ὀχυράς καὶ χαρακώματα πρὸ τῆς πόλεως βαλ-
 λόμενος. Ἰτυκαίων δὲ τοὺς μὲν ἡβῶντας ἐν τοῖς χαρα- ³
 κώμασιν ἔταξεν οἰκεῖν, τὰ ὅπλα παραδόντας αὐτῷ, τοὺς
 δ' ἄλλους ἐν τῇ πόλει συνείχεν, ἰσχυρῶς ἐπιμελόμενος μὴ
 ἀδικεῖσθαι μηδὲ πᾶσχειν κακῶς ὑπὸ τῶν Ῥωμαίων.

- ὅπλα δὲ πολλὰ καὶ χρήματα καὶ σῖτον ἐξέπεμψε τοῖς ἐπὶ στρατοπέδου, καὶ ὅλως εἶχε τοῦ πολέμου τὴν πόλιν τα-
 4 μιεῖον. ἃ δὲ Πομπηίῳ συνεβούλευε πρότερον καὶ τότε Σκιπίωνι, μὴ μάχεσθαι πρὸς ἄνδρα πολεμιστὴν καὶ δει-
 νόν, ἀλλὰ τῷ χρόνῳ χρῆσθαι πᾶσαν ἀκμὴν ἢ τυραννὶς
 ἰσχύει μαραίνοντι, τούτων ὁ Σκιπίων ὑπ' αὐθαδείας κατ-
 εφρόνει· καὶ ποτε τῷ Κάτῳ δειλίαν ὀνειδίζων ἔγραψεν,
 εἰ μὴ μόνον αὐτὸς ἀγαπᾷ καθήμενος ἐν πόλει καὶ τει-
 χεσιν, ἀλλὰ μηδ' ἑτέρους ἔᾱ πρὸς τὸν καιρὸν εὐθαρσῶς
 5 χρῆσθαι τοῖς λογισμοῖς. πρὸς ταῦτα ὁ Κάτων ἀντέγρα-
 ψεν ὡς ἔτοιμός ἐστιν οὓς ἤγαγεν αὐτὸς εἰς Διβύην ὀπλί-
 τας καὶ ἱππεῖς παραλαβὼν εἰς Ἰταλίαν περαιοῦν, καὶ
 Καῖσαρα μεθιστάναι καὶ τρέπειν ἀπ' ἐκείνων πρὸς αὐτόν.
 ὥς δὲ καὶ τούτων ὁ Σκιπίων κατεγέλα, πάνυ δῆλος ἦν
 ἀχθόμενος ὁ Κάτων τῇ παραχωρήσει τῆς ἀρχῆς, ὥς οὔτε
 τῷ πολέμῳ καλῶς τὸν Σκιπίωνα χρῆσόμενον, οὔτ', ἂν
 παραλόγως εὐτυχήσῃ, μέτριον ἐν τῷ κρατεῖν πρὸς τοὺς
 6 πολίτας ἐσόμενον. διὸ καὶ γνώμην εἶχεν ὁ Κάτων, καὶ
 πρὸς τοὺς συνήθεις ἔλεγεν, οὐ χρηστὰς μὲν ἐλπίδας ἔχειν
 ὑπὲρ τοῦ πολέμου δι' ἀπειρίαν καὶ θρασύτητα τῶν ἡγε-
 μόνων, εἰ δ' οὖν εὐτυχία τις γένοιτο καὶ καταλυθεῖη
 Καῖσαρ, οὐ μενεῖν ἐν Ῥώμῃ, φεύξεσθαι δὲ τὴν χαλεπό-
 τητα καὶ πικρίαν τοῦ Σκιπίωνος, ἥδη τότε δεινὰς καὶ
 7 ὑπερηφάνους ποιουμένου κατὰ πολλῶν ἀπειλάς. ἀπέβη
 δὲ μᾶλλον ἢ προσεδόκα· καὶ περὶ ἐσπέραν βαθεῖαν ἔχε
 τις ἀπὸ στρατοπέδου τριταῖος ἀγγέλλων ὅτι μάχης με-
 γάλῃς πρὸς Θάψῳ γενομένης διέφθαρται παντάπασι τὰ
 πράγματα καὶ κρατεῖ Καῖσαρ τῶν στρατοπέδων, Σκιπίων
 δὲ καὶ Ἰόβας σὺν ὀλίγοις ἐκπεφεύγασιν, ἡ δ' ἄλλη δύνα-
 μὴς ἀπόλωλεν.
- 59 Τούτων προσπεσόντων ἡ μὲν πόλις, οἷον εἰκὸς ἐν νυκτὶ
 καὶ πολέμῳ, πρὸς τοιοῦτον ἄγγελμα μικροῦ δεῖν ἔκφρων
 γενομένη μόλις ἑαυτὴν ἐντὸς τειχῶν κατεῖχεν, ὁ δὲ Κάτων
 προελθὼν τότε μὲν, ὡς ἐκάστοις ἀπῆντα διαθέουσι καὶ
 βοῶσιν, ἐπιλαμβανόμενος καὶ παραμυθούμενος ἀγῆρει
 τοῦ δέους τὸ περιθαιβὲς καὶ ταραχῶδες ὡς οὐ τηλικού-
 των ἴσως γεγονότων ἀλλ' ἐπὶ μείζον αἰρομένων τῷ λόγῳ,

καὶ κατέστησε τὸν Θόρυβον· ἅμα δ' ἡμέρα τοὺς τριακο- ²
 σίους οἷς ἐχρῆτο βουλῇ, Ῥωμαίους μὲν ὄντας ἐν δὲ Λιβύῃ
 πραγματευομένους ἀπ' ἐμπορίας καὶ δανεισμῶν, εἰς ἱερὸν
 Διὸς ἐκήρυττε συνιέναι, καὶ ὅσοι παρῆσαν ἀπὸ συγχλήτου,
 καὶ παῖδας αὐτῶν. ἔτι δὲ συλλεγομένων ἐκείνων προσ-
 ελθὼν ἀθορύβως καὶ μετ' εὐσταθείας, ὥσπερ οὐδενὸς
 καινοῦ γεγονότος, βιβλίον ἔχων ἐν ταῖς χερσὶν ἀνεγίνω-
 σκεν· ἦν δ' ἀναγραφὴ τῶν πρὸς τὸν πόλεμον ὁργάνων
 ὀπλῶν σίτου τόξων [ὀπλιτῶν]. ἔπει δὲ συνῆλθον, ἀρξά- ³
 μενος ἀπὸ τῶν τριακοσίων καὶ διελθὼν πολὺν ἔπαινον
 τῆς προθυμίας αὐτῶν καὶ τῆς πίστεως, ἦν ἐπεδείξαντο
 καὶ χρήμασι καὶ σώμασι καὶ βουλαῖς ὠφελιμώτατοι γε-
 νόμενοι, παρεκάλει μὴ διαλυθῆναι ταῖς ἐλπίσιν ἕκαστον
 αὐτῷ φυγὴν ἰδίαν ἢ ἀπόδρασίν τινα ποριζόμενον· ἂν γὰρ
 ἐν ταύτῃ συμμένωσι, καὶ πολεμούντων ἦττον καταφρονή-
 σειν Καίσαρα, καὶ φείσεσθαι μᾶλλον δεομένων. βου- ⁴
 λεύεσθαι δ' ἐκέλευεν αὐτοὺς ὑπὲρ αὐτῶν, οὐδέτερα μεμ-
 ψόμενος, ἀλλ' εἰ μὲν τρέποιντο τῇ γνώμῃ πρὸς τὴν τύχην,
 τῆς ἀνάγκης θησόμενος τὴν μεταβολήν, ἱσταμένων δὲ
 πρὸς τὰ δεινὰ καὶ δεχομένων τὸν ὑπὲρ τῆς ἐλευθερίας
 κίνδυνον οὐκ ἐπαινεσόμενος μόνον ἀλλὰ καὶ θαυμασόμε-
 νος τὴν ἀρετὴν, καὶ παρέξων ἑαυτὸν ἄρχοντα καὶ συναγωνι-
 ζόμενον, ἄχρι οὗ τὴν ἐσχάτην τύχην τῆς πατρίδος ἐξελέγξω- ⁵
 σιν, ἦν οὐκ Ἰνύκην οὐδ' Ἀδρούμητον οὔσαν, ἀλλὰ Ῥώμην,
 πολλάκις ἐκ χαλεπωτέρων σφραλμάτων ὑπὸ μεγέθους ἀνα-
 φέρεσθαι. πολλῶν δ' αὐτοῖς εἰς σωτηρίαν καὶ ἀσφάλειαν
 ὑποκειμένων, καὶ μεγίστου πρὸς ἄνδρα πολεμεῖν ἐπὶ
 πολλὰ τοῖς καιροῖς ἀνθελκόμενον, Ἰβηρίας τε πρὸς Ποι-
 πήιον ἀφρεσιώσης τὸν νέον, αὐτῆς τε τῆς Ῥώμης οὕτω ⁶
 δι' ἀήθειαν παντάπασι δεδεγμένης τὸν χαλινὸν ἀλλ' ἀνα-
 ξιοπαθούσης καὶ συνεξανισταμένης πρὸς πᾶσαν μεταβο-
 λήν, οὐδὲ τὸν κίνδυνον εἶναι φευκτέον, ἀλλ' ἔχειν διδάσκα-
 λον τὸν πολέμιον ἀφειδοῦντα τῆς ψυχῆς ἐπὶ ταῖς μεγίσταις
 ἀδικίαις, οὐχ ὥσπερ ἑαυτοῖς εἰς τὸν εὐτυχέστατον βίον
 κατορθοῦσιν ἢ πταίουσιν εἰς τὸν εὐκλεέστατον θάνατον
 τὴν ἀδηλότητα τοῦ πολέμου τελευτᾶν. οὐ μὲν ἀλλ' ἐκεί- ⁷
 νους γε δεῖν ἔφρη βουλευέσθαι καθ' ἑαυτούς, συνευχόμενος

ἀντὶ τῆς πρόσθεν ἀρετῆς καὶ προθυμίας αὐτοῖς τὰ δόξαντα συνενεργεῖν.

- 60 Τοιαῦτα τοῦ Κάτωνος εἰπόντος ἦσαν μὲν οἱ καὶ τοῖς λόγοις ἀρόμενοι πρὸς τὸ θαρρεῖν, οἱ δὲ πλείστοι πρὸς τὸ ἀδελῆς καὶ γενναῖον αὐτοῦ καὶ φιλάνθρωπον ὀλίγου δεῖν ἐκλαθόμενοι τῶν παρόντων, ὥς μόνον ὄντα τοῦτον ἀήτητον ἡγεμόνα καὶ πάσης κρείττονα τύχης, ἐδέοντο χρῆσθαι καὶ σώμασιν αὐτῶν καὶ χρήμασι καὶ ὅπλοις ὅπως αὐτὸς ἔγνωκεν· κρείττον γὰρ ἐκείνῳ πειθομένους ἀποθανεῖν ἢ σώζεσθαι προδόντας ἀρετὴν τοσαύτην. εἰπόντος δέ τινος ὥς χρὴ ψηφίσασθαι δούλοις ἑλευθερίαν, καὶ τῶν πλείστων συνεπαινεσάντων, οὐκ ἔφη τοῦτο ποιήσῃν ὁ Κάτων· οὐ γὰρ εἶναι νόμιμον οὐδὲ δίκαιον, αὐτῶν μέντοι τῶν δεσποτῶν ἀφιέντων τοὺς ἐν ἡλικίᾳ δέχεσθαι. γενομένων δὲ πολλῶν ὑποσχέσεων κελεύσας ἀπογράφε-
 3 σθαι τὸν βουλόμενον ἀπηλλάττετο. καὶ μετὰ μικρὸν ἦκεν αὐτῷ γράμματα παρὰ Ἰόβα καὶ Σκιπίωνος, Ἰόβα μὲν ἐν ὅρῳ κεχυρμένον μετ' ὀλίγων ἐρωτῶντος ὅτι πράττειν δέδοχται τῷ Κάτωνι (καὶ γὰρ περιμενεῖν Ἰτύκην ἐκλιπόντα καὶ πολιορκουμένῳ μετὰ στρατιᾶς ἐπιβοηθήσειν), Σκιπίωνος δὲ πρὸς ἄκρα τινὲ ναυλοχοῦντος οὐ
 61 πόρρω τῆς Ἰτύκης, ἐπὶ τοῖς αὐτοῖς караδοχοῦντος. ἔδοξεν οὖν τῷ Κάτωνι τοὺς γραμματοφόρους ἐπισχεῖν, ἄχρι οὗ βεβαιώσῃ τὰ παρὰ τῶν τριακοσίων. οἱ μὲν γὰρ ἀπὸ βουλῆς ἦσαν πρόθυμοι, καὶ τοὺς οἰκέτας εὐθὺς ἀφιέντες ἑλευθέρους ὥπλιζον· τῶν δὲ τριακοσίων, ἅτε δὴ πλωτικῶν καὶ δανειστικῶν ἀνθρώπων καὶ τὸ πλεῖστον ἐν τοῖς οἰκέταις τῆς οὐσίας ἐχόντων, οὐ πολὺν οἱ Κάτωνος λόγοι
 2 χρόνον ἐμμείναντες ἐξεργήσαν· καθάπερ (γὰρ) τῶν σωμάτων τὰ μανὰ δέχεται ῥαδίως τὴν θερμότητα καὶ πάλιν μεθίησι, τοῦ πυρὸς ἀπαχθέντος ψυχόμενα, παραπλησίως ἐκείνους ὁ μὲν Κάτων ὁρώμενος ἀνεξωπύρει καὶ διεθέρμαινεν, αὐτοὺς δ' ἑαυτοῖς λόγον διδόντας ὁ Καῖσαρος φόβος ἐξέκρουσε τῆς πρὸς Κάτωνα καὶ τὸ καλὸν αἰδοῦς. “τίνες” γὰρ ἔφασαν “ὄντες τίνι τὸ προστασσόμενον ποι-
 3 εῖν ἀπαξιοῦμεν; οὐχὶ Καῖσαρ μὲν οὗτος εἰς ὃν ἡ Ῥωμαίων ἅπαντα περιέστηκεν ἰσχύς; ἡμῶν δὲ Σκιπίων οὐδεὶς οὐδὲ

Πομπήιος οὐδὲ Κάτων. ἀλλ' ἐν οἷς καιροῖς πάντες ἄνθρωποι ταπεινότερα τῶν προσηκόντων διὰ φόβον φρονούσιν, ἐν τούτοις ἡμεῖς ὑπερμαχοῦντες τῆς Ῥωμαίων ἐλευθερίας πολεμοῦμεν ἐξ Ἰτύκης ἧς Κάτων μετὰ Πομπηίου Μάγνου φεύγων ὑφεῖτο τῆς Ἰταλίας; καὶ δούλους ἐλευθεροῦμεν κατὰ Καίσαρος, οἷς αὐτοῖς ἐλευθερίας, ὅσον ἂν ἐκείνος θέλῃ, μέτεστιν; ἀλλ' ἔτι νῦν, ὧς μοχθηροί, γνόντες ἑαυτοὺς παραιτούμεθα τὸν κρατοῦντα καὶ πέμψωμεν τοὺς δεησομένους.” ταῦτα οἱ μετριώτατοι τῶν τριακο- 4 σίων παρήνουν· οἱ δὲ πλεῖστοι τοῖς συγκλητικοῖς ἐπεβούλεον ὥς, εἰ τούτους συλλάβοιεν, ἱλασόμενοι τὴν πρὸς αὐτοὺς ὀργὴν τοῦ Καίσαρος.

Ὁ δὲ Κάτων ὑπονοῶν τὴν μεταβολὴν οὐκ ἤλεγχε, τῷ 62 μέντοι Σκιπίωνι καὶ τῷ Ἰόβῃ γράψας ἀπέχεσθαι τῆς Ἰτύκης ἀπιστίᾳ τῶν τριακοσίων ἐξέπεμψε τοὺς γραμματοφόρους. τῶν δ' ἱππέων οἱ διαφρυγόντες ἀπὸ τῆς μάχης, ἀριθμὸς οὐκ εὐκαταφρόνητος, προσελάσαντες τῇ Ἰτύκῃ πέμπουσι πρὸς τὸν Κάτωνα τρεῖς ἄνδρας οὐ τὴν αὐτὴν γνώμην ἀπὸ πάντων ἔχοντας· οἱ μὲν γὰρ ἀπιέναι πρὸς 2 Ἰόβαν, οἱ δὲ τῷ Κάτῳ προσχωρεῖν ὥρμητο, τοὺς δὲ καὶ δέος εἶχεν εἰς Ἰτύκην παριέναι. ταῦτα ὁ Κάτων ἀκούσας τοῖς μὲν τριακοσίοις ἐκέλευσε προσέχειν Μάρκον Ρούβριον, ἀτρέμα τὰς ἀπογραφὰς τῶν ἐλευθερούντων δεχόμενον καὶ μὴ προσβιαζόμενον· αὐτὸς δὲ τοὺς συγκλητικούς 3 ἀναλαβὼν προῆλθεν ἔξω τῆς Ἰτύκης, καὶ τοῖς ἱππάρχοις ἐνέτυχε δεόμενος μὴ προσέσθαι Ῥωμαίων ἄνδρας ἀπὸ βουλῆς τοσοῦτους μηδὲ Ἰόβαν ἐλέσθαι στρατηγὸν ἀντὶ Κάτωνος, ἀλλὰ σώζεσθαι κοινῇ καὶ σώζειν, παρελθόντας εἰς πόλιν οὔτε κατὰ κράτος ἀλώσιμον εἰς ἔτη τε πάμπολλα σῆτον καὶ τὴν ἄλλην παρασκευὴν ἔχουσιν. ταῦτα δὲ καὶ 4 τῶν συγκλητικῶν δεομένων καὶ δακρύνοντων οἱ μὲν ἱππάρχοι διελέγοντο τοῖς ἱππεῦσιν, ὁ δὲ Κάτων ἐπὶ χώματός τινος καθίσας μετὰ τῶν συγκλητικῶν ἀνέμεινε τὰς ἀποκρίσεις. ἐν δὲ τούτῳ παρῆν ὁ Ρούβριος σὺν ὀργῇ κατη- 63 γορῶν τῶν τριακοσίων ἀκοσμίαν πολλὴν καὶ θόρυβον ὥς ἀφισταμένων καὶ διαταραττόντων τὴν πόλιν. ἐφ' οἷς οἱ μὲν ἄλλοι παντάπασιν ἀπογνόντες ἑαυτῶν εἰς δάκρυα καὶ

- ὁδυρμούς ἐξέπesson, ὁ δὲ Κάτων ἐκείνους τε θαρσύνειν
 ἐπειρᾶτο καὶ πρὸς τοὺς τριακοσίους ἔπειμψεν ἀναμείναι
 2 κελύων. οἱ δ' ἀπὸ τῶν ἱππέων ἤκον οὐ μέτρια προσ-
 τάττοντες· ἔφρασαν γὰρ οὔτε Ἰόβα δεῖσθαι μισθοδοτοῦν-
 τος οὔτε Καίσαρα φοβεῖσθαι Κάτωνος αὐτῶν ἄρχοντος,
 Ἰτυκαίοις δὲ Φοίνιξιν ἀνθρώποις εὐμεταβόλοις συγκαθ-
 εῖργυσθαι δεινὸν εἶναι· καὶ γὰρ εἰ νῦν ἀτρεμοῦσιν,
 3 ὅταν Καῖσαρ ἐπὶ, συνεπιθήσεται καὶ προδώσειν. εἶπερ
 οὖν δεῖται τις αὐτῶν συμπολεμοῦντων καὶ συμπαρόντων,
 ἐχθρῶν ἅπαντας Ἰτυκαίους ἢ διαφθείρας, οὕτως εἰς
 πόλιν καθαρὰν πολεμίων καὶ βαρβάρων καλείτω. ταῦτα
 ὁ Κάτων ἄγρια μὲν δεινῶς ἤγειτο καὶ βάρβαρα, πρῶτος
 4 δ' ἀπεκρίνατο βουλευέσθαι μετὰ τῶν τριακοσίων. καὶ
 παρελθὼν αὐτοῖς εἰς τὴν πόλιν ἐνετύγχανε τοῖς ἀνδράσιν,
 οὐκέτι σκήψεις οὐδὲ παραγωγὰς πλασσομένοις ὑπ' αἰδοῦς
 πρὸς αὐτόν, ἀντικρυς δὲ χαλεπαίνουσιν εἴ τις αὐτοὺς βιά-
 ζοιτο πολεμεῖν Καίσαρι μὴ δυναμένους μηδὲ βουλομένους.
 ἔνιοι δὲ καὶ παρεφθέγγοντο περὶ τῶν συγκλητικῶν, ὥς
 5 καθεκτέον ἐν τῇ πόλει Καίσαρος προσιόντος. ἀλλὰ τοῦτο
 μὲν ὥς οὐκ ἀκούσας ὁ Κάτων παρήκε· καὶ γὰρ ἦν ὑπο-
 κωφότερος· ὥς δέ τις αὐτῷ προσελθὼν ἀπήγγειλε τοὺς
 [μὲν] ἱππεῖς ἀπιέναι, φοβηθεῖς μὴ παντάπασιν οἱ τρια-
 κόσιοι κατὰ τῶν συγκλητικῶν ἀπονοηθῶσιν, ἐβάδιξε μετὰ
 τῶν φίλων ἑξαναστάς, καὶ θεασάμενος ἤδη προκεχωρηκό-
 6 τας ἵππον λαβὼν ἐδίωκε πρὸς αὐτούς. οἱ δ' ἰδόντες
 ἄσμενοι προσελαύνοντα καὶ ἐδέξαντο καὶ παρεκάλουν
 σῶζεσθαι μετ' αὐτῶν. τότε καὶ δακρυῦσαι τὸν Κάτωνά
 φασιν ὑπὲρ τῶν συγκλητικῶν δεόμενον καὶ προτείνοντα
 τὰς χεῖρας, ἐνίων δὲ καὶ τοὺς ἵππους ἀναστρέφοντα καὶ
 τῶν ὅπλων ἀντιλαμβανόμενον, μέχρι οὗ κατειργάσατο
 τὴν γοῦν ἡμέραν ἐκείνην ἐπιμείναντας ἀσφαλῆ τοῖς ἀν-
 δράσι φυγὴν παρασχεῖν.
- 64 Ὡς οὖν ἔχον αὐτοὺς ἀφίκετο, καὶ τοὺς μὲν ἐλὶ τὰς
 πύλας κατέστησε τοῖς δὲ τὴν ἄκραν φυλάττειν παρέδωκεν,
 ἔδεισαν οἱ τριακόσιοι μὴ δίκην δῶσι τῆς μεταβολῆς, καὶ
 πρὸς τὸν Κάτωνα πέμποντες ἐδέοντο πάντως ἀφικέσθαι
 πρὸς αὐτούς. οἱ δὲ συγκλητικοὶ περιχυθέντες οὐκ εἶων,

οὐδ' ἔφρασαν προήσεσθαι τὸν κηδεμόνα καὶ σωτῆρα τοῖς ἀπίστοις καὶ προδόταις. σαφεστάτῃ γάρ, ὡς ἔοικεν, αἰ-² σθησις τότε παρέστη καὶ πόθος καὶ θαῦμα τῆς τοῦ Κάτωνος ἀρετῆς πᾶσιν ὁμαλῶς τοῖς ἐν τῇ Ἰτύκῃ γενομένοις, ὡς οὐδὲν ἄρα κίβδηλον οὐδ' ἀπατηλὸν ἐμέμικτο τοῖς πρα-
τομένοις ὑπ' αὐτοῦ, πάλαι δ' ἄνθρωπος ἑαυτὸν ἐγνωκῶς ἀνελεῖν δεινούς πόνους ἐπόνει καὶ φροντίδας καὶ ὠδῖνας εἶχεν ὑπὲρ ἄλλων, ὅπως εἰς ἀσφαλὲς καταστήσας ἅπαν-
τας ἀπαλλάξαιτο τοῦ ζῆν. οὐ γὰρ ἦν ἄδηλος ἢ πρὸς τὸν³ θάνατον αὐτοῦ φορά, καίπερ οὐ φάσκοντος. ὑπήκουσεν οὖν τότε τοῖς τριακοσίοις παραμυθησάμενος τοὺς συγ-
κλητικούς, καὶ μόνος ἦκε πρὸς αὐτοὺς χάριν ἔχειν ὁμολο-
γούντας καὶ δεομένους τὰ μὲν ἄλλα χρῆσθαι καὶ πιστεύ-
ειν, εἰ δὲ Κάτωνες οὐκ εἰσὶν οὐδὲ τὸ Κάτωνος φρόνημα χωροῦσιν, οἰκτεῖρειν τὴν ἀσθένειαν αὐτῶν· ἐγνωκότες δ'⁴ οὖν Καίσαρος δεῖσθαι καὶ πέμπειν πρὸς αὐτόν, ὑπὲρ ἐκείνου μάλιστα καὶ πρώτου ποιήσεσθαι δέησιν· εἰ δὲ μὴ πείθοιεν, οὐδ' αὐτοῖς διδομένην δέξεσθαι τὴν χάριν, ἀλλ' ἄχρι ἂν ἐμπνέωσι πολεμήσειν ὑπὲρ ἐκείνου. πρὸς ταῦτα ὁ Κάτων ἐπαινέσας τὴν εὐνοίαν ἔφη χρῆναι τῆς αὐτῶν σωτηρίας ἔνεκα πέμπειν κατὰ τάχος, ὑπὲρ αὐτοῦ δὲ μὴ δεῖσθαι· κεκρατημένων γὰρ εἶναι δέησιν καὶ ἀδικούντων⁵ παραίτησιν, αὐτὸς δ' οὐ μόνον ἀήττητος γεγονέναι παρὰ πάντα τὸν βίον, ἀλλὰ καὶ νικᾶν ἐφ' ὅσον ἐβούλετο καὶ κρατεῖν Καίσαρος τοῖς καλοῖς καὶ δικαίοις, ἐκείνον δ' εἶναι τὸν ἐαλωκότα καὶ νενικημένον· ἃ γὰρ ἤρνεϊτο πράττων κατὰ τῆς πατρίδος πάλαι, νῦν ἐξεληλέγχθαι καὶ πε-
φωρᾶσθαι.

Τοιαῦτα διαλεχθεὶς τοῖς τριακοσίοις ἀπηλλάττετο· καὶ⁶⁵ πυθόμενος Καίσαρα πᾶσαν ἄγοντα τὴν στρατιὰν ἤδη καθ' ὁδὸν εἶναι “παπαί” εἶπεν, “ὡς ἐπ' ἄνδρας ἡμῶς ἐκεῖνος.” καὶ τραπόμενος πρὸς τοὺς συγκλητικούς ἐκέλευε μὴ μέλ-
λειν, ἀλλ' ἕως παραμένουσιν οἱ ἵππεῖς σώζεσθαι. καὶ τὰς μὲν ἄλλας ἀπέκλεισε θύρας, μιᾷ δὲ τῇ πρὸς θάλασ-
σαν φερούσῃ ἐχρῆτο πρὸς ἔξοδον, καὶ τὰ τε πλοῖα τοῖς ὑφ' ἑαυτὸν διένειμε καὶ τάξεως ἐπεμελεῖτο, παύων τὰς ἀδικίας καὶ διαλύων τοὺς θορύβους, καὶ τοὺς ἀπόρως

- ² ἔχοντας ἐφοδιάζων. ἔπει δὲ Μάρκος Ὀκτάειος ἄγων δύο τάγματα πλησίον κατεστρατοπέδευσε καὶ πέμπων ἡξίου τὸν Κάτωνα περὶ ἀρχῆς διορίσασθαι πρὸς αὐτόν, ἐκείνῳ μὲν οὐδὲν ἀπεκρίνατο, πρὸς δὲ τοὺς φίλους εἶπεν “εἴτα θανμάζομεν ὅπως ἀπόλωλε τὰ πράγματα, τὴν φιλαρχίαν ὀρῶντες ἡμῖν ἐν αὐτῷ τῷ ὀλέθρῳ βεβηκόσι παραμένον-
³ σαν;” ἐν τούτῳ δὲ τοὺς ἱππεῖς ἀκούσας ἀπιόντας ἤδη φέρειν καὶ ἄγειν τὰ τῶν Ἰτυκαίων ὥσπερ λάρυτρα, δρόμῳ συνέτεινε πρὸς αὐτοὺς καὶ τοῖς πρώτοις ἐντυχὼν ἀφη-
⁴ ρεῖτο· τῶν δ’ ἄλλων ἕκαστος ἔρθανε ῥίπτων καὶ κατατι-
 θέμενος, πάντες δ’ ὑπ’ αἰσχύνης σιωπῇ καὶ κάτω βλέ-
 ποντες ἀπήεσαν. ὁ δὲ Κάτων εἰς τὴν πόλιν τοὺς Ἰτυκαίους συναγαγὼν ἐδεῖτο περὶ τῶν τριακοσίων, μὴ παροξύναι Καί-
 σαρα κατ’ αὐτῶν, ἀλλὰ καὶ κοινῇ τὴν σωτηρίαν πράττειν
⁵ ἀλλήλοις. εἴτα πάλιν τραπόμενος πρὸς τὴν θάλατταν ἐπεσκόπει τοὺς ἐμβαίνοντας, καὶ τῶν φίλων καὶ ξένων ὅσους ἔπεισεν ἡσπάζετο καὶ προὔπεμπε. τὸν δ’ υἱὸν οὐκ ἔπεισε λαβεῖν πλοῖον, οὐδ’ ὥετο δεῖν ἀποτρέπειν περιε-
 χόμενον τοῦ πατρός. ἦν δέ τις Στατύλλιος, ἀνὴρ τῇ μὲν ἡλικίᾳ νέος, ἰσχυρὸς δὲ τῇ γνώμῃ βουλόμενος εἶναι καὶ
⁶ τοῦ Κάτωνος ἀπομιμεῖσθαι τὴν ἀπάθειαν. τοῦτον ἡξίου πλεῖν· καὶ γὰρ ἦν καταφανὲς μισοκαῖσαρ· ὥς δ’ οὐκ ἤθε-
 λεν, Ἀπολλωνίδῃ τῷ Στωικῷ καὶ Δημητρίῳ τῷ Περιπα-
 τητικῷ προσβλέψας ὁ Κάτων “ὑμέτερον” εἶπεν “ἔργον οἰδοῦντα τοῦτον μαλάξαι καὶ καταρτίσαι πρὸς τὸ συμ-
 φέρον.” αὐτὸς δὲ τοὺς λοιποὺς συνεκπέμπων καὶ χρη-
 ματίζων τοῖς δεομένοις τὴν τε νύκτα διέτριβε περὶ ταῦτα καὶ τῆς ἐπιούσης ἡμέρας τὸ πλεῖστον μέρος.
- 66 Ἐπεὶ δὲ Λεύκιος Καῖσαρ, οἰκεῖος μὲν ὢν Καίσαρος ἐκείνου, μέλλων δὲ πρεσβεῦειν ὑπὲρ τῶν τριακοσίων, παρ-
 εκάλει τὸν Κάτωνα λόγον αὐτῷ συνυποθέσθαι πιθανὸν ᾧ
⁷ χρήσεται περὶ ἐκείνων, “ὑπὲρ σοῦ μὲν γὰρ αὐτοῦ καὶ
 χειρῶν ἕμοι καλὸν ἄψασθαι καὶ γόνασι προσπεσεῖν Καί-
⁸ σαρς,” οὐκ εἶα ταῦτα ποιεῖν ὁ Κάτων αὐτόν. “ἕμοι γάρ” εἶπεν, “εἰ σώζεσθαι χάριτι Καίσαρος ἐβουλόμην,
 αὐτῷ βαδιστέον ἦν πρὸς ἐκεῖνον μόνον. οὐ βούλομαι δὲ
 τῷ τιράννῳ χάριν ἔχειν ὑπὲρ ὧν παρανομεῖ. παρανομεῖ

δὲ σώζων ὡς κύριος ὧν αὐτῷ δεσπόζειν οὐδὲν προσῆκεν. ὅπως μέντοι παραιτήσῃ τοὺς τριακοσίους κοινῇ σκοπιῶμεν, εἰ βούλει.” γενόμενος δὲ πρὸς τούτῳ μετὰ τοῦ Λευ-³ κίου τὸν υἱὸν αὐτῷ συνέστησε καὶ τοὺς ἐταίρους ἀπιόντι. καὶ προπέμψας ἐκείνον καὶ δεξιωσάμενος ἐπανῆλθεν οὐ-καδε, καὶ τὸν υἱὸν καὶ τοὺς φίλους συναγαγὼν ἄλλα τε πολλὰ διελέχθη καὶ πολιτείας ἀπεῖπεν ἵψασθαι τῷ μει-ρακίῳ· τὸ μὲν γὰρ ἀξίως Κάτωνος οὐκέτι τὰ πράγματα δέξασθαι, τὸ δ’ ἄλλως αἰσχροὺς εἶναι. καὶ περὶ ἐσπέραν ἤδη τρέπεται πρὸς τὸ βαλανεῖον. ἐν δὲ τῷ λούεσθαι τοῦ⁴ Στατυλλίου μνησθεὶς καὶ μέγα φθεγξάμενος “ἐξέπεμψας” εἶπεν, “ὦ Ἀπολλωνίδη, τὸν Στατύλλιον ἀπὸ τοῦ φρονή-ματος ἐκείνου καθελὼν; καὶ πέπλευκεν ὁ ἀνὴρ μηδ’ ἄσπα-σάμενος ἡμᾶς;” “πόθεν;” εἶπεν ὁ Ἀπολλωνίδης· “καίτοι πολλὰ διελέχθημεν· ἀλλ’ ὑψηλὸς ἐστὶ καὶ ἄτρεπτος, καὶ μένειν φησὶ καὶ πράττειν ὅ τι ἂν σὺ πράττῃς.” πρὸς ταῦτά φησι τὸν Κάτωνος μειδιᾶσαι καὶ εἰπεῖν “ἀλλὰ τοῦτο μὲν αὐτίκα φανέεται.”

Λουσάμενος δὲ μετὰ πολλῶν ἐδείπνει καθήμενος, ὥσπερ⁶⁷ εἰώθει μετὰ τὴν μάχην· οὐ γὰρ κατεκλίθη πλὴν καθεύ-δων· συνεδείπνουσι δὲ πάντες οἱ ἐταῖροι καὶ τῶν Ἰτυκαίων οἱ ἄρχοντες. καὶ μετὰ τὸ δεῖπνον ὁ πότος ἔσχε μοῦσαν πολλὴν καὶ χάριν, ἄλλων ἐπ’ ἄλλοις λόγων φιλοσόφων κυ-κλούντων, ἄχρι οὗ περιῆλθεν ἡ ζήτησις εἰς ταῦτα δὴ τὰ παράδοξα καλούμενα τῶν Στωικῶν, τὸ μόνον εἶναι τὸν ἀγαθὸν ἐλεύθερον, δούλους δὲ τοὺς φράυλους ἅπαντας. ἐνταῦθα δὴ, ὡς εἰκός, ἀντιβάντος τοῦ Περιπατητικοῦ,² σφοδρὸς ἐμπεσὼν ὁ Κάτων καὶ τόνον προσθεὶς καὶ τρα-χύτητα φωνῆς ἀπέτεινε πορρωτάτῳ τὸν λόγον, ἀγῶνι θαυ-μασιῶ χρησάμενος, ὥστε μηδένα λαθεῖν ὅτι τῷ βίῳ πέρας ἔγνωκεν ἐπιθεὶς ἀπαλλάττεσθαι τῶν παρόντων. διὸ καὶ μετὰ τὸν λόγον σιωπῆς καὶ κατηφείας γενομένης ἐν πᾶ-σιν, ἀναλαμβάνων αὐτοὺς καὶ ἀπάγων τῆς ὑποψίας ὁ Κάτων αὐτοῖς ὑπὲρ τῶν παρόντων ἐνέβαλλεν ἐρωτήματα καὶ φροντίδας, ὡς δεδιὼς μὲν ὑπὲρ τῶν πλεόντων δεδιὼς δ’ ὑπὲρ τῶν ὀδυνόντων ἐρημίαν ἄνδρον καὶ βάρβαρον.

Οὕτω δὲ διαλύσας τὸ σύνδειπνον, καὶ περιπατήσας⁶⁸

- μετὰ τῶν φίλων τὸν συνήθη μετὰ τὸ δεῖπνον περίηκτον, καὶ τοῖς ἄρχουσι τῶν φυλάκων ἃ καιρὸς ἦν προστάξας, ἀπιὼν εἰς τὸ δωμάτιον ἤδη, τὸν τε παῖδα καὶ τῶν φίλων ἕκαστον μᾶλλον ἢ πρότερον εἰώθει προσαγαγόμενος καὶ φιλοφρονηθεῖς, πάλιν ὑποψίαν παρέσχε τοῦ μέλλοντος.
- ² εἰσελθὼν δὲ καὶ κατακλιθεὶς ἔλαβεν εἰς χειρας τῶν Πλάτωνος διαλόγων τὸν περὶ ψυχῆς· καὶ διελθὼν τοῦ βιβλίου τὸ πλεῖστον καὶ ἀναβλέψας ὑπὲρ κεφαλῆς, ὥς οὐκ εἶδε κρεμᾶμενον τὸ ξίφος (ὑψήρητο γὰρ ὁ παῖς ἔτι δειπνοῦντος αὐτοῦ), καλέσας οἰκέτην ἠρώτησεν ὅστις λάβοι τὸ ἐγχειρίδιον. σιωπῶντος δ' ἐκείνου πάλιν ἦν πρὸς τῇ βιβλίῳ· καὶ μικρὸν διαλιπὼν, ὥσπερ οὐ σπεύδων οὐδ' ἐπειγόμενος, ἄλλως δὲ τὸ ξίφος ἐπιζητῶν, ἐκέλευσε κο-
- ³ μίσαι. διατριβῆς δὲ γινομένης καὶ μηδενὸς κομίζοντος, ἔξαναγνοὺς τὸ βιβλίον αὐθις ἐκάλει καθ' ἓνα τῶν οἰκετῶν καὶ μᾶλλον ἐνέτεινε τὴν φωνὴν τὸ ξίφος ἀπαιτῶν· ἐνὸς δὲ καὶ πύξ τὸ σιόμα πατάξας ἤμαξε τὴν αὐτοῦ χεῖρα, χαλεπαίνων καὶ βοῶν ἤδη μέγα παραδίδοσθαι τῇ πολέμῳ γυμνὸς ὑπὸ τοῦ παιδὸς αὐτοῦ καὶ τῶν οἰκετῶν, ἄχρι οὗ κλαίων ὁ υἱὸς εἰσέδραμε μετὰ τῶν φίλων καὶ περι-
- ⁴ πεσὼν ὠδύρετο καὶ καθικέτευεν. ὁ δὲ Κάτων ἔξαναστὰς ἐνέβλεψέ τε δεινὸν καὶ “πότε” εἶπεν “ἐγὼ καὶ ποῦ λεληθα παρανοίας ἡλωκώς, ὅτι διδάσκει μὲν οὐδεὶς οὐδὲ μεταπείθει περὶ ὧν δοκῶ κακῶς βεβουλεῦσθαι, κωλύομαι δὲ χρῆσθαι τοῖς ἔμμαντοῦ λογισμοῖς καὶ παροπλίζομαι; τί δ' οὐχὶ καὶ συνθεῖς ὧ γενναῖε τὸν πατέρα καὶ τὰς χεῖρας ἀποστρέφεις, μέχρι ἂν ἔλθῶν Καῖσαρ εὗρῃ με μηδ' ἂμύνασθαι δυνάμενον; οὐ γὰρ ἐπ' ἔμμαντόν γε δέομαι ξίφους, ὅπου καὶ τὸ πνεῦμα βραχὺν χρόνον ἐπισχόντα καὶ τὴν κεφαλὴν ἅπαξ πατάξαντα πρὸς τὸν τοῖχον ἀποθανεῖν ἔνεστιν.”
- ⁶⁹ Ταῦτα λέγοντος αὐτοῦ τὸ μὲν μειράκιον ἐξῆλθε μετὰ κλανθμοῦ καὶ πάντες οἱ λοιποί· τῇ δὲ Δημητρίῳ καὶ τῇ Ἀπολλωνίδῃ μόνοις ὑπολειφθεῖσι πραότερον ἤδη λαλῶν “ἦ που καὶ ὑμῖν” ἔφη “δέδοκται βίᾳ κατέχειν ἄνδρα τοσοῦτον ἡλικίας ἐν τῇ βίῳ καὶ καθήμενους αὐτοῦ σιωπῇ παραφυλάσσειν, ἢ λόγον ἤχετε κομίζοντες ὥς οὐ δεινὸν

οὐδ' αἰσχρόν ἐστιν ἀποροῦντα σωτηρίας ἑτέρας Κάτιωνα τὴν ἀπὸ τοῦ πολεμίου περιμένειν; τί οὖν οὐ λέγετε περὶ 2
 θοντες ἡμᾶς ταῦτα καὶ μεταδιδάσκοντες, ἵνα τὰς προ-
 τέρας δόξας ἑκείνας καὶ λόγους, οἷς συμβεβιώκαμεν, ἐκβα-
 λόντες καὶ γενόμενοι διὰ Καίσαρα σοφώτεροι μείζονα χάριν
 εἰδῶμεν αὐτῷ; καίτοι βεβούλευμαι μὲν οὐθὲν ἔγωγε περὶ
 ἑμαυτοῦ, δεῖ δέ με βουλευσάμενον εἶναι κύριον οἷς ἔγνωκα
 χρῆσθαι. βουλευσόμεαι δὲ τρόπον τινὰ μεθ' ὑμῶν, βου- 3
 λεύόμενος μετὰ τῶν λόγων οἷς καὶ ὑμεῖς φιλοσοφοῦντες
 χρῆσθε. θαρροῦντες οὖν ἄπιτε, καὶ κελεύετε τὸν υἱόν, ἃ
 μὴ δύναται τὸν πατέρα πείθειν, μὴ βιάζεσθαι."

Πρὸς ταῦτα μὴθὲν ἀντειπόντες οἱ περὶ τὸν Δημήτριον, 70
 ἀλλὰ δακρύσαντες ὑπεξῆλθον. εἰσπέμπεται δὲ διὰ παι-
 δίου μικροῦ τὸ ἐγχειρίδιον· καὶ λαβὼν ἐσπάσατο καὶ κατ-
 ενόησεν. ὥς δ' εἶδεν ἐστῶτα τὸν ἀθέρα καὶ τὴν ἀκμὴν
 διαμένουσιν, εἰπὼν "νῦν ἐμός εἰμι," τὸ μὲν ξίφος ἔθηκε,
 τὸ δὲ βιβλίον αὐθις ἀνεγίνωσκε. καὶ λέγεται δις ὅλον
 διεξελθεῖν. εἶτα κοιμηθεὶς ὕπνον βαθύν, ὥστε τοὺς ἐκτὸς 2
 αἰσθέσθαι, περὶ μέσας νύκτας ἐκάλει τῶν ἀπελευθέρων
 Κλεάνθην τὸν ἱατρὸν καὶ Βούταν, ᾧ μάλιστα πρὸς τὰς
 πολιτικὰς πράξεις ἐχρῆτο. καὶ τοῦτον μὲν ἐπὶ θάλατταν
 ἔπεμψεν, ὅπως σκεψάμενος εἰ πάντες ἀνηγμένοι τυγχά-
 νουσι, γράσῃ πρὸς αὐτόν· τῷ δ' ἱατρῷ τὴν χεῖρα φλε-
 γμαίνουσαν ὑπὸ τῆς πληγῆς ἣν ἐπληξε τὸν οἰκέτην, ἐπι-
 δῆσαι παρέσχεν. καὶ τοῦτ' ἐποίησεν ἡδίους ἅπαντας ὥς 3
 ζωτικῶς ἔχοντος αὐτοῦ. μετ' ὀλίγον δὲ παρῆν ὁ Βούτας
 ἀπαγγέλλων τοὺς μὲν ἄλλους ἀνῆχθαι, Κράσσον δὲ λεί-
 πεσθαι ὑπ' ἀσχολίας τινός, ὅσον δ' οὐπω καὶ τοῦτον ἐμ-
 βαίνειν, πολὺν δὲ χειμῶνα καὶ μέγα πνεῦμα κατέχειν τὴν
 θάλασσαν. τοῦτ' ἀκούσας ὁ Κάτιων ἐστέναξεν οἷκτωρ τῶν
 πλεόντων, καὶ πάλιν ἔπεμψε τὸν Βούταν ἐπὶ θάλασσαν,
 εἴ τις ἄρα παλινδρομήσας δέοιτό τις τῶν ἀναγκαίων,
 ἀπαγγελοῦντα πρὸς αὐτόν. ἤδη δ' ὄρνιθες ἦδον, καὶ μι- 4
 κρὸν αὐθις κατηνέχθη πρὸς ὕπνον. ἐπανελθόντος δὲ τοῦ
 Βούτα καὶ γράσαντος πολλὴν ἡσυχίαν περὶ τοὺς λιμένας
 εἶναι, προσέταξεν αὐτῷ τὴν θύραν κλεῖσαι, καὶ καθῆκεν
 ἑαυτὸν εἰς τὸ κλινίδιον ὥς τὸ λοιπὸν ἔτι τῆς νυκτὸς ἀνα-

- παυσόμενος. ἐξεληθόντος δὲ τοῦ Βούτια σπασάμενος τὸ ξίφος ἔωσε μὲν ὑπὸ τὸ σιῆθος, τῇ δὲ χειρὶ κουφότερον διὰ τὴν φλεγμονὴν χρησάμενος οὐκ εὐθὺς ἀπῆλλαξεν ἑαυτὸν, ἀλλὰ δυσθανατῶν ἐξέπεσε τῆς κλίνης καὶ ψόφον ἐποίησε, καταβαλὼν ἀβάκιόν τι τῶν γεωμετρικῶν παρακείμενον, ὥστε τοὺς θεράποντας αἰσθομένους ἀναβοῆσαι
- 6 καὶ τὸν υἱὸν αὐτίκα καὶ τοὺς φίλους ἐπείσελθεῖν. ἰδόντες δὲ πεφρυμένον αἵματι καὶ τῶν ἐντέρων τὰ πολλὰ προπεπτωκότα, ζῶντα δ' αὐτὸν ἔτι καὶ βλέποντα, δεινῶς μὲν ἅπαντες ἔσχον, ὁ δ' ἰατρὸς προσελθὼν ἐπειρᾶτο τῶν ἐντέρων ἀτρώτων διαμεινάντων ταῦτά τε καθιστάναι καὶ τὸ τραῦμα διαρράπτειν. ὥς οὖν ἀνῆγεγεν ὁ Κάτων καὶ συνεφρόνησε, τὸν μὲν ἰατρὸν ἀπεώσατο, ταῖς χερσὶ δὲ τὰ ἔντερα σπαράξας καὶ τὸ τραῦμα ἐπαναρρήξας ἀπέθανεν.
- 71 Ἐν ᾧ δ' οὐκ ἂν τις ᾔετο χρόνῳ τοὺς κατὰ τὴν οἰκίαν πάντας ἡσθῆσθαι τὸ πάθος, ἐπὶ ταῖς θύραις ἦσαν οἱ τριακόσιοι, καὶ μικρὸν ὕστερον ὁ δῆμος ἡθροιστο τῶν Ἰτυκαίων, μιᾷ φωνῇ τὸν εὐεργέτην καὶ σωτῆρα καὶ μόνον ἐλεύθερον καὶ μόνον ἀήττητον καλούντων. καὶ ταῦτα
- 2 ἔπραττον ἀγγελλομένου προσιέναι Καίσαρος. ἀλλ' οὔτε φόβος αὐτοὺς οὔτε κολακεία τοῦ κρατοῦντος οὔτε ἡ πρὸς ἀλλήλους διαφορὰ καὶ στάσις ἀμβλυτέρους ἐποίησε τῆς πρὸς Κάτωνα τιμῆς. κοσμήσαντες δὲ τὸ σῶμα λαμπρῶς καὶ πομπὴν ἐπιφανῇ παρασχόντες καὶ θάψαντες παρὰ τὴν θάλασσαν, οὗ νῦν ἀνδριᾶς ἐφέστηκεν αὐτοῦ ξιφῆρης, οὕτως ἐτράποντο πρὸς τὸ σώζειν ἑαυτοὺς καὶ τὴν πόλιν.
- 72 Καῖσαρ δὲ πυνθανόμενος παρὰ τῶν ἀφικνουμένων ὑπομένειν ἐν Ἰτύκῃ τὸν Κάτωνα μηδὲ φεύγειν, ἀλλὰ τοὺς ἄλλους προπέμπειν, αὐτὸν δὲ καὶ τοὺς ἐταίρους καὶ τὸν υἱὸν ἀδεῶς ἀναστρέφεσθαι, δυστέχμαρτον ἡγεῖτο τὴν γνώμην τοῦ ἀνδρός, αἶτε δὲ τὸν πλεῖστον λόγον ἔχων ἐκείνου
- 2 προσῆγε μετὰ τῆς δυνάμεως ἐπαιγόμενος. ὥς δ' ἤκουσε τὸν θάνατον αὐτοῦ, λέγεται τοσοῦτον εἰπεῖν "ὦ Κάτων, φθονῶ σοι τοῦ θανάτου· καὶ γὰρ ἐμοὶ σὺ τῆς σαυτοῦ σωτηρίας ἐφθόνησας." τῷ γὰρ ὄντι σωθῆναι Κάτων ἀνασχόμενος ὑπὸ Καίσαρος οὐκ ἂν οὕτω δοκεῖ καταισχῦναι τὴν αὐτοῦ δόξαν ὥς κοσμηῆσαι τὴν ἐκείνου. τὸ δὲ πρα-

χθὲν (ἄν) ἄδηλον· εἰκάζεται δὲ τὰ χρηστότερα παρὰ Καίσαρος.

Ἐτελεύτησε δὲ Κάτων ἔτη δυοῖν δέοντα πεντήκοντα βε- 73
βιωκώς. ὁ δ' υἱὸς αὐτοῦ ὑπὸ Καίσαρος μὲν οὐδὲν ἡδι-
κήθη, λέγεται δὲ ῥάθυμὸς γενέσθαι καὶ περὶ γυναῖκας οὐκ
ἀνεπίληπτος. ἐν δὲ Καππαδοκίᾳ ξένῳ τινὶ χρησάμενος
Μαρφαδάτῃ τῶν βασιλικῶν, ἔχοντι γύναιον εὐπρεπές, καὶ
πλείονα παρ' αὐτοῖς ἢ καλῶς εἶχε διατρίβων χρόνον, ἔσκώ- 2
πτετο τοιαῦτα γραφόντων εἰς αὐτόν “αὐρίον Κάτων βα-
δίζει μετὰ τριάκονθ' ἡμέρας” καὶ “Πόρκιος καὶ Μαρφα-
δάτης δύο φίλοι, ψυχὴ μία.” Ψυχὴ γὰρ ἐκαλεῖτο τοῦ
Μαρφαδάτου τὸ γύναιον. καὶ ἔτι “εὐγενὴς καὶ λαμπρὸς
ὁ Κάτων· βασιλικὴν ψυχὴν ἔχει.” ἀλλὰ πᾶσάν γε τὴν 3
τοιαύτην ἐξήλειψε καὶ ἡφάνισε τῷ θανάτῳ δύσκειαν·
ἀγωνιζόμενος γὰρ ἐν Φιλίπποις πρὸς Καίσαρα καὶ Ἀντώ-
νιον ὑπὲρ τῆς ἐλευθερίας, καὶ κλινομένης τῆς φάλαγγος
οὔτε φυγεῖν οὔτε λαθεῖν ἀξιώσας, ἀλλὰ προκαλούμενος
τοὺς πολεμίους ἔμπροσθεν ἑαυτὸν ἐμφανίζων καὶ συνεξορ-
μῶν τοὺς συμμένοντας ἔπεσε, θαῦμα τῆς ἀρετῆς τοῖς ἐναν-
τίοις παρασχών. ἔτι δὲ μᾶλλον ἢ θυγάτηρ τοῦ Κάτωνος 4
οὔτε σωφροσύνης οὔτ' ἀνδρείας ἀπολειφθεῖσα (Βρούτιω
γὰρ συνώκει τῷ κτείναντι Καίσαρα) αὐτῆς τε τῆς συνω-
μοσίας μετέσχε, καὶ προήκατο τὸν βίον ἀξίως τῆς εὐγε-
νείας καὶ ἀρετῆς, ὥς ἐν τοῖς περὶ Βρούτου γέγραπται.
Στατύλλιος δὲ φήσας μιμεῖσθαι Κάτωνα τότε μὲν ὑπὸ
τῶν φιλοσόφων ἐκωλύθη βουλόμενος ἑαυτὸν ἀνελεῖν, ὕστε-
ρον δὲ τῷ Βρούτῳ πιστότατον ἑαυτὸν παρασχών καὶ χρη-
σιμώτατον ἐν Φιλίπποις ἀπέθανεν.

ΑΓΙΣ ΚΑΙ ΚΛΕΟΜΕΝΗΣ ΚΑΙ ΓΡΑΚΧΟΙ.

Οὐκ ἀτόπως τινὲς οὐδὲ φεύλως συγγεῖσθαι πρὸς τοὺς
φιλοδόξους ὑπονοοῦσι τὸν ἐπὶ τῷ Ἰζίονι μῦθον, ὡς δὴ
λαβόντι τὴν νεφέλην ἀντὶ τῆς Ἥρας καὶ τῶν Κενταύρων
οὕτω γενομένων. καὶ γὰρ οὗτοι τῆς ἀρετῆς ὥσπερ εἰδώλῳ
τινὶ τῇ δόξῃ συνόντες, οὐδὲν εἰλικρινὲς οὐδ' ὁμολογημένον
ἀλλὰ νόθα καὶ μικτὰ πολλὰ πράττουσιν, ἄλλοτε ἄλλας

φορὰς φερόμενοι, ζήλοις καὶ πάθεσιν ἐπακολουθοῦντες, ὅπερ οἱ Σοφοκλέους βοτῆρες ἐπὶ τῶν ποιμνίων λέγουσιν, “τούτοις γὰρ ὄντες δεσπότηαι δουλεύομεν, καὶ τῶνδ’ ἀνάγκη
 2 καὶ σιωπῶντων κλύειν.” ὅπερ ἀληθῶς οἱ πρὸς ἐπιθυμίας ὄχλων καὶ ὁρμῆς πολιτευόμενοι πάσχουσι, δουλεύοντες καὶ ἀκολουθοῦντες ἵνα δημαγωγοὶ καὶ ἄρχοντες ὀνομάζωνται. καθάπερ γὰρ οἱ πρωρεῖς τὰ ἔμπροσθεν προορώμενοι τῶν κυβερνητῶν ἀφορῶσι πρὸς ἐκείνους καὶ τὸ προστασσόμενον ὑπ’ ἐκείνων ποιοῦσιν, οὕτως οἱ πολιτευόμενοι καὶ πρὸς δόξαν ὁρῶντες ὑπηρέται μὲν τῶν πολ-
 2 λῶν εἰσὶν, ὄνομα δ’ ἀρχόντων ἔχουσιν. ὁ μὲν γὰρ ἀπηκριβωμένος καὶ τελείως ἀγαθὸς οὐδ’ ἂν ὅλως δόξης δέοιτο, πλὴν ὅση ἀράοδον ἐπὶ τὰς πράξεις [καὶ] διὰ τοῦ πιστεύεσθαι δίδωσι· νέφ’ δ’ ἔτι ὄντι καὶ φιλοτίμῳ δοτέον ἀπὸ τῶν καλῶν ἔργων καὶ δόξῃ τι καλλωπίσασθαι καὶ κομπάσαι. φνόμεναι γὰρ ἐν τοῖς τηλικούτοις αἱ ἀρεταὶ καὶ βλαστάνουσαι τό τε κατορθούμενον, ὡς φησὶ Θεόφραστος, ἐκβεβαιοῦνται τοῖς ἐπαίνοις, καὶ τὸ λοιπὸν αὖξονται μετὰ
 2 φρονήματος ἐπαιρόμεναι. τὸ δ’ ἄγαν πανταχοῦ μὲν ἐπισφαλές, ἐν δὲ ταῖς πολιτικαῖς φιλοτιμίαις ὀλέθριον· ἐκφέρει γὰρ εἰς μανίαν καὶ παραφροσύνην ὑπαιθρον ἐξουσίας μεγάλης ἐπιλαβομένους, ὅταν μὴ τὸ καλὸν ἐνδοξὸν εἶναι θέλωσιν, ἀλλ’ ἀγαθὸν ἡγῶνται τὸ ἐνδοξὸν εἶναι. ὥσπερ οὖν Φωκίων πρὸς Ἀντίπατρον ἀξιούντά τι παρ’ αὐτοῦ τῶν μὴ καλῶν “οὐ δύνασαι” εἶπεν “ἅμα καὶ φίλῳ Φωκίῳ χρησθαι καὶ κόλακι,” τοῦτο λεκτέον ἢ ὁμοίον τι
 3 τούτῳ πρὸς τοὺς πολλούς· “οὐ δύνασθε τὸν αὐτὸν ἔχειν καὶ ἄρχοντα καὶ ἀκόλουθον,” ἐπεὶ συμβαίνει γε [καὶ] οὕτω τὸ τοῦ δράκοντος, οὗ φησὶν ὁ μῦθος τὴν οὐρὰν τῇ κεφαλῇ στασιάσασαν ἀξιούν ἡγεῖσθαι παρὰ μέρος καὶ μὴ διὰ παντὸς ἀκολουθεῖν ἐκείνῃ, λαβοῦσαν δὲ τὴν ἡγεμονίαν αὐτήν τε κακῶς ἀπαλλάττειν ἀνοία πορευομένην καὶ τὴν κεφαλὴν καταξάινειν, τυφλοῖς καὶ κωφοῖς μέρεσιν ἀναγκα-
 4 ζομένην παρὰ φύσιν ἔπρασθαι. τοῦτο πολλοὺς τῶν πρὸς χάριν ἅπαντα πεπολιτευμένων ὁρῶμεν πεπονθότας· ἔξαρτήσαντες γὰρ αὐτοὺς ὄχλων εἰκῇ φερομένων οὗτ’ ἀναλαβεῖν ὕστερον οὗτ’ ἐπιστῆσαι τὴν ἀταξίαν ἐδυνήθησαν.

ταῦτα δ' ἡμῖν εἰς τὴν παρὰ τῶν πολλῶν δόξαν ἐπῆλθεν εἰπεῖν ἐννοήσασιν ἡλικίην ἔχει δύναμιν ἐκ τῶν Τιβερίῳ καὶ Γαίῳ τοῖς Γράκχοις συμπεσόντων, οὓς κάλλιστα μὲν φύν-
 τας κάλλιστα δὲ τραφέντας καλλίστην δὲ τῆς πολιτείας
 ὑπόθεσιν λαβόντας ἀπώλεσεν οὐχ οὕτως ἐπιθυμία δόξης
 ἄμετρος ὡς φόβος ἀδοξίας ἐκ προσφάσεως οὐκ ἀγεννοῦς
 πεφυκώς. μεγάλην γὰρ εὐνοίαν προειληφότες παρὰ τῶν 5
 πολιτῶν ἡσχύνθησαν ἐγκαταλιπεῖν ὥσπερ χρέος· ἀμιλλώ-
 μενοι δ' αἰεὶ πολιτεύμασι χρηστοῖς τὰς τιμὰς ὑπερβάλλε-
 σθαι, καὶ τιμώμενοι μᾶλλον ἐξ ὧν ἐπολιτεύοντο κεχαρι-
 σμένως, καὶ τοῦτον τὸν τρόπον ἴση φιλοτιμία πρὸς τε
 τὸν δῆμον ἑαυτοῦς καὶ τὸν δῆμον πρὸς ἑαυτοῦς ἐκκαύσαν-
 τες, ἔλαθον ἀψάμενοι πραγμάτων ἐν οἷς οὐκέτ' ἦν τὸ
 ἐπιμένειν καλόν, αἰσχρὸν δ' ἤδη τὸ παύσασθαι. ταῦτα 6
 μὲν οὖν ἐπικρινεῖς αὐτὸς ἐκ τῆς διηγήσεως, παραβάλωμεν
 δ' αὐτοῖς Λακωνικὸν ζευγὸς δημαγωγῶν, Ἄγιν καὶ Κλεο-
 μένην τοὺς βασιλεῖς· καὶ γὰρ οὗτοι τὸν δῆμον αὖξοντες
 ὥσπερ ἐκείνοι, καὶ πολιτείαν καλὴν καὶ δικαίαν ἐκλελοι-
 πυῖαν πολὺν χρόνον ἀναλαμβάνοντες, ὁμοίως ἀπηχθά-
 νοντο τοῖς δυνατοῖς μὴ βουλομένοις ἀφεῖναι τὴν συνήθη
 πλεονεξίαν. ἀδελφοὶ μὲν οὖν οὐκ ἦσαν ἀλλήλων οἱ Λά-
 κωνες, συγγενοῦς δὲ καὶ ἀδελφῆς ἦψαντο πολιτείας, ἀρ-
 χὴν τοιαύτην λαβόντες.

Ἐπεὶ παρεισέδω πρῶτον εἰς τὴν πόλιν ἀργύρου καὶ 3
 χρυσοῦ ζῆλος, καὶ συνηκολούθησε τοῦ πλούτου τῇ μὲν
 κτήσει πλεονεξία καὶ μικρολογία τῇ δὲ χρήσει καὶ ἀπο-
 λαύσει τρυφὴ καὶ μαλακία καὶ πολυτέλεια, τῶν πλείστων
 ἐξέπεσεν ἡ Σπάρτη καλῶν, καὶ ταπεινὰ πράττουσα παρ'
 ἀξίαν διετέλει μέχρι τῶν χρόνων ἐκείνων ἐν οἷς Ἄγισ καὶ
 Λεωνίδας ἐβασίλευον, Ἄγισ μὲν Εὐρυπωντίδης καὶ Εὐδα- 2
 μίδα παῖς, ἔκτος ἀπ' Ἀγησιλάου τοῦ διαβάντος εἰς τὴν
 Ἀσίαν καὶ μέγιστον Ἑλλήνων δυνηθέντος· ἦν γὰρ Ἀγησι-
 λάου μὲν Ἀρχίδαμος ὁ περὶ Μανδύριον τῆς Ἰταλίας ὑπὸ
 Μεσσαπίων ἀποθανών, Ἀρχιδάμου δὲ πρεσβύτερος μὲν
 υἱὸς Ἄγισ, Εὐδαμίδας δὲ νεώτερος, ὅς Ἀγιδος ὑπ' Ἀντι-
 πάτρου περὶ Μεγάλην πόλιν ἀναιρεθέντος ἀτέκνου τὴν
 βασιλείαν ἔσχε, τούτου δ' Ἀρχίδαμος, Ἀρχιδάμου δ' ἑτερος

- Εὐδαμίδας, Εὐδαμίδα δ' Ἄγις, περὶ οὗ τάδε γέγραπται·
- ³ Λεωνίδας δ' ὁ Κλεωνύμου τῆς μὲν ἑτέρας οἰκίας ἦν Ἀγιάδης, ὁ γδοος δ' ἀπὸ Πανσανίου τοῦ νικησαντος ἐν Πλαταιαῖς μάχῃ Μαρδόνιον. Πανσανίας γὰρ υἱὸν ἔσχε Πλεισιπύναξ, Πλεισιπύναξ δὲ Πανσανίαν, οὗ φρυγόντος εἰς Τεγέαν ἐκ Λακεδαιμόνος ὃ τε πρεσβύτερος υἱὸς Ἀγησίπολις ἐβασίλευσε, καὶ τούτου τελευτήσαντος ἀτέκνον Κλεόμβροτος ὁ νεώτερος. ἐκ δὲ Κλεομβρότου πάλιν ἄλλος Ἀγησίπολις ἦν καὶ Κλεομένης, ὧν Ἀγησίπολις μὲν οὐτ' ἵρξε πολὺν χρόνον οὔτε παῖδας ἔσχε, Κλεομένης δὲ βασιλεύσας μετ' Ἀγησίπολιν τὸν μὲν πρεσβύτερον τῶν υἱῶν Ἀκρότατον ἔτι ζῶν ἀπέβαλε, νεώτερον δὲ Κλεώνυμον κατέλιπεν, ὃς οὐκ ἐβασίλευσεν, ἀλλ' Ἀρεὺς υἱωνὸς ὧν Κλεομένους Ἀκροτάτου δ' υἱός· Ἀρέως δὲ πεσόντος περὶ Κόρινθον υἱὸς ὧν
- ⁵ Ἀκρότατος τὴν βασιλείαν κατέσχεν. ἀπέθανε δὲ καὶ οὗτος ἡττηθεὶς μάχῃ περὶ Μεγάλην πόλιν ὑπ' Ἀριστοδήμου τοῦ τυράννου, καταλιπὼν ἐγκύμονα τὴν γυναῖκα. παιδίου δ' ἄρρενος γενομένου Λεωνίδας ὁ Κλεωνύμου τὴν ἐπιτροπὴν ἔσχεν, εἴτα πρὶν ἐν ἡλικίᾳ γενέσθαι τελευτήσαντος, οὕτως εἰς αὐτὸν ἡ βασιλεία περιῆλθεν οὐ πᾶν τοῖς πολίταις
- ⁶ εὐάρμοστον ὄντα. καίπερ γὰρ ἐγκεκλιότων ἤδη τῇ διαφθορᾷ τοῦ πολιτεύματος ὁμαλῶς ἀπάντων, ἦν τις ἐν τῇ Λεωνίδᾳ τῶν πατρῶων ἐπιφανὴς ἐκδιείησις, ἅτε δὴ χρόνον ἡλινδημένῳ πολὺν ἐν αὐλαῖς σατραπικαῖς καὶ τετραπευκότι Σέλευκον, εἴτα τὸν ἐκείθεν ὄγκον εἰς Ἑλληνικὰ πράγματα καὶ νόμιμον ἀρχὴν οὐκ ἐμμελῶς μεταφέροντι.
- ⁴ Ὁ δ' Ἄγις οὕτω πολὺν παρήλλαπτεν εὐφροῖα καὶ φρονήματι ψυχῆς οὐ μόνον τοῦτον, ἀλλὰ σχεδὸν ἅπαντας ὅσοι μετ' Ἀγησίπολιν τὸν μέγαν ἐβασίλευσαν, ὥστε μηδέπω γεγωνὸς εἰκοστὸν ἔτος, ἐντεθραμμένος δὲ πλούτοις καὶ τρυφαῖς γυναικῶν, τῆς τε μητρὸς Ἀγησιστράτας καὶ τῆς μᾶμης Ἀρχιδαμίας, αἱ πλεῖστα χρήματα Λακεδαιμονίων ἐκέληντο, πρὸς τε τὰς ἡδονὰς εὐθὺς ἀπισχυρίσασθαι, καὶ τὸν ἐπιπρέψαι μάλιστα τῇ χάριτι τῆς μορφῆς ὥραϊσμόν δοκοῦντα περισπάσας τοῦ σώματος, καὶ πᾶσαν ἐκδὺς καὶ διαφρυγὼν πολυτέλειαν, ἐγκαλλωπίζεσθαι τῇ τρι-

βιονίῳ καὶ δεῖπνῳ καὶ λουτρῷ καὶ διαίτας Λακωνικὰς
ζητεῖν, καὶ λέγειν ὡς οὐδὲν δέοιτο τῆς βασιλείας, εἰ μὴ
δὲ αὐτὴν ἀναλήψοιτο τοὺς νόμους καὶ τὴν πάτριον ἀγωγὴν.

Ἀρχὴν μὲν οὖν διαφθορᾶς καὶ τοῦ νοσεῖν ἔσχε τὰ πρῶ- 5
γματα τῶν Λακεδαιμονίων σχεδὸν ἀφ' οὗ τὴν Ἀθηναίων
καταλύσαντες ἡγεμονίαν χρυσίου τε καὶ ἀργυρίου κατέπλη-
σαν ἑαυτούς. οὐ μὴν ἀλλὰ [καὶ] τῶν οἴκων ὃν ὁ Λυκοῦρ-
γος ὥρισε φυλαττόντων ἀριθμὸν ἐν ταῖς διαδοχαῖς, καὶ
πατρὸς παιδὶ τὸν κλῆρον ἀπολείποντος, ἀμῶς γέ πως ἡ
τάξις αὕτη καὶ ἰσότης διαμένουσα τὴν πόλιν ἐκ τῶν ἄλ- 2
λων ἀνέφερεν ἀμαρτημάτων. ἐφορεύσας δέ τις ἀνὴρ δυ-
νατός, αὐθάδης δὲ καὶ χαλεπὸς τὸν τρόπον, Ἐπιταδεὺς
ὄνομα, πρὸς τὸν υἱὸν αὐτοῦ γενομένης διαφορᾶς ῥήτραν
ἔγραψεν ἐξεῖναι τὸν οἶκον αὐτοῦ καὶ τὸν κλῆρον ᾧ τις
ἐθέλοι καὶ ζῶντα δοῦναι καὶ καταλιπεῖν διατιθέμενον.
οὗτος μὲν οὖν αὐτοῦ τινὰ θυμὸν ἀποπιμπλὰς ἴδιον εἰσή- 3
νεγκε τὸν νόμον, οἱ δ' ἄλλοι πλεονεξίας ἕνεκα δεξάμενοι
καὶ κυρώσαντες ἀπώλεσαν τὴν ἀρίστην κατάστασιν.
ἐκτῶντο γὰρ ἀφειδῶς ἤδη παρωθοῦντες οἱ δυνατοὶ τοὺς
προσέγοντας ἐκ τῶν διαδοχῶν· καὶ ταχὺ τῆς εὐπορίας εἰς
ὀλίγους συρρυσθείσης πενία τὴν πόλιν κατέσχευεν, ἀσχολίαν
τῶν καλῶν καὶ ἀνελευθερίαν ἐπιφέρουσα μετὰ φθόρου καὶ
δυσμενείας πρὸς τοὺς ἔχοντας. ἀπελείφθησαν οὖν ἑπτα- 4
κοσίων οὐ πλείονες Σπαρτιᾶται, καὶ τούτων ἴσως ἑκατὸν
ἦσαν οἱ γῆν κεκτημένοι καὶ κλῆρον· ὁ δ' ἄλλος ὄχλος
ἄπορος καὶ ἄτιμος ἐν τῇ πόλει παρεκάθητο, τοὺς μὲν
ἔξωθεν πολέμους ἀργῶς καὶ ἀπροθύμως ἀμυνόμενος, ἀεὶ
δὲ τινα καιρὸν ἐπιτηρῶν μεταβολῆς καὶ μεταστάσεως τῶν
παρόντων.

Διὰ ταῦτα δὴ καλὸν ὁ Ἄγις, ὥσπερ ἦν, ποιούμενος 6
ἐξισῶσαι καὶ ἀναπληρῶσαι τὴν πόλιν, ἐπειρᾶτο τῶν ἀν-
θρώπων. οἱ μὲν οὖν νέοι ταχὺ καὶ παρ' ἐλπίδας ὑπήκου-
σαν αὐτῷ, καὶ συναπεδύσαντο πρὸς τὴν ἀρετὴν, ὥσπερ
ἔσθλητα τὴν δίαιταν ἐπ' ἐλευθερίᾳ συμμεταβάλλοντες· τῶν 2
δὲ πρεσβυτέρων, ἅτε δὴ πόρρω διαφθορᾶς γεγονότων,
συνέβαινε τοῖς πλείστοις ὥσπερ ἐπὶ δεσπότην ἀγομένους
ἐκ δρασμοῦ δεδιέναι καὶ τρέμειν τὸν Λυκοῦργον, καὶ καθ-

ἤπτοντο τοῦ Ἀγίδος ὀδυρομένου τὰ παρόντα πράγματα καὶ τὸ παλαιὸν ἀξίωμα τῆς Σπάρτης ἐπιποθοῦντος. Λύσανδρος δ' ὁ Αἰβυος καὶ Μανδροκλείδας ὁ Ἐκφανοῦς, ἔτι δ' Ἀγησίλαος ἀπεδέξαντο καὶ συμπαρώρμησαν αὐτοῦ τὴν
 3 φιλοτιμίαν. ἦν δὲ Λύσανδρος μὲν ἐν δόξῃ μάλιστα τῶν πολιτῶν, Μανδροκλείδας δὲ δεινότατος Ἑλλήνων πράγματα συσκευάσασθαι καὶ τὸ συνετὸν τοῦτο καὶ δολερὸν τόλμῃ μεμιγμένον ἔχων· Ἀγησίλαον δὲ θείον ὄντα τοῦ βασιλέως καὶ δυνατὸν εἰπεῖν, ἄλλως δὲ μαλακὸν καὶ φιλοχρήματον, ἔμφρανως μὲν ὁ υἱὸς Ἰππομέδων ἐκίνει καὶ παρεθάρρυνεν, εὐδόκιμος ἐν πολλοῖς πολέμοις ἀνὴρ καὶ μέγα δὲ εὐνοίαν
 4 τῶν νέων δυνάμενος· ἥ δ' ἀληθῶς ἀναπείσασα τὸν Ἀγησίλαον αἰτία τῶν πραττομένων μετασχεῖν ὀφλημάτων πλήθος ἦν, ὣν ἥλπιζεν ἀπαλλαγῆσεσθαι μεταβάλλων τὴν πολιτείαν.

Ὡς οὖν τάχιστα προσηγάγετο τοῦτον ὁ Ἄγις, εὐθὺς ἐπιχειρεῖ μετ' αὐτοῦ τὴν μητέρα πείθειν, ἀδελφὴν οὖσαν τοῦ Ἀγησιλάου, πλήθει δὲ πελατῶν καὶ φίλων καὶ χρεωστῶν μέγα δυναμένην ἐν τῇ πόλει καὶ πολλὰ τῶν κοινῶν δια-
 7 πραττομένην. ἥ δ' ἀκούσασα τὸ μὲν πρῶτον ἐξεπλάγῃ καὶ κατέπαυε τὸ μειράκιον ὥς οὔτε δυνατῶν οὔτε λυσιτελῶν ἐριέμενον· ἐπεὶ δὲ ταῦτα μὲν ὁ Ἀγησίλαος ἐδίδασκεν ὥς καλῶς ἔξει καὶ πραχθήσεται συμφερόντως, αὐτὸς δ' ὁ βασιλεὺς ἔδειτο τῆς μητρὸς ἐπιδοῦναι πρὸς δόξαν αὐτῇ καὶ φιλοτιμίαν τὸν πλοῦτον, ὥς χρήμασι μὲν οὐ δυνάμενος πρὸς
 2 τοὺς ἄλλους βασιλεῖς ἐξισωθῆναι (σατραπῶν γὰρ οἰκέτας καὶ δούλους ἐπιτρόπων Πτολεμαίου καὶ Σελεύκου κεκτισθαι πλείονα συμπάντων ὁμοῦ τῶν ἐν Σπάρτῃ βασιλέων), ἐὰν δὲ σωφροσύνη καὶ λιτότητι καὶ μεγαλοψυχία τὰς ἐκείνων ὑπερβαλόμενος τρυφὰς ἰσότητα καὶ κοινωνίαν καταστήσῃ τοῖς πολίταις, ὄνομα καὶ δόξαν ὥς ἀληθῶς βασιλέως κτησόμενος, οὕτω μετέπεσον ταῖς γνώμας αἱ γυναῖκες ὑπὸ τῆς φιλοτιμίας ἐπαρθεῖσαι τοῦ νεανίσκου, καὶ τοσαύτη
 3 κατεσχέθησαν οἷον ἐπιπνοία πρὸς τὸ καλόν, ὥστε τὸν μὲν Ἄγιν συνεξορμᾶν καὶ συνεπιταχύνειν, μεταπειπομένης δὲ τοὺς φίλους παρακαλεῖν καὶ ταῖς ἄλλαις διαλέγεσθαι γυναῖξιν, ἅτε δὴ τοὺς Λακεδαιμονίους ἐπισταμένους κατηκόους ὄντας ἀεὶ τῶν γυναικῶν, καὶ πλεῖον ἐκείναις τῶν δημοσίων

ἢ τῶν ἰδίων αὐτοῖς πολυπραγμονεῖν διδόντας. ἦν δὲ τότε τῶν Λακωνικῶν πλούτων ἐν ταῖς γυναιξὶ τὸ πλεῖστον, καὶ τοῦτο τὴν πρᾶξιν τῷ Ἄγιδι δύσεργον καὶ χαλεπὴν ἐποίησεν. ἀντέστησαν γάρ αἱ γυναῖκες οὐ μόνον τρυφῆς ἐκ-⁴ πίπτουσαι δι' ἀπειροκαλίαν εὐδαιμονιζομένης, ἀλλὰ καὶ τιμὴν καὶ δύναμιν, ἣν ἐκ τοῦ πλουτεῖν ἐκαρποῦντο, περι-κοπτομένην αὐτῶν ὀρῶσαι. καὶ πρὸς τὸν Λεωνίδα τρα-πόμεναι παρεκάλουν ὄντα πρεσβύτερον ἐπιλαμβάνεσθαι τοῦ Ἄγιδος καὶ τὰ πραττόμενα διακωλύειν. ἐβούλετο μὲν⁵ οὖν ὁ Λεωνίδας τοῖς πλουσίοις βοηθεῖν, δεδιὼς δὲ τὸν δῆμον ἐπιθυμοῦντα τῆς μεταβολῆς οὐδὲν ἀντέπραπτε φανερώς, λάθρα δὲ τὴν πρᾶξιν ἐζήτει κακουργεῖν καὶ δια-φθεῖρειν ἐντυγχάνων τοῖς ἄρχουσι καὶ διαβάλλων τὸν Ἄγιν ὡς τυραννίδος μισθὸν τοῖς πένησι τὰ τῶν πλουσίων προ-τείνοντα, καὶ γῆς μεταδόσεσι καὶ χρηῶν ἀφέσεσι πολλοὺς ὠνούμενον ἑαυτῷ δορυφόρους, οὐ τῇ Σπάρτῃ πολίτας.

Οὐ μὲν ἀλλὰ διαπραξάμενος ὁ Ἄγις ἔφορον γενέσθαι⁸ τὸν Λύσανδρον, εὐθὺς εἰσέφερε δι' αὐτοῦ ῥήτραν εἰς τοὺς γέροντας, ἥς ἦν κεφάλαια χρηῶν μὲν ἀφεθῆναι τοὺς ὀφεί-λοντας, τῆς δὲ γῆς ἀναδασθείσης τὴν μὲν ἀπὸ τοῦ κατὰ Πελλήνην χαράδρου πρὸς τὸ Ταῦγετον καὶ Μαλέαν καὶ Σελλασίαν κλήρους γενέσθαι τετραχιχιλίους πεντακοσίους, τὴν δ' ἔξω μυρίους πενταχιχιλίους, καὶ ταύτην μὲν τοῖς² ὅπλα φέρειν δυναμένοις τῶν περιοίκων μερισθῆναι, τὴν δ' ἐντὸς αὐτοῖς Σπαρτιάταις· ἀναπληρωθῆναι δὲ τούτους ἐκ τε περιοίκων καὶ ξένων, ὅσοι τρυφῆς μετεσχηκότες ἑλευθερίου καὶ χαρίεντες ἄλλως τοῖς σώμασι καὶ καθ' ἡλικίαν ἀκμάζοντες εἶεν· σύνταξιν δὲ τούτων εἰς πεντε-καίδεκα γενέσθαι φριδίτια κατὰ τετρακοσίους καὶ διακο-σίους, καὶ δίαιταν ἣν εἶχον οἱ πρόγονοι διαιτᾶσθαι.

Γραφείσης δὲ τῆς ῥήτρας, καὶ τῶν γερόντων εἰς ταῦτό⁹ ταῖς γνώμαις οὐ συμφερομένων, ἐκκλησίαν συναγαγὼν ὁ Λύσανδρος αὐτὸς τε διελέχθη τοῖς πολίταις, καὶ Μαν-δροχλείδας καὶ Ἀγησίλαος ἐδέοντο μὴ δι' ὀλίγους ἐντρυ-φῶντας αὐτοῖς περιδεῖν ἐρριμμένον τὸ ἀξίωμα τῆς Σπάρ-της, ἀλλὰ τῶν τε προτέρων χρησιμῶν μνημονεῦσαι, τὴν φιλοχρημοσύνην ὡς ὀλέθριον τῇ Σπάρτῃ φυλάττεσθαι

- διακελευομένων, καὶ τῶν ἑναγχος ἐκ Πασιφάας κεκοιμισμέ-
 2 νων αὐτοῖς. ἰερὸν δὲ Πασιφάας καὶ μαντεῖον ἦν ἐν Θα-
 λάμῃς τιμώμενον, ἣν τινὲς μὲν ἱστοροῦσι τῶν Ἀτλαντίδων
 μίαν οὖσαν ἐκ Διὸς τὸν Ἄμμωνα τεκεῖν, τινὲς δὲ Κασάν-
 δραν τὴν Πριάμου τελευτήσασαν ἔνταῦθα καὶ διὰ τὸ πᾶσι
 φραίνειν τὰ μαντεῖα Πασιφάαν προσαγορευθεῖσαν. ὁ δὲ
 Φύλαρχος Ἀμύκλα θυγατέρα, Δάφνην τοῦνομα, φησὶν ὑπο-
 φεύγουσαν Ἀπόλλωνα βουλόμενον αὐτῇ μιγῆναι, καὶ μετα-
 βαλοῦσαν εἰς τὸ γυτὸν, ἐν τιμῇ τοῦ Θεοῦ γενέσθαι καὶ
 3 μαντικὴν λαβεῖν δύναμιν. ἔφρασαν οὖν καὶ τὰ παρὰ ταύ-
 τῃς μαντεῖα προστάττειν τοῖς Σπαρτιάταις ἴσους γενέσθαι
 πάντας καὶ ὃν ὁ Λυκοῦργος ἐξ ἀρχῆς ἔταξε νόμον. ἐπὶ
 πᾶσι δὲ βασιλεὺς Ἄγις εἰς μέσον παρελθὼν καὶ βραχέα
 διαλεχθεὶς ἔφη συμβολὰς διδόναι τῇ πολιτείᾳ μεγίστας
 ἦν καθίστησι· τὴν γὰρ αὐτοῦ πρῶτον οὐσίαν εἰς μέσον
 τιθεῖναι, πολλὴν μὲν οὖσαν ἐν τοῖς γεωργοῦμένοις καὶ
 νεμομένοις, ἄνευ δὲ τούτων ἑξακόσια τέλαντα νομίσματος
 ἔχουσαν· τὸ δ' αὐτὸ καὶ τὰς μητέρας ποιεῖν καὶ τοὺς φί-
 λους καὶ οἰκείους, πλουσιωτάτους ὄντας Σπαρτιατῶν.
- 10 Ὁ μὲν οὖν δῆμος ἐξεπλάγη τὴν μεγαλοψυχίαν τοῦ νεα-
 νίσκου, καὶ περιχαρὴς ἦν ὥς δι' ἐτῶν ὁμοῦ τριακοσίων
 περηνότος ἀξίου τῆς Σπάρτης βασιλείως· ὁ δὲ Λεωνίδας
 τότε δὴ μάλιστα πρὸς τὸνναντίον ἐφιλονείκησε. λογιζό-
 μενος γὰρ ὅτι ταῦτα μὲν ἀναγκασθήσεται ποιεῖν, οὐ τὴν
 αὐτὴν δὲ χάριν ἔξει παρὰ τοῖς πολίταις, ἀλλὰ πάντων
 ὁμοίως ἂν κέκτηνται κατατιθεμένων μόνῳ τῷ ἀρξαμένῳ
 προσθήσουσι τὴν τιμὴν, ἡρώτα τὸν Ἄγιν εἰ δίκαιον ἄνδρα
 2 καὶ σπουδαῖον ἡγεῖται γεγονέναι Λυκοῦργον, ὁμολογήσαν-
 τος δ' ἐκείνου “ποῦ τοίνυν” ἔφη “Λυκοῦργος ἢ χρεῶν
 ἀποκοπὰς ἔδωκεν ἢ ξένους κατέταξεν εἰς τὴν πολιτείαν,
 ὅς οὐδ' ὅλως ἐνόμιζεν ὑγιαίνειν τὴν πόλιν μὴ χρωμένην
 ξηνηλασίαις;” ὁ δ' Ἄγις ἀπεκρίνατο μὴ θαυμάζειν τὸν
 Λεωνίδα, εἰ τεθραμμένος ἐν ξένῃ καὶ πεπαιδοποιημένος
 ἐκ γάμων σατραπικῶν ἀγνοεῖ τὸν Λυκοῦργον, ὅτι τὸ μὲν
 ὀφείλειν καὶ δανείζειν ἅμα τῷ νομίσματι συνεξέβαλεν ἐκ
 3 τῆς πόλεως, τῶν δ' ἐν ταῖς πόλεσι ξένων τοὺς τοῖς ἐπι-
 τηδεύμασι καὶ ταῖς διαίταις ἀσυμφύλους μᾶλλον ἐδυσχέ-

ραινε· καὶ γὰρ ἐκείνους ἤλυνεν οὐ τοῖς σώμασι πολεμιῶν, ἀλλὰ τοὺς βίους αὐτῶν καὶ τοὺς τρόπους δεδιώς, μὴ συναναχρωννύμενοι τοῖς πολίταις τρυφῆς καὶ μαλακίας καὶ πλεονεξίας ἐντέκωσι ζῆλον, ἐπεὶ Τέρπανδρόν γε καὶ Θάλητα καὶ Φερεκύδην ξένους ὄντας, ὅτι τὰ αὐτὰ τῷ Ἀνκούργῳ διετέλουν ἄδοντες καὶ φιλοσοφοῦντες, ἐν Σπάρτῃ τιμηθῆναι διαφερόντως. “σὺ δ’ Ἐκπρεπῇ μὲν” ἔφησεν ἡ
 “ἐπαινεῖς, ὃς ἐφορεύων Φρύνιδος τοῦ μουσικοῦ σκεπάρνῳ τὰς δύο τῶν ἐννέα χορδῶν ἐξέτεμε, καὶ τοὺς ἐπὶ Τιμοθέῳ πάλιν τὸ αὐτὸ τοῦτο πράξαντας, ἡμᾶς δὲ μέμφῃ τρυφὴν καὶ πολυτέλειαν καὶ ἀλαζονείαν ἐκ τῆς Σπάρτης ἀναιροῦντας, ὥσπερ οὐχὶ κἀκείνων τὸ ἐν μουσικῇ σοβαρὸν καὶ περιττόν, ὅπως ἐνταῦθα μὴ προέλθῃ, φυλαττομένων, ὅπου γενομένων βίων καὶ τρόπων ἀμετρία καὶ πλημμέλεια τὴν πόλιν ἀσύμμενον καὶ ἀνάρμοστον ἐαυτῇ πεποίηκεν.”

Ἐκ τούτου τῷ μὲν Ἄγιδι τὸ πλῆθος ἐπηκολούθησεν, 11 οἱ δὲ πλούσιοι τὸν τε Λεωνίδα παρεκάλουν μὴ σφᾶς προσέθαι, καὶ τοὺς γέροντας, οἷς τὸ κράτος ἦν ἐν τῷ προβουλεύειν, δεόμενοι καὶ πείθοντες ἴσχυσαν, ὅσον ἐνὶ πλείονας γενέσθαι τοὺς ἀποψηφισαμένους τὴν ῥήτραν. ὁ δὲ Λύσανδρος ἔτι τὴν ἀρχὴν ἔχων ὥρμησε τὸν Λεωνίδα 2 δαν διώκειν κατὰ δὴ τινα νόμον παλαιόν, ὃς οὐκ ἔᾶ τὸν Ἡρακλείδην ἐκ γυναικὸς ἀλλοδαπῆς τεκνοῦσθαι, τὸν δ’ ἀπελθόντα τῆς Σπάρτης ἐπὶ μετοικισμῷ πρὸς ἑτέρους ἀποθνήσκειν κελεύει. ταῦτα κατὰ τοῦ Λεωνίδα λέγειν ἑτέρους διδάξας, αὐτὸς παρεφύλαττε μετὰ τῶν συναρχόντων τὸ σημεῖον. ἔστι δὲ τοιόνδε. δι’ ἐτῶν ἐννέα λαβόν- 3 τες οἱ ἔφοροι νύκτα καθαρὰν καὶ ἀσέληνον, σιωπῇ καθεζόνται πρὸς οὐρανὸν ἀποβλέποντες. ἐὰν οὖν ἐκ μέρους τινὸς εἰς ἕτερον μέρος ἀστὴρ διὰξῃ, κρίνουσι τοὺς βασιλεῖς ὡς περὶ τὸ θεῖον ἐξαμαρτάνοντας, καὶ καταπαύουσι τῆς ἀρχῆς, μέχρι ἂν ἐκ Δελφῶν ἢ Ὀλυμπίας χρησμός ἔλθῃ τοῖς ἡλωκόσι τῶν βασιλέων βοηθῶν. τοῦτο δὴ τὸ σημεῖον 4 αὐτῷ γεγονέναι λέγων ὁ Λύσανδρος κρίσιν τῷ Λεωνίδᾳ προῦθηκε, καὶ μάρτυρας παρεῖχεν ὡς ἐκ γυναικὸς Ἀσιανῆς, ἣν τῶν Σελεύκου τινὸς ὑπάρχων αὐτῷ συνοικίσαντος

- ἔσχε, τεκνώσαιο δύο παιδιά, δυσχεραινόμενος δὲ καὶ μισούμενος ὑπὸ τῆς γυναικὸς ἐπανέλθοι παρὰ γνώμην οἴκαδε, καὶ διαδοχῆς ἔρημον ἀνέλοιτο (τὸ) βασιλεῖον.
- 5 Ἄμα δὲ τῇ δίκῃ Κλεόμβροτον ἔπειθε τῆς βασιλείας ἀντιποιεῖσθαι, γαμβρὸν ὄντα τοῦ Λεωνίδα, γένους δὲ τοῦ βασιλικοῦ. φοβηθεὶς οὖν ὁ Λεωνίδας ἱκέτης γίνεται τῆς Χαλκιοῖκου, καὶ συνικέτευεν ἡ θυγάτηρ τῷ πατρί, τὸν Κλεόμβροτον ἀπολιποῦσα. καλουμένου δὲ πρὸς τὴν δίκην αὐτοῦ καὶ μὴ καταβαίνοντος, ἐκείνου ἀποψηφισάμενοι τὴν βασιλείαν τῷ Κλεομβρότῳ παρέδωκαν.
- 12 Ἐν τούτῳ δὲ τῆς ἀρχῆς ὁ Λύσανδρος ἀπηλλάγη τοῦ χρόνου διελθόντος, οἱ δὲ κατασταθέντες ἔφοροι τὸν μὲν Λεωνίδα ἀνέστησαν ἱκετεύοντα, τῷ δὲ Λυσάνδρῳ καὶ τῷ Μανδροκλείδῃ δίκην ἐπῆγον ὥς παρὰ τὸν νόμον χρεῶν ἀποκοπὰς καὶ γῆν ἀναδάσασθαι ψηφισαμένοις.
- 2 κινδυνεύοντες οὖν ἐκείνοι πείθουσι τοὺς βασιλεῖς ὁμοῦ γενομένους χαίρειν ἔαν τὰ τῶν ἐφόρων βουλευματα· τοῦτο γὰρ τὸ ἀρχεῖον ἰσχύειν ἐκ διαφορᾶς τῶν βασιλέων, τῷ τὰ βελτίονα λέγοντι προστιθέμενον τὴν ψῆφον, ὅταν ἄτερος ἐρίξῃ πρὸς τὸ συμφέρον· ἀμφοῖν δὲ ταῦτά βουλευομένων ἄλυτον εἶναι τὴν ἐξουσίαν, καὶ παρανόμως μαχεῖσθαι πρὸς τοὺς βασιλεῖς, ὧν μαχομένων διαιτῶν καὶ βραβεύειν αὐτοῖς εἶναι προσῆκον, οὐχὶ πολυπραγμονεῖν ὁμοφρο-
- 3 νούντων. οὕτω δὲ πεισθέντες ἀμφοτέροι καὶ μετὰ τῶν φίλων εἰς ἀγορὰν καταβάντες ἀνέστησαν μὲν ἐκ τῶν δίκων τοὺς ἐφόρους, ἄλλους δ' ἀντ' αὐτῶν ἀπέδειξαν, ὧν εἷς ἦν Ἀγησίλαος. ὀπλίσαντες δὲ τῶν νέων πολλοὺς καὶ λύσαντες τοὺς δεδεμένους ἐγένοντο φοβεροὶ τοῖς ὑπε-
- 4 ναντίοις ὥς πολλοὺς ἀποκτενοῦντες. ἀπέθανε δ' οὐδεὶς ὑπ' αὐτῶν, ἀλλὰ καὶ Λεωνίδα εἰς Τεγέαν ὑπεξιόντα βουληθέντος διαφθεῖραι τοῦ Ἀγησιλάου, καὶ πέμψαντος ἐπ' αὐτὸν εἰς τὴν ὁδὸν ἄνδρας, πυθόμενος ὁ Ἄγις ἐτέρους ἀπέστειλε πιστούς, οἱ τὸν Λεωνίδα περισχόντες ἀσφαλῶς εἰς Τεγέαν κατέστησαν.
- 13 Οὕτω δὲ τῆς πράξεως αὐτοῖς ὁδῷ βαδιζούσης καὶ μηδενὸς ἐμισταμένου μηδὲ διακωλύοντος, εἰς ἀνὴρ Ἀγησίλαος ἀνέτρεψε πάντα καὶ διελυμήνατο, κάλλιστον διανόημα

καὶ λακωνικώτατον αἰσχίστῳ νοσήματι τῇ φιλοπλουτία
 διαφθείρας. ἐπειδὴ γὰρ ἐκέκτητο μὲν ἐν τοῖς μάλιστα ²
 πολλὴν καὶ ἀγαθὴν χώραν, ὥφειλε δὲ πάμπολλα, μήτε
 διαλῦσαι δυνάμενος τὰ χρεᾶ μήτε τὴν χώραν προέσθαι
 βουλόμενος ἔπεισε τὸν Ἄγιν ὡς ἀμφοτέρων μὲν ἅμα
 πραττομένων μέγας ἔσοιτο περὶ τὴν πόλιν ὁ νεωτερι-
 σμός, εἰ δὲ τῇ τῶν χρεῶν ἀφέσει θεραπευθεῖεν οἱ κτη-
 ματικοὶ πρότερον, εὐκόλως ἂν αὐτῶν καθ' ἡσυχίαν ὕστε-
 ρον ἐνδεξομένων τὸν ἀναδασμόν. ταῦτα δὲ καὶ τοῖς περὶ ³
 Λύσανδρον ἐδόκει, συνεξαπατωμένοις ὑπὸ τοῦ Ἀγησίλαου,
 καὶ τὰ παρὰ τῶν χρεωστῶν γραμματεῖα συνενέγκαντες
 εἰς ἀγοράν, ἃ κλάρια καλοῦσι, καὶ πάντα συνθέντες εἰς
 ἓν ἐνέπρηνσαν. ἀρθείσης δὲ φλογὸς οἱ μὲν πλούσιοι καὶ
 δανειστικοὶ περιπαθοῦντες ἀπῆλθον, ὁ δ' Ἀγησίλαος
 ὥσπερ ἐφρυβρίζων οὐκ ἔφη λαμπρότερον ἑωρακέναι φῶς
 οὐδὲ πῦρ ἐκείνου καθαρώτερον. ἀξιούντων δὲ τῶν πολ- ⁴
 λῶν καὶ τὴν γῆν εὐθὺς νέμεσθαι καὶ τῶν βασιλέων οὕτω
 ποιεῖν κελευόντων, ἀσχολίας τινὰς ἐμβάλλων ὁ Ἀγησίλαος
 αἰεὶ καὶ προφάσεις λέγων παρῆγε τὸν χρόνον, ἄχρι οὗ
 στρατεία συνέβη τῷ Ἀγιδι, μεταπεμπομένων τῶν Ἀχαιῶν
 συμμάχων ὄντων βοήθειαν ἐκ Λακεδαιμόνος· Αἰτωλοὶ
 γὰρ ἦσαν ἐπίδοξοι διὰ τῆς Μεγαρικῆς ἐμβαλοῦντες εἰς
 Πελοπόννησον, καὶ τοῦτο κωλύσων Ἄρατος ὁ τῶν Ἀχαιῶν
 στρατηγὸς ἤθροιζε δύνάμιν καὶ τοῖς ἐφόροις ἔγραφεν.

Οἱ δὲ τὸν Ἄγιν εὐθὺς ἐξέπεμπον ἐπηρεζόμενον τῇ φιλο- ¹⁴
 τιμίᾳ καὶ προθυμίᾳ τῶν συστρατευομένων· νέοι γὰρ ὄν-
 τες οἱ πλεῖστοι καὶ πένητες, καὶ τὴν μὲν ἀπὸ τῶν χρεῶν
 ἄδειαν ἔχοντες ἤδη καὶ λελυμένοι, τοὺς δ' ἄγρους ἐλπί-
 ζοντες, ἂν ἐπανέλθωσιν ἐκ τῆς στρατείας, νεμηθήσεσθαι,
 θαυμαστοὺς τῷ Ἀγιδι παρεῖχον ἑαυτούς, καὶ θάναμα ταῖς
 πόλεσιν ἦσαν ἀβλαβῶς καὶ πράως καὶ μόνον οὐκ ἀψο-
 φητὶ διαπορευόμενοι τὴν Πελοπόννησον, ὥστε θαυμάζειν ²
 καὶ διαλογίζεσθαι τοὺς Ἕλληνας οἷος ἦν ἄρα κόσμος Λα-
 κωνικοῦ στρατεύματος Ἀγησίλαον ἔχοντος ἢ Λύσανδρον
 ἐκεῖνον ἢ Λεωνίδα τὸν παλαιὸν ἡγούμενον, ὅπου πρὸς
 μειράκιον ὀλίγου δεῖν νεώτατον ἀπάντων αἰδῶς τοσαύτη
 καὶ φόβος ἐστὶ τῶν στρατευομένων. καὶ μέντοι καὶ αὐτὸς ³

ὁ νεανίσκος εὐτελείᾳ καὶ φιλοπονίᾳ καὶ τῷ μηδὲν ἰδιώτου λαμπρότερον ἡμιφρέσθαι καὶ ὠπλίσθαι σεμνυνόμενος ἄξιοθέατος ἦν καὶ ζηλωτὸς ὑπὸ τῶν πολλῶν, ἐπεὶ τοῖς γε πλουσίοις οὐκ ἤρεσκεν ὁ νεωτερισμὸς αὐτοῦ, δεδιόσι μὴ κίνημα καὶ παράδειγμα τοῖς πανταχόσε δῆμοις γένηται.

- 15 Συμμίξας δὲ τῷ Ἀράτῳ περὶ Κόρινθον ὁ Ἅγισ ἔτι βουλευομένῳ περὶ μάχης καὶ παρατάξεως πρὸς τοὺς πολεμίους ἐπεδείξατο καὶ προθυμίαν πολλὴν καὶ τόλμην οὐδ' ἄλλο τι οὐδ' ἄλογιστον. ἔφη γὰρ αὐτῷ μὲν δοκεῖν διαμάχεσθαι καὶ μὴ παριέναι τὸν πόλεμον εἶσω, τὰς πύλας τῆς Πελοποννήσου προεμένους, ποιήσῃν δὲ τὸ δοκοῦν Ἀράτῳ· καὶ γὰρ πρεσβύτερόν τε εἶναι καὶ στρατηγεῖν Ἀχαιῶν, οἷς οὐχὶ προστάξων οὐδ' ἡγήσόμενος ἀλλὰ
- 2 συστρατευσόμενος ἥκοι καὶ βοηθήσων. ὁ δὲ Σινωπεὺς Βάτων αὐτὸν οὐκ ἐθέλειν μάχεσθαι φησι [τὸν Ἅγιν] Ἀράτου κελεύοντος, οὐκ ἐντετυχηκὸς οἷς Ἄρατος γέγραφε περὶ τούτων ἀπολογιζόμενος, ὅτι βέλτιον ἡγεῖτο, τοὺς καρποὺς σχεδὸν ἅπαντας συγκεκομισμένων ἤδη τῶν γεωργῶν, παρελθεῖν τοὺς πολεμίους ἢ μάχῃ διακινδυνεύσαι
- 3 περὶ τῶν ὅλων. ἐπεὶ δ' οὖν Ἄρατος ἀπέγνω μάχεσθαι καὶ τοὺς συμμάχους ἐπαινέσας διαφῆκε, θανατωθεὶς ὁ Ἅγισ ἀνεξεύγνυνεν ἤδη τῶν ἐνδον ἐν Σπάρτῃ Θόρυβον πολλὸν ἐχόντων καὶ μεταβολήν.
- 16 Ὁ γὰρ Ἀγησίλαος ἐφορεύων, ἀπηλλαγμένος οἷς ταπεινὸς ἦν πρότερον, οὐδενὸς ἐφείδετο φέροντος ἀργύριον ἀδικήματος, ἀλλὰ μῆνα τρισκαιδέκατον, οὐκ ἀπαιτούσης τότε τῆς περιόδου, παρὰ τὴν νεομισμένην τάξιν τῶν χρόνων ἐνέβαλε τοῖς τέλεσι καὶ παρέπραπτεν. δεδιὼς δὲ τοὺς ἀδικουμένους καὶ μισούμενος ὑπὸ πάντων ἔτρεψε μαχαιοφόρους, καὶ φυλαττόμενος ὑπὸ τούτων κατέβαι-
- 2 νεν εἰς τὸ ἄρχεῖον. καὶ τῶν βασιλείων τοῦ μὲν ὅλως καταφρονεῖν, τὸν δ' Ἅγιν ἐβούλετο δοκεῖν διὰ τὴν συγγένειαν μᾶλλον ἢ διὰ τὴν βασιλείαν ἐν τινι τιμῇ τίθεσθαι. διέδωκε δὲ λόγον ὥς καὶ αὐτὸς ἐφορεύσων. διὸ καὶ θαῶσον ἀποκινδυνεύσαντες οἱ ἐχθροὶ καὶ συστάντες ἐκ Τεγέας ἀναφανδὸν τὸν Λεωνίδα ἐπὶ τὴν ἀρχὴν κατήγαγον, ἡδέως καὶ τῶν πολλῶν θεασαμένων· ὠργίζοντο γὰρ πεφρακι-

σμένοι τῆς χώρας μὴ νεμηθείσης. τὸν μὲν οὖν Ἀγησίλαον ³
ὁ υἱὸς Ἴππομέδων, δεόμενος τῶν πολιτῶν καὶ πᾶσι προσ-
φιλῆς ὢν δι' ἀνδραγαθίαν, ὑπεξήγαγε καὶ διέσωσε· τῶν
δὲ βασιλέων ὁ μὲν Ἄγις ἐπὶ τὴν Χαλκίοικον κατέφυγεν, ὁ
δὲ Κλεόμβροτος εἰς τὸ τοῦ Ποσειδῶνος ἱερὸν ἐλθὼν ἐκέ-
τευε· καὶ γὰρ ἐδόκει τούτῳ μᾶλλον ὁ Λεωνίδας χαλεπὸς ⁴
εἶναι, καὶ παρεῖς τὸν Ἄγιν ἐπὶ τοῦτον ἀνέβη στρατιώτας
ἔχων, καὶ κατηγόρει μετ' ὀργῆς ὅτι γαμβρὸς ὢν ἐπεβού-
λευσεν αὐτῷ καὶ τὴν βασιλείαν ἀφείλετο καὶ συνεξέβαλε
τῆς πατρίδος.

Ὁ μὲν οὖν Κλεόμβροτος οὐδὲν εἶχεν εἰπεῖν, ἀλλ' ἡπορη- ¹⁷
μένος ἐκάθητο καὶ σιωπῶν· ἡ δὲ Χιλωνὶς ἡ τοῦ Λεωνίδου
θυγάτηρ πρότερον μὲν ἀδικουμένῳ τῷ πατρὶ συνηδικεῖτο,
καὶ τοῦ Κλεομβρότου τὴν βασιλείαν παραλαβόντος ἀπο-
σιτᾶσα τὴν τοῦ πατρὸς συμφορὰν ἐθεράπευε, καὶ παρόντι
μὲν συνικέτευε, φεύγοντος δὲ πενθοῦσα καὶ χαλεπῶς
ἔχουσα πρὸς τὸν Κλεόμβροτον διετέλει, τότε δ' αὖ πάλιν
ταῖς τύχαις συμμεταβάλλουσα μετὰ τοῦ ἀνδρὸς ἐκέτις
ᾤφθη καθεζομένη, περιβεβληκυῖα τὰς χεῖρας ἐκείνῳ καὶ
τῶν παιδίων τὸ μὲν ἔνθεν τὸ δ' ἔνθεν ὑφ' αὐτὴν ἔχουσα.
θαυμαζόντων δὲ πάντων καὶ δακρυόντων ἐπὶ τῇ χρηστό- ²
τητι καὶ φιλοστοργίᾳ τῆς γυναικὸς, ἀψαμένη τῶν πέπλων
καὶ τῆς κόμης ἀτημελῶς ἐχόντων “τοῦτ'” εἶπεν “ὦ πά-
τερ ἐμοὶ τὸ σχῆμα καὶ τὴν ὄψιν οὐχ ὁ Κλεομβρότου πε-
ριτέθεικεν ἔλεος, ἀλλ' ἀπὸ τῶν σῶν κακῶν καὶ τῆς σῆς
φυγῆς μεμένηκέ μοι σύντροφον καὶ σύννοικον τὸ πένθος.
πότερον οὖν δεῖ με σοῦ βασιλεύοντος ἐν Σπάρτῃ καὶ
νικῶντος ἐγκαταβιῶναι ταύταις ταῖς συμφοραῖς, ἢ λαβεῖν
ἐσθῆτα λαμπρὰν καὶ βασιλικήν, ἐπιδοῦσαν ὑπὸ σοῦ τὸν
παρθένιον ἄνδρα φρονεούμενον; ὅς εἰ μὴ παραιτεῖται σε ³
μὴδὲ πείθει τέκνων καὶ γυναικὸς δάκρυσι, χαλεπωτέραν
ἢ σὺ βούλει δίκην ὑφρέξει τῆς κακοβουλίας, ἐπιδὼν ἐμὲ
τὴν φιλτάτην αὐτῷ προαιποθανοῦσαν. τίني γὰρ ἐμὲ δεῖ
ζῆν παρρησίᾳ πρὸς τὰς ἄλλας γυναῖκας, ἢ μήτε παρ'
ἀνδρὸς δεομένη μήτε παρὰ πατρός ἔλεος ἔστιν, ἀλλὰ καὶ
γυνὴ καὶ θυγάτηρ συνατυχεῖν καὶ συνατιμιάζεσθαι τοῖς
ἐμαυτῆς ἐγενόμην. τούτῳ μὲν οὖν εἰ καὶ τις ἦν λόγος ⁴

εὐπρεπῆς, ἐγὼ τοῦτον ἀφειλόμην τότε σοὶ συνεξετασθεῖσα καὶ καταμαρτυρήσασα τῶν ὑπὸ τούτου γενομένων· σὺ δ' αὐτῷ τὸ ἀδίκημα ποιεῖς εὐαπολόγητον, οὕτω μέγα καὶ περιμάχητον ἀποφαίνων τὸ βασιλεύειν ὥστε δι' αὐτὸ καὶ γαμβροὺς φρονεῦειν καὶ τέκνων ἀμελεῖν εἶναι δίκαιον.”

- 18 Ἡ μὲν Χιλωνὶς τοιαῦτα ποτνωμένη τὸ τε πρόσωπον ἐπὶ τὴν κεφαλὴν ἐπέθηκε τοῦ Κλεομβρότου, καὶ τὸ βλέμμα διεφθαρμένον καὶ συντετηκὸς ὑπὸ λύπης περιήνεγκεν εἰς τοὺς παρόντας· ὁ δὲ Λεωνίδας διαλεχθεὶς τοῖς φίλοις τὸν μὲν Κλεόμβροτον ἐκέλευσεν ἀναστάντα φεύγειν, τῆς δὲ παιδὸς μένειν ἐδεῖτο καὶ μὴ καταλιπεῖν ἑαυτὸν οὕτω φιλοῦντα καὶ δεδωκότα χάριν τὴν τοῦ ἀνδρὸς αὐτῇ σω-
 2 τηρίαν. οὐ μὴν ἔπεισεν, ἀλλ' ἀνισταμένη τῷ ἀνδρὶ θά-
 τερον τῶν παιδίων ἐγχειρίσασα, θάτερον δ' ἀναλαβοῦσα καὶ προσκυνήσασα τὸν βωμὸν τοῦ Θεοῦ συνεξήλθεν, ὥστ' εἰ μὴ πάννυ διεφθαρμένος ἦν ὑπὸ κενῆς δόξης ὁ Κλεόμβροτος, εὐτύχημα ἂν ἡγήσατο τὴν φυγὴν αὐτῷ τῆς βασιλείας μεῖζον εἶναι διὰ τὴν γυναῖκα. μεταστυγόμενος δὲ τὸν Κλεόμβροτον ὁ Λεωνίδας, καὶ τοὺς πρώτους ἐφόρους ἐκβαλὼν τῆς ἀρχῆς, ἑτέρους δὲ ποιησάμενος, εὐθὺς ἐπε-
 3 βούλενε τῷ Ἄγιδι. καὶ πρῶτον μὲν ἔπειθεν αὐτὸν ἀνα-
 στήναι καὶ συμβασιλεύειν ὥς δεδωκότων συγγνώμην τῶν πολιτῶν· συνεξηπατῆσθαι γὰρ ὑπὸ τοῦ Ἀγησιλάου νέον ὄντα καὶ φιλότιμον. ἐκείνου δ' ὑφορωμένου καὶ κατὰ χώραν μένοντος αὐτὸς μὲν ἐπαύσατο φρενακίζων καὶ κατει-
 ρωνευόμενος, Ἀμφάρης δὲ καὶ Λαμοχάρης καὶ Ἀρχεσίλαος ἀναβαίνοντες εἰώθεσαν αὐτῷ διαλέγεσθαι, καὶ ποτε καὶ παραλαβόντες ἐπὶ λουτρὸν ἀπὸ τοῦ ἱεροῦ κατήγαγον καὶ
 4 λουσάμενον πάλιν εἰς τὸ ἱερόν κατέστησαν. καὶ ἦσαν πάντες μὲν αὐτῷ συνήθεις, ὁ δ' Ἀμφάρης [καὶ] κεχηρμέ-
 νος ἑναγχος ἱμάτια καὶ ποτήρια τῶν πολυτελεῶν παρὰ τῆς Ἀγησιστράτας ἐπεβούλενε διὰ ταῦτα τῷ βασιλεῖ καὶ ταῖς γυναῖξιν ὥς ἀποστερήσων. καὶ μάλιστα γε αὐτὸς ὑπα-
 5 κοῦσαι τῷ Λεωνίδᾳ λέγεται καὶ παροξύναι τοὺς ἐφόρους, ὧν καὶ αὐτὸς εἷς ἦν.

- 19 Ἐπεὶ δ' ὁ Ἄγης τὸν μὲν ἄλλον ἐν τῷ ἱερῷ διέτριβε χρόνον, εἰώθει δὲ καταβαίνειν ὅτε τύχοι πρὸς τὸ λου-

τρόν, ἐκεῖ συλλαβεῖν αὐτὸν ἔγνωσαν, ὅταν ἔξω τοῦ ἱεροῦ γένηται. καὶ παραφυλάξαντες λελουμένον ἀπῆντησαν καὶ ἡσπάσαντο, καὶ συμπροῖγον ἅμα διαλεγόμενοι καὶ παίζοντες ὡς πρὸς συνήθη καὶ νέον. ἐκτροπὴν δέ τινα τῆς ὁδοῦ πλαγίαν πρὸς τὸ δεσμωτήριον ἐχούσης, ὡς ἐγένοντο κατ' αὐτὴν βαδίζοντες, ὁ μὲν Ἀμφάρης διὰ τὸ ἄρχειν ἀψάμενος τοῦ Ἁγίδος “ἄγω σε” εἶπεν “ἐπὶ τοὺς ἐφόρους, ὦ Ἄγι, λόγον ὑφέξοντα τῶν πεπολιτευμένων.” ὁ δὲ Δαμοχάρης εὖρωστος ὢν καὶ μέγας, τὸ ἱμάτιον περιβαλὼν περὶ τὸν τράχηλον εἴλκεν. ἄλλων δ' ἐπωθούτων ὀπισθεν ἐκ παρασκευῆς, οὐδενὸς βοηθοῦντος ἀλλ' ἐρημίας οὔσης, ἐμβάλλουσιν αὐτὸν εἰς τὸ δεσμωτήριον. εὐθὺς δὲ παρῆν ὁ μὲν Λεωνίδας μισθοφόρους ἔχων πολλούς, καὶ τὸ οἶκημα περιέσχεν ἔξωθεν, οἱ δ' ἐφοροὶ πρὸς τὸν Ἄγιν εἰσῆλθον, καὶ τῶν γερόντων εἰς τὸ οἶκημα μεταπεμφάμενοι τοὺς ταῦτα βουλομένους, ὡς δὴ κρίσεως αὐτῷ γινομένης, ἐκέλευον ὑπὲρ τῶν πεπραγμένων ἀπολογεῖσθαι. γελᾶσαντος δὲ τοῦ νεανίσκου πρὸς τὴν εἰρωνεῖαν αὐτῶν, ὁ μὲν Ἀμφάρης οἰμωξόμενον ἐκάλει καὶ δίκην ὑφέξοντα τῆς ἱταμότητος· ἄλλος δὲ τῶν ἐφόρων, οἷον ἐνδιδούς τῇ Ἁγίδι καὶ δεικνύων ἀποφυγὴν τῆς αἰτίας, ἠρώτησεν εἰ ταῦτ' ἐπραξεν ὑπὸ Λυσάνδρου καὶ Ἀγησιλάου βιασθεῖς. ἀποκρινάμενος δὲ τοῦ Ἁγίδος ὡς βιασθεῖς μὲν ὑπ' οὐδενὸς ζηλῶν δὲ καὶ μιμούμενος τὸν Λυκοῦργον ἐπὶ τὴν αὐτὴν ἔλθοι πολιτείαν, πάλιν ὁ αὐτὸς ἠρώτησεν εἰ μετανοεῖ τοῖς πεπραγμένοις. φήσαντος δὲ τοῦ νεανίσκου μὴ μετανοεῖν ἐπὶ τοῖς κάλλιστα βεβουλευμένοις, καὶ τὰ ἔσχατα πεισόμενον αὐτὸν ἴδῃ, θάνατον αὐτοῦ κατεψηφίσαντο, καὶ τοὺς ὑπηρέτας ἐκέλευον ἄγειν εἰς τὴν καλουμένην Δεχάδα. τοῦτο δ' ἐστὶν οἶκημα τῆς εἰρκτῆς, ἐν ᾧ θανατοῦσι τοὺς καταδίκους ἀποπνίγοντες. ὁρῶν δὲ τοὺς ὑπηρέτας ὁ Δαμοχάρης οὐ τολμῶντας ἅψασθαι τοῦ Ἁγίδος, ὁμοίως δὲ καὶ τῶν μισθοφόρων τοὺς παρεστῶτας ἀποστρεφόμενος καὶ φεύγοντας τὸ ἔργον ὡς οὐ θεμιτὸν οὐδὲ νενομισμένον βασιλέως σώματι τὰς χεῖρας προσφέρειν, διαπειλησάμενος αὐτοῖς καὶ λαιδορηθεῖς εἴλκεν αὐτὸς εἰς τὸ οἶκημα τὸν Ἄγιν. ἤδη γὰρ ἤσθηντο πολλοὶ τὴν σύλ-

ληψιν, καὶ θόρυβος ἦν ἐπὶ ταῖς θύραις καὶ φῶτα πολλά, καὶ παρήσαν ἥ τε μήτηρ τοῦ Ἄγιδος καὶ ἡ μάμμη βοῶσαι καὶ δεόμεναι τὸν βασιλέα τῶν Σπαρτιατῶν λόγου καὶ κρίσεως τυχεῖν ἐν τοῖς πολίταις. διὸ καὶ μάλιστα κατήπειξαν τὴν ἀναίρεσιν, ὥς ἑξαρπαγησομένου νυκτός, ἂν πλείονες ἐπέλθωσιν.

- 20 Ὁ μὲν οὖν Ἄγισ ἐπὶ τὴν στραγγάλην πορευόμενος, ὥς εἶδέ τινα τῶν ὑπηρετῶν δακρύοντα καὶ περιπαθοῦντα, “παῦσαί με” εἶπεν “ὦ ἄνθρωπε κλαίων· καὶ γὰρ οὕτω παρανόμως καὶ ἀδίκως ἀπολλύμενος κρείττων εἰμὶ τῶν ἀναιρούντων.” καὶ ταῦτ’ εἰπὼν παρέδωκε τῷ βρόχῳ τὸν
- 2 τράχηλον ἐκουσίως. ὁ δ’ Ἀμφάρης προελθὼν ἐπὶ τὰς θύρας, καὶ τὴν Ἀγησιστράταν προσπεσοῦσαν αὐτῇ διὰ συνήθειαν καὶ φιλίαν ἀναστήσας, οὐδὲν ἔφη περὶ τὸν Ἄγιν ἔσεσθαι βίαιον οὐδ’ ἀνήκεστον· ἐκέλευε δὲ κἀκείνην, εἰ βούλοιτο, πρὸς τὸν υἱὸν εἰσελθεῖν. ἐκείνης δὲ καὶ τὴν μητέρα μετ’ αὐτῆς παρεῖναι δεομένης οὐδὲν ἔφη κωλύειν
- 3 ὁ Ἀμφάρης· καὶ δεξάμενος ἀμφοτέρας, καὶ πάλιν κλείσαι τὰς θύρας τοῦ δεσμιωτηρίου κελεύσας, προτέραν μὲν τὴν Ἀρχιδαμίαν παρέδωκεν, ἥδη σφόδρα πρεσβῦτιν οὔσαν καὶ καταγεγηρακυῖαν ἐν ἀξιώματι μεγίστῳ τῶν πολιτίδων, ἀποθανούσης δ’ ἐκείνης ἐκέλευσε τὴν Ἀγησιστράταν
- 4 ἔσω βαδίζειν. ὥς δ’ εἰσελθοῦσα τὸν τε υἱὸν ἐθεάσατο χαμαὶ κείμενον καὶ τὴν μητέρα νεκρὰν ἐκ τοῦ βρόχου κρεμαμένην, ἐκείνην μὲν αὐτὴ τοῖς ὑπηρέταις συγκαθεῖλε, καὶ παρεκτείνασα τῷ Ἄγιδι τὸ σῶμα περιέστειλε καὶ κατεκάλυψε· τῷ δ’ υἱῷ προσπεσοῦσα καὶ φιλήσασα τὸ πρόσωπον “ἡ πολλή σε” εἶπεν “ὦ παῖ εὐλάβεια καὶ τὸ
- 5 πρᾶον καὶ φιλόανθρωπον ἀπώλεσε μεθ’ ἡμῶν.” ὁ δ’ Ἀμφάρης ἀπὸ τῆς θύρας ὁρῶν τὰ γινόμενα καὶ τὰς φωνὰς ἀκούων ἐπεισῆλθε, καὶ πρὸς τὴν Ἀγησιστράταν μετ’ ὀργῆς εἶπεν “εἰ τοίνυν” ἔφη “ταῦτ’ ἐδοκίμαζες τῷ υἱῷ, ταῦτ’ αὖ καὶ πείσῃ.” καὶ ἡ Ἀγησιστράτα πρὸς τὸν βρόχον ἀνισταμένη “μόνον” ἔφη “συνενέγκαι ταῦτα τῇ Σπάρτῃ.”
- 21 Τοῦ δὲ πάθους εἰς τὴν πόλιν ἑξαγγελθέντος καὶ τῶν τριῶν σωμάτων ἐκκομιζομένων οὐκ ἦν ὁ φόβος οὕτω μέγας ὥστε μὴ καταφρανεῖς εἶναι τοὺς πολίτας ἀλγοῦντας

μὲν ἐπὶ τοῖς γεγονόσι μισοῦντας δὲ τὸν Λεωνίδα καὶ τὸν Ἀμφάρην, μηδὲν δεινότερον μηδ' ἀνοσιώτερον ἐξ οὗ Λωριεῖς Πελοπόννησον οἰκοῦσιν οἰομένους ἐν Σπάρτῃ πεπρωᾶσθαι. βασιλεῖ γάρ, ὥς ἔοικε, Λακεδαιμονίων οὐδ' ² οἱ πολέμιοι ῥαδίως ἐν ταῖς μάχαις ἀπαντῶντες προσέφερον τὰς χεῖρας, ἀλλ' ἀπειτρέποντο δεδιότες καὶ σεβόμενοι τὸ ἄξιωμα. διὸ καὶ πολλῶν γεγονότων Λακεδαιμονίοις ἀγώνων πρὸς Ἕλληνας εἰς μόνος ἀνηρέθη πρὸ τῶν Φιλιππικῶν δόρατι πληγεὶς περὶ Λεῦκιρα Κλεόμβροτος. Μεσσηνίων δὲ καὶ Θεόπομπον ὑπ' Ἀριστομένους πεσεῖν λεγόντων οὐ φρασι Λακεδαιμόνιοι, πληγῆναι δὲ μόνον. ἀλλὰ ταῦτα μὲν ἔχει τινὰς ἀμφιλογίας, ἐν δὲ Λα- ³ κεδαίμονι πρῶτος Ἅγις βασιλεύων ὑπ' ἐφόρων ἀπέθανε, καλὰ μὲν ἔργα καὶ πρόποντα τῇ Σπάρτῃ προσελλόμενος, ἡλικίας δὲ γεγωνὸς ἐν ᾗ ἁμαρτάνοντες ἀνθρώποι συγγνώμης τυγχάνουσι, μεμφθεὶς δ' ὑπὸ τῶν φίλων δικαιότερον ἢ τῶν ἐχθρῶν, ὅτι καὶ Λεωνίδα περιέσωσε καὶ τοῖς ἄλλοις ἐπίστευσεν, ἡμερώτατος καὶ πραότατος γενόμενος.

Ἀποθανόντος δ' αὐτοῦ τὸν μὲν ἀδελφὸν Ἀρχίδαμον ¹ οὐκ ἔφθη συλλαβεῖν ὁ Λεωνίδας εὐθὺς ἐκφυγόντα, τὴν δὲ γυναῖκα παιδίον ἔχουσαν νεογνὸν ἐκ τῆς οἰκίας ἀπαγαγὼν βία Κλεομένει τῷ υἱῷ συνήκισεν οὐ πάνυ γάμων ὥραν ἔχοντι, τὴν δ' ἀνθρώπον ἄλλω δοθῆναι μὴ βουλούμενος· ἦν γὰρ οὐσίας τε μεγάλης ἐπίκληρος ἢ Ἀγιάτις Γυλῖππου τοῦ πατρὸς, ὥρα τε καὶ κάλλει πολὺ τῶν Ἑλληνίδων διαφέρουσα καὶ τὸν τρόπον ἐπιεικής. διὸ πολλὰ μὲν ἐποίη- ² σεν, ὥς φασί, μὴ βιασθῆναι δεομένη, συνελθοῦσα δ' εἰς ταῦτὸ τῷ Κλεομένει τὸν μὲν Λεωνίδα ἐμίσει, περὶ δ' αὐτὸν τὸν νεανίσκον ἦν ἀγαθὴ γυνὴ καὶ φιλόστοργος, ἐρωτικῶς ἅμα τῷ λαβεῖν πρὸς αὐτὴν διατεθέντα καὶ τινα τρόπον συμπαθοῦντα τῇ πρὸς τὸν Ἄγιν εὐνοίᾳ καὶ μνήμῃ τῆς γυναικὸς, ὥστε καὶ πυνθάνεσθαι πολλάκις περὶ τῶν γεγονότων καὶ προσέχειν ἐπιμελῶς διηγουμένης ἐκείνης ἣν ὁ Ἅγις ἔσχε διάνοιαν καὶ προαίρεσιν. ἦν δὲ καὶ φι- ³ λότημος μὲν καὶ μεγαλόφρων ὁ Κλεομένης καὶ πρὸς ἐγκρατείαν καὶ ἀφέλειαν οὐχ ἥττον τοῦ Ἄγιδος εὖ πεφυκίως, τὸ δ' εὐλαβὲς ἄγαν ἐκείνο καὶ πρᾶον οὐκ εἶχεν, ἀλλὰ κέντρον

τι θυμοῦ τῇ φύσει προσέκειτο καὶ μετὰ σφοδρότητος ὁρμῇ πρὸς τὸ φαινόμενον αἰεὶ καλόν. ἐφαίνεται δὲ κάλλιστον μὲν αὐτῷ κρατεῖν ἐκόντων, καλὸν δὲ καὶ μὴ πειθόμενων περιεῖναι, πρὸς τὸ βέλτιον ἐκβιαζόμενον.

- 2 Οὐκ ἤρεσκε μὲν οὖν αὐτῷ τὰ κατὰ τὴν πόλιν, ἀπραγμοσύνη καὶ ἡδονῇ κατακεκλημένων τῶν πολιτῶν καὶ τοῦ βασιλέως πάντα τὰ πράγματα χαίρειν ἑώντος, εἰ μηδεὶς αὐτὸν ἐνοχλοῖη σχολάζειν ἐν ἀφθόνοις καὶ τρυφᾷν βουλόμενον, ἀμελουμένων δὲ τῶν κοινῶν, κατ' οἰκίαν ἐκάστου πρὸς αὐτὸν ἔλκοντος τὸ κερδαλέον· ἀσκήσεως δὲ καὶ σωφροσύνης νέων καὶ καρτερίας καὶ ἰσότητος οὐδ' ἀσφαλὲς ἦν [τούτων] τῶν περὶ Ἄγιν ἀπολωλότων μνημονεύειν. λέγεται δὲ καὶ λόγων φιλοσόφων τὸν Κλεομένη μετασχεῖν ἔτι μειράκιον ὄντα, Σφαιροῦ τοῦ Βορυσθενίτου παραβαλόντος εἰς τὴν Λακεδαιμόνα καὶ περὶ τοὺς νέους καὶ τοὺς ἐφήβους οὐκ ἀμελῶς διατρίβοντος. ὁ δὲ Σφαῖρος ἐν τοῖς πρώτοις ἐγγένοι τῶν Ζήνωνος τοῦ Κιτιέως μαθητῶν, καὶ τοῦ Κλεομένου ἔοικε τῆς φύσεως τὸ ἀνδρῶδες ἀγαπῆσαι τε καὶ προσεκαῦσαι τὴν φιλοτιμίαν.
- 3 Λεωνίδαν μὲν γὰρ τὸν παλαιὸν λέγουσιν, ἐπερωτηθέντα ποῖός τις αὐτῷ φαίνεται ποιητῆς γεγονέναι Τυρταῖος, εἰπεῖν “ἀγαθὸς νέων ψυχὰς κακκαῖν.” ἐμπιπλάμενοι γὰρ ὑπὸ τῶν ποιημάτων ἐνθουσιασμοῦ παρὰ τὰς μάχας ἡφρίδουν ἑαυτῶν· ὁ δὲ Στωικὸς λόγος ἔχει τι πρὸς τὰς μεγάλας φύσεις καὶ ὀξείας ἐπισφαλὲς καὶ παράβολον, βαθεῖ δὲ καὶ πρᾶν κεραννύμενος ἥθει μάλιστα εἰς τὸ οἰκεῖον ἀγαθὸν ἐπιδίδωσιν.
- 3 Ἐπεὶ δὲ τελευτήσαντος τοῦ Λεωνίδου τὴν βασιλείαν παρέλαβε καὶ τοὺς πολίτας τότε δὴ παντάπασιν ἐκλελυμένους ἑώρα, τῶν μὲν πλουσίων καθ' ἡδονὰς ἰδίας καὶ πλεονεξίας παρορῶντων τὰ κοινά, τῶν δὲ πολλῶν διὰ τὸ πρᾶττειν κακῶς περὶ τὰ οἰκεῖα καὶ πρὸς τὸν πόλεμον ἀπροθύμων καὶ πρὸς τὴν ἀγωγὴν ἀφιλοτίμων γεγονότων,
- 2 αὐτοῦ δ' ὄνομα βασιλεύοντος ἦν μόνον, ἥ δ' ἀρχὴ πᾶσα τῶν ἐφόρων, εὐθὺς μὲν εἰς τοῦν ἔθετο τὰ παρόντα μεθίσταναι καὶ κινεῖν, ὄντος δ' αὐτῷ φίλου Ξενάρους, ἑραστοῦ γεγονότος (τοῦτο δ' ἐμπνεῖσθαι Λακεδαιμόνιοι καλοῦσιν),

ἀπεπειρώτο τούτου διαπυνθανόμενος τὸν Ἄγιν, ὅποιος
 γένοιτο βασιλεὺς καὶ τίνι τρόπῳ καὶ μετὰ τίνων ἐπὶ ταύ-
 την ἔλθοι τὴν ὁδόν. ὁ δὲ Ξενάρης τὸ μὲν πρῶτον οὐκ
 ἀηδῶς ἐμέμνητο τῶν πραγμάτων ἐκείνων, ὥς ἐπράχθη
 καθ' ἕκαστα μυθολογῶν καὶ διηγούμενος· ὥς δ' ἦν κατα-³
 φρανὴς ὁ Κλεομένης ἐμπαθέστερον προσέχων καὶ κινούμε-
 νος ὑπερφυῶς πρὸς τὴν καινοτομίαν τοῦ Ἄγιδος καὶ ταῦτα
 πολλάκις ἀκούειν βουλόμενος, ἐπέπληξεν αὐτῷ πρὸς ὀρ-
 γὴν ὁ Ξενάρης ὥς οὐκ ὑγιαίνουντι, καὶ τέλος ἀπέστη τοῦ
 διαλέγεσθαι καὶ φοιτᾶν πρὸς αὐτόν, οὐδενὶ μέντοι τὴν
 αἰτίαν ἔφρασε τῆς διαφορᾶς, ἀλλ' αὐτὸν ἔφη γινώσκειν
 ἐκεῖνον. οὕτω δὲ τοῦ Ξενάρους ἀντικρούσαντος ὁ Κλεο-⁴
 μένης καὶ τοὺς ἄλλους ὁμοίως ἔχειν ἡγούμενος αὐτὸς ἐν
 ἑαυτῷ συνετίθει τὴν πρᾶξιν. οἴόμενος δ' ἂν ἐν πολέμῳ
 μᾶλλον ἢ κατ' εἰρήνῃ μεταστῆσαι τὰ παρόντα, συνέκρουσε
 πρὸς τοὺς Ἀχαιοὺς τὴν πόλιν, αὐτοὺς διδόντας ἐγκλημά-
 των προφάσεις. ὁ γὰρ Ἄρατος ἰσχύων μέγιστον ἐν τοῖς
 Ἀχαιοῖς ἐβούλετο μὲν ἐξ ἀρχῆς εἰς μίαν σύνταξιν ἀγαγεῖν
 Πελοποννησίους, καὶ τοῦτο τῶν πολλῶν στρατηγιῶν αὐτῷ
 καὶ τῆς μακρᾶς πολιτείας ἦν τέλος, ἡγουμένῳ μόνως ἂν
 οὕτως ἀνεπιχειρήτους ἔσεσθαι τοῖς ἐκτὸς πολεμίοις·
 ἐπεὶ δὲ τῶν ἄλλων σχεδὸν ἀπάντων αὐτῷ προσγεγονότων⁵
 ἀπελείποντο Λακεδαιμόνιοι καὶ Ἡλεῖοι καὶ ὅσοι Λακε-
 δαιμονίοις Ἀρκάδων προσεῖχον, ἅμα τῷ τὸν Λεωνίδα
 ἀποθανεῖν παρηνώχλει τοῖς Ἀρκάσι καὶ περιέκοπτεν αὐ-
 τῶν μάλιστα τοὺς τοῖς Ἀχαιοῖς ὁμοροῦντας, ἀποπειρώ-
 μενος τῶν Λακεδαιμονίων, καὶ τοῦ Κλεομένου ὥς νέου
 καὶ ἀπείρου καταφρονῶν.

Ἐκ τούτου Κλεομένη πρῶτον οἱ ἔφοροι πέμπουσι κα-⁴
 τὰληψόμενον τὸ περὶ τὴν Βέλβιναν Ἀθήναιον. ἐμβολὴ δὲ
 τῆς Λακωνικῆς τὸ χωρίον ἐστί, καὶ τότε πρὸς τοὺς Με-
 γαλοπολίτας ἦν ἐπίδικον. καταλαβόντος δὲ τοῦτο καὶ
 τειχίσαντος τοῦ Κλεομένου ὁ Ἄρατος οὐθὲν ἐγκαλέσας
 ἀλλὰ νυκτὸς ἐκστρατεύσας ἐπεχείρησε Τεγεαταῖς καὶ Ὀρ-
 χομενίοις. τῶν δὲ προδοτῶν ἀποδειλιασάντων ὁ μὲν Ἄρα-²
 τος ἀνεχώρησε λεληθέναι νομίζων, ὁ δὲ Κλεομένης εἰρω-
 νείᾳ χρώμενος ἔγραψε πρὸς αὐτόν, ὥς δὴ παρὰ φίλου

πυνθανόμενος ποῦ τῆς νυκτὸς ἐξέλθοι. τοῦ δ' ἀντιγράψαντος ὡς ἐκείνον Βέλβιναν μέλλειν τειχίζειν ἀκούσας καταβαίη τοῦτο κωλύσων, πάλιν ὁ Κλεομένης ἀποστείλας τοῦτο μὲν οὕτως ἔχειν ἔφη πεπεισθαι· “τοὺς δὲ φρανοὺς καὶ τὰς κλίμακας” εἶπεν, “εἰ μὴ τί σοι διαφέρει, γράψον ἡμῖν ἐπὶ τί σοι παρηκολούθουν.” τοῦ δ' Ἀράτου πρὸς τὸ σκῶμμα γελάσαντος καὶ πυνθανομένου ποῖός τις ὁ νεανίσκος εἶη, Δημοκράτης ὁ Λακεδαιμόνιος φηγὰς “εἰ τι πράττεις” ἔφη “πρὸς Λακεδαιμονίους, ὥρα σοι ταχύνειν πρὸ τοῦ κέντρα φῦσαι τοῦτον τὸν νεοσσόν.” ἐκ τούτου Κλεομένει μεθ' ἱππέων ὀλίγων καὶ πεζῶν τριακοσίων ἐν Ἀρχαδίᾳ στρατοπεδευομένη προσέταξαν ἀναχωρεῖν οἱ ἔφθοροι, φοβούμενοι τὸν πόλεμον. ἐπεὶ δ' ἀναχωρήσαντος αὐτοῦ Καφύας ἔλαβεν ὁ Ἄρατος, αὐθις ἐξέπεμπον τὸν Κλεομένην. λαβόντος δ' αὐτοῦ Μεθύδιον καὶ τὴν Ἀργολικὴν καταδραμόντος, ἐξεστράτευσαν οἱ Ἀχαιοὶ δισφυρίοις πεζοῖς καὶ χιλίοις ἱππεῦσιν Ἀριστομάχου στρατηγούντος. ἀπαντήσαντος δὲ περὶ Παλλάντιον Κλεομένου καὶ βουλομένου μάχεσθαι, φοβηθεὶς τὴν τόλμην ὁ Ἄρατος οὐκ εἶασε διακινδυνεύσαι τὸν στρατηγόν, ἀλλ' ἀπῆλθε λαιδορούμενος μὲν ὑπὸ τῶν Ἀχαιῶν, χλευαζόμενος δὲ καὶ καταφρονοῦμενος ὑπὸ τῶν Λακεδαιμονίων οὐδὲ πεντακισχιλίων τὸ πλῆθος ὄντων. μέγας οὖν τῷ φρονήματι γεγωνὼς ὁ Κλεομένης ἐθρασύνετο πρὸς τοὺς πολίτας, καὶ τῶν παλαιῶν τινὸς αὐτοὺς ἀνεμίμησκε βασιλέων εἰπόντος ὅτι μάρτην Λακεδαιμόνιοι πυνθάνονται περὶ τῶν πολεμίων, οὐ πόσοι εἰσὶν, ἀλλὰ ποῦ εἰσὶν.

Ἐπεὶ δὲ τοῖς Πλείοις πολεμουμένοις ὑπὸ τῶν Ἀχαιῶν βοηθήσας, καὶ περὶ τὸ Λύκαιον ἀπιοῦσιν ἤδη τοῖς Ἀχαιοῖς ἐπιβαλὼν, ἅπαν μὲν ἐτρέψατο καὶ διεπτόρησεν αὐτῶν τὸ στράτευμα, συχνοὺς δ' ἀνεῖλε καὶ ζῶντας ἔλαβεν, ὥστε καὶ περὶ Ἀράτου γῆμην ἐκπεσεῖν εἰς τοὺς Ἕλληνας ὡς τεθνηκότος, ὁ μὲν Ἄρατος ἄριστα τῷ καιρῷ χρησάμενος ἐκ τῆς τροπῆς ἐκείνης εὐθὺς ἐπὶ Μαντίνειαν ἦλθε καὶ μηδεὶν ἂν προσδοκῆσαντος εἶλε τὴν πόλιν καὶ κατέσχε, τῶν δὲ Λακεδαιμονίων παντάπασι ταῖς γνώμαις ἀναπεσόντων καὶ τῷ Κλεομένει πρὸς τὰς στρατείας ἐνισιαμέ-

ντων ὥρμησε μεταπέμπεσθαι τὸν Ἄγιδος ἀδελφὸν Ἀρχίδαμον ἐκ Μεσσήνης, ᾧ βασιλεύειν ἀπὸ τῆς ἐτέρας οἰκίας ἦν προσῆκον, οἴομενος ἀμβλυτέραν τὴν τῶν ἐφόρων ἀρχὴν ἔσεσθαι τῆς βασιλείας ἰσορρόπου καὶ ὁλοκλήρου γενομένης. οἱ δ' ἀνηρηκότες πρότερον τὸν Ἄγιν αἰσθόμενοι τοῦτο, ³ καὶ φοβηθέντες μὴ δίκην δῶσι τοῦ Ἀρχιδάμου κατελθόντος, ἐδέξαντο μὲν αὐτὸν εἰς τὴν πόλιν παραγενόμενον κρύφα καὶ συγκατήγον, εὐθὺς δ' ἀπέκτειναν, εἴτ' ἄκοντος τοῦ Κλεομένους, ὥς οἶται Φύλαρχος, εἴτε πεισθέντος ὑπὸ τῶν φίλων καὶ προεμένου τὸν ἄνθρωπον αὐτοῖς· τῆς γὰρ αἰτίας τὸ πλεῖστον ἐπ' ἐκείνους ἦλθε βεβιάσθαι τὸν Κλεομένη δοκοῦντας.

Οὐ μὴν ἀλλὰ κινεῖν εὐθὺς ἐγνωκὼς τὰ κατὰ τὴν πόλιν, ⁶ ἔπεισε τοὺς ἐφόρους χρήμασιν ὅπως αὐτῷ ψηφίσωνται στρατείαν, ἐθεράπευσε δὲ καὶ τῶν ἄλλων συχνοὺς διὰ τῆς μητρὸς Κρατησιγλείας ἀφειδῶς συγχορηγούσης καὶ συμφιλοτιμουμένης, ἥ γε καὶ γάμου μὴ δεομένη λέγεται διὰ τὸν υἱὸν ἄνδρα λαβεῖν πρωτεύοντα δόξῃ καὶ δυνάμει τῶν πολιτῶν. ἐξαγαγὼν δὲ τὴν στρατείαν καταλαμβάνει ² τῆς Μεγαλοπολίτιδος χωρίον Λεῦκτρα· καὶ γενομένης πρὸς αὐτὸν ὀξείας τῶν Ἀχαιῶν βοηθείας Ἄρατος στρατηγοῦντος, ὑπὸ τὴν πόλιν αὐτὴν παραταξάμενος ἠττήθη μέρει τινὶ τοῦ στρατεύματος. ἐπεὶ δὲ χαράδραν τινὰ βαθεῖαν οὐκ εἶασε διαβῆναι τοὺς Ἀχαιοὺς ὁ Ἄρατος, ἀλλ' ἐπέστησε τὴν διώξιν, ἀγανακτῶν δὲ Λυδιάδας ὁ Μεγαλοπολίτης ³ συνεξώρμησε τοὺς περὶ αὐτὸν ἵππεις καὶ διώκων εἰς χωρίον ἀμπέλων καὶ τάφρων καὶ τειχῶν μεστὸν ἐνσείσας καὶ διασπασθεὶς περὶ ταῦτα κακῶς ἀπήλλαττε, κατιδὼν ὁ Κλεομένης ἀνῆκε τοὺς Ταραντίνους καὶ τοὺς Κρῆτας ἐπ' αὐτόν, ὑφ' ὧν ὁ Λυδιάδας ἀμυνόμενος εὐρώστως ἔπεσεν. πρὸς τοῦτο θαρρήσαντες οἱ Λακεδαιμόνιοι μετὰ βοῆς ἐνέβαλον τοῖς Ἀχαιοῖς, καὶ τροπὴν ὅλου τοῦ στρατεύματος ἐποίησαν. ἀποθανόντων δὲ συχνῶν τοὺς μὲν ἄλλους ⁴ ὑποσπόνδους ὁ Κλεομένης ἀπέδωκε, τὸν δὲ Λυδιάδαν νεκρὸν ἀχθῆναι πρὸς αὐτὸν κελεύσας, κοσμήσας πορφυρίδι καὶ στέφανον ἐπιθείς, πρὸς τὰς πύλας τῶν Μεγαλοπολιτῶν ἀπέστειλεν. οὗτος ἦν Λυδιάδας ὁ καταθήμερος

τὴν τυραννίδα καὶ τοῖς πολίταις ἀποδοὺς τὴν ἐλευθερίαν καὶ τὴν πόλιν προσκομίσας Ἀχαιοῖς.

- 7 Ἐκ τούτου Κλεομένης μέγα φρονῶν ἤδη, καὶ πεπεισμένος, ἂν ὥς βούλεται τοῖς πράγμασι χρώμενος πολεμῇ πρὸς τοὺς Ἀχαιοὺς, ῥαδίως ἐπικρατήσῃ, ἐδίδασκε τὸν τῆς μητρὸς ἄνδρα Μεγιστόνουν ὥς χρὴ τῶν ἐφόρων ἀπαλλαγέντας εἰς μέσον θεῖναι τὰ κτήματα τοῖς πολίταις καὶ τὴν Σπάρτην ἴσην γενομένην ἐγείρειν καὶ προάγειν ἐπὶ τὴν τῆς Ἑλλάδος ἡγεμονίαν. πεισθέντος δ' ἐκείνου δύο
- 2 τῶν ἄλλων φίλων ἢ τρεῖς προσέλαβε. συνέβη δὲ περὶ τὰς ἡμέρας ἐκείνας καὶ τῶν ἐφόρων ἓνα κοιμώμενον ἐν Πασιφάας ὄναρ ἰδεῖν θαυμαστόν· ἐδόκει γὰρ ἐν ᾧ τόπῳ τοῖς ἐφόροις (ἔθος) ἐστὶ καθεζομένοις χρηματίζειν ἓνα δίφρον κεῖσθαι, τοὺς δὲ τέτταρας ἀνηρῆσθαι, καὶ θαυμάζοντος αὐτοῦ φωνὴν ἐκ τοῦ ἱεροῦ γενέσθαι φράζουσαν
- 3 ὥς τοῦτο τῇ Σπάρτῃ λῶον ἐστί. ταύτην τὴν ὄψιν διηγούμενου τοῦ ἐφόρου πρὸς τὸν Κλεομένην, τὸ μὲν πρῶτον διεταράχθη καθ' ὑποψίαν τινὰ πειράζεσθαι δοκῶν, ὥς δ' ἐπείσθη μὴ ψεύδεσθαι τὸν διηγούμενον, ἐθάρρῃσε. καὶ λαβὼν ὅσους ὑπώπτευε μάλιστα τῶν πολιτῶν ἐναντιώσεσθαι πρὸς τὴν πρᾶξιν, Ἡραίαν καὶ Ἀσαίαν τὰς πόλεις ταττομένας ὑπὸ τοῖς Ἀχαιοῖς εἴλε, καὶ σῖτον εἰσ-ἤγαγεν Ὀρχομενίοις, καὶ Μαντινεῖα παρεστρατοπέδευσε,
- 4 καὶ ὅλως ἔνω καὶ κάτω μακροαῖς πορείαις ἀποτρύσας τοὺς Λακεδαιμονίους ἀπέλιπεν αὐτῶν δευθέντων τοὺς πολλοὺς ἐν Ἀρχαδίᾳ, τοὺς δὲ μισθοφόρους ἔχων αὐτὸς ἐπὶ τὴν Σπάρτην ἐχώρει. καὶ καθ' ὁδόν, οἷς ἐπίστευε μάλιστα καλῶς πρὸς αὐτὸν ἔχειν, ἀνεκοινοῦτο τὴν γνώμην, καὶ προήει σχέδην, ὥς περὶ τὸ δεῖπνον οὔσι τοῖς ἐφόροις
- 8 ἐπιπέσοι. γενόμενος δὲ τῆς πόλεως ἐγγύς, Εὐρυκλείδαν μὲν εἰς τὸ τῶν ἐφόρων συσσίτιον ἀπέστειλεν ὥς τινα παρ' αὐτοῦ λόγον ἀπὸ στρατιᾶς κομίζοντα, Θηρυκίων δὲ καὶ Φοῖβις καὶ δύο τῶν συντρόφων τοῦ Κλεομένου, οὓς μόθακας καλοῦσιν, ἐπηκολούθουν στρατιώτας ὀλίγους ἔχοντες. ἔτι δὲ τοῦ Εὐρυκλείδα διαλεγομένου τοῖς ἐφόροις ἐπιδραμόντες ἐσπασμέναις ταῖς μαχαίραις ἔπαιον αὐτούς.
- 2 ὁ μὲν οὖν πρῶτος Ἀγύλαιος, ὥς ἐπλήγη, πεσὼν καὶ τε-

θνήσκει δόξας ἀτρέμα συναγαγὼν καὶ παρέλκων ἑαυτὸν ἐκ τοῦ οἰκήματος ἔλαθεν εἰς τι δωμάτιον εἰσερπύσας μικρόν, ὃ φόβου μὲν ἦν ἱερὸν, ἄλλως δὲ κεκλεισμένον αἰεὶ, τότε δ' ἐκ τύχης ἀνεργημένον ἐτύγχανεν. εἰς τοῦτο συνεισενεγκὼν ἑαυτὸν ἀπέκλεισε τὸ θύριον. οἱ δὲ τέσσαρος ἀνῆρ-
ρέθησαν, καὶ τῶν ἐπιβοηθούντων αὐτοῖς (οὐ) πλείονες ἢ δέκα· τοὺς γὰρ ἡσυχίαν ἄγοντας οὐκ ἔκτειναν, οὐδὲ τοὺς ἀπιόντας ἐκ τῆς πόλεως ἐκώλυνον. ἐφείσαντο δὲ καὶ τοῦ Ἀγυλαίου μεθ' ἡμέραν ἐκ τοῦ ἱεροῦ προελθόντος.

Ἔστι δὲ Λακεδαιμονίοις οὐ φόβου μόνον ἀλλὰ καὶ θα-
νάτου καὶ γέλωτος καὶ τοιούτων ἄλλων παθημάτων ἱερὰ. τιμῶσι δὲ τὸν φόβον οὐχ ὥσπερ οὓς ἀποτρέπονται δαί-
μονας, ἡγούμενοι βλαβερόν, ἀλλὰ τὴν πολιτείαν μάλιστα συνέχεσθαι φόβῳ νομίζοντες. διὸ καὶ προεκκήρυττον οἱ
ἔφοροι τοῖς πολίταις εἰς τὴν ἀρχὴν εἰσιόντες, ὥς Ἀρι-
στοτέλης φησί, κείρεσθαι τὸν μύστακα καὶ προσέχειν τοῖς νόμοις, ἵνα μὴ χαλεποὶ ᾖσιν αὐτοῖς, τὸ τοῦ μύστακος, οἶμαι, προτείνοντες, ὅπως καὶ περὶ τὰ μικρότατα τοὺς νέους πειθαρχεῖν ἐθίζωσι. καὶ τὴν ἀνδρείαν δέ μοι δο-
κοῦσιν οὐκ ἀφοβίαν ἀλλὰ φόβον ψόγου καὶ δέος ἀδοξίας οἱ παλαιοὶ νομίζειν. οἱ γὰρ δειλότατοι πρὸς τοὺς νόμους θαρραλεώτατοι πρὸς τοὺς πολεμίους εἰσὶ, καὶ τὸ παθεῖν ἥκιστα δεδίασιν οἱ μάλιστα φοβούμενοι τὸ κακῶς ἀκού-
σαι. διὸ καὶ καλῶς ὁ εἰπὼν “ἵνα γὰρ δέος, ἔνθα καὶ
αἰδώς,” καὶ Ὀμηρος “αἰδοῖός τέ μοι ἔσσι, φίλε ἔκυρέ, δεινός τε” καὶ “σιγῇ δειδιότες σημαντορας.” τὸ γὰρ αἰ-
σχύνεσθαι μάλιστα συμβαίνει πρὸς οὓς καὶ τὸ δεδοικέναι τοῖς πολλοῖς. διὸ καὶ παρὰ τὸ τῶν ἐφόρων συσσίτιον τὸν φόβον ἴδρυνται Λακεδαιμόνιοι, μοναρχίας ἐγγυτάτω κατασκευασάμενοι τὸ ἀρχεῖον.

Ὁ δ' οὖν Κλεομένης ἡμέρας γενομένης προέγραψεν
ὀγδοήκοντα τῶν πολιτῶν οὓς ἔδει μεταστῆναι, καὶ τοὺς δίφρους ἀνείλε τῶν ἐφόρων πλὴν ἑνός, ἐν ᾧ καθήμενος ἔμελλεν αὐτὸς χρηματίζειν. ἐκκλησίαν δὲ ποιήσας ἀπε-
λογεῖτο περὶ τῶν πεπραγμένων. ἔφη γὰρ ὑπὸ τοῦ Ἀν-
κούργου τοῖς βασιλεῦσι συμμιχθῆναι τοὺς γέροντας, καὶ πολὺν χρόνον οὕτω διοικεῖσθαι τὴν πόλιν οὐδὲν ἑτέρας

- ² ἀρχῆς δεομένην, ὕστερον δὲ τοῦ πρὸς Μεσσηνίους πολέμου μακροῦ γενομένου τοὺς βασιλεῖς, διὰ τὰς στρατείας ἀσχόλους ὄντας αὐτοὺς πρὸς τὸ κρίνειν, αἰρεῖσθαι τινὰς ἐκ τῶν φίλων καὶ ἀπολείπειν τοῖς πολίταις ἀντ' ἑαυτῶν, ἐφόρους προσαγορευθέντας, καὶ διατελεῖν [τε] τούτους τὸ πρῶτον ὑπηρέτας τῶν βασιλέων ὄντας, εἴτα κατὰ μικρὸν εἰς ἑαυτοὺς τὴν ἐξουσίαν ἐπιστρέφοντας οὕτω λαθεῖν
- ³ ἴδιον ἀρχεῖον κατασκευασαμένους. σημεῖον δὲ τούτου τὸ μέχρι νῦν μεταπεμπομένων τὸν βασιλέα τῶν ἐφόρων τὸ πρῶτον ἀντιλέγειν καὶ τὸ δεύτερον, τὸ δὲ τρίτον καλούντων ἀναστάντα βαδίζειν πρὸς αὐτούς· καὶ τὸν πρῶτον ἐπιστροφιδύναντα τὴν ἀρχὴν καὶ ἀνατεινόμενον Ἰστερωπὸν ἡλικίαις ὕστερον πολλαῖς ἔφορον γενέσθαι. μετριάζοντας μὲν οὖν αὐτούς, ἔφη, κρεῖττον ἦν ὑπομένειν, ἐξουσίᾳ δ' ἐπιθέτω τὴν πατριὸν καταλύοντας ἀρχήν, ὥστε τῶν βασιλέων τοὺς μὲν ἐξελαύνειν τοὺς δ' ἀποκτινύναι ἀκρίτους, ἀπειλεῖν δὲ τοῖς ποθοῦσιν αὐτοὺς ἐπιδεῖν τὴν καλλίστην καὶ θειοτάτην ἐν Σπάρτῃ κατάστασιν, οὐκ ἀνεκτόν.
- ⁴ εἰ μὲν οὖν δυνατόν ἦν ἄνευ σφραγῆς ἀπαλλάξαι τὰς ἐπεισάκτους τῆς Λακεδαιμόνος κῆρας, τρυφᾶς καὶ πολυτελείας καὶ χρέα καὶ δανεισμούς, καὶ τὰ πρεσβύτερα τούτων κακά, πενίαν καὶ πλοῦτον, εὐτυχέστατον ἂν ἡγεῖσθαι πάντων βασιλέων ἑαυτὸν ὥσπερ ἱατρὸν ἀνωδύνως ἰασάμενον τὴν πατρίδα· νῦν δὲ τῆς ἀνάγκης ἔχειν συγγνώμονα τὸν Λυκούργον, ὅς οὔτε βασιλεὺς ὢν οὔτ' ἄρχων, ἰδιώτης δὲ βασιλεύειν ἐπιχειρῶν ἐν τοῖς ὅπλοις προῆλθεν εἰς ἀγοράν, ὥστε δεῖσαντα τὸν βασιλέα Χάρικλον ἐπὶ βωμὸν καταφυγεῖν.
- ⁵ ἀλλ' ἐκεῖνον μὲν ὄντα χρηστὸν καὶ φιλόλαιριν ταχὺ τῷ Λυκούργῳ τῶν πραττομένων μετασχεῖν καὶ τὴν μεταβολὴν δέξασθαι τῆς πολιτείας, ἔργῳ δὲ μαρτυρῆσαι τὸν Λυκούργον ὅτι πολιτείαν μεταβαλεῖν ἄνευ βίας καὶ φόβου χαλεπὸν ἐστίν. οἷς αὐτὸν ἔφη μετριοτάτα κεχρησθαι, τοὺς ἐνισταμένους τῇ σωτηρίᾳ τῆς Λακεδαιμόνος ἐκποδὼν ποιησάμενον.
- ⁶ τοῖς δ' ἄλλοις ἔφη πᾶσι τὴν τε γῆν ἅπασαν εἰς μέσον τιθέναι, καὶ χρεῶν τοὺς ὀφείλοντας ἀπαλλάττειν, καὶ τῶν ξένων κρίσιν ποιεῖν καὶ δοκιμασίαν, ὅπως οἱ κράτιστοι γενόμενοι Σπαρτιᾶται σῶζωσι

τὴν πόλιν τοῖς ὅπλοις, καὶ πανσώμεθα τὴν Λακωνικὴν
Λίτωλῶν καὶ Ἰλλυριοῶν λείαν οὕσαν ἐρημίᾳ τῶν ἀμυνόν-
των ἐφορῶντες.

Ἐκ τούτου πρῶτον μὲν αὐτὸς εἰς μέσον τὴν οὐσίαν 11
ἔθηκε καὶ Μεγιστόνους ὁ πατρὸς αὐτοῦ καὶ τῶν ἄλλων
φίλων ἕκαστος, ἔπειτα καὶ οἱ λοιποὶ πολῖται πάντες, ἡ
δὲ χώρα διενεμήθη. κληῖρον δὲ καὶ τῶν ὑπ' αὐτοῦ γεγο-
νότων φυγάδων ἀπένειμεν ἑκάστῳ, καὶ κατὰξιν ἅπαντας
ὁμολόγησε τῶν πραγμάτων ἐν ἡσυχίᾳ γενομένων. ἀνα- 2
πληρώσας δὲ τὸ πολίτευμα τοῖς χαριεστάτοις τῶν περι-
οίκων ὁπλίτας τετρακισχιλίους ἐποίησε, καὶ διδάξας αὐ-
τοὺς ἀντὶ δόρατος χρῆσθαι σαρίσῃ δι' ἀμφοτέρων καὶ τὴν
ἀσπίδα φορεῖν δι' ὀχάνης, μὴ διὰ πόρπακος, ἐπὶ τὴν παι-
δείαν τῶν νέων ἐτίραπτε καὶ τὴν λεγομένην ἀγωγὴν, ἧς τὰ
πλεῖστα παρὼν ὁ Σφαῖρος αὐτῷ συγκαθίστη, ταχὺ τὸν
προσέχοντα τῶν τε γυμνασίων καὶ τῶν συσσιτίων κόσμον
ἀναλαμβάνοντων, καὶ συστελλομένων ὀλίγων μὲν ὑπ' ἀνάγ-
κης, ἐκουσίως δὲ τῶν πλείστων εἰς τὴν εὐτελεῆ καὶ Λα-
κωνικὴν ἐκείνην δίαιταν. ὅμως δὲ τὸ τῆς μοναρχίας ὄνομα 3
παρὰμυθούμενος, ἀπέδειξε μεθ' ἑαυτοῦ βασιλέα τὸν ἀδελ-
φὸν Εὐκλείδαν. καὶ τότε μόνον Σπαρτιάταις ἐκ μιᾶς οἰ-
κίας συνέβη δύο σχεῖν βασιλέας.

Αἰσθόμενος δὲ τοὺς Ἀχαιοὺς καὶ τὸν Ἄρατον, ὥς ἐπι- 12
σφαλῶς αὐτῷ τῶν πραγμάτων ἔχοντων διὰ τὸν νεωτερι-
σμόν, οὐκ ἂν οἰομένους προσελθεῖν ἔξω τῆς Λακεδαίμονος
οὐδ' ἀπολιπεῖν μετέωρον ἐν κινήματι τηλικούτῳ τὴν πό-
λιν, οὐκ ἀγεννὲς οὐδ' ἄχρηστον ἡγήσατο τὴν προθυμίαν
τοῦ στρατεύματος ἐπιδειξαι τοῖς πολεμίοις. ἐμβαλὼν οὖν 2
εἰς τὴν Μεγαλοπολιτικὴν ὠφελείας τε μεγάλας ἤθροισε
καὶ φθορὰν πολλὴν ἀπειργάσατο τῆς χώρας. τέλος δὲ
τοὺς περὶ τὸν Διόνυσον τεχνίτας ἐκ Μεσσήνης διαπορευο-
μένους λαβὼν, καὶ πηξάμενος θέατρον ἐν τῇ πολεμίᾳ, καὶ
προθεὶς ἀπὸ τετταράκοντα μινῶν ἀγῶνα, μίαν ἡμέραν
ἐθεᾶτο καθήμενος, οὐ δεόμενος θεάς, ἀλλ' οἷον ἐντροφῶν
τοῖς πολεμίοις καὶ περιουσίαν τινὰ τοῦ κρατεῖν πολὺ τῷ
καταφρονεῖν ἐπιδεικνύμενος, ἐπεὶ ἄλλως γε τῶν Ἑλληνι- 3
κῶν καὶ βασιλικῶν στρατευμάτων ἐκεῖνο μόνον οὐ μίμους

παρακολουθοῦντας εἶχεν, οὐ θαυματοποιούς, οὐκ ὀρη-
στρίδας, οὐ ψαλτρίδας, ἀλλὰ πάσης ἀκολασίας καὶ βωμο-
λοχίας καὶ πανηγυρισμοῦ καθαρὸν ἦν, τὰ μὲν πολλὰ με-
λειτώντων τῶν νέων καὶ τῶν πρεσβυτέρων διδασκόντων,
τὰς δὲ παιδιάς, ὁπότε σχολάζοιεν, ταῖς συνήθεσιν εὐ-
τραπελίαις καὶ τῷ λέγειν τι χάριεν καὶ Λακωνικὸν πρὸς
ἀλλήλους διατιθεμένων. ἦν δ' ἔχει τὸ τοιοῦτον τῆς παι-
διάς εἶδος ὠφέλειαν, ἐν τῷ Λυκούργου βίῃ γέγραπται.

- 13 Πάντων δ' αὐτὸς ἐγένετο διδάσκαλος, εὐτελῆ καὶ ἀφελῆ
καὶ φορτικὸν οὐδὲν οὐδ' ὑπὲρ τοὺς πολλοὺς ἔχοντα τὸν
ἑαυτοῦ βίον ὥσπερ παράδειγμα σωφροσύνης ἐν μέσῳ θέ-
μερος· ὃ καὶ πρὸς τὰς Ἑλληνικὰς πράξεις ῥοπήν τινα
παρέσχεν αὐτῷ. τοῖς μὲν γὰρ ἄλλοις ἐντυγχάνοντες οἱ
ἄνθρωποι βασιλεῦσιν οὐχ οὕτω κατεπλήττοντο τοὺς πλού-
τους καὶ τὰς πολυτελείας ὥς ἐβδελύττοντο τὴν ὑπεροψίαν
αὐτῶν καὶ τὸν ὄγκον ἐπαχθῶς καὶ τραχέως προσφερομέ-
2 νων τοῖς ἐντυγχάνουσιν· πρὸς δὲ Κλεομένη βαδίζοντες ὄντα
τε δὴ βασιλέα καὶ καλούμενον, εἶτα ὀρῶντες οὐ πορφύρας
τινὰς οὐδὲ χλαίνας περὶ αὐτὸν οὐδὲ κλινιδίων καὶ φο-
ρείων κατασκευάς, οὐδ' ὑπ' ἀγγέλων ὄχλου καὶ θυρωρῶν
ἢ διὰ γραμματέων χρηματίζοντα χαλεπῶς καὶ μόλις, ἀλλ'
αὐτὸν ἐν ἱματίῳ τῷ τυχόντι πρὸς τὰς δεξιώσεις ἀπαν-
τῶντα καὶ διαλεγόμενον καὶ σχολάζοντα τοῖς χρήζουσιν
ἰλαρῶς καὶ φιλανθρωπῶς, ἐκηλοῦντο καὶ κατεδημαγω-
γοῦντο, καὶ μόνον ἀφ' Ἡρακλέους ἐκείνου ἔφασαν γεγο-
3 νέναι. τῶν δὲ δείπνων αὐτοῦ τὸ μὲν καθημερινὸν ἦν ἐν
τρικλίνῳ σφόδρα συνεσταλμένον καὶ Λακωνικόν, εἰ δὲ πρέ-
σβεις ἢ ξένους δέχοιτο, δύο μὲν ἄλλαι προσπαρεβάλλοντο
κλῖναι, μικρῇ δὲ μᾶλλον οἱ ὑπηρέται τὴν τράπεζαν ἐπε-
λάμπρυνον, οὐ καρυκείαις τισὶν οὐδὲ πέμμασιν, ἀλλ' ὥστε
ἀφθονωτέρας εἶναι τὰς παραθέσεις καὶ φιλανθρωπότε-
ρον τὸν οἶνον. καὶ γὰρ ἐπετίμησέ τιτι τῶν φίλων ἀκούσας
ὅτι ξένους ἐστιῶν ζωμὸν αὐτοῖς μέλανα καὶ μᾶζαν, ὥσπερ
ἔθος ἦν ἐν τοῖς φριδιτίοις, παρέθηκεν· οὐ γὰρ ἔφη δεῖν
ἐν τούτοις οὐδὲ πρὸς τοὺς ξένους λίαν ἀκριβῶς λακωνί-
4 ζειν. ἀπαρθείσης δὲ τῆς τραπέζης εἰσεκομίζετο τρίπους
κρατῆρα χαλκοῦν ἔχων οἶνου μεστὸν καὶ φιάλας ἀργυρᾶς

δικοτύλους δύο καὶ ποτήρια τῶν ἀργυρῶν ὀλίγα παντά-
 πασιν, ἐξ ὧν ἔπινεν ὁ βουλόμενος, ἄκοντι δ' οὐδείς ποτή-
 ριον προσέφερεν. ἀκρόαμα δ' οὐτ' ἦν οὐτ' ἐπεζητεῖτο·
 ἐπαιδαγώγει γὰρ αὐτὸς ὁμιλίᾳ τὸν πότον, τὰ μὲν ἔρω-
 τῶν τὰ δὲ διηγούμενος, οὔτε τὴν σπουδὴν ἀηδῇ τῶν λό-
 γων τὴν τε παιδιὰν ἐπὶ χάριν καὶ ἀσόλοικον ἔχόντων. ὥς ⁵
 μὲν γὰρ οἱ λοιποὶ τῶν βασιλέων ἐπὶ τοὺς ἀνθρώπους
 θήρας ἐποιοῦντο, χρήμασι καὶ δωρεαῖς δελεάζοντες αὐ-
 τοὺς καὶ διαφθείροντες, ἀτέχνους καὶ ἀδίκους ἐνόμιζεν
 εἶναι· τὸ δ' ὁμιλίᾳ καὶ λόγῳ χάριν ἔχοντι καὶ πίστιν οἰ-
 κειοῦσθαι καὶ προσάγεσθαι τοὺς ἐντυγχάνοντας ἐφαίνετο
 κάλλιστον αὐτῷ καὶ βασιλικώτατον, ὥς οὐδενὶ φίλου δια-
 φέροντα μισθωτὸν ἢ τῷ τὸν μὲν ἡθελῇ καὶ λόγῳ τὸν δ'
 ὑπὸ χρημάτων ἀλίσκεσθαι.

Πρῶτον μὲν οὖν οἱ Μαντινεῖς αὐτὸν ἐπηγάγοντο, καὶ ¹⁴
 νύκτωρ εἰς τὴν πόλιν παρεισπεσόντι τὴν φρουρὰν τὴν
 Ἀχαιῶν συνεκβαλόντες ἐνεχείρισαν αὐτούς. ὃ δὲ καὶ τοὺς
 νόμους αὐτοῖς καὶ τὴν πολιτείαν ἀποδοὺς αὐθημερὸν ἀπ-
 ῆλθεν εἰς Τεγέαν. ὀλίγῳ δ' ὕστερον ἐκπεριελθὼν δι' Ἀρ-
 καδίας κατέβαινεν ἐπὶ τὰς Ἀχαϊκὰς Φεράς, βουλόμενος ἢ
 μάχην θέσθαι πρὸς τοὺς Ἀχαιοὺς ἢ διαβάλλειν τὸν Ἄρα-
 τον ὥς ἀποδιδράσκοντα καὶ προϊέμενον αὐτῷ τὴν χώραν·
 ἐστρατήγει μὲν γὰρ Ὑπερβατᾶς τότε, τοῦ δ' Ἀράτου τὸ
 πᾶν ἦν κράτος ἐν τοῖς Ἀχαιοῖς. ἐξεληθόντων δὲ πανδημεὶ ²
 τῶν Ἀχαιῶν καὶ στρατοπεδευσαμένων ἐν Δύμαις περὶ τὸ
 Ἑκατόμβαιον, ἐπελθὼν ὁ Κλεομένης ἔδοξε μὲν οὐ καλῶς
 ἐν μέσῳ τῆς τε Δυμαίων πόλεως, πολεμίας οὔσης, καὶ
 τοῦ στρατεύματος τῶν Ἀχαιῶν ἀνλίσσασθαι, τολμηρῶς δὲ
 προκαλούμενος τοὺς Ἀχαιοὺς ἠνάγκασε συμβαλεῖν, καὶ
 νικήσας κατὰ κράτος καὶ τρεψάμενος τὴν φάλαγγα πολ-
 λούς μὲν ἐν τῇ μάχῃ διέφθειρεν αὐτῶν, πολλῶν δὲ καὶ
 ζώντων ἐκυρίευσεν. ἐπελθὼν δὲ Λάγγωνι καὶ τῶν Ἀχαιῶν
 τοὺς φρουροῦντας ἐξελάσας ἀπέδωκεν Ἡλείοις τὴν πόλιν.

Οὕτω δὲ συντετριμμένοις τοῖς Ἀχαιοῖς ὁ μὲν Ἄρατος, ¹⁵
 εἰδὼς παρ' ἐνιαυτὸν αἰεὶ στρατηγεῖν, ἀλείπατο τὴν ἀρχὴν
 καὶ παρητήσατο καλούντων καὶ δεομένων, οὐ καλῶς, οἷον
 ἐν χειμῶνι πραγμάτων μερίζον, μεθεὶς ἑτέρῳ τὸν οἶακα

καὶ προέμενος τὴν ἔξουσίαν· ὁ δὲ Κλεομένης πρῶτον μὲν μέτρια τοῖς Ἀχαιοῖς ἐδόκει πρέσβεισιν ἐπιτάττειν, εἰέρους δὲ πέμπτων ἐκέλευεν αὐτῷ παραδιδόναι τὴν ἡγεμονίαν, ὡς ἅλλα μὴ διοισόμενος πρὸς αὐτούς, ἀλλὰ καὶ τοὺς αἰχμαλώτους εὐθὺς ἀποδώσων καὶ τὰ χωρία. βουλομένων δὲ τῶν Ἀχαιῶν ἐπὶ τούτοις δέχεσθαι τὰς διαλύσεις καὶ τὸν Κλεομένη καλούντων εἰς Λέρναν, ὅπου τὴν ἐκκλησίαν ἔμελλον ἔχειν, ἔτυχε τὸν Κλεομένη συντόνως ὁδεύσαντα καὶ χρησάμενον παρὰ καιρὸν ὑδροποσία αἵματος πλήθος ἀνεγκεῖν καὶ τὴν φωνὴν ἀποκοπῆναι. διὸ τῶν μὲν αἰχμαλώτων ἀπέπεμψε τοῖς Ἀχαιοῖς τοὺς ἐπιφανεστάτους, τὸν δὲ σύλλογον ὑπερθέμενος ἀνεχώρησεν εἰς Λακεδαιμόνα.

- 16 Τοῦτο διελημνήνατο τὰ πράγματα τῆς Ἑλλάδος, ἁμῶς γέ πως ἐκ τῶν παρόντων ἀναλαβεῖν αὐτὴν ἔτι καὶ διαφυγεῖν τὴν Μακεδόνων ὕβριν καὶ πλεονεξίαν δυναμένης. ὁ γὰρ Ἄρατος, εἴτ' ἀπιστία καὶ φόβῳ τοῦ Κλεομένου, εἴτε φθονῶν εὐτυχοῦντι παρ' ἐλπίδα καὶ νομίζων ἔτη τρία καὶ τριάκοντα πρωτεύοντος αὐτοῦ δεινὸν εἶναι τὴν δόξαν
- 2 ἅμα καὶ τὴν δύναμιν ἐπιφύοντα νέον ἄνδρα καθελεῖν, καὶ παραλαβεῖν πραγμάτων ἠϋξημένων ὑπ' αὐτοῦ καὶ κεκρατημένων χρόνον τοσοῦτον ἀρχήν, πρῶτον μὲν ἐπειράτο τοὺς Ἀχαιοὺς παραβιάζεσθαι καὶ διακωλύειν· ὡς δ' οὐ προσεῖχον αὐτῷ τοῦ Κλεομένου ἐκπεπληγμένοι τὸ θράσος, ἀλλὰ καὶ δικαίαν ἐποιοῦντο τὴν ἀξίωσιν τῶν Λακεδαιμονίων εἰς τὸ πάτριον σχῆμα κοσμοῦντων τὴν Πελοπόννησον, τρέπεται πρὸς ἔργον οὐδενὶ μὲν τῶν Ἑλλήνων προσῆχον, αἰσχιστον δ' ἐκείνῳ καὶ τῶν πεπραγμένων ὑπ' αὐτοῦ καὶ πεπολιτευμένων ἀταξιώτατον, Ἀντίγονον ἐπὶ τὴν Ἑλλάδα καλεῖν καὶ Μακεδόνων ἐμπιπλάναι τὴν Πελοπόννησον, οὗς αὐτὸς ἐκ Πελοποννήσου μειράκιον ὦν ἐξήλασεν ἐλευθερώσας τὸν Ἀκροκόρινθον, καὶ πᾶσι μὲν τοῖς βασιλεῦσιν ὑποπτος καὶ διάφορος γενόμενος, τουτονὶ δ' αὐτὸν Ἀντίγονον εἰρηκῶς κατὰ μυρία δι' ὧν ἀπολέλοιπεν
- 4 ὑπομνημάτων. καίτοι πολλὰ παθεῖν καὶ παραβαλέσθαι φησὶν αὐτὸς ὑπὲρ Ἀθηναίων, ὅπως ἡ πόλις ἀπαλλαγείη φρουρᾶς καὶ Μακεδόνων. εἴτα τούτους ἐπὶ τὴν πατρίδα καὶ τὴν ἐστίαν τὴν ἑαυτοῦ μεθ' ὅπλων εἰσήγαγεν ἄχρι τῆς

γυναικωνίτιδος· τὸν δ' ἄφ' Ἡρακλέους γεγονότα καὶ βασι-
λεύοντα Σπαρτιατῶν, καὶ τὴν πάτριον πολιτείαν, ὥσπερ
ἁρμονίαν ἐκλελυμένην, ἀνακρουόμενον αὖθις ἐπὶ τὸν σῶ-
φρονα καὶ Δωρίον ἐκείνον τοῦ Λυκούργου νόμον καὶ βίον,
οὐκ ἤξιον Σικυωνίων ἡγεμόνα καὶ Τριταιέων γράφεσθαι,
φρεύγων δὲ τὴν μᾶζαν καὶ τὸν τρίβωνα, καὶ τὸ δεινότατον ⁵
ᾧν κατηγορεῖ Κλεομένους, ἀναίρεσιν πλούτου καὶ πενίας
ἐπανόρθωσιν, διαδήματι καὶ πορφύρᾳ καὶ Μακεδονικοῖς
καὶ σατραπικοῖς προστάγμασιν ὑπέρριψε μετὰ τῆς Ἀχαΐας
αὐτόν, ἵνα μὴ Κλεομένει ποιεῖν δοκῇ τὸ προσταττόμενον,
Ἀντιγόνεια θύων καὶ παιᾶνας ἔδων αὐτὸς ἐστεφανωμέ-
νος εἰς ἀνθρώπον ὑπὸ φθόνης κατασηπόμενον. ἀλλὰ ταῦτα ⁶
μὲν οὐκ Ἀράτου βουλόμενοι κατηγορεῖν γράφομεν (ἐν πολ-
λοῖς γὰρ ὁ ἀνὴρ οὗτος Ἑλληνικὸς γέγονε καὶ μέγας), οὐ-
κτείροντες δὲ τῆς ἀνθρωπίνης φύσεως τὴν ἀσθένειαν, εἰ
μὴδ' ἐν ἡθεσιν οὕτως ἀξιολόγοις καὶ διαφύροις πρὸς
ἀρετὴν ἐκφέρειν δύναται τὸ καλὸν ἀνεμέσητον.

Ἐλθόντων δ' Ἀχαιῶν εἰς Ἄργος αὖθις ἐπὶ τὸν σύλλο- ¹⁷
γον καὶ τοῦ Κλεομένου ἐκ Τεγέας καταβεβηκότος ἐλπίς
ἦν πολλὴ τῶν ἀνθρώπων ἔσεσθαι τὴν διάλυσιν. ὁ δ'
Ἄρατος, ἥδη διωμολογημένων αὐτῷ πρὸς τὸν Ἀντίγονον
τῶν μεγίστων, φοβούμενος τὸν Κλεομένη μὴ πάντα δια-
πράξῃται καθομιλήσας τὸ πλῆθος ἢ καὶ βιασάμενος, ἡξίου
λαβόντα τριακοσίους ὁμήρους μόνον εἰσιέναι πρὸς αὐτούς,
ἢ κατὰ γυμνάσιον ἔξωθεν τὸ Κυλαράβιον προσελθόντα
μετὰ τῆς δυνάμεως διαλέγεσθαι. ταῦτ' ἀκούσας ὁ Κλε- ²
μένης ἄδικα πάσχειν ἔφασκε· δεῖν γὰρ εὐθύς αὐτῷ τότε
προειπεῖν, οὐ νῦν, ἥκοντος ἐπὶ τὰς θύρας τὰς ἐκείνων,
ἀπιστεῖν καὶ ἀπελαύνειν. γράψας δὲ περὶ τούτων ἐπι-
στολὴν πρὸς τοὺς Ἀχαιοὺς, ἧς ἦν τὸ πλεῖστον Ἀράτου
κατηγορία, πολλὰ δὲ καὶ τοῦ Ἀράτου λοιδορήσαντος αὐ-
τὸν πρὸς τὸ πλῆθος, ἀνέζευξε διὰ ταχέων καὶ κήρυκα
πόλεμον προερούντα τοῖς Ἀχαιοῖς ἐπεμψεν, οὐκ εἰς Ἄργος
ἀλλ' εἰς Αἴγιον, ὥς φησὶν Ἄρατος, ὅπως φθάσῃ τὴν παρα-
σκευὴν αὐτῶν. ἐγεγόνει δὲ κίνημα τῶν Ἀχαιῶν, καὶ πρὸς ³
ἀπόστασιν ὤρμησαν αἱ πόλεις, τῶν μὲν δῆμιον νομὴν τε
χώρας καὶ χρεῶν ἀποκοπὰς ἐλπισάντων, τῶν δὲ πρώτων

- πολλαχοῦ βαρυνομένων τὸν Ἄρατον, ἐνίων δὲ καὶ δι' ὀργῆς ἐχόντων ὡς ἐπάγοντα τῇ Πελοποννήσῳ Μακεδόνας. διὸ τούτοις ἐπαρθεὶς ὁ Κλεομένης εἰς Ἀχαΐαν ἐνέβαλε. καὶ πρῶτον μὲν εἴλε Πελλήνην ἑξαπίνης ἐπιπεσών, καὶ τοὺς φρουροῦντας ἐξέβαλε μετὰ τῶν Ἀχαιῶν, μετὰ δὲ ταῦτα
- ⁴ Φενεδὸν προσηγάγετο καὶ Πεντέλειον. ἐπεὶ δὲ φοβηθέντες οἱ Ἀχαιοὶ προδοσίαν τινὰ πραττομένην ἐν Κορίνθῳ καὶ Σικυνῶνι τοὺς ἵππεῖς καὶ τοὺς ξένους ἀπέστειλαν ἐξ Ἄργους ἐκεῖ παραφυλάξοντας, αὐτοὶ δὲ τὰ Νέμεια καταβάντες εἰς Ἄργος ἦγον, ἐλπίσας ὅπερ ἦν ὁ Κλεομένης, ὅχλου πανηγυρικοῦ καὶ θεατῶν τὴν πόλιν γέμουσαν ἀπροσδοκῆτως ἐπελθὼν μᾶλλον ταραῖξιν, νυκτὸς ἦγε πρὸς τὰ
- ⁵ τεῖχη τὸ στράτευμα, καὶ τὸν περὶ τὴν Ἀσπίδα τόπον καταλαβὼν ὑπὲρ τοῦ θεάτρου χαλεπὸν ὄντα καὶ δυσπρόσοδον οὕτω τοὺς ἀνθρώπους ἐξέπληξεν ὥστε μηδένα τραπέσθαι πρὸς ἀλήνην, ἀλλὰ καὶ φρουρὰν λαβεῖν, καὶ δοῦναι τῶν πολιτῶν δμήρους εἴκοσι, καὶ γενέσθαι συμμάχους Λακεδαιμονίων, ἔχοντος ἐκεῖνου τὴν ἡγεμονίαν.
- ¹⁸ Οὐ μικρὸν οὖν τοῦτο καὶ πρὸς δόξαν αὐτῷ καὶ δύναμιν ὑπῆρχεν· οὔτε γὰρ οἱ πάλαι βασιλεῖς Λακεδαιμονίων πολλὰ πραγματευσάμενοι προσαγαγέσθαι τὸ Ἄργος βεβαίως ἠδυνήθησαν, ὃ τε δεινότητος τῶν στρατηγῶν Πύρρος εἰσελθὼν καὶ βιασάμενος οὐ κατέσχε τὴν πόλιν, ἀλλ' ἀπέθανε καὶ πολὺ συνδιεφθάρη μέρος αὐτῷ τῆς δυνά-
- ² μεως. ὅθεν ἐθαύμαζον τὴν ὀξύτητα καὶ διάνοιαν τοῦ Κλεομένου· καὶ οἱ πρότερον αὐτοῦ τὸν Σόλωνα καὶ τὸν Λυκούργον ἀπομιμήσασθαι φάσκοντος ἐν τῇ τῶν χρεῶν ἀφάρσει καὶ τῇ τῶν κτημάτων ἐξισώσει καταγελῶντες τότε παντελῶς ἐπείθοντο τοῦτο αἴτιον γεγονέναι τῆς περὶ τοὺς
- ³ Σπαρτιατάς μεταβολῆς. οὕτω γὰρ ἔπραττον τὸ πρὶν ταπεινὰ καὶ βοηθεῖν αὐτοῖς ἀδυνάτως εἶχον ὥστε πέντε μυριάδας ἀνδραπόδων ἐμβαλόντας εἰς τὴν Λακωνικὴν Αἰτωλοὺς ἀπαγαγεῖν, ὅτε φασὶν εἰπεῖν τινὰ τῶν πρεσβυτέρων Σπαρτιατῶν ὡς ὤνησαν οἱ πολέμιοι τὴν Λακωνικὴν
- ⁴ ἀποκουφίσαντες. ὀλίγου δὲ χρόνου διελθόντος ἀψάμενοι μόνον τῶν πατρίων ἐθῶν καὶ καταστάντες εἰς ἵχρος ἐκείνης τῆς ἀγωγῆς, ὥσπερ παρόντι καὶ συμπολιτευομένῳ τῷ

Ανκούργῳ πολλὴν ἐπιδείξιν ἀνδρείας ἐποιοῦντο καὶ πει-
θαρχίας, τὴν τῆς Ἑλλάδος ἀναλαμβάνοντες ἡγεμονίαν τῇ
Λακεδαιμόνι καὶ ἀνακτιώμενοι τὴν Πελοπόννησον.

Ἐαλωκότος δ' Ἄργους, καὶ κατόπιν εὐθὺς προσθεμένων 19
τῷ Κλεομένει Κλεωνῶν καὶ Φλιοῦντος, ἐτύγχανε μὲν ὁ Ἄρα-
τος ἐν Κορίνθῳ ποιούμενός τινα τῶν λεγομένων λακωνίζειν
ἐξέτασιν· ἀγγελίας δὲ περὶ τούτων προσπεσούσης διατα-
ραχθεὶς καὶ τὴν πόλιν ἀποκλίνουσαν αἰσθόμενος πρὸς τὸν
Κλεομένη καὶ τῶν Ἀχαιῶν ἀπαλλαγῆναι βουλομένην, ἐκάλει
μὲν εἰς τὸ βουλευτήριον τοὺς πολίτας, ἔλαθε δὲ διολισθὼν
ἄχρι τῆς πύλης, ἐκεῖ δὲ τοῦ ἵππου προσαχθέντος ἀναβὰς
ἔφυγεν εἰς Σικυνῶνα. τῶν δὲ Κορινθίων ἀμιλλωμένων εἰς 2
Ἄργος πρὸς τὸν Κλεομένη φησὶν ὁ Ἄρατος τοὺς ἵππους
πάντας ῥαγῆναι, τὸν δὲ Κλεομένη μέμφεσθαι τοὺς Κοριν-
θίους μὴ συλλαβόντας αὐτὸν ἀλλ' ἐάσαντας διαφυγεῖν· οὐ
μὴν ἀλλὰ καὶ πρὸς αὐτὸν ἐλθεῖν Μεγιστόνουν παρὰ τοῦ
Κλεομένου δεομένου παραλαβεῖν τὸν Ἀκροκόρινθον (εἶχε
γὰρ φρουρὰν Ἀχαιῶν) καὶ πολλὰ χρήματα διδόντος· ἀπο-
κρίνασθαι δ' αὐτὸν ὥς οὐκ ἔχει τὰ πράγματα, μᾶλλον δ'
ὑπὸ τῶν πραγμάτων αὐτὸς ἔχεται. ταῦτα μὲν ὁ Ἄρατος 3
γέγραπεν· ὁ δὲ Κλεομένης ἐκ τοῦ Ἄργους ἐπελθὼν, καὶ
προσαγαγόμενος Τροϊζηνίους Ἐπιδαυρίους Ἑρμιονέας, ἤκεν
εἰς Κόρινθον, καὶ τὴν μὲν ἄκραν περιεχαράκασε τῶν Ἀχαιῶν
οὐ βουλομένων ἐκλιπεῖν, τοῦ δ' Ἀράτου τοὺς φίλους καὶ
τοὺς ἐπιτρόπους μεταπεμψάμενος ἐκέλευσε τὴν οἰκίαν καὶ
τὰ χρήματα λαβόντας φυλάττειν καὶ διοικεῖν. Τριτύμαλ- 4
λον δὲ πάλιν τὸν Μεσσήνιον ἀπέστειλε πρὸς αὐτόν, ἀξιώων
ὑπὸ τῶν Ἀχαιῶν καὶ τῶν Λακεδαιμονίων ὁμοῦ φυλάττε-
σθαι τὸν Ἀκροκόρινθον, ἰδίᾳ δὲ τῷ Ἀράτῳ διπλὴν ἐπαγ-
γελλόμενος τὴν σύνταξιν ἧς ἐλάμβανε παρὰ Πτολεμαίου
τοῦ βασιλέως. ἐπεὶ δ' ὁ Ἄρατος οὐκ ὑπήκουσεν, ἀλλὰ τὸν
τε υἱὸν ἐπεμψε πρὸς τὸν Ἀντίγονον μετὰ τῶν ἄλλων ὁμή-
ρων καὶ ψηφίσασθαι τοὺς Ἀχαιοὺς ἔπεισεν Ἀντιγόνῳ παρα-
διδόναι τὸν Ἀκροκόρινθον, οὕτως ὁ Κλεομένης τὴν τε Σι-
κυνωσίαν ἐμβαλὼν ἐπόρθησε, καὶ τὰ χρήματα τοῦ Ἀράτου
τῶν Κορινθίων αὐτῷ ψηφισαμένων δωρεὰν ἔλαβεν.

Τοῦ δ' Ἀντιγόνου μετὰ πολλῆς δυνάμειος τὴν Γεράνειαν 20

- ὑπερβάλλοντος οὐκ ᾔετο δεῖν τὸν Ἰσθμὸν ἀλλὰ τὰ ὄνειρα
 χαρὰκώσας καὶ τειχίσας φυλάττειν, καὶ τοπομαχῶν ἀπο-
 τρίβεσθαι τοὺς Μακεδόνας μᾶλλον ἢ συμπλέκεσθαι πρὸς
 2 γισμοῖς εἰς ἀπορίαν καθίστη τὸν Ἀντίγονον. οὔτε γὰρ
 σῖτον εἶχεν ἐκ παρασκευῆς ἱκανόν, οὔτε βιάσασθαι τὴν
 πάροδον καθημένου τοῦ Κλεομένους ἦν ῥάδιον· ἐπιχειρή-
 σας δὲ παραδύεσθαι διὰ τοῦ Λεχαιῶν νυκτὸς ἐξέπεσε καί
 τινας ἀπέβαλε τῶν στρατιωτῶν, ὥστε παντάπασι θαρρῆ-
 σαι τὸν Κλεομένη καὶ τοὺς περὶ αὐτὸν ἐπηρμένους τῇ
 νίκῃ τραπέσθαι πρὸς τὸ δεῖπνον, ἀθυμεῖν δὲ τὸν Ἀντί-
 3 γονον εἰς οὐκ εὐπόρους κατακλειόμενον ὑπὸ τῆς ἀνάγκης
 λογισμούς· ἐβουλεύετο γὰρ ἐπὶ τὴν ἄκραν ἀναξυγυῖναι
 τὸ Ἡραῖον κἀκεῖθεν εἰς Σικυῶνα πλοίοις περαιῶσαι τὴν
 δύναμιν, ὃ καὶ χρόνου πολλοῦ καὶ παρασκευῆς ἦν οὐ τῆς
 τυχοῦσης. ἤδη δὲ πρὸς ἐσπέραν ἦγον ἐξ Ἄργους κατὰ
 θάλατταν ἄνδρες Ἀράτου φίλοι, καλοῦντες αὐτὸν ὡς ἀφι-
 σταμένων τῶν Ἀργείων τοῦ Κλεομένους. ὃ δὲ πρᾶττων ἦν
 τὴν ἀπόστασιν Ἀριστοτέλης· καὶ τὸ πλῆθος οὐ χαλεπῶς
 4 ἐπεισεν, ἀγανακτοῦν ὅτι χρεῶν ἀποκοπὰς οὐκ ἐποίησεν
 αὐτοῖς ὁ Κλεομένης ἐλπίσασι. λαβὼν οὖν ὁ Ἄρατος παρ'
 Ἀντιγόνου στρατιώτας χιλίους καὶ πεντακοσίους παρέ-
 πλευσεν εἰς Ἐπίδαυρον. ὃ δ' Ἀριστοτέλης ἐκείνους οὐ περι-
 έμενεν, ἀλλὰ τοὺς πολίτας παραλαβὼν προσεμάχετο τοῖς
 φρουροῦσι τὴν ἀκρόπολιν· καὶ παρῇν αὐτῷ Τιμόξενος
 μετὰ τῶν Ἀχαιῶν ἐκ Σικυῶνος βοηθῶν.
- 21 Ταῦτα περὶ δευτέραν φυλακὴν τῆς νυκτὸς ἀκούσας ὁ
 Κλεομένης μετεπέμψατο Μεγιστόνουν, καὶ πρὸς ὁργὴν
 ἐκέλευσεν εὐθὺς εἰς Ἄργος βοηθεῖν· ὃ γὰρ ὑπὲρ τῶν Ἀρ-
 γείων μάλιστα καταπιστωσάμενος πρὸς αὐτὸν ἐκείνος ἦν,
 καὶ διεκώλυσεν ἐμβαλεῖν τοὺς ὑπόπτους. ἀπολύσας οὖν
 τὸν Μεγιστόνουν μετὰ δισχιλίων στρατιωτῶν αὐτὸς προσ-
 εἶχε τῷ Ἀντιγόνῳ, καὶ τοὺς Κορινθίους παρεθάρρυνεν ὡς
 οὐδενὸς μεγάλου περὶ τὸ Ἄργος ἀλλὰ ταραχῆς τινὸς ἀπ'
 2 ἀνθρώπων ὀλίγων γεγεννημένης. ἐπεὶ δ' ὁ Μεγιστόνους τε
 παρεισπεσὼν εἰς τὸ Ἄργος ἀνῆρέθη μαχόμενος καὶ μόγις
 ἀντεῖχον οἱ φρουροὶ καὶ διεπέμποντο συχνοὺς πρὸς τὸν

Κλεομένη, φοβηθεὶς μὴ τοῦ Ἄργους οἱ πολέμοι κρατή-
σαντες καὶ τὰς παρόδους ἀποκλείσαντες αὐτοὶ πορθῶσιν
ἀδειῶς τὴν Λακωνικὴν καὶ πολιορκῶσι τὴν Σπάρτην ἔρημον
οὔσαν, ἀπῆγεν ἐκ Κορίνθου τὸ στράτευμα. καὶ ταύτης ³
μὲν εὐθὺς ἐστέρητο τῆς πόλεως εἰσελθόντος Ἀντιγόνου
καὶ φρουρὰν καταστήσαντος· ἐπιβαλὼν δὲ τῷ Ἄργει κατὰ
τὸ τεῖχος ἐπεχείρησε μὲν εἰσαλέσθαι καὶ συνέστρεψεν ἐκ
τῆς πορείας τὴν δύναμιν, ἐκκόψας δὲ τὰς ὑπὸ τὴν Ἀσπίδα
ψαλίδας ἀνέβη καὶ συνέμιξε τοῖς ἔνδον ἔτι πρὸς τοὺς
Ἀχαιοὺς ἀντέχουσι, καὶ τῶν ἐντὸς ἔνια κλίμακας προσθείς
κατέλαβε, καὶ τοὺς στενωποὺς ἐρήμους πολεμίων ἐποίησε,
τοῖς βέλεσι χρήσασθαι προστάξας τοὺς Κοῖτας. ὥς δὲ ⁴
κατεῖδε τὸν Ἀντίγονον ἀπὸ τῶν ἄκρων εἰς τὸ πεδῖον κα-
ταβαίνοντα μετὰ τῆς φάλαγγος, τοὺς δ' ἱππεῖς ἤδη ῥύδην
ἐλαύνοντας εἰς τὴν πόλιν, ἀπὲρνω κρατήσειν, καὶ συνα-
γαγὼν ἅπαντας πρὸς αὐτὸν ἀσφαλῶς κατέβη καὶ παρὰ
τὸ τεῖχος ἀπηλλάττετο, μεγίστων μὲν ἐν ἐλαχίστῳ χρόνῳ
πραγμάτων ἐπικρατήσας, καὶ [μετὰ] μικρὸν ὅλης ὁμοῦ τι
μῖα περιόδῳ Πελοποννήσου κύριος γενέσθαι δεήσας, ταχὺ
δ' αὖθις ἐκπεσὼν ἀπάντων. οἳ μὲν γὰρ εὐθὺς ἀπεχώρη-
σαν αὐτοῦ τῶν στρατευομένων, οἳ δ' ὀλίγον ὕστερον τῷ
Ἀντιγόνῳ τὰς πόλεις παρέδωκαν.

Οὕτῳ δ' αὐτῷ πεπραχότι κατὰ τὴν στρατείαν καὶ ἀπα- 22
γαγόντι τὴν δύναμιν, ἐσπέρας ἤδη περὶ Τεγέαν ἀφίκοντό
τινες ἐκ Λακεδαιμόνος οὐκ ἐλάττονα τῆς ἐν χειρὶ δυστυ-
χίαν ἀπαγγέλλοντες, τεθνάναι τὴν γυναῖκα, δι' ἣν οὐδὲ
ταῖς πάνι κατορθουμέναις ἐκεῖνος ἐνεκαρτέρει στρατείαις,
ἀλλὰ συνεχῶς κατέβαινεν εἰς Σπάρτην, ἐρῶν τῆς Ἀγιάτι-
δος καὶ περὶ πλείστου ποιούμενος ἐκείνην. ἐπλήγῃ μὲν ²
οὖν καὶ ἤλγησεν, ὥς εἰκὸς ἦν νέον ἄνδρα καλλίστης καὶ
σωφρονεστάτης ἀφρηρημένον γυναικός, οὐ μὴν κατήσχυνεν
οὐδὲ προήκατο τῷ πάθει τὸ φρόνημα καὶ τὸ μέγεθος τῆς
ψυχῆς, ἀλλὰ καὶ φωνὴν καὶ σχῆμα καὶ μορφὴν ἐν ᾧ πρό-
τερον εἶχεν ἦθει διαφυλάττων τά τε προστάγματα τοῖς
ἡγεμόσιν ἐδίδου καὶ περὶ τῆς ἀσφαλείας τῶν Τεγεατῶν
ἐφρόντιζεν. ἅμα δ' ἡμέρα κατέβαινεν εἰς Λακεδαιμόνα, ³
καὶ μετὰ τῆς μητρὸς οἴκοι καὶ τῶν παίδων ἀπαλήσας

τὸ πένθος εὐθὺς ἦν ἐν τοῖς περὶ τῶν ὅλων λογισμοῖς. ἐπεὶ δὲ Πτολεμαῖος ὁ τῆς Αἰγύπτου βασιλεὺς ἐπαγγελ-
 λόμενος αὐτῷ βοήθειαν ἡξίου λαβεῖν ὀμηρα τοὺς παῖ-
 δας καὶ τὴν μητέρα, χρόνον μὲν συχνὸν ἡσχύνετο φράσαι
 τῇ μητρὶ, καὶ πολλάκις εἰσελθὼν καὶ πρὸς αὐτῷ γενό-
 μενος τῷ λόγῳ κατεσιώπησεν, ὥστε κακέκνην ὑπονοεῖν
 καὶ παρὰ τῶν φίλων αὐτοῦ διαπυνθάνεσθαι μή τι κατ-
 4 οκνεῖ βουλόμενος ἐντυχεῖν αὐτῇ. τέλος δὲ τοῦ Κλεομέ-
 νους ἀποτολήσαντος εἰπεῖν, ἔξεγέλασέ τε μέγα καὶ
 “τοῦτ’ ἦν” εἶπεν “ὁ πολλάκις ὀρμήσας λέγειν ἀπεδει-
 λίαςας; οὐ θάπτον ἡμᾶς ἐνθάδεμένος εἰς πλοῖον ἀποστε-
 λεῖς, ὅπου ποτὲ τῇ Σπάρτῃ νομίζεις τὸ σῶμα τοῦτο χρη-
 σιμιώτατον ἔσεσθαι, πρὶν ὑπὸ γήρως αὐτοῦ καθήμενον
 5 διαλυθῆναι;” πάντων οὖν ἐτοίμων γενομένων ἀφίκοντο
 μὲν εἰς Ταίναρον πεζῇ καὶ προῦπεμψεν ἡ δύναμις αὐ-
 τοὺς ἐν τοῖς ὅπλοις· μέλλουσα δὲ τῆς νεῶς ἐπιβαίνειν
 ἡ Κρατησίκλεια τὸν Κλεομένη μόνον εἰς τὸν νεὼν τοῦ
 Προσιδῶνος ἀπήγαγε, καὶ περιβαλοῦσα καὶ κατασπασα-
 6 μένη διαλγοῦντα καὶ συντεταραγμένον “ἄγε” εἶπεν “ὦ
 βασιλεῦ Λακεδαιμονίων, ὅπως, ἐπὶ ἔξω γενώμεθα, μη-
 δεῖς ἴδῃ δακρύνοντας ἡμᾶς μηδ’ ἀνάξιόν τι τῆς Σπάρτης
 ποιοῦντας. τοῦτο γὰρ ἐφ’ ἡμῖν μόνον· αἱ τύχαι δ’, ὅπως
 ἂν ὁ δαίμων διδῷ, πάρεισιν.” ταῦτα δ’ εἰποῦσα καὶ κα-
 ταστήσασα τὸ πρόσωπον, ἐπὶ τὴν ναῦν ἐχώρει τὰ παιδιά
 ἔχουσα, καὶ διὰ τάχους ἐκέλευσεν ἀπαίρειν τὸν κυβερνή-
 7 τήν. ἐπεὶ δ’ εἰς Αἴγυπτον ἀφίκετο καὶ τὸν Πτολεμαῖον
 ἐπύθετο λόγους παρ’ Ἀντιγόνου καὶ πρεσβείας δεχόμε-
 νον, περὶ δὲ τοῦ Κλεομένου ἤκουσεν ὅτι, τῶν Ἀχαιῶν
 προκαλουμένων αὐτὸν εἰς διαλύσεις, φοβοῖτο δι’ ἐκείνην
 ἄνευ Πτολεμαίου καταθέσθαι τὸν πόλεμον, ἐπέστειλεν
 αὐτῷ τὰ τῇ Σπάρτῃ πρέποντα καὶ συμφέροντα πρᾶτ-
 τειν καὶ μὴ διὰ μίαν γραῦν καὶ παιδάρια αἰεὶ δεδιέναι
 Πτολεμαῖον.

Αὕτη μὲν οὖν παρὰ τὰς τύχας τοιαύτη λέγεται γεγε-
 23 νῆσθαι· τοῦ δ’ Ἀντιγόγου Τεγέαν μὲν παραλαβόντος ὄρ-
 χομενὸν δὲ καὶ Μαντίνειαν διαρπάσαντος, εἰς αὐτὴν τὴν
 Λακωνικὴν συνεσταλμένος ὁ Κλεομένης τῶν μὲν εἰλώτιον

τοὺς πέντε μνᾶς Ἀττικὰς καταβαλόντας ἔλευθέρους ἐποίει καὶ τάλαντα πεντακόσια συνέλεξε, δισχιλίους δὲ προσκαθοπίσας μακεδονικῶς ἀντίταγμα τοῖς παρ' Ἀντιγόνου λευκάσπισιν, ἔργον ἐπὶ νοῦν βάλλεται μέγα καὶ πᾶσιν ἀπροσδόκητον. ἡ Μεγάλη πόλις ἦν μὲν τότε καὶ καθ' 2 ἑαυτὴν οὐδέν τι μείων οὐδ' ἀσθενεστέρα τῆς Λακεδαιμόνος, εἶχε δὲ τὴν ἀπὸ τῶν Ἀχαιῶν καὶ τοῦ Ἀντιγόπου βοήθειαν ἐν πλευραῖς καθεζομένου καὶ δοκοῦντος ὑπὸ τῶν Ἀχαιῶν ἐπικεκλῆσθαι, μάλιστα τῶν Μεγαλοπολιτῶν σπουδασάντων. ταύτην διαρπάσαι διανοηθεὶς ὁ Κλεομένης 3 (οὐ γὰρ ἔστιν ὃ μᾶλλον ἔοικε τὸ ταχὺ καὶ ἀπροσδόκητον ἐκείνης τῆς πράξεως) ἡμερῶν πέντε σιτία λαβεῖν κελεύσας ἐξῆγγε τὴν δύναμιν ἐπὶ τὴν Σελλασίαν ὡς τὴν Ἀργολικὴν κακουργήσων, ἐκεῖθεν δὲ καταβὰς ἐπὶ τὴν Μεγαλοπολιτικὴν καὶ δειπνοποιησάμενος περὶ τὸ Ῥοίτειον εὐθὺς ἐπορεύετο τὴν δι' Ἐλικοῦντος ἐπὶ τὴν πόλιν· ἀποσχὼν δ' οὐ 4 πολὺ Παντέα μὲν ἔχοντα δύο τάγματα τῶν Λακεδαιμονίων ἀπέστειλε, καταλαβέσθαι κελεύσας μεσοπύργιον ὃ τῶν τειχῶν ἐρημότατον εἶναι τοῖς Μεγαλοπολίταις ἐπυνθάνετο, τῇ δ' ἄλλῃ δυνάμει σχολαίως ἐπηκολούθει. τοῦ δὲ Παντέως οὐ μόνον ἐκείνον τὸν τόπον ἀλλὰ καὶ πολὺ μέρος τοῦ τείχους ἀφύλακτον εὐρόντος, καὶ τὰ μὲν καθαιροῦντος εὐθὺς τὰ δὲ διασκάπτοντος, τῶν δὲ φρουρῶν οἷς ἐνέτυχε πάντας ἀποκτείναντος, ἔφθασε προσμίξας ὁ Κλεομένης, καὶ πρὶν αἰσθέσθαι τοὺς Μεγαλοπολίτας ἔνδον ἦν μετὰ τῆς δυνάμεως.

Φανεροῦ δὲ μόλις τοῦ κακοῦ γενομένου τοῖς κατὰ τὴν 24 πόλιν, οἱ μὲν εὐθὺς ἐξέπιπτον ὅσα τυγχάνοι τῶν χρημάτων λαμβάνοντες, οἱ δὲ συνεστρέφοντο μετὰ τῶν ὀπλων, καὶ τοῖς πολεμίοις ἐνιστάμενοι καὶ προσβάλλοντες ἐκείνους μὲν οὐκ ἴσχυσαν ἐκκροῦσαι, τοῖς δὲ φεύγουσι τῶν πολιτῶν ἀσφαλῶς ἀπελθεῖν παρέσχον, ὥστε μὴ πλείονα τῶν χιλίων ἐγκαταληφθῆναι σώματα, τοὺς δ' ἄλλους ἅπαντας ὁμοῦ μετὰ τέκνων καὶ γυναικῶν φθάσαι διαφυγόντας εἰς Μεσσήνην. ἐσώθη δὲ καὶ τῶν προσβοηθούντων 2 καὶ μαχομένων τὸ πλῆθος· ὀλίγοι δὲ παντάπασιν ἤλωσαν, ὧν ἦν Λυσανδρίδας τε καὶ Θεαρίδας, ἄνδρες ἔν-

- δοξοὶ καὶ δυνατοὶ μάλιστα τῶν Μεγαλοπολιτῶν. διὸ καὶ λαβόντες αὐτοὺς εὐθύς οἱ στρατιῶται τῷ Κλεομένει προσήγον. ὁ δὲ Λυσανδρίδας ὡς εἶδε τὸν Κλεομένην πόρρωθεν, ἀναβοήσας “ἔξεστί σοι νῦν” εἶπεν, “ὦ βασιλεῦ Λακεδαιμονίων, ἔργον ἀποδειξαμένῳ τοῦ πεπραγμένου κάλλιον
 3 καὶ βασιλικώτατον ἐνδοξοτάτῳ γενέσθαι.” ὁ Κλεομένης δ’ ὑποτοπήσας αὐτοῦ τὴν ἔντευξιν “τί δέ” εἶπεν “ὦ Λυσανδρίδα λέγεις; οὐ γὰρ δὴ πού με τὴν πόλιν ὑμῖν ἀποδοῦναι κελεύεις;” καὶ ὁ Λυσανδρίδας “αὐτὸ μὲν οὖν” ἔφη “λέγω καὶ συμβουλεύω μὴ διαφθεῖραι πόλιν τηλικαύτην, ἀλλ’ ἐμπλήσαι φίλων καὶ συμμάχων πιστῶν καὶ βεβαίων, ἀποδόντα Μεγαλοπολίταις τὴν πατρίδα καὶ
 4 σωτήρα δήμου τοσούτου γινόμενον.” μικρὸν οὖν ὁ Κλεομένης διασιωπήσας “χαλεπὸν” ἔφη “τὸ πιστεῦσαι ταῦτα, νικάτω δὲ τὸ πρὸς δόξαν αἰεὶ μᾶλλον ἢ τὸ λυσιτελεῖς παρ’ ἡμῖν.” καὶ ταῦτ’ εἰπὼν ἀπέστειλε τοὺς ἄνδρας εἰς Μεσσήνην καὶ κήρυκα παρ’ ἑαυτοῦ, τοῖς Μεγαλοπολίταις ἀποδιδούς τὴν πόλιν ἐπὶ τῷ συμμάχους εἶναι καὶ φίλους,
 5 ἀποστάντας Ἀχαιῶν. οὕτω δὲ τοῦ Κλεομένου εὐγνώμονα καὶ φιλάνθρωπα προτείναντος οὐκ εἴασε τοὺς Μεγαλοπολίτας ὁ Φιλοποίμην ἐγκαταλιπεῖν τὴν πρὸς τοὺς Ἀχαιοὺς πίστιν, ἀλλὰ κατηγορῶν τοῦ Κλεομένου ὡς οὐ ζητοῦντος ἀποδοῦναι τὴν πόλιν ἀλλὰ προσλαβεῖν τοὺς πολίτας, ἐξέβαλε τὸν Θεαρίδαν καὶ τὸν Λυσανδρίδαν ἐκ τῆς Μεσσήνης. οὗτος ἦν Φιλοποίμην ὁ πρωτεύσας ὕστερον Ἀχαιῶν καὶ μεγίστην κτησάμενος ἐν τοῖς Ἑλλήσι δόξαν, ὡς ἰδίᾳ περὶ αὐτοῦ γέγραπται.
- 25 Τούτων δ’ ἀπαγγελθέντων τῷ Κλεομένει, τετηρηκὼς τὴν πόλιν ἄθικτον καὶ ἀκέραιον ὥστε μηδένα λαθεῖν μηδὲ τοῦλάχιστον λαβόντα, τότε παντάπασι τραχυνθεὶς καὶ ἀγανακίησας τὰ μὲν χρήματα διήρπασεν, ἀνδριάντας δὲ καὶ γραφὰς ἀπέστειλεν εἰς Σπάρτην, τῆς δὲ πόλεως τὰ πλείστα καὶ μέγιστα μέρη κατασκάψας καὶ διαφθείρας ἀνέξευξεν ἐπ’ οἴκου, φοβούμενος τὸν Ἀντίγονον καὶ τοὺς Ἀχαιοὺς. ἐπράχθη δ’ οὐδὲν ἀπ’ αὐτῶν. ἐτύγχανον μὲν γὰρ ἐν Αἰγίῳ βουλὴν ἔχοντες· ἐπεὶ δ’ Ἄρατος ἀναβὰς ἐπὶ τὸ βῆμα πολὺν μὲν χρόνον ἔκλαιε τὴν χλαμύδα θάμενος

πρὸ τοῦ προσώπου, θαυμαζόντων δὲ καὶ λέγειν κελυόντων εἶπεν ὅτι Μεγάλη πόλις ἀπόλωλεν ὑπὸ Κλεομένους, ἣ μὲν σύνοδος εὐθὺς διελύθη τῶν Ἀχαιῶν καταπλαγέντων τὴν ὀξύτητα καὶ τὸ μέγεθος τοῦ πάθους, ὃ δ' Ἀντίγονος³ ἐπιχειρήσας βοηθεῖν, εἴτα βραδέως αὐτῷ τῆς δυνάμεως ἐκ τῶν χειμαδίων ἀνισταμένης, ταύτην μὲν αὖθις ἐκέλευσε κατὰ χώραν μένειν, αὐτὸς δὲ παρήλθεν εἰς Ἄργος, οὐ πολλοὺς ἔχων στρατιώτας μεθ' ἑαυτοῦ. διὸ καὶ τὸ δεύτερον ἐγχείρημα τοῦ Κλεομένους ἔδοξε μὲν τετολιμῆσθαι παραβόλως καὶ μανικῶς, ἐπράχθη δὲ μετὰ πολλῆς προνοίας, ὥς φησὶ Πολύβιος. εἰδὼς γὰρ εἰς τὰ χειμάδια⁴ διεσπαρμένους κατὰ πόλιν, ὥς φησί, τοὺς Μακεδόνας, καὶ τὸν Ἀντίγονον οὐ πολλοὺς ἔχοντα μισθοφόρους ἐν Ἄργει διαχειμιάζοντα μετὰ τῶν φίλων, ἐνέβαλεν εἰς τὴν Ἀργεῖαν, λογιζόμενος ἢ δι' αἰσχύνην τοῦ Ἀντιγόπου παροξυνθέντος ἐπικρατήσῃν ἢ μὴ τολμήσαντα μάχεσθαι διαβαλεῖν πρὸς τοὺς Ἀργεῖους. ὃ καὶ συνέβη. διαφθειρομένης γὰρ τῆς χώρας ὑπ' αὐτοῦ καὶ πάντων ἀγομένων καὶ φερομένων, οἱ μὲν Ἀργεῖοι δυσανασχετοῦντες ἐπὶ τὰς θύρας⁵ συνεστρέφοντο τοῦ βασιλέως καὶ κατεβόων, μάχεσθαι κελεύοντες ἢ τοῖς κρείττοσιν ἐξίστασθαι τῆς ἡγεμονίας· ὃ δ' Ἀντίγονος, ὥς ἔδει στρατηγὸν ἔμφρονα, τὸ κινδυνεῦσαι παραλόγως καὶ προσέσθαι τὴν ἀσφάλειαν αἰσχρόν, οὐ τὸ κακῶς ἀκοῦσαι παρὰ τοῖς ἐκτὸς ἡγούμενος, οὐ προῆλθεν ἀλλ' ἐνέμενε τοῖς αὐτοῦ λογισμοῖς. ὃ δὲ Κλεομένης ἄχρι τῶν τειχῶν τῷ στρατῷ προσελθὼν καὶ καθυβρίσας καὶ διαλυμηνάμενος ἀδεῶς ἀνεχώρησεν.

Ὀλίγω δ' ὕστερον αὖθις εἰς Τεγέαν ἀκούσας προϊέναι²⁶ τὸν Ἀντίγονον ὥς ἐκεῖθεν εἰς τὴν Λακωνικὴν ἐμβαλοῦντα, ταχὺ τοὺς στρατιώτας ἀναλαβὼν καὶ καθ' ἑτέρας ὁδοὺς παραλλάξας ἅμ' ἡμέρα πρὸς τῇ πόλει τῶν Ἀργείων ἀνεφάνη, πορθῶν τὸ πεδῖον καὶ τὸν σῖτον οὐ κείρων, ὥσπερ οἱ λοιποὶ, δρεπάναις καὶ μαχαίραις, ἀλλὰ κόπτων ξύλοις μεγάλοις εἰς σχῆμα ῥομφαίας ἀπειργασμένοις, ὥς ἐπὶ παιδιᾷ χρωμένους ἐν τῷ πορεύεσθαι σὺν μηδενὶ πόνοι πάντα συγκατατρίψαι καὶ διαφθεῖραι τὸν καρπὸν. ὥς² μέντοι κατὰ τὴν Κυλάραβιν γενόμενοι τὸ γυμνάσιον ἐπε-

χείρουν προσφέρειν πῦρ, ἐκώλυσεν ὥς καὶ τῶν περὶ Μεγάλην πόλιν ὑπ' ὀργῆς μᾶλλον ἢ καλῶς αὐτῷ πεπραγμένων. τοῦ δ' Ἀντιγόνου πρῶτον μὲν εὐθύς εἰς Ἄργος ἀναχωρήσαντος, ἔπειτα τὰ ὄρη καὶ τὰς ὑπερβολὰς πάσας φυλακαῖς καταλαβόντος, ἀμελεῖν καὶ καταφρονεῖν προσποιούμενος ἔπειψε κήρυκας τὰς κλεῖς ἀξιῶν τοῦ Ἡραίου λαβεῖν, ὅπως ἀπαλλάττοιο τῇ Θεῷ θύσας. οὕτω δὲ παίζας καὶ κατειρωνευσάμενος, καὶ τῇ Θεῷ θύσας ὑπὸ τὸν νεὼν κεκλεισμένον, ἀπήγαγεν εἰς Φλιοῦντα τὸν στρατόν· ἐκεῖθεν δὲ τοὺς φρουροῦντας τὸν Ὀλίγυρτον ἐξελάσας κατέβη παρὰ τὸν Ὀρχομενόν, οὐ μόνον τοῖς πολίταις φρόνημα καὶ θάρσος ἐμπεποιηκώς, ἀλλὰ καὶ τοῖς πολεμίοις ἀνὴρ ἡγεμονικὸς δοκῶν εἶναι καὶ πραγμάτων μεγάλων ἄξιος. τὸ γὰρ ἐκ μιᾶς πόλεως ὀρμώμενον ὁμοῦ τῇ Μακεδόνων δυνάμει καὶ Πελοποννησίοις ἅπασι καὶ χορηγία βασιλικῇ πολεμεῖν, καὶ μὴ μόνον ἄδικτον διαφυλάττοντα τὴν Λακωνικὴν, ἀλλὰ καὶ χώραν κακῶς ποιῶντα τὴν ἐκείνων καὶ πόλεις αἰροῦντα τηλικαύτας, οὐ τῆς τυχοῦσης ἐδόκει δεινότητος εἶναι καὶ μεγαλοφροσύνης.

- 27 Ἀλλ' ὁ πρῶτος τὰ χρήματα νεῦρα τῶν πραγμάτων προσειπὼν εἰς τὰ τοῦ πολέμου πράγματα μάλιστα βλέψας τοῦτ' εἰπεῖν ἔοικεν. καὶ Δημιάδης, τὰς τριήρεις μὲν καθέλκειν καὶ πληροῦν ποτὲ τῶν Ἀθηναίων κελευόντων, χρήματα δ' οὐκ ἐχόντων, “πρότερόν ἐστιν” ἔφη “τὸ προδεῦσαι τοῦ φρυᾶσαι.” λέγεται δὲ καὶ Ἀρχίδαμος ὁ παλαιὸς ὑπὸ τὴν ἀρχὴν τοῦ Πελοποννησιακοῦ πολέμου, κελευόντων εἰσφορὰς τάξαι τῶν συμμάχων αὐτόν, εἰπεῖν
 2 ὥς ὁ πόλεμος οὐ τεταγμένα σιτεῖται. καθάπερ γὰρ οἱ σεσωμασκηκότες ἀθληταὶ τῷ χρόνῳ καταβαροῦσι καὶ καταγωνίζονται τοὺς εὐρύθμους καὶ τεχνίτας, οὕτω καὶ ὁ Ἀντίγονος ἐκ πολλῆς ἀναφέρων δυνάμεως πρὸς τὸν πόλεμον ἐξεπόνει καὶ κατήθλει τὸν Κλεομένη γλίσχρος καὶ μόλις πορίζοντα τοῖς ξένοις μισθὸν καὶ τροφὴν
 3 τοῖς πολίταις. ἐπεὶ τὰλλὰ γε πρὸς τοῦ Κλεομένου ὁ χρόνος ἦν, τῶν οἴκοι πραγμάτων ἀνιστάντων τὸν Ἀντίγονον· βάρβαροι γὰρ περιέκοπτον ἀπόντος καὶ και-

έτρεχον τὴν Μακεδονίαν, καὶ τότε δὴ πολλὸς ἄνωθεν Ἰλλυριοῦν ἐμβεβλήκει στρατός, ὃς πορθούμενοι μετεπέμποντο τὸν Ἀντίγονον οἱ Μακεδόνες. καὶ παρ' ὀλίγον πρὸ τῆς μάχης συνέτυχε ταῦτα τὰ γράμματα κοιμισθῆναι πρὸς αὐτὸν ὣν κοιμισθέντων εὐθὺς ἂν ἀπῆλθε μακρὰ χαίρειν φράσας Ἀχαιοῖς. ἀλλ' ἢ τὰ μέγιστα τῶν πραγμάτων κρίνουσα τῷ παρὰ μικρὸν τύχῃ τηλικαύτην ἀπεδείξατο ῥοπήν καιροῦ καὶ δύναμιν ὥστε, τῆς μάχης ἐν Σελλασίᾳ γενομένης καὶ τοῦ Κλεομένους ἀποβεβληκότος τὴν δύναμιν καὶ τὴν πόλιν, εὐθὺς παρεῖναι τοὺς καλοῦντας τὸν Ἀντίγονον. ὃ καὶ μάλιστα τὴν δυστυχίαν τοῦ Κλεομένους οἰκτροτέραν ἐποίησεν. εἰ γὰρ ἡμέρας δύο μόνας ἐπέσχε καὶ παρήγαγε φυγομαχῶν, οὐκ ἂν ἐδέησεν αὐτῷ μάχης, ἀλλ' ἐφ' οἷς ἐβούλετο διηλλάγῃ πρὸς τοὺς Ἀχαιοὺς ἀπελθόντων τῶν Μακεδόνων· νῦν δ', ὥσπερ εἴρηται, διὰ τὴν ἀχρηματίαν ἐν τοῖς ὅπλοις τὸ πᾶν θέμενος ἡραγιάσθη δισμυρίοις, ὥς Πολύβιός φησι, πρὸς τρισμυρίους ἀντιπαρατάξασθαι.

Καὶ θανμαστὸν μὲν ἐν τῷ κινδύνῳ παρασχὼν ἑαυτὸν 28 στρατηγόν, ἐκθύμοις δὲ χρησάμενος τοῖς πολίταις, οὐ μὴν οὐδὲ τῶν ξένων μεμπτῶς ἀγωνισαμένων, τῷ τρόπῳ τῆς ὀπλίσεως καὶ τῷ βάρει τῆς ὀπλιτικῆς φάλαγγος ἐξεθλίβῃ. Φύλαρχος δὲ καὶ προδοσίαν γενέσθαι φησὶ τὴν μάλιστα τῷ Κλεομένει τὰ πράγματα διεργασαμένην. τοῦ 2 γὰρ Ἀντιγόνου τοὺς Ἰλλυριοὺς καὶ τοὺς Ἀκαρνᾶνας ἐκπεριελθεῖν κρύφα κελεύσαντος καὶ κυκλώσασθαι θάτερον κέρας, ἐφ' οὗ τεταγμένος ἦν Εὐκλείδας ὁ τοῦ Κλεομένους ἀδελφός, εἶτα τὴν ἄλλην ἐπὶ μάχῃ δύναμιν ἐκτάττοντος, ἀπὸ σκοπῆς θεωρῶν ὁ Κλεομένης, ὥς οὐδαμοῦ τὰ ὅπλα τῶν Ἰλλυριῶν καὶ τῶν Ἀκαρνάνων κατεῖδεν, ἐφοβήθη μὴ πρὸς τι τοιοῦτον αὐτοῖς ὁ Ἀντίγονος κέχρηται. καλέσας 3 δὲ Δαμοτέλῃ τὸν ἐπὶ τῆς κρυπτείας τεταγμένον, ὁρᾶν ἐκέλευσε καὶ ζητεῖν ὅπως ἔχει τὰ κατὰ νῶτον καὶ κύκλῳ τῆς παρατάξεως. τοῦ δὲ Δαμοτέλους (ἦν γάρ, ὥς λέγεται, χρήμασι πρότερον ὑπ' Ἀντιγόνου διεφθαρμένος) ἀμελεῖν ἐκείνων εἰπόντος ὥς καλῶς ἐχόντων, τοῖς δὲ συνάπτουσιν ἐξ ἐναντίας προσέχειν καὶ τούτους ἀμύνεσθαι, πιστεύσας

- 4 ἐπὶ τὸν Ἀντίγονον ἐχώρει, καὶ τῇ ῥύμῃ τῶν περὶ αὐτὸν Σπαρτιατῶν ὡσάμενος τὴν θάλαγγα τῶν Μακεδόνων ἐπὶ πέντε πονο σταδίους ὑποχωροῦντων ἐκβιαζόμενος καὶ κρατῶν ἠκολούθησεν. εἴτα τῶν περὶ τὸν Εὐκλείδαν ἀπὸ θατέρου κυκλωθέντων ἐπιστὰς καὶ κατιδὼν τὸν κίνδυνον “οἴχη μοι, φίλτατε ἀδελφέ” εἶπεν, “οἴχη, γενναῖος ὢν καὶ παισὶ ζηλωτὸς Σπαρτιατῶν καὶ γυναιξὶν ἀοίδιμος.”
- 5 οὕτω δὲ τῶν περὶ τὸν Εὐκλείδαν ἀναιρεθέντων, καὶ τῶν ἐκεῖθεν, ὡς ἐκράτουν, ἐπιφερομένων ταραττομένους ὁρῶν τοὺς στρατιώτας καὶ μένειν οὐκέτι τολμῶντας, ἔσωξεν ἑαυτόν. ἀποθανεῖν δὲ καὶ τῶν ξένων πολλοὺς λέγουσι καὶ Λακεδαιμονίους ἅπαντας πλὴν διακοσίων, ἑξακισχιλίους ὄντας.
- 29 Ἐπεὶ δ’ εἰς τὴν πόλιν ἀφίκετο, τοῖς μὲν ἀπαντήσασι τῶν πολιτῶν παρήνει δέχεσθαι τὸν Ἀντίγονον, αὐτὸς δ’ εἶπεν εἴτε ζῶν εἴτ’ ἀποθανών, ὃ μέλλοι τῇ Σπάρτῃ συνοίσειν, τοῦτο πράξειν. ὁρῶν δὲ τὰς γυναῖκας τοῖς μετ’ αὐτοῦ πείρουγόσι προστρεχούσας καὶ δεχομένας τὰ ὄπλα καὶ ποτὸν προσφερούσας, αὐτὸς εἰσῆλθε μὲν εἰς τὴν οἰκίαν τὴν ἑαυτοῦ, τῆς δὲ παιδίσκης ἣν εἶχεν, ἔλευθέραν οὖσαν ἐκ Μεγάλης πόλεως ἀνειληφώς μετὰ τὴν τῆς γυναικὸς τελευτήν, ὡς εἴθιστο, προσιούσης καὶ βουλομένης ἀπὸ στρατείας ἥκοντα θεραπεύειν, οὔτε πιεῖν ἐκδεδιψηκὼς ὑπέμεινεν οὔτε καθίσαι κεκηνηκώς, ἀλλ’ ὥσπερ ἐτύγχανε τεθωρακισμένος τῶν κιόνων τινὶ τὴν χεῖρα προσβαλὼν πλαγίαν καὶ τὸ πρόσωπον ἐπὶ τὸν πῆχυν ἐπιθείς,
- 3 καὶ χρόνον οὐ πολὺν οὕτω διαναπαύσας τὸ σῶμα καὶ τῇ διανοίᾳ περιδραμὼν ἅπαντας τοὺς λογισμοὺς, ὥρμησε μετὰ τῶν φίλων εἰς τὸ Γύθειον. κακεῖθεν ἐπιβάντες ἐπ’ αὐτὸ τοῦτο παρεσκευασμένων πλοίων ἀνήχθησαν.
- 30 Ὁ δ’ Ἀντίγονος ἔξ ἐφόδου παραλαβὼν τὴν πόλιν, καὶ χρησάμενος τοῖς Λακεδαιμονίοις φιλανθρωπῶς, καὶ τὸ ἀξίωμα τῆς Σπάρτης οὐ προπηλακίσας οὐδ’ ἐνυβρίσας, ἀλλὰ καὶ νόμους καὶ πολιτείαν ἀποδοὺς καὶ τοῖς θεοῖς θύσας, ἀνεχώρησεν ἡμέρα τρίτη, πυθόμενος ἐν Μακεδονίᾳ πολὺν πόλεμον εἶναι καὶ πορθεῖσθαι τὴν χώραν ὑπὸ τῶν βαρβάρων. ἤδη δὲ καὶ τὸ νόσημα κατεῖχεν αὐτόν,

εἰς φθίσιν ἐκβεβηκὸς ἰσχυρὰν καὶ κατάρρουν σύντονον. οὐ μὴν ἀπεῖπεν, ἀλλ' ἀντήρκεσε πρὸς τοὺς οἰκείους ἀγῶ-² νας ὅσον ἐπὶ νίκη μεγίστῃ καὶ φόνῳ πλείστῳ τῶν βαρ-
βάρων εὐκλεέστερον ἀποθανεῖν, ὥς μὲν εἰκὸς ἐστὶ καὶ
λέγουσιν οἱ περὶ Φύλαρχον, αὐτῇ τῇ περὶ τὸν ἀγῶνα
κραυγῇ τὸ σῶμα προσαναρρήξας· ἐν δὲ ταῖς σχολαῖς ἦν
ἀκούειν ὅτι βοῶν μετὰ τὴν νίκην ὑπὸ χαρᾶς “ὦ καλῆς
ἡμέρας” πληθὺς αἵματος ἀνήγαγε καὶ πυρέξας συντόνως
ἐτελεύτησεν.

Ταῦτα μὲν τὰ περὶ Ἀντίγονον, Κλεομένης δὲ πλέων³¹
ἀπὸ Κυθήρων εἰς νῆσον ἑτέραν Αἰγιαλίαν κατέσχευεν. ὅθεν
εἰς Κυρῆνην περαιοῦσθαι μέλλοντος αὐτοῦ, τῶν φίλων
εἰς ὄνομα Θηρυκίων, ἀνὴρ πρὸς τε τὰς πράξεις φρονή-
ματι κεκρημένος μεγάλῳ καὶ τοῖς λόγοις γεγονώς τις
ὑψηλὸς αἰὲ καὶ μεγάλανχος, ἐντυχὼν αὐτῷ κατ' ἰδίαν
“τὸν μὲν κάλλιστον” εἶπεν “ὦ βασιλεῦ θάνατον ἐν τῇ
μάχῃ προηκάμεθα· καίτοι πάντες ἤκουσαν ἡμῶν λεγόν-²
των ὥς οὐχ ὑπερβήσεται τὸν βασιλέα τῶν Σπαρτιατῶν
Ἀντίγονος, εἰ μὴ νεκρόν· ὁ δὲ δεύτερος δόξῃ καὶ ἀρετῇ
νῦν ἔτι πάρεστιν ἡμῖν. ποῦ πλέομεν ἀλογίστως ἀποφεύ-
γοντες ἐγγὺς ὄντα καὶ μακρὰν διώκοντες; εἰ γὰρ οὐκ
αἰσχρόν ἐστι δουλεύειν τοῖς ἀπὸ Φιλίππου καὶ Ἀλεξάν-
δρου τοὺς ἀφ' Ἡρακλέους, πλοῦν πολὺν κερδανοῦμεν Ἀν-
τιγόῳ παραδόντες ἑαυτούς, ὃν εἰκὸς ἐστὶ Πτολεμαίου
διαφέρειν ὅσον Αἰγυπτίων Μακεδόνας. εἰ δ' ὑφ' ὧν κε-³
κρατήμεθα τοῖς ὅπλοις οὐκ ἀξιοῦμεν ἄρχεσθαι, τί τὸν
μὴ νενικηκότα δεσπότην ποιοῦμεν αὐτῶν, ἵνα ἀνθ' ἐνὸς
δυοῖν κακίους φρανῶμεν, Ἀντίγονον μὲν φεύγοντες, Πτολε-
μαῖον δὲ κολακεύοντες; ἢ διὰ τὴν μητέρα φήσομεν εἰς
Αἴγυπτον ἵκειν; καλὸν μέντ' ἂν αὐτῇ θάλαμα γένοιο καὶ
ζηλωτὸν ἐπιδεικνυμένη ταῖς Πτολεμαίου γυναιξὶν αἰχμά-
λωτον ἐκ βασιλείως καὶ φυγάδα τὸν υἱόν. οὐχ ἕως ἔτι⁴
τῶν ἰδίων ξιφῶν ἄρχομεν καὶ τὴν Λακωνικὴν ἀφορῶμεν,
ἐνταῦθα τῆς τύχης ἀπαλλάξαντες ἑαυτοὺς ἀπολογησό-
μεθα τοῖς ἐν Σελλασίᾳ κειμένοις ὑπὲρ τῆς Σπάρτης, ἀλλ'
ἐν Αἰγύπτῳ καθεδούμεθα πυνθανόμενοι τίνα τῆς Λακε-
δαίμονος σατράπην Ἀντίγονος ἀπολέλοιπεν;” τοιαῦτα

τοῦ Θηρυκίωνος εἰπόντος ὁ Κλεομένης ἀπεκρίνατο “ τῶν ἀνθρωπίνων τὸ ῥᾶστον ὃ πονηρὸν καὶ πᾶσιν ἐν ἐτοιμίῳ διώκων, ἀποθανεῖν, ἀνδρεῖος εἶναι δοκεῖς, φεύγων αἰσ-
 5 χίονα φυγὴν τῆς πρότερον; πολεμίους μὲν γὰρ ἐνέδωκαν ἤδη καὶ κρείττονες ἡμῶν, ἢ τύχῃ σφαλέντες ἢ βιασθέντες ὑπὸ πλήθους· ὁ δὲ πρὸς πόρους καὶ ταλαιπωρίας ἢ ψό-
 γους καὶ δόξας ἀνθρώπων ἀπαγορεύων ἡττᾶται τῆς αὐ-
 τοῦ μαλακίας. δεῖ γὰρ τὸν αὐθαίρετον θάνατον οὐ φυγὴν εἶναι πράξεων ἀλλὰ πράξιν. αἰσχρὸν γὰρ ζῆν μόνοις
 ἑαυτοῖς καὶ ἀποθνήσκειν· ἐφ’ ὃ σὺ νῦν παρακαλεῖς ἡμᾶς,
 σπεύδων ἀπαλλαγῆναι τῶν παρόντων, καλὸν δ’ οὐδὲν
 6 οὐδὲ χρήσιμον ἄλλο διαπραττόμενος. ἐγὼ δὲ καὶ σὲ καὶ
 ἑμαυτὸν οἶομαι δεῖν τὰς ὑπὲρ τῆς πατρίδος ἐλπίδας μὴ καταλιπεῖν· ὅπου δ’ ἂν ἡμᾶς ἐκεῖναι καιαλίπωσι, ῥᾶστα
 βουλομένοις ἀποθανεῖν ὑπάρξει.” πρὸς ταῦτα Θηρυκίων
 οὐδὲν ἀντειπὼν, ὅτε πρῶτον ἔσχε καιρὸν ἀποστῆναι τοῦ
 Κλεομένου, ἐκτραπόμενος παρὰ τὸν αἰγιαλὸν ἔσφαξεν
 ἑαυτόν.

32 Ὁ δὲ Κλεομένης ἀπὸ τῶν Αἰγιαλῶν ἀναχθεὶς τῇ Λι-
 βύῃ προσέβαλε, καὶ διὰ τῶν βασιλικῶν παραπεμπόμενος
 ἦκεν εἰς Ἀλεξάνδρειαν. ὁφθεὶς δὲ τῷ Πτολεμαίῳ κατ’
 ἀρχὰς μὲν ἐτύγγανε κοινῶς φιλανθρώπου καὶ μετρίου
 πρὸς αὐτόν· ἐπεὶ δὲ γνώμης διδοὺς πεῖραν ἀνὴρ ἐφαι-
 νετο ἔμφρων, καὶ τῆς κατ’ ἡμέραν ὀμιλίας αὐτοῦ τὸ
 Λακωνικὸν καὶ ἀφελὲς τὴν χάριν ἐλευθέριον εἶχε, καὶ τὴν
 εὐγένειαν οὐδαμῇ καταισχύνων οὐδὲ καμπτόμενος ὑπὸ
 τῆς τύχης τῶν πρὸς ἰδονὴν καὶ κολακείαν διαλεγομένων
 2 πιθανώτερος ἐφαινετο, πολλὴ μὲν αἰδὼς καὶ μετάνοια
 τὸν Πτολεμαῖον εἶχεν ἀνδρὸς ἀμελήσαντα τοιούτου καὶ
 προέμενον τῷ Ἀντιγόνῳ, δόξαν ἅμα κεκτημένῳ τηλικαύ-
 την καὶ δύναμιν, ἀναλαμβάνων δὲ τιμαῖς καὶ φιλοφρο-
 σύναις τὸν Κλεομένην παρεθάρρυνεν ὥς μετὰ νεῶν καὶ
 χρημάτων ἀποστελῶν αὐτὸν εἰς τὴν Ἑλλάδα καὶ κατα-
 3 στήσων εἰς τὴν βασιλείαν. ἐδίδου δὲ καὶ σύνταξιν αὐτῷ
 τέσσαρα καὶ εἴκοσι τάλαντα κατ’ ἕκαστον ἐνιαυτόν. ἀφ’
 ὧν ἐκεῖνος αὐτὸν καὶ τοὺς φίλους εὐτελεῶς καὶ σωφρόνως
 διοικῶν, τὰ πλεῖστα κατανήλισκεν εἰς φιλανθρωπίας καὶ

μεταδόσεις τῶν ἀπὸ τῆς Ἑλλάδος εἰς Αἴγυπτον ἐκπεπιτω-
κότων.

Ὁ μὲν οὖν πρεσβύτερος Πτολεμαῖος πρὶν ἐκτελέσαι τῷ 33
Κλεομένει τὴν ἐκπεμψιν ἐτελεύτησεν, τῆς δὲ βασιλείας
εὐθὺς εἰς πολλὴν ἀσέλγειαν καὶ παροιनीαν καὶ γυναικο-
κρατίαν ἐκπεσούσης ἡμελεῖτο καὶ τὰ τοῦ Κλεομένου. ὁ 2
μὲν γὰρ βασιλεὺς αὐτὸς οὕτω διέφθαρτο τὴν ψυχὴν ὑπὸ
γυναικῶν καὶ πότων ὥστε, ὁπότε νῆφοι μάλιστα καὶ
σπουδαιότατος αὐτοῦ γένοιτο, τελετὰς τελεῖν καὶ τύμ-
πανον ἔχων ἐν τοῖς βασιλείοις ἀγείρειν, τὰ δὲ μέγιστα
τῆς ἀρχῆς πράγματα διοικεῖν Ἀγαθόκλειαν τὴν ἐρωμένην
τοῦ βασιλέως καὶ τὴν ταύτης μητέρα καὶ πορνοβοσκὸν
Οἰνάνθην. ὅμως δ' οὖν ἔδοξέ τις ἐν ἀρχῇ καὶ τοῦ Κλεο- 3
μένους χρεῖα γεγονέναι. δεδιὼς γὰρ Μάγαν τὸν ἀδελφὸν
Πτολεμαῖος ὡς ἰσχύοντα διὰ τῆς μητρὸς ἐν τῷ στρατιω-
τικῷ, τὸν Κλεομένην προσελάμβανε καὶ μετεδίδου τῶν
ἀπορρήτων συνεδρίων, βουλευόμενος ἀνελεῖν τὸν ἀδελ-
φόν. ὁ δέ, καίπερ ἀπάντων τοῦτο πράττειν κελευόντων,
μόνος ἀπηγόρευσεν, εἰπὼν ὡς μᾶλλον, εἰ δυνατόν ἦν, ἔδει
φῦσαι τῷ βασιλεῖ πλείονας ἀδελφούς πρὸς ἀσφάλειαν
καὶ διαμονὴν τῶν πραγμάτων. Σωσιβίου δὲ τοῦ πλεῖ- 4
στον ἐν τοῖς φίλοις δυναμένον φήσαντος οὐκ εἶναι τὰ
τῶν μισθοφόρων αὐτοῖς βέβαια τοῦ Μάγα ζῶντος, ἀμε-
λεῖν ἐκέλευσεν ὁ Κλεομένης ἕνεκά γε τούτου· πλείους γὰρ
ἢ τρισχιλίους τῶν ξένων εἶναι Πελοποννησίους προσέχον-
τας αὐτῷ, καὶ μόνον νεύσῃ, προθύμως μετὰ τῶν ὅπλων
παρεσσομένους. οὗτος ὁ λόγος τότε μὲν οὐ μικρὰν τῷ 5
Κλεομένει καὶ πίστιν εὐνοίας καὶ δόκησιν ἰσχύος προσ-
έθηκεν, ὕστερον δέ, τοῦ Πτολεμαίου τῆς ἀσθενείας ἐπι-
τεινούσης τὴν δειλίαν, καὶ καθάπερ εἴωθεν ἐν τῇ μηδὲν
φρονεῖν, τοῦ πάντα δεδοικέναι καὶ πᾶσιν ἀπιστεῖν ἀσφα-
λεστάτου δοκοῦντος εἶναι, φοβερὸν ἐποίει τὸν Κλεομένην
τοῖς ἀντικαῖς ὡς ἰσχύοντα παρὰ τοῖς ξένοις· καὶ πολλῶν 6
ἦν ἀκούειν λεγόντων ὅτι οὗτος ὁ λέων ἐν τούτοις τοῖς
προβάτοις ἀναστρέφεται. τῷ γὰρ ὄντι τοιοῦτον διέφραι-
νεν ἡθὸς ἐν τοῖς βασιλικαῖς, ὑποβλέπων ἀτρέμα καὶ παρε-
πισκοπῶν τὰ πραττόμενα.

34 Ναῦς μὲν οὖν αἰλιῶν καὶ στρατιὰν ἀπέιπε· πυρθανό-
 μενος δὲ τεθνάναι τὸν Ἀντίγονον, Αἰτωλικῷ δὲ πολέμῳ
 συμπεπλῆχθαι τοὺς Ἀχαιοὺς, τὰ δὲ πράγματα ποθεῖν αὐ-
 τὸν καὶ παρακαλεῖν ἐκείσε ἐν ταραχῇ καὶ διασπασμῷ τῆς
 Πελοποννήσου γεγεννημένης, ἡξίου μὲν μόνος ἀποσταλῆναι
 2 μετὰ τῶν φίλων, ἔπειθε δ' οὐδένα, τοῦ μὲν βασιλέως οὐκ
 εἰσακούοντος ἀλλ' ἐν γυναιξὶ καὶ θιάσοις καὶ κόμοις συν-
 έχοντος ἑαυτόν, ὃ δὲ τῶν ὅλων προεστηκώς καὶ προβου-
 λεύων Σωσίβιος μένοντα μὲν τὸν Κλεομένην παρὰ γνώμην
 ἡγεῖτο δυσμεταχείριστον εἶναι καὶ φοβερόν, ἀφελόντα δὲ
 3 τολμηρόν, ἄνδρα καὶ μεγαλοπράγμιονα καὶ τῆς βασιλείας
 νοσοῦσης θεατὴν γεγεννημένον. οὐδὲ γὰρ αἱ δωρεαὶ κατε-
 πράννον αὐτόν, ἀλλ' ὥσπερ τὸν Ἄπιν ἐν ἀφθόνοις δια-
 τώμενον καὶ τρυφᾷ δοκοῦντα τοῦ κατὰ φύσιν βίου καὶ
 δρόμων ἀφρίτων καὶ σκιρτήσεων ἡμερος ἔχει, καὶ δηλὸς
 ἐστι δυσανασχετῶν τὴν ἐν ταῖς χερσὶ τῶν ἱερέων διατρι-
 βήν, οὕτως ἐκείνον οὐδὲν ἥρεσκε τῶν μαλθακῶν, ἀλλὰ
 φθινύθεσκε φίλον κῆρ, ὥσπερ Ἀχιλλεύς, αὖθι μένων,
 προθέεσκε δ' αὐτὴν τε πτόλεμόν τε.

35 Τοιούτων δὲ τῶν κατ' αὐτὸν ὄντων πραγμάτων ἀρι-
 κνεῖται Νικαγόρας ὁ Μεσσήνιος εἰς Ἀλεξάνδρειαν, ἀνὴρ
 μισῶν μὲν τὸν Κλεομένην, προσποιούμενος δὲ φίλος εἶναι,
 χωρίον δὲ ποτε καλὸν αὐτῷ πεπρακώς καὶ δι' ἀσχολίαν,
 ὡς ἔοικε, διὰ πολέμους οὐκ ἀπειληρῶς τὸ ἀργύριον. τοῦ-
 τον οὖν ἐκβαίνοντα τότε τῆς ὁλκάδος ἰδὼν ὁ Κλεομένης
 (ἔτυχε γὰρ ἐν τῇ κρηπιδὶ τοῦ λιμένος περιπατῶν) ἡσπά-
 ζετο προθύμως, καὶ τίς αὐτὸν εἰς Αἴγυπτον ἄγοι πρό-
 2 φασις ἡρώτα. τοῦ δὲ Νικαγόρου φιλοφρόνως ἀντασπα-
 ζομένου καὶ φήσαντος ἵππους ἄγειν τῷ βασιλεῖ καλοῦς
 τῶν πολεμιστηρίων, γελάσας ὁ Κλεομένης “ἐβουλόμην ἄν”
 ἔρη “σε μᾶλλον ἥκειν ἄγοντα σαμβυκιστρίας καὶ κινάι-
 δους· ταῦτα γὰρ νῦν μάλιστα κατεπείγει τὸν βασιλέα.”
 καὶ ὁ Νικαγόρας τότε μὲν ἐμειδίασεν, ἡμέραις δ' ὕστερον
 ὀλίγαις ὑπομνήσας τοῦ χωρίου τὸν Κλεομένην νῦν γοῦν
 ἐδεῖτο τὴν τιμὴν ἀπολαβεῖν, ὡς οὐκ ἂν ἐνοχλήσας, εἰ μὴ
 περὶ τὴν τῶν φορτίων διάθεσιν (οὐ) μετρίως ἐζημιούτο.
 3 τοῦ δὲ Κλεομένου φήσαντος οὐδὲν αὐτῷ περιεῖναι τῶν

δεδομένων, λυπηθεὶς ὁ Νικαγόρας ἐκφέρει τῷ Σωσιβίῳ τὸ σκῶμμα τοῦ Κλεομένου. ὃ δὲ καὶ τοῦτο μὲν ἀσμένως ἔλαβεν, ἐκ δὲ μείζονος αἰτίας τὸν βασιλέα παροξύναι ζητῶν ἔπεισε τὸν Νικαγόραν ἐπιστολὴν γράψαντα κατὰ τοῦ Κλεομένου ἀπολιπεῖν ὡς ἐγνωστός, εἰ λάβοι τριήρεις καὶ στρατιώτας παρ' αὐτοῦ, Κυρήνην κατασχεῖν. ὁ μὲν ¹ οὖν Νικαγόρας ταῦτα γράψας ἀπέπλευσε· τοῦ δὲ Σωσιβίου μετὰ τέσσαρας ἡμέρας τὴν ἐπιστολὴν πρὸς τὸν Πτολεμαῖον ἀνενεγκόντος ὡς ἀρτίως αὐτῷ δεδομένην καὶ παροξύναντος τὸ μειράκιον, ἔδοξεν εἰς οἰκίαν μεγάλην εἰσαγαγεῖν τὸν Κλεομένη, καὶ τὴν ἄλλην ὁμοίως παρέχοντας δίαιταν ἐξόδων εἶργειν.

Ἦν μὲν οὖν καὶ ταῦτα λυπηρὰ τῷ Κλεομένει, μοχθη- ³⁶ ροτέρως δὲ τὰς περὶ τοῦ μέλλοντος ἐλπίδας ἔσχεν ἐκ τούτης συντυχίας. Πτολεμαῖος ὁ Χρυσέρμου φίλος ὢν τοῦ βασιλέως πάντα τὸν χρόνον ἐπιεικῶς διείλεκτο τῷ Κλεομένει, καὶ συνήθειά τις ὑπῆρχεν αὐτοῖς καὶ παρρησία πρὸς ἀλλήλους. οὗτος οὖν τότε, τοῦ Κλεομένου δεηθέν- ² τος ἐλθεῖν πρὸς αὐτόν, ἦλθε μὲν καὶ διελέχθη μέτρια, τὸ ὑποπτον ἐξαιρῶν καὶ περὶ τοῦ βασιλέως ἀπολογούμενος· ἀπὼν δὲ πάλιν ἐκ τῆς οἰκίας, καὶ μὴ προνοήσας ἐξόπισθεν ἄχρι τῶν θυρῶν ἐπακολουθοῦντα τὸν Κλεομένη, πικρῶς ἐπετίμησε τοῖς φύλαξιν ὡς δὴ μέγα θηρίον καὶ δυστήρητον ἀμελῶς φυλάττουσι καὶ ῥαθύμως. τούτων ὁ ³ Κλεομένης αὐτήκοος γενόμενος, καὶ πρὶν αἰσθῆσθαι τὸν Πτολεμαῖον ἀναχωρήσας, ἔφρασε τοῖς φίλοις. εὐθὺς οὖν πάντες ὡς πρότερον εἶχον ἐλπίδας ἐκβαλόντες, πρὸς ὄργην ἐβουλεύσαντο τοῦ Πτολεμαίου τὴν ἀδικίαν ἀμυνάμενοι καὶ τὴν ὕβριν ἀξίως τῆς Σπάρτης ἀποθανεῖν, καὶ μὴ περιμένειν ὥσπερ ἱερεῖα πιανθέντας κατακοπῆναι· δει- ⁴ νὸν γὰρ εἰ τὰς πρὸς Ἀντίγονον, ἄνδρα πολεμιστὴν καὶ δραστήριον, διαλύσεις ὑπεριδὼν Κλεομένης κάθεται μητραγύρτου βασιλέως σχολὴν ἀναμένων, ὅταν πρῶτον ἀποθῇται τὸ τύμπανον καὶ καταπαύσῃ τὸν θίασον, ἀποκτενοῦντος αὐτόν.

Ἐπεὶ δ' ἔδοξε ταῦτα καὶ κατὰ τύχην ὁ Πτολεμαῖος εἰς ³⁷ Κάνωβον ἐξώρμησε, πρῶτον μὲν διέδωκαν λόγον ὡς παρα-

λύνειτο τῆς φυλακῆς ὑπὸ τοῦ βασιλέως· ἔπειτα ἔκ τινος
 ἔθους βασιλικοῦ τοῖς μέλλουσιν ἐξ εἰρκτῆς ἀπολύεσθαι
 δέλινον τε πεμπομένον καὶ ξενίων, οἱ φίλοι πολλὰ τοι-
 αῦτα τῷ Κλεομένει παρασκευάσαντες ἔξωθεν εἰσέπειμψαν,
 ἔξαπατιῶντες τοὺς φύλακας οἰομένους ὑπὸ τοῦ βασιλέως
² ἀπεστάλθαι. καὶ γὰρ ἔθνε καὶ μετεδίδου τούτων ἀφθό-
 ρως αὐτοῖς, καὶ ἐπιτιθεῖς στεφάνους καὶ κατακλιθεῖς
 εἰστιάτο μετὰ τῶν φίλων. λέγεται δὲ τάχιον ἢ διεγνώκει
 πρὸς τὴν πρᾶξιν ὀρμῆσαι, συναισθόμενος οἰκέτην ἓνα
 τῶν συνειδότων τὴν πρᾶξιν ἔξω παρὰ γυναικὶ κεκοιμη-
 μένον ἧς ἦρα. καὶ φοβηθεῖς μὴνυσιν, ἐπειδὴ μέσον ἡμέ-
 ρας ἦν καὶ τοὺς φύλακας ἥσθετο καθεύδοντας ὑπὸ τῆς
 μέθης, ἐνδυσάμενος τὸν χιτῶνα καὶ τὴν ῥαφὴν ἐκ τοῦ
 δεξιοῦ παραλυσάμενος ὤμου, γυμνῷ τῷ ξίφει μετὰ τῶν
 φίλων ἐξεπήδησεν ἐνεσκευασμένων ὁμοίως, δεκατριῶν ὄν-
³ των. Ἰππίτας δὲ χωλὸς ὢν τῇ μὲν πρώτῃ συνεξέπεσεν
 ὀρμῇ προθύμως, ὥς δ' ἑώρα σχολαίτερον πορευομένους
 δι' αὐτόν, ἐκέλευσεν ἀνελεῖν καὶ μὴ διαφθεῖρειν τὴν πρᾶ-
 ξιν, ἄχρηστον ἄνθρωπον περιμένοντα. ἔτυχε δὲ τῶν
 Ἀλεξανδρέων τις ἵππον ἄγων παρὰ τὰς θύρας· τοῦτον
 ἀφελόμενοι καὶ τὸν Ἰππίταν ἀναβαλόντες, ἐφύροντο δρόμῳ
 διὰ τῶν στενωπῶν καὶ παρεκάλουν τὸν ὄχλον ἐπὶ τὴν
⁴ ἔλευθερίαν. τοῖς δὲ τοσοῦτον, ὥς ἔοικεν, ἀλκῆς μετὴν
 ὅσον ἐπαινεῖν καὶ θαυμάζειν τὴν τοῦ Κλεομένου τόλμαν,
 ἀκολουθεῖν δὲ καὶ βοηθεῖν οὐδεὶς ἐθάρρει. τὸν μὲν οὖν
 τοῦ Χρυσέρμου Πτολεμαῖον ἐκ τῆς αὐλῆς ἐξιόντα τρεῖς
 εὐθύς προσπεσόντες ἀπέκτειναν· ἑτέρου δὲ Πτολεμαίου
 τοῦ φυλάσσοντος τὴν πόλιν ἐλαύνοντος ἄρματι πρὸς αὐ-
 τοὺς, ὀρμήσαντες ἐναντίοι τοὺς μὲν ὑπηρέτας καὶ δορυ-
⁵ φόρους διεσκέδασαν, αὐτὸν δὲ κατασπάσαντες ἀπὸ τοῦ
 ἄρματος ἀπέκτειναν. εἴτα πρὸς τὴν ἄκραν ἐχώρουν, ἀναρ-
 ρῆσαι διανοοῦμενοι τὸ δεσμωτήριον καὶ χρῆσασθαι τῷ
 πλήθει τῶν δεδεμένων. ἔφθασαν δὲ φραζάμενοι καλῶς
 οἱ φύλακες, ὥστε καὶ ταύτης ἀποκρουσθέντα τῆς πείρας
 τὸν Κλεομένη διαφύρεσθαι καὶ πλανᾶσθαι κατὰ τὴν πό-
 λιν, οὐδενὸς αὐτῷ προσχωροῦντος, ἀλλὰ φευγόντων καὶ
⁶ φοβουμένων ἀπάντων. οὕτως οὖν ἀποστάς καὶ πρὸς τοὺς

γίλους εἰπὼν “οὐδὲν ἦν ἄρα θαυμαστὸν ἄρχειν γυναῖκας ἀνθρώπων φευγόντων τὴν ἑλευθερίαν,” παρεκάλεσε πάντας ἀξίως αὐτοῦ καὶ τῶν πεπραγμένων τελευτῶν. καὶ πρῶτος μὲν Ἰππίτας ὑπὸ τῶν νεωτέρων τινὸς ἐπλήγη δεηθεὶς, ἔπειτα τῶν ἄλλων ἕκαστος εὐκόλως καὶ ἀδεῶς ἑαυτὸν ἀποσφάττει, πλὴν Παντέως τοῦ πρώτου Μεγάλην πόλιν καταλαβόντος. τοῦτον δὲ κάλλιστον ὦρα καὶ πρὸς ⁷ τὴν ἀγωγὴν εὐφρύνεσταιον τῶν νέων γενόμενον ἐρώμενον ἐσχηκῶς ὁ βασιλεὺς ἐκέλευσεν, ὅταν αὐτόν τε καὶ τοὺς ἄλλους ἴδῃ πεπτωκότας, οὕτω τελευτῶν. ἤδη δὲ κεimένων ἀπάντων ἐπιπορευόμενος ὁ Παντεὺς καὶ τῷ ξιφιδίῳ παραπτόμενος καθ’ ἕκαστον ἀπεπειράτο μὴ τις διαλανθάνοι ζῶν. ἐπεὶ δὲ καὶ τὸν Κλεομένη νύξας παρὰ τὸ σφυρὸν εἶδε συστρέψαντα τὸ πρόσωπον, ἐφίλησεν αὐτόν, εἴτα παρεκάθισε, καὶ τέλος ἔχοντας ἤδη περιβαλὼν τὸν νεκρὸν ἑαυτὸν ἐπικατέσφαξεν.

Κλεομένης μὲν οὖν ἑκαίδεκα τῆς Σπάρτης βασιλεύσας ³⁸ ἔτη καὶ τοιοῦτος ἀνὴρ γενόμενος οὕτω κατέστρεψεν· τῆς δὲ φήμης εἰς τὴν πόλιν ὅλην σκεδασθείσης ἡ μὲν Κρατησίκλεια, καίπερ οὔσα γενναία γυνή, προῦδωκε τὸ φρόνημα πρὸς τὸ τῆς συμφορᾶς μέγεθος, καὶ περιβαλοῦσα τὰ παῖδιά τοῦ Κλεομένουσιν ὠλοφύρετο, τῶν δὲ παιδίων ² τὸ πρεσβύτερον ἀποπηδῆσαν, οὐδενὸς ἂν προσδοκήσαντος, ἀπὸ τοῦ τέλους ἐπὶ κεφαλὴν ἔρριπεν ἑαυτό, καὶ κακῶς μὲν ἔσχεν, οὐ μὴν ἀπέθανεν, ἀλλ’ ἤρθη βοῶν καὶ ἀγανακτοῦν ἐπὶ τῷ διακωλύεσθαι τελευτῶν. ὁ δὲ Πτολεμαῖος ὥς ἔγνω ταῦτα, προσέταξε τὸ μὲν σῶμα τοῦ Κλεομένουσιν κρεμάσαι καταβυρσώσαντας, ἀποκτεῖναι δὲ τὰ παιδία καὶ τὴν μητέρα καὶ τὰς περὶ αὐτὴν γυναῖκας. ἐν δὲ ³ ταύταις ἦν καὶ Παντέως γυνή καλλίστη καὶ γενναιοτάτη τὸ εἶδος. ἔτι δ’ αὐτοῖς νεογάμοις οὔσιν ἐν ἀκμαῖς ἐρώτων αἱ τύχαι συνέβησαν. εὐθὺς μὲν οὖν συνεκπλεῦσαι τῷ Παντεῖ βουλομένην αὐτὴν οὐκ εἶασαν οἱ γονεῖς, ἀλλὰ βίᾳ κατακλείσαντες ἐφύλαττον· ὀλίγῳ δ’ ὕστερον ἵππον ἑαυτῇ ⁴ παρασκευάσασα καὶ χρυσίδιον οὐ πολὺν νυκτὸς ἀπέδρα, καὶ διώξασα συντόνως ἐπὶ Ταίναρον ἐκείθεν ἐπέβη νεῶς εἰς Αἴγυπτον πλεούσης, καὶ διεκομίσθη πρὸς τὸν ἄνδρα

καὶ συνδιήνεγκεν αὐτῷ τὸν ἐπὶ ξένης βίον ἀλύπως καὶ ἰλαρῶς. αὕτη τότε τὴν Κρατησίκλειαν ὑπὸ τῶν στρατιω-
 τῶν ἔξαγομένην ἔχειραγώγει, τὸν τε πέπλον αὐτῆς ὑπο-
 λαμβάνουσα, καὶ θαρρεῖν παρακαλοῦσα μηδὲν τι μηδ'
 αὐτὴν ἐκπεπληγμένην τὸν θάνατον, ἀλλ' ἐν μόνον αἰτου-
 5 μένην, πρὸ τῶν παιδίων ἀποθανεῖν. ἔπει δ' ἦλθον εἰς
 τὸν τόπον ἐν ᾧ ταῦτα δρᾶν εἰώθεσαν οἱ ὑπηρέται, πρῶ-
 τον μὲν τὰ παιδιὰ τῆς Κρατησίκλειας ὁρώσης ἔσφαττον,
 εἰτ' ἐκείνην, ἐν τοῦτο μόνον ἐπὶ τηλικούτοις φθελγξαμένην
 πάθεισιν "ὦ τέκνα, ποῖ ἐμόλετε;" ἡ δὲ Παντέως γυνή,
 περιζωσαμένη τὸ ἱμάτιον, εὖρωστος οὔσα καὶ μεγάλη τῶν
 ἀποθνησκουσῶν ἐκάστην σιωπῇ καὶ μεθ' ἡσυχίας ἐθερά-
 6 πνευε καὶ περιέστελλεν ἐκ τῶν ἐνδεχομένων. τέλος δὲ μετὰ
 πάσας ἑαυτὴν κοσμήσασα, καὶ καταγαροῦσα τὴν περιβο-
 λήν, καὶ μηδένα προσελθεῖν ἔασασα μηδ' ἰδεῖν ἄλλον ἢ
 τὸν ἐπὶ τῆς σφαγῆς τεταγμένον, ἥρωικῶς κατέστρεψεν,
 οὐδενὸς δεηθεῖσα κοσμοῦντος καὶ περικαλύπτοντος μετὰ
 τὴν τελευτήν. οὕτω παρέμεινε τῷ θανάτῳ τὸ κόσμιον
 τῆς ψυχῆς, καὶ διεφύλαξεν ἣν ζῶσα φρουρὰν τῷ σώματι
 περιέθικεν.

39 Ἡ μὲν οὖν Λακεδαιμόνων ἐφαμίλλως ἀγωνισαμένη τῷ
 γυναικείῳ δράματι πρὸς τὸ ἀνδρεῖον ἐν τοῖς ἐσχάτοις
 καιροῖς ἐπέδειξε τὴν ἀρετὴν ὑβρισθῆναι μὴ δυναμένην
 ὑπὸ τῆς τύχης· ὀλίγαις δ' ὕστερον ἡμέραις οἱ τὸ σῶμα
 τοῦ Κλεομένου ἀνεστιαυρωμένοι παραφυλάττοντες εἶδον
 εὐμεγέθη δράκοντα τῇ κεφαλῇ περιπεπλεγμένον καὶ ἀπο-
 κρύπτοντα τὸ πρόσωπον, ὥστε μηδὲν ὄρνεον ἐρίπτασθαι
 2 σαρκοφάγον. ἐκ δὲ τούτου δεισιδαιμονία προσέπεσε τῷ
 βασιλεῖ καὶ φόβος ἄλλων καθαριῶν ταῖς γυναιξὶν ἀρχὴν
 παρασχών, ὥς ἀνδρὸς ἀνηρημένου θεοφιλοῦς καὶ κρείτ-
 τονος τὴν φύσιν. οἱ δ' Ἀλεξανδρεῖς καὶ προσετρέποντο
 φροितῶντες ἐπὶ τὸν τόπον, ἥρωα τὸν Κλεομένη καὶ θεῶν
 παῖδα προσαγορεύοντες, ἄχρι οὗ κατέπαυσαν αὐτοὺς οἱ
 3 σοφώτεροι, διδόντες λόγον ὥς μελίπτας μὲν βόες σφῆκας
 δ' ἵπποι κατασαπέντες ἐξανθοῦσι, κάνθαροι δ' ὄνων τὸ
 αὐτὸ παθόντων ζωογονοῦνται, τὰ δ' ἀνθρώπινα σώματα,
 τῶν περὶ τὸν μυελὸν ἰχώρων συρροήν τινα καὶ σύστασιν

ἐν ἑαυτοῖς λαβόντων, ὅρεις ἀναδίδωσιν. καὶ τοῦτο κατι-
δόντες οἱ παλαιοὶ μάλιστα τῶν ζῶων τὸν δράκοντα τοῖς
ἥρωσι συνηκείωσαν.

Ἡμεῖς δὲ τὴν πρώτην ἱστορίαν ἀποδεδωκότες ἔχομεν 1
οὐκ ἐλάττονα πάθῃ τούτων ἐν τῇ Ῥωμαϊκῇ συζυγίᾳ θεω-
ρῆσαι, τὸν Τιβερίου καὶ Γαΐου βίον ἀντιπαραβάλλοντες.
οὗτοι Τιβερίου Γράχχου παῖδες ἦσαν, ὃ τιμητῇ τε Ῥω-
μαίων γενομένῳ καὶ δις ὑπατεύσαντι καὶ Θριάμβους δύο
καταγαγόντι λαμπρότερον ἦν τὸ ἀπὸ τῆς ἀρετῆς ἀξίωμα.
διὸ καὶ τὴν Σκιπίωνος τοῦ καταπολεμήσαντος Ἀννίβαν 2
θυγατέρα Κορνηλίαν, οὐκ ὣν φίλος ἀλλὰ καὶ διάφορος
τῷ ἀνδρὶ γεγονώς, λαβεῖν ἠξιώθη μετὰ τὴν ἐκείνου τε-
λευτήν. λέγεται δὲ ποτε συλλαβεῖν αὐτὸν ἐπὶ τῆς κλίνης
ζεῦγος δρακόντων, τοὺς δὲ μάντις σκεψαμένους τὸ τέρας
ἄμφω μὲν οὐκ ἔαν ἀνελεῖν οὐδ' ἀφείναι, περὶ δὲ θατέρου
διαίρειν, ὡς ὁ μὲν ἄρσῃ τῷ Τιβερίῳ φέρει θάνατον ἀναι-
ρεθεῖς, ἡ δὲ θήλειά τῃ Κορνηλίᾳ. τὸν οὖν Τιβέριον καὶ 3
φιλοῦντα τὴν γυναῖκα, καὶ μᾶλλον αὐτῇ προσήκειν ὄντι
πρεσβυτέρῳ τελευτῶν ἡγούμενον ἔτι νέας οὔσης ἐκείνης,
τὸν μὲν ἄρρενα κτείνει τῶν δρακόντων, ἀφείναι δὲ τὴν
θήλειαν, εἶτα ὕστερον οὐ πολλῷ χρόνῳ τελευτῆσαι, δεκα-
δύο παῖδας ἐκ τῆς Κορνηλίας αὐτῇ γεγονότας καταλι-
πόντα. Κορνηλία δ' ἀναλαβοῦσα τοὺς παῖδας καὶ τὸν οἶ- 4
κον οὕτω σώφρονα καὶ φιλότεκνον καὶ μεγαλόψυχον αὐτὴν
παρέσχεν ὥστε μὴ κακῶς δόξαι βεβουλεύσθαι τὸν Τιβέ-
ριον ἀντὶ τοιαύτης γυναικὸς ἀποθανεῖν ἐλόμενον, ἥ γε καὶ
Πτολεμαίου τοῦ βασιλέως κοινουμένου τὸ διάδημα καὶ
μνωμένου τὸν γάμον αὐτῆς ἡρώησατο, καὶ χηρεύουσα τοὺς 5
μὲν ἄλλους ἀπέβαλε παῖδας, μίαν δὲ τῶν θυγατέρων, ἣ
Σκιπίωνι τῷ νεωτέρῳ συνήκησε, καὶ δύο υἱούς, περὶ ὧν
τάδε γέγραπται, Τιβέριον καὶ Γαίον, διαγενομένους οὕτω
φιλοτίμως ἐξέθρεψεν ὥστε πάντων εὐφρεστάτους Ῥωμαίων
ὁμολογουμένως γεγονότας πεπαιδευθῆναι δοκεῖν βέλτιον ἢ
πεφυκέναι πρὸς ἀρετήν.

Ἐπεὶ δ', ὥσπερ ἡ τῶν πλασσομένων καὶ γραφομένων 2
Διοσκούρων ὁμοιότης ἔχει τινὰ τοῦ πυκτικοῦ πρὸς τὸν
δρομικὸν ἐπὶ τῆς μορφῆς διαφοράν, οὕτω τῶν νεανίσκων

- ἐκείνων ἐν πολλῇ τῇ πρὸς ἀνδρείαν καὶ σωφροσύνην, ἔτι δ' ἔλευθεριότητα καὶ λογιότητα καὶ μεγαλοψυχίαν ἐμφερεῖα μεγάλαι περὶ τὰ ἔργα καὶ τὰς πολιτείας οἷον ἐξήνθησαν καὶ διεφάνησαν ἀνομοιότητες, οὐ χεῖρον εἶναι μοι
- 2 ² δοκεῖ ταύτας προεκθέσθαι. πρῶτον μὲν οὖν ἰδέα προσώπου καὶ βλέμματι καὶ κινήματι πρῶτος καὶ καταστηματοῦς ἦν ὁ Τιβέριος, ἔντονος δὲ καὶ σφοδρὸς ὁ Γάιος, ὥστε καὶ δημηγορεῖν τὸν μὲν ἐν μιᾷ χώρᾳ βεβηκότα κοσμίως, τὸν δὲ Ῥωμαίων πρῶτον ἐπὶ τοῦ βήματος περιπάτω τε χρήσασθαι καὶ περισπᾶσαι τὴν τήβεννον ἐξ ὧμον λέγοντα, καθάπερ Κλέωνα τὸν Ἀθηναῖον ἰστόρηται περισπᾶσαι τε τὴν περιβολὴν καὶ τὸν μηρὸν ἀλοῆσαι πρῶτον τῶν δημη-
- 3 ³ γορούντων. ἔπειτα ὁ λόγος τοῦ μὲν Γαῖου φοβερός καὶ περιπαθὴς εἰς δεινώσιν, ἡδίων δ' ὁ τοῦ Τιβερίου καὶ μᾶλλον ἐπαγωγὸς οἴκτου· τῇ δὲ λέξει καθαρὸς καὶ διαπεπονημένος ἀκριβῶς ἐκείνος, ὁ δὲ Γαῖου πιθανὸς καὶ γεγανωμένος. οὕτω δὲ καὶ περὶ δίαιταν καὶ τράπεζαν εὐτελὲς καὶ ἀφελὲς ὁ Τιβέριος, ὁ δὲ Γάιος τοῖς μὲν ἄλλοις παραβαλεῖν σώφρων καὶ αὐστηρὸς, τῇ δὲ πρὸς τὸν ἀδελ-
- 4 ⁴ φρὸν διαφορᾷ νεοπρεπὴς καὶ περίεργος, ὡς οἱ περὶ Δροῦσον ἤλεγχον ὅτι δέλφικας ἀργυροῦς ἐπρίατο τιμῆς εἰς ἐκάστην λίτραν δραχμῶν χιλίων καὶ διακοσίων πεντήκοντα. τῷ δ' ἡθεὶ κατὰ τὴν τοῦ λόγου διαφορὰν ὃ μὲν ἐπιεικὲς καὶ πρῶτος ὃ δὲ τραχὺς καὶ θυμοειδής, ὥστε καὶ παρὰ γνώμην ἐν τῷ λέγειν ἐκφερόμενον πολλάκις ὑπ' ὀργῆς τὴν τε φωνὴν ἀποξύνειν καὶ βλασφημεῖν καὶ συνταράττειν τὸν λόγον.
- 5 ⁵ ὅθεν καὶ βοήθημα τῆς ἐκτροπῆς ἐποιήσατο ταύτης τὸν Αἰκίνιον, οἰκέτην οὐκ ἀνόητον, ὃς ἔχων φωνασικὸν ὄργανον, ὃ τοὺς φθόγγους ἀναβιβάζουσιν, ὅπισθεν ἐστὼς τοῦ Γαῖου λέγοντος, ὀπηνίκα τραχυνόμενον αἰσθόιτο τῇ φωνῇ καὶ παραρρηγνύμενον δι' ὀργήν, ἐνεδίδου τόνον μαλακόν, ὃ τὸ σφοδρὸν εὐθὺς ἐκείνος ἅμα τοῦ πάθους καὶ τῆς φωνῆς ἀνιεῖς ἐπραῦνετο καὶ παρεῖχεν ἑαυτὸν εὐανάκλητον.
- 3 ³ Αἱ μὲν οὖν διαφοραὶ τοιαῦταί τινες ἦσαν αὐτῶν, ἀνδραγαθία δὲ πρὸς τοὺς πολεμίους καὶ πρὸς τοὺς ὑπὸ νόμους δικαιοσύνη καὶ πρὸς τὰς ἀρχὰς ἐπιμέλεια καὶ πρὸς τὰς ἡδονὰς ἐγκράτεια ἀπαράλλακτος. ἦν δὲ πρεσβύτερος

ἐνιαυτοῖς ἑνέα ὁ Τιβέριος· καὶ τοῦτο τὴν ἑκατέρου πολιτείαν ἀπηρετημένην τοῖς χρόνοις ἐποίησε καὶ τὰς πράξεις οὐχ ἥκιστα διελυμνήματο, μὴ συνακμασάντων μηδὲ συμβαλόντων εἰς τὸ αὐτὸ τὴν δύναμιν, μεγάλην ἂν ἔξ ἀμφοῖν ὁμοῦ καὶ ἀνυπέρβλητον γενομένην. λεκτέον οὖν ἰδίᾳ περὶ ἑκατέρου, καὶ περὶ τοῦ πρεσβυτέρου πρότερον.

Ἐκεῖνος τοίνυν εὐθὺς ἐκ παίδων γενόμενος οὕτως ἦν ⁴ περιβόητος ὥστε τῆς τῶν Ἀγούρων λεγομένης ἱερωσύνης ἀξιοθῆναι δι' ἀρετὴν μᾶλλον ἢ διὰ τὴν εὐγένειαν. ἐδήλωσε δ' Ἀππίος Κλαύδιος, ἀνὴρ ὑπατικός καὶ τιμητικός καὶ προγεγραμμένος κατ' ἀξίωμα τῆς Ῥωμαίων βουλῆς καὶ πολὺ φρονήματι τοὺς καθ' αὐτὸν ὑπεραίρων. ἐστιωμένων γὰρ ἐν ταῦτ' τῶν ἱερέων προσαγορεύσας τὸν Τιβέριον καὶ φιλοφρονηθεὶς αὐτὸς ἐμῆτο τῇ θυγατρὶ νυμφίον. δεξαμένου ² δ' ἀσμένως ἐκείνου καὶ τῆς καταινέσεως οὕτω γενομένης, εἰσιὼν ὁ Ἀππίος οἶκαδε πρὸς αὐτὸν ἀπὸ τῆς θύρας εὐθὺς ἐκάλει τὴν γυναῖκα μεγάλη τῇ φωνῇ βοῶν "ὦ Ἀντιστία, τὴν Κλαυδίαν ἡμῶν ἀνδρὶ καθωμολόγηκα." κάκεινθ' ἑαυμάσασα "τίς" εἶπεν "ἡ σπουδὴ ἢ τί τὸ τάχος; εἰ μὴ Τιβέριον αὐτῇ Γράκχον εὗρίσκεις νυμφίον." οὐκ ἄγνωσθ' ὅτι ³ τοῦτό τινες ἐπὶ τὸν πατέρα τῶν Γράκχων Τιβέριον καὶ Σκιπίωνα τὸν Ἀφρικανὸν ἀναφέρουσιν, ἀλλ' οἱ πλείους ὡς ἡμεῖς γράφομεν ἱστοροῦσι, καὶ Πολύβιος μετὰ τὴν Σκιπίωνος Ἀφρικανοῦ τελευτὴν τοὺς οἰκείους φησὶν ἐκ πάντων προκρίναντας τὸν Τιβέριον δοῦναι τὴν Κορνηλίαν, ὡς ὑπὸ τοῦ πατρὸς ἀνέκδοτον καὶ ἀνέγγυνον ἀπολειφθεῖσαν.

Ὁ δ' οὖν νεώτερος Τιβέριος στρατευόμενος ἐν Αἰβύῃ ⁴ μετὰ τοῦ δευτέρου Σκιπίωνος, ἔχοντας αὐτοῦ τὴν ἀδελφὴν, ὁμοῦ συνδιαιτώμενος ὑπὸ σκηνὴν τῷ στρατηγῷ ταχὺ μὲν αὐτοῦ τὴν φύσιν κατέμαθε, πολλὰ καὶ μεγάλα πρὸς ζῆλον ἀρετῆς καὶ μίμησιν ἐπὶ τῶν πράξεων ἐκφέρουσαν, ταχὺ δὲ τῶν νέων πάντων ἐπρώτευνεν εὐταξίᾳ καὶ ἀνδρείᾳ· καὶ τοῦ γε τείχους ἐπέβη τῶν πολεμίων πρῶτος, ὡς φησὶ ⁵ Φάννιος, λέγων καὶ αὐτὸς τῷ Τιβερίῳ συνεπιβῆναι καὶ συμμετασχεῖν ἐκείνης τῆς ἀριστείας. πολλὴν δὲ καὶ παρὼν εὐνοίαν εἶχεν ἐν τῷ στρατοπέδῳ καὶ πόθον ἀπαλλαιτόμενος αὐτοῦ κατέλιπεν.

- 5 Μετὰ δὲ τὴν στρατείαν ἐκείνην αἵρεθεῖς ταμίαις ἔλαχε τῶν ὑπάτων Γαῖω Μαγκίνῳ συστρατεύειν ἐπὶ Νομαντίνους, ἀνθρώπων μὲν οὐ πονηρῶν, βαρυντοιοιότητι δὲ Ῥωμαίων στρατηγῶν. διὸ καὶ μᾶλλον ἐν τύχαις παραλόγοις καὶ πράγμασιν ἐναντίοις τοῦ Τιβερίου διέλαμψεν οὐ μόνον τὸ συνετὸν καὶ ἀνδρεῖον, ἀλλ' ὃ θαυμάσιον ἦν, αἰδώς τε πολλή καὶ τιμὴ τοῦ ἄρχοντος, ὑπὸ τῶν κακῶν οὐδ' ² ἑαυτὸν, εἰ στρατηγός ἐστιν, ἐπιγινώσκοντος. ἦτηθεῖς γὰρ μάχαις μεγάλαις ἐπεχείρησε μὲν ἀναξυγνύναι νυκτός, ἐκλιπὼν τὸ στρατόπεδον· αἰσθομένων δὲ τῶν Νομαντίνων καὶ τὸ μὲν στρατόπεδον εὐθὺς λαβόντων, τοῖς δ' ἀνθρώποις ἐκλιπεσόντων φεύγουσι καὶ τοὺς ἐσχάτους φονευόντων, τὸ δὲ πᾶν ἐγκυκλουμένων στρατεύματα καὶ συνωθούντων εἰς τόπους χαλεποὺς καὶ διάφρεξιν οὐκ ἔχοντας, ἀπογνοὺς τὴν ἐκ τοῦ βιάζεσθαι σωτηρίαν ὁ Μαγκίνος ἐπεκηρυκεύετο περὶ σπονδῶν καὶ διαλύσεων πρὸς αὐτούς.
- ³ οἱ δὲ πιστεύειν ἔφρασαν οὐδενὶ πλὴν μόνῳ Τιβερίῳ, καὶ τοῦτον ἐκέλευον ἀποστέλλειν πρὸς αὐτούς. ἐπεπόνθεσαν δὲ τοῦτο καὶ δι' αὐτὸν τὸν νεανίσκον (ἦν γὰρ αὐτοῦ πλεῖστος λόγος ἐπὶ στρατιᾷς), καὶ μεμνημένοι τοῦ πατρὸς Τιβερίου, ὃς πολεμήσας Ἰβηρσι καὶ πολλοὺς καταστρεψάμενος εἰρήνην ἔθετο πρὸς τοὺς Νομαντίνους καὶ ταύτην ἐμπεδοῦντα τὸν δῆμον ὀρθῶς καὶ δικαίως ἀεὶ παρέσχεν.
- ⁴ οὕτω δὲ πεμφθεὶς ὁ Τιβέριος καὶ συγγενόμενος τοῖς ἀνδράσι, καὶ τὰ μὲν πείσας τὰ δὲ δεξάμενος, ἐσπείσατο καὶ δισμυρίους ἔσωσε περιφανῶς Ῥωμαίων πολίτας, ἄνευ θεραπείας καὶ τῶν ἔξω τάξεως ἐπομένων.
- ⁶ Τὰ δ' ἐν τῷ χάρακι ληφθέντα χρήματα πάντα κατέσχον οἱ Νομαντῖνοι καὶ διεπόρθησαν. ἐν δὲ τούτοις καὶ πινακίδες ἦσαν τοῦ Τιβερίου, γράμματα καὶ λόγους ἔχουσαι τῆς ταμιευτικῆς ἀρχῆς, ἃς περὶ πολλοῦ ποιούμενος ἀπολαβεῖν ἤδη τοῦ στρατοῦ προκεχωρηκότις ἀνέστρεψε πρὸς τὴν πόλιν, ἔχων μεθ' ἑαυτοῦ τρεῖς ἢ τέτταρας ἐταίρους.
- ² ἐκκαλέσας δὲ τῶν Νομαντίνων τοὺς ἄρχοντας ἡξίου κομίσασθαι τὰς δέλτους, ὥς μὴ παράσχοι τοῖς ἐχθροῖς διαβολὴν οὐκ ἔχων ἀπολογίσασθαι περὶ τῶν ὠκονομημένων. ἡσθάντες οὖν οἱ Νομαντῖνοι τῇ συντυχίᾳ τῆς χρείας παρε-

κάλουν αὐτὸν εἰσελθεῖν εἰς τὴν πόλιν· ὥς δ' εἰστήκει βουλευόμενος, ἑγγὺς προσελθόντες ἐνεφύοντο ταῖς χερσί, καὶ λιπαρεῖς ἦσαν δεόμενοι μηκέτι νομίζειν αὐτοὺς πολεμίους, ἀλλ' ὡς φίλοις χρῆσθαι καὶ πιστεύειν. ἔδοξεν οὖν τῷ³ Τιβερίῳ ταῦτα ποιεῖν, τῶν τε δέλτων περιεχομένων καὶ δεδοικότε παραοξύνειν ὥς ἀπιστουμένους τοὺς Νομαντίνους. εἰσελθόντι δ' εἰς τὴν πόλιν πρῶτον μὲν ἄριστον παρέθεσαν, καὶ πᾶσαν ἐποιήσαντο δέησιν ἐμψαγεῖν τι κοινῇ μετ' αὐτῶν καθήμενον· ἔπειτα τὰς δέλτους ἀπέδοσαν, καὶ τῶν ἄλλων ἃ βούλοιο χρημάτων λαβεῖν ἐκέλευον. ὃ δ' οὐδὲν ἢ τὸν λιβανωτὸν ἢ πρὸς τὰς δημοσίας ἐχρήτο θυσίας λαβών, ἀπῆλθεν ἀσπασάμενος καὶ φιλοφρονηθεὶς τοὺς ἄνδρας.

Ἐπεὶ δ' εἰς Ῥώμην ἐπανῆλθεν, ἡ μὲν ὅλη πρᾶξις ὡς⁷ δεινὴ καὶ κατασχύνουσα τὴν Ῥώμην αἰτίαν εἶχε καὶ κατηγορίαν, οἱ δὲ τῶν στρατιωτῶν οἰκεῖοι καὶ φίλοι μέγα μέρος ὄντες τοῦ δήμου συνέτρεχον πρὸς τὸν Τιβέριον, τὰ μὲν αἰσχροῦ τῶν γεγονότων ἀναφέροντες εἰς τὸν ἄρχοντα, δι' αὐτὸν δὲ σώζεσθαι τοσοῦτους πολίτας φράσκοντες. οἱ² μέντοι δυσχεραίνοντες τὰ πεπραγμένα μιμεῖσθαι τοὺς προγόνους ἐκέλευον· καὶ γὰρ ἐκείνοι τοὺς ἀγαπήσαντας ὑπὸ Σαννιτῶν ἀφεθῆναι στρατηγοὺς αὐτούς τε τοῖς πολεμίοις γυμνοὺς προσέρριψαν, καὶ τοὺς ἐφραψαμένους καὶ μετασχόντας τῶν σπονδῶν, οἷον ταμίαις καὶ χιλιάρχους, ὁμοίως προύβαλον, εἰς ἐκείνους τὴν ἐπιτορλίαν καὶ τὴν διάλυσιν τῶν ὁμολογημένων τρέποντες. ἔνθα δὲ καὶ μά-³ λιστα τὴν πρὸς τὸν Τιβέριον εὐνοίαν καὶ σπουδὴν ἐξέστη-
νεν ὁ δῆμος· τὸν μὲν γὰρ ὕπατον ἐψηφίσαντο γυμνὸν καὶ δεδεμένον παραδοῦναι τοῖς Νομαντίνοις, τῶν δ' ἄλλων ἐφείσαντο πάντων διὰ Τιβέριον. δοκεῖ δὲ καὶ Σκιπίων βοηθῆσαι, μέγιστος ὢν τότε καὶ πλεῖστον δυνάμενος Ῥωμαίων· ἀλλ' οὐδὲν ἤτιον ἐν αἰτίαις ἦν, ὅτι τὸν Μαγκῖνον οὐ περιέσωσεν, οὐδὲ τὰς σπονδὰς ἐμπεδωθῆναι τοῖς Νομαντίνοις ἐσπούδασε δι' ἄνδρός οἰκείου καὶ φίλου τοῦ Τιβερίου γενομένης. τὸ δὲ πλεῖστον ἔοικεν ἐκ φιλοτιμίας⁴ καὶ τῶν ἐπαιρόντων τὸν Τιβέριον φίλων καὶ σοφιστῶν ἐκγενέσθαι τὰ τῆς διαφορᾶς. ἀλλ' αὕτη γε πρὸς οὐδὲν

ἀνήκεστον οὐδὲ φανῶν ἐξέπεσεν. δοκεῖ δ' ἂν μοι μηδαμῶς περιπεσεῖν ὁ Τιβέριος οἷς ἔπαθεν, εἰ παρὴν αὐτοῦ τοῖς πολιτεύμασι Σκιπίων ὁ Ἀφρικανός· νῦν δ' ἐκείνου περὶ Νομαντίαν ὄντος ἤδη καὶ πολεμοῦντος ἤψατο τῆς περὶ τοὺς νόμους πολιτείας ἐκ τοιαύτης αἰτίας.

- 8 Ῥωμαῖοι τῆς τῶν ἀστυγειτόνων χώρας ὕσιν ἀπετέμνοντο πολέμῳ, τὴν μὲν ἐπίπρασκον, τὴν δὲ ποιούμενοι δημοσίαν ἐδίδοσαν νέμεσθαι τοῖς ἀκτήμοσι καὶ ἀπόροις τῶν πολιτῶν, ἀποφορὰν οὐ πολλὴν εἰς τὸ δημόσιον τε-
 2 λούσιν. ἀρξαμένων δὲ τῶν πλουσίων ὑπερβάλλειν τὰς ἀποφορὰς καὶ τοὺς πένητας ἐξελαυνόντων, ἐγράφη νόμος οὐκ ἔων πλέθρα γῆς ἔχειν πλείονα τῶν πεντακοσίων. καὶ βραχὺν μὲν χρόνον ἐπέσχε τὴν πλεονεξίαν τὸ γράμμα τοῦτο, καὶ τοῖς πένησιν ἐβοήθησε κατὰ χώραν μένουσιν ἐπὶ τῶν μεμισθωμένων καὶ νεμομένοις ἦν ἕκαστος ἐξ
 3 ἀρχῆς εἶχε μοῖραν· ὕστερον δὲ τῶν γειτνιώντων πλουσίων ὑποβλήτοις προσώποις μεταφερόντων τὰς μισθώσεις εἰς ἑαυτούς, τέλος δὲ φανερώς ἤδη δι' ἑαυτῶν τὰ πλεῖστα κατεχόντων, ἐξωσθέντες οἱ πένητες οὔτε ταῖς στρατείαις ἔτι προθύμους παρείχον ἑαυτούς, ἡμέλουν τε παίδων ἀνατροφῆς, ὥστε ταχὺ τὴν Ἰταλίαν ἅπασαν ὀλιγανδρίας ἐλευθέρων αἰσθέσθαι, δεσμωτηρίων δὲ βαρβαρικῶν ἐμπεπλησθαι, δι' ὧν ἐγεώργουν οἱ πλούσιοι τὰ χωρία, τοὺς
 4 πολίτας ἐξελάσαντες. ἐπεχείρησε μὲν οὖν τῇ διορθώσει Γάιος Λαίλιος ὁ Σκιπίωνος ἐταῖρος, ἀντικρουσάντων δὲ τῶν δυνατῶν φοβηθεὶς τὸν θόρυβον καὶ πανσάμενος ἐπεκλήθη σοφὸς ἢ φρόνιμος· ἐκάτερον γὰρ ἐδόκει σημαίνειν ὁ σαπὴνης. ὁ Τιβέριος δὲ δήμαρχος ἀποδειχθεὶς εὐθὺς ἐπ' αὐτὴν ὥρμησε τὴν πρᾶξιν, ὥς μὲν οἱ πλεῖστοι λέγουσι, Διοφάνους τοῦ ῥήτορος καὶ Βλοσσίου τοῦ φιλο-
 5 σόφου παρορμησάντων αὐτόν, ὧν ὁ μὲν Διοφάνης φυχὰς ἦν Μιτυληναῖος, ὁ δ' αὐτόθεν ἐξ Ἰταλίας Κυμαῖος, Ἀντιπάτρου τοῦ Ταρσέως γεγονὼς ἐν ᾧσιν συνήθης καὶ τιμιμημένος ὑπ' αὐτοῦ προσφωνήσεσι γραμμάτων φιλοσόφων. ἔτιοι δὲ καὶ Κορνηλίαν συνεπαιτιῶνται τὴν μητέρα πολλὰκις τοὺς υἱοὺς ὀνειδίζουσιν ὅτι Ῥωμαῖοι Σκιπίωνος αὐτὴν ἔτι πενθεράν, οὐπω δὲ μητέρα Γράκχων προσαγο-

ρεύουσιν. ἄλλοι δὲ Σπόριόν τινα Ποστούμιον αἴτιον γε-
 νέσθαι λέγουσιν, ἡλικιώτην τοῦ Τιβερίου καὶ πρὸς δόξαν
 ἐφράμιλλον αὐτῷ περὶ τὰς συνηγορίας, ὃν, ὡς ἐπανήλθεν
 ἀπὸ τῆς στρατιᾶς, εὐρὼν πολὺ τῇ δόξῃ καὶ τῇ δυνάμει
 παρηλλαχότα καὶ θαυμαζόμενον, ἠθέλησεν, ὡς ἔοικεν,
 ὑπερβαλέσθαι πολιτεύματος παραβόλου καὶ μεγάλην
 προσδοκίαν ἔχοντος ἀψάμενος. ὁ δ' ἀδελφὸς αὐτοῦ Γάιος ⁷
 ἐν τινι βιβλίῳ γέγραφεν εἰς Νομαντίαν πορευόμενον διὰ
 τῆς Τυρρηνίας τὸν Τιβέριον, καὶ τὴν ἐρημίαν τῆς χώρας
 ὁρῶντα καὶ τοὺς γεωργοῦντας ἢ νέμοντας οἰκέτας ἐπεισ-
 αίκτους καὶ βαρβάρους, τότε πρῶτον ἐπὶ νοῦν βαλέσθαι
 τὴν μυρίων κακῶν ἄρξασαν αὐτοῖς πολιτείαν. τὴν δὲ
 πλείστην αὐτὸς ὁ δῆμος ὁρμὴν καὶ φιλοτιμίαν ἐξῆψε,
 προκαλούμενος διὰ γραμμμάτων αὐτὸν ἐν στοαῖς καὶ τοί-
 χοις καὶ μνήμασι καταγραφομένων ἀναλαβεῖν τοῖς πένησι
 τὴν δημοσίαν χώραν.

Οὐ μὴν ἐφ' αὐτοῦ γε συνέθηκε τὸν νόμον, τοῖς δὲ πρω- ⁹
 τεύουσιν ἀρετῇ καὶ δόξῃ τῶν πολιτῶν συμβούλοις χρη-
 σάμενος, ὧν καὶ Κράσσος ἦν ὁ ἀρχιερεὺς καὶ Μούκιος
 Σκαιεόλας ὁ νομοδείκτης ὑπατεύων τότε καὶ Κλαύδιος
 Ἀππίος ὁ κηδεστὴς τοῦ Τιβερίου. καὶ δοκεῖ νόμος εἰς ²
 ἀδικίαν καὶ πλεονεξίαν τοσαύτην μηδέποτε προότερος
 γραφῆναι καὶ μαλακώτερος· οὗς γὰρ ἔδει δίκην τῆς ἀπει-
 θείας δοῦναι καὶ μετὰ ζημίας ἦν παρὰ τοὺς νόμους ἐκαρ-
 ποῦντο χώραν ἀφείναι, τούτους ἐκέλευσε τιμὴν προσλαμ-
 βάνοντας ἐκβαίνειν ὧν ἀδίκως ἐκέκτηντο καὶ παραδέχεσθαι
 τοὺς βοηθείας δεομένους τῶν πολιτῶν. ἀλλὰ καίπερ οὕτω ³
 τῆς ἐπανορθώσεως οὔσης εὐγνώμονος, ὁ μὲν δῆμος ἡγάπα,
 παρεῖς τὰ γεγεννημένα, παύσασθαι τὸ λοιπὸν ἀδικούμενος,
 οἱ δὲ πλούσιοι καὶ κτηματικοὶ πλεονεξία μὲν τὸν νόμον
 ὁργῇ δὲ καὶ φιλονεικίᾳ τὸν νομοθέτην δι' ἔχθους ἔχοντες,
 ἐπεχείρουν ἀποτρέπειν τὸν δῆμον ὡς γῆς ἀναδασμὸν ἐπὶ
 συγχύσει τῆς πολιτείας εἰσάγοντος τοῦ Τιβερίου καὶ πάντα
 πράγματα κινοῦντος. ἀλλ' οὐδὲν ἐπέβαινον· ὁ γὰρ Τιβέ- ⁴
 ριος πρὸς καλὴν ὑπόθεσιν καὶ δικαίαν ἀγωνιζόμενος λόγῳ
 καὶ φανλότερα κοσμηῆσαι δυναμένῳ πράγματα δεινὸς ἦν
 καὶ ἄμαχος, ὁπότε τοῦ δήμου τῷ βήματι περιτεχυμένου

- καταστὰς λέγοι περὶ τῶν πενήτων, ὥς τὰ μὲν θηρία τὰ τὴν Ἰταλίαν νεμόμενα καὶ φωλεὸν ἔχει καὶ κοιταῖον ἔστιν αὐτῶν ἐκάστῳ καὶ κατάδυσσις, τοῖς δ' ὑπὲρ τῆς Ἰταλίας μαχομένοις καὶ ἀποθνήσκουσιν ἄερος καὶ φωτός, ἄλλον δ' οὐδενὸς μέτεστιν, ἀλλ' ἄοικοι καὶ ἀνίδρυτοι μετὰ τέκνων πλανῶνται καὶ γυναικῶν, οἱ δ' αὐτοκράτορες ψεύδονται τοὺς στρατιώτας ἐν ταῖς μάχαις παρακαλοῦντες ὑπὲρ τάφων καὶ ἱερῶν ἀμύνεσθαι τοὺς πολεμίους· οὐδενὶ γὰρ ἔστιν οὐ βωμὸς πατρῴος, οὐκ ἡρίον προγονικὸν τῶν τοσούτων Ῥωμαίων, ἀλλ' ὑπὲρ ἀλλοτριᾶς τρυφῆς καὶ πλούτου πολεμοῦσι καὶ ἀποθνήσκουσι, κύριοι τῆς οἰκουμένης εἶναι λεγόμενοι, μίαν δὲ βῶλλον ἰδίαν οὐκ ἔχοντες.
- 10 Τούτους ἀπὸ φρονήματος μεγάλου καὶ πάθους ἀληθινοῦ τοὺς λόγους κατατείνοντα εἰς τὸν δῆμον ἐνθουσιῶντα καὶ συνεξανιστάμενον οὐδεὶς ὑφίστατο τῶν ἐναντίων. ἔασαντες οὖν τὸ ἀντιλέγειν ἐπὶ Μάρκον Ὀκτάβιον τρέπονται τῶν δημάρχων ἓνα, νεανίαν ἐμβριθῇ τὸ ἦθος καὶ κόσμιον, ἑταῖρον δὲ τοῦ Τιβερίου καὶ συνήθη. διὸ τὸ μὲν πρῶτον αἰδούμενος ἐκείνον ἀνεδύετο, πολλῶν δὲ καὶ δυνατῶν δεομένων καὶ λιπαρούντων ὥσπερ ἐκβιασθεὶς ἀντικαθίστατο τῷ Τιβερίῳ καὶ διεκρούετο τὸν νόμον. ἔστι δὲ τοῦ κωλύοντος ἐν τοῖς δημάρχοις τὸ κράτος· οὐδὲν γὰρ οἱ πολλοὶ κελεύοντες περαίνουσιν ἑνὸς ἐνιστα-
- 3 μένου. πρὸς τοῦτο παροξυνθεὶς ὁ Τιβέριος τὸν μὲν φιλάνθρωπον ἐπανείλετο νόμον, τὸν δ' ἰδίῳ τε τοῖς πολλοῖς καὶ σφοδρότερον ἐπὶ τοὺς ἀδικοῦντας εἰσέφερεν ἡδη, κελεύων ἐξίστασθαι τῆς χώρας ἣν ἐκέκτηντο παρὰ τοὺς προτέρους νόμους. ἦσαν οὖν ὁμοῦ τι καθ' ἐκάστην ἡμέραν ἀγῶνες αὐτῷ πρὸς τὸν Ὀκτάβιον ἐπὶ τοῦ βήματος,
- 4 ἐν οἷς, καίπερ ἐξ ἄκρας σπουδῆς καὶ φιλονεικίας ἀντερείδοντες, οὐδὲν εἰπεῖν λέγονται περὶ ἀλλήλων φραῦλον, οὐδὲ ῥῆμα προπeseῖν θατέρου πρὸς τὸν ἕτερον δι' ὀργὴν ἀνεπιτήδειον· οὐ γὰρ μόνον ἐν βακχεύμασιν, ὥς ἔοικεν, ἀλλὰ καὶ ἐν φιλοτιμίαις καὶ ὀργαῖς τὸ πεφυκέναι καλῶς καὶ πεπαιδεῦσθαι σωφρόνως ἐφίστησι καὶ κατακοσμεῖ
- 5 τὴν διάνοιαν. ἐπεὶ δ' ἑώρα τὸν Ὀκτάβιον ἐνεχόμενον τῷ νόμῳ καὶ κατέχοντα τῆς δημοσίας χώρας συγχρὴν ὁ Τιβε-

ριος, ἔδεῖτο παρεῖναι τὴν φιλονεικίαν, ὑφιστάμενος αὐτῷ τὴν τιμὴν ἀποδώσειν ἐκ τῶν ιδίων, καίπερ οὐ λαμπρῶν ὄντων. οὐκ ἀνασχομένου δὲ τοῦ Ὀκταβίου, διαγράμματι τὰς ἄλλας ἀρχὰς ἀπάσας ἐκώλυσε χρηματίζειν, ἄχρι ἂν ἡ περὶ τοῦ νόμου διενεχθῇ ψῆφος· τῷ δὲ τοῦ Κρόνου ⁶ ναῷ σφραγίδας ιδίας ἐπέβαλεν, ὅπως οἱ ταμίαι μηδὲν ἐξ αὐτοῦ λαμβάνοιεν μηδ' εἰσφέροιεν, καὶ τοῖς ἀπειθήσασιν τῶν στρατηγῶν ζημίαν ἐπεκέρυξεν, ὥστε πάντας ὑποδείσαντας ἀφεῖναι τὴν ἐκάστην προσήκουσαν οἰκονομίαν. ἔντεϋθεν οἱ κτηματικοὶ τὰς μὲν ἐσθῆτας μετέβαλον καὶ ⁷ περιήεσαν οἰκτροὶ καὶ ταπεινοὶ κατὰ τὴν ἀγοράν, ἐπεβούλευον δὲ τῷ Τιβερίῳ κρύφα καὶ συνίστασαν ἐπ' αὐτὸν τοὺς ἀναιρήσοντας, ὥστε κἀκεῖνον οὐδενὸς ἀγνοοῦντος ὑποζώννυσθαι ξιφίδιον ληστρικόν, ὃ δόλωνα καλοῦσιν.

Ἐνστάσης δὲ τῆς ἡμέρας καὶ τὸν δῆμον αὐτοῦ καλοῦν- ¹¹ τος ἐπὶ τὴν ψῆφον, ἡρπάσθησαν ὑπὸ τῶν πλουσίων αἱ ὑδρίαι καὶ τὰ γινόμενα πολλὴν εἶχε σύγχυσιν. οὐ μὴν ἀλλὰ τῶν περὶ Τιβέριον πλήθει βιάσασθαι δυναμένων καὶ συστρεφομένων ἐπὶ τοῦτο, Μάλλιος καὶ Φούλιος ἄνδρες ὑπατικοὶ προσπεσόντες τῷ Τιβερίῳ καὶ χειρῶν ἀπτόμενοι καὶ δακρύοντες ἐδέοντο παύσασθαι. τοῦ δὲ ² καὶ τὸ μέλλον ὅσον οὐπω δεινὸν ἤδη συμφρονοῦντος, καὶ δι' αἰδῶ τῶν ἀνδρῶν πυθομένου τί κελεύουσι πράττειν αὐτόν, οὐκ ἔφασαν ἀξιόχρεον εἶναι πρὸς τηλικαύτην συμβουλίαν, ἐπιτρέψαι δὲ τῇ βουλῇ κελεύοντες καὶ δεόμενοι συνέπεισαν. ὥς δ' οὐδὲν ἐπέραινεν ἡ βουλή συνελθοῦσα διὰ τοὺς πλουσίους ἰσχύοντας ἐν αὐτῇ, τρέπεται πρὸς ἔργον οὐ νόμιμον οὐδ' ἐπιεικές, ἀφελέσθαι τῆς ἀρχῆς τὸν Ὀκτάβιον, ἀμηχανῶν ἄλλως ἐπαγαγεῖν τῷ νόμῳ τὴν ψῆφον. καὶ πρῶτον μὲν ἔδεῖτο φανερώς αὐτοῦ, λόγους τε ³ προσφέρων φιλανθρωποὺς καὶ χειρῶν ἀπτόμενος, ἐνδοῦναι καὶ χαρίσασθαι τῷ δήμῳ δίκαια μὲν ἀξιοῦντι, μικρὰ δ' ἀντὶ μεγάλων πόνων καὶ κινδύνων ληψομένων. διωθομένου δὲ τοῦ Ὀκταβίου τὴν ἔντευξιν, ὑπειπὼν ὁ Τιβέριος ὥς οὐκ ἔστιν ἄρχοντας ἀμφοτέρους καὶ περὶ πραγμάτων μεγάλων ἀπ' ἴσης ἐξουσίας διαφερομένους ἄνευ πολέμου διεξελθεῖν τὸν χρόνον, ἐν ἱαμᾷ τούτου μόνον ὁρᾶν ἔφη

- 4 τὸ παύσασθαι τῆς ἀρχῆς τὸν ἕτερον. καὶ περὶ αὐτοῦ γε προτέρου τὸν Ὀκτάειον ἐκέλευσε τῇ δῆμῳ ψῆφον ἀναδοῦναι· καταβήσεσθαι γὰρ εὐθὺς ἰδιώτης γενόμενος, ἂν τοῦτο δόξῃ τοῖς πολίταις. τοῦ δ' Ὀκταείου μὴ θέλοντος αὐτὸς ἔφη περὶ ἐκείνου ψῆφον ἀναδώσειν, ἔαν μὴ μεταγνῶ βουλευσάμενος.
- 12 Καὶ τότε μὲν ἐπὶ τούτοις διέλυσε τὴν ἐκκλησίαν, τῇ δ' ὑστεραίᾳ τοῦ δήμου συνελθόντος ἀναβάς ἐπὶ τὸ βῆμα πάλιν ἐπειρᾶτο πείθειν τὸν Ὀκτάειον· ὥς δ' ἦν ἀμειτάπειστος, εἰσήνεγκε νόμον ἀφαιρούμενον αὐτοῦ τὴν δημοαρχίαν, καὶ τοὺς πολίτας εὐθὺς ἐκάλει τὴν ψῆφον ἐπιφέρειντας. οὕσῳν δὲ πέντε καὶ τριάκοντα φυλῶν, ὥς αἱ δεκαεπτὰ τὴν ψῆφον ἐπενηρόχρισαν καὶ μιᾶς ἔτι προσγενομένης ἔδει τὸν Ὀκτάειον ἰδιώτην γενέσθαι, κελεύσας ἐπισχεῖν αὐθις ἔδεῖτο τοῦ Ὀκταείου καὶ περιέβαλλεν αὐτὸν ἐν ὧσιν τοῦ δήμου καὶ κατησπάζετο, λιπαρῶν καὶ δεόμενος μήθ' ἑαυτὸν ἄτιμον περιυδεῖν γενόμενον μήτ' ἐκείνῳ βαρέος οὔτω καὶ σκυθρωποῦ πολιτεύματος αἰτίαν
- 3 προσάψαι. τούτων τῶν δεήσεων οὐ παντελῶς ἄτεγκτον οὐδ' ἀτενῇ λέγουσιν ἀκροᾶσθαι τὸν Ὀκτάειον, ἀλλὰ καὶ δακρύων ὑποπίμπλασθαι τὰ ὄμματα καὶ σιωπᾶν ἐπὶ πολὺν χρόνον. ὥς μέντοι πρὸς τοὺς πλουσίους καὶ τοὺς κτηματικούς συνεστῶτας ἀπέβλεψεν, αἰδεσθεῖς δοκεῖ καὶ φοβηθεῖς τὴν παρ' ἐκείνοις ἀδοξίαν ὑποστήναι πᾶν δεινὸν οὐκ ἀγεννῶς καὶ κελεῦσαι πράττειν ὃ βούλεται τὸν
- 4 Τιβέριον. οὔτω δὲ τοῦ νόμου κυρωθέντος ὁ μὲν Τιβέριος τῶν ἀπελευθέρων τινὲ προσέταξεν ἀπὸ τοῦ βήματος ἐλκύσαι τὸν Ὀκτάειον· ἐχρήτο δ' ὑπηρέταις ἀπελευθέροις ἰδίῳις, καὶ τοῦτο τὴν ὥσιν οἰκτροτέραν τοῦ Ὀκταείου παρ-
- 5 ἔσχεν ἐλκομένου πρὸς ὕβριν. ὁ δὲ δῆμος ἐφώρμησεν αὐτῷ, καὶ τῶν πλουσίων συνδραμόντων καὶ διασχόντων τὰς χεῖρας ὁ μὲν Ὀκτάειος ἐσώθη μόλις ἑξαρπαγείς καὶ διαφυγὼν τὸν ὄχλον, οἰκέτην δ' αὐτοῦ πιστὸν ἔμπροσθεν ἐστῶτα καὶ προτεταγμένον ἐξετύφλωσαν, ἄκοντος τοῦ Τιβερίου, καὶ πρὸς τὸν θόρυβον, ὥς ἦσθετο τὰ γινόμενα, πολλῇ σπουδῇ καταδραμόντος.
- 13 Ἐκ τούτου κυροῦται μὲν ὁ περὶ τῆς χώρας νόμος,

αἰροῦνται δὲ τρεῖς ἄνδρες ἐπὶ τὴν διάκρισιν καὶ διανομήν, αὐτὸς Τιβέριος καὶ Κλαύδιος Ἀππίος ὁ πενθερὸς καὶ Γάιος Γράκχος ὁ ἀδελφός, οὐ παρὼν οὗτος ἀλλ' ὑπὸ Σκιπίωνι πρὸς Νομαντίαν στρατευόμενος. ταῦτα τοῦ Τιβερίου διαπραξαμένου κατ' ἡσυχίαν μηδενὸς ἐνισταμένου, καὶ πρὸς τούτοις δῆμαρχον ἀντικαταστήσαντος οὐδένα τῶν ἐπιφανῶν ἀλλὰ Μούκιόν τινα, πελάτην αὐτοῦ, πρὸς πάντα δυσχεραίνοντες οἱ δυνατοὶ καὶ φοβούμενοι τοῦ Τιβερίου τὴν αὕξησιν ἐν τῇ βουλῇ προεπηγάκιζον αὐτόν, αἰτουμένῳ μὲν, ὥς ἔθος ἐστίν, ἐκ δημοσίου σκηνήν, ὅπως ἔχοι διανέμων τὴν χώραν, οὐ δόντες, ἐτέρων ἐπ' ἐλάττωσι χρεαίαις πολλάκις λαβόντων, ἀνάλωμα δ' εἰς ἐκάστην ἡμέραν ἐννέα ὀβολοὺς τάξαντες, εἰσηγουμένου ταῦτα Ποπλίου Νασικᾶ καὶ δεδωκότος ἑαυτὸν εἰς τὴν πρὸς ἐκεῖνον ἐχθραν ἀφειδῶς· πλείστην γὰρ ἐκέκτητο γῆν δημοσίαν, καὶ χαλεπῶς ἔφερεν ἐκβαίνειν αὐτῆς ἀναγκαζόμενος. ὁ δὲ δῆμος ἔτι μᾶλλον ἐξεκάετο· καὶ φίλου τινὸς τῷ Τιβερίῳ τελευτήσαντος αἰφνιδίως καὶ σημείων τῷ νεκρῷ μοχθηρῶν ἐπιδραμόντων, βοᾶντες ὑπὸ φαρμάκων ἀνηρῆσθαι τὸν ἄνθρωπον ἐπὶ τὴν ἐκφορὰν συνέδραμον καὶ τὸ λέχος ἦραντο καὶ θάπτομένῳ παρέστησαν, οὐ φεύλως ὑπονοῆσαι τὴν φαρμακείαν δόξαντες. ξερράγη γὰρ ὁ νεκρὸς καὶ διεφθορότων ὕγρῶν πληθὺς ἐξέβλυσεν, ὥστ' ἀποσβέσαι τὴν φλόγα· καὶ φερόντων ἄλλην αὖθις οὐκ ἐκάετο πρὶν εἰς ἕτερον τόπον μετακομισθῆναι, καὶ πολλὰ πραγματευσαμένων μόλις ἤψατο τὸ πῦρ αὐτοῦ. πρὸς ταῦτα τοὺς πολλοὺς ἔτι μᾶλλον ὁ Τιβέριος παροξύνων μετέβαλε τὴν ἐσθῆτα, καὶ τοὺς παῖδας προαγαγὼν ἔδειτο τοῦ δήμου τούτων κήδεσθαι καὶ τῆς μητρὸς, ὥς αὐτὸς ἀπεγνωκὼς ἑαυτόν.

Ἐπεὶ δὲ τοῦ Φιλομήτορος Ἀττάλου τελευτήσαντος Εὐ- 14
 δῆμος ὁ Περγαμηνὸς ἀνῆνεγκε διαθήκην ἐν ᾗ κληρονόμος ἐγγράπτο τοῦ βασιλέως ὁ Ῥωμαίων δῆμος, εὐθὺς ὁ Τιβέριος δημαγωγῶν εἰσήνεγκε νόμον ὅπως τὰ βασιλικὰ χρήματα κομισθέντα τοῖς τὴν χώραν διαλαγχάνουσι τῶν πολιτῶν ὑπάρχοι πρὸς κατασκευὴν καὶ γεωργίας ἀφορμήν. περὶ 2
 δὲ τῶν πόλεων, ὅσαι τῆς Ἀττάλου βασιλείας ἦσαν, οὐδὲν

- ἔφη τῇ συγκαλήτῳ βουλευέσθαι προσήκειν, ἀλλὰ τῷ δήμῳ γνώμην αὐτὸς προθήσειν. ἐκ τούτου μάλιστα προσέκρουσε τῇ βουλῇ, καὶ Πομπήιος μὲν ἀναστὰς ἔφη γεινιῶν τῷ Τιβερίῳ καὶ διὰ τοῦτο γινώσκειν Εὐδήμον αὐτῷ τὸν Περγαμηνὸν τῶν βασιλικῶν διάδημα δεδωκότα καὶ πορφύραν ὡς μέλλοντι βασιλεύειν ἐν Ῥώμῃ, Κόιντος δὲ Μέτελλος ὠνείδισε τὸν Τιβέριον ὅτι τοῦ μὲν πατρὸς αὐτοῦ τιμητεύοντος, ὁσάκις ἀναλύοι μετὰ δειπνον οἴκαδε, τὰ φῶτα κατεσβέννυσαν οἱ πολῖται, φοβούμενοι μὴ πορρωτέρῳ τοῦ μετρίου δόξωσιν ἐν συνουσίαις εἶναι καὶ πότοις, τούτῳ δὲ παραφαίνουσι νυχτὸς οἱ θρασύτατοι καὶ ἀπορώατοι τῶν δημοτῶν. Τίτος δ' Ἄννιος, οὐκ ἐπεικῆς μὲν οὐδὲ σώφρων ἄνθρωπος, ἐν δὲ λόγοις πρὸς τὰς ἐρωτήσεις καὶ τὰς ἀποκρίσεις ἄμαχος εἶναι δοκῶν, εἰς ὁρισμὸν τινα προυκαλεῖτο τὸν Τιβέριον, ἧ μὴν ἱερὸν ὄντα καὶ ἄσυλον ἐκ τῶν νόμων ἡτιμωκέναι τὸν συνάρχοντα. Θορυβούντων δὲ πολλῶν ἐκπηδήσας ὁ Τιβέριος τὸν τε δῆμον συνεκάλει καὶ τὸν Ἄννιον ἀχθῆναι κελεύσας ἐβούλετο κατηγορεῖν. ὁ δὲ καὶ τῷ λόγῳ καὶ τῇ δόξῃ πολὺν λειπόμενος εἰς τὴν ἑαυτοῦ δεινότητα κατεδύετο, καὶ παρεκάλει μικρὰ πρὸ τῶν λόγων ἀποκρίνασθαι τὸν Τιβέριον. συγχωροῦντος δ' ἐρωτᾶν ἐκείνου καὶ σιωπῆς γενομένης εἶπεν ὁ Ἄννιος “ἂν σὺ μὲν ἀτιμοῦν με βούλῃ καὶ προπηλακίζῃς, ἐγὼ δὲ τινα τῶν σῶν ἐπικαλέσωμαι συναρχόντων, ὃ δ' ἀναβῇ βοηθήσων, σὺ δ' ὀργισθῇς, ἅρα γ' αὐτοῦ τὴν ἀρχὴν ἀφαιρήσῃ;” πρὸς ταύτην λέγεται τὴν ἐρώτησιν οὕτω διαπορηθῆναι τὸν Τιβέριον ὥστε πάντων ὄντα καὶ τὸ λέγειν ἐτοιμότατον καὶ τὸ θαρρεῖν ἱταμιώτατον ἀποσιωπῆσαι.
- 15 Τότε μὲν οὖν διέλυσε τὴν ἐκκλησίαν, αἰσθανόμενος δὲ τῶν πολιτευμάτων τὸ περὶ τὸν Ὀκτάβιον οὐ τοῖς δυνατοῖς μόνον ἀλλὰ καὶ τοῖς πολλοῖς ἐκπαθέστερον (μέγα γάρ τι καὶ καλὸν ἔδόκει τὸ τῶν δημάρχων ἀξίωμα μέχρι τῆς ἡμέρας ἐκείνης διατετηρημένον ἀνηρῆσθαι καὶ καθυβρίσθαι), λόγον ἐν τῷ δήμῳ διεξῆλθεν, οὗ μικρὰ παραθέσθαι τῶν ἐπιχειρημάτων οὐκ ἄτοπον ἦν, ὥστε ὑπονοηθῆναι τὴν πιθανότητα καὶ πυκνότητα τοῦ ἀνδρός.

ἔφη γὰρ ἱερὸν τὸν δῆμαρχον εἶναι καὶ ἄσυλον, ὅτι τῷ δήμῳ²
καθωσίωται καὶ τοῦ δήμου προσέστηκεν. ἂν οὖν μεταβαλό-
μενος τὸν δῆμον ἀδικῇ καὶ τὴν ἰσχὺν κολούῃ καὶ παραιρῇται
τὴν ψῆφον, αὐτὸς ἑαυτὸν ἀπεστέργηκε τῆς τιμῆς, ἐφ' οἷς
ἔλαβεν οὐ ποιῶν, ἐπεὶ καὶ τὸ Καπετιώλιον κατασκάπτοντα
καὶ τὸ νεώριον ἐμπιπράντα δῆμαρχον ἔαν δεήσει. καὶ ταῦτα³
μὲν ποιῶν δῆμαρχός ἐστι πονηρός· ἐὰν δὲ καταλύῃ τὸν δῆ-
μον, οὐ δῆμαρχος ἐστίν. πῶς οὖν οὐ δεινὸν εἰ τὸν μὲν ὕπα-
τον ὁ δῆμαρχος ἄξει, τὸν δὲ δῆμαρχον οὐκ ἀφαιρήσεται
τὴν ἐξουσίαν ὁ δῆμος, ὅταν αὐτῇ κατὰ τοῦ δεδωκότος χρῆ-
ται; καὶ γὰρ ὕπατον καὶ δῆμαρχον ὁμοίως δῆμος αἰρεῖται.
καὶ μὴν ἢ γε βασιλεία πρὸς τῷ πᾶσαν ἀρχὴν ἔχειν ἐν ἑαυτῇ⁴
συλλαβοῦσα καὶ ταῖς μεγίσταις ἱερουργίαις καθωσίωται
πρὸς τὸ θεῖον· ἀλλὰ Ταρκύνιον ἐξέβαλεν ἢ πόλις ἀδικοῦντα,
καὶ δι' ἐνὸς ἀνδρὸς ὕβριν ἢ πάτριος ἀρχὴ καὶ κτίσασα τὴν
Ῥώμην κατελύθη. τί δ' οὕτως ἅγιον ἐν Ῥώμῃ καὶ σεμνὸν
ὥς αἱ περιέπουσαι παρθένοι καὶ φυλάττουςαι τὸ ἄφρι-
τον πῦρ; ἀλλ' ἢ τις ἂν ἀμάρτη αὐτῶν, ζῶσα κατορύσσε-
ται· τὸ γὰρ ἄσυλον οὐ φυλάττουςιν ἀσεβοῦσαι εἰς τοὺς
θεοὺς, ὃ διὰ τοὺς θεοὺς ἔχουσιν. οὐκ οὐδὲ δῆμαρχος⁵
ἀδικῶν δῆμον ἔχειν τὴν διὰ τὸν δῆμον ἀσυλίαν δίκαιος
ἐστίν· ἢ γὰρ ἰσχύει δυνάμει, ταύτην ἀναιρεῖ. καὶ μὴν εἰ
δικαίως ἔλαβε τὴν δημαρχίαν τῶν πλείστων φυλῶν ψηφι-
σαμένων, πῶς οὐχὶ καὶ ἀφαιρεθεῖν δικαιοτέρον πασῶν
ἀποψηφισαμένων; ἱερὸν δὲ καὶ ἄσυλον οὐδὲν οὕτως ἐστίν⁶
ὥς τὰ τῶν θεῶν ἀναθήματα· χρῆσθαι δὲ τούτοις καὶ κι-
νεῖν καὶ μεταφέρειν ὥς βούλεται, τὸν δῆμον οὐδεὶς κεκώ-
λυκεν. ἐξῆν οὖν αὐτῷ καὶ τὴν δημαρχίαν ὥς ἀνάθημα
μετενεγκεῖν εἰς ἕτερον. ὅτι δ' οὐκ ἄσυλον οὐδ' ἀναφαι-
ρετον ἢ ἀρχή, δηλὸν ἐστι τῷ πολλάκις ἔχοντας ἀρχὴν τι-
νας ἐξόμνυσθαι καὶ παραιτεῖσθαι δι' αὐτῶν.

Τοιαῦτα μὲν ἦν τὰ κεφάλαια τῆς τοῦ Τιβερίου δικαιο-¹⁶
λογίας· ἐπεὶ δὲ συνορῶντες οἱ φίλοι τὰς ἀπειλὰς καὶ τὴν
σύστασιν ᾧοντο δεῖν ἐτέρας περιέχεσθαι δημαρχίας εἰς
τὸ μέλλον, αὐτοῖς ἄλλοις νόμοις ἀνελάμβανε τὸ πλῆθος,
τοῦ τε χρόνου τῶν στρατειῶν ἀφαιρῶν, καὶ διδοὺς ἐπι-
καλεῖσθαι τὸν δῆμον ἀπὸ τῶν δικαστῶν, καὶ τοῖς κρι-

- νοῦσι τότε συγκλητικοῖς οὖσι καταμινύς ἐκ τῶν ὑπείων
² τὸν ἴσον ἀριθμόν, καὶ πάντα τρόπον ἤδη τῆς βουλῆς τὴν
 ἰσχὺν κολούων πρὸς ὀργὴν καὶ φιλονεικίαν μᾶλλον ἢ τὸν
 τοῦ δικαίου καὶ συμφέροντος λογισμόν. ἔπει δὲ τῆς ψή-
 φου φερομένης ἤσθοντο τοὺς ἐναντίους κρατοῦντας (οὐ
 γὰρ παρῆν ἅπας ὁ δῆμος), πρῶτον μὲν εἰς βλασφημίας
 τραπόμενοι τῶν συναρχόντων εἶλκον τὸν χρόνον, ἔπειτα
 τὴν ἐκκλησίαν ἀρῆκαν, εἰς τὴν ὑστεραίαν ἀπαντᾶν κελεύ-
³ σαντες. καὶ πρῶτον μὲν εἰς τὴν ἀγορὰν καταβὰς ὁ Τι-
 βέριος ἰκέτευε τοὺς ἀνθρώπους ταπεινὸς καὶ δεδακρυμέ-
 νος, ἔπειτα δεδοικέναι φήσας μὴ νυκτὸς ἐκκόψωσι τὴν
 οἰκίαν οἱ ἐχθροὶ καὶ διαφθείρωσιν αὐτόν, οὕτω τοὺς ἀν-
 θρώπους διέθηκεν ὥστε περὶ τὴν οἰκίαν αὐτοῦ παμπόλ-
 λους τινὰς αὐλίσασθαι καὶ διανυκτερεῦσαι παραφυλάτ-
 τοντας.
- 17 Ἄμα δ' ἡμέρᾳ παρῆν ὁ τὰς ὄρνιθας αἷς διαμαντεύονται
 κομίζων, καὶ προέβαλε τροφὴν αὐταῖς. αἱ δ' οὐ προῆλ-
 θον, εἰ μὴ μία μόνη, διασείσαντος εὖ μάλα τοῦ ἀνθρώ-
 που τὸ ἀγγεῖον· οὐδ' αὕτη δὲ τῆς τροφῆς ἔθιγεν, ἀλλ'
 ἐπάρασα τὴν ἀριστερὰν πτέρυγα καὶ παρατείνασα τὸ σκέ-
 λος πάλιν εἰς τὸ ἀγγεῖον κατέφυγε. τοῦτο καὶ τοῦ προ-
² τέρου σημείου τὸν Τιβέριον ἀνέμνησεν. ἦν γὰρ αὐτῷ κρᾶ-
 νος ᾧ πρὸς τὰς μάχας ἐχοῖτο, κεκοσμημένον ἐκπρεπῶς
 καὶ διάσημον· εἰς τοῦτο καταδύντες ὄφεις ἔλαθον ἐντε-
 κόντες ὡά, καὶ ταῦτα ἐξεγλύψαντο. διὸ καὶ μᾶλλον ὁ
 Τιβέριος τοῖς περὶ τὰς ὄρνιθας ἐταράττετο. προῆει δ'
 ὁμως, ἄνω τὸν δῆμον ἠθροῖσθαι περὶ τὸ Καπετώλιον
³ πυνθανόμενος· καὶ πρὶν ἐξελθεῖν προσέπταισε πρὸς τὸν
 οὐδόν, σφοδρᾶς οὕτω πληγῆς γενομένης ὥστε τὸν μὲν ὄνυχα
 τοῦ μεγάλου δακτύλου ῥαγῆναι, τὸ δ' αἷμα διὰ τοῦ ὑπο-
 δήματος ἔξω φέρεσθαι. μικρὸν δ' αὐτοῦ προελθόντος
 ὤφθησαν ὑπὲρ κεράμιου μαχόμενοι κόρακες ἐν ἀριστερᾷ,
 καὶ πολλῶν, ὡς εἰκός, ἀνθρώπων παρερχομένων κατ' αὐ-
 τὸν τὸν Τιβέριον λίθος ἀπωσθεὶς ὑπὸ θατέρου τῶν κο-
 ράκων ἔπεσε παρὰ τὸν πόδα. τοῦτο καὶ τοὺς θρασυτά-
⁴ τους τῶν περὶ αὐτὸν ἐπέστησεν. ἀλλὰ Βλόσσιος ὁ Κυμαῖος
 παρὼν αἰσχύνῃ ἔρη καὶ κατήφειαν εἶναι πολλὴν εἰ Τιβέ-

ριος, Γράκχου μὲν υἱὸς Ἀφρικανοῦ δὲ Σκιπίωνος θυγα-
τριδοῦς, προσιάτης δὲ τοῦ Ῥωμαίων δήμου, κόρακα δει-
σας οὐχ ὑπακούσειε τοῖς πολίταις καλοῦσι· τοῦτο μέντοι
τὸ αἰσχρὸν οὐκ ἐν γέλωτι θήσεσθαι τοὺς ἐχθρούς, ἀλλ'
ὥς τυραννοῦντος καὶ τρυφῶντος ἤδη καταβοήσεσθαι πρὸς
τὸν δῆμον. ἅμα δὲ καὶ προσέθεον πολλοὶ τῷ Τιβερίῳ ⁵
παρὰ τῶν ἐν Καπετωλίῳ φίλων, ἐπείγεσθαι κελεύοντες
ὥς τῶν ἐκεῖ καλῶς ἐχόντων.

Καὶ τὰ γε πρῶτα λαμπρῶς ἀπήντα τῷ Τιβερίῳ, φα-
νέντι μὲν εὐθὺς ἀραμένων βοήν φίλιον, ἀναβαίνοντα δὲ
προθύμως δεχομένων καὶ περὶ αὐτόν, ὥς μηδεὶς πελά-
σειεν ἀγνώς, παραταττομένων. ἀρξαμένου δὲ πάλιν τοῦ ¹⁸
Μουκίου τὰς φυλὰς ἀναγορεύειν, οὐδὲν ἐπεραίνετο τῶν
εἰωθότων διὰ τὸν ἀπὸ τῶν ἐσχάτων θόρουβον, ὠθουμέ-
νων καὶ ὠθούντων τοὺς ἐναντίους εἰσβιαζομένους καὶ ἀνα-
μιγνυμένους. ἐν δὲ τούτῳ Φλάβιος Φλάκκος ἀπὸ βουλῆς
ἀνὴρ εἰς ἐμφανὲς καταστάς, ὥς οὐκ ἦν φθεγγόμενον ἐρι-
κέσθαι, διεσήμηνε τῇ χειρὶ φράσαι τι βουλόμενον αὐτὸν
ἰδίᾳ τῷ Τιβερίῳ. καὶ κελεύσαντος ἐκείνου διασχεῖν τὸ ²
πλήθος, ἀναβὰς μόλις καὶ προσελθὼν ἀπήγγειλεν ὅτι τῆς
βουλῆς συγκαθεζομένης οἱ πλούσιοι, τὸν ὑπατον μὴ πεί-
θοντες, αὐτοὶ διανοοῦνται καθ' αὐτοὺς ἀποκτινύναι τὸν
Τιβέριον, πολλοὺς ἐπὶ τοῦτο δούλους καὶ φίλους ὠπλι-
σμένους ἔχοντες.

Ὡς οὖν ταῦτα τοῖς περὶ αὐτόν ἐξήγγειλεν ὁ Τιβέριος, ¹⁹
οὗτοι μὲν εὐθὺς τὰς τε τηβέννους περιεζώννυντο, καὶ τὰ
τῶν ὑπηρετῶν δόρατα συγκλῶντες, οἷς ἀνείργουσι τὸν
ὄχλον, διελάμβανον ὥς ἀμυνόμενοι τοῖς κλάσμασι τοὺς
ἐπερχομένους. τῶν δ' ἀπωτέρω θαυμαζόντων τὰ γινό- ²
μενα καὶ πυνθανομένων ὁ Τιβέριος ἤψατο τῇ χειρὶ τῆς
κεφαλῆς, ἐνδεικνύμενος τῇ ὄψει τὸν κίνδυνον, ἐπεὶ τῆς
φρονῆς οὐκ ἐπήκουον. οἱ δ' ἐναντίοι τοῦτ' ἰδόντες ἔθεον·
πρὸς τὴν βουλήν, ἀπαγγέλλοντες αἰτεῖν διάδημα τὸν Τι-
βέριον, καὶ τούτου σημεῖον εἶναι τὸ τῆς κεφαλῆς ἐπιθιγ-
γάνειν. πάντες μὲν οὖν ἐθορυβήθησαν, ὁ δὲ Νασικᾶς ³
ἱξίου τὸν ὑπατον τῇ πόλει βοηθεῖν καὶ καταλύειν τὸν τυ-
ραννον. ἀποκριναμένου δὲ πρῶτος ἐκείνου βίας μὲν οὐδε-

μῖα^ς ὑπάρξειν οὐδ' ἀναιρήσειν οὐδένα τῶν πολιτῶν ἀκρι-
τον, εἰ μέντοι ψηφίσαιτό τι τῶν παρὰ νόμων ὁ δῆμος ὑπὸ
τοῦ Τιβερίου πεισθεὶς ἢ βιασθεὶς, τοῦτο κύριον μὴ φυ-
λάξειν, ἀναπηδήσας ὁ Νασικᾶς "ἐπεὶ τοίνυν" ἔφη "προ-
δίδωσιν ὁ ἄρχων τὴν πόλιν, οἱ βουλόμενοι τοῖς νόμοις
4 βοηθεῖν ἀκολουθεῖτε." καὶ ταῦτα λέγων ἅμα, καὶ τὸ κρά-
σπεδον τοῦ ἱματίου θέμενος ἐπὶ τῆς κεφαλῆς, ἐχώρει πρὸς
τὸ Καπετώλιον. ἕκαστος δὲ τῶν ἐπομένων αὐτῷ τῇ χειρὶ
τὴν τήβεννον περιελίξας ἐώθει τοὺς ἐμποδῶν, οὐδενὸς
ἐνισταμένου πρὸς τὸ ἀξίωμα τῶν ἀνδρῶν, ἀλλὰ φευγόν-
5 των καὶ πατούντων ἀλλήλους. οἱ μὲν οὖν περὶ αὐτοὺς
ρόπαλα καὶ σκυτάλας ἐκόμιζον οἴκοθεν, αὐτοὶ δὲ τῶν δί-
φρων καταγνυμένων ὑπὸ τοῦ φεύγοντος ὄχλου τὰ κλά-
σματα καὶ τοὺς πόδας λαμβάνοντες ἀνέβαινον ἐπὶ τὸν Τι-
βέριον, ἅμα παίοντες τοὺς προτεταγμένους. καὶ τούτων
μὲν ἦν τροπὴ καὶ φόνος· αὐτοῦ δὲ τοῦ Τιβερίου φεύγον-
6 τος ἀντελάβετό τις τῶν ἱματίων. ὁ δὲ τὴν τήβεννον ἀφεί-
καὶ φείγων ἐν τοῖς χιτῶσιν ἐσφάλη καὶ κατηνέχθη περὶ
τινας τῶν πρὸ αὐτοῦ πεπτωκότας. ἀνιστάμενον δ' αὐτὸν
ὁ μὲν ἐμφανῶς καὶ πρῶτος εἰς τὴν κεφαλὴν πατάξας ποδὶ
δίφρου Πόπλιος ἦν Σατυρήιος εἰς τῶν συναρχόντων· τῆς
δὲ δευτέρας ἀντεποιεῖτο πληγῆς Λεύκιος Ροῦφος, ὡς ἐπὶ
καλῷ τινὲ σεμνυνόμενος. τῶν δ' ἄλλων ἀπέθανον ὑπὲρ
τριακοσίους ξύλοις καὶ λίθοις συγκοπέντες, σιδήρῳ δ'
οὐδεὶς.

20 Ταύτην πρώτην ἱστοροῦσιν ἐν Ῥώμῃ στάσιν, ἀφ' οὗ
τὸ βασιλεύεσθαι κατέλυσαν, αἵματι καὶ φόνῳ πολιτῶν
διακριθῆναι· τὰς δ' ἄλλας οὔτε μικρὰς οὔτε περὶ μικρῶν
γενομένας ἀνθυπεῖκοντες ἀλλήλοις, φόβῳ μὲν οἱ δυνατοὶ
τῶν πολλῶν, αἰδούμενοι δὲ τὴν βουλὴν ὁ δῆμος, ἔπαυον.
ἐδόκει δὲ καὶ τότε μὴ χαλεπῶς ἂν ἐνδοῦναι παρηγορη-
θεὶς ὁ Τιβέριος, ἔτι δὲ ῥᾶον εἴξει δίχα φόνου καὶ τραυ-
μάτων ἐπιούσιν· οὐ γὰρ πλείονες ἢ τρισχίλιοι περὶ αὐ-
2 τὸν ἦσαν. ἀλλ' εἴκειν ὀργῇ τῶν πλουσίων καὶ μίσει πλέον
ἢ δι' ἧς ἐσκήπτοντο προσφάσεις ἢ σύστασις ἐπ' αὐτὸν γε-
νέσθαι. καὶ τούτου μέγα τεκμήριον ὥμῳ καὶ παρὰ νό-
μῳ ὑβρισθεὶς ὁ νεκρός· οὐ γὰρ ἐπέτρεψαν ἀνελέσθαι τὸ

σῶμα τῷ ἀδελφῷ δεομένῳ καὶ θάψαι νυκτός, ἀλλὰ μετὰ τῶν ἄλλων νεκρῶν εἰς τὸν ποταμὸν ἔρριψαν. καὶ τοῦτο πέρας οὐκ ἦν, ἀλλὰ καὶ τῶν φίλων αὐτοῦ τοὺς μὲν ἐξέκρηττον ἀκρίτους τοὺς δὲ συλλαμβάνοντες ἀπεκτείνουσιν· ἐν οἷς καὶ Διοφάνης ὁ ῥήτωρ ἀπώλετο. Γάιον δὲ τινα Ὀύλλιον εἰς ἀγγεῖον καθείρξαντες καὶ συνεμβαλόντες ἐχίδνας καὶ δράκοντας οὕτω διέφθειραν. ὁ δὲ Κυμαῖος Βλόσσιος ἀνήχθη μὲν ἐπὶ τοὺς ὑπάτους, ἐρωτώμενος δὲ περὶ τῶν γεγονότων ὁμολόγει πεποιηχέναι πάντα Τιβερίου κελεύοντος. εἰπόντος δὲ τοῦ Νασικᾶ πρὸς αὐτόν “τί οὖν, εἴ σε Τιβέριος ἐκέλευσεν ἐμπρῆσαι τὸ Καπετώλιον;” τὸ μὲν πρῶτον ἀντέλεγεν ὡς οὐκ ἂν τοῦτο Τιβερίου κελεύσαντος, πολλάκις δὲ καὶ πολλῶν τὸ αὐτὸ πυνθανομένων “ἀλλ’ ἐκείνου γε προστάσσοντος” ἔφη “καμοὶ τοῦτο πρᾶξαι καλῶς εἶχεν· οὐ γὰρ ἂν Τιβέριος τοῦτο προσέταξεν, εἰ μὴ τῷ δήμῳ συνέφερον.”

Οὗτος μὲν οὖν διαφυγὼν ὕστερον ὤχετο πρὸς Ἀριστόνικον εἰς Ἀσίαν, καὶ τῶν ἐκείνου πραγμάτων διαφθαρέντων ἑαυτὸν ἀνεΐλεν· ἡ δὲ βουλὴ θεραπεύουσα τὸν δῆμον ἐκ τῶν παρόντων οὔτε πρὸς τὴν διανομὴν ἔτι τῆς χώρας ἡγαντιοῦτο, καὶ ἀντὶ τοῦ Τιβερίου προὔθηκε τοῖς πολλοῖς ὀριστὴν ἐλέσθαι. λαβόντες δὲ τὰς ψήφους εἶλοντο Πόπλιον Κράσσον, οἰκεῖον ὄντα Γράκχῳ· θυγάτηρ γὰρ αὐτοῦ Αἰκινία Γαῖῳ Γράκχῳ συνώκει. καίτοι Νέπως ὁ Κορνήλιός φησιν οὐ Κράσσον, Βρούτου δὲ τοῦ Θριαμβεύσαντος ἀπὸ Αὐσιτανῶν θυγατέρα γῆμαι Γάιον· ἀλλ’ οἱ πλείους ὡς ἡμεῖς γράφομεν ἱστοροῦσιν. ἐπεὶ δὲ χαλεπῶς μὲν ὁ δῆμος εἶχε τῷ Θανάτῳ τοῦ Τιβερίου καὶ φανερὸς ἦν ἀμύνης περιμένων καιρὸν, ἥδη δὲ καὶ δίκαι τῷ Νασικᾶ προανεσεῖοντο, δέισασα περὶ τοῦ ἀνδρὸς ἡ βουλὴ ψηφίζεται μηδὲν δεομένη πέμπειν αὐτὸν εἰς Ἀσίαν. οὐ γὰρ ἀπεκρύπτοντο κατὰ τὰς ἀπαντήσεις οἱ ἄνθρωποι τὴν δυσμένειαν, ἀλλ’ ἐξηγριαίνοντο καὶ κατεβίων ὅπου προστύχοιεν, ἐναγῇ καὶ τύραννον καὶ μεμιαγκότα φόνῳ σώματος ἀσύλου καὶ ἱεροῦ τὸ ἀγιώτατον καὶ φρικωδέστατον ἐν τῇ πόλει τῶν ἱερῶν ἀποκαλοῦντες. οὕτω μὲν ὑπεξήλθε τῆς Ἰταλίας ὁ Νασικᾶς, καίπερ ἐνδεδεδεμένος ταῖς μεγίσταις

ἱερουργίαις· ἦν γὰρ ὁ μέγιστος καὶ πρῶτος τῶν ἱερέων·
 ἔξω δ' ἀλύων καὶ πλανώμενος ἀδόξως οὐ μετὰ πολὺν χρό-
 4 νον κατέστρεψε περὶ Πέργαμον. οὐ δεῖ δὲ θαυμάζειν εἰ
 Νασικᾶν μεμίσηκεν οὕτως ὁ δῆμος, ὅπου καὶ Σκιπίων ὁ
 Ἀφρικανός, οὗ δοκοῦσι Ῥωμαῖοι μηδένα δικαιοτέρον μηδὲ
 μᾶλλον ἀγαπῆσαι, παρὰ μικρὸν ἤλθεν ἐκπεσεῖν καὶ στέ-
 ρεσθαι τῆς πρὸς τὸν δῆμον εὐνοίας, ὅτι πρῶτον μὲν ἐν
 Νομαντία τὴν τελευταίαν τοῦ Τιβερίου πυνθόμενος ἀνερώ-
 νησεν ἐκ τῶν Ὀμηρικῶν “ὥς ἀπόλοιτο καὶ ἄλλος, ὅτις
 5 τοιαῦτά γε ῥέζοι,” ἔπειτα τῶν περὶ Γάιον καὶ Φούλβιον
 αὐτοῦ δι' ἐκκλησίας πυνθανομένων τί φρονοίη περὶ τῆς
 Τιβερίου τελευταίας, οὐκ ἀρεσκομένην τοῖς ὑπ' ἐκείνου πε-
 πολιτευμένοις ἀπόκρισιν ἔδωκεν. ἐκ τούτου γὰρ ὁ μὲν
 δῆμος ἀντέκρουσεν αὐτῷ λέγοντι, μηδέπω τοῦτο ποιήσας
 πρότερον, αὐτὸς δὲ τὸν δῆμον εἰπεῖν κακῶς προήχθη.

Περὶ μὲν τούτων ἐν τῷ Σκιπίωνος βίῳ τὰ καθ' ἕκαστα
 1 γέγραπται· Γάιος δὲ Γράκχος ἐν ἀρχῇ μὲν ἢ δεδιώς τοὺς
 ἐχθροὺς ἢ φθόνον συνάγων ἐπ' αὐτοὺς ὑπεξέστη τε τῆς
 ἀγορᾶς καὶ καθ' ἑαυτὸν ἡσυχίαν ἔχων διέτριβεν, ὥς ἂν τις
 ἐν τε τῷ παρόντι ταπεινὰ πράττων καὶ τὸ λοιπὸν [οὕτως]
 ἀπραγμόνως βιωσόμενος, ὥστε καὶ λόγον τισὶ καθ' αὐτοῦ
 παρασχεῖν ὥς δυσχεραίνοντος καὶ προβεβλημένου τὴν τοῦ
 2 Τιβερίου πολιτείαν. ἦν δὲ καὶ μειράκιον παντάλασιν·
 ἐννέα γὰρ ἐνιαυτοῖς ἐλείπετο τῷ ἀδελφοῦ καθ' ἡλικίαν, ἐκεί-
 νος δ' οὐπω τριάκοντα γεγονώς ἀπέθανεν. ἐπεὶ δὲ προϋ-
 όντος τοῦ χρόνου τὸν τε τρόπον ἡσυχῇ διέφαινε ἀργίας
 καὶ μαλακίας καὶ πότων καὶ χρηματισμῶν ἀλλότριον ὄντα,
 καὶ τὸν λόγον ὥσπερ ὠκύπτερα κατασκευαζόμενος ἐπὶ τὴν
 3 πολιτείαν δῆλος ἦν οὐκ ἡρεμήσων, δίκην τέ τινι τῶν φί-
 λων φεύγοντι Ὀεττίῳ συνειπών, τοῦ δήμου συνενθουσι-
 ῶντος ὑφ' ἡδονῆς καὶ βακχεύοντος περὶ αὐτόν, ἀπέδειξε
 τοὺς ἄλλους ῥήτορας παίδων μηδὲν διαφέροντας, εἰς φό-
 βον αὐτοῖς οἱ δυνατοὶ καθίσταντο, καὶ πολὺς ἦν ἐν αὐτοῖς
 λόγος ὥς οὐκ ἔασουσιν ἐπὶ δημορχίαν τὸν Γάιον προσελ-
 4 θεῖν. συντυγχάνει δ' ἀπὸ ταυτοματίου λαχεῖν αὐτὸν εἰς
 Σαρδὸν ταμίαν Ὀρέστη τῷ ὑπάτῳ· καὶ τοῦτο τοῖς μὲν
 ἐχθροῖς καθ' ἡδονὴν ἐγεγόνει, τὸν δὲ Γάιον οὐκ ἐλύπησεν.

ἔτε γὰρ ὢν πολεμικὸς καὶ χεῖρον οὐδὲν πρὸς στρατείας
 ἡσκημένος ἢ δίκας, ἔτι δὲ τὴν πολιτείαν καὶ τὸ βῆμα φρίτ-
 των, ἀντέχειν δὲ καλοῦντι τῷ δήμῳ καὶ τοῖς φίλοις οὐ
 δυνάμενος, παντάπασι τὴν ἀποδημίαν ἐκείνην ἠγάπησε.
 καίτοι κρατεῖ δόξα πολλὴ τοῦτον ἄκρατον γενέσθαι δη-
 5 μαγωγόν, καὶ πολὺ τοῦ Τιβερίου λαμπρότερον πρὸς τὴν
 ἀπὸ τῶν ὄχλων δόξαν. οὐκ ἔχει δ' οὕτω τὸ ἀληθές, ἀλλ'
 ἔοικεν ὑπ' ἀνάγκης τινὸς μᾶλλον οὗτος ἢ προαιρέσεως ἐμ-
 πεσεῖν εἰς τὴν πολιτείαν. ἱστορεῖ δὲ καὶ Κικέρων ὁ ῥή-
 6 τωρ ὡς ἄρα φεύγοντι πᾶσαν ἀρχὴν τῷ Γαῖῳ καὶ μεθ'
 ἡσυχίας ἡρημένῳ ζῆν ὁ ἀδελφὸς ὄναρ φανείς καὶ προσα-
 γορεύσας "τί δῆτα" φαίη "Γάιε βραδύνεις; οὐκ ἔστιν
 ἀπόδρασις, ἀλλ' εἰς μὲν ἡμῖν ἀμφοτέροις βίος εἰς δὲ θά-
 νατος ὑπὲρ τοῦ δήμου πολιτευομένοις πέπρωται."

Γενόμενος οὖν ὁ Γάιος ἐν Σαρδόνι πᾶσαν ἀρετῆς ἀπό-
 2 δειξιν ἐδίδου, καὶ πολὺ πάντων διέφερε τῶν νέων ἐν τοῖς
 πρὸς τοὺς πολεμίους ἀγῶσι καὶ ἐν τοῖς πρὸς τοὺς ὑπη-
 κόους δικαίοις καὶ ἐν τῇ πρὸς τὸν στρατηγὸν εὐνοίᾳ καὶ
 τιμῇ, σωφροσύνη δὲ καὶ λιτότητι καὶ φιλοπονίᾳ παρήλ-
 λαττε καὶ τοὺς πρεσβυτέρους. ἰσχυροῦ δὲ καὶ νοσώδους
 2 ἅμα χειμῶνος ἐν Σαρδόνι γενομένου καὶ τοῦ στρατηγοῦ
 τὰς πόλεις ἐσθῆτα τοῖς στρατιώταις αἰτοῦντος, ἐπεμψαν
 εἰς Ῥώμην παραιτούμενοι. δεξαμένης δὲ τῆς βουλῆς τὴν
 παραίτησιν αὐτῶν καὶ τὸν στρατηγὸν ἄλλοθεν ἀμφιέζειν
 τοὺς στρατιώτας κελευούσης, ἀποροῦντος δ' ἐκείνου καὶ
 τῶν στρατιωτῶν κακοπαθούντων, ἐπελθὼν τὰς πόλεις ὁ
 Γάιος αὐτοὺς ἀφ' ἑαυτῶν ἐποίησεν ἐσθῆτα πέμψαι καὶ
 βοηθῆσαι τοῖς Ῥωμαίοις. ταῦτα πάλιν εἰς Ῥώμην ἀπαγ-
 3 γελλόμενα καὶ δοκοῦντα δημαγωγίας προάγωνες εἶναι διε-
 τάραττε τὴν βουλήν. καὶ πρῶτον μὲν ἐκ Λιβύης παρὰ
 Μικίψα τοῦ βασιλέως πρέσβεις παραγενομένους, καὶ λέ-
 γοντας ὡς ὁ βασιλεὺς χάριτι Γαῖου Γράκχου πέμψειεν
 εἰς Σαρδόνα σῖτον τῷ στρατηγῷ, δυσχεραίνοντες ἐξέβαλον·
 ἔπειτα δόγμα ποιοῦνται τοῖς μὲν στρατιώταις διαδοχὴν
 ἀποσταλῆναι, τὸν δ' Ὀρέστην ἐπιμένειν ὡς δὴ καὶ τοῦ
 Γαῖου διὰ τὴν ἀρχὴν παραμενοῦντος. ὁ δὲ τούτων αὐτῷ
 4 προσπεσόντων εὐθὺς ἐξέπλευσε πρὸς ὁργὴν, καὶ φανείς

ἐν Ῥώμῃ παρ' ἐλπίδας οὐ μόνον ὑπὸ τῶν ἐχθρῶν αἰτίαν εἶχεν, ἀλλὰ καὶ τοῖς πολλοῖς ἀλλόκοτον ἐδόκει τὸ ταμίαν ὄντα προαποστῆναι τοῦ ἄρχοντος. οὐ μὴν ἀλλὰ κατηγορίας αὐτῷ γενομένης ἐπὶ τῶν τιμητῶν, αἰτησάμενος λόγον οὕτω μετέστησε τὰς γνώμας τῶν ἀκουσάντων ὥς ἀπελ-
 5 θεῖν ἡδικοῦσθαι τὰ μέγιστα δόξας. ἐστρατεῦσθαι μὲν γὰρ ἔφη δώδεκα ἔτη, τῶν ἄλλων δέκα στρατευομένων ἐν ἀνάγκαις, ταμιεύων δὲ τῷ στρατηγῷ παραμεμενηκέναι τριετίαν, τοῦ νόμου μετ' ἐνιαυτὸν ἐπανελθεῖν διδόντος, μόνος δὲ τῶν στρατευσαμένων πλήρες τὸ βαλάντιον εἰσηνηροχῶς κενὸν ἐξηνηροχέναι, τοὺς δ' ἄλλους ἐκπιόντας ὃν εἰσήμεγκαν οἶνον, ἀργυρίου καὶ χρυσίου μεστοὺς δεῦρο τοὺς ἀμφορεῖς ἤκειν κομίζοντας.

- 3 Ἐκ τούτου πάλιν ἄλλας αἰτίας αὐτῷ καὶ δίκας ἐπῆγον ὥς τοὺς συμμάχους ἀφιστάντι καὶ κεκοινωνηκότι τῆς περὶ Φρέγελλαν ἐνδειχθείσης συνωμοσίας. ὃ δὲ πᾶσαν ὑποψίαν ἀπολυσάμενος καὶ φανείς καθαρὸς εὐθὺς ἐπὶ δημοκρατίαν ὥρμησε, τῶν μὲν γνωρίμων ἀνδρῶν ὁμαλῶς ἀπάντων ἐναντιουμένων πρὸς αὐτόν, ὄχλου δὲ τοσούτου συρρέοντος εἰς τὴν πόλιν ἐκ τῆς Ἰταλίας καὶ συναρχαιρεσιάζοντος ὥς πολλοῖς μὲν οἰκήσεις ἐπιλιπεῖν, τοῦ δὲ πε-
 2 δίου μὴ δεξαμένου τὸ πλῆθος ἀπὸ τῶν τεγῶν καὶ τῶν κεράμων τὰς φωνὰς συνηχεῖν. τοσοῦτον δ' οὖν ἐξεβιάσαντο τὸν δῆμον οἱ δυνατοὶ καὶ τῆς ἐλπίδος τοῦ Γαῖου καθεῖλον, ὅσον οὐχ ὥς προσεδόκησε πρῶτον, ἀλλὰ τέταρτον ἀναγορευθῆναι. παραλαβὼν δὲ τὴν ἀρχὴν εὐθὺς ἦν ἀπάντων πρῶτος, ἰσχύων τε τῷ λέγειν ὥς ἄλλος οὐδεὶς, καὶ τοῦ πάθους αὐτῷ παρηρησίαν διδόντος πολλὴν ἀνακλαιομένῳ
 3 τὸν ἀδελφόν. ἐνταῦθα γὰρ ἐξ ἀπάσης προφράσεως περιῆγε τὸν δῆμον, ἀναμιμνήσκων τῶν γεγονότων καὶ παρατιθεὶς τὰ τῶν προγόνων, ὥς ἐκεῖνοί μὲν καὶ Φαλίσκοις ἐπολέμησαν ὑπὲρ Γερυκίου τινὸς δημάρχου λαιδορηθέντος, καὶ Γαῖου Ξετουρίου θάνατον κατέγνωσαν ὅτι δημάρχῳ πορευομένῳ δι' ἀγορᾶς οὐχ ὑπεξέστη μόνος. “ὑμῶν δ' ὁρώντων” ἔφη “Τιβέριον ξύλοις συνέκοπτον οὗτοι, καὶ διὰ μέσης τῆς πόλεως ἐσύρετο νεκρὸς ἐκ Καπετωλίου ῥιφη-
 4 σόμενος εἰς τὸν ποταμόν· οἱ δ' ἄλισχόμενοι τῶν φίλων

ἀπέθνησκον ἄκριτοι. καίτοι πάτριόν ἐστιν ἡμῖν, εἴ τις ἔχων δίκην θανατικὴν μὴ ὑπακούει, τούτου πρὸς τὰς θύρας ἔωθεν ἔλθόντα σαλπικτὴν ἀνακαλεῖσθαι τῇ σάλπιγγι, καὶ μὴ πρότερον ἐπιφέρειν ψῆφον αὐτῷ τοὺς δικαστάς. οὕτως εὐλαβεῖς καὶ πεφυλαγμένοι περὶ τὰς κρίσεις ἦσαν.”

Τοιούτοις λόγοις προανασείσας τὸν δῆμον (ἦν δὲ καὶ 4 μεγαλοφρονότατος καὶ ῥωμαλεώτατος ἐν τῷ λέγειν) δύο νόμους εἰσέφερε, τὸν μὲν, εἴ τις ἄρχοντας ἀφῆρητο τὴν ἀρχὴν ὁ δῆμος, οὐκ ἔωντα τούτῳ δευτέρας ἀρχῆς μετουσίαν εἶναι, τὸν δ', εἴ τις ἄρχων ἄκριτον ἐκκεκρούχοι πολίτην, κατ' αὐτοῦ διδόντα κρίσιν τῷ δήμῳ. τούτων τῶν 2 νόμων ἀντικρὺς ὁ μὲν Μάρκον Ὀκιάειον ἡτίμουν τὸν ὑπὸ Τιβερίου τῆς δημαρχίας ἐκπεσόντα, τῷ δ' ἐνείχετο Ποπίλιος· οὗτος γὰρ στρατηγῶν τοὺς τοῦ Τιβερίου φίλους ἐξεκέρυξεν. καὶ Ποπίλιος μὲν οὐχ ὑποστάς τὴν κρίσιν ἔφυγεν ἐξ Ἰταλίας· τὸν δὲ ἕτερον νόμον Γάιος αὐτὸς ἐπανεῖλετο, φήσας τῇ μητρὶ Κορνηλίᾳ δεηθεῖσθαι χαρίζεσθαι τὸν Ὀκιάειον. καὶ ὁ δῆμος ἠγάσθη καὶ συνεχώρησε, τι- 3 μῶν τὴν Κορνηλίαν οὐδὲν ἦττον ἀπὸ τῶν παίδων ἢ τοῦ πατρός, ἧς γε καὶ χαλκῇν εἰκόνα στήσας ὕστερον ἐπέγραψε Κορνηλίαν μητέρα Γράκχων. ἀπομνημονεύεται δὲ καὶ τοῦ Γαΐου πολλὰ ῥητορικῶς καὶ ἀγοραίως ὑπὲρ αὐτῆς εἰρημένα πρὸς τινὰ τῶν ἐχθρῶν· “σύ” γὰρ ἔφη “Κορνηλίαν λαιδορεῖς τὴν Τιβέριον τεκοῦσαν;” ἐπεὶ δὲ 4 διαβεβλημένος ἦν εἰς μαλακίαν ὁ λαιδορηθεὶς, “τίνα δ'” εἶπεν “ἔχων παρρησίαν συγκρίνεις Κορνηλίᾳ σεαυτόν; ἔτεκες γὰρ ὥς ἐκείνη; καὶ μὴν πάντες ἴσασι Ῥωμαῖοι πλείω χρόνον ἐκείνην ἀπ' ἀνδρὸς οὔσαν ἢ σὲ τὸν ἄνδρα.” τοιαύτη μὲν ἡ πικρία τῶν λόγων ἦν αὐτοῦ, καὶ πολλὰ λαβεῖν ἐκ τῶν γεγραμμένων ἔστιν ὅμοια.

Τῶν δὲ νόμων οὓς εἰσέφερε τῷ δήμῳ χαριζόμενος καὶ 5 καταλύων τὴν σύγκλητον, ὁ μὲν ἦν κληρουχικὸς ἀνανέμων τοῖς πένησι τὴν δημοσίαν, ὁ δὲ στρατιωτικὸς ἐσθιῆτά τε κελεύων δημοσίᾳ χορηγεῖσθαι καὶ μηδὲν εἰς τοῦτο τῆς μισθοφορᾶς ὑφαιρεῖσθαι τῶν στρατευομένων, καὶ νεώτερον ἐτιῶν ἑπτακαίδεκα μὴ καταλέγεσθαι στρατιωτήν, ὁ δὲ συμμαχικὸς ἰσοψήφους ποιῶν τοῖς πολίταις τοὺς Ἰταλιώτας, ὁ δὲ σιτικὸς ἐπευωνίζων τοῖς πένησι τὴν ἀγοράν, 2 ὁ δὲ δικαστικὸς, ᾧ τὸ πλεῖστον ἀπέκοψε τῆς τῶν συγκλητικῶν δυνάμεως. μόνοι γὰρ ἔχοινον τὰς δίκας, καὶ

- διὰ τοῦτο φοβεροὶ τῇ τε δήμῳ καὶ τοῖς ἱππεῦσιν ἦσαν· ὃ δὲ τριακοσίους τῶν ἱππέων προσκατέλεξεν αὐτοῖς οὐσι τριακοσίοις, καὶ τὰς κρίσεις κοινὰς τῶν ἑξακοσίων ἐποίησε.
- 3 τοῦτον τὸν νόμον εἰσφέρων τὰ τ' ἄλλα λέγεται σπουδάσαι διαφερόντως, καὶ τῶν πρὸ αὐτοῦ πάντων δημαγωγῶν πρὸς τὴν σύγκλητον ἀφορώντων καὶ τὸ καλούμενον κομίτιον, πρῶτος τότε στραφεὶς ἔξω πρὸς τὴν ἀγορὰν δημηγορῆσαι, καὶ τὸ λοιπὸν οὕτω ποιεῖν ἐξ ἐκείνου, μικρὰ παρεγκλίσει καὶ μεταθέσει σχήματος μέγα πρᾶγμα κινήσας καὶ μετενεγκὼν τρόπον τινὰ τὴν πολιτείαν ἐκ τῆς ἀριστοκρατίας εἰς τὴν δημοκρατίαν, ὡς τῶν πολλῶν δέον, οὐ τῆς βουλῆς στοχάζεσθαι τοὺς λέγοντας.
- 6 Ἐπεὶ δ' οὐ μόνον ἐδέξατο τὸν νόμον τοῦτον ὁ δῆμος, ἀλλὰ καὶ ἐκείνῳ τοὺς κρίνοντας ἐκ τῶν ἱππέων ἔδωκε καταλέξαι, μοναρχικὴ τις ἰσχὺς ἐγγέγονει περὶ αὐτόν, ὥστε καὶ τὴν σύγκλητον ἀνέχεσθαι συμβουλευόντος αὐτοῦ. συνεβούλευε δὲ αἰεὶ τι τῶν ἐκείνῃ πρεπόντων εἰσηγούμενος.
- 2 οἷον ἦν καὶ τὸ περὶ τοῦ σίτου δόγμα μετριώτατον καὶ κάλλιστον, ὃν ἔπεμψε μὲν ἐξ Ἰβηρίας Φάβιος ἀντιστράτηγος, ἐκείνος δ' ἔπεισε τὴν βουλήν ἀποδομένην τὸν σῖτον ἀναπέμψαι ταῖς πόλεσι τὸ ἀργύριον, καὶ προσεπαιτιάσασθαι τὸν Φάβιον ὡς ἐπαχθῇ καὶ ἀφόρητον ποιοῦντα τὴν ἀρχὴν τοῖς ἀνθρώποις· ἐφ' ᾧ μεγάλην ἔσχε δόξαν
- 3 μετ' εὐνοίας ἐν ταῖς ἐπαρχίαις. ἔγραψε δὲ καὶ πόλεις ἀποικίδας ἐκπέμπεσθαι καὶ τὰς ὁδοὺς ποιεῖσθαι καὶ κατασκευάζεσθαι σιτοβόλια, τούτοις ἅπασιν πραττομένοις αὐτὸν ἄρχοντα καὶ διοικητὴν ἐφιστάς, καὶ πρὸς οὐδὲν ἀποτρύμενος τῶν τοσούτων καὶ τηλικούτων, ἀλλὰ καὶ θαυμαστῇ τινὶ τάχει καὶ πόνῳ τῶν γινομένων ὡς μόνον ἕκαστον ἐξεργαζόμενος, ὥστε καὶ τοὺς πάντας μισοῦντας αὐτὸν καὶ δεδοικότας ἐκπλήττεσθαι τὸ διὰ πάντων ἀνύσιμον καὶ τελεσιουργόν.
- 1 οἱ δὲ πολλοὶ καὶ τὴν ὄψιν αὐτὴν ἐθαύμαζον, ἐξηρητημένον ὄρωντες αὐτοῦ πλῆθος ἐργολάβων τεχνιτῶν πρεσβευτῶν ἀρχόντων στρατιωτῶν φιλολόγων, οἷς πᾶσιν ἐντυγχάνων μετ' εὐκολίας καὶ τὸ σεμνὸν ἐν τῇ φιλανθρωπῳ διαφυλάττων, καὶ νέμων αὐτοῦ τὸ ἀριότιον οἰκείως ἑκάστῳ, χαλεποὺς ἀπεδείκνυε συκοφάντας τοὺς φοβερὸν αὐτὸν ἢ φορτικὸν ὅλως ἢ βίαιον ἀποκαλοῦντας. οὕτω δεινότερος ἦν ἐν ταῖς ὁμιλίαις καὶ ταῖς πράξεσιν ἢ τοῖς ἀπὸ τοῦ βήματος λόγοις δημαγωγός.

Ἐσπούδασε δὲ μάλιστα περὶ τὴν ὁδοποιίαν, τῆς τε 7
 χρείας ἅμα καὶ τοῦ πρὸς χάριν καὶ κάλλος ἐπιμεληθεῖς.
 εὐθεῖαι γὰρ ἦγοντο διὰ τῶν χωρίων ἀτρεμεῖς, καὶ τὸ μὲν
 ἐσθιόνοντο πέτρα ξεστῇ, τὸ δ' ἄμμου χώμασι νακτῆς ἐπι-
 κροῦτο. πημπλαμένων δὲ τῶν κοίλων, καὶ ζευγνυμένων
 γεφύραις ὅσα χεῖμαρροι διέκοπτον ἢ φάραγγες, ὕψος τε
 τῶν ἐκατέρωθεν ἴσον καὶ παράλληλον λαμβανόντων, ὁμα-
 λὴν καὶ καλὴν ὄψιν εἶχε δι' ὅλου τὸ ἔργον. πρὸς δὲ τού- 2
 τοις διαμετρήσας κατὰ μίλιον ὁδὸν πᾶσαν (τὸ δὲ μίλιον
 ὁκτὼ σταδίων ὀλίγον ἀποδεῖ) κίονας λιθίνους σημεῖα τοῦ
 μέτρου κατέστησεν. ἄλλους δὲ λίθους ἔλαττον ἀπέχοντας
 ἀλλήλων ἐκατέρωθεν τῆς ὁδοῦ διέθιζεν, ὥς εἴη ὁραδίως
 τοῖς ἵππους ἔχουσιν ἐπιβαίνειν ἀπ' αὐτῶν, ἀναβολέως μὴ
 δεομένοις.

Ἐπὶ τούτοις τοῦ δήμου μεγαλύνοντος αὐτὸν καὶ πᾶν 8
 ὀτιοῦν ἐτοίμως ἔχοντος ἐνδείκνυσθαι πρὸς εὐνοίαν, ἔφη
 ποτὲ δημηγορῶν αὐτὸς αἰτήσιν χάριν ἣν λαβὼν μὲν ἀντὶ
 παντὸς ἔξιν, εἰ δ' ἀποτύχοι, μηδὲν ἐκείνοις μεμψιμοιρή-
 σιν. τοῦτο ῥηθὲν ἔδοξεν αἰτήσεις ὑπατείας εἶναι, καὶ
 προσδοκίαν πᾶσιν ὥς ἅμα μὲν ὑπατείαν ἅμα δὲ δημαρ-
 χίαν μετιὼν παρέσχεν. ἐνστάτων δὲ τῶν ὑπατιζῶν ἀρχαι- 2
 ρεσίων καὶ μετεώρων ὄντων ἀπάντων ὥφθη Γάιον Φάν-
 νιον κατάγων εἰς τὸ πεδίον καὶ συναρχαιρεσιάζων ἐκείνῳ
 μετὰ τῶν φίλων. τοῦτο ῥοπὴν ἤνεγκε τῷ Φαινίῳ μεγά-
 λην. ἀκεῖνος μὲν ὑπάτος, Γάιος δὲ δῆμαρχος ἀπεδείχθη
 τὸ δεύτερον, οὐ παραγγέλλων οὐδὲ μετιὼν, ἀλλὰ τοῦ δήμου
 σπουδάσαντος. ἔπει δ' ἐώρα τὴν μὲν σύγκλητον ἐχθρὰν 3
 ἀντικρὺς, ἀμβλὺν δὲ τῇ πρὸς αὐτὸν εὐνοίᾳ τὸν Φάννιον,
 αὐθις ἐτέροις νόμοις ἀπηρτήσατο τὸ πλῆθος, ἀποικίας
 μὲν εἰς Τύραντα καὶ Καπύην πέμπεσθαι γράφων, καλῶν
 δ' ἐπὶ κοινονίᾳ πολιτείας τοὺς Λατίνους. ἡ δὲ βουλὴ δεί-
 σασα μὴ παντάπασιν ἅμαχος γένηται, καινὴν καὶ ἀσυνήθη
 πείραν ἐπέθηκε τοῖς πολλοῖς ἀποτροπῆς, ἀντιδημαγωγοῦσα
 καὶ χαριζομένη παρὰ τὸ βέλτιστον. ἦν γὰρ εἰς τῶν τοῦ 4
 Γαίου συναρχόντων Λίβιος Δροῦσος, ἀνὴρ οὔτε γεγωνὴς
 τινος Ῥωμαίων οὔτε τεθραμμένος χειρὸν, ἤδη δὲ καὶ λόγῳ
 καὶ πλούτῳ τοῖς μάλιστα τιμωμένοις καὶ δυναμένοις ἀπὸ
 τούτων ἐνάμιλλος. ἐπὶ τούτῳ οἷν οἱ γνωριμώτατοι τρέ-
 πονται, καὶ παρεκάλουν αὐτὸν ἄψασθαι τοῦ Γαίου καὶ
 μετ' αὐτῶν ἐπὶ τὸν ἄνδρα συστῆναι, μὴ βιαζόμενον μηδ'

ἀντικρούοντα τοῖς πολλοῖς, ἀλλὰ πρὸς ἡδονὴν ὕφρονται καὶ χαριζόμενον ὑπὲρ ὧν καὶ ἀπεχθάνεσθαι καλῶς εἶχεν.

- 9 Ἐπιδούς οὖν ὁ Λίβιος εἰς ταῦτα τῇ βουλῇ τὴν ἑαυτοῦ δημορχίαν, νόμους ἔγραψεν οὔτε τῶν καλῶν τινὸς οὔτε τῶν λυσιτελῶν ἐχομένους, ἀλλ' ἐν μόνον, ὑπερβαλέσθαι τὸν Γάιον ἡδονῇ καὶ χάριτι τῶν πολλῶν, ὥσπερ ἐν κωμῳδίᾳ, σπεύδων καὶ διαμιλλώμενος. ᾧ καὶ καταφανεστάτην ἐποίησεν ἑαυτὴν ἢ σύγκλητος οὐ δυσχεραίνουσαν τοῖς τοῦ Γαῖου πολιτεύμασιν, ἀλλ' αὐτὸν ἐκεῖνον ἀνελεῖν ἢ τα-
 2 πεινῶσαι παντάπασι βουλομένην. τὸν μὲν γὰρ ἀποικίας δύο γράψαντα καὶ τοὺς χαριεστάτους τῶν πολιτῶν εἰσάγοντα δημοκλοπεῖν ἡτιῶντο, Λιβίῳ δὲ δώδεκα κατοικίζοντι καὶ τρισχιλίους εἰς ἐκάστην ἀποστέλλοντι τῶν ἀπόρων συνελαμβάνοντο. κἀκεῖνος μὲν, ὅτι χώραν διένειμε τοῖς πένησι προστάξας ἐκάστῳ τελεῖν ἀποφορὰν εἰς τὸ δημόσιον, ὡς κολακεύοντι τοὺς πολλοὺς ἀπηχθάνοντο, Λίβιος δὲ καὶ τὴν ἀποφορὰν ταύτην τῶν νειμαμένων ἀφαιρῶν
 3 ἤρεσκεν αὐτοῖς. ἔτι δ' ὁ μὲν τοῖς Λατίνοις ἰσοψηφίαν δίδους ἐλύπει, τοῦ δ' ὅπως μὴδ' ἐπὶ στρατείας ἐξῆ τινα Λατίνων ῥάβδοις αἰκίσασθαι γράψαντος ἐβοήθουν τῷ νόμῳ. καὶ μέντοι καὶ αὐτὸς ὁ Λίβιος ἀεὶ δημηγορῶν ἔλεγεν ὡς γράφοι ταῦτα τῇ βουλῇ δοκοῦντα κηδομένη τῶν
 4 πολλῶν. ὁ δὲ καὶ μόνον ἀπὸ τῶν πολιτευμάτων αὐτοῦ χρήσιμον ὑπῆρχεν· ἡμερώτερον γὰρ ἔσχε πρὸς τὴν βουλὴν ὁ δῆμος, καὶ τοὺς γνωριμωτάτους αὐτοῦ πρότερον ὑφορῶμένου καὶ μισοῦντος ἐξέλυσε καὶ κατεπράυνε τὴν μνησι-
 5 κακίαν καὶ χαλεπότητα ταύτην ὁ Λίβιος, ὡς ἐκ τῆς ἐκεῖνων ὀρμώμενος γνώμης ἐπὶ τὸ δημαγωγεῖν καὶ χαρίζεσθαι τοῖς πολλοῖς.

- 10 Μεγίστη δὲ τῷ Δρούσῳ πίστις εὐνοίας πρὸς δῆμον ἐγίνετο καὶ δικαιοσύνης τὸ μὴδὲν αὐτῷ μὴδ' ὑπὲρ ἑαυτοῦ φαινεσθαι γράφοντα· καὶ γὰρ οἰκιστὰς ἑτέρους ἐξέπεμπε τῶν πόλεων καὶ διοικήσεσι χρημάτων οὐ προσήει, τοῦ Γαῖου τὰ πλεῖστα καὶ μέγιστα τῶν τοιούτων αὐτῷ προστιθέντος.
 2 Ἐπεὶ δὲ Ρουβρίου τῶν συναρχόντων ἐνὸς οἰκίσεσθαι Καρχηδόνα γράψαντος ἀνηρημένην ὑπὸ Σκιπίωνος, κλήρω λαχὼν ὁ Γάιος ἐξέπλευσεν εἰς Λιβύην ἐπὶ τὸν κατοικισμὸν, εἰ μᾶλλον ἐπιβὺς ὁ Δρούσος ἀπόντος αὐτοῦ τὸν δῆμον ὑπελάμβανε καὶ προσήγετο, μάλιστα ταῖς κατὰ τοῦ Φουλβίου
 3 διαβολαῖς. ὁ δὲ Φούλβιος οὗτος ἦν τοῦ Γαῖου φίλος καὶ

συνάρχιον ἐπὶ τὴν διανομὴν τῆς χώρας ἡρημένος, ἣν δὲ
 Θορυβώδης καὶ μισούμενος μὲν ὑπὸ τῆς βουλῆς ἄντικρυς,
 ὑποπτος δὲ καὶ τοῖς ἄλλοις ὡς τὰ συμμαχικὰ διακινῶν καὶ
 παροξύνων κρύφα τοὺς Ἰταλιώτας πρὸς ἀπόστασιν. οἷς
 ἀναποδείκτως καὶ ἀνελέγκτως λεγομένοις αὐτὸς προσετίθει
 πίστιν ὁ Φούλιος οὐχ ὑγιαίνουσης οὐδ' εἰρηρικῆς ὣν προ-
 αιρέσεως. τοῦτο μάλιστα κατέλυε τὸν Γάιον ἀπολαύοντα ⁴
 τοῦ μίσους. καὶ ὅτε Σκιπίων ὁ Ἀφρικανὸς ἐξ οὐδενὸς
 αἰτίου προφανοῦς ἐτελεύτησε καὶ σημειὰ τινὰ τῇ νεκρῇ
 πληγῶν καὶ βίας ἐπιδραμεῖν ἔδοξεν, ὡς ἐν τοῖς περὶ ἐκεί-
 νου γέγραπται, τὸ μὲν πλεῖστον ἐπὶ τὸν Φούλιον ἦλθε
 τῆς διαβολῆς, ἐχθρὸν ὄντα καὶ τὴν ἡμέραν ἐκείνην ἐπὶ τοῦ
 βήματος τῷ Σκιπίωνι λελοιδωρημένον, ἥψατο δὲ καὶ τοῦ
 Γαίου ὑπόνοια. καὶ δεινὸν οὕτως ἔργον ἐπ' ἀνδρὶ τῷ ⁵
 πρώτῳ καὶ μεγίστῳ Ῥωμαίων τολμηθὲν οὐκ ἔτυχε δίκης
 οὐδ' εἰς ἔλεγχον προῆλθεν· ἐνέστησαν γὰρ οἱ πολλοὶ καὶ
 κατέλυσαν τὴν κρίσιν ὑπὲρ τοῦ Γαίου φοβηθέντες, μὴ
 περιπετῆς τῇ αἰτίᾳ τοῦ φόνου ζητουμένου γένηται.

Ταῦτα μὲν οὖν ἐγεγόνει πρότερον· ἐν δὲ τῇ Λιβύῃ περὶ ¹¹
 τὸν τῆς Καρχηδόνης κατοικισμὸν, ἣν ὁ Γάιος Ἰουνωνίαν,
 ὅπερ ἐστὶν Ἡραίαν, ὠνόμασε, πολλὰ κωλύματα γενέσθαι
 παρὰ τοῦ δαίμονιόν λέγουσιν. ἥ τε γὰρ πρώτη σημαία,
 πνεύματος ἀφαρπάζοντος αὐτήν, τοῦ δὲ φέροντος ἐγκρα-
 τῶς ἀντεχομένου συνετρίβη, καὶ τὰ ἱερὰ τοῖς βωμοῖς ἐπι-
 κείμενα διεσκέδασεν ἀνέμου θύελλα καὶ διέρριψεν ὑπὲρ
 τοὺς ὄρους τῆς γεγεννημένης ὑπογραφῆς, αὐτοὺς δὲ τοὺς
 ὄρους ἀνέσπασαν ἐπελθόντες λύκοι καὶ μακρὰν ὥχοντο
 φέροντες. οὐ μὴν ἀλλὰ πάντα συντάξας καὶ διακοσμήσας ²
 ὁ Γάιος ἡμέρας ἐβδομήκοντα ταῖς πάσαις ἐπανῆλθεν εἰς
 Ῥώμην, πιέζεσθαι τὸν Φούλιον ὑπὸ τοῦ Δρούσου πυν-
 θανόμενος, καὶ τῶν πραγμάτων τῆς αὐτοῦ παρουσίας
 δεομένων. Δεύκιος γὰρ Ὀπίμιος, ἀνὴρ ὀλιγαρχικὸς καὶ
 δυνατὸς ἐν τῇ βουλῇ, πρότερον μὲν ἐξέπεσεν ὑπατείαν
 παραγγέλλων, τοῦ Γαίου τὸν Φάννιον προαγαγόντος, ἐκεί-
 νον δὲ καταρχαιρεσιάσαντος· τότε δὲ πολλῶν βοηθούντων ³
 ἐπίδοξος ἦν ὑπατεῦσιν, ὑπατεύων δὲ καταλύσειν τὸν
 Γάιον, ἥδη τρόπον τινὰ τῆς δυνάμεως αὐτοῦ μαραιομέ-
 νης καὶ τοῦ δήμου μεστοῦ γεγονότος τῶν τοιούτων πολι-
 τευμάτων διὰ τὸ πολλοὺς τοὺς πρὸς χάριν δημαγωγούν-
 τας εἶναι καὶ τὴν βουλὴν ὑπείκειν ἐκούσαν.

- 12 Ἐπανελθὼν δὲ πρῶτον μὲν ἐκ τοῦ Παλατίου μετῴκησεν εἰς τὸν ὑπὸ τὴν ἀγορὰν τόπον ὡς δημοτικώτερον, ὅπου πλείστους τῶν ταπεινῶν καὶ πενήτων συνέβαινεν οἰκεῖν· ἔπειτα τῶν νόμων ἐξέθηκε τοὺς λοιποὺς ὡς ἐπάξων τὴν ψῆφον αὐτοῖς. ὅχλου δὲ πανταχόθεν αὐτῷ συνιόντος ἔπεισεν ἡ βουλὴ τὸν ὕπατον Φάννιον ἐκβαλεῖν τοὺς ἄλ-
 2 λους πλὴν Ῥωμαίων ἅπαντας. γενομένου δὲ κηρύγματος ἀήθους καὶ ἀλλοκότου, μηδένα τῶν συμμάχων μηδὲ τῶν φίλων ἐν Ῥώμῃ φανῆναι περὶ τὰς ἡμέρας ἐκεῖνας, ἀντεξέθηκεν ὁ Γάιος διάγραμμα κατηγορῶν τοῦ ὑπάτου, καὶ τοῖς συμμάχοις, ἂν μένωσι, βοηθήσειν ἐπαγγελλόμενος. οὐ μὴν ἐβοήθησεν, ἀλλ' ὁρῶν ἓνα τῶν ξένων αὐτοῦ καὶ συνήθων ἐλκόμενον ὑπὸ τῶν ὑπηρετῶν τῶν τοῦ Φαννίου παρῆλθε καὶ οὐ προσήμυνεν, εἴτε τὴν ἰσχὺν ἐπιλείπουσαν ἤδη δεδιὼς ἐλέγχειν, εἴτε μὴ βουλόμενος, ὡς ἔλεγεν, ἀψιμαχίας αὐτὸς καὶ συμπλοκῆς ἀρχὰς ζητοῦσι τοῖς ἐχθροῖς
 3 παρασχεῖν. συνέτυχε δ' αὐτῷ καὶ πρὸς τοὺς συνάρχοντας ἐν ὁργῇ γενέσθαι διὰ τοιαύτην αἰτίαν. ἔμελλεν ὁ δῆμος θεᾶσθαι μονομάχους ἐν ἀγορᾷ, καὶ τῶν ἀρχόντων οἱ πλείστοι θεωρητήρια κύκλῳ κατασκευάσαντες ἐξιμίσθουν. ταῦτα ὁ Γάιος ἐκέλευεν αὐτοὺς καθαιρεῖν, ὅπως οἱ πένη-
 4 τες ἐκ τῶν τόπων ἐκεῖνων ἀμισθὶ θεάσασθαι δύνωνται. μηδενὸς δὲ προσέχοντος ἀναμείνας τὴν πρὸ τῆς θεάς νύκτα, καὶ τῶν τεχνιτῶν ὅσους εἶχεν ἐργολάβους ὑφ' ἑαυτῷ παραλαβόν, τὰ θεωρητήρια καθεῖλε καὶ τῇ δῆμῳ σχολάζοντα μεθ' ἡμέραν ἀπέδειξε τὸν τόπον· ἐφ' ᾧ τοῖς μὲν πολλοῖς ἀνὴρ ἔδοξεν εἶναι, τοὺς δὲ συνάρχοντας ὡς ἱταμὸς καὶ βίαιος ἐλύπησεν. ἐκ τούτου καὶ τὴν τρίτην ἔδοξε δημαρχίαν ἀφηρεῖσθαι, ψήφων μὲν αὐτῷ πλείστων γενομένων, ἀδίκως δὲ καὶ κακούργως τῶν συναρχόντων
 5 ποιησαμένων τὴν ἀναγόρευσιν καὶ ἀνάδειξιν. ἀλλὰ ταῦτα μὲν ἀμφισβήτησιν εἶχεν, ἥνεγκε δ' οὐ μετρίως ἀποτυχόν, καὶ πρὸς γε τοὺς ἐχθροὺς ἐπεγγελῶντας αὐτῷ λέγεται θρασύτερον τοῦ δέοντος εἰπεῖν ὡς Σαρδόνιον γέλωτα γελῶσιν, οὐ γινώσκοντες ὅσον αὐτοῖς σκότος ἐκ τῶν αὐτοῦ περιέχεται πολιτευμάτων.
- 13 Ἐπεὶ δὲ καὶ τὸν Ὀπίμιον καταστήσαντες ὕπατον τῶν νόμων πολλοὺς διέγραφον καὶ τὴν Καρχηδόνης ἐκίνουν διάταξιν, ἐρεθίζοντες τὸν Γάιον, ὡς ἂν αἰτίαν ὁργῆς παρασχὼν ἀναιρεθείη, τὸν μὲν πρῶτον χρόνον ἐκαρτέρει,

τῶν δὲ φίλων καὶ μάλιστα τοῦ Φουλβίου παροξύνοντος ὤρμησε πάλιν συνάγειν τοὺς ἀντιπαζομένους πρὸς τὸν ὕπατον. ἔνταῦθα καὶ τὴν μητέρα λέγουσιν αὐτῷ συστα-² σιάσαι, μισθουμένην ἀπὸ τῆς ξένης κούφα καὶ πέμπουσιν εἰς Ῥώμην ἄνδρας ὡς δὴ θεωριστάς· ταῦτα γὰρ ἐν τοῖς ἐπιστολίοις αὐτῆς ἠγγιμένα γεγράφθαι πρὸς τὸν υἱόν. ἕτεροι δὲ καὶ πάντῃ τῆς Κορνηλίας δυσχεραίνουσιν ταῦτα πράττεσθαι λέγουσιν. ἡ δ' οὖν ἔμελλον ἡμέρᾳ τοὺς νόμους³ λύσειν οἱ περὶ τὸν Ὀπίμιον, κατείληπτο μὲν ὑπ' ἀμφοτέρων ἔωθεν εὐθὺς τὸ Καπετωλίον, θύσαντος δὲ τοῦ ὑπάτου τῶν ὑπηρετῶν τις αὐτοῦ Κόιντος Ἀντύλλιος διαφέρων ἐτέρωσε τὰ σπλάγχνα πρὸς τοὺς περὶ τὸν Φούλβιον εἶπε “δότε τόπον ἀγαθοῖς, κακοὶ πολῖται.” τινὲς δὲ φασιν ἅμα τῇ φωνῇ ταύτῃ καὶ τὸν βραχίονα γυμνὸν οἶον ἐφ' ὕβρει σχηματίζοντα παρενεγκεῖν. ἀποθνήσκει γοῦν εὐθὺς⁴ ὁ Ἀντύλλιος ἐκεῖ μεγάλοις γραφείοις κεντούμενος, ἐπ' αὐτῷ τούτῳ πεποιῆσθαι λεγομένοις. καὶ τὸ μὲν πλῆθος διεταράχθη πρὸς τὸν θόνον, ἐναντία δὲ τοὺς ἡγεμόνας ἔσχε διάθεσις· ὁ μὲν γὰρ Γάιος ἤχθετο καὶ κακῶς ἔλεγε τοὺς περὶ αὐτὸν ὡς αἰτίαν δεομένοις πάλαι καθ' ἑαυτῶν τοῖς ἐχθροῖς δεδοκότας, ὁ δ' Ὀπίμιος ὥσπερ ἐνδόσιμον λαβὼν ἐπῆρτο καὶ παρώξυνε τὸν δῆμον ἐπὶ τὴν ἄμυναν.

Καὶ τότε μὲν ὄμβρου γενομένου διελύθησαν, ἅμα δ'¹⁴ ἡμέρᾳ τὴν μὲν βουλὴν ὁ ὕπατος συναγαγὼν ἔνδον ἐχρημάτιζεν, ἕτεροι δὲ τὸ τοῦ Ἀντυλλίου σῶμα γυμνὸν ἐπὶ κλίνης προθέμενοι δι' ἀγορᾶς παρὰ τὸ βουλευτήριον ἐπίτηδες παρεκόμιζον, οἰμωγῇ χρώμενοι καὶ θρήνῳ, γνώσκοντος μὲν τοῦ Ὀπιμίου τὰ πραττόμενα, προσποιουμένου δὲ θανμάζειν, ὥστε καὶ τοὺς βουλευτὰς προσελθεῖν. κα-² τατεθείσης δὲ τῆς κλίνης εἰς μέσον οἱ μὲν ἐσχετλιάζον ὡς ἐπὶ δεινῷ καὶ μεγάλῳ πάθει, τοῖς δὲ πολλοῖς ἐπῆει μισεῖν καὶ προβάλλεσθαι τοὺς ὀλιγαρχικούς, ὡς Τιβέριον μὲν Ἰράκχον ἐν Καπετωλίῳ φρονεύσαντες αὐτοὶ δῆμαρχον ὄντα καὶ τὸν νεκρὸν προσεξέβαλον, ὁ δ' ὑπηρετὴς Ἀντύλ-³ λιος, οὐ δίκαια μὲν ἴσως πεπονθώς, τὴν δὲ πλείστην αἰτίαν εἰς τὸ παθεῖν αὐτῷ παρασχών, ἐν ἀγορᾷ πρόκειται, καὶ περιέστηκεν ἡ Ῥωμαίων βουλὴ θρηνοῦσα καὶ συνεκκομίζουσα μισθωτὸν ἄνθρωπον ἐπὶ τῷ τὸν ἔτι λειπόμενον ἀνελεῖν τῶν τοῦ δήμου κηδομένων. ἐκ τούτου πάλιν εἰς τὸ βουλευτήριον ἀπελθόντες ἐψηφίσαντο καὶ

προσέταξαν Ὀπιμίο τῷ ὑπάτῳ σώζειν τὴν πόλιν, ὅπως δύναίτο, καὶ καταλύνει τοὺς τιράνους. ἐκεῖνον δὲ προειπότεος ἐπὶ τὰ ὅπλα χωρεῖν τοὺς συγκλητικούς, καὶ τῶν ἑπτάων ἐκάστῳ παράγγελμα δόντιος ἄγειν ἕωθεν οἰκείας δύο καθωπλισμένους, ὁ μὲν Φούλκιος ἀντικαρσεκνεύετο καὶ συνήγεν ὄχλον, ὁ δὲ Γάιος ἐκ τῆς ἀγορᾶς ἀπερχόμενος ἔστη κατὰ τὸν τοῦ πατρὸς ἀνδριάντα, καὶ πολὺν χρόνον ἐμβλέψας εἰς αὐτὸν οὐδὲν ἐρθρεύετο, δακρύσας δὲ καὶ σιενάξας ἀπῆει. τοῦτο πολλοῖς τῶν ἰδόντων οἰκτιεῖραι τὸν Γάιον ἐπῆλθε, καὶ καλίσαντες αὐτοὺς ὡς ἐγκαταλείποντες τὸν ἄνδρα καὶ προδιδόντες ἦκον ἐπὶ τὴν οἰκίαν καὶ παρενυκτέρευον ἐπὶ τῶν θηρῶν, οὐχ ὁμοίως τοῖς τὸν Φούλκιον φυλάττουσιν. ἐκεῖνοι μὲν γὰρ ἐν κρότοις καὶ ἀλαλαγμοῖς πίνοντες καὶ θρασυνόμενοι διετέλεσαν, αὐτοῦ τοῦ Φουλκίου πρῶτον μεθυσκομένου καὶ πολλὰ φροτικῶς παρ' ἡλικίαν φθεγγομένου καὶ πρᾶττοντος· οἱ δὲ περὶ τὸν Γάιον ὡς ἐπὶ συμφορᾷ κοινῇ τῆς πατρίδος ἡσυχίαν ἄγοντες καὶ περισκοπούμενοι τὸ μέλλον, ἐν μέρει φυλάττοντες καὶ ἀναπανόμενοι διῆγον.

- 15 Ἄμα δ' ἡμέρᾳ τὸν μὲν Φούλκιον ἐκ τοῦ πότου καθεύδοντα μόλις ἐπεγείραντες ὠπλίζοντο τοῖς περὶ τὴν οἰκίαν αὐτοῦ λαφύροις, ἃ Γαλάτας νενικηκῶς ὅτε ὑπάτευν ἐλήφει, καὶ μετὰ πολλῆς ἀπειλῆς καὶ κραυγῆς ἐχώρουν καταληψόμενοι τὸν Ἀβεντῖνον λόφον. ὁ δὲ Γάιος ὀπλίσσασθαι μὲν οὐκ ἠθέλησεν, ἀλλ' ὥσπερ εἰς ἀγορὰν ἐν τη-
 2 βένῳ προῆει, μικρὸν ὑπεζωσμένος ἐγχειρίδιον, ἐξιόντι δὲ αὐτῷ περὶ τὰς θύρας ἡ γυνὴ προσπεσοῦσα, καὶ περιπτύξασα τῶν χειρῶν τῇ μὲν αὐτὸν ἐκεῖνον τῇ δὲ τὸ παιδίον, “οὐκ ἐπὶ τὸ βῆμά σε” εἶπεν “ὦ Γάιε προπέμπω δῆμαρχον, ὡς πρότερον, καὶ νομοθέτην, οὐδ' ἐπὶ πόλεμον ἐνδοξον, ἵνα μοι καὶ παθῶν τι τῶν κοινῶν ἀπολίπῃς τιμώμενον γοῦν πένθος, ἀλλὰ τοῖς Τιβερίου φρονεῦσιν ὑποβάλλεις σεαυτὸν, ἄνοπλον μὲν καλῶς, ἵνα πάθῃς τι μᾶλλον ἢ
 3 δρᾶσης, πρὸς οὐδὲν δὲ τοῖς κοινοῖς ὄφελος ἀπολῇ. κεκράτηκεν ἤδη τὰ χεῖρω· βία καὶ σιδήρῳ τὰς δίκας πρᾶττουσιν. εἰ περὶ Νομαντίαν ὁ σὸς ἀδελφὸς ἔπεσεν, ὑπόσπονδος ἂν ἡμῖν ἀπεδόθη νεκρός· νῦν δ' ἴσως ἀγῶν ποταμοῦ τινὸς ἢ θαλάττης ἱκέτις ἔσομαι φῆναί ποτε τὸ σὸν σῶμα φρουρούμενον. τί γὰρ ἢ νόμοις ἔτι πιστὸν ἢ
 4 θεοῖς μετὰ τὸν Τιβερίου φόνον;” τοιαῦτα τῆς Δικινίας

ὀδυρόμενης, ἀτρέμα τὰς περιβολὰς ἀπολυσάμενος αὐτῆς ὁ Γάιος ἐχώρει σιωπῇ μετὰ τῶν φίλων. ἡ δὲ τοῦ ἱματίου λαβέσθαι γλιχομένη καταρρυεῖσα πρὸς τοῦδαφος ἔκειτο πολὺν χρόνον ἄναυδος, μέχρι οὗ λιποθυμήσασαν αὐτὴν οἱ θεράποντες ἀράμενοι πρὸς Κράσσον ὥχοντο τὸν ἀδελφὸν κομίζοντες.

Ὁ δὲ Φούβιος, ὡς ἐγένοντο πάντες ἀθρόοι, πεισθεὶς 16 ὑπὸ τοῦ Γαΐου πέμπει τῶν νύων τὸν νεώτερον ἔχοντα κηρύκειον εἰς ἀγοράν. ἦν δὲ κάλλιστος ὁ νεανίσκος ὁφθῆναι, καὶ τότε καταστάς κοσμίως καὶ μετ' αἰδοῦς δεδακρυμένος ἐποιήσατο συμβατικὸς λόγους πρὸς τὸν ὕπατον καὶ τὴν σύγκλητον. οἱ μὲν οὖν πολλοὶ τῶν παρόντων οὐκ ἀηδῶς 2 πρὸς τὰς διαλύσεις εἶχον· ὁ δ' Ὀπίμιος οὐ δι' ἀγγέλων ἔφη χρῆναι πείθειν τὴν σύγκλητον, ἀλλὰ καταβάντας ὡς ὑπευθύνους πολίτας ἐπὶ κρίσιν καὶ παραδόντας αὐτοὺς οὕτω παραιτεῖσθαι τὴν ὀργήν· τῇ δὲ μειρακίῳ καὶ διηγόρευσεν ἐπὶ τούτοις κατιέναι πάλιν ἢ μὴ κατιέναι. Γάιος 3 μὲν οὖν, ὡς φασίν, ἐβούλετο βαδίζειν καὶ πείθειν τὴν σύγκλητον· οὐδενὸς δὲ τῶν ἄλλων συγχωροῦντος αὐτὸς ἔπεμψεν ὁ Φούβιος τὸν παῖδα διαλεξόμενον ὑπὲρ αὐτῶν ὁμοιατοῖς προτέροις. ὁ δ' Ὀπίμιος σπεύδων μάχην συνάψαι τὸ μὲν μειράκιον εὐθὺς συνέλαβε καὶ παρέδωκεν εἰς φυλακὴν, τοῖς δὲ περὶ τὸν Φούβιον ἐπῆει μετὰ πολλῶν ὀπλιτῶν καὶ τοξωτῶν Κρητῶν, οἱ μάλιστα βάλλοντες αὐτοὺς καὶ κατατραυματίζοντες συνετάραξαν. γενομένης δὲ τῆς 4 τροπῆς ὁ μὲν Φούβιος εἰς τι βαλανεῖον ἡμελημένον καταφυγὼν καὶ μετὰ μικρὸν ἀνευρεθεὶς κατεσφάγη μετὰ τοῦ πρεσβυτέρου παιδός, ὁ δὲ Γάιος ὥφθη μὲν ὑπ' οὐδενὸς μαχόμενος, ἀλλὰ δυσανασχετῶν τοῖς γινομένοις ἀνεχώρησεν εἰς τὸ τῆς Ἀρτέμιδος ἱερόν, ἐκεῖ δὲ βουλόμενος ἑαυτὸν ἀνελεῖν ὑπὸ τῶν πιστοτάτων ἐταίρων ἐκωλύθη, Πομπωνίου καὶ Αἰκινίου· παρόντες γὰρ οὗτοι τό τε ξίφος ἀφείλοντο καὶ φεύγειν ἐπῆραν αὐτόν. ἔνθα δὲ λέγε- 5 ται καθεσθεὶς εἰς γόνυ καὶ τὰς χεῖρας ἀνατείνας πρὸς τὴν θεὸν ἐπεύξασθαι τὸν Ῥωμαίων δῆμον ἀντὶ τῆς ἀχαριστίας ἐκείνης καὶ προδοσίας μηδέποτε παύσασθαι δουλεύοντα· φανερώς γὰρ οἱ πλεῖστοι μετεβάλλοντο κηρύγματι δοθείσης ἀδείας.

Φεύγοντι δ' οὖν τῷ Γαΐῳ τῶν ἐχθρῶν ἐπιφερομένων 17 καὶ καταλαμβανόντων περὶ τὴν ξυλίνην γέφυραν, οἱ μὲν

- δύο φίλοι προχωρεῖν ἐκείνον κελεύσαντες αὐτοὶ τοὺς διώ-
 κοντας ὑπέστησαν καὶ μαχόμενοι πρὸ τῆς γεφύρας οὐδένα
 2 παρῆκαν, ἕως ἀπέθανον· τῷ δὲ Γαῖῳ συνέφευγεν εἰς οἰ-
 κέτης ὄνομα Φιλοκράτης, πάντων μὲν ὥσπερ ἐν ἀμίλλῃ
 παρακελευομένων, οὐδενὸς δὲ βοηθοῦντος, οὐδ' ἵππον αἰ-
 τουμένῳ παρασχεῖν ἐθέλῃσαντος· ἐπέκειντο γὰρ ἐγγὺς οἱ
 διώκοντες. ὃ δὲ φθάνει μικρὸν εἰς ἱερὸν ἄλσος Ἑρινύων
 καταφυγών, ἀκκεῖ διαρθείρεται, τοῦ Φιλοκράτους ἀνε-
 3 λόντος ἐκείνον, εἴτα ἑαυτὸν ἐπισφράξαντος. ὥς δ' ἔνιοί
 φασιν, ἀμφοτέρω μὲν ὑπὸ τῶν πολεμίων κατελήφθησαν
 ζῶντες, τοῦ δὲ θεράποντος τὸν δεσπότην περιβαλόντος
 οὐδεὶς ἐκείνον ἡδυνήθη πατάξαι πρότερον ἢ τοῦτον ὑπὸ
 πολλῶν παιόμενον ἀναιρεθῆναι. τὴν δὲ κεφαλὴν τοῦ Γαῖου
 λέγουσιν ἄλλον μὲν ἀποκόψαι καὶ κομίζειν, ἀφελῆσθαι δὲ
 4 τούτου φίλον Ὀπιμίον τινά, Σεπτουμουλήιον· ἣν γὰρ προ-
 κекηρυγμένον ἐν ἀρχῇ τῆς μάχης ἰσοστάσιον χρυσίον τοῖς
 ἀνενεγκοῦσι τὴν Γαῖου καὶ Φουλβίου κεφαλὴν. ἀννέχθη
 δὲ ὑπὸ τοῦ Σεπτουμουλήιου περιπεπαρμένη δόρατι πρὸς
 τὸν Ὀπίμιον, καὶ ζυγοῦ κομισθέντος ἐντεθεῖσα λίτρας
 ἑπτακαίδεκα καὶ δίμοιρον εἴλκυσε, τοῦ Σεπτουμουλήιου
 καὶ περὶ τοῦτο μιαιροῦ γενομένου καὶ κακουργήσαντος· ἐξε-
 λὼν γὰρ τὸν ἐγκέφαλον ἐνέτηξε μόλυβδον. οἱ δὲ τοῦ Φουλ-
 βίου τὴν κεφαλὴν κομίσαντες (ἦσαν γὰρ τῶν ἀσημοτέρων)
 5 οὐδὲν ἔλαβον. τὰ δὲ σώματα καὶ τούτων καὶ τῶν ἄλλων
 εἰς τὸν ποταμὸν ἑρρίφη, τρισχιλίων ἀναιρεθέντων· καὶ
 τὰς οὐσίας αὐτῶν ἀπέδοντο πρὸς τὸ δημόσιον. ἀπεῖπαν
 δὲ πενθεῖν ταῖς γυναιξί, τὴν δὲ Γαῖου Λικινίαν καὶ τῆς
 προικὸς ἀπεστέρησαν. ὁμότερον δὲ προσειργάσαντο τοῦ
 Φουλβίου τὸν νεώτερον υἱόν, οὔτε χεῖρας ἀνταράμενον
 οὔτ' ἐν τοῖς μαχομένοις γενόμενον, ἀλλ' ἐπὶ σπονδὰς ἐλ-
 θόντα πρὸ τῆς μάχης συλλαβόντες καὶ μετὰ τὴν μάχην
 6 ἀνελόντες. οὐ μὴν ἀλλὰ καὶ τούτου καὶ τῶν ἄλλων ἀπάν-
 των μᾶλλον ἠνίασε τοὺς πολλοὺς τὸ κατασκευασθὲν ὁμο-
 νοίας ἱερὸν ὑπὸ τοῦ Ὀπιμίου· σεμνύνεσθαι γὰρ ἐδόκει
 καὶ μέγα φρονεῖν καὶ τρόπον τινὰ θριαμβεύειν ἐπὶ φρό-
 νοις τοσούτοις πολιτῶν. διὸ καὶ νυκτὸς ὑπὸ τὴν ἐπιγρα-
 φὴν τοῦ νεῷ παρενέγραψάν τινες τὸν στίχον τοῦτον “ἔργον
 ἀπονοίας νὰν ὁμονοίας ποιεῖ.”

18 Οὗτος μέντοι πρῶτος ἐξουσία δικτάτορος ἐν ὑπατεία
 χρησάμενος καὶ κατακτείνας ἀκρίτους ἐπὶ τρισχιλίοις πο-

λίταις Γάιον Γράκχον καὶ Φούβιον Φλάκχον, ὧν ὁ μὲν ἦν ὑπατικὸς καὶ θριαμβικὸς ὃ δὲ τῆς καθ' αὐτὸν ἡλικίας ἀρετῇ καὶ δόξῃ πεπρωτευνκώς, οὐκ ἀπέσχετο κλοπῆς, ἀλλὰ πεμ-
φθεὶς ὡς Ἰουγούρθαν τὸν Νομάδα πρεσβευτῆς διεφθάρη
χρήμασιν ὑπ' αὐτοῦ, καὶ δίκην ὀφλὼν αἰσχίστην δωροδο-
κίας ἐν ἀτιμίᾳ κατεγήρασε μισούμενος καὶ προπηλακίζό-
μενος ὑπὸ τοῦ δήμου, παρ' αὐτὰ μὲν τὰ πραχθέντα ²
ταπεινοῦ γενομένου καὶ συσταλέντος, ὀλίγῳ δ' ὕστερον
ἐκρήναντος ὅσον εἶχεν ἡμέρου καὶ πόθου τῶν Γράκχων.
εἰκόνας τε γὰρ αὐτῶν ἀναδείξαντες ἐν φανερωῷ προυτί-
θεντο, καὶ τοὺς τόπους ἐν οἷς ἐφρονεύθησαν ἀφιερῶσαν-
τες ἀπῆρχοντο μὲν ὧν ὥραι φέρουσι πάντων, ἔθνον δὲ
καὶ καθ' ἡμέραν πολλοὶ καὶ προσέπιπτον, ὥσπερ θεῶν
ἱεροῖς ἐπιφοιτῶντες.

Καὶ μέντοι καὶ ἡ Κορνηλία λέγεται τὰ τ' ἄλλα τῆς συμ- ¹⁾
φορᾶς εὐγενῶς καὶ μεγαλοψύχως ἐνεγκεῖν, καὶ περὶ τῶν
ἱερῶν ἐν οἷς ἀνῆρέθησαν εἰπεῖν ὡς ἀξίους οἱ νεκροὶ τά-
φους ἔχουσιν. αὕτη δὲ περὶ τοὺς καλουμένους Μισσηνοὺς
διέτριβεν, οὐδὲν μεταλλάξασα τῆς συνήθους διαίτης. ἦν ²
δὲ πολύφιλος καὶ διὰ φιλοξενίαν εὐτράπεζος, αἰεὶ μὲν Ἑλ-
λήνων καὶ φιλολόγων περὶ αὐτὴν ὄντων, ἀπάντων δὲ τῶν
βασιλέων καὶ δεχομένων παρ' αὐτῆς δῶρα καὶ πεμπόντων.
ἡδίστη μὲν οὖν ἦν αὕτη τοῖς ἀφικνουμένοις καὶ συνοῦσι
διηγούμενῃ τὸν τοῦ πατρὸς Ἀφρικανοῦ βίον καὶ δίαίταν,
θανυμασιωτάτῃ δὲ τῶν παιδῶν ἀπενθῆς καὶ ἀδάκρυτος
μνημονεύουσα, καὶ πάθῃ καὶ πράξεις αὐτῶν ὥσπερ ἀρ-
χαίων τινῶν ἐξηγουμένη τοῖς πυνθανομένοις. ὅθεν ἔδοξεν ³
ἐνίοις ἔκτους ὑπὸ γήρως ἢ μεγέθους κακῶν γεγονέναι καὶ
τῶν ἀτυχημάτων ἀναίσθητος, αὐτοῖς ὡς ἀληθῶς ἀναι-
σθήτοις οὖσιν ὅσον ἐξ εὐφροσύνης καὶ τοῦ γεγονέναι καὶ τε-
θράφθαι καλῶς ὄφελός ἐστι πρὸς ἀλυπίαν ἀνθρώποις,
καὶ ὅτι τῆς ἀρετῆς ἡ τύχη φυλαττομένης μὲν τὰ κακὰ πολ-
λάκις περὶέστιν, ἐν δὲ τῇ πταῖσαι τὸ φέρειν εὐλογίστως
οὐ παραιρεῖται.

Ἡμῖν δὲ καὶ ταύτης πέρας ἐχούσης τῆς διηγήσεως ὑπο- ¹
λείπεται λαβεῖν ἐκ παραλλήλου τῶν βίων τὴν ἀποθεώρησιν.
τοὺς μὲν οὖν Γράκχους οὐδ' οἱ πάντ' ἅλλα κακῶς λέγοντες
καὶ μισοῦντες ἐτόλμησαν εἰπεῖν ὡς οὐκ εὐφρεστάτοι πρὸς
ἀρετὴν ἐγένοντο Ῥωμαίων ἀπάντων καὶ τροφῆς τε καὶ παι-
δεύσεως ἐκπρεποῦς ἔτυχον· ἡ δ' Ἀγιδος καὶ Κλεομένους ²

φύσις ἔρρωμενεσιέρα φαίνεται τῆς ἐκείνων γενομένη, παρ' ὅσον οὔτε παιδείας μεταλαβόντες ὁρθῆς, ἐθεσί τε καὶ δι-
αίταις ἐντραφέντες ὑφ' ὧν οἱ πρεσβύτεροι πάλοι διεφθό-
ρισαν, αὐτοὺς ἡγεμόνας εὐτελείας καὶ σωφροσύνης παρ-
3 ἔσχον. ἔτι δ' οἱ μὲν, ὅτε λαμπρότατον εἶχεν ἡ Ῥώμη καὶ
μέγιστον ἀξίωμα καὶ καλῶν ἔργων ζῆλον, ὥσπερ διαδοχὴν
ἀρετῆς πατρῴας καὶ προγονικῆς ἡσχύνθησαν ἐγκαταλι-
πεῖν· οἱ δὲ καὶ πατέρων τάναντία προσηρημένων γεγονότες,
καὶ τὴν πατρίδα μοχθηρὰ πράττουσαν καὶ νοσοῦσαν παρα-
λαβόντες, οὐδέν τι διὰ ταῦτα τὴν πρὸς τὸ καλὸν ἀπήμ-
4 βλυναν ὁρμὴν. καὶ μὴν τῆς γε τῶν Γράκχων ἀφιλοχρη-
ματίας καὶ πρὸς ἀργύριον ἐγκρατείας μέγιστόν ἐστιν ὅτι
λημμάτων ἀδίκων καθαρὸς ἐν ἀρχαῖς καὶ πολιτείαις διε-
φύλαξαν ἑαυτούς· Ἄγρις δὲ καὶ διηγανάκτησεν ἐπὶ τῷ μη-
δὲν ἀλλότριον λαβεῖν ἐπαινούμενος, ὅς τὴν οὐσίαν τὴν
ἑαυτοῦ τοῖς πολίταις ἐπέδωκεν, ἄνευ τῶν ἄλλων κτημά-
των ἑξακόσια τάλαντα νομίσματος ἔχουσαν. πηλίκον οὖν
ἐνόμιζε κακὸν εἶναι τὸ κερδαίνειν ἀδίκως ὃ καὶ δικαίως
πλέον ἔχειν ἐτέρου πλεονεξίαν ἡγούμενος;

2 Ἡ γε μὴν ἐπιβολὴ καὶ τόλμα τῶν καινοτομουμένων
πολὺ τῷ μεγέθει παρήλλαττεν. ἐπολιτεύοντο γὰρ ὃ μὲν
ὁδῶν κατασκευὰς καὶ πόλεων κτίσεις, καὶ τὸ πάντων νεα-
νικώτατον ἦν Τιβερίω μὲν ἀνασῶσαι δημοσίους ἀγρούς,
Γαῖω δὲ μῖξαι τὰ δικαστήρια προσεμβαλόντι τῶν ἱππι-
2 κῶν τριακοσίους· ὃ δ' Ἄγιδος καὶ Κλεομένους νεωτερισμός,
τὸ μικρὰ καὶ κατὰ μέρος τῶν ἡμαρτημένων ἰᾶσθαι καὶ
ἀποκόλλειν ὕδραν τινὰ τέμνοντος, ὥς φησὶν ὁ Πλάτων,
ἡγησάμενος εἶναι, τὴν ἅμα πάντα ἀπαλλάξαι κακὰ καὶ
μετασκευάσαι δυναμένην μεταβολὴν ἐπῆγε τοῖς πράγμα-
3 σιν. ἀληθέστερον δ' ἴσως εἰπεῖν ἐστὶν ὅτι τὴν πάντα ἀπερ-
γασαμένην κακὰ μεταβολὴν ἐξήλυνεν, ἀπάγων καὶ καθι-
στὰς εἰς τὸ οἰκεῖον σχῆμα τὴν πόλιν· ἐπεὶ καὶ τοῦτ' ἂν
τις εἴποι, τῇ μὲν Γράκχων πολιτείᾳ τοὺς μεγίστους ἐνί-
στασθαι Ῥωμαίων, οἷς δ' Ἄγρις ἐνεχείρησε Κλεομένης δὲ
τὸ ἔργον ἐπέθηκε, τῶν παραδειγμάτων τὸ κάλλιστον ὑπέ-
κειτο καὶ μεγαλοπρεπέστατον, αἱ πάτριαι ῥῆτραι περὶ
σωφροσύνης καὶ ἰσότητος, ὧν τούτοις μὲν ὁ Ανζοῦργος
4 ἐκείνοις δ' ὁ Πύθιος βεβαιωτής. ὃ δὲ μέγιστον, ὅτι τοῖς
μὲν ἐκείνων πολιτεύμασιν εἰς οὐδέν ἡ Ῥώμη μείζον ἐπέ-
δωκε τῶν ὑπαρχόντων, ἐκ δ' ὧν ὁ Κλεομένης ἔπραξεν,

ὀλίγου χρόνου τὴν Σπάρτην τῆς Πελοποννήσου κρατοῦσαν ἢ Ἑλλὰς ἐπεῖδε καὶ τοῖς τότε μέγιστον δυναμένοις διαγωνιζομένην ἄγωνα τὸν περὶ τῆς ἡγεμονίας, οὗ τέλος ἦν ἀπαλλαγεῖσθαι Ἰλλυρικῶν ὅπλων καὶ Γαλατικῶν τὴν Ἑλλάδα κοσμεῖσθαι πάλιν ὑφ' Ἡρακλείδαις.

Οἶμαι δὲ καὶ τὰς τελευτὰς τῶν ἀνδρῶν ἐμφαίνειν τινὰ τῆς ἀρετῆς διαφοράν. ἐκεῖνοι μὲν γὰρ μαχόμενοι πρὸς τοὺς πολίτας, εἴτα φεύγοντες ἐτελεύτησαν· τούτων δ' Ἄγρις μὲν ὑπὲρ τοῦ μηδένα κτεῖναι τῶν πολιτῶν ὀλίγου δεῖν ἐκὼν ἀπέθανε, Κλεομένης δὲ προπηλακισθεὶς καὶ ἀδικηθεὶς ὤρμησε μὲν ἀμύνασθαι, τοῦ δὲ καιροῦ μὴ παρασχόντος αὐτὸν εὐτόλμως ἀνεῖλεν. πάλιν δὲ τάναντία σκοποῦσιν Ἄγρις μὲν οὐδὲν ἀπεδείξατο στρατηγίας ἔργον, ἀλλὰ προανηρέθη, ταῖς δὲ Κλεομένους νίκαις πολλαῖς καὶ καλαῖς γενομέναις παραβαλεῖν ἔστι Τιβερίου τὴν ἐν Καρχηδόνι τοῦ τείχους κατάληψιν, οὐ μικρὸν ἔργον, καὶ τὰς ἐν Νομαντία σπονδάς, αἷς διςμυρίους Ῥωμαίων στρατιώτας οὐκ ἔχοντας ἄλλην ἐλπίδα σωτηρίας περιποίησεν. καὶ Ἰάιος δὲ πολλὴν μὲν αὐτόφθι πολλὴν δ' ἐν Σαρδόνι στρατευόμενος ἀνδραγαθίαν ἔφηνεν, ὥστε τοῖς πρώτοις (ἂν) ἐναμίλλους Ῥωμαίων γενέσθαι στρατηγοῖς, εἰ μὴ προανηρέθησαν.

Τῆς δὲ πολιτείας ὁ μὲν Ἄγρις ἔοικεν ἄψασθαι μαλακώτερον, ἐκκρουσθεὶς ὑπ' Ἀγησιλάου καὶ ψενσάμενος τὸν ἀναδασμὸν τοῖς πολίταις, καὶ ὅπως ἐλλιπὲς καὶ ἀτελὲς ὢν προεῖλετο καὶ κατήγγειλεν ὑπ' ἀτολμίας διὰ τὴν ἡλικίαν γένόμενος· ὁ δὲ Κλεομένης τοῦναντίον θρασύτερον καὶ βιαίτερον ἐπὶ τὴν μεταβολὴν ἦλθε τῆς πολιτείας, ἀποκτείνας τοὺς ἐφόρους παρὰ νόμους, οὓς καὶ προσαγαγέσθαι τοῖς ὅπλοις κρατοῦντα καὶ μεταστῆσαι ῥάδιον ἦν, ὥσπερ οὐκ ὀλίγους ἄλλους μετέστησεν ἐκ τῆς πόλεως. τὸ γὰρ ἄνευ τῆς ἐσχάτης ἀνάγκης ἐπιφέρειν σίδηρον οὐτ' ἰατρικὸν οὐτε πολιτικόν, ἀλλ' ἀτεχνίας μὲν ἀμφότερα, τούτῳ δὲ καὶ τὸ ἀδικεῖν μετ' ὀμότητος πρόσεστιν. τῶν δὲ Γράκχων οὐδέτερος μὲν ἤρξατο σφαγῆς ἐμφυλίου, Ἰάιος δὲ λέγεται μὴδὲ βαλλόμενος ὀρμηῆσαι πρὸς ἄμυναν, ἀλλὰ λαμπρότατος ὢν ἐν τοῖς πολεμικοῖς ἀργότατος ἐν τῇ στάσει γενέσθαι. καὶ γὰρ προῆλθεν ἄοπλος καὶ μαχομένων ἀνεχώρησε, καὶ ὅπως πλείονα τοῦ μὴ τι δοῦσαι πρόνοιαν ἢ τοῦ μὴ παθεῖν ἔχων ἐωρᾶτο. διὸ καὶ τὴν φυγὴν αὐτῶν οὐκ ἀτολμίας σημεῖον ἀλλ' εὐλαβείας ποιητέον· ἔδει γὰρ

ὑπεῖξαι τοῖς ἐπιυερομένοις, ἢ μένοντας ὑπὲρ τοῦ μὴ παθεῖν τῷ δοᾶν ἀμύνασθαι.

- 5 Τῶν τοίνυν ἐγκλημάτων τῶν κατὰ Τιβερίου μέγιστόν ἐστιν ὅτι τὸν συνάρχοντα τῆς δημαρχίας ἐξέβαλε καὶ δευτέραν αὐτὸς δημαρχίαν μετῆει· Γαῖω δὲ τὸν Ἀντυλλίου φρόνον οὐ δικαίως οὐδ' ἀληθῶς προσετρίβοντο· διεφθάρη γὰρ ἄκοντος αὐτοῦ καὶ ἀγανακτοῦντος. Κλεομένης δ', ἵνα τὰς σφαγὰς τῶν ἐφόρων ἐάσωμεν, ἤλευθέρωσε μὲν ἀπαν-
- 2 τας τοὺς οἰκέτας, ἐβασίλευσε δὲ τῷ μὲν ἔργῳ μόνος τῷ δ' ὀνόματι δεύτερος, Εὐκλείδαν τὸν ἀδελφὸν ἐκ μιᾶς οἰκίας αὐτῷ προσελόμενος· Ἀρχίδαμον δ', ὃν προσῆκον ἦν ἀπὸ τῆς ἐτέρας οἰκίας ὄντι συμβασιλεύειν, ἔπεισε μὲν ἐκ Μεσσήνης κατελθεῖν, ἀποθανόντος δὲ τὸν φρόνον οὐκ ἐπεξελθὼν ἐβεβαίωσε τὴν αἰτίαν καθ' αὐτοῦ τῆς ἀναιρέσεως.
- 3 καίτοι Λυκούργος, ὃν προσεποιεῖτο μιμεῖσθαι, τὴν μὲν βασιλείαν ἐκὼν ἀπέδωκε τῷ παιδὶ τοῦ ἀδελφοῦ Χαρίλλῳ, φοβούμενος δὲ μή, κἂν ἄλλως ἀποθάνῃ τὸ μειράκιον, αἰτία τις ἐπ' αὐτὸν ἔλθῃ, πολὺν χρόνον ἔξω πλανηθεὶς οὐ πρότερον ἐπανῆλθεν ἢ παῖδα τῷ Χαρίλλῳ γενέσθαι διάδοχον τῆς ἀρχῆς. ἀλλὰ Λυκούργῳ μὲν οὐδ' ἄλλος τις Ἑλλήνων παραβλητὸς οὐδεὶς· ὅτι δὲ τοῖς Κλεομένους πολιτεύμασι καινοτομίαι καὶ παρανομίαι μεῖζονες ἔνεισι,
- 4 δεδήλωται. καὶ μὴν οἷ γε τὸν τρόπον αὐτῶν ψέγοντες τούτοις μὲν ἐξ ἀρχῆς τυραννικὸν καὶ πολεμοποιὸν αἰτιῶνται γενέσθαι, τῇ δ' ἐκείνων φύσει φιλοτιμίας ἀμετρίαν ἄλλο δ' οὐδὲν οἱ φθονοῦντες ἐπικαλεῖν εἶχον· ἐκριπυσθέντας δὲ τῷ πρὸς τοὺς ἐνισταμένους ἀγῶνι καὶ θυμῷ παρὰ τὴν αὐτῶν φύσιν ὥσπερ πνοαῖς ἐφεῖναι περὶ τὰ ἔσχατα
- 5 τὴν πολιτείαν ὡμολόγουν, ἐπεὶ τῆς γε πρώτης ὑποθέσεως τί κάλλιον ἢ δικαιότερον ἦν, εἰ μὴ κατὰ βίαν καὶ δυναστείαν ἐπιχειρήσαντες ἐξῴσαι τὸν νόμον οἱ πλούσιοι περιέστησαν ἀμφοτέροις ἀγῶνας, τῷ μὲν φοβουμένῳ ὑπὲρ αὐτοῦ, τῷ δ' ἐκδικοῦντι τὸν ἀδελφὸν ἄνευ δίκης καὶ δό-
- 6 γματος οὐδ' ὑπ' ἄρχοντος ἀναιρεθέντα; συνορᾷς μὲν οὖν καὶ αὐτὸς ἐκ τῶν εἰρημένων τὴν διαφθοράν· εἰ δὲ δεῖ καὶ καθ' ἕκαστον ἀποφῆναι, Τιβέριον μὲν ἀρετῇ πεπρωτευκέναι τίθημι πάντων, ἐλάχιστα δ' ἡμαρτηκέναι τὸ μειράκιον Ἄγιν, πράξει δὲ καὶ τόλμῃ Γάϊον οὐκ ὀλίγῳ Κλεομένους ὕστερον γεγονέναι.

ΔΗΜΟΣΘΕΝΗΣ ΚΑΙ ΚΙΚΕΡΩΝ.

Ὁ μὲν γράψας τὸ ἐπὶ τῇ νίκῃ τῆς Ὀλυμπίαςιν ἵπποδρομίας εἰς Ἀλκιβιάδην ἐγκώμιον, εἴτ' Εὐριπίδης, ὡς ὁ πολὺς κρατεῖ λόγος, εἶθ' ἕτερός τις ἦν, Σόσσιε, φησὶ χρηναί τῷ εὐδαιμόνι πρῶτον ὑπάρξαι τὴν πόλιν εὐδόκιμον· ἐγὼ δὲ τῷ μὲν εὐδαιμονήσειν μέλλοντι τὴν ἀληθινὴν εὐδαιμονίαν, ἧς ἐν ἥθει καὶ διαθέσει τὸ πλεϊστόν ἐστιν, οὐδὲν διαφέρειν ἡγοῦμαι ἀδόξου καὶ ταπεινῆς πατρίδος ἢ μητρὸς ἀμόρφου καὶ μικρᾶς γενέσθαι. γελοῖον γὰρ εἶ² τις οἶοιτο τὴν Ἰουλίδα, μέρος μικρὸν οὔσαν οὐ μεγάλης νήσου τῆς Κέω, καὶ τὴν Αἴγιναν, ἣν τῶν Ἀττικῶν τις ἐκέλευεν ὡς λήμην ἀφαιρεῖν τοῦ Πειραιῶς, ὑποκριτὰς μὲν ἀγαθοὺς τρέφειν καὶ ποιητάς, ἄνδρα δ' οὐκ ἂν ποτε δύνασθαι δίκαιον καὶ αὐτάρκη καὶ νοῦν ἔχοντα καὶ μεγαλόψυχον προενεγκεῖν. τὰς γὰρ ἄλλας τέχνας εἰκὸς ἐστὶ πρὸς³ ἐργασίαν ἢ δόξαν συνισταμένας ἐν ταῖς ἀδόξοις καὶ ταπειναῖς πόλεσιν ἀπομαραίνεσθαι, τὴν δ' ἀρετὴν ὥσπερ ἰσχυρὸν καὶ διαρκὲς φυτὸν ἐν ἅπαντι ριζοῦσθαι τόπων, φύσειώς τε χρηστῆς καὶ φιλοπόνου ψυχῆς ἐπιλαμβανομένην. ὄθην οὐδ' ἡμεῖς, εἴ τι τοῦ φρονεῖν ὡς δεῖ καὶ βιοῦν ἐλλείπομεν, τοῦτο τῇ σμικρότητι τῆς πατρίδος ἀλλ' αὐτοῖς δικαίως ἀναθήσομεν.

Τῷ μέντοι σύνταξιν ὑποβεβλημένων καὶ ἱστορίαν ἐξ οὗ² προχείρων οὐδ' οἰκείων ἀλλὰ ξένων τε τῶν πολλῶν καὶ διεσπαρμένων ἐν ἑτέροις συνιοῦσαν ἀναγνωσμάτων τῷ ὄντι χρὴ πρῶτον ὑπάρχειν καὶ μάλιστα τὴν πόλιν εὐδόκιμον καὶ φιλόκαλον καὶ πολυάνθρωπον, ὡς βιβλίων τε παντοδαπῶν ἀφθονίαν ἔχων, καὶ ὅσα τοὺς γράφοντας διαφεύγοντα σωτηρίᾳ μνήμης ἐπιφανεστέραν εἴληφε πίστιν ὑπολαμβάνων ἀκοῇ καὶ διαπυνθανόμενος, μὴ πολλῶν μῆδ' ἀναγκαίων ἐνδεὲς ἀποδιδόη τὸ ἔργον. ἡμεῖς² δὲ μικρὰν οἰκοῦντες πόλιν, καὶ ἵνα μὴ μικροτέρα γένηται

φιλοχωροῦντες, ἐν δὲ Ῥώμῃ καὶ ταῖς περὶ τὴν Ἰταλίαν
 διατριβαῖς οὐ σχολῆς οὔσης γυμνάζεσθαι περὶ τὴν Ῥω-
 μαϊκὴν διάλεκτον ὑπὸ χρεῶν πολιτικῶν καὶ τῶν διὰ φι-
 λοσοφίαν πλησιαζόντων, ὅψέ ποτε καὶ πόρρω τῆς ἡλικίας
 ἤρξάμεθα Ῥωμαῖοις γράμμασιν ἐντυγχάνειν. καὶ πρᾶ-
 γμα θαυμαστὸν μὲν ἀλλ' ἀληθὲς ἐπάσχομεν· οὐ γὰρ οὐ-
 τως ἐκ τῶν ὀνομάτων τὰ πράγματα συνιέναι καὶ γνωρίζειν
 συνέβαινεν ἡμῖν, ὥς ἐκ τῶν πραγμάτων, (ὧν) ἁμῶς γέ-
 πως εἴχομεν ἐμπειρίας, ἐπακολουθεῖν διὰ ταῦτα καὶ τοῖς
 ὀνόμασι. κάλλους δὲ Ῥωμαϊκῆς ἀπαγγελίας καὶ τάχους
 αἰσθάνεσθαι καὶ μεταφορᾶς ὀνομάτων καὶ ἁρμονίας καὶ
 τῶν ἄλλων οἷς ὁ λόγος ἀγάλλεται, χάριεν μὲν ἡγούμεθα
 καὶ οὐκ ἀτερπές· ἡ δὲ πρὸς τοῦτο μελέτη καὶ ἄσκησις
 οὐκ εὐχερὴς, ἀλλ' οἷς τισὶ πλείων τε σχολὴ καὶ τὰ τῆς
 ὥρας ἔτι πρὸς τὰς τοιαύτας ἐπιχωρεῖ φιλοτιμίας. διὸ
 καὶ γράφοντες ἐν τῷ βιβλίῳ τούτῳ, τῶν παραλλήλων
 βίων ὄντι πέμπτῳ, περὶ Δημοσθένους καὶ Κικέρωνος,
 ἀπὸ τῶν πράξεων καὶ τῶν πολιτειῶν τὰς φύσεις αὐτῶν
 καὶ τὰς διαθέσεις πρὸς ἀλλήλας ἐλίσκεψόμεθα, τὸ δὲ
 τοὺς λόγους ἀντεξετάζειν, καὶ ἀποφαίνεσθαι πότερος
 ἡδίων ἢ δεινότερος εἶπεῖν, ἔασομεν. κακεῖ γάρ, ὥς φησὶν
 ὁ Ἴων, δελφῖνος ἐν χέρσῳ βία, ἣν ὁ περιττός ἐν ἅλασι
 Καϊκίλιος ἀγνοήσας ἐνεανιεύσατο σύγκρισιν τοῦ Δημο-
 σθένους καὶ Κικέρωνος ἐξενεγκεῖν. ἀλλὰ γὰρ ἴσως, εἰ
 παντὸς ἦν τὸ γινῶθαι σαυτὸν ἔχειν πρόχειρον, οὐκ ἂν ἐδό-
 κει πρόσταγμα θεῖον εἶναι. Δημοσθένην γὰρ καὶ Κικέ-
 ρωνα τὸν αὐτὸν εἶδενε πλάττων ἀπ' ἀρχῆς ὁ δαίμων πολ-
 λὰς μὲν ἐμβαλεῖν εἰς τὴν φύσιν αὐτῶν τῶν ὁμοιοτήτων,
 ὥσπερ τὸ φιλότιμον καὶ φιλελεύθερον ἐν τῇ πολιτείᾳ,
 πρὸς δὲ κινδύνους καὶ πολέμους ἄτολμον, πολλὰ δ' ἀνα-
 μῖξαι καὶ τῶν τευχρῶν. δύο γὰρ ἑτέρους οὐκ ἂν εὖρε-
 θῆναι δοκῶ ρήτορας ἐκ μὲν ἀδόξων καὶ μικρῶν ἰσχυροὺς
 καὶ μεγάλους γενομένους, προσκρούσαντας δὲ βασιλεῦσι
 καὶ τυράννοις, θυγατέρας δ' ἀποβαλόντας, ἐκπεσόντας δὲ
 τῆς πατρίδος, κατελθόντας δὲ μετὰ τιμῆς, ἀποδράντας
 δ' αὖθις καὶ ληρθέντας ὑπὸ τῶν πολεμίων, ἅμα δὲ παν-
 σαιμένη τῇ τῶν πολιτῶν ἐλευθερίᾳ τὸν βίον σιγκαταστρέ-

ψαντας· ὥστ' εἰ γένοιτο τῇ φύσει καὶ τῇ τύχῃ καθάπερ τε-
χνίταις ἄμιλλα, χαλεπῶς ἂν διακριθῆναι πότερον αὕτη τοῖς
τρόποις ἢ τοῖς πράγμασιν ἐκείνη τοὺς ἄνδρας ὁμοιοτέρους
ἀπειργασται. λεπτέον δὲ περὶ τοῦ πρεσβυτέρου πρότερον.

Δημοσθένης ὁ πατὴρ Δημοσθένους ἦν μὲν τῶν καλῶν¹
καὶ ἀγαθῶν ἀνδρῶν, ὡς ἱστορεῖ Θεόπομπος, ἐπεκαλεῖτο
δὲ μαχαιοποιὸς ἐργαστήριον ἔχων μέγα καὶ δούλους τε-
χνίτας τοὺς τοῦτο πράττοντας. ἃ δ' Αἰσχίνης ὁ ῥήτωρ
εἴρηκε περὶ τῆς μητρὸς, ὡς ἐκ Ἰνύλωνός τινος ἐπ' αἰτία
προδοσίας φυγόντος ἐξ ἄστεος γεγόνοι καὶ βαρβάρου
γυναικός, οὐκ ἔχομεν εἰπεῖν εἴτ' ἀληθῶς εἴρηκεν εἴτε βλα-
σφημιῶν καὶ καταψευδόμενος. ἀπολειφθεὶς δ' ὁ Δημο-²
σθένης ὑπὸ τοῦ πατρὸς ἐπταέτης ἐν εὐπορίᾳ (μικρὸν γὰρ
ἀπέλιπεν ἢ σύμπασα τίμησις αὐτοῦ τῆς οὐσίας πεντε-
καίδεκα ταλάντων) ὑπὸ τῶν ἐπιτρόπων ἡδίκηθη, τὰ μὲν
νοσφισαμένων τὰ δ' ἀμελησάντων, ὥστε καὶ τῶν διδα-
σκάλων αὐτοῦ τὸν μισθὸν ἀποστερεῖσθαι. διὰ τε δὴ τοῦτο³
τῶν ἐμμελῶν καὶ προσηκόντων ἔλευθέριον παιδί μαθημά-
των ἀπαίδευτος δοκεῖ γενέσθαι καὶ διὰ τὴν τοῦ σώματος
ἀσθένειαν καὶ θρόψιν, οὐ προῖεμένης τοῖς πόνοις τῆς
μητρὸς αὐτόν, οὐδὲ προσβιαζομένων τῶν παιδαγωγῶν.
ἦν γὰρ ἐξ ἀρχῆς κάτισχνος καὶ νοσώδης, καὶ τὴν λαιδο-
ρουμένην ἐπωνυμίαν, τὸν Βάταλον, εἰς τὸ σῶμα λέ-
γεται σκωπτόμενος ὑπὸ τῶν παίδων λαβεῖν. ἦν δ' ὁ⁴
Βάταλος, ὡς μὲν ἔνιοί φασιν, αὐλητῆς τῶν κατεαγόντων,
καὶ δραμάτιον εἰς τοῦτο κωμωδῶν αὐτὸν Ἀντιφάνης πε-
ποίηκεν. ἔνιοι δὲ τινες ὡς ποιητοῦ τρυφερά καὶ παροίγια
γράφοντος τοῦ Βατάλου μέμνηνται. δοκεῖ δὲ καὶ τῶν οὐκ
εὐπρεπῶν τι λεχθῆναι τοῦ σώματος μορίων παρὰ τοῖς
Ἀττικοῖς τότε καλεῖσθαι βάταλος. ὁ δ' Ἄργαῦς (καὶ τοῦτο⁵
γὰρ φασὶ τῷ Δημοσθένει γενέσθαι παρώνυμον) ἢ πρὸς
τὸν τρόπον ὡς θηριώδη καὶ πικρὸν ἐτέθη· τὸν γὰρ ὄφιν
ἔνιοι τῶν ποιητῶν ἀργαῖν ὀνομάζουσιν· ἢ πρὸς τὸν λόγον
ὡς ἀνιῶντα τοὺς ἀκροωμένους· καὶ γὰρ Ἄργας τοῦνομα
ποιητῆς ἦν νόμων πονηρῶν καὶ ἀργαλέων.

Καὶ ταῦτα μὲν ταύτῃ κατὰ Πλάτωνα, τῆς δὲ πρὸς τοὺς⁵
λόγους ὁρμῆς ἀρχὴν αὐτῷ φασὶ τοιαύτην γενέσθαι. Καλ-

- λίστρατον τοῦ ῥήτορος ἀγωνίζεσθαι τὴν περὶ Ὠρωποῦ κρίσιν ἐν τῷ δικαστηρίῳ μέλλοντος ἦν προσδοκία τῆς δίκης μεγάλη διὰ τε τὴν τοῦ ῥήτορος δύναμιν, ἀνθοῦντος τότε μάλιστα τῇ δόξῃ, καὶ διὰ τὴν προᾶξιν οὔσαν περιβόητον. ἀκούσας οὖν ὁ Δημοσθένης τῶν διδασκάλων καὶ τῶν παιδαγωγῶν συντιθεμένων τῇ δίκῃ παρατυχεῖν, ἔπεισε τὸν ἑαυτοῦ παιδαγωγὸν δεόμενος καὶ προθυμούμενος ὅπως αὐτὸν ἀγάγοι πρὸς τὴν ἀκρόασιν. ὃ δ' ἔχων πρὸς τοὺς ἀνοίγοντας τὰ δικαστήρια δημοσίους συνήθειαν, εὐπόρησε χώρας ἐν ἣ καθήμενος ὁ παῖς ἀδύλως ἀκούσεται τῶν λεγομένων. εὐημερήσαντος δὲ τοῦ Καλλιστράτου καὶ θαυμασθέντος ὑπερφυῶς, ἐκείνου μὲν ἐξήλωσε τὴν δόξαν, ὁρῶν προπεμπόμενον ὑπὸ τῶν πολλῶν καὶ μακαριζόμενον, τοῦ δὲ λόγου μᾶλλον ἐθαύμασε καὶ κατενόησε τὴν ἰσχὺν πάντα χειροῦσθαι καὶ τιθασεύειν πεφυκότος, ὅθεν ἑάσας τὰ λοιπὰ μαθήματα καὶ τὰς παιδικὰς διατριβάς, αὐτὸς αὐτὸν ἤσκει καὶ διεπόνει ταῖς μελέταις ὡς ἂν τῶν λεγόντων ἐσόμενος καὶ αὐτός. ἐχρήσατο δ' Ἰσαίῳ πρὸς τὸν λόγον ὑφηγητῇ, καίπερ Ἰσοκράτους τότε σχολάζοντος, εἴτε, ὥς τινες λέγουσι, τὸν ὠρισμένον μισθὸν Ἰσοκράτει τελέσαι μὴ δυνάμενος, τὰς δέκα μνᾶς, διὰ τὴν ὁρφανίαν, εἴτε μᾶλλον τοῦ Ἰσαίου τὸν λόγον ὡς δραστήριον καὶ πανοῦργον ἐπὶ τὴν χρεῖαν ἀποδεχόμενος.
- Ἐρμιππος δὲ φησιν ἀδεσπότοις ὑπομνήμασιν ἐντυχεῖν ἐν οἷς ἐγγράπτο τὸν Δημοσθένην συνεσχολακέναι Πλάτωνα καὶ πλεῖστον εἰς τοὺς λόγους ὠφελῆσθαι, Κτησιβίου δὲ μέμνηται λέγοντος παρὰ Καλλίου τοῦ Συρακουσίου καὶ τινῶν ἄλλων τὰς Ἰσοκράτους τέχνας καὶ τὰς Ἀλκιδάμαντος κρύφα λαβόντα τὸν Δημοσθένην καταμαθεῖν.
- Ὡς γοῦν ἐν ἡλικίᾳ γενόμενος τοῖς ἐπιτρόποις ἤρξατο δικάζεσθαι καὶ λογογραφεῖν ἐπ' αὐτοὺς πολλὰς διαδύσεις καὶ παλινδικίας εὐρίσκοντας, ἐγγυμνασάμενος κατὰ τὸν Θουκυδίδην ταῖς μελέταις οὐκ ἀκινδύνως οὐδ' ἀργῶς, κατευχήσας ἐκπρᾶξαι μὲν οὐδὲ πολλοστὸν ἡδυνήθη μέρος τῶν πατρῶν, τόλμαν δὲ πρὸς τὸ λέγειν καὶ συνήθειαν ἱκανὴν λαβὼν καὶ γευσάμενος τῆς περὶ τοὺς ἀγῶνας φιλοτιμίας καὶ δυνάμεως ἐπεχείρησεν εἰς μέσον παρι-

ἔναι καὶ τὰ κοινὰ πράττειν. καὶ καθάπερ Λαομέδοντα ²
τὸν Ὀρχομένιον λέγουσι καχεξίαν τινὰ σπληνὸς ἀμυνόμε-
νον δρόμοις μακροῖς χρῆσθαι τῶν ἱατρῶν κελευσάντων,
εἶδ' οὕτω διαπονήσαντα τὴν ἕξιν ἐπιθέσθαι τοῖς στεφα-
νίταις ἀγῶσι καὶ τῶν ἄκρων γενέσθαι δολιχοδρόμων,
οὕτω τῇ Δημοσθένει συνέβη τὸ πρῶτον ἐπανορθώσεως
ἕνεκα τῶν ἰδίων ἀποδύνει πρὸς τὸ λέγειν, ἐκ τούτου κτη-
σαμένῳ δεινότητα καὶ δύναμιν ἐν τοῖς πολιτικοῖς ἤδη
καθάπερ στεφανίταις ἀγῶσι πρωτεύειν τῶν ἀπὸ τοῦ
βήματος ἀγωνιζομένων πολιτῶν. καίτοι τό γε πρῶτον ³
ἐντυγχάνων τῷ δήμῳ θορύβοις περιέπιπτε καὶ κατεγε-
λᾶτο δι' ἀήθειαν, τοῦ λόγου συγκεχύσθαι ταῖς περιόδοις
καὶ βεβασανίσθαι τοῖς ἐνθυμήμασι πικρῶς ἄγαν καὶ κατα-
κόρως δοκοῦντος. ἦν δέ τις, ὡς ἔοικε, καὶ φωνῆς ἀσθέ-
νεια καὶ γλώττης ἀσάφεια καὶ πνεύματος κολοβότης ἐπι-
ταράττουσα τὸν νοῦν τῶν λεγομένων τῷ διασπᾶσθαι τὰς
περιόδους. τέλος δ' ἀποστάντα τοῦ δήμου καὶ ρεμβόμε- ⁴
νον ἐν Πειραιεῖ δι' ἀθυμίαν Εὐνομος ὁ Θριάσιος ἤδη πάνυ
γέρον θεασάμενος ἐπετίμησεν, ὅτι τὸν λόγον ἔχων ὁμοιό-
τατον τῷ Περικλέους προδίδωσιν ὑπ' ἀτολμίας καὶ μαλα-
κίας ἑαυτόν, οὔτε τοὺς ὄχλους ὑφιστάμενος εὐθαρσῶς,
οὔτε τὸ σῶμα πρὸς τοὺς ἀγῶνας ἑξαρτυρόμενος ἀλλὰ τρυφῇ
περιορῶν μαραινόμενον.

Πάλιν δέ ποτέ φασιν ἐκπεσόντος αὐτοῦ καὶ ἀπιόντος ⁷
οἵκαδε συγκεκαλυμμένου καὶ βαρέως φέροντος ἐπακολου-
θῆσαι Σάτυρον τὸν ὑποκριτὴν ἐπιτήδειον ὄντα καὶ συν-
ελθεῖν, ὁδυρομένου δὲ τοῦ Δημοσθένους πρὸς αὐτὸν ὅτι
πάντων φιλοπονώτατος ὢν τῶν λεγόντων καὶ μικροῦ δέων
καταναλωκέναι τὴν τοῦ σώματος ἀκμὴν εἰς τοῦτο χάριν
οὐκ ἔχει πρὸς τὸν δῆμον ἀλλὰ κραιπαλῶντες ἄνθρωποι
ναῦται καὶ ἀμαθεῖς ἀκούονται καὶ κατέχουσι τὸ βῆμα,
παρορᾶται δ' αὐτός, “ἀληθῇ λέγεις ὦ Δημοσθένης” φά- ²
ναι τὸν Σάτυρον, “ἀλλ' ἐγὼ τὸ αἴτιον ἰάσομαι ταχέως, ἂν
μοι τῶν Εὐριπίδου τινὰ ῥήσεων ἢ Σοφοκλέους ἐθελήσης
εἰπεῖν ἀπὸ στόματος.” εἰπόντος δὲ τοῦ Δημοσθένους
μεταλαβόντα τὸν Σάτυρον οὕτω πλάσαι καὶ διεξελεθεῖν ἐν
ῥῥοῖς πρέποντι καὶ διαθήσει τὴν αὐτὴν ῥῥοῖς ὥσθ' ὅλως

- ἑτέραν τῇ Δημοσθένει φανῆναι. πεισθέντα δ' ὅσον ἐκ
 τῆς ὑποκρίσεως τῇ λόγῳ κόσμον καὶ χάριτος πρόσσεσι,
 μικρὸν ἡγήσασθαι καὶ τὸ μηδὲν εἶναι τὴν ἄσκησιν ἀμε-
 3 λοῦντι τῆς προφορᾶς καὶ διαθέσεως τῶν λεγομένων. ἐκ
 τούτου κατὰγειον μὲν οἰκοδομῆσαι μελετητήριον, ὃ δὴ
 διεσώζετο καὶ κατ' ἡμᾶς, ἐνταῦθα δὲ πάντως μὲν ἐκάστης
 ἡμέρας κατιόντα πλάττειν τὴν ὑπόκρισιν καὶ διαπονεῖν τὴν
 φωνήν, πολλάκις δὲ καὶ μῆνας ἑξῆς δύο καὶ τρεῖς συνά-
 πτειν, ξυρούμενον τῆς κεφαλῆς θάτερον μέρος ὑπὲρ τοῦ
 μηδὲ βουλομένῳ πᾶν προελθεῖν ἐνδέχασθαι δι' αἰσχύνην.
 8 Οὐ μὲν ἄλλὰ καὶ τὰς πρὸς τοὺς ἐκτὸς ἐντεῦξεις καὶ
 λόγους καὶ ἀσχολίας ὑποθέσεις ἐποιεῖτο καὶ ἀφορμὰς
 τοῦ φιλοπονεῖν· ἀπαλλαγείς γὰρ αὐτῶν τάχιστα κατέ-
 βαiven εἰς τὸ μελετητήριον, καὶ διεξῆει τὰς τε πράξεις
 2 ἐφεξῆς καὶ τοὺς ὑπὲρ αὐτῶν ἀπολογισμούς. ἔτι δὲ τοὺς
 λόγους οἷς παρέτυχε λεγομένοις, ἀναλαμβάνων εἰς ἑαν-
 τὸν εἰς γνώμας ἀνῆγε καὶ περιόδους, ἐπανορθώσεις τε
 παντοδαπὰς καὶ μεταφράσεις ἐκαινοτόμει τῶν εἰρημένων
 ὑφ' ἑτέρου πρὸς ἑαυτὸν ἢ ὑφ' αὐτοῦ πάλιν πρὸς ἄλλον.
 ἐκ τούτου δόξαν εἶχεν ὥς οὐκ εὐφυῆς ὢν, ἀλλ' ἐκ πόνου
 3 συγκεκριμένη δεινότητι καὶ δυνάμει χρώμενος. ἐδόκει τε
 τούτου σημεῖον εἶναι μέγα τὸ μὴ ῥαδίως ἀκοῦσαι τινα
 Δημοσθένους ἐπὶ καιροῦ λέγοντος, ἀλλὰ καὶ καθήμενον
 ἐν ἐκκλησίᾳ πολλάκις τοῦ δήμου καλοῦντος ὀνομαστὶ μὴ
 παρελθεῖν, εἰ μὴ τύχοι πεφρονητικῶς καὶ παρυσκενασμέ-
 νος. εἰς τοῦτο ἄλλοι τε πολλοὶ τῶν δημαγωγῶν ἐχλεύα-
 ζον αὐτόν, καὶ Πυθέας ἐπισκώπτων ἐλλυχνίων ἔφησεν
 4 ὅξειν αὐτοῦ τὰ ἐνθυμήματα. τοῦτον μὲν οὖν ἡμείψατο
 πικρῶς ὁ Δημοσθένης· “οὐ ταῦτά” γὰρ εἶπεν “ἐμοὶ καὶ
 σοὶ ὦ Πυθέα ὁ λύχνος σύνοιδεν.” πρὸς δὲ τοὺς ἄλλους
 οὐ παντάπασιν ἦν ἔξαρκος, ἀλλ' οὔτε γράψας οὔτ' ἄγραφα
 κομιδῇ λέγειν ὠμολόγει. καὶ μέντοι δημοτικὸν ἀπέφαιεν
 ἄνδρα τὸν λέγειν μελετῶντα· θεραπείας γὰρ εἶναι τοῦτο
 δήμου παρασκευήν, τὸ δ' ὅπως ἔξουσιν οἱ πολλοὶ πρὸς
 τὸν λόγον ἀφροντιστεῖν ὀλιγαρχικοῦ καὶ βία μᾶλλον ἢ
 5 πειθοῖ προσέχοντος. τῆς δὲ πρὸς καιρὸν ἀτολμίας αὐ-
 τοῦ καὶ τοῦτο ποιοῦνται σημεῖον, ὅτι Δημάδης μὲν ἐκείνῳ

Θορυβηθέντι πολλάκις ἀναστὰς ἐκ προχείρου συνεῖπεν, ἐκεῖνος δ' οὐδέποτε Δημάδῃ.

Πόθεν οὖν, φαίη τις ἄν, ὁ Αἰσχίνης πρὸς τὴν ἐν τοῖς 9 λόγοις τόλμαν θαυμασιώτατον ἀπεκάλει τὸν ἄνδρα; πῶς δὲ Πύθωνι τῷ Βυζαντίῳ θρασυνομένῳ καὶ ῥέοντι πολλῷ κατὰ τῶν Ἀθηναίων ἀναστὰς μόνος ἀντεῖπεν, ἢ Αἰμάχου τοῦ Μυρναίου γεγραφότος ἐγκώμιον Ἀλεξάνδρου καὶ Φιλίππου τῶν βασιλέων, ἐν ᾧ πολλὰ θηβαίους καὶ Ὀλυμπίους εἰρήκει κακῶς, καὶ ἀναγινώσκοντος Ὀλυμπίαςι 2 παραστάς, καὶ διεξελθὼν μεθ' ἱστορίας καὶ ἀποδείξεως ὅσα θηβαίοις καὶ Χαλκιδεῦσιν ὑπάρχει καλὰ πρὸς τὴν Ἑλλάδα, καὶ πάλιν ὅσων αἵτιοι γέγονασι κακῶν οἱ κολακεύοντες Μακεδόνας, οὕτως ἐπέστρεψε τοὺς παρόντας ὥστε δεῖσαντα τῷ Θορύβῳ τὸν σοφιστὴν ὑπεκδῦναι τῆς πανηγύρεως; ἀλλ' ἔοικεν ὁ ἀνὴρ τοῦ Περικλέους τὰ μὲν 3 ἄλλα μὴ πρὸς αὐτὸν ἡγήσασθαι, τὸ δὲ πλάσμα καὶ τὸν σχηματισμὸν αὐτοῦ καὶ τὸ μὴ ταχέως μηδὲ περὶ παντὸς ἐκ τοῦ παρισταμένου λέγειν, ὥσπερ ἐκ τούτων μεγάλου γεγονότος, ζηλῶν καὶ μιμούμενος οὐ πάνυ προσείσθαι τὴν ἐν τῷ καιρῷ δόξαν, οὐδ' ἐπὶ τύχῃ πολλάκις ἐκὼν εἶναι ποιεῖσθαι τὴν δύναμιν, ἐπεὶ τόλμαν γε καὶ θάρσος 4 οἱ λεχθέντες ὑπ' αὐτοῦ λόγοι τῶν γραφέντων μᾶλλον εἶχον, εἴ τι δεῖ πιστεύειν Ἐρατοσθένει καὶ Δημητρίῳ τῷ Φαληρεῖ καὶ τοῖς κωμικοῖς. ὧν Ἐρατοσθένης μὲν φησιν αὐτὸν ἐν τοῖς λόγοις πολλαχοῦ γεγονέναι παράβακχον, ὁ δὲ Φαληρεὺς τὸν ἔμμετρον ἐκείνον ὅρκον ὁμῶσαι ποτὲ πρὸς τὸν δῆμον ὥσπερ ἐνθουσιῶντα

“μὰ γῆν, μὰ κρήνας, μὰ ποταμούς, μὰ νάματα.”

τῶν δὲ κωμικῶν ὃ μὲν τις αὐτὸν ἀποκαλεῖ ῥωποπερπε- 5 ρήθραν, ὃ δὲ παρασκώπτων ὡς χρώμενον τῷ ἀντιθέτῳ φησὶν οὕτως·

ἀπέλαβεν ὥσπερ ἔλαβεν. ἡγάπησεν ἄν

τὸ ῥῆμα τοῦτο παραλαβὼν Δημοσθένης.

ἐκτὸς εἰ μὴ νῆ Δία πρὸς τὸν ὑπὲρ Ἀλοννήσου λόγον ὁ Ἀντιφάνης καὶ τουτὶ πέπαιχεν, ἦν Ἀθηναίοις Δημοσθένης συνεβούλευε μὴ λαμβάνειν ἀλλ' ἀπολαμβάνειν παρὰ Φιλίππου.

- 10 Πλὴν τὸν γε Δημάδην πάντες ὁμολογοῦν τῇ φύσει
 χρώμενον ἀνίκητον εἶναι καὶ παραφέρειν αὐτοσχεδιάζοντα
 τὰς τοῦ Δημοσθένους σκέψεις καὶ παρασκευάς. Ἀρίστων
 δ' ὁ Χῖος καὶ Θεοφράστου τινὰ δόξαν ἱστοροῦσε περὶ τῶν
 ρητόρων· ἐρωτηθέντα γὰρ ὁποῖός τις αὐτῷ φαίνεται
 ῥήτωρ ὁ Δημοσθένης, εἰπεῖν “ἄξιός τῃς πόλεως,” ὁποῖος
 2 δὲ Δημάδης, “ὑπὲρ τὴν πόλιν.” ὁ δ' αὐτὸς φιλόσοφος
 Πολύευκτον ἱστορεῖ τὸν Σφρήτιον, ἓνα τῶν τότε πολι-
 τευομένων Ἀθήνησιν, ἀποφαίνεσθαι μέγιστον μὲν εἶναι
 ῥήτορα Δημοσθένην, δυνατώτατον δὲ εἰπεῖν Φωκίωνα·
 πλείστον γὰρ ἐν βραχυτάτῃ λέξει νοῦν ἐκφέρειν. καὶ
 μέντοι καὶ τὸν Δημοσθένην φασὶν αὐτόν, ὅσάκις ἀντε-
 ρῶν αὐτῷ Φωκίων ἀναβαίνει, λέγειν πρὸς τοὺς συνήθεις
 “ἢ τῶν ἐμῶν λόγων κοπὶς ἀνίσταται.”
- 3 Τοῦτο μὲν οὖν ἄδηλον εἴτε πρὸς τὸν λόγον τοῦ ἀνδρὸς
 ὁ Δημοσθένης εἴτε πρὸς τὸν βίον καὶ τὴν δόξαν ἐπεπόν-
 θει, πολλῶν πάνυ καὶ μακρῶν περιόδων ἐν ῥῆμα καὶ
 νεῦμα πίστιν ἔχοντος ἀνθρώπου κυριώτερον ἡγούμενος·
- 11 τοῖς δὲ σωματικοῖς ἐλαττώμασι τοιαύτην ἐπῆγεν ἄσκησιν,
 ὥς ὁ Φαληρεὺς Δημήτριος ἱστορεῖ, λέγων αὐτοῦ Δημο-
 σθένους ἀκούειν πρεσβύτου γεγονότος, τὴν μὲν ἀσάφειαν
 καὶ τραυλότητα τῆς γλώττης ἐκβιάζεσθαι καὶ διαρθεοῦν
 εἰς τὸ στόμα ψήφους λαμβάνοντα καὶ ῥήσεις ἅμα λέγοντα,
 2 τὴν δὲ φωνὴν ἐν τοῖς δρόμοις γυμνάζεσθαι καὶ ταῖς πρὸς
 τὰ σιμὰ προσβάσει διαλεγόμενον καὶ λόγους τινὰς ἢ
 στίχους ἅμα τῷ πνεύματι πυκνουμένῳ προφερόμενον·
 εἶναι δ' αὐτῷ μέγα κάτοπτρον οἴκοι, καὶ πρὸς τοῦτο τὰς
 μελέτας ἐξ ἐναντίας ἱστάμενον περαίνειν. λέγεται δ', ἀν-
 θρώπου προσελθόντος δεομένου συνηγορίας καὶ διεξιόν-
 τος ὥς ὑπὸ του λάβοι πληγάς, “ἀλλὰ σύ γε” φάναι τὸν
 3 Δημοσθένην “τούτων ὧν λέγεις οὐδὲν πέπονθας.” ἐπι-
 τείναντος δὲ τὴν φωνὴν τοῦ ἀνθρώπου καὶ βοῶντος “ἐγὼ
 Δημοσθενες οὐδὲν πέπονθα;” “νῆ Δία” φάναι “νῦν
 ἀκούω φωνὴν ἀδικουμένου καὶ πεπονθότος.” οὕτως ᾤετο
 μέγα πρὸς πίστιν εἶναι τὸν τόνον καὶ τὴν ὑπόκρισιν τῶν
 λεγόντων. τοῖς μὲν οὖν πολλοῖς ὑποκρινόμενος ἤρεσκε
 θαυμασιῶς, οἱ δὲ χαρίεντες ταπεινὸν ἡγοῦντο καὶ ἀγεννὲς

αὐτοῦ τὸ πλάσμα καὶ μαλακόν, ὦν καὶ Δημήτριος ὁ Φα-
ληρεὺς ἐστίν. Αἰσίωνα δέ φησιν Ἑρμιππος, ἐρωτηθέντα ⁴
περὶ τῶν πάλαι ζητόρων καὶ τῶν κατ' αὐτόν, εἰπεῖν ὡς
ἀκούων μὲν ἂν τις ἐθαύμασεν ἐκείνους εὐκόσμως καὶ με-
γαλοπρεπῶς τῇ δῆμῳ διαλεγομένους, ἀναγινωσκόμενοι δ'
οἱ Δημοσθένους λόγοι πολὺ τῇ κατασκευῇ καὶ δυνάμει δια-
φέρουσιν. οἱ μὲν οὖν γεγραμμένοι τῶν λόγων ὅτι τὸ αὐ-
στηρὸν πολὺ καὶ πικρὸν ἔχουσι, τί ἂν λέγοι τις; ἐν δὲ
ταῖς ἀπαντήσεσι ταῖς παρὰ τὸν καιρὸν ἐχοῖτο καὶ τῇ γε-
λοῖῳ. Δημάδου μὲν γὰρ εἰπόντος “ἔμὲ Δημοσθένης, ἡ ὅς ⁵
τὴν Ἀθηνᾶν,” “αὐτῇ” εἶπεν “ἡ Ἀθηνᾶ πρώην ἐν Κολλυτῷ
μοιχεύουσα ἐλήφθη.” πρὸς δὲ τὸν κλέπτην ὃς ἐπεκαλεῖτο
Χαλκοῦς, καὶ αὐτὸν εἰς τὰς ἀγρυπνίας αὐτοῦ καὶ νυκτο-
γραφίας πειρώμενόν τι λέγειν, “οἶδα” εἶπεν “ὅτι σε λυπῶ
λύχρον καίω. ὑμεῖς δ', ὧ ἄνδρες Ἀθηναῖοι, μὴ θαυμά- ⁶
ζετε τὰς γινομένας κλοπὰς, ὅταν τοὺς μὲν κλέπτας χαλ-
κοῦς τοὺς δὲ τοίχους πηλίνους ἔχωμεν.” ἀλλὰ περὶ μὲν
τούτων καίπερ ἔτι πλείω λέγειν ἔχοντες ἐνταῦθα παυσό-
μεθα· τὸν δ' ἄλλον αὐτοῦ τρόπον καὶ τὸ ἦθος ἀπὸ τῶν
πράξεων καὶ τῆς πολιτείας θεωρεῖσθαι δίκαιον ἐστίν.

Ῥομήσε μὲν οὖν ἐπὶ τὸ πράττειν τὰ κοινὰ τοῦ Φωκι- ¹²
κοῦ πολέμου συνεσιῶτος, ὡς αὐτός τέ φησι καὶ λαβεῖν
ἐστίν ἀπὸ τῶν Φιλιππικῶν δημηγοριῶν· αἱ μὲν γὰρ ἤδη
διαπεπραγμένων ἐκείνων γεγονάσιν, αἱ δὲ πρεσβύταται
τῶν ἔγγιστα πραγμάτων ἄπτονται. δῆλος δ' ἐστὶ καὶ τὴν
κατὰ Μειδίου παρασκευασάμενος εἰπεῖν δίκην δύο μὲν ἐπὶ
τοῖς τριάκοντα γεγονῶς ἔτη, μηδέπω δ' ἔχων ἰσχὺν ἐν τῇ
πολιτείᾳ μηδὲ δόξαν. ὃ καὶ μάλιστα μοι δοκεῖ δεῖσας ἐπ' ²
ἀργυρίῳ καταθέσθαι τὴν πρὸς τὸν ἄνθρωπον ἔχθραν·
οὐ γάρ τι γλυκύθυμος ἀνὴρ ἦν οὐδ' ἀγανόφρων, ἀλλ' ἐν-
τονος καὶ βίαιος περὶ τὰς ἀμύνας· ὁρῶν δ' οὐ φάυλον
οὐδὲ τῆς αὐτοῦ δυνάμειος ἔργον ἄνδρα καὶ πλούτῳ καὶ
λόγῳ καὶ φίλοις εὖ πεφραγμένον καθελεῖν, τὸν Μειδίαν,
ἐνέδωκε τοῖς ὑπὲρ αὐτοῦ δεομένοις. αἱ δὲ τρισχίλια κατ' ³
ἑαυτὰς οὐκ ἂν μοι δοκοῦσι τὴν Δημοσθένους ἀμβλῦναι
πικρίαν, ἐλπίζοντος καὶ δυναμένου περιγενέσθαι. λαβὼν
δὲ τῆς πολιτείας καλὴν ὑπόθεσιν τὴν πρὸς Φίλιππον ὑπὲρ

τῶν Ἑλλήνων δικαιολογίαν, καὶ πρὸς ταύτην ἀγωνιζόμενος ἀξίως, ταχὺ δόξαν ἔσχε καὶ περίβλεπτος ὑπὸ τῶν λόγων ἦρθη καὶ τῆς παρρησίας, ὥστε θαυμάζεσθαι μὲν ἐν τῇ Ἑλλάδι, θεραπεύεσθαι δ' ὑπὸ τοῦ μεγάλου βασιλέως, 4 πλείστον δ' αὐτοῦ λόγον εἶναι παρὰ τῷ Φιλίππῳ τῶν δημαγωγούντων, ὁμολογεῖν δὲ καὶ τοὺς ἀπεχθανομένους ὅτι πρὸς ἔνδοξον αὐτοῖς ἄνθρωπον ὁ ἀγὼν ἐστι. καὶ γὰρ Αἰσχίνης καὶ Ὑπερεΐδης τοιαῦτα ὑπὲρ αὐτοῦ κατηγοροῦντες εἰρήκασιν.

- 13 Ὅθεν οὐκ οἶδ' ὅπως παρέστη Θεοπόμπῳ λέγειν αὐτὸν ἀβέβαιον τῷ τρόπῳ γεγονέναι καὶ μήτε πράγμασι μήτ' ἀνθρώποις πολὺν χρόνον τοῖς αὐτοῖς ἐπιμένειν δυνάμενον. φαίνεται γάρ, εἰς ἣν ἀπ' ἀρχῆς τῶν πραγμάτων μερίδα καὶ τάξιν αὐτὸν ἐν τῇ πολιτείᾳ κατέστησε, ταύτην ἄχρι τέλους διαφυλάξας, καὶ οὐ μόνον ἐν τῷ βίῳ μὴ μεταβαλλόμενος, ἀλλὰ καὶ τὸν βίον ἐπὶ τῷ μὴ μεταβαλέσθαι προ- 2 ἔμενος. οὐ γὰρ ὡς Δημάδης ἀπολογούμενος διὰ τὴν ἐν τῇ πολιτείᾳ μεταβολὴν ἔλεγεν αὐτῷ μὲν [αὐτὸν] τάναντία πολλάκις εἰρηκέναι τῇ δὲ πόλει μηδέποτε, καὶ Μελάνωπος ἀντιπολιτευόμενος Καλλιστράτῳ καὶ πολλάκις ὑπ' αὐτοῦ χρήμασι μετατιθέμενος εἰώθει λέγειν πρὸς τὸν δῆμον "ὁ μὲν ἀνὴρ ἐχθρός, τὸ δὲ τῆς πόλεως νικᾶτω συμ- 3 φέρον," Νικόδημος δ' ὁ Μεσσήνιος Κασάνδρῳ προστιθέμενος πρότερον, εἶτ' αὖθις ὑπὲρ Δημητρίου πολιτευόμενος οὐκ ἔφη τάναντία λέγειν, ἀεὶ γὰρ εἶναι συμφέρον ἀκροᾶσθαι τῶν κρατούντων, οὕτω καὶ περὶ Δημοσθένους ἔχομεν εἰπεῖν οἷον ἐκτρεπομένου καὶ πλαγιάζοντος ἢ φωνῇ ἢ πράξιν, ἀλλ' ὥσπερ ἀφ' ἐνὸς καὶ ἀμεταβλήτου διαγράμματος τῆς πολιτείας ἓνα τόνον ἔχων ἐν τοῖς πράγμασιν 4 ἀεὶ διετέλεσεν. Παναίτιος δ' ὁ φιλόσοφος καὶ τῶν λόγων αὐτοῦ φησὶν οὕτω γεγράφθαι τοὺς πλείστους ὡς μόνου τοῦ καλοῦ δι' αὐτὸ αἵρετοῦ ὄντος, τὸν περὶ τοῦ στεφάνου, τὸν κατ' Ἀριστοκράτους, τὸν ὑπὲρ τῶν ἀτελειῶν, τοὺς Φιλίππικους· ἐν οἷς πᾶσιν οὐ πρὸς τὸ ἡδιστον ἢ ῥᾶστον ἢ λυσιτελέστατον ἄγει τοὺς πολίτας, ἀλλὰ πολλαχοῦ τὴν ἀσφάλειαν καὶ τὴν σωτηρίαν οἶεται δεῖν ἐν δευτέρᾳ τάξει 5 τοῦ καλοῦ ποιεῖσθαι καὶ τοῦ πρέποντος, ὡς εἴ γε τῇ περὶ

τὰς ὑποθέσεις αὐτοῦ φιλοτιμία καὶ τῇ τῶν λόγων εὐγενείᾳ παρῇν ἀνδρεία τε πολεμιστήριος καὶ τὸ καθαρώς ἕκαστα πράττειν, οὐκ ἐν τῷ κατὰ Μοιροκλέα καὶ Πολύεκτον καὶ Ὑπερείδην ἀριθμῷ τῶν ῥητόρων, ἀλλ' ἄνω μετὰ Κίμωνος καὶ Θουκυδίδου καὶ Περικλέους ἄξιός ἦν τίθεσθαι. τῶν γοῦν κατ' αὐτὸν ὁ Φωκίων οὐκ ἐπαινουμένης 14 προϋστάμενος πολιτείας, ἀλλὰ δοκῶν μακεδονίζειν, ὅμως δι' ἀνδρείαν καὶ δικαιοσύνην οὐδὲν οὐδαμῇ χείρων ἔδοξεν Ἐφιάλτου καὶ Ἀριστείδου καὶ Κίμωνος ἀνὴρ γενέσθαι. Δημοσθένης δ' οὐκ ὦν ἐν τοῖς ὅπλοις ἀξιόπιστος, ὥς φη- 2 σὶν ὁ Δημήτριος, οὐδὲ πρὸς τὸ λαμβάνειν παντάπασιν ἀπωχρωμένος, ἀλλὰ τῷ μὲν παρὰ Φιλίππου καὶ Μακεδονίας ἀνάλωτος ὦν, τῷ δ' ἄνωθεν ἐκ Σούσων καὶ Ἐκβατάνων ἐπιβατὸς χρυσίῳ γεγονώς καὶ κατακεκλυσμένος, ἐπαινέσαι μὲν ἰκανώτατος ἦν τὰ τῶν προγόνων καλά, μιμήσασθαι δ' οὐχ ὅμοιος, ἐπεὶ τοὺς γε κατ' αὐτὸν ῥήτορας (ἔξω δὲ λόγου τίθεμαι Φωκίωνα) καὶ τῷ βίῳ παρῇλθεν. φαίνεται δὲ καὶ μετὰ παρρησίας μάλιστα τῷ δήμῳ δια- 3 λεγόμενος καὶ πρὸς τὰς ἐπιθυμίας τῶν πολλῶν ἀντιτείνων καὶ τοῖς ἀμαρτήμασιν αὐτῶν ἐπιφυόμενος, ὥς ἐκ τῶν λόγων λαβεῖν ἔστιν. ἱστορεῖ δὲ καὶ Θεόπομπος ὅτι τῶν Ἀθηναίων ἐπὶ τινὰ προβαλλομένων αὐτὸν κατηγορίαν, ὥς δ' οὐχ ὑπήκουε, Θορυβούντων ἀναστὰς εἶπεν "ὑμεῖς ἐμοί, ὦ ἄνδρες Ἀθηναῖοι, συμβούλῳ μὲν, καὶ μὴ θέλητε, χρήσεσθε, συκοφάντῃ δ' οὐδ' ἐὰν θέλητε." σφόδρα δ' ἀρι- 4 στοκρατικὸν αὐτοῦ πολίτευμα καὶ τὸ περὶ Ἀντιφῶντος, ὃν ὑπὸ τῆς ἐκκλησίας ἀφεθέντα συλλαβὼν ἐπὶ τὴν ἐξ Ἀρείου πάγου βουλὴν ἀνήγαγε, καὶ παρ' οὐδὲν τὸ προσκροῦσαι τῷ δήμῳ θέμενος ἤλεγξεν ὑπεσχημένον Φιλίππῳ τὰ νεώρια ἐμπρήσειν· καὶ παραδοθεὶς ὁ ἄνθρωπος ὑπὸ τῆς βουλῆς ἀπέθανεν. κατηγόρησε δὲ καὶ τῆς ἱερείας Θεωρίδος ὡς ἄλλα τε ῥαδιουργούσης πολλὰ καὶ τοὺς δούλους ἔξαπατᾶν διδασκούσης, καὶ θανάτου τιμησάμενος ἀπέκτεινεν.

Λέγεται δὲ καὶ τὸν κατὰ Τιμοθέου τοῦ στρατηγοῦ λό- 15 γον, ᾧ χρησάμενος Ἀπολλόδωρος εἶλε τὸν ἄνδρα τοῦ ὀφλήματος, Δημοσθένης γράψαι τῷ Ἀπολλοδώρῳ, καθάπερ

- καὶ τοὺς πρὸς Φορμίωνα καὶ Στέφανον, ἐφ' οἷς εἰκότως ἠδόξησεν. καὶ γὰρ ὁ Φορμίων ἠγωνίζετο λόγῳ Δημοσθένους πρὸς τὸν Ἀπολλόδωρον, ἀτεχνῶς καθάπερ ἕξ ἐνὸς μαχαιροπωλίου τὰ κατ' ἀλλήλων ἐγχειρίδια πωλοῦντος αὐτοῦ τοῖς ἀντιδίκοις. τῶν δὲ δημοσίων ὁ μὲν κατ' Ἀνδροτίωνος καὶ Τιμοκράτους καὶ Ἀριστοκράτους ἑτέροις ἐγράφησαν, οὕτω τῇ πολιτείᾳ προσεληλυθότος· δοκεῖ γὰρ δυοῖν ἢ τριῶν δέοντα ἔτη τριάκοντα γεγονῶς ἔξενεργεῖν τοὺς λόγους ἐκείνους· τὸν δὲ κατ' Ἀριστογείτονος αὐτὸς ἠγωνίσαστο, καὶ τὸν περὶ τῶν ἀτελειῶν διὰ τὸν Χαβρίου παῖδα Κτήσιπτον, ὡς φησὶν αὐτός, ὡς δ' ἔνιοι λέγουσι, τὴν μητέρα τοῦ νεανίσκου μινώμενος. οὐ μὲν ἔγρημε ταύτην, ἀλλὰ Σαμία τινὶ συνώκησεν, ὡς ἱστορεῖ Δημήτριος ὁ Μάγνης ἐν τοῖς περὶ συνωνύμων. ὁ δὲ κατ' Αἰσχίνου τῆς παραπρεσβείας ἄδελον εἰ λέλεκται· καίτοι φησὶν Ἰδομενεὺς παρὰ τριάκοντα μόνας τὸν Αἰσχίνην ἀποφυγεῖν. ἀλλ' οὐκ ἔοικεν οὕτως ἔχειν τάληθές, εἰ δεῖ τοῖς περὶ στεφάνου γεγραμμένοις ἐκατέρων λόγοις τεκμαίρεσθαι· μέμνηται γὰρ οὐδέτερος αὐτῶν ἐναργῶς οὐδὲ τρανῶς ἐκείνου τοῦ ἀγῶνος ὡς ἄχρι δίκης προελθόντος.
- 16 Ταυτὶ μὲν οὖν ἕτεροι διακρινούσι μᾶλλον· ἡ δὲ τοῦ Δημοσθένους πολιτεία φανερά μὲν ἦν ἔτι καὶ τῆς εἰρήνης ὑπαρχούσης, οὐδὲν ἕωντος ἀνεπιτίμητον τῶν πραιτομέων ὑπὸ τοῦ Μακεδόνα, ἀλλ' ἐφ' ἐκάστῳ ταράττοντος τοὺς Ἀθηναίους καὶ διακαίοντος ἐπὶ τὸν ἄνθρωπον. διὸ καὶ παρὰ Φιλίππῳ πλείστος ἦν λόγος αὐτοῦ· καὶ ὅτε πρεσβεύων δέκατος ἦκεν εἰς Μακεδονίαν, ἤκουσε μὲν πάντων Φίλιππος, ἀντεῖπε δὲ μετὰ πλείστης ἐπιμελείας πρὸς τὸν ἐκείνου λόγον. οὐ μὲν ἔν γε ταῖς ἄλλαις τιμαῖς καὶ φιλοφροσύναις ὅμοιον αὐτὸν τῷ Δημοσθένει παρείχεν, ἀλλὰ προσήγετο τοὺς περὶ Αἰσχίνην καὶ Φιλοκράτην μᾶλλον. ὅθεν ἐπαινούντων ἐκείνων τὸν Φίλιππον ὡς καὶ λέγειν δυνατώτατον καὶ κάλλιστον ὁφθῆναι καὶ νῆ Δία συμπιεῖν ἱκανώτατον, ἠγαγάζετο βασκαίνων ἐπισκώπτειν ὡς τὸ μὲν σοφιστοῦ τὸ δὲ γυναικὸς τὸ δὲ σπογγίᾳς εἶη, βασιλέως δ' οὐδὲν ἐγκώμιον.
- 17 Ἐπεὶ δ' εἰς τὸ πολεμεῖν ἔρρεπε τὰ πράγματα, τοῦ μὲν

Φιλίππου μὴ δυναμένου τὴν ἡσυχίαν ἄγειν, τῶν δ' Ἀθη-
 ναίων ἐγειρομένων ὑπὸ τοῦ Δημοσθένους, πρῶτον μὲν εἰς
 Εὐβοίαν ἐξώρμησε τοὺς Ἀθηναίους καταδεδουλωμένην ὑπὸ
 τῶν τυράννων Φιλίππῳ· καὶ διαβάντες ἐκείνου τὸ ψήφι-
 σμα γράψαντος ἐξήλασαν τοὺς Μακεδόνας. δεύτερον δὲ ²
 Βυζαντίοις ἐβοήθησε καὶ Περινθίοις ὑπὸ τοῦ Μακεδόνα
 πολεμουμένοις, πείσας τὸν δῆμον ἀφέντα τὴν ἔχθραν καὶ
 τὸ μεμνησθαι τῶν περὶ τὸν συμμαχικὸν ἡμαρτημένων ἐκα-
 τέροις πόλεμον ἀποστεῖλαι δύναμιν αὐτοῖς, ὑφ' ἧς ἐσώ-
 θησαν. ἔπειτα πρεσβεύων καὶ διαλεγόμενος τοῖς Ἑλλήσι ³
 καὶ παροξύνων συνέστησε πλὴν ὀλίγων ἅπαντας ἐπὶ τὸν
 Φίλιππον, ὥστε σύνταξιν γενέσθαι πεζῶν μὲν μυριάων καὶ
 πεντακισχιλίων ἱππέων δὲ δισχιλίων, ἄνεν τῶν πολιτικῶν
 δυνάμεων, χρήματα δὲ καὶ μισθοὺς τοῖς ξένοις εἰσφέρει-
 σθαι προθύμως, ὅτε καὶ φησι Θεόφραστος, ἀξιούντων
 τῶν συμμάχων ὁρισθῆναι τὰς εἰσφοράς, εἰπεῖν Κρωβύλον
 τὸν δημαγωγὸν ὡς οὐ τεταγμένα σιτεῖται πόλεμος. ἐπὴρ- ⁴
 μένης δὲ τῆς Ἑλλάδος πρὸς τὸ μέλλον καὶ συνισταμένων
 κατ' ἔθνη καὶ πόλεις Εὐβοέων Ἀχαιῶν Κορινθίων Μεγα-
 ρέων Λευκαδίων Κερκυραίων, ὁ μέγιστος ὑπελείπετο τῇ
 Δημοσθένει τῶν ἀγώνων, Θηβαίους προσαγαγέσθαι τῇ
 συμμαχίᾳ, χώραν τε σύνορον τῆς Ἀττικῆς καὶ δύναμιν ἐνα-
 γώνιον ἔχοντας, καὶ μάλιστα τότε τῶν Ἑλλήνων εὐδοχι-
 μοῦντας ἐν τοῖς ὅπλοις. ἦν δ' οὐ ῥάδιον ἐπὶ προσφράτοις ⁵
 εὐεργετήμασι τοῖς περὶ τὸν Φωκικὸν πόλεμον τετιθασεν-
 μένους ὑπὸ τοῦ Φιλίππου μεταστῆσαι τοὺς Θηβαίους, καὶ
 μάλιστα ταῖς διὰ τὴν γειτνίασιν ἀψιμαχίαις ἀναξαινομέ-
 νων ἐκάστοτε τῶν πολεμικῶν πρὸς ἀλλήλας διαφορῶν ταῖς
 πόλεσιν. οὐ μὴν ἀλλ' ἐπεὶ Φίλιππος ὑπὸ τῆς περὶ τὴν ¹⁸
 Ἀμφισσαν εὐτυχίας ἐπαιρούμενος εἰς τὴν Ἑλλάτειαν ἐξαί-
 φνης ἐνέπεσε καὶ τὴν Φωκίδα κατέσχεν, ἐκπεπληγμένων
 τῶν Ἀθηναίων καὶ μηδενὸς τολμῶντος ἀναβαίνειν ἐπὶ τὸ
 βῆμα μηδ' ἔχοντος ὅ τι χρὴ λέγειν, ἀλλ' ἀπορίας οὔσης ἐν
 μέσῳ καὶ σιωπῆς, παρελθὼν μόνος ὁ Δημοσθένης συνε-
 βούλευε τῶν Θηβαίων ἔχεσθαι, καὶ τὰλλα παραθαρύνας
 καὶ μετεωρίσας ὥσπερ εἰώθει τὸν δῆμον ταῖς ἐλπίσιν
 ἀπεστάλη πρεσβευτῆς μεθ' ἑτέρων εἰς Θήβας. ἐπεμψε δὲ ²

καὶ Φίλιππος, ὡς Μαρσύας φησὶν, Ἀμύνταν μὲν καὶ Κλέαρχον Μακεδόνας, Δάοχον δὲ Θεσσαλὸν καὶ Θρασυδαῖον ἀντιεροῦντας. τὸ μὲν οὖν συμφέρον οὐ διέφευγε τοὺς τῶν Θηβαίων λογισμούς, ἀλλ' ἐν ὅμμασιν ἕκαστος εἶχε τὰ τοῦ πολέμου δεινά, ἔτι τῶν Φωκιῶν τραυμάτων νεαρῶν πα-
 3 ραμενόντων· ἡ δὲ τοῦ ῥήτορος δύναμις, ὡς φησὶ Θεόπομπος, ἐκριπίζουσα τὸν θυμὸν αὐτῶν καὶ διακαίουσα τὴν φιλοτιμίαν ἐπεσκόπησε τοῖς ἄλλοις ἅπασιν, ὥστε καὶ φόβον καὶ λογισμὸν καὶ χάριν ἐβαλεῖν αὐτοὺς ἐνθουσιῶν-
 4 τας ὑπὸ τοῦ λόγου πρὸς τὸ καλόν. οὕτω δὲ μέγα καὶ λαμπρὸν ἐφάνη τὸ τοῦ ῥήτορος ἔργον ὥστε τὸν μὲν Φίλιππον εὐθὺς ἐπικηρυκεύεσθαι δεόμενον εἰρήνης, ὀρθὴν δὲ τὴν
 Ἑλλάδα γενέσθαι καὶ συνεξαναστῆναι πρὸς τὸ μέλλον, ὑπερηρετεῖν δὲ μὴ μόνον τοὺς στρατηγοὺς τῷ Δημοσθένει ποι-
 οῦντας τὸ προστατιτόμενον ἀλλὰ καὶ τοὺς βοιωτάρχας, διοικεῖσθαι δὲ τὰς ἐκκλησίας ἁπάσας οὐδὲν ἥττον ὑπ' ἐκείνου τότε τὰς Θηβαίων ἢ τὰς Ἀθηναίων, ἀγαπωμένον παρ' ἀμφοτέροις καὶ δυναστεύοντος οὐκ ἀδίκως οὐδὲ παρ' ἀξίαν, ὥσπερ ἀποφαίνεται Θεόπομπος, ἀλλὰ καὶ πάννυ προσηκόντως.

19 Τύχη δὲ τις ἔοικε δαιμόνιος ἐν περιφορᾷ πραγμάτων, εἰς ἐκεῖνο καιροῦ συμπεραίνουσα τὴν ἐλευθερίαν τῆς Ἑλλάδος, ἐναντιοῦσθαι τοῖς πραττομένοις καὶ πολλὰ σημεῖα τοῦ μέλλοντος ἀναφαίνειν, ἐν οἷς ἢ τε Πυθία δεινὰ προ-
 φανειε μαντεύματα, καὶ χρησμοὶς ἤδετο παλαιὸς ἐκ τῶν Σιβυλλείων·

τῆς ἐπὶ Θερμῳδοντι μάχης ἀπάνευθε γενομένην αἰετὸς ἐν νεφέεσσι καὶ ἥερι θῆσασθαι.
 κλαίει ὁ νικηθεὶς, ὁ δὲ νικήσας ἀπόλωλεν.

2 τὸν δὲ Θερμῳδοντά φασιν εἶναι παρ' ἡμῖν ἐν Χαιρωνείᾳ ποτάμιον μικρὸν εἰς τὸν Κηφισσὸν ἐμβάλλον. ἡμεῖς δὲ νῦν μὲν οὐδὲν οὕτω τῶν ξενιμάτων ἴσμεν ὀνομαζόμενον, εἰκάζομεν δὲ τὸν καλούμενον Αἴμονα Θερμῳδοντα λέγε-
 σθαι τότε· καὶ γὰρ παραρρεῖ παρὰ τὸ Ἡράκλειον, ὅπου κατεστρατοπέδευον οἱ Ἕλληνες, καὶ τεχμαιρόμεθα τῆς μάχης γενομένης αἵματος ἐμπλησθέντα καὶ νεκρῶν τὸν
 3 ποταμὸν. ταύτην διαλλάξαι τὴν προσηγορίαν. ὁ δὲ Διοῦρις

οὐ ποταμὸν εἶναί φησι τὸν Θερμώδοντα, ἀλλ' ἰστάντας
 τινὰς σκηνὴν καὶ περιορύττοντας ἀνδριαντίσκον εὗρεῖν λί-
 θινον, ὑπὸ γραμμάτων τινῶν διασημαινόμενον ὡς εἴη
 Θερμώδων, ἐν ταῖς ἀγκάλαις Ἀμαζόνα φέροντα τετρω-
 μένην. ἐπὶ δὲ τούτῳ χρησὺν ἄλλον ἄδεδῆσθαι λέγοντα
 τὴν δ' ἐπὶ Θερμώδοντι μάχην μένε, παμμέλαν ὄρνι·
 τῇνεί τοι κρέα πολλὰ παρέσσεται ἀνθρώπεια.

Ταῦτα μὲν οὖν ὅπως ἔχει, διαιτῆσαι χαλεπὸν· ὁ δὲ 20
 Δημοσθένης λέγεται τοῖς τῶν Ἑλλήνων ὅπλοις ἐκτεταρ-
 ρηκῶς, καὶ λαμπρὸς ὑπὸ θώμης καὶ προθυμίας ἀνδρῶν
 τοσοῦτων προκαλουμένων τοὺς πολεμίους αἰρόμενος, οὔτε
 χρησιμοῖς ἔαν προσέχειν οὔτε μαντείας ἀκούειν, ἀλλὰ καὶ
 τὴν Πυθίαν ὑπονοεῖν ὡς φιλιππίζουσαν, ἀναμιμνήσκων
 Ἐπαμεινώνδου τοὺς Θηβαίους καὶ Περικλέους τοὺς Ἀθη-
 ναίους, ὡς ἐκείνοι τὰ τοιαῦτα δειλίας ἡγούμενοι προσφά-
 σεις ἐχρῶντο τοῖς λογισμοῖς. μέχρι μὲν οὖν τούτων ἀνὴρ 2
 ἦν ἀγαθός· ἐν δὲ τῇ μάχῃ καλὸν οὐδὲν οὐδ' ὁμολογούμενον
 ἔργον οἷς εἶπεν ἀποδειξάμενος ὥχετο λιπὼν τὴν τάξιν,
 ἀποδράς αἰσχιστα καὶ τὰ ὅπλα ῥίψας, οὐδὲ τὴν ἐπιγρα-
 φὴν τῆς ἀσπίδος, ὡς ἔλεγε Πυθίας, αἰσχυρθείς, ἐπιγε-
 γραμμένης γράμμασι χρυσοῖς “ἀγαθὴ τύχη.” παραντίκα 3
 μὲν οὖν ὁ Φίλιππος ἐπὶ τῇ νίκῃ διὰ τὴν χαρὰν ἐξυβρίσας,
 καὶ κωμάσας ἐπὶ τοὺς νεκροὺς μεθύων, ἥδε τὴν ἀρχὴν
 τοῦ Δημοσθένους ψηφίσματος πρὸς πόδα διαιρῶν καὶ
 ὑποκρούων “Δημοσθένης Δημοσθένους Παιανιεὺς τάδ' εἶ-
 πεν·” ἐκνήψας δὲ καὶ τὸ μέγεθος τοῦ περιστάντος αὐτὸν
 ἀγῶνος ἐν νῶ λαβὼν ἔφροितτε τὴν δεινότητα καὶ τὴν δύνα-
 μιν τοῦ ῥήτορος, ἐν μέρει μικρῷ μιᾶς ἡμέρας τὸν ὑπὲρ
 τῆς ἡγεμονίας καὶ τοῦ σώματος ἀναρροῖσθαι κίνδυνον ἀναγ-
 κασθεὶς ὑπ' αὐτοῦ. διῡχτο δ' ἡ δόξα μέχρι τοῦ Περσῶν 4
 βασιλέως· κακεῖνος ἔπεμψε τοῖς σατράπαις ἐπὶ θάλασσαν
 γράμματα, χρήματα Δημοσθένει διδόναι κελεύων, καὶ
 προσέχειν ἐκείνῳ μάλιστα τῶν Ἑλλήνων ὡς περισπᾶσαι
 δυναμένῳ καὶ κατασχεῖν ταῖς Ἑλληνικαῖς ταραχαῖς τὸν
 Μακεδόνα.

Ταῦτα μὲν οὖν ὕστερον ἐφώρασεν Ἀλέξανδρος, ἐν Σάρ- 5
 δεσιν ἐπιστολὰς τινὰς ἀνευρὼν τοῦ Δημοσθένους καὶ γράμ-

- ματα τῶν βασιλέως στρατηγῶν, δηλοῦντα τὸ πλῆθος τῶν
 21 δοθέντων αὐτῷ χρημάτων· τότε δὲ τῆς ἀτυχίας τοῖς Ἑλ-
 λησι γεγεννημένης οἱ μὲν ἀντιπολιτευόμενοι ῥήτορες ἐπεμ-
 βαίνοντες τῷ Δημοσθένει κατεσκευάζον εὐθύνας καὶ γρα-
 φὰς ἐπ' αὐτόν, ὃ δὲ δῆμος οὐ μόνον τούτων ἀπέλυεν, ἀλλὰ
 καὶ τιμῶν διετέλει καὶ προκαλούμενος αὖθις ὡς εὖνουν
 2 εἰς τὴν πολιτείαν, ὥστε καὶ τῶν ὁστέων ἐκ Χαιρωνείας
 κομισθέντων καὶ θαπτομένων τὸν ἐπὶ τοῖς ἀνδράσιν ἔπαι-
 νον εἰπεῖν ἀπέδωκεν, οὐ ταπεινῶς οὐδ' ἀγεννῶς φέρων τὸ
 συμβεβηκός, ὡς γράφει καὶ τραγῳδεῖ Θεόπομπος, ἀλλὰ
 τῷ τιμᾶν μάλιστα καὶ κοσμεῖν τὸν σύμβουλον ἀποδεικνύ-
 3 μενος τὸ μὴ μεταμέλестθαι τοῖς βεβουλευμένοις. τὸν μὲν
 οὖν λόγον εἶπεν ὁ Δημοσθένης, τοῖς δὲ ψηφίσμασιν οὐχ
 ἑαυτὸν ἀλλ' ἐν μέρει τῶν φίλων ἕκαστον ἐπέγραψεν, ἕξιοι-
 νιζόμενος τὸν ἴδιον δαίμονα καὶ τὴν τύχην, ἕως αὖθις
 ἀνεθάρρησε Φιλίππου τελευτήσαντος. ἐτελεύτησε δὲ τῇ
 περὶ Χαιρωνείαν εὐτυχία χρόνον οὐ πολὺν ἐπιβιώσας, καὶ
 τοῦτο δοκεῖ τῷ τελευταίῳ τῶν ἐπῶν ὁ χρησιμὸς ἀποθε-
 σπῆσαι “κλαίει ὁ νικηθεὶς, ὃ δὲ νικήσας ἀπόλωλεν.”
- 22 Ἐγὼ μὲν οὖν κρύφῃ τὴν τοῦ Φιλίππου τελευτὴν ὁ Δη-
 μοσθένης, προκαταλαμβάνων δὲ τὸ θαρρεῖν ἐπὶ τὰ μέλ-
 λοντα τοὺς Ἀθηναίους, προῆλθε φαιδρὸς εἰς τὴν βουλὴν
 ὡς ὄναρ ἑωρακὼς ἀφ' οὗ τι μέγα προσδοκᾶν Ἀθηναίοις
 ἀγαθόν· καὶ μετ' οὐ πολὺν παρήσαν οἱ τὸν Φιλίππου θά-
 νατον ἀπαγγέλλοντες. εὐθὺς οὖν ἔθυσον εὐαγγέλια καὶ
 2 στεφανοῦν ἐψηφίσαντο Πανσανίαν. καὶ προῆλθεν ὁ Δη-
 μοσθένης ἔχων λαμπρὸν ἱμάτιον ἐστεφανωμένος, ἐβδό-
 μην ἡμέραν τῆς θυγατρὸς αὐτοῦ τεθνηκυίας, ὡς ὁ Αἰ-
 σχίνης φησὶ λαιδορῶν ἐπὶ τούτῳ καὶ κατηγορῶν αὐτοῦ
 μισοτεκνίαν, αὐτὸς ὢν ἀγεννὴς καὶ μαλακός, εἰ τὰ πένθη
 καὶ τοὺς ὀδυρμοὺς ἡμέρου καὶ φιλοστόργου ψυχῆς ἐποι-
 3 εῖτο σημεῖα, τὸ δ' ἀλύπως φέρειν ταῦτα καὶ πράως ἀπε-
 δοκίμαζεν. ἐγὼ δ', ὡς μὲν ἐπὶ θανάτῳ βασιλέως ἡμέρως
 οὕτω καὶ φιλανθρωπῶς ἐν οἷς ἡτύχησε χρησαμένου
 πταίσασιν αὐτοῖς στεφανηφορεῖν καλῶς εἶχε καὶ θύειν,
 οὐκ ἂν εἵπομι· πρὸς γὰρ τῷ νεμεσητῷ καὶ ἀγεννέι, ζῶντα
 μὲν τιμᾶν καὶ ποιεῖσθαι πολίτην, πεσόντος δ' ὅφ' ἑτέρου

μὴ φέρειν τὴν χαρὰν μετρίως, ἀλλ' ἐπισχιρτᾶν τῷ νεκρῷ καὶ παιωνίζειν ὥσπερ αὐτοὺς ἀνδραγαθήσαντας· ὅτι ⁴ μέντοι τὰς οἴκοι τύχας καὶ δάκρυα καὶ ὀδυρμοὺς ἀπολιπὼν ταῖς γυναιξίν ὁ Δημοσθένης, ἃ τῇ πόλει συμφέρειν ᾔετο, ταῦτ' ἔπραττεν, ἐπαινῶ, καὶ τίθεται πολιτικῆς καὶ ἀνδρώδους ψυχῆς ἀεὶ πρὸς τὸ κοινὸν ἰστιάμενον καὶ τὰ οἰκεῖα πάθῃ καὶ πράγματα τοῖς δημοσίοις ἐπανέχοντα τηρεῖν τὸ ἀξίωμα πολὺ μᾶλλον ἢ τοὺς ὑποκριτὰς τῶν βασιλικῶν καὶ τυραννικῶν προσώπων, οὓς ὁρῶμεν οὔτε κλαίοντας οὔτε γελῶντας ἐν τοῖς θεάτροις ὡς αὐτοὶ θέλουσιν, ἀλλ' ὡς ὁ ἀγὼν ἀπαιτεῖ πρὸς τὴν ὑπόθεσιν. χω- ⁵ ρὶς δὲ τούτων, εἰ δεῖ τὸν ἀτυχήσαντα μὴ περιορᾶν ἀπαρηγόρητον ἐν τῷ πάθει κείμενον, ἀλλὰ καὶ λόγοις χρῆσθαι κουφίζουσι καὶ πρὸς ἡδίῳ πράγματα τρέπειν τὴν διάνοιαν, ὥσπερ οἱ τοὺς ὀφθαλμιῶντας ἀπὸ τῶν λαμπρῶν καὶ ἀντιτύπων ἐπὶ τὰ χλωρὰ καὶ μαλακὰ χρώματα τὴν ὄψιν ἀπάγειν κελεύοντες, πόθεν ἂν τις ἐπαγάγοιτο βελτίῳ παρηγορίᾳ ἢ πατρίδος εὐτυχούσης ἐκ τῶν κοινῶν παθῶν ἐπὶ τὰ οἰκεῖα σύγκρασιν ποριζόμενος τοῖς βελτίο-
σιν ἀφανίζουσιν τὰ χεῖρω;

Ταῦτα μὲν οὖν εἰπεῖν προήχθημεν ὁρῶντες ἐπικλῶντα ²³ πολλοὺς καὶ ἀποθελύνοντα τὸν Αἰσχίνην τῷ λόγῳ τούτῳ πρὸς οἶκτον· αἱ δὲ πόλεις πάλιν τοῦ Δημοσθένους ἀναρριπίζοντος αὐτὰς συνίσταντο, καὶ Θηβαῖοι μὲν ἐπέθεντο τῇ φρουρᾷ καὶ πολλοὺς ἀνεῖλον, ὅπλα τοῦ Δημοσθένους αὐτοῖς συμπαρασκευάσαντος, Ἀθηναῖοι δ' ὡς πολεμήσοντες μετ' αὐτῶν παρεσκευάζοντο. καὶ τὸ βῆμα κατεῖχεν ² ὁ Δημοσθένης, καὶ πρὸς τοὺς ἐν Ἀσίᾳ στρατηγοὺς τοῦ βασιλέως ἔγραφε τὸν ἐκεῖθεν ἐπεγείρων πόλεμον Ἀλεξάνδρῳ, παῖδα καὶ Μαργίτην ἀποκαλῶν αὐτόν. ἐπεὶ μέντοι τὰ περὶ τὴν χώραν θέμενος παρῆν αὐτὸς μετὰ τῆς δυνάμεως εἰς τὴν Βοιωτίαν, ἐξεκέκοπτο μὲν ἡ θρασύτης τῶν Ἀθηναίων καὶ ὁ Δημοσθένης ἀπεσβήζει, Θηβαῖοι δὲ προδοθέντες ὑπ' ἐκείνων ἡγωνίσαντο κατ' αὐτοὺς καὶ τὴν πόλιν ἀπέβαλον. Θορύβου δὲ μεγάλου τοὺς Ἀθηναίους ³ περιεσιῶτος, ἀπεστάλη μὲν ὁ Δημοσθένης αἰρεθεὶς μεθ' ἑτέρων πρεσβευτῆς πρὸς Ἀλέξανδρον, δεῖσας δὲ τὴν ὕργην

ἐκ τοῦ Κιθαιρώνος ἀνεχώρησεν ὀπίσω καὶ τὴν πρεσβείαν ἀρῆκεν. εὐθὺς δ' ὁ Ἀλέξανδρος ἐξήμει πέμπτων τῶν δημογωγῶν δέκα μὲν, ὡς Ἰδομενεὺς καὶ Δοῦρις εἰρήκασιν, ὁκτιὼ δ', ὡς οἱ πλείστοι καὶ δοκιμώτατοι τῶν συγγραφέων, τούσδε, Δημοσθένην Πολύενκτον Ἐφιάλτην Λυκοῦργον
 4 Μοιροκλέα Δήμωνα Καλλισθένην Χαρίδημον, ὅτε καὶ τὸν περὶ τῶν προβάτων λόγον ὁ Δημοσθένης, ὡς τοῖς λύκοις τοὺς κύνας ἐξέδωκεν, διηγησάμενος αὐτὸν μὲν εἵκασε καὶ τοὺς σὺν αὐτῷ κυσὶν ὑπὲρ τοῦ δήμου μαχομένοις, Ἀλέξανδρον δὲ τὸν Μακεδόνα μονόλυκον προσηγόρευσεν. ἔτι δ' "ὥσπερ" ἔφη "τοὺς ἐμπόρους ὀρῶμεν, ὅταν ἐν τρυβλίῳ δεῖγμα περιφέρωσι, δι' ὀλίγων πυρῶν τοὺς πολλοὺς πιπράσκοντας, οὕτως ἐν ἡμῖν λανθάνετε πάντας αὐτοὺς
 5 συνεκδιδόντες." ταῦτα μὲν οὖν Ἀριστόβουλος ὁ Κασανδρεὺς ἰστόρηκεν, βουλευομένων δὲ τῶν Ἀθηναίων καὶ διαπορούντων ὁ Δημάδης λαβὼν πέντε τάλαντα παρὰ τῶν ἀνδρῶν ὡμολόγησε πρεσβεύειν καὶ δεήσεσθαι τοῦ βασιλέως ὑπὲρ αὐτῶν, εἴτε τῇ φιλίᾳ πιστεύων, εἴτε προσδοκῶν μεστὸν εὐρήσειν ὥσπερ λέοντα φόνου κεκορεσμένον. ἔπεισε δ' οὖν καὶ παρητήσατο τοὺς ἄνδρας ὁ Δημάδης, καὶ διήλλαξεν αὐτῷ τὴν πόλιν.

24 Ἀπελθόντος δ' Ἀλεξάνδρου μεγάλοι μὲν ἦσαν οὗτοί, ταπεινὰ δ' ἔπραττεν ὁ Δημοσθένης. κινουμένῳ δ' Ἄγιδι τῇ Σπαρτιάτῃ βραχεία συνεκινήθη πάλιν, εἴτ' ἔπηξε, τῶν μὲν Ἀθηναίων οὐ συνεξαναστάντων, τοῦ δ' Ἄγιδος πεσόντος καὶ τῶν Λακεδαιμονίων συντριβέντων. εἰσέχθη δὲ τότε καὶ ἡ περὶ τοῦ στεφάνου γραφὴ κατὰ Κτησιφώντος, γραφεῖσα μὲν ἐπὶ Χαιρώνδου ἄρχοντος μικρὸν ἐπάνω τῶν
 2 Χαιρωνικῶν, κριθεῖσα δ' ὕστερον ἔτεσι δέκα ἐπ' Ἀριστοφώντος, γενομένη δ' ὡς οὐδεμία τῶν δημοσίων περιβόητος διὰ τε τὴν δόξαν τῶν λεγόντων καὶ τὴν τῶν δικαζόντων εὐγένειαν, οἱ τοῖς ἐλαύνουσι τὸν Δημοσθένην τότε πλείστον δυναμένοις καὶ μακεδονίζουσιν οὐ προήκαντο τὴν κατ' αὐτοῦ ψήφον, ἀλλ' οὕτω λαμπρῶς ἀπέλυσαν ὥστε τὸ πέμπτον μέρος τῶν ψήφων Αἰσχίνην μὴ μεταλαβεῖν.

Ἐκεῖνος μὲν οὖν εὐθὺς ἐκ τῆς πόλεως ὤχρετ' ἀπιών,
 25 καὶ περὶ Ῥόδον καὶ Ἰωνίαν σοφιστεύων κατεβίωσε· μετ'

οὐ πολὺ δ' Ἄρπαλος ἦκεν ἐξ Ἀσίας εἰς τὰς Ἀθήνας ἀπο-
 δρὰς Ἀλέξανδρον, αὐτῷ τε πράγματα συνειδὼς πονηρὰ
 δι' ἀσωτίαν, κἀκεῖνον ἤδη χαλεπὸν ὄντα τοῖς φίλοις δε-
 δοικῶς. καταφυγόντος δὲ πρὸς τὸν δῆμον αὐτοῦ καὶ μετὰ
 τῶν χρημάτων καὶ τῶν νεῶν αὐτὸν παραδιδόντος, οἱ μὲν
 ἄλλοι ῥήτορες εὐθὺς ἐποφθαλμιάσαντες πρὸς τὸν πλοῦ-
 τον ἐβοήθουν καὶ συνέπειθον τοὺς Ἀθηναίους δέχεσθαι
 καὶ σῶζειν τὸν ἱκέτην, ὃ δὲ Δημοσθένης πρῶτον μὲν ἀπε-
 λαύνειν συνεβούλευε τὸν Ἄρπαλον, καὶ φυλάττεσθαι μὴ
 τὴν πόλιν ἐμβάλωσιν εἰς πόλεμον ἐξ οὐκ ἀναγκαίας καὶ
 ἀδίκου προφάσεως. ἡμέραις δ' ὀλίγαις ὕστερον ἐξεταζο-
 μένων τῶν χρημάτων ἰδὼν αὐτὸν ὁ Ἄρπαλος ἡσθάντα
 βαρβαρικῇ κύλικι καὶ καταμανθάνοντα τὴν τορείαν καὶ
 τὸ εἶδος, ἐκέλευσε διαβαστάσαντα τὴν ὀλκὴν τοῦ χρυσίου
 σκέψασθαι· θαυμάσαντος δὲ τοῦ Δημοσθένους τὸ βάρος
 καὶ πυθομένου πόσον ἄγει, μειδιάσας ὁ Ἄρπαλος “ἄξει
 σοὶ” φησὶν “εἴκοσι τάλαντα,” καὶ γενομένης τάχιστα τῆς
 νυκτὸς ἐπεμψεν αὐτῷ τὴν κύλικα μετὰ τῶν εἴκοσι ταλάν-
 των. ἦν δ' ἄρα δεινὸς ὁ Ἄρπαλος ἐρωτικῷ πρὸς χρυσίου
 ἀνδρὸς ὅψει καὶ διαχύσει καὶ βολαῖς ὁμιμάτων ἀνευρεῖν
 ἤθος. οὐ γὰρ ἀντέσχεν ὁ Δημοσθένης, ἀλλὰ πληγεὶς ὑπὸ
 τῆς δωροδοκίας ὥσπερ παραδεγμένος φρουρὰν προσκε-
 χωρήκει τῷ Ἀρπάλῳ. καὶ μεθ' ἡμέραν εὖ καὶ καλῶς ἐρίοις
 καὶ ταινίαις κατὰ τοῦ τραχήλου καθελιζάμενος εἰς τὴν
 ἐκκλησίαν προῆλθε, καὶ κελευόντων ἀνίστασθαι καὶ λέγειν
 διένευεν ὥς ἀποκεκομιμένης αὐτῷ τῆς φωνῆς. οἱ δ' εὐ-
 φρεῖς χλευάζοντες οὐχ ὑπὸ συνάγχης ἔφραζον ἀλλ' ὑπ'
 ἀργυράγχης εἰληφθαι νύκτωρ τὸν δημαγωγόν. ὕστερον
 δὲ τοῦ δήμου παντὸς αἰσθυμένου τὴν δωροδοκίαν καὶ
 βουλόμενον ἀπολογεῖσθαι καὶ πείθειν οὐκ ἐῷντος, ἀλλὰ
 χαλεπαίνοντος καὶ θορυβοῦντος, ἀναστάς τις ἔσκιωψεν
 εἰπὼν “οὐκ ἀκούσεσθε, ὦ ἄνδρες Ἀθηναῖοι, τοῦ τὴν
 κύλικα ἔχοντος;” τότε μὲν οὖν ἀπέπεμψαν ἐκ τῆς πόλεως
 τὸν Ἄρπαλον, δεδιότες δὲ μὴ λόγον ἀπαιτῶνται χρημάτων
 ὧν διηρπάκεσαν οἱ ῥήτορες, ζητήσιν ἐποιοῦντο νεανικὴν
 καὶ τὰς οἰκίας ἐπιόντες ἠρεύνων, πλὴν τῆς Καλλιχλέους
 τοῦ Ἀρρενίδου· μόνην γὰρ τὴν τούτου νεωστὶ γεγαμηκότος

οὐκ εἶασαν ἐλεγχθῆναι νόμῳ ἔνδον οὕσης, ὥς ἱστορεῖ Θεόπομπος.

- 26 Ὁ δὲ Δημοσθένης ὁμόσε χωρῶν εἰσῆνεγκε ψήφισμα τὴν ἐξ Ἀρείου πάγου βουλὴν ἐξετάσαι τὸ πρᾶγμα καὶ τοὺς ἐκείνῃ δόξαντας ἀδικεῖν δοῦναι δίκην. ἐν δὲ πρώτοις αὐτοῦ τῆς βουλῆς ἐκείνου καταψηφισαμένης, εἰσῆλθε μὲν εἰς τὸ δικαστήριον, ὁφλὼν δὲ πεντήκοντα ταλάντων
- 2 δίκην καὶ παραδοθεὶς εἰς τὸ δεσμωτήριον, αἰσχύνῃ τῆς αἰτίας φασὶ καὶ δι' ἀσθένειαν τοῦ σώματος οὐ δυναμένου φέρειν τὸν εἰργμιὸν ἀποδρᾶναι τοὺς μὲν λαθόντα, τῶν δὲ λαθεῖν ἐξουσίαν δόντων. λέγεται γοῦν ὥς οὐ μακρὰν τοῦ ἄστεος φεύγων αἴσθοιτό τινας τῶν διαφόρων αὐτῷ πολιτῶν ἐπιδιώκοντας, καὶ βούλοιτο μὲν αὐτὸν ἀποκρῦπτειν,
- 3 ὥς δ' ἐκείνοι φθεγγάμενοι τοῦ νόμου καὶ προσελθόντες ἐγγὺς ἐδέοντο λαβεῖν ἐρόδια παρ' αὐτῶν, ἐπ' αὐτὸ τοῦτο κομίζοντες ἀργύριον οἴχοθεν καὶ τούτου χάριν ἐπιδιώξαντες αὐτόν, ἅμα δὲ θαρρεῖν παρεκάλουν καὶ μὴ φέρειν ἀνιαρῶς τὸ συμβεβηκός, ἔτι μᾶλλον ἀνακλαύσασθαι τὸν Δημοσθένην καὶ εἰπεῖν “ πῶς δ' οὐ μέλλω φέρειν βαρέως ἀπολιπὼν πόλιν ἐχθροὺς τοιούτους ἔχουσιν οἴους ἐν
- 4 ἐτέρῃ φίλους εὔρειν οὐ ῥάδιον ἐστίν; ” ἤνεγκε δὲ τὴν φρυγὴν μαλακῶς, ἐν Αἰγίνῃ καὶ Τροίῳ καθεζόμενος τὰ πολλὰ καὶ πρὸς τὴν Ἀττικὴν ἀποβλέπων δεδακρυμένος, ὥστε φωνὰς οὐκ εὐγνώμονας οὐδ' ὁμολογούσας τοῖς ἐν τῇ πολιτείᾳ νεανιεύμασιν ἀπομνημονεύεσθαι. λέγεται γὰρ ἐκ τοῦ ἄστεος ἀπαλλαττόμενος καὶ πρὸς τὴν ἀκρόπολιν ἀνατείνας τὰς χεῖρας εἰπεῖν “ ὦ δέσποινα Πολιάς, τί δὴ τρισὶ τοῖς χαλεπωτάτοις χαίρεις θηρίοις, γλᾶνκί καὶ δράκοντι καὶ δήμῳ; ” τοὺς δὲ προσιόντας αὐτῷ καὶ συνδιατρίβοντας νεανίσκους ἀπέτρεπε τῆς πολιτείας λέγων ὥς, εἰ δυοῖν προκειμένων ὁδῶν ἀπ' ἀρχῆς, τῆς μὲν ἐπὶ τὸ βῆμα καὶ τὴν ἐκκλησίαν τῆς δ' ἀντικρυς εἰς τὸν ὅλεθρον, ἐτύγγανε προειδὼς τὰ κατὰ τὴν πολιτείαν κακά, φόβους καὶ φθόνους καὶ διαβολὰς καὶ ἀγῶνας, ἐπὶ ταύτην ἂν ὀρμῆσαι τὴν εὐθὺ τοῦ θανάτου τείνουσαν.
- 27 Ἀλλὰ γὰρ ἔτι φεύγοντος αὐτοῦ τὴν εἰρημένην φρυγὴν Ἀλέξανδρος μὲν ἐτελεύτησε, τὰ δ' Ἑλληνικὰ συνίσταντο

πάλιν Λεωσθένους ἀνδραγαθοῦντος καὶ περιτειχίζοντος
 Ἀντίπατρον ἐν Λαμίας πολιορκούμενον. Πυθέας μὲν οὖν ²
 ὁ ῥήτωρ καὶ Καλλιμέδων ὁ Κάραβος ἐξ Ἀθηνῶν φεύγον-
 τες Ἀντιπάτρῳ προσεγένοντο, καὶ μετὰ τῶν ἐκείνου φί-
 λων καὶ πρέσβων περιμόντες οὐκ εἶων ἀφίστασθαι τοὺς
 Ἕλληνας οὐδὲ προσέχειν τοῖς Ἀθηναίοις· Δημοσθένης δὲ
 τοῖς ἐξ ἄστεος πρεσβεύουσι προσμίζας ἑαυτὸν ἰγωνίζετο
 καὶ συνέπραττεν ὅπως αἱ πόλεις συνεπιθήσονται τοῖς
 Μακεδόσι καὶ συνεκβαλοῦσιν αὐτοὺς τῆς Ἑλλάδος. ἐν δ' ³
 Ἀρκαδίᾳ καὶ λοιδορίαν τοῦ Πυθέου καὶ τοῦ Δημοσθένους
 γενέσθαι πρὸς ἀλλήλους εἶρηκεν ὁ Φύλαρχος ἐν ἐκκλησίᾳ,
 τοῦ μὲν ὑπὲρ τῶν Μακεδόνων τοῦ δ' ὑπὲρ τῶν Ἑλλήνων
 λέγοντος. λέγεται δὲ τὸν μὲν Πυθέαν εἰπεῖν ὅτι, καθά-
 περ οἰκίαν εἰς ἣν ὄνειον εἰσφέρεται γάλα, κακόν τι πάν-
 τως ἔχειν νομίζομεν, οὕτω καὶ πόλιν ἀνάγκη νοσεῖν εἰς
 ἣν Ἀθηναίων πρεσβεῖα παραγίνεται· τὸν δὲ Δημοσθένην ⁴
 στρέψαι τὸ παράδειγμα, φήσαντα καὶ τὸ γάλα τὸ ὄνειον
 ἐφ' ὑγιείᾳ καὶ τοὺς Ἀθηναίους ἐπὶ σωτηρίᾳ παραγίνεσθαι
 τῶν νοσοῦντων. ἐφ' οἷς ἦσθεις ὁ τῶν Ἀθηναίων δῆμος
 ψηφίζεται τῷ Δημοσθένει κάθοδον. τὸ μὲν οὖν ψηφισμα
 Δήμιον ὁ Παιανιεύς, ἀνεψιὸς ὢν Δημοσθένους, εἰσήνεγ-
 κεν· ἐπέμφθη δὲ τριήρης ἐπ' αὐτὸν εἰς Αἶγιναν. ἐκ δὲ ⁵
 Πειραιῶς ἀνέβαινεν οὐτ' ἄρχοντος οὐτε ἱερέως ἀπολει-
 φθέντος, ἀλλὰ καὶ τῶν ἄλλων πολιτῶν ὁμοῦ πάντων
 ἀπαντώντων καὶ δεχομένων προθύμως, ὅτε καὶ φησιν
 αὐτὸν ὁ Μάγνης Δημήτριος ἀνατείναντα τὰς χεῖρας μα-
 καρῖσαι τῆς ἡμέρας ἐκείνης αὐτὸν ὥς βέλτιον Ἀλκιβιάδου
 κατιόντα· πεπεισμένους γάρ, οὐ βεβιασμένους ὑπ' αὐτοῦ
 δέχεσθαι τοὺς πολίτας. τῆς δὲ χρηματικῆς ζημίας αὐτῷ ⁶
 μενούσης (οὐ γὰρ ἐξῆν χάριτι λῦσαι καταδίκην) ἐσοφί-
 σαντο πρὸς τὸν νόμον· εἰωθότες γὰρ ἐν τῇ θυσίᾳ τοῦ
 Διὸς τοῦ σωτῆρος ἀργύριον τελεῖν τοῖς κατασκευάζουσι
 καὶ κοσμοῦσι τὸν βωμόν, ἐκείνῳ τότε ταῦτα ποιῆσαι καὶ
 παρασχεῖν πεντήκοντα ταλάντων ἐξέδωκαν, ὅσον ἦν τί-
 μημα τῆς καταδίκης.

Οὐ μὴν ἐπὶ πολὺν χρόνον ἀπέλαυσε τῆς πατρίδος κατ- ²⁸
 ελθών, ἀλλὰ ταχὺ τῶν Ἑλληνικῶν πραγμάτων συντριβέν-

- των Μεταγειννιῶνος μὲν ἢ περὶ Κραννῶνα μάχῃ συνέπεσε, Βοηδρομιῶνος δὲ παρῆλθεν εἰς Μουνυχίαν ἢ φρουρά, Πυανεψιῶνος δὲ Δημοσθένης ἀπέθανε τόνδε τὸν τρόπον.
- ² ὡς Ἀντίπατρος καὶ Κρατερός ἡγγέλλοντο προσιόντες ἐπὶ τὰς Ἀθήνας, οἱ μὲν περὶ τὸν Δημοσθένην φθάσαντες ὑπεξῆλθον ἐκ τῆς πόλεως, ὁ δὲ δῆμος αὐτῶν θάνατον κατέγνω Δημάδου γράψαντος. ἄλλων δ' ἄλλαχοῦ διασπαρέντων ὁ Ἀντίπατρος περιέπεμπε τοὺς συλλαμβάνοντας, ὧν ἡγεμὼν ἦν Ἀρχίας ὁ κληθεὶς φυγαδοθήρας.
- ³ τοῦτον δὲ Θούριον ὄντα τῷ γένει λόγος ἔχει τραγωδίας ὑποκρίνεσθαι ποτε, καὶ τὸν Αἰγινήτην Πῶλον τὸν ὑπερβαλόντα τῇ τέχνῃ πάντας ἐκείνου γεγονέναι μαθητὴν ἱστοροῦσιν. Ἑρμιππος δὲ τὸν Ἀρχίαν ἐν τοῖς Λακρίου τοῦ δῆτορος μαθηταῖς ἀναγράφει· Δημήτριος δὲ τῆς Ἀνα-
- ⁴ ξιμένους διατριβῆς μετεσχηκέναι φησὶν αὐτόν. οὗτος οὖν ὁ Ἀρχίας Ὑπερείδην μὲν τὸν δῆτορα καὶ Ἀριστόνικον τὸν Μαραθώνιον καὶ τὸν Δημητρίου τοῦ Φαληρέως ἀδελφὸν Ἱμεραῖον ἐν Αἰγίνῃ καταφυγόντας ἐπὶ τὸ Αἰάκειον ἀποσπάσας ἔπειμψεν εἰς Κλεωνὰς πρὸς Ἀντίπατρον, κακεῖ διεφθάρησαν, Ὑπερείδου δὲ καὶ τὴν γλῶττιαν ἐκτιμηθῆναι
- ²⁹ λέγουσι· τὸν δὲ Δημοσθένην πυθόμενος ἱκέτην ἐν Καλαυρία ἐν τῷ ἱερῷ Ποσειδῶνος καθέζεσθαι, διαπλεύσας ὑπηρετικοῖς καὶ ἀποβάς μετὰ θρακῶν δορυφόρων ἔπειθεν ἀναστάντα βαδίζειν μετ' αὐτοῦ πρὸς Ἀντίπατρον ὡς
- ² δυσχερὲς πεισόμενον οὐδέν. ὁ δὲ Δημοσθένης ἐτύχχανεν ὄψιν ἑωρακὼς κατὰ τοὺς ὕπνους ἐκείνης τῆς νυκτὸς ἀλλόκοτον· ἐδόκει γὰρ ἀνταγωνίζεσθαι τῷ Ἀρχίᾳ τραγωδίαν ὑποκρινόμενος, εὐήμερῶν δὲ καὶ κατέχων τὸ θέατρον ἐνδεία παρασκευῆς καὶ χορηγίας κρατεῖσθαι. διὸ τοῦ Ἀρχίου πολλὰ φιλάνθρωπα διαλεχθέντος ἀναβλέψας πρὸς αὐτόν, ὥσπερ ἐτύχχανε καθήμενος, “ὦ Ἀρχία” εἶπεν “οὔτε ὑποκρινόμενός με ἔπεισας πώποτε οὔτε νῦν
- ³ πείσεις ἐπαγγελλόμενος.” ἄρξαμένου δ' ἀπειλεῖν τοῦ Ἀρχίου μετ' ὀργῆς “νῦν” ἔφη “λέγεις τὰ ἐκ τοῦ Μακεδονικοῦ τρίποδος, ἄρτι δ' ὑπεκρίνου. μικρὸν οὖν ἐπίσχες, ὅπως ἐπιστείλω τι τοῖς οἴκοι.” καὶ ταῦτ' εἰπὼν ἐντός ἀνεχώρησε τοῦ ναοῦ, καὶ λαβὼν βιβλίον ὡς γράφειν μέλ-

λων προσήνεγκε τῷ στόματι τὸν κάλαμον, καὶ δακνών, ὥσπερ ἐν τῷ διανοεῖσθαι καὶ γράφειν εἰώθει, χρόνον τινὰ κατέσχεν, εἴτα συγκαλυψάμενος ἀπέκλινε τὴν κεφαλὴν. οἱ μὲν οὖν παρὰ τὰς θύρας ἐστῶτες δορυφόροι¹ κατεγέλων ὡς ἀποδειλιῶντος αὐτοῦ, καὶ μαλακὸν ἀπεκάλουν καὶ ἄνανδρον, ὃ δ' Ἀρχίας προσελθὼν ἀνίστασθαι παρεκάλει, καὶ τοὺς αὐτοὺς ἀνακνυλῶν λόγους αὐτῷ τοῦ φαρμάκου καὶ κρατοῦντος ἐξεκαλύψατο, καὶ διαβλέψας πρὸς τὸν Ἀρχίαν “οὐκ ἂν φθάνοις” εἶπεν “ἤδη τὸν ἐκ⁵ τῆς τραγωδίας ὑποκρινόμενος Κρέοντα καὶ τὸ σῶμα τοῦτο ῥίπτων ἄταφον. ἐγὼ δ', ὦ φίλε Πόσειδον, ἔτι ζῶν ἐξανίσταμαι τοῦ ἱεροῦ· τῷ δ' Ἀντιπάτρῳ καὶ Μακεδόσιν οὐδ' ὃ σὸς ναὸς καθαρὸς ἀπολέλειπται.” ταῦτ' εἰπὼν, καὶ κελεύσας ὑπολαβεῖν αὐτὸν ἤδη τρέμοντα καὶ σφαλλόμενον, ἅμα τῷ προσελθεῖν καὶ παραλλάξαι τὸν βωμὸν ἔπεσε καὶ στενάξας ἀφῆκε τὴν ψυχὴν.

Τὸ δὲ φάρμακον Ἀρίστων μὲν ἐκ τοῦ καλάμου λαβεῖν³⁰ φησὶν αὐτόν, ὡς εἴρηται· Πάππος δέ τις, οὗ τὴν ἱστορίαν Ἑρμιππος ἀνείληφε, φησὶ πεσόντος αὐτοῦ παρὰ τὸν βωμὸν ἐν μὲν τῷ βιβλίῳ γεγραμμένην ἐπιστολῆς ἀρχὴν εὗρεθῆναι “Δημοσθένης Ἀντιπάτρῳ” καὶ μηδὲν ἄλλο, θαυμαζομένης δὲ τῆς περὶ τὸν θάνατον ὀξύτητος διηγεί-² σθαι τοὺς παρὰ ταῖς θύραις Θρᾷκας ὡς ἐκ τινος ῥακίου λαβὼν εἰς τὴν χεῖρα προσθοῖτο τῷ στόματι καὶ καταπίοι τὸ φάρμακον· αὐτοὶ δ' ἄρα χρυσὸν ῥήθησαν εἶναι τὸ καταπινόμενον· ἢ δ' ὑπηρετοῦσα παιδίσκη, πυνθανομένων τῶν περὶ τὸν Ἀρχίαν, φαίη πολὺν εἶναι χρόνον ἐξ οὗ φοροίη τὸν ἀπόδεσμον ἐκεῖνον ὃ Δημοσθένης ὡς φυλακτῆριον. Ἐρατοσθένης δὲ καὶ αὐτὸς ἐν κρίκῳ φησὶ κοίλῳ³ τὸ φάρμακον φυλάσσειν· τὸν δὲ κρίκον εἶναι τοῦτον αὐτῷ φόρημα περιβραχιόνιον. τῶν δ' ἄλλων, ὅσοι γεγράφασι περὶ αὐτοῦ (πάμπολλοι δ' εἰσὶ), τὰς διαφορὰς οὐκ ἀναγκαῖον ἐπεξελθεῖν, πλὴν ὅτι Δημοχάρης ὃ τοῦ Δημοσθέ-⁴ νους οἰκεῖος οἴεσθαι φησιν αὐτὸν οὐχ ὑπὸ φαρμάκου θεῶν δὲ τιμῇ καὶ προνοίᾳ τῆς Μακεδόνων ὀμότητος

ἔξαρπαγῆναι, συντόμως καταστρέψαντα καὶ ἀλύπως. κατέστρεψε δ' ἔκτῃ ἐπὶ δέκα τοῦ Πυανεψιῶνος μηνός, ἐν ᾗ τὴν σκυθρωποτάτην τῶν Θεσμοφορίων ἡμέραν ἄγουσαι παρὰ τῇ Θεῷ νηστεύουσιν αἱ γυναῖκες.

- ⁵ Τούτῳ μὲν ὀλίγον ὕστερον ὁ τῶν Ἀθηναίων δῆμος ἀξίαν ἀποδιδούς τιμὴν εἰκόνα τε χαλκῇν ἀνέστησε καὶ τὸν πρεσβύτατον ἐψηφίσατο τῶν ἀπὸ γένους ἐν πρυτανείῳ σίτησιν ἔχειν. καὶ τὸ ἐπίγραμμα τὸ θρυλούμενον ἐπεγράφη τῇ βάσει τοῦ ἀνδριάντος

“εἴπερ ἴσην δῶμην γνώμη Δημοσθένης εἶχες,
οὔ ποτ' ἂν Ἑλλήνων ἦρξεν Ἄρης Μακεδῶν.”

- οἱ γὰρ αὐτὸν τὸν Δημοσθένην τοῦτο ποιῆσαι λέγοντες ἐν Καλαυρίᾳ, μέλλοντα τὸ φάρμακον προσφέρεισθαι, κομιδῇ
³¹ φλυαροῦσιν. μικρὸν δὲ πρόσθεν ἢ παραβαλεῖν ἡμᾶς Ἀθήναζε λέγεται τι τοιόνδε συμβῆναι. στρατιώτης ἐπὶ κρίσιν τινὰ καλούμενος ἐφ' ἡγεμόνος, ὅσον εἶχε χρυσίδιον, εἰς τὰς χεῖρας ἐνέθηκε τοῦ ἀνδριάντος. ἔστηκε δὲ τοὺς δακτύλους συνέχων δι' ἀλλήλων, καὶ παραπέφυκεν οὐ
² μεγάλη πλάτανος. ἀπὸ ταύτης πολλὰ τῶν φύλλων, εἴτε πνεύματος ἐκ τύχης καταβαλόντος, εἴτ' αὐτὸς οὕτως ὁ θεὸς ἐκάλυψε, περικείμενα καὶ συμπεσόντα λαθεῖν ἐποίησε τὸ χρυσίον οὐκ ὀλίγον χρόνον. ὥς δ' ὁ ἄνθρωπος ἐπανελθὼν ἀνεῦρε καὶ διεδόθη λόγος ὑπὲρ τούτου, πολλοὶ τῶν εὐφρων ὑπόθεσιν λαβόντες εἰς τὸ ἀδωροδόκητον
³ τοῦ Δημοσθένους διημιλλῶντο τοῖς ἐπιγράμμασιν. Δημάδην δὲ χρόνον οὐ πολὺν ἀπολαύσαντα τῆς φρομένης δόξης ἢ Δημοσθένους δίκη κατήγαγεν εἰς Μακεδονίαν, οὓς ἐκολάκευεν αἰσχυρῶς, ὑπὸ τούτων ἐξολούμενον δικαίως, ἐπαχθῇ μὲν ὄντα καὶ πρότερον αὐτοῖς, τότε δ' εἰς αἰτίαν ἄφροντον ἐμπεσόντα· γράμματα γὰρ ἐξέπεσεν αὐτοῦ, δι' ὧν παρεκάλει Περδίκκην ἐπιχειρεῖν Μακεδονίᾳ καὶ σῶζειν τοὺς Ἕλληνας ὥς ἀπὸ σαπροῦ καὶ παλαιοῦ στήμονος
⁴ (λέγων τὸν Ἀντίπατρον) ἠρτημένους. ἐφ' οἷς Δεινάρχου τοῦ Κορινθίου κατηγορήσαντος παροξυνθεὶς ὁ Κάσανδρος ἐγκατέσφαξεν αὐτοῦ τῇ κόλπῳ τὸν υἱόν, εἴτα οὕτως ἐκείνον ἀνελεῖν προσέταξεν, ἐν τοῖς μεγίστοις διδασκόμενον ἀτυχήμασιν ὅτι πρώτους ἑαυτοὺς οἱ προδόται

πωλοῦσιν, ὃ πολλάκις Δημοσθένους προαγορεύοντος οὐκ ἐπίστευσεν.

Τὸν μὲν οὖν Δημοσθένους ἀπέχεις, Σόσσιε, βίον ἐξ ὧν ἡμεῖς ἀνέγνωμεν ἢ διηκούσαμεν· Κικέρωνος δὲ τὴν μὲν 1
μητέρα λέγουσιν Ἑλείαν καὶ γεγονέναι καλῶς καὶ βεβιω-
κέναι, περὶ δὲ τοῦ πατρὸς οὐδὲν ἦν πυθέσθαι μέτριον.
οἱ μὲν γὰρ ἐν κναφείῳ τινὶ καὶ γενέσθαι καὶ τραφῆναι
τὸν ἄνδρα λέγουσιν, οἱ δ' εἰς Τύλλον Ἰττιον ἀνάγουσι τὴν
ἀρχὴν τοῦ γένους, βασιλεύσαντα λαμπρῶς ἐν Ὀσολούσκοις
καὶ πολεμήσαντα Ῥωμαίοις οὐκ ἀδυνάτως. ὁ μέντοι πρῶ- 2
τος ἐκ τοῦ γένους Κικέρων ἐπονομασθεὶς ἄξιος λόγου
δοκεῖ γενέσθαι, διὸ τὴν ἐπίκλησιν οὐκ ἀπέρριψαν οἱ μετ'
αὐτὸν ἀλλ' ἡσπάσαντο, καίπερ ὑπὸ πολλῶν χλευαζομένην·
κίκερα γὰρ οἱ Λατῖνοι τὸν ἐρέβινθον καλοῦσι, καὶ κείνος
ἐν τῷ πέρατι τῆς ῥινὸς διαστολὴν, ὡς ἔοικεν, ἀμβλείαν
εἶχεν ὥσπερ ἐρεβίνθου διαφυήν, ἀφ' ἧς ἐκτῆσατο τὴν
ἐπωνυμίαν. αὐτὸς γε μὴν Κικέρων, ὑπὲρ οὗ τὰδε γέγρα- 3
πται, τῶν φίλων αὐτὸν οἰομένων δεῖν, ὅτε πρῶτον ἀρχὴν
μετήγει καὶ πολιτείας ἤπτετο, φυγεῖν τοῦνομα καὶ μετα-
θέσθαι, λέγεται νεανιευσάμενος εἰπεῖν ὡς ἀγωνιεῖται
τὸν Κικέρωνα τῶν Σκαύρων καὶ τῶν Κάτλων ἐνδοξότερον
ἀποδείξαι. ταμιεύων δ' ἐν Σικελίᾳ καὶ τοῖς θεοῖς ἀνά- 4
θημα ποιούμενος ἀργυροῦν τὰ μὲν πρῶτα δύο τῶν ὀνο-
μάτων ἐπέγραψε, τὸν τε Μάρκον καὶ τὸν Τύλλον, ἀντὶ
δὲ τοῦ τρίτου σκώπτων ἐρέβινθον ἐκέλευσε παρὰ τὰ
γράμματα τὸν τεχνίτην ἐντορεῦσαι.

Ταῦτα μὲν οὖν περὶ τοῦ ὀνόματος ἱστίορηται, τεχθῆναι 2
δὲ Κικέρωνα λέγουσιν ἀνωδύνως καὶ ἀπόνως λοχευθείσης
αὐτοῦ τῆς μητρὸς ἡμέρᾳ τρίτῃ τῶν νέων Καλανδῶν, ἐν ᾗ
νῦν οἱ ἄρχοντες εὗχονται καὶ θύουσιν ὑπὲρ τοῦ ἡγεμόνος.
τῇ δὲ τίτθῃ φάσμα δοκεῖ γενέσθαι καὶ προειπεῖν ὡς
ὄφελος μέγα πᾶσι Ῥωμαίοις ἐκτρεφούσῃ. ταῦτα δ' ἄλ- 2
λως ὀνειράτα καὶ φλύαρον εἶναι δοκοῦντα ταχέως αὐτὸς
ἀπέδειξε μαντείαν ἀληθινὴν ἐν ἡλικίᾳ τοῦ μανθάνειν
γενόμενος, δι' εὐρυΐαν ἐκλάμψας καὶ λαβὼν ὄνομα καὶ
δόξαν ἐν τοῖς παισίν, ὥστε τοὺς πατέρας αὐτῶν ἐπιφοι-
τᾶν τοῖς διδασκαλείοις ὅψει τε βουλομένους ἰδεῖν τὸν

Κικέρωνα καὶ τὴν ὑμνουμένην αὐτοῦ περὶ τὰς μαθήσεις
 ὁξύτητα καὶ σύνεσιν ἱστορεῖσαι, τοὺς δ' ἀγροικοτέρους ὀρ-
 γίζεσθαι ταῖς νύεσιν ὀρώοντας ἐν ταῖς ὁδοῖς τὸν Κικέρωνα
 3 μέσον αὐτῶν ἐπὶ τιμῇ λαμβάνοντας. γενόμενος δ', ὥσπερ
 ὁ Πλάτων ἀξιοῖ τὴν φιλομαθῆ καὶ φιλόσοφον φύσιν,
 οἷος ἀσπάζεσθαι πᾶν μάθημα καὶ μηδὲν λόγου μηδὲ
 παιδείας ἀτιμάζειν εἶδος, ἑρρῦν πως προθυμότερον ἐπὶ
 ποιητικῇ· καὶ τι καὶ ποιημάτιον ἔτι παιδὸς αὐτοῦ δια-
 σώζεται, Πόντιος Γλαῦκος, ἐν τετραμέτρῳ πεποιημένον.
 προῖὼν δὲ τῷ χρόνῳ καὶ ποικιλώτερον ἀπτόμενος τῆς
 περὶ ταῦτα μούσης, ἔδοξεν οὐ μόνον ῥήτωρ ἀλλὰ καὶ
 4 ποιητὴς ἀριστος εἶναι Ῥωμαίων. ἡ μὲν οὖν ἐπὶ τῇ ῥη-
 τορικῇ δόξᾳ μέχρι νῦν διαμένει, καίπερ οὐ μικρᾶς γεγε-
 νημένης περὶ τοὺς λόγους καινοτομίας, τὴν δὲ ποιητικὴν
 αὐτοῦ, πολλῶν εὐφυῶν ἐπιγενομένων, παντάπασιν ἀκλεῆ
 καὶ ἄτιμον ἔρρειν συμβέβηκεν.

3 Ἀπαλλαγείς δὲ τῶν ἐν παισὶ διατριβῶν Φίλωνος ἤκουσε
 τοῦ ἑξ Ἀκαδημείας, ὃν μάλιστα Ῥωμαῖοι τῶν Κλειτομάχου
 συνήθων καὶ διὰ τὸν λόγον ἐθαύμασαν καὶ διὰ τὸν τρό-
 πον ἠγάπησαν. ἅμα δὲ τοῖς περὶ Μούκιον ἀνδράσι συνὼν
 πολιτικοῖς καὶ πρωτεύουσι τῆς βουλῆς εἰς ἐμπειρίαν τῶν
 νόμων ὠφελεῖτο· καὶ τινα χρόνον καὶ στρατείας μετέσχεν
 2 ὑπὸ Σύλλα περὶ τὸν Μαρσικὸν πόλεμον. εἰθ' ὀρώων εἰς
 στάσιν, ἐκ δὲ τῆς στάσεως εἰς ἄκρατον ἐμπίπτοντα τὰ
 πράγματα μοναρχίαν, ἐπὶ τὸν σχολαστὴν καὶ θεωρητικὸν
 ἔλθων βίον Ἑλλήσι συνῆν φιλολόγοις καὶ προσεῖχε τοῖς
 μαθήμασιν, ἄχρι οὗ Σύλλας ἐκράτησε καὶ κατάστασιν τινα
 λαμβάνειν ἔδοξεν ἢ πόλις. ἐν δὲ τῷ χρόνῳ τούτῳ Χρυ-
 σόγονος ἀπελεύθερος Σύλλα προσαγγείλας τινὸς οὐσίαν
 ὡς ἐκ προγραφῆς ἀναιρεθέντος αὐτὸς ἐωνήσατο δισχιλίῳν
 3 δραχμῶν. ἐπεὶ δὲ Ῥώσκιος ὁ νύξος καὶ κληρονόμος τοῦ
 τεθνηκότος ἠγανάκτει καὶ τὴν οὐσίαν ἀπεδείκνυε πεντή-
 κοντα καὶ διακοσίων ταλάντων οὖσαν ἀξίαν, ὃ τε Σύλλας
 ἐλεγχόμενος ἐχαλέπαινε καὶ δίκην πατροκτονίας ἐπῆγε τῷ
 Ῥωσκίῳ τοῦ Χρυσόγονου κατασκευάσαντος, ἐβοήθει δ'
 οὐδεὶς ἀλλ' ἀπετρέποντο τοῦ Σύλλα τὴν χαλεπότητα δε-
 4 δοικότες, οὕτω δὲ ἐρημίαν τοῦ μειρακίου τῷ Κικέρωνι

προσφυγόντος οἱ φίλοι συμπαρώρων, ὥς οὐκ ἂν αὐτῷ
λαμπροτέραν αὖθις ἀρχὴν πρὸς δόξαν ἑτέραν οὐδὲ καλ-
λίῳ γενησομένην. ἀναδεξάμενος οὖν τὴν συνηγορίαν καὶ
κατορθώσας ἐθαυμάσθη· δεδιὼς δὲ τὸν Σύλλαν ἀπεδή-
μησεν εἰς τὴν Ἑλλάδα, διασπείρας λόγον ὥς τοῦ σώμα-
τος αὐτῷ Θεραπείας δεομένου. καὶ γὰρ ἦν ὄντως ἰσχνὸς ⁵
καὶ ἄσαρκος, ἀρρωστίᾳ στομάχου μικρὰ καὶ γλίσχρα μό-
γισ ὁψὲ τῆς ὥρας προσφερόμενος· ἡ δὲ φωνὴ πολλὴ μὲν
καὶ ἀγαθὴ σκληρὰ δὲ καὶ ἄπλαστος, ὑπὸ δὲ τοῦ λόγου
σφοδρότητα καὶ πάθος ἔχοντος αἰεὶ διὰ τῶν ἄνω τόνων
ἐλαυνομένη φόβον παρεῖχεν ὑπὲρ τοῦ σώματος.

Ἀφικόμενος δ' εἰς Ἀθήνας Ἀντιόχου τοῦ Ἀσκαλωνίτου ⁴
διήκουσε, τῇ μὲν εὐροίᾳ τῶν λόγων αὐτοῦ καὶ χάριτι κη-
λούμενος, ἃ δ' ἐν τοῖς δόγμασιν ἐνεωτέριζεν οὐκ ἐπαινῶν·
ἤδη γὰρ ἐξίστατο τῆς νέας λεγομένης Ἀκαδημείας ὁ Ἀντί-
οχος καὶ τὴν Καρνεάδου στάσιν ἐγκατέλειπεν, εἴτε καμ-
πτόμενος ὑπὸ τῆς ἐναργείας καὶ τῶν αἰσθήσεων, εἴτε, ὥς
φασὶν ἔνιοι, φιλοτιμίᾳ τινὶ καὶ διαφορᾷ πρὸς τοὺς Κλει-
τομάχου καὶ Φίλωνος συνήθεις τὸν Στωικὸν ἐκ μεταβολῆς
Θεραπεύων λόγον ἐν τοῖς πλείστοις. ὁ δὲ Κικέρων ἐκεῖνα ²
ἡγάπα κακείνοις προσεῖχε μᾶλλον, διανοούμενος, εἰ παν-
τάπασιν ἐκπέσοι τοῦ τὰ κοινὰ πράσσειν, δεῦρο μετενεγ-
κάμενος τὸν βίον ἐκ τῆς ἀγορᾶς καὶ τῆς πολιτείας ἐν ἡσυ-
χίᾳ μετὰ φιλοσοφίας καταζῆν. ἐπεὶ δ' αὐτῷ Σύλλας τε
προσηγγέλθη τεθνηκώς, καὶ τὸ σῶμα τοῖς γυμνασίοις
ἀναρρωννύμενον εἰς ἕξιν ἐβάδιζε νεανικὴν, ἥ τε φωνὴ λαμ- ³
βάνουσα πλάσιν ἡδεῖα μὲν πρὸς ἀκοὴν ἐτέθραπτο καὶ
πολλή, μετρίως δὲ πρὸς τὴν ἕξιν ἥρμοστο τοῦ σώματος,
πολλὰ μὲν τῶν ἀπὸ Ῥώμης φίλων γραφόντων καὶ δεομέ-
νων, πολλὰ δ' Ἀντιόχου παρακελευομένου τοῖς κοινοῖς
ἐπιβαλεῖν πράγμασιν, αὖθις ὥσπερ ὄργανον ἐξήρτυε τὸν
ῥητορικὸν λόγον καὶ ἀνεκίνει τὴν πολιτικὴν δύναμιν, αὐ-
τόν τε ταῖς μελέταις διαπονῶν καὶ τοὺς ἐπαινουμένους
μετιῶν ῥήτορας. ὅθεν εἰς Ἀσίαν καὶ Ῥόδον ἔπλευσε, καὶ ⁴
τῶν μὲν Ἀσιανῶν ῥητόρων Ξενοκλεῖ τῷ Ἀδραμυττηνῷ καὶ
Διονυσίῳ τῷ Μάγνητι καὶ Μενίππῳ τῷ Καρὶ συνεσχόλα-
σεν, ἐν δὲ Ῥόδῳ ῥήτορι μὲν Ἀπολλωνίῳ τῷ Μόλωνος φι-

λοσόφῳ δὲ Ποσειδωνίῳ. λέγεται δὲ τὸν Ἀπολλώνιον οὐ
 συνιέντα τὴν Ῥωμαϊκὴν διάλεκτον δεηθῆναι τοῦ Κικέρω-
 νος ἑλληνιστὶ μελετῆσαι· τὸν δ' ὑπακοῦσαι προθύμως,
 5 οἴόμενον οὕτως ἔσεσθαι βελτίονα τὴν ἐπανόρθωσιν· ἐπεὶ
 δ' ἐμελέτησε, τοὺς μὲν ἄλλους ἐκπεπληχθαι καὶ διαμιλ-
 λᾶσθαι πρὸς ἀλλήλους τοῖς ἐπαίνοις, τὸν δ' Ἀπολλώνιον
 οὗτ' ἀκροώμενον αὐτοῦ διαχυθῆναι καὶ παυσάμενον σύν-
 νουν καθέζεσθαι πολὺν χρόνον, ἀχθομένου δὲ τοῦ Κικέ-
 ρωνος εἰπεῖν “σὲ μὲν ὦ Κικέρων ἐπαινῶ καὶ θαυμάζω,
 τῆς δ' Ἑλλάδος οἰκτεῖρω τὴν τύχην, ὁρῶν, ἃ μόνα τῶν
 καλῶν ἡμῖν ὑπελείπετο, καὶ ταῦτα Ῥωμαίοις διὰ σοῦ
 προσγενόμενα, παιδεῖαν καὶ λόγον.”

- 5 Ὁ γοῦν Κικέρων ἐλπίδων μεστός ἐπὶ τὴν πολιτείαν φε-
 ρόμενος ὑπὸ χρησιμοῦ τινὸς ἀπημβλύνθη τὴν ὁρμήν. ἐρο-
 μένῳ γὰρ αὐτῷ τὸν ἐν Δελφοῖς θεὸν ὅπως (ἂν) ἐνδοξό-
 τατος γένοιτο, προσέταξεν ἡ Πυθία τὴν ἑαυτοῦ φύσιν ἀλλὰ
 μὴ τὴν τῶν πολλῶν δόξαν ἡγεμόνα ποιεῖσθαι τοῦ βίου.
 2 καὶ τὸν γε πρῶτον ἐν Ῥώμῃ χρόνον εὐλαβῶς διῆγε καὶ
 ταῖς ἀρχαῖς ὀκνηρῶς προσήει καὶ παρημελεῖτο, ταῦτα δὲ
 τὰ Ῥωμαίων τοῖς βαναυσοτάτοις πρόχειρα καὶ συνήθῃ
 ῥήματα, Γραικὸς καὶ σχολαστικὸς ἀκούων. ἐπεὶ δὲ φύσει
 φιλότιμος ὢν καὶ παροξυνόμενος ὑπὸ τοῦ πατρὸς καὶ τῶν
 φίλων ἐπέδωκεν εἰς τὸ συνηγορεῖν ἑαυτόν, οὐκ ἡρέμα τῷ
 πρωτείῳ προσήγεν, ἀλλ' εὐθὺς ἐξέλαμψε τῇ δόξῃ καὶ διέ-
 3 φερε πολὺ τῶν ἀγωνιζομένων ἐπ' ἀγορᾶς. λέγεται δὲ καὶ
 αὐτὸς οὐδὲν ἥττον νοσήσας τοῦ Δημοσθένους πρὸς τὴν
 ὑπόκρισιν, τοῦτο μὲν Ῥωσλίῳ τῷ κωμῳδῷ τοῦτο δ' Αἰ-
 σώπῳ τῷ τραγῳδῷ προσέχειν ἐπιμελῶς. τὸν δ' Αἰσώπων
 τοῦτον ἱστοροῦσιν ὑποκρινόμενον ἐν θεάτρῳ τὸν περὶ τῆς
 τιμωρίας τοῦ Θυέστου βουλευόμενον Ἀτρεά, τῶν ὑπηρε-
 τῶν τινὸς ἄφνω παραδραμόντος, ἔξω τῶν ἑαυτοῦ λογι-
 σμῶν διὰ τὸ πάθος ὄντα τῷ σκήπτρῳ πατάξαι καὶ ἀνελεῖν.
 4 οὐ μικρὰ δὲ πρὸς τὸ πείθειν ὑπῆρχεν ἐκ τοῦ ὑποκρίνε-
 σθαι ῥοπή τῷ Κικέρωνι. καὶ τοὺς γε τῷ βοᾷν μεγάλα
 χρωμένους ῥήτορας ἐπισκώπτων ἔλεγε δι' ἀσθένειαν ἐπὶ
 τὴν κραυγὴν ὥσπερ χωλοὺς ἐφ' ἵππον πηδᾶν. ἡ δὲ περὶ
 τὰ σκώμματα καὶ τὴν παιδιὰν ταύτην εὐτραπελία δικα-

νικὸν μὲν ἐδόκει καὶ γλαφυρόν, χρώμενος δ' αὐτῇ κατακό-
 ρως πολλοὺς ἐλύπει καὶ κακοηθείας ἐλάμβανε δόξαν.

Ἀποδειχθεὶς δὲ ταμίης ἐν σιτοδείᾳ καὶ λαχὼν Σικελίαν 6
 ἠνώχλησε τοῖς ἀνθρώποις ἐν ἀρχῇ σῖτον εἰς Ῥώμην ἀπο-
 στέλλειν ἀναγκαζομένοις. ὕστερον δὲ τῆς ἐπιμελείας καὶ
 δικαισύνης καὶ πραότητος αὐτοῦ πείραν λαμβάνοντες ὥς
 οὐδένα τῶν πώποθ' ἡγεμόνων ἐτίμησαν. ἐπεὶ δὲ πολλοὶ 2
 τῶν ἀπὸ Ῥώμης νέων ἐνδοξοὶ καὶ γεγονότες καλῶς, αἰτίαν
 ἔχοντες ἀταξίας καὶ μαλακίας περὶ τὸν πόλεμον, ἀνεπέμ-
 φθησαν ἐπὶ τὸν στρατηγὸν τῆς Σικελίας, συνεῖπεν αὐτοῖς
 ὁ Κικέρων ἐπιφανῶς καὶ περιεποίησεν. ἐπὶ τούτοις οὖν
 μέγα φρονῶν εἰς Ῥώμην βαδίζων γελοῖόν τι παθεῖν φησί.
 συντυχὼν γάρ ἀνδρὶ τῶν ἐπιφανῶν φίλῳ δοκοῦντι περὶ 3
 Καμπανίαν, ἐρέσθαι τίνα δὴ τῶν πεπραγμένων ὑπ' αὐτοῦ
 λόγον ἔχουσι Ῥωμαῖοι καὶ τί φρονοῦσιν, ὥς ὀνόματος καὶ
 δόξης τῶν πεπραγμένων αὐτῷ τὴν πόλιν ἄπασαν ἐμπε-
 πληκώς· τὸν δ' εἰπεῖν “ποῦ γὰρ ἦς ὃ Κικέρων τὸν χρόνον
 τοῦτον;” τότε μὲν οὖν ἐξαθυμῆσαι παντάπασιν, εἰ καθά- 4
 περ εἰς πέλαγος ἀχανὲς τὴν πόλιν ἐμπεσὼν ὁ περὶ αὐ-
 τοῦ λόγος οὐδὲν εἰς δόξαν ἐπίδηλον πεποίηκεν· ὕστερον
 δὲ λογισμὸν ἑαυτῷ διδοὺς πολὺ τῆς φιλοτιμίας ὑφείλεν,
 ὥς πρὸς ἀόριστον πρᾶγμα τὴν δόξαν ἀμιλλώμενος καὶ
 πέρας οὐκ ἐφικτὸν ἔχουσαν. οὐ μὴν ἀλλὰ τό γε χαίρειν 5
 ἐπαινούμενον διαφερόντως καὶ πρὸς δόξαν ἐμπαθέστερον
 ἔχειν ἄχρι παντὸς αὐτῷ παρέμεινε καὶ πολλοὺς πολλὰκις
 τῶν ὀρθῶν ἐπετάραξε λογισμῶν.

Ἀπτόμενος δὲ τῆς πολιτείας προθυμότερον, αἰσχρὸν 7
 ἡγεῖτο τοὺς μὲν βαναύσους ὀργάνοις χρωμένους καὶ σκεύ-
 εσιν ἀψύχοις μηδενὸς ἀγνοεῖν ὄνομα μηδὲ χώραν ἢ δύνα-
 μιν αὐτῶν, τὸν δὲ πολιτικόν, ᾧ δὲ ἀνθρώπων αἰ κοινὰ
 πράξεις περαίνονται, ῥαθύμως καὶ ἀμελῶς ἔχειν περὶ τὴν
 τῶν πολιτῶν γνῶσιν. ὅθεν οὐ μόνον τῶν ὀνομάτων εἰ- 2
 θιζε μνημονεύειν αὐτόν, ἀλλὰ καὶ τόπον ἐν ᾧ τῶν γνωρί-
 μων ἕκαστος οἰκεῖ, καὶ χωρίον ὃ κέκτηται, καὶ φίλους οἷς
 τισὶ χρῆται καὶ γείτονας ἐγίνωσκεν· καὶ πᾶσαν ὁδὸν Ἰτα-
 λίας διαπορευομένῳ Κικέρωνι πρόχειρον ἦν εἰπεῖν καὶ
 ἐπιδείξαι τοὺς τῶν φίλων ἀγροὺς καὶ τὰς ἐπαύλεις. οὐσίαν 3

- δὲ μικρὰν μὲν ἱκανὴν δὲ καὶ ταῖς δαπάναις ἑπαρκῇ κεκτη-
 μένος ἐθαυμάζετο μήτε μισθοὺς μήτε δῶρα προσιέμενος
 ἀπὸ τῆς συνηγορίας, μάλιστα δ' ὅτε τὴν κατὰ ᾽ξέρου δί-
 κην ἀνέλαβεν. τοῦτον γὰρ στρατηγὸν γεγονότα τῆς Σικε-
 λίας καὶ πολλὰ πεπονηρευμένον τῶν Σικελιωτῶν διωκόν-
 των εἶλεν, οὐκ εἰπὼν ἀλλ' ἐξ αὐτοῦ τρόπον τινὰ τοῦ μὴ
 4 εἰπεῖν. τῶν γὰρ στρατηγῶν τῷ ᾽ξέρῳ χαρίζομένων καὶ
 τὴν δίκην ὑπερθέσει καὶ διακρούσει πολλαῖς εἰς τὴν
 ὑστάτην ἐμβαλλόντων, ὥς ἦν πρόδηλον ὅτι τοῖς λόγοις ὁ
 τῆς ἡμέρας οὐκ ἐξαρκέσει χρόνος οὐδὲ λήψεται πέρας ἡ
 κρίσις, ἀναστὰς ὁ Κικέρων ἔφη μὴ δεῖσθαι λόγων, ἀλλ'
 ἐπαγαγὼν τοὺς μάρτυρας καὶ ἐπικρίνας ἐκέλευσε φέρειν
 τὴν ψῆφον τοὺς δικαστάς. ὅμως δὲ πολλὰ χαρίζετα δια-
 5 μνημονεύεται καὶ περὶ ἐκείνην αὐτοῦ τὴν δίκην. ᾽ξέρῳ
 γὰρ οἱ Ῥωμαῖοι τὸν ἐκτετριμμένον χοῖρον καλοῦσιν· ὥς
 οὖν ἀπελευθερικὸς ἄνθρωπος ἔνοχος τῷ Ἰουδαΐζειν, ὄνομα
 Καικίλιος, ἐβούλετο παρῳσάμενος τοὺς Σικελιώτας κατη-
 γορεῖν τοῦ ᾽ξέρου, “τί Ἰουδαίῳ πρὸς χοῖρον;” ἔφη ὁ
 Κικέρων. ἦν δὲ τῷ ᾽ξέρῳ ἀντίπαις υἱός, οὐκ ἐλευθερίως
 δοκῶν προΐστασθαι τῆς ὥρας. λοιδορηθεὶς οὖν ὁ Κικέ-
 ρων εἰς μαλακίαν ὑπὸ τοῦ ᾽ξέρου “τοῖς υἱοῖς” εἶπεν “ἐν-
 6 τὸς θυρῶν δεῖ λοιδορεῖσθαι.” τοῦ δὲ ῥήτορος Ὀρησιίου
 τὴν μὲν εὐθείαν τῷ ᾽ξέρῳ συνειπεῖν μὴ τολμήσαντος, ἐν
 δὲ τῷ τιμῆματι πεισθέντος παραγενέσθαι καὶ λαβόντος
 ἐλεφαντίνην Σφίγγα μισθόν, εἶπέ τι πλαγίως ὁ Κικέρων
 πρὸς αὐτόν· τοῦ δὲ φήσαντος ἀνιγμάτων λύσεως ἀπεί-
 ρως ἔχειν “καὶ μὴν ἐπὶ τῆς οἰκίας τὴν Σφίγγα ἔχεις.”
 8 Οὕτω δὲ τοῦ ᾽ξέρου καταδικασθέντος, ἐβδομήκοντα
 πέντε μυριάδων τιμησάμενος τὴν δίκην ὁ Κικέρων διαβο-
 λὴν ἔσχεν ὥς ἐπ' ἀργυρίῳ τὸ τίμημα καθυφειμένος. οὐ
 μὴν ἀλλ' οἱ Σικελιωταὶ χάριν εἰδότες ἀγορανομοῦντος αὐ-
 τοῦ πολλὰ μὲν ἄγοντες ἀπὸ τῆς νήσου πολλὰ δὲ φέροντες
 ἦγον, ὧν οὐδὲν ἐποιήσατο κέρδος, ἀλλ' ὅσον ἐπενωνίσαι
 τὴν ἀγορὰν ἀπεχρήσατο τῇ φιλοτιμίᾳ τῶν ἀνθρώπων.
 2 ἐκέκτητο δὲ χωρίον καλὸν ἐν Ἄρποις, καὶ περὶ Νέαν πόλιν
 ἦν ἀγρὸς καὶ περὶ Πομπηίους ἕτερος, οὐ μεγάλοι· φερνὴ
 τε Τερεντίας τῆς γυναικὸς προσεγένειο μυριάδων δέκα.

καὶ κληρονομία τις εἰς ἐννέα δηναρίων συναχθεῖσα μυριάδας. ἀπὸ τούτων ἔλευθερίως ἅμα καὶ σωφρόνως διῆγε μετὰ τῶν συμβιούντων Ἑλλήνων καὶ Ῥωμαίων φιλολόγων, σπάνιον, εἴ ποτε, πρὸ δυσμῶν ἡλίου κατακλινόμενος, οὐχ οὕτω δὲ ἀσχολίαν ὥς διὰ τὸ σῶμα τῷ στομάχῳ μοχθηρῶς διακείμενον. ἦν δὲ καὶ τὴν ἄλλην περὶ τὸ σῶμα θερα-³ πείαν ἀκριβῆς καὶ περιττός, ὥστε καὶ τρίψεσι καὶ περιπάτοις ἀριθμῷ τεταγμένοις χρῆσθαι. τοῦτον τὸν τρόπον διαπαιδαγωγῶν τὴν ἔξιν ἄνοσον καὶ διαρκῆ πρὸς πολλοὺς καὶ μεγάλους ἀγῶνας καὶ πόνους συνεῖχεν. οἰκίαν δὲ τὴν μὲν πατρῴαν τῷ ἀδελφῷ παρεχώρησεν, αὐτὸς δ' ὥκει περὶ τὸ Παλάτιον ὑπὲρ τοῦ μὴ μακρὰν βαδίζοντας ἐνοχλεῖσθαι τοὺς θεραπεύοντας αὐτόν. ἐθεράπευον δὲ καθ' ἡμέραν⁴ ἐπὶ θύρας φοιτῶντες οὐκ ἐλάττονες ἢ Κράσσον ἐπὶ πλούτῳ καὶ Πομπήϊον διὰ τὴν ἐν τοῖς στρατεύμασι δύναμιν, θαυμαζομένους μάλιστα Ῥωμαίων καὶ μεγίστους ὄντας. Πομπήϊος δὲ καὶ Κικέρωνα ἐθεράπευε, καὶ μεγάλα πρὸς δύναμιν αὐτῷ καὶ δόξαν ἢ Κικέρωνος συνέπραξε πολιτεία.

Στρατηγίαν δὲ μετιόντων ἅμα σὺν αὐτῷ πολλῶν καὶ⁹ μεγάλων πρῶτος ἀπάντων ἀνηγορεύθη, καὶ τὰς κρίσεις ἔδοξε καθαρῶς καὶ καλῶς βραβεῦσαι. λέγεται δὲ καὶ Λικίνιος Μάκερ, ἀνὴρ καὶ καθ' αὐτὸν ἰσχύων ἐν τῇ πόλει μέγα καὶ Κράσσῳ χρώμενος βοηθῷ, κρινόμενος κλοπῆς ὑπ' αὐτοῦ, τῇ δυνάμει καὶ σπουδῇ πεποιθώς, ἔτι τὴν ψή-² φον τῶν κριτῶν διαφερόντων ἀπαλλαγείς οἴκαδε κείρασθαι τε τὴν κεφαλὴν κατὰ τάχος καὶ καθαρόν ἱμάτιον ὥς νενικηκώς λαβὼν αὐθις εἰς ἀγορὰν προῖναι, τοῦ δὲ Κράσσου περὶ τὴν αὐλείον ἀπαντήσαντος αὐτῷ καὶ φράσαντος ὅτι πάσαις ἐάλωκε ταῖς ψήφοις, ἀναστρέψας καὶ κατακλινεῖς ἀποθανεῖν. τὸ δὲ πρᾶγμα τῷ Κικέρωνι δόξαν³ ἤνεγκεν ὥς ἐπιμελῶς βραβεύσαντι τὸ δικαστήριον. ἐπεὶ δὲ Ῥατίνιος, ἀνὴρ ἔχων τι τραχὺ καὶ πρὸς τοὺς ἄρχοντας ὀλίγωρον ἐν ταῖς συνηγορίαις, χοιράδων δὲ τὸν τραχύηλον περίπλεως, ἥτεϊτό τι καταστάς παρὰ τοῦ Κικέρωνος, καὶ μὴ διδόντος ἀλλὰ βουλευομένου πολὺν χρόνον εἶπεν ὥς οὐκ ἂν αὐτὸς διστιάσειε περὶ τούτου στρατηγῶν, ἐπιστραφεὶς ὁ Κικέρων “ἀλλ' ἐγώ” εἶπεν “οὐκ ἔχω τηλικούτον

- 1 τράχηλον." ἔτι δ' ἡμέρας δύο ἢ τρεῖς ἔχοντι τῆς ἀρχῆς
 αὐτῷ προσήγαγέ τις Μανίλιον εὐθύτων κλοπῆς. ὁ δὲ
 Μανίλιος οὗτος εὐνοίαν εἶχε καὶ σπουδὴν ὑπὸ τοῦ δήμου,
 δοκῶν ἐλαύνεσθαι διὰ Πομπήιον· ἐκείνου γὰρ ἦν φίλος.
 αἰτουμένου δ' ἡμέρας αὐτοῦ μίαν ὁ Κικέρων μόνην τὴν
 ἐπιούσαν ἔδωκε· καὶ ὁ δῆμος ἠγανάκτησεν εἰθισμένων τῶν
 στρατηγῶν δέκα τοῦλάχιστον ἡμέρας διδόναι τοῖς κινδύ-
 5 νεύουσιν. τῶν δὲ δημάρχων αὐτὸν διαγαγόντων ἐπὶ τὸ
 βῆμα καὶ κατηγορούντων, ἀκουσθῆναι δεηθεὶς εἶπεν ὅτι
 τοῖς κινδυνεύουσιν αἰεὶ, καθ' ὅσον οἱ νόμοι παρεῖκουσι,
 κεχορημένος ἐπεικῶς καὶ φιλανθρωπῶς δεινὸν ἠγείτο τῷ
 Μανίλιῳ ταῦτα μὴ παρασχεῖν· ἥς οὖν ἔτι μόνης κύριος
 ἦν ἡμέρας στρατηγῶν, ταύτην ἐπίτηδες ὀρίσαι· τὸ γὰρ εἰς
 ἄλλον ἄρχοντα τὴν κρίσιν ἐκβαλεῖν οὐκ εἶναι βουλομένου
 6 βοηθεῖν. ταῦτα λεχθέντα θαυμαστὴν ἐποίησε τοῦ δήμου
 μεταβολήν, καὶ πολλὰ κατευφημοῦντες αὐτὸν ἐδέοντο τὴν
 ὑπὲρ τοῦ Μανιλίου συνηγορίαν ἀναλαβεῖν. ὃ δ' ὑπέστη
 προθύμως, οὐχ ἥκιστα διὰ Πομπήιον ἀπόντα, καὶ κατα-
 στάς πάλιν ἐξ ὑπαρχῆς ἐδημηγόρησε, νεανικῶς τῶν ὀλι-
 γαρχικῶν καὶ τῷ Πομπηίῳ φθονούντων καθαρπτόμενος.
- 10 Ἐπὶ δὲ τὴν ὑπατείαν οὐχ ἦττον ὑπὸ τῶν ἀριστοκρα-
 τικῶν ἢ τῶν πολλῶν προήχθη διὰ τὴν πόλιν ἐξ αἰτίας
 αὐτῷ τοιαύτης συναγωνισαμένων. τῆς ὑπὸ Σύλλα γενο-
 μένης μεταβολῆς περὶ τὴν πολιτείαν ἐν ἀρχῇ μὲν ἀτόπου
 φανείσης, τότε δὲ τοῖς πολλοῖς ὑπὸ χρόνου καὶ συνη-
 θείας ἤδη τινὰ κατάστασιν ἔχειν οὐ φάυλην δοκούσης,
 ἦσαν οἱ τὰ παρόντα διασεῖσαι καὶ μεταθεῖναι ζητοῦντες
 ἰδίων ἔνεκα πλεονεξιῶν, οὐ πρὸς τὸ βέλτιστον, Πομπηίου
 μὲν ἔτι τοῖς βασιλεῦσιν ἐν Πόντῳ καὶ Ἀρμενίᾳ πολε-
 2 μούντος, ἐν δὲ τῇ Ῥώμῃ μηδεμιᾶς ὑφρεστώσης πρὸς τοὺς
 νεωτερίζοντας ἀξιωμαχοῦ δυνάμεως. οὗτοι κορυφαῖον εἶ-
 χον ἄνδρα τολμητὴν καὶ μεγαλοπράγμονα καὶ ποικίλον
 τὸ ἦθος, Λεύκιον Κατιλίαν, ὃς αἰτίαν ποτὲ πρὸς ἄλλοις
 ἀδικήμασι μεγάλοις ἔλαβε παρθένω συγγεγονέναι θυγα-
 τρί, κτείνειν δ' ἀδελφὸν αὐτοῦ· καὶ δίκην ἐπὶ τούτῳ φο-
 βούμενος ἔπεισε Σύλλαν ὥς ἔτι ζῶντα τὸν ἄνθρωπον ἐν
 3 τοῖς ἀποθανουμένοις προγράψαι. τοῦτον οὖν προστάτην

οἱ πονηροὶ λαβόντες ἄλλας τε πίστεις ἀλλήλοις ἔδοσαν καὶ καταθύσαντες ἄνθρωπον ἐγεύσαντο τῶν σαρκῶν. δι-
 ἐρθαρτο δ' ὑπ' αὐτοῦ πολὺ μέρος τῆς ἐν τῇ πόλει νεότη-
 τος, ἡδονὰς καὶ πότους καὶ γυναικῶν ἔρωτας ἀεὶ προξε-
 νοῦντος ἐκάστω καὶ τὴν εἰς ταῦτα δαπάνην ἀφειδῶς
 παρασκευάζοντος. ἐπῆρτο δ' ἢ τε Τυρρηνία πρὸς ἀπό-
 στασιν ὅλη καὶ τὰ πολλὰ τῆς ἐντὸς Ἀλπεων Γαλατίας.
 ἐπισφαλέστατα δ' ἢ Ῥώμη πρὸς μεταβολὴν εἶχε διὰ τὴν 4
 ἐν ταῖς οὐσίαις ἀνωμαλίαν, τῶν μὲν ἐν δόξῃ μάλιστα καὶ
 φρονήματι κατεπτωχευμένων εἰς θάετρα καὶ δεῖπνα καὶ
 φιλαρχίας καὶ οἰκοδομίας, τῶν δὲ πλούτων εἰς ἀγεννεῖς
 καὶ ταπεινοὺς συνερρηχότων ἀνθρώπους, ὥστε μικρᾶς
 ῥοπῆς δεῖσθαι τὰ πράγματα καὶ παντὸς εἶναι τοῦ τολ-
 μήσαντος ἐκστῆσαι τὴν πολιτείαν αὐτὴν ὑφ' αὐτῆς νο-
 σοῦσαν. οὐ μὴν ἀλλὰ βουλόμενος ὁ Κατιλίνας ἰσχυρόν 11
 τι προκαταλαβεῖν ὀρηκτήριον ὑπατεῖαν μετήει, καὶ λαμ-
 πρὸς ἦν ταῖς ἐλπίσιν ὥς Γαῖον Ἀντωνίῳ συνυπατεύσων,
 ἀνδρὶ καθ' αὐτὸν μὲν οὔτε πρὸς τὸ βέλτιον οὔτε πρὸς τὸ
 χεῖρον ἡγεμονικῷ, προσθήκῃ δ' ἄγοντος ἐτέρου δυνάμειος
 ἔσομένῳ. ταῦτα δὴ τῶν καλῶν καὶ ἀγαθῶν οἱ πλεῖστοι 2
 προαισθόμενοι τὸν Κικέρωνα προῆγον ἐπὶ τὴν ὑπατεῖαν·
 καὶ τοῦ δήμου δεξαμένου προθύμως ὁ μὲν Κατιλίνας ἐξ-
 ἔπεσε, Κικέρων δὲ καὶ Γάιος Ἀντωνίος ἡρέθησαν. καίτοι
 τῶν μετιόντων ὁ Κικέρων μόνος ἦν ἐξ ἱππικοῦ πατρός,
 οὐ βουλευτοῦ γεγονώς.

Καὶ τὰ μὲν περὶ Κατιλίαν ἔμενεν ἔτι τοὺς πολλοὺς 12
 λανθάνοντα, προάγωνες δὲ μεγάλοι τὴν Κικέρωνος ὑπα-
 τεῖαν ἐξεδέξαντο. τοῦτο μὲν γὰρ οἱ κεκωλυμένοι κατὰ τοὺς
 Σύλλα νόμους ἄρχειν, οὔτ' ἀσθενεῖς ὄντες οὔτ' ὀλίγοι, με-
 τιόντες ἀρχὰς ἐδημαγώγουν, πολλὰ τῆς Σύλλα τυραννίδος
 ἀληθῆ μὲν καὶ δίκαια κατηγοροῦντες, οὐ μὴν ἐν δέοντι
 τὴν πολιτείαν οὐδὲ σὺν καιρῷ κινοῦντες· τοῦτο δὲ νόμους 2
 εἰσῆγον οἱ δήμαρχοι πρὸς τὴν αὐτὴν ὑπόθεσιν, δεκαδαρ-
 χίαν καθιστάντες αὐτοκρατόρων ἀνδρῶν, οἷς ἐφεῖτο πά-
 σης μὲν Ἰταλίας πάσης δὲ Συρίας, καὶ ὅσα διὰ Πομπηίου
 νεωστὶ προσώριστο, κυρίους ὄντας πωλεῖν τὰ δημόσια,
 κρίνειν οὕς δοκοίη, φυγάδας ἐκβάλλειν, συνοικίζειν πόλεις,

- χρήματα λαμβάνειν ἐκ τοῦ ταμείου, στρατιώτας τρέφειν
 3 καὶ καταλέγειν ὁπόσων δέοιντο. διὸ καὶ τῷ νόμῳ προσ-
 εἶχον ἄλλοι τε τῶν ἐπιφανῶν καὶ πρῶτος Ἀντώνιος ὁ τοῦ
 Κικέρωνος συνάρχων ὡς τῶν δέκα γενησόμενος. ἐδόκει
 δὲ καὶ τὸν Κατιλίνα νεωτερισμὸν εἰδὼς οὐ δυσχεραίνειν
 ὑπὸ πλήθους δανείων· ὃ μάλιστα τοῖς ἀρίστοις φόβον
 4 παρεῖχεν. καὶ τοῦτο πρῶτον θεραπεύων ὁ Κικέρων ἐκείνῳ
 μὲν ἐψηφίσατο τῶν ἐπαρχιῶν Μακεδονίαν, αὐτῷ δὲ τὴν
 Γαλατίαν διδομένην παρητήσατο, καὶ κατειργάσατο τῇ
 χάριτι ταύτῃ τὸν Ἀντώνιον ὥσπερ ὑποκριτὴν ἔμμισθον
 αὐτῷ τὰ δεύτερα λέγειν ὑπὲρ τῆς πατρίδος. ὡς δ' οὗτος
 ἐαλώκει καὶ χειροήθης ἐγεγόνει, μᾶλλον ἤδη θαρρῶν ὁ
 5 Κικέρων ἐνίστατο πρὸς τοὺς καινοτομοῦντας. ἐν μὲν οὖν
 τῇ βουλῇ κατηγορίαν τινὰ τοῦ νόμου διατιθέμενος οὕτως
 ἐξέπληξεν αὐτοὺς τοὺς εἰσφέροντας ὥστε μηδὲν ἀντιλέ-
 γειν· ἐπεὶ δ' αὖθις ἐπεχείρουν καὶ παρεσκευασμένοι προ-
 εκαλοῦντο τοὺς ὑπάτους ἐπὶ τὸν δῆμον, οὐδὲν ὑποδείσας
 ὁ Κικέρων ἀλλὰ τὴν βουλὴν ἔπεσθαι κελεύσας καὶ προ-
 ελθὼν οὐ μόνον ἐξέβαλε τὸν νόμον, ἀλλὰ καὶ τῶν ἄλλων
 ἀπογνῶναι τοὺς δημάρχους ἐποίησε, παρὰ τοσοῦτον τῷ
 13 λόγῳ κρατηθέντας ὑπ' αὐτοῦ. μάλιστα γὰρ οὗτος ὁ ἀνὴρ
 ἐπέδειξε Ῥωμαίοις ὅσον ἡδονῆς λόγος τῷ καλῷ προστί-
 θησι, καὶ ὅτι τὸ δίκαιον ἀήττητόν ἐστιν ἂν ὁρθῶς λέγη-
 ται, καὶ δεῖ τὸν ἐμμελῶς πολιτευόμενον αἰεὶ τῷ μὲν ἔργῳ
 τὸ καλὸν ἀντὶ τοῦ κολακεύοντος αἰρεῖσθαι, τῷ δὲ λόγῳ
 τὸ λυποῦν ἀφαιρεῖν τοῦ συμφέροντος.
 2 Δεῖγμα δ' αὐτοῦ τῆς περὶ τὸν λόγον χάριτος καὶ τὸ
 περὶ τὰς θεάς ἐν τῇ ὑπατείᾳ γενόμενον. τῶν γὰρ ἱππι-
 κῶν πρότερον ἐν τοῖς θεάτροις ἀναμειγμένων τοῖς πολ-
 λοῖς καὶ μετὰ τοῦ δήμου θεωμένων ὡς ἔτυχε, πρῶτος
 διέκρινεν ἐπὶ τιμῇ τοὺς ἱππέας ἀπὸ τῶν ἄλλων πολιτῶν
 Μάρκος Ὀθων στρατηγῶν, καὶ διένειμεν ἰδίαν ἐκείνοις θεάν
 3 ἣν ἔτι καὶ νῦν ἐξαίρετον ἔχουσι. τοῦτο πρὸς ἀτιμίας ὁ
 δῆμος ἔλαβε, καὶ φανέντος ἐν θεάτρῳ τοῦ Ὀθωνος ἐρυβρί-
 ζων ἐσύριπτεν, οἱ δ' ἱππεῖς ἐπέλαβον κρότῳ τὸν ἄνδρα λαμ-
 πρῶς. αὖθις δ' ὁ δῆμος ἐπέτεινε τὸν συριγμὸν, εἰτ' ἐκεί-
 νοι τὸν κρότον. ἐκ δὲ τούτου τραπόμενοι πρὸς ἀλλήλους

ἐχρῶντο λαιδορίαις, καὶ τὸ θέατρον ἀκοσμία κατεῖχεν. ἐπεὶ δ' ὁ Κικέρων ἤκε πυθόμενος καὶ τὸν δῆμον ἐκκαλέ- 4
σας πρὸς τὸ τῆς Ἐννοῦς ἱερὸν ἐπετίμησε καὶ παρήνευσεν,
ἀπελθόντες αὖθις εἰς τὸ θέατρον ἐκρότουν τὸν Ὀθωνα
λαμπρῶς καὶ πρὸς τοὺς ἱππέας ἄμιλλαν ἐποιοῦντο περὶ
τιμῶν καὶ δόξης τοῦ ἀνδρός.

Ἡ δὲ περὶ τὸν Κατιλίαν συνωμοσία πτήξασα καὶ κατα- 14
δείσασα τὴν ἀρχὴν αὖθις ἀνεθάρρει, καὶ συνῆγον ἀλλήλους
καὶ παρεκάλουν εὐτολμότερον ἅπτεσθαι τῶν πραγμάτων
πρὶν ἐπανελθεῖν Πομπήιον ἥδη λεγόμενον ὑποστρέφειν
μετὰ τῆς δυνάμεως. μάλιστα δὲ τὸν Κατιλίαν ἐξηρέθι-
ζον οἱ Σύλλα πάλαι στρατιῶται, διαπεφυκότες μὲν ὅλης
τῆς Ἰταλίας, πλείστοι δὲ καὶ μαχιμώτατοι ταῖς Τυρρηני-
καῖς ἐγκατεσπαρμένοι πόλεσιν, ἀρπαγὰς πάλιν καὶ δια-
φορήσεις πλούτων ἐτοίμων ὀνειροπολοῦντες. οὗτοι γὰρ 2
ἡγεμόνα Μάλλιον ἔχοντες, ἄνδρα τῶν ἐπιφανῶς ὑπὸ Σύλλα
στρατευσαμένων, συνίσταντο τῷ Κατιλίᾳ καὶ παρῆσαν
εἰς Ῥώμην συναρχαιρεσιάζοντες· ὑπατείαν γὰρ αὖθις
μετήει, βεβουλευμένος ἀνελεῖν τὸν Κικέρωνα περὶ αὐτὸν
τῶν ἀρχαιρεσιῶν τὸν θόρυβον. ἐδόκει δὲ καὶ τὸ δαιμό- 3
νιον προσημαίνειν τὰ πρασσόμενα σεισμοῖς καὶ κεραυνοῖς
καὶ φάσμασιν. αἱ δ' ἀπ' ἀνθρώπων μηνύσεις ἀληθεῖς
μὲν ἦσαν, οὐπω δ' εἰς ἔλεγχον ἀποχρῶσαι κατ' ἀνδρὸς
ἐνδόξου καὶ δυναμένου μέγα τοῦ Κατιλίᾳ. διὸ τὴν ἡμέ-
ραν τῶν ἀρχαιρεσιῶν ὑπερθέμενος ὁ Κικέρων ἐκάλει τὸν
Κατιλίαν εἰς τὴν σύγκλητον καὶ περὶ τῶν λεγομένων
ἀνέκρινεν. ὃ δὲ πολλοὺς οἰόμενος εἶναι τοὺς πραγμάτων 4
καινῶν ἐφριμένους ἐν τῇ βουλῇ, καὶ ἅμα τοῖς συνωμοταῖς
ἐνδεικνύμενος, ἀπεκρίνατο τῷ Κικέρωνι μανικὴν ἀπόκρι-
σιν· “τί” γὰρ ἔφη “πράττω δεινόν, εἰ δυοῖν σωμάτων
ὄντων, τοῦ μὲν ἰσχυροῦ καὶ κατεφθινηκότος ἔχοντος δὲ
κεφαλὴν, τοῦ δ' ἀκεφάλου μὲν ἰσχυροῦ δὲ καὶ μεγάλου,
τούτῳ κεφαλὴν αὐτὸς ἐπιτίθῃμι;” τούτων εἰς τε τὴν 5
βουλὴν καὶ τὸν δῆμον ἡριγμένων ὑπ' αὐτοῦ μᾶλλον ὁ Κι-
κέρων ἔδεισε, καὶ τεθωρακισμένον αὐτὸν οἷ τε δυνατοὶ
πάντες ἀπὸ τῆς οἰκίας καὶ τῶν νέων πολλοὶ κατήγαγον
εἰς τὸ πεδίον. τοῦ δὲ θώρακος ἐπίτηδες ὑπέφαινε τι

παραλύσας ἐκ τῶν ὤμων τοῦ χιτῶνος, ἐνδεικνύμενος τοῖς
 6 ὁρῶσι τὸν κίνδυνον. οἱ δ' ἡγανάκτουν καὶ συνεστρέφοντο
 περὶ αὐτόν· καὶ τέλος ἐν ταῖς ψήφοις τὸν μὲν Κατιλίαν
 αὐθις ἐξέβαλον, εἶλοντο δὲ Σιλανὸν ὑπάτον καὶ Μου-
 ρήναν.

15 Οὐ πολλῶ δ' ὕστερον τούτων ἤδη τῷ Κατιλίᾳ τῶν ἐν
 Τυρρηνίᾳ συνερχομένων καὶ καταλοχιζομένων, καὶ τῆς
 ὠρισμένης πρὸς τὴν ἐπίθεσιν ἡμέρας ἐγγὺς οὔσης, ἦγον
 ἐπὶ τὴν Κικέρωνος οἰκίαν περὶ μέσας νύκτας ἄνδρες οἱ
 πρῶτοι καὶ δυνατώτατοι Ῥωμαίων, Μάρκος τε Κράσσος
 καὶ Μάρκος Μάρκελλος καὶ Σκιπίων Μέτελλος, κόψαντες
 δὲ τὰς θύρας καὶ καλέσαντες τὸν Θυρωρὸν ἐκέλευον ἐπε-
 2 γείραι καὶ φράσαι Κικέρωνι τὴν παρουσίαν αὐτῶν. ἦν δὲ
 τοιόνδε. τῷ Κράσσῳ μετὰ δεῖπνον ἐπιστολὰς ἀποδίδωσιν
 ὁ Θυρωρὸς ὑπὸ δῆ τινος ἀνθρώπου κομισθεύσας ἀγνώ-
 στου, ἄλλας ἄλλοις ἐπιγεγραμμένας, αὐτῷ δὲ Κράσσῳ
 μίαν ἀδέσποτον· ἦν μόνην ἀναγνοὺς ὁ Κράσσος, ὡς ἔφραζε
 τὰ γράμματα φρόνον γενησόμενον πολὺν διὰ Κατιλίαν καὶ
 παρῆναι τῆς πόλεως ἐπεξελεθεῖν, τὰς ἄλλας οὐκ ἔλυσεν,
 ἀλλ' ἦκεν εὐθὺς πρὸς τὸν Κικέρωνα πληγεῖς ὑπὸ τοῦ δει-
 νοῦ καὶ τι τῆς αἰτίας ἀπολυόμενος ἦν ἔσχε διὰ φιλίαν
 3 τοῦ Κατιλίνα. βουλευσάμενος οὖν ὁ Κικέρων ἅμ' ἡμέρᾳ
 βουλὴν συνήγαγε, καὶ τὰς ἐπιστολὰς κομίσας ἀπέδωκεν
 οἷς ἦσαν ἐπεσταλμέναι, κελεύσας φανερῶς ἀναγνῶναι.
 πᾶσαι δ' ἦσαν ὁμοίως ἐπιβουλὴν φράζουσαι. ἐπεὶ δὲ
 καὶ Κόιντος Ἄρριος ἀνὴρ στρατηγικὸς ἀπήγγελλε τοὺς ἐν
 Τυρρηνίᾳ καταλοχισμούς, καὶ Μάλλιος ἀπηγγέλλετο σὺν
 χειρὶ μεγάλῃ περὶ τὰς πόλεις ἐκείνας αἰωρούμενος αἰεὶ τι
 4 προσδοκᾶν καινὸν ἀπὸ τῆς Ῥώμης, γίνεται δόγμα τῆς
 βουλῆς παρακατατίθεσθαι τοῖς ὑπάτοις τὰ πράγματα,
 δεξαμένους δ' ἐκείνους ὡς ἐπίσταται διοικεῖν καὶ σώζειν
 τὴν πόλιν. τοῦτο δ' οὐ πολλάκις, ἀλλ' ὅταν τι μέγα δείσῃ,
 ποιεῖν εἶωθεν ἡ σύγκλητος.

16 Ἐπεὶ δὲ ταύτην λαβὼν τὴν ἐξουσίαν ὁ Κικέρων τὰ μὲν
 ἔξω πράγματα Κοϊντῷ Μετέλλῳ διεπίστευσε, τὴν δὲ πό-
 λιν εἶχε διὰ χειρὸς καὶ κατ' ἡμέραν προΐει δορυφορού-
 μενος ὑπ' ἀνδρῶν τοσούτων τὸ πλῆθος ὥστε τῆς ἀγορᾶς

πολὸν μέρος κατέχειν ἐμβάλλοντος αὐτοῦ τοὺς παραπέμποντας, οὐκέτι καρτερῶν τὴν μέλλουσιν ὁ Κατιλίνας αὐτὸς μὲν ἐκπηδᾶν ἔγνω πρὸς τὸν Μάλλιον ἐπὶ τὸ στρατεύμα, Μάρκιον δὲ καὶ Κέσθηγον ἐκέλευσε ξίφει λαβόντας ἔλθειν² ἐπὶ τὰς θύρας ἔωθεν ὥς ἀσπασομένους τὸν Κικέρωνα καὶ διαχορήσασθαι προσπεσόντας. τοῦτο Φουλκία γυνὴ τῶν ἐπιφανῶν ἐξαγγέλλει τῷ Κικέρωνι, νυκτὸς ἔλθοῦσα καὶ διακέλευσαμένη φυλάττεσθαι τοὺς περὶ τὸν Κέσθηγον. αἱ δ' ἔχον ἅμ' ἡμέρα, καὶ κωλυθέντες εἰσελθεῖν ἔγχανον καὶ κατεβόων ἐπὶ θύραις, ὥστε ὑποπιπτότεροι γενέσθαι. προσελθὼν δ' ὁ Κικέρων ἐκάλει τὴν σύγχλητον εἰς³ τὸ τοῦ Στήσιον Διὸς ἱερὸν, ὃν Στάτορα Ῥωμαῖοι καλοῦσιν, ἰδρυμένον ἐν ἀρχῇ τῆς ἱερᾶς ὁδοῦ, πρὸς τὸ Παλάτιον ἀνιόντων. ἔνταῦθα καὶ τοῦ Κατιλίνα μετὰ τῶν ἄλλων ἔλθόντος ὥς ἀπολογησομένου, συγκαθίσαι μὲν οὐδεὶς ἐπέμεινε τῶν συγχλητικῶν, ἀλλὰ πάντες ἀπὸ τοῦ βάθρου μειτῆλον, ἀρξάμενος δὲ λέγειν ἐθορυβεῖτο, καὶ τέλος ἀναστὰς ὁ Κικέρων προσέταξεν αὐτῷ τῆς πόλεως ἀπαλλάττεσθαι· δεῖν γὰρ αὐτοῦ μὲν λόγοις ἐκείνου δ' ὄπλοις πολιτευομένου μέσον εἶναι τὸ τεῖχος. ὁ μὲν οὖν Κατιλίνας⁴ εὐθὺς ἐξελθὼν μετὰ τριακοσίων ὀπλοφόρων καὶ περιστησάμενος αὐτῷ ῥαβδουχίας ὥς ἄρχοντι καὶ πελέκει καὶ σημαίας ἐπαράμενος, πρὸς τὸν Μάλλιον ἐχώρει, καὶ δισμυρίων ὁμοῦ τι συνηθροισμένων ἐπῆει τὰς πόλεις ἀναπεύθων καὶ ἀριστάς, ὥστε τοῦ πολέμου φανεροῦ γεγονότος τὸν Ἀντώνιον ἀποσταλῆναι διαμαχομένον.

Τοὺς δ' ὑπολειφθέντας ἐν τῇ πόλει τῶν διεφθαρμένων¹⁷ ἐπὶ τοῦ Κατιλίνα συνῆγε καὶ παρεθάρρυνε Κορνήλιος Λέντιος, Σούρας ἐπίκλησιν, ἀνὴρ γένους μὲν ἐνδόξου, βεβιωχὸς δὲ φράλως καὶ δι' ἀσέλγειαν ἐξεληλαμένος τῆς βουλῆς πρότερον, τότε δὲ στρατηγῶν τὸ δεύτερον, ὥς ἔθος ἐστὶ τοῖς ἐξ ὑπαρχῆς ἀνακτωμένοις τὸ βουλευτικὸν ἀξίωμα. λέγεται δὲ καὶ τὴν ἐπίκλησιν αὐτῷ γενέσθαι² τὸν Σούραν ἐξ αἰτίας τοιαύτης. ἐν τοῖς κατὰ Σύλλαν χρόνοις ταμιεῦον συχνὰ τῶν δημοσίων χρημάτων ἀπώλεσε καὶ διέφθειρεν, ἀγανακτοῦντος δὲ τοῦ Σύλλα καὶ λόγον ἀπαιτοῦντος ἐν τῇ συγχλήτῳ, προσελθὼν ὀλιγώρως

- πάνυ καὶ καταφρονητικῶς λόγον μὲν οὐκ ἔφη διδόναι, παρῆχειν δὲ τὴν κνήμην, ὥσπερ εἰώθεισαν οἱ παῖδες
 3 ὅταν ἐν τῷ σφαιριῶν ἀμάρτωσιν. ἐκ τούτου Σούρας παρωνομάσθη· σοῦραν γὰρ οἱ Ῥωμαῖοι τὴν κνήμην λέγουσι. πάλιν δὲ δίκην ἔχων καὶ διαφθείρας ἐνίους τῶν δικαστῶν, ἐπεὶ δυσὶ μόναις ἀπέφυγε ψήφοις, ἔφη παρανάλωμα γεγονέναι τὸ θατέρῳ κριτῇ δοθέν· ἀρκεῖν γὰρ εἰ
 4 καὶ μιᾷ ψήφῳ μόνον ἀπελύθη. τοῦτον ὄντα τῇ φύσει τοιοῦτον κεκινημένον ὑπὸ τοῦ Κατιλίνα προσδιέφθειραν ἐλπίσι κεναῖς ψευδομάντεις καὶ γόητες ἔπη πεπλασμένα καὶ χρησμούς ἄδοντες ὡς ἐκ τῶν Σιβυλλείων, προδηλοῦντας εἰμαρμένους εἶναι τῇ Ῥώμῃ Κορνηλίους τρεῖς μονάρχους, ὧν δύο μὲν ἤδη πεπληρωμένοι τὸ χρεῶν, Κίνναν τε καὶ Σύλλαν, τρίτῳ δὲ λοιπῷ Κορνηλίῳ ἐκείνῳ φέροντα τὴν μοναρχίαν ἤκειν τὸν δαίμονα, καὶ δεῖν πάντως δέχεσθαι καὶ μὴ διαφθεῖρειν μέλλοντα τοὺς καιροὺς ὥσπερ Κατιλίνας.
- 18 Οὐδὲν οὖν ἐπενόει μικρὸν ὁ Λέντλος ἢ ἄσημον, ἀλλ' ἐδέδοκτο τὴν βουλὴν ἅπασαν ἀναιρεῖν τῶν τ' ἄλλων πολιτῶν ὅσους δύναιτο, τὴν πόλιν δ' αὐτὴν καταπιμπράναι, φείδεσθαι τε μηδεὶς ἢ τῶν Πομπηίου τέκνων, ταῦτα δ' ἐξαρπασαμένους ἔχειν ὑφ' αὐτοῖς καὶ φυλάττειν ὁμηρεῶν τῶν πρὸς Πομπήιον διαλύσεων· ἤδη γὰρ ἐφοίτα πολὺς λόγος καὶ βέβαιος ὑπὲρ αὐτοῦ κατιόντος ἀπὸ τῆς μεγά-
 2 λης στρατείας. καὶ νῦν μὲν ὤριστο πρὸς τὴν ἐπίθεσιν μία τῶν Κρονιάδων, Ξίφη δὲ καὶ στυππεῖα καὶ Θεῖον εἰς τὴν Κεθήγου φέροντες οἰκίαν ἀπέκρυψαν. ἄνδρας δὲ τάξαντες ἑκατὸν καὶ μέρη τοσαῦτα τῆς Ῥώμης ἕκαστον ἐφ' ἑκάστῳ διεκλήρωσαν, ὥς δι' ὀλίγον πολλῶν ἀψάντων φλέγοιτο πανταχόθεν ἡ πόλις. ἄλλοι δὲ τοὺς ὀχετοὺς ἔμελλον ἐμφράξαντες ἀποσφάττειν τοὺς ὑδρευομένους.
- 3 πραττομένων δὲ τούτων ἔτυχον ἐπιδημοῦντες Ἀλλοβορίγων δύο πρέσβεις, ἔθνους μάλιστα δὴ τότε πονηρὰ πράττοντος καὶ βαρυνομένου τὴν ἡγεμονίαν. τούτους οἱ περὶ Λέντλον ὠφελίμους ἡγούμενοι πρὸς τὸ κινῆσαι καὶ μεταβαλεῖν τὴν Γαλατίαν ἐποίησαντο συνωμότης, καὶ γράμματα μὲν αὐτοῖς πρὸς τὴν ἐκεῖ βουλὴν γράμματα δὲ πρὸς

Κατιλίαν ἔδοσαν, τῇ μὲν ὑπισχνούμενοι τὴν ἑλευθερίαν, τὸν δὲ Κατιλίαν παρακαλοῦντες ἑλευθερώσαντα τοὺς δούλους ἐπὶ τὴν Ῥώμην ἐλαύνειν. συναπέστελλον δὲ μετ' 4 αὐτῶν πρὸς τὸν Κατιλίαν Τίτον τινὰ Κροτωνιάτην, κομίζοντα τὰς ἐπιστολάς. οἷα δ' ἀνθρώπων ἀσταθμῆτων καὶ μετ' οἴνου τὰ πολλὰ καὶ γυναικῶν ἀλλήλοις ἐντυγχανόντων βουλευόμενα πόνῳ καὶ λογισμῷ νήφοντι καὶ συνέσει περιττῇ διώκων ὁ Κικέρων, καὶ πολλοὺς μὲν ἔχων ἔξωθεν ἐπισκοποῦντας τὰ πραττόμενα καὶ συνεξιχνεύοντας αὐτῷ, πολλοῖς δὲ τῶν μετέχειν δοκούντων τῆς συνωμοσίας διαλεγόμενος κρύφα καὶ πιστεύων, ἔγνω τὴν 5 πρὸς τοὺς ξένους κοινολογίαν, καὶ νυκτὸς ἐνεδρεύσας ἔλαβε τὸν Κροτωνιάτην καὶ τὰ γράμματα συνεργούντων ἀδήλως τῶν Ἀλλοβρίγων.

Ἄμα δ' ἡμέρᾳ βουλὴν ἀθροίσας εἰς τὸ τῆς Ὀμονοίας 19 ἱερὸν ἑξανέγνω τὰ γράμματα καὶ τῶν μηνυτῶν διήκουσεν. ἔφη δὲ καὶ Σιλανὸς Ἰούνιος ἀκηκοέναι τινὰς Κεθήγου λέγοντος ὡς ὑπατοὶ τε τρεῖς καὶ στρατηγοὶ τέτταρες ἀναιρεῖσθαι μέλλουσιν. τοιαῦτα δ' ἕτερα καὶ Πίσων ἀνὴρ ὑπατικὸς εἰσήγγειλεν. Γάιος δὲ Σουλπίκιος, εἷς τῶν στρα- 2 τηγῶν, ἐπὶ τὴν οἰκίαν πεμφθεὶς τοῦ Κεθήγου πολλὰ μὲν ἐν αὐτῇ βέλη καὶ ὅπλα πλεῖστα δὲ ξίφη καὶ μαχαίρας εὔρε νεοθήκτους ἀπάσας. τέλος δὲ τῷ Κροτωνιάτῃ ψηφισαμένης ἀδειαν ἐπὶ μηνύσει τῆς βουλῆς ἔξελεγχθεὶς ὁ Λέντλος ἀπωμόσατο τὴν ἀρχήν (στρατηγῶν γὰρ ἐτύγχανε), καὶ τὴν περιπόρφυρον ἐν τῇ βουλῇ καταθέμενος διήλλαξεν ἐσθῆτα τῇ συμφορᾷ πρέπουσαν. οὗτος μὲν οὖν καὶ οἱ 3 σὺν αὐτῷ παρεδόθησαν εἰς ἄδεσμον φυλακὴν τοῖς στρατηγοῖς· ἥδη δ' ἐσπέρας οὔσης καὶ τοῦ δήμου περιμένοντος ἀθροῦν προελθὼν ὁ Κικέρων, καὶ φράσας τὸ πρᾶγμα τοῖς πολίταις καὶ προπεμφθεὶς, παρῆλθεν εἰς οἰκίαν φίλου γειτνιῶντος, ἐπεὶ τὴν ἐκείνου γυναῖκες κατεῖχον, ἱεροῖς ἀπορρήτοις ὀργιάζουσαι θεὸν ἦν Ῥωμαῖοι μὲν ἀγαθὴν Ἑλληνες δὲ γυναικείαν ὀνομάζουσι. θύεται δ' αὐτῇ 4 κατ' ἐνιαυτὸν ἐν τῇ οἰκίᾳ τοῦ ὑπάτου διὰ γυναικὸς ἢ μητρὸς αὐτοῦ, τῶν Ἑστιάδων παρθένων παρουσῶν. εἰσελθὼν οὖν ὁ Κικέρων κατ' αὐτόν, ὀλίγων παντάπασιν αὐτῷ

παρόντων, ἐφρρόντιζεν ὅπως χρήσαιτο τοῖς ἀνδράσι. τὴν τε γὰρ ἄκραν καὶ προσήκουσαν ἀδικήμασι τηλικούτοις τιμωρίαν ἐξευλαβεῖτο καὶ κατώκει δι' ἐπιείκειαν ἥθους ἅμα, καὶ ὥς μὴ δοκοίη τῆς ἐξουσίας ἄγαν ἐμφορεῖσθαι καὶ πικρῶς ἐπεμβαίνειν ἀνδράσι γένει τε πρώτοις καὶ
 5 φίλους δυνατοὺς ἐν τῇ πόλει κεκτημένοις· μαλακωτέρον τε χρῆσάμενος ὠρρώδει τὸν ἀπ' αὐτῶν κίνδυνον. οὐ γὰρ ἀγαπήσειν μειριώτερόν τι θανάτου παθόντας, ἀλλ' εἰς ἔπταν ἀναρραγήσεσθαι τόλμης, τῇ παλαιᾷ κακίᾳ νέαν ὀργὴν προσλαβόντας· αὐτὸς τε δόξειν ἄνανδρος καὶ μαλακός, οὐδ' ἄλλως δοκῶν εὐτολμύτατος εἶναι τοῖς πολλοῖς.

20 Ταῦτα τοῦ Κικέρωνος διαποροῦντος γίνεται τι ταῖς γυναιξὶ σημεῖον θνούςαις· ὁ γὰρ βωμός, ἤδη τοῦ πυρὸς κατακεκοιμησθαι δοκοῦντος, ἐκ τῆς τέφρας καὶ τῶν κεκαυμένων φλοιῶν φλόγα πολλὴν ἀνῆκε καὶ λαμπράν, ὑφ' ἧς αἱ μὲν ἄλλαι διεπτοήθησαν, αἱ δ' ἱεραὶ παρθένοι τὴν τοῦ Κικέρωνος γυναῖκα Τερεντίαν ἐκέλευσαν ἢ τάχος χωρεῖν πρὸς τὸν ἄνδρα καὶ κελεύειν οἷς ἔγνωκεν ἐγχειρεῖν ὑπὲρ τῆς πατρίδος, ὡς μέγα πρὸς τε σωτηρίαν καὶ δόξαν
 2 αὐτῇ τῆς Θεοῦ φῶς διδούσης. ἡ δὲ Τερεντία (καὶ γὰρ οὐδ' ἄλλως ἦν πραεῖά τις οὐδ' ἄτολμος τὴν φύσιν, ἀλλὰ φιλότιμος γυνὴ καὶ μᾶλλον, ὡς αὐτὸς φησιν ὁ Κικέρων, τῶν πολιτικῶν μεταλαμβάνουσα παρ' ἐκείνου φροντίδων ἢ μεταδιδούσα τῶν οἰκιακῶν ἐκείνῳ) ταῦτά τε πρὸς αὐτὸν ἔφρασε καὶ παρώξυνεν ἐπὶ τοὺς ἄνδρας. ὁμοίως δὲ καὶ Κόιντος ὁ ἀδελφὸς καὶ τῶν ἀπὸ φιλοσοφίας ἐταίρων Πόπλιος Νιγίδιος, ᾧ τὰ πλεῖστα καὶ μέγιστα παρὰ τὰς πολιτικὰς ἐχρῆτο πράξεις.

3 Τῇ δ' ὕστεραία γενομένων ἐν συγκλήτῳ λόγων περὶ τιμωρίας τῶν ἀνδρῶν, ὁ πρῶτος ἐρωτηθεὶς γνώμην Σιλανὸς εἶπε τὴν ἐσχάτην δίκην δοῦναι προσήκειν ἀχθέντας εἰς τὸ δεσμοτήριον. καὶ προσετίθεντο τούτῳ πάντες ἐφεξῆς μέχρι Γαΐου Καίσαρος τοῦ μετὰ ταῦτα δικτάτορος γενομένου. τότε δὲ νέος ὢν ἔτι καὶ τὰς πρώτας ἔχων τῆς αὐξήσεως ἀρχάς, ἤδη δὲ τῇ πολιτείᾳ καὶ ταῖς ἐλπίσιν εἰς ἐκείνην τὴν ὁδὸν ἐμβεβηκὼς ἢ τὰ Ῥωμαίων εἰς μοναρχίαν
 4 μετέστησε πράγματα, τοὺς μὲν ἄλλους ἐλάνθανε, τῷ δὲ

Κικέρωνι πολλὰς μὲν ὑποψίας λαβὴν δ' οὐδεμίαν εἰς ἔλεγχον παρέδωκεν, ἀλλὰ καὶ λεγόντων ἦν ἐνίων ἀκούειν ὡς ἔγγυς ἔλθων ἁλῶναι διεκφυγοὶ τὸν ἄνδρα. τινὲς δὲ φασὶ παριδεῖν ἐκόντα καὶ παραλιπεῖν τὴν κατ' ἐκείνου μήνυσιν φρόβῳ τῶν φίλων αὐτοῦ καὶ τῆς δυνάμεως· παντὶ γὰρ εἶναι πρόδηλον ὅτι μᾶλλον ἂν ἐκεῖνοι γένοιτο προσθήκη Καίσαρι σωτηρίας ἢ Καῖσαρ ἐκείνοις κολάσεως. ἐπεὶ δ' 21 οὖν ἡ γνώμη περιῆλθεν εἰς αὐτόν, ἀναστὰς ἀπεφώνητο μὴ θανατοῦν τοὺς ἄνδρας, ἀλλὰ τὰς οὐσίας εἶναι δημοσίας, αὐτοὺς δ' ἀπαχθέντας εἰς πόλεις τῆς Ἰταλίας ὥς ἂν δοκῇ Κικέρωνι, τηρεῖσθαι δεδεδεμένους ἄχρι ἂν οὗ καταπολεμηθῇ Κατιλίνας. οὗσης δὲ τῆς γνώμης ἐπιεικοῦς 2 καὶ τοῦ λέγοντος εἰπεῖν δυνατωτάτου, ῥοπὴν ὁ Κικέρων προσέθηκεν οὐ μικράν· αὐτὸς τε γὰρ ἀναστὰς ἐνεχείρησεν εἰς ἐκάτερον, τὰ μὲν τῇ προτέρᾳ τὰ δὲ τῇ γνώμῃ Καίσαρος συνειπών, οἳ τε φίλοι πάντες οἰόμενοι τῷ Κικέρωνι συμφέρειν τὴν Καίσαρος γνώμην (ἥτιον γὰρ ἐν αἰτίαις ἔσεσθαι μὴ θανατώσαντα τοὺς ἄνδρας) ἤρουντο τὴν δευτέραν μᾶλλον γνώμην, ὥστε καὶ τὸν Σιλανὸν αὖθις μετα- 3 βαλλόμενον παραιτεῖσθαι καὶ λέγειν ὡς οὐδ' αὐτὸς εἴποι θανατικὴν γνώμην· ἐσχάτην γὰρ ἀνδρὶ βουλευτῇ Ῥωμαίων εἶναι δίκην τὸ δεσμωτήριον. εἰρημένης δὲ τῆς γνώμης πρῶτος ἀντέκρουσεν αὐτῇ Κάτλος Λουτάτιος· εἰτα δεξιόμενος Κάτων, καὶ τῷ λόγῳ σφοδρῶς συνεπερείσας ἐπὶ τὸν Καίσαρα τὴν ὑπόνοιαν, ἐνέπλησε θυμοῦ καὶ φρονήματος τὴν σύγκλητον, ὥστε θάνατον καταψηφίσασθαι τῶν ἀνδρῶν. περὶ δὲ δημεύσεως χρημάτων ἐνίστατο Καῖ- 4 σαρ, οὐκ ἄξιὼν τὰ φιλάνθρωπα τῆς ἑαυτοῦ γνώμης ἐκβαλόντας ἐνὶ χρήσασθαι τῷ σκυθρωποτάτῳ. βιαζομένων δὲ πολλῶν ἐπεκαλεῖτο τοὺς δημάρχους. οἳ δ' οὐχ ὑπήκουον, ἀλλὰ Κικέρων αὐτὸς ἐνδοὺς ἀνῆκε τὴν περὶ δημεύσεως γνώμην.

Ἐχώρει δὲ μετὰ τῆς βουλῆς ἐπὶ τοὺς ἄνδρας. οὐκ ἐν 22 ταύτῃ δὲ πάντες ἦσαν, ἄλλος δ' ἄλλον ἐφύλαττε τῶν στρατηγῶν. καὶ πρῶτον ἐκ Παλατίου παραλαβὼν τὸν Λέντιλον ἦγε διὰ τῆς ἱερᾶς ὁδοῦ καὶ τῆς ἀγορᾶς μέσης, τῶν μὲν ἡγεμονικωτάτων ἀνδρῶν κύκλῳ περιεσπειραμέ-

νων καὶ δορυφορούντων, τοῦ δὲ δήμου φρίττοντος τὰ
 δρώμενα καὶ παριέντος σιωπῇ, μάλιστα δὲ τῶν νέων
 ὥσπερ ἱεροῖς τισὶ πατρίοις ἀριστοκρατικῆς τινὸς ἔξου-
 2 σίας τελεῖσθαι μετὰ φόβου καὶ θάμβους δοκούντων. διελ-
 θὼν δὲ τὴν ἀγορὰν καὶ γενόμενος πρὸς τῷ δεσμιωτηρίῳ
 παρέδωκε τὸν Λέντλον τῷ δημίῳ καὶ προσέταξεν ἀνελεῖν·
 εἰθ' ἔξῃς τὸν Κέθηγον καὶ οὕτω τῶν ἄλλων ἕκαστον κα-
 ταγαγὼν ἀπέκτεινεν. ὁρῶν δὲ πολλοὺς ἔτι τῆς συνωμο-
 σίας ἐν ἀγορᾷ συνεστῶτας ἀθρόους καὶ τὴν μὲν πρᾶξιν
 ἀγνοοῦντας τὴν δὲ νύκτα προσμένοντας ὥς ἔτι ζώντων
 τῶν ἀνδρῶν καὶ δυναμένων ἑξαρπασθῆναι, φθελγόμενος
 3 μέγα πρὸς αὐτοὺς “ἔζησαν” εἶπεν. οὕτω δὲ Ῥωμαίων οἱ
 δυσφημεῖν μὴ βουλόμενοι τὸ τεθνάναι σημαίνουσιν. ἥδη
 δ' ἦν ἑσπέρα, καὶ δι' ἀγορᾶς ἀνέβαινεν εἰς τὴν οἰκίαν,
 οὐκέτι σιωπῇ τῶν πολιτῶν οὐδὲ τάξει προπεμπόντων
 αὐτόν, ἀλλὰ φωναῖς καὶ κρότοις δεχομένων καθ' οὓς γέ-
 νοιτο, σωτῆρα καὶ κτίστην ἀνακαλούντων τῆς πατρίδος.
 τὰ δὲ φῶτα πολλὰ κατέλαμπε τοὺς στενωπούς, λαμπάδια
 4 καὶ δᾶδας ἰστώντων ἐπὶ ταῖς θύραις. αἱ δὲ γυναῖκες ἐκ
 τῶν τεγῶν προύφαινον ἐπὶ τιμῇ καὶ θῆρα τοῦ ἀνδρός, ὑπὸ
 πομπῇ τῶν ἀρίστων μάλα σεμνῶς ἀνιόντος· ὧν οἱ πλεῖ-
 στοι πολέμους τε κατειργασμένοι μεγάλους καὶ διὰ θριάμ-
 βων εἰσεληλαχότες καὶ προσκεκτημένοι γῆν καὶ θάλατταν
 οὐκ ὀλίγην ἐβάδιζον ἀνομολογούμενοι πρὸς ἀλλήλους πολ-
 λοῖς μὲν τῶν τότε ἡγεμόνων καὶ στρατηγῶν πλούτου καὶ
 λαφύρων καὶ δυνάμεως χάριν ὀφείλειν τὸν Ῥωμαίων δῆ-
 μον, ἀσφαλείας δὲ καὶ σωτηρίας ἐνὶ μόνῳ Κικέρωνι, τη-
 5 λικοῦτον ἀφελόντι καὶ τοσοῦτον αὐτοῦ κίνδυνον. οὐ γὰρ
 τὸ κωλύσαι τὰ πρατιόμενα καὶ κολάσαι τοὺς πράττοντας
 ἐδόκει θανμαστόν, ἀλλ' ὅτι μέγιστον τῶν πώποτε νεωτε-
 ρισμῶν οὗτος ἐλαχίστοις κακοῖς ἄνευ στάσεως καὶ ταραχῆς
 κατέσβεσεν. καὶ γὰρ τὸν Κατιλίαν οἱ πλεῖστοι τῶν συν-
 ερρηκῶν πρὸς αὐτὸν ἅμα τῷ πυθέσθαι τὰ περὶ Λέν-
 τλον καὶ Κέθηγον ἐγκαταλιπόντες ὥχοντο, καὶ μετὰ τῶν
 συμμεμενηκῶν αὐτῷ διαγωνισάμενος πρὸς Ἀντώνιον
 αὐτός τε διεφθάρη καὶ τὸ στρατόπεδον.

23 Οὐ μὴν ἀλλ' ἦσαν οἱ τὸν Κικέρωνα παρεσκευασμένοι

καὶ λέγειν ἐπὶ τούτοις καὶ ποιεῖν κακῶς, ἔχοντες ἡγεμόνας τῶν εἰς τὸ μέλλον ἀρχόντων Καίσαρα μὲν στρατηγοῦντα Μέτελλον δὲ καὶ Βηστιάν δημαρχοῦντας, οἱ τὴν ἀρχὴν παραλαβόντες ἔτι τοῦ Κικέρωνος ἡμέρας ὀλίγας ἀρχοντος οὐκ εἶων δημηγορεῖν αὐτόν, ἀλλ' ὑπὲρ τῶν ἐμβόλων βάρβαροι θέντες οὐ παρίεσαν οὐδ' ἐπέτρεπον λέγειν, ἀλλ' ἐκέλευον, εἰ βούλοιτο, μόνον περὶ τῆς ἀρχῆς ἀπομόσαντα καταβαίνειν. ἀκχεῖνος ἐπὶ τούτοις ὥς ὁμόσων προῆλθε, καὶ ² γενομένης αὐτῷ σιωπῆς ὤμνυνεν οὐ τὸν πάτριον ἀλλ' ἰδίον τινα καὶ καινὸν ὄρκον, ἧ μὴν σεσωκέναι τὴν πατρίδα καὶ διατετηρηκέναι τὴν ἡγεμονίαν. ἐπώμνυε δὲ τὸν ὄρκον αὐτῷ σύμπας ὁ δῆμος. ἐφ' οἷς ἔτι μᾶλλον ὁ τε Καίσαρ οἱ τε δῆμαρχοι χαλεπαίνοντες ἄλλας τε τῷ Κικέρωνι ταραχὰς ἐμηχανῶντο, καὶ νόμος ὑπ' αὐτῶν εἰσῆγετο καλεῖν Πομπήιον μετὰ τῆς στρατιᾶς ὥς δὴ καταλύσοντα τὴν Κικέρωνος δυναστείαν. ἀλλ' ἦν ὄφελος μέγα τῷ Κι- ³ κέρωνι καὶ πάσῃ τῇ πόλει δημαρχῶν τότε Κάτων καὶ τοῖς ἐκείνων πολιτεύμασιν ἀπ' ἴσης μὲν ἐξουσίας μερίζονος δὲ δόξης ἀντιτασσόμενος· τά τε γὰρ ἄλλα ῥαδίως ἔλυσε, καὶ τὴν Κικέρωνος ὑπατείαν οὕτως ἤρε τῷ λόγῳ μεγάλην δημηγορήσας ὥστε τιμὰς αὐτῷ τῶν πώποτε μεγίστας ψηφίσασθαι καὶ προσαγορεύσαι πατέρα πατρίδος. πρώτη γὰρ ἐκείνῳ δοκεῖ τοῦτο καθυπάρξαι, Κάτωνος αὐτὸν οὕτως ἐν τῷ δήμῳ προσαγορεύσαντος.

Καὶ μέγιστον μὲν ἴσχυσεν ἐν τῇ πόλει τότε, πολλοῖς ²⁴ δ' ἐπίφθονον ἑαυτὸν ἐποίησεν ἀπ' οὐδενὸς ἔργου πονηροῦ, τῷ δ' ἐπαινεῖν αἰεὶ καὶ μεγαλύνειν αὐτὸς ἑαυτὸν ὑπὸ πολλῶν δυσχεραινόμενος· οὔτε γὰρ βουλὴν οὔτε δῆμον οὔτε δικαστήριον ἦν συνελθεῖν ἐν ᾧ μὴ Κατιλίαν ἔδει θρο- ² λούμενον ἀκοῦσαι καὶ Λέντλον. ἀλλὰ καὶ τὰ βιβλία τε- ² λευτῶν κατέπλησε καὶ τὰ συγγράμματα τῶν ἐγκωμίων, καὶ τὸν λόγον ἡδιστὸν ὄντα καὶ χάριν ἔχοντα πλείστην ἐπαχθῇ καὶ φορητικὸν ἐποίησε τοῖς ἀκροωμένοις, ὥσπερ τινὸς αἰεὶ κηρὸς αὐτῷ τῆς ἀηδίας ταύτης προσοῦσης. ὅμως δέ, καίπερ οὕτως ἀκράτῳ φιλοτιμίᾳ συνῶν, ἀπῆλλακτο τοῦ φθονεῖν ἑτέροις, ἀφθονώτατος ὢν ἐν τῷ τοῦς πρὸ αὐτοῦ καὶ τοῦς κατ' αὐτὸν ἀνδρας ἐγκωμιάζειν, ὥς

- ³ ἐκ τῶν συγγραμμάτων λαβεῖν ἔστι. πολλὰ δ' αὐτοῦ καὶ ἀπομνημονεύουσιν, οἷον περὶ Ἀριστοτέλους, ὅτι χρυσίου ποταμός εἴη ῥέοντος, καὶ περὶ τῶν Πλάτωνος διαλόγων, ὡς τοῦ Διός, εἰ λόγῳ χρῆσθαι πέφυκεν, οὕτω διαλεγόμενον. τὸν δὲ Θεόφραστον εἰώθει τρυφὴν ἰδίαν ἀποκαλεῖν. περὶ δὲ τῶν Δημοσθένους λόγων ἐρωτηθεὶς τίνα
- ⁴ δοκοίη κάλλιστον εἶναι, τὸν μέγιστον εἶπε. καίτοι τινὲς τῶν προσποιουμένων δημοσθενίζειν ἐπιφύονται φωνῇ τοῦ Κικέρωνος, ἣν πρὸς τίνα τῶν ἐταίρων ἔθηκεν ἐν ἐπιστολῇ γράψας, ἐνιαχοῦ τῶν λόγων ἀπονυστάζειν τὸν Δημοσθένη· τῶν δὲ μεγάλων καὶ θαυμαστῶν ἐπαίνων οἷς πολλαχοῦ χρῆται περὶ τοῦ ἀνδρός, καὶ ὅτι περὶ οὓς μάλιστα τῶν ἰδίων ἐσπούδασε λόγων, τοὺς κατ' Ἀντωνίου
- ⁵ Φιλιππικοὺς ἐπέγραψεν, ἀμνημονοῦσι. τῶν δὲ κατ' αὐτὸν ἐνδόξων ἀπὸ λόγου καὶ σοφίας οὐκ ἔστιν οὐδεὶς ὃν οὐκ ἐποίησεν ἐνδοξότερον ἢ λέγων ἢ γράφων εὖμενῶς περὶ ἐκάστου. Κρατίππῳ δὲ τῷ Περιπατητικῷ διεπράξατο μὲν Ῥωμαίῳ γενέσθαι παρὰ Καίσαρος ἄρχοντας ἤδη, διεπράξατο δὲ τὴν ἐξ Ἀρείου πάγου βουλὴν ψηφίσασθαι καὶ δεσθῆναι μένειν αὐτὸν ἐν Ἀθήναις καὶ διαλέγεσθαι τοῖς
- ⁶ νέοις ὡς κοσμοῦντα τὴν πόλιν. ἐπιστολαὶ δὲ παρὰ τοῦ Κικέρωνος εἰσὶ πρὸς Ἡρώδην, ἕτεραι δὲ πρὸς τὸν υἱόν, ἐγκελευομένου συμφιλοσοφεῖν Κρατίππῳ. Γοργίαν δὲ τὸν ῥήτορα αἰτιώμενος εἰς ἡδονὰς καὶ πότους προάγειν τὸ
- ⁷ μειράκιον ἀπελαύνει τῆς συνουσίας αὐτοῦ. καὶ σχεδὸν αὕτη τε τῶν Ἑλληνικῶν μία καὶ δευτέρα πρὸς Πέλοπα τὸν Βυζάντιον ἐν ὀργῇ τινὶ γέγραπται, τὸν μὲν Γοργίαν αὐτοῦ προσηκόντως ἐπικόπτοντος, εἶπερ ἦν φαῦλος καὶ ἀκόλαστος ἥπερ ἐδόκει, πρὸς δὲ τὸν Πέλοπα μικρολογουμένου καὶ μεμψιμοιροῦντος ὥσπερ ἀμελήσαντα τιμὰς
- ²⁵ τινὰς αὐτῷ καὶ ψηφίσματα παρὰ Βυζαντίων γενέσθαι. Ταῦτά τε δὴ φιλότιμα, καὶ τὸ πολλάκις ἐπαιρόμενον τοῦ λόγου τῇ δεινότητι τὸ πρέπον προῖεσθαι. Μουνατίῳ μὲν γάρ ποτε συνηγορήσας, ὡς ἀποφυγὼν τὴν δίκην ἐκεῖνος ἐδίωκεν ἐταῖρον αὐτοῦ Σαβῖνον, οὕτω λέγεται προπεσεῖν ὑπ' ὀργῆς ὁ Κικέρων ὥστ' εἰπεῖν "σὺ γὰρ ἐκείνην ὦ Μουνάτιε τὴν δίκην ἀπέφυγες διὰ σαυτόν, οὐκ ἔμοῦ πολὺ

σχότος ἐν φρωτὶ τῷ δικαστηρίῳ περιχέαντος;” Μάρκον δὲ 2
 Κράσσον ἐγκωμιάζων ἀπὸ τοῦ βήματος εὐημέρησε, καὶ
 μεθ’ ἡμέρας αὖθις ὀλίγας λουδορῶν αὐτόν, ὡς ἐκεῖνος
 εἶπεν “οὐ γὰρ ἐνταῦθα πρώην αὐτὸς ἡμᾶς ἐπῆνεις;”
 “ναὶ” φησι “μελέτης ἕνεκεν γυμνάζων τὸν λόγον εἰς φρά-
 λην ὑπόθεσιν.” εἰπόντος δὲ ποτε τοῦ Κράσσου μηδένα 3
 Κράσσον ἐν Ῥώμῃ βεβιωκέναι μακρότερον ἐξηκονταετίας,
 εἶθ’ ὕστερον ἀρνούμενου καὶ λέγοντος “τί δ’ ἂν ἐγὼ πα-
 θὼν τοῦτ’ εἶπον;” “ἥδεις” ἔφη “Ῥωμαίους ἡδέως ἀκου-
 σομένους, καὶ διὰ τοῦτ’ ἐδημαγώγεις.” ἀρέσκεσθαι δὲ
 τοῦ Κράσσου τοῖς Στωικοῖς φήσαντος ὅτι πλούσιον εἶναι
 τὸν ἀγαθὸν ἀποφαίνουσιν, “ὅρα μὴ μᾶλλον” εἶπεν “ὅτι
 πάντα τοῦ σοφοῦ λέγουσιν εἶναι.” διεβάλλετο δ’ εἰς φι- 4
 λαργυρίαν ὁ Κράσσος. ἔπει δὲ τοῦ Κράσσου τῶν παίδων
 ὁ ἕτερος Ἀξίῳ τινὶ δοκιῶν ὅμοιος εἶναι, καὶ διὰ τοῦτο τῇ
 μητρὶ προστριβόμενος αἰσχροὺς ἐπὶ τῷ Ἀξίῳ διαβολήν,
 εὐδοκίμησε λόγον ἐν βουλῇ διελθὼν, ἐρωτηθεὶς ὁ Κικέ-
 ρων τί φαίνεται αὐτῷ, “ἄξιος” εἶπε “Κράσσου.” μέλλων 26
 δὲ Κράσσος εἰς Συρίαν ἀπαίρειν ἐβούλετο τὸν Κικέρωνα
 μᾶλλον αὐτῷ φίλον ἢ ἐχθρὸν εἶναι, καὶ φιλοφρονούμενος
 ἔφη βούλεσθαι δειπνῆσαι παρ’ αὐτῷ· κακέινος ὑπεδέξατο
 προθύμως. ὀλίγαις δ’ ὕστερον ἡμέραις περὶ Ῥατίνιου
 φίλων τινῶν ἐντυγχανόντων ὡς μνωμένου διαλύσεις καὶ
 φιλίαν (ἣν γὰρ ἐχθρός) “οὐ δὴ πού καὶ Ῥατίνιος” εἶπε
 “δειπνῆσαι παρ’ ἐμοὶ βούλεται;” πρὸς μὲν οὖν Κράσσον 2
 τοιοῦτος, αὐτὸν δὲ τὸν Ῥατίνιον ἔχοντα χοιράδας ἐν τῷ
 τραχήλῳ καὶ λέγοντα δίκην οἰδοῦντα ῥήτορα προσεῖπεν.
 ἀκούσας δ’ ὅτι τέθνηκεν, εἴτα μετὰ μικρὸν πνυθόμενος
 σαφῶς ὅτι ζῇ, “κακὸς τοίνυν ἀπόλοιτο κακῶς ὁ ψευδά-
 μενος.” ἔπει δὲ Καίσαρι ψηφισαμένῳ τὴν ἐν Καμπανίᾳ 3
 χώραν κατανεμηθῆναι τοῖς στρατιώταις πολλοὶ μὲν ἐδυ-
 χέραινον ἐν τῇ βουλῇ, Λεύκιος δὲ Γέλλιος ὁμοῦ τι πρε-
 σβύτατος ὢν εἶπεν ὡς οὐ γενήσεται τοῦτο ζῶντος αὐτοῦ,
 “περιμείνωμεν” εἶπεν ὁ Κικέρων· “μακρὰν γὰρ οὐκ αἰ-
 τεῖται Γέλλιος ὑπέρθεσιν.” ἣν δὲ τις Ὀκτάβιος αἰτίαν 4
 ἔχων ἐκ Λιβύης γεγονέναι· πρὸς τοῦτον ἐν τινὶ δίκῃ λέ-
 γοντα τοῦ Κικέρωνος μὴ ἑξακούειν “καὶ μὴν οὐκ ἔχεις”

- εἶπε “τὸ οὕς ἀτρέπτητον.” Μετέλλου δὲ Νέπωτος εἰπόν-
 τος ὅτι πλείονας καταμαρτυρῶν ἀνήρηκεν ἢ συνηγορῶν
 σέσωκεν “ὁμολογῶ γάρ” ἔφη “πίστεως ἐν ἑμοὶ πλέον ἢ
 5 δεινότητος εἶναι.” νεανίσκου δὲ τινος αἰτίαν ἔχοντος ἐν
 πλακοῦντι φάρμακον τῷ πατρὶ δεδοκέναι θρασυνομένου,
 καὶ λέγοντος ὅτι λοιδορήσει τὸν Κικέρωνα, “τοῦτο” ἔφη
 “παρὰ σοῦ βούλομαι μᾶλλον ἢ πλακοῦντα.” Ποπλίου
 δὲ Σηστίου συνηγορον μὲν αὐτὸν ἐν τινὶ δίκῃ παραλα-
 βόντος μεθ’ ἑτέρων, αὐτοῦ δὲ πάντα βουλομένου λέγειν
 καὶ μηδενὶ παριέντος εἰπεῖν, ὥς δῆλος ἦν ἀφιέμενος ὑπὸ
 τῶν δικαστῶν ἥδη τῆς ψήφου φερομένης “χρῶ σήμερον”
 ἔφη “τῷ καιρῷ, Σήστιε· μέλλεις γὰρ αὔριον ἰδιώτης
 6 εἶναι.” Πόπλιον δὲ Κώνσταν νομικὸν εἶναι βουλόμενον,
 ὄντα δ’ ἀμαθῆ καὶ ἀφυσῆ, πρὸς τινὰ δίκην ἐκάλεσε μάρ-
 τυρα, τοῦ δὲ μηδὲν εἰδέναι φάσκοντος “ἴσως” ἔφη “δο-
 κεῖς περὶ τῶν νομικῶν ἐρωτᾶσθαι.” Μετέλλου δὲ Νέ-
 πωτος ἐν διαφορᾷ τινὶ πολλάκις λέγοντος “τίς σου πατήρ
 ἐστιν,” ὁ Κικέρων “σοὶ ταύτην” ἔφη “τὴν ἀπόκρισιν ἢ
 7 μήτηρ χαλεπωτέραν ἐποίησεν.” ἐδόκει δ’ ἀκόλαστος ἢ
 μήτηρ εἶναι τοῦ Νέπωτος, αὐτὸς δὲ τις εὐμετάβολος, καί
 ποτε τὴν δημαρχίαν ἀπολιπὼν ἄγνω πρὸς Πομπήιον
 ἐξέπλευσεν εἰς Συρίαν, εἰτ’ ἐκεῖθεν ἐπανῆλθεν ἀλογώτε-
 ρον. Θάψας δὲ Φίλαγρον τὸν καθηγητὴν ἐπιμελέστερον
 ἐπέστησεν αὐτοῦ τῷ τάφῳ κόρακα λίθινον· καὶ ὁ Κικέ-
 ρων “τοῦτ’” ἔφη “σοφώτατον ἐποίησας· πέτεσθαι γάρ
 8 σε μᾶλλον ἢ λέγειν ἐδίδαξεν.” ἐπεὶ δὲ Μάρκος Ἀππίος
 ἐν τινὶ δίκῃ προοιμιαζόμενος εἶπε φίλον αὐτοῦ δεδεῆσθαι
 παρασχεῖν ἐπιμέλειαν καὶ λογιότητα καὶ πίστιν, “εἴθ’
 οὕτως” ἔφη “σιδηροῦς γέγονας ἄνθρωπος ὥστε μηδὲν
 ἐκ τοσούτων ὧν ᾗτήσατο ὁ φίλος παρασχεῖν;”
- 27 Τὸ μὲν οὖν πρὸς ἐχθροὺς ἢ ἀντιδίκους σκώμμασι χρῆ-
 σθαι πικροτέροις δοκεῖ ῥητορικὸν εἶναι, τὸ δ’ οἷς ἔτυχε
 προσκρούειν ἕνεκα τοῦ γελοίου πολὺ συνῆγε μῖσος αὐτῷ.
 γράψω δὲ καὶ τούτων ὀλίγα. Μάρκον Ἀκύνιον ἔχοντα
 2 δύο γαμβροὺς φρυγάδας Ἄδραστον ἐκάλει. Λευκίου δὲ
 Κόττα τιμητικὴν ἔχοντος ἀρχήν, φιλοينوτάτου δ’ ὄντος,
 ὑπατείαν μετιὼν ὁ Κικέρων ἐδίψησε, καὶ τῶν φίλων

κύκλῳ περιστάντων ὥς ἔπινεν, “ὀρθῶς φροβεῖσθε” εἶπε
 “μή μοι γένοιτο χαλεπὸς ὁ τιμητής, ὅτι ὕδωρ πίνω.”
 Ὁ βωκωνίῳ δ’ ἀπαντήσας ἄγοντι μεθ’ ἑαυτοῦ τρεῖς ἀμορ-
 φοτάτας θυγατέρας ἀνεφθέγγετο “Φοίβου ποτ’ οὐκ ἔων-
 τος ἔσπειρεν τέκνα.” Μάρκου δὲ Γελλίου δοκοῦντος οὐκ³
 ἐξ ἑλευθέρων γεγονέναι, λαμπρᾷ δὲ τῇ φωνῇ καὶ μεγάλῃ
 γράμματα πρὸς τὴν σύγκλητον ἔξαναγνόντος, “μὴ θαν-
 μάξετε” εἶπε· “καὶ αὐτὸς εἷς ἐστὶ τῶν ἀναπεφωνηκότων.”
 ἐπεὶ δὲ Φαῦστος ὁ Σύλλα τοῦ μοναρχήσαντος ἐν Ῥώμῃ καὶ
 πολλοὺς ἐπὶ θανάτῳ προγράψαντος ἐν δανείοις γενόμενος
 καὶ πολλὰ τῆς οὐσίας διασπαθήσας ἀπάρτιον προέγραψε,
 ταύτην ἔφη μᾶλλον αὐτῷ τὴν προγραφὴν ἀρέσκειν ἢ τὴν
 πατρίαν.

Ἐκ τούτων ἐγίνετο πολλοῖς ἐπαχθής, καὶ οἱ μετὰ Κλω- 28
 δίου συνέστησαν ἐπ’ αὐτὸν ἀρχὴν τοιαύτην λαβόντες. ἦν
 Κλώδιος ἀνὴρ εὐγενής, τῇ μὲν ἡλικίᾳ νέος τῷ δὲ φρονή-
 ματι θρασὺς καὶ αὐθάδης. οὗτος ἐρῶν Πομπηίας τῆς Καί-
 σαρος γυναικὸς εἰς τὴν οἰκίαν αὐτοῦ παρεισηλθε κρύφα,
 λαβὼν ἐσθῆτα καὶ σκευὴν ψαλτρίας· ἔθνον γὰρ αἱ γυναῖ-
 κες τὴν ἀπόρρητον ἐκείνην καὶ ἀθέατον ἀνδράσι θυσίαν
 ἐν τῇ τοῦ Καίσαρος οἰκίᾳ, καὶ παρὴν ἀνὴρ οὐδεὶς· ἀλλὰ²
 μειράκιον ὢν ἔτι καὶ μήπω γενειῶν ὁ Κλώδιος ἤλπιζε
 λήσεσθαι διαδὺς πρὸς τὴν Πομπηίαν μετὰ τῶν γυναικῶν.
 ὥς δ’ εἰσηλθε νυκτὸς εἰς οἰκίαν μεγάλην, ἠπορεῖτο τῶν
 διόδων· καὶ πλανώμενον αὐτὸν ἰδοῦσα Λύρηλις θερα-
 παινὶς τῆς Καίσαρος μητρὸς ἤτησεν ὄνομα, φθέγγεσθαι
 δ’ ἀναγκασθέντος ἐκείνου καὶ φήσαντος ἀκόλουθον Πομ-
 πηίας ζητεῖν Ἄβραν τοῦνομα, συνεῖσα τὴν φωνὴν οὐ γυ-
 ναικίαν οὔσαν ἀνέκραγε καὶ συνεκάλει τὰς γυναῖκας. αἱ³
 δ’ ἀποκλείσασαι τὰς θύρας καὶ πάντα διερευνώμεναι λαμ-
 βάνουσι τὸν Κλώδιον εἰς οἶκημα παιδίσκης, ἣ συνεισηλθε,
 καταπεφευγότα. τοῦ δὲ πράγματος περιβοήτου γενομένου
 Καῖσάρ τε τὴν Πομπηίαν ἀφῆκε καὶ ... δίκην ἀσεβείας
 ἀπεγράψατο τῷ Κλωδίῳ. Κικέρων δ’ ἦν μὲν αὐτοῦ φίλος²⁹
 καὶ τῶν περὶ Κατιλίαν πραττομένων ἐχρῆτο προθυμο-
 τάτῳ συνεργῷ καὶ φύλακι τοῦ σώματος, ἰσχυριζομένου δὲ
 πρὸς τὸ ἐγκλημα τῷ μηδὲ γεγονέναι κατ’ ἐκείνον ἐν Ῥώμῃ

τὸν χρόνον ἄλλ' ἐν τοῖς πορρωτάτω χωρίοις διατρίβειν, κατεμαρτύρησεν ὡς ἀφιγμένον πρὸς αὐτὸν οἴκαδε καὶ² διειλεγμένου περὶ τινῶν· ὅπερ ἦν ἀληθές. οὐ μὴν ἐδόκει μαρτυρεῖν ὁ Κικέρων διὰ τὴν ἀλήθειαν, ἀλλὰ πρὸς τὴν αὐτοῦ γυναῖκα Τερεντίαν ἀπολογούμενος. ἦν γὰρ αὐτῇ πρὸς τὸν Κλώδιον ἀπέχθεια διὰ τὴν ἀδελφὴν τὴν ἐκείνου Κλωδίαν ὡς τῷ Κικέρωνι βουλομένην γαμηθῆναι καὶ τοῦτο διὰ Τύλλου τινὸς πράττουσαν, ὃς ἑταῖρος μὲν ἦν καὶ συν-
 ἦθης ἐν τοῖς μάλιστα Κικέρωνος, ἀεὶ δὲ πρὸς τὴν Κλω-
 δίαν φροितῶν καὶ θεραπεύων ἐγγὺς οἰκοῦσαν ὑποψίαν τῇ³ Τερεντίᾳ παρέσχε. χαλεπὴ δὲ τὸν τρόπον οὖσα καὶ τοῦ Κικέρωνος ἄρχουσα παρώξυνε τῷ Κλωδίῳ συνεπιθέσθαι καὶ καταμαρτυρῆσαι. κατεμαρτύρουν δὲ τοῦ Κλωδίου πολλοὶ τῶν καλῶν καὶ ἀγαθῶν ἀνδρῶν ἐπιτορξίας, ῥαδιουργίας, ὅκλων δεκασμούς, φθορὰς γυναικῶν. Λούκουλλος δὲ καὶ Θεραπαινίδας παρεῖχεν ὡς συγγένοιτο τῇ νεωτάτῃ⁴ τῶν ἀδελφῶν ὁ Κλώδιος, ὅτε Λουκούλλῳ συνῶκει. πολλὴ δ' ἦν δόξα καὶ ταῖς ἄλλαις δυσὶν ἀδελφαῖς πλησιάζειν τὸν Κλώδιον, ὧν Τερεντίαν μὲν Μάρκιος ὁ Ῥήξ Κλωδίαν δὲ Μέτελλος ὁ Κέλερ εἶχεν, ἦν Κουαδρανταρίαν ἐκάλουν, ὅτι τῶν ἑραστῶν τις αὐτῇ χαλκοῦς ἐμβαλὼν εἰς βαλάντιον ὡς ἀργύριον εἰσέπεμψε· τὸ δὲ λεπτότατον τοῦ χαλκοῦ νομίσματος κουαδράντην ἐκάλουν. ἐπὶ ταύτῃ μάλιστα τῶν⁵ ἀδελφῶν κακῶς ἤκουσεν ὁ Κλώδιος. οὐ μὴν ἀλλὰ τότε τοῦ δήμου πρὸς τοὺς καταμαρτυροῦντας αὐτοῦ καὶ συνεστῶτας ἀντιπαιτομένου φοβηθέντες οἱ δικασταὶ φυλακὴν περιεστήσαντο, καὶ τὰς δέλτους οἱ πλεῖστοι συγκεχυμένας τοῖς γράμμασιν ἤνεγκαν. ὅμως δὲ πλείονες ἔδοξαν οἱ ἀπολύοντες γενέσθαι, καὶ τις ἐλέχθη καὶ δεκασμὸς διελ-
 θεῖν. ὅθεν ὁ μὲν Κάπλος ἀπαντήσας τοῖς κριταῖς “ὕμεῖς” εἶπεν “ὡς ἀληθῶς ὑπὲρ ἀσφαλείας ἡτήσασθε τὴν φυλακὴν, φοβούμενοι μὴ τις ὑμῶν ἀφέλῃται τὸ ἀργύριον.” Κικέρων δὲ τοῦ Κλωδίου πρὸς αὐτὸν λέγοντος ὅτι μαρτυρῶν οὐκ ἔσχε πίστιν παρὰ τοῖς δικασταῖς, “ἀλλ' ἐμοὶ μὲν” εἶπεν “οἱ πάντε καὶ εἵκοσι τῶν δικαστῶν ἐπίστευσαν· τοσοῦτοι γάρ σου κατεψηφίσαντο· σοὶ δὲ τριάκοντα οὐκ ἐπίστευσαν· οὐ γὰρ πρότερόν ἀπέλυσαν ἢ ἔλαβον τὸ

ἀργύριον.” ὁ μέντοι Καῖσαρ οὐ κατεμαρτύρησε κληθεὶς ¹
ἐπὶ τὸν Κλώδιον, οὐδ’ ἔφη μοιχείαν κατεγνωκέναι τῆς
γυναικός, ἀφαικέναι δ’ αὐτὴν ὅτι τὸν Καίσαρος ἔδει γά-
μον οὐ πράξεως αἰσχροῦς μόνον ἀλλὰ καὶ ῥήμης καθαρόν
εἶναι.

Διαφυγὼν δὲ τὸν κίνδυνον ὁ Κλώδιος καὶ δήμαρχος αἰ- ³⁰
ρεθεὶς εὐθὺς εἶχετο τοῦ Κικέρωνος, πάνθ’ ὁμοῦ πράγματα
καὶ πάντας ἀνθρώπους συνάγων καὶ ταράττων ἐπ’ αὐτόν.
τόν τε γὰρ δῆμον ᾧκειώσατο νόμοις φιλανθρωποῖς, καὶ
τῶν ὑπάτων ἑκατέρῳ μεγάλας ἐπαρχίας ἐψηφίσατο, Πί-
σωνι μὲν Μακεδονίαν Γαβινίῳ δὲ Συρίαν, πολλοὺς δὲ τῶν
ἀπόρων συνέτασεν εἰς τὸ πολίτευμα, καὶ δούλους ὠπλι-
σμένους περὶ αὐτόν εἶχε. τῶν δὲ πλείστον δυναμένων τότε ²
τριῶν ἀνδρῶν Κράσσου μὲν ἀντικρὺς Κικέρωνι πολεμοῦν-
τος, Πομπηίου δὲ θρυπτομένου πρὸς ἀμφοτέρους, Καί-
σαρος δὲ μέλλοντος εἰς Γαλατίαν ἐξιέναι μετὰ στρατεύ-
ματος, ὑπὸ τοῦτον ὑποδὺς ὁ Κικέρων, καίπερ οὐκ ὄντα
φίλον ἀλλ’ ὑποπτον ἐκ τῶν περὶ Κατιλίαν, ἠξίωσε πρε-
σβευτῆς αὐτῷ συστρατεύειν. δεξαμένου δὲ τοῦ Καίσαρος ³
ὁ Κλώδιος ὁρῶν ἐκφεύγοντα τὴν δημαρχίαν αὐτοῦ τὸν
Κικέρωνα προσεποιεῖτο συμβατικῶς ἔχειν, καὶ τῇ Τερεν-
τίᾳ τὴν πλείστην ἀνατιθεὶς αἰτίαν, ἐκείνου δὲ μεμνημένος
ἐπιεικῶς αἰεὶ καὶ λόγους εὐγνώμονας ἐνδιδούς, ὥς ἂν τις
οὐ μισῶν οὐδὲ χαλεπαίνων ἀλλ’ ἐγκαλῶν μέτρια καὶ φι-
λικά, παντάπασιν αὐτοῦ τὸν φόβον ἀνῆκεν, ὥστ’ ἀπειπεῖν
τῷ Καίσαρι τὴν πρεσβείαν καὶ πάλιν ἔχεσθαι τῆς πολι-
τείας. ἐφ’ ᾧ παροξυνθεὶς ὁ Καῖσαρ τόν τε Κλώδιον ἐπέρ- ⁴
ρωσε καὶ Πομπήιον ἀπέστρεψε κομιδῇ τοῦ Κικέρωνος,
αὐτός τε κατεμαρτύρησεν ἐν τῷ δήμῳ μὴ δοκεῖν αὐτῷ
καλῶς μηδὲ νομίμως ἄνδρας ἀκρίτους ἀνηρῆσθαι τοὺς
περὶ Λέντλον καὶ Κέθηγον. αὕτη γὰρ ἦν ἡ κατηγορία,
καὶ ἐπὶ τοῦθ’ ὁ Κικέρων ἐκαλεῖτο. κινδυνεύων οὖν καὶ
διωκόμενος ἐσθῆτα μετέλλαξε καὶ κόμης ἀνάπλεως περι-
ιῶν ἰκέτευε τὸν δῆμον. πανταχοῦ δ’ ὁ Κλώδιος ἀπῆντα ⁵
κατὰ τοὺς στενωπούς, ἀνθρώπους ἔχων ὑβριστὰς περὶ
αὐτόν καὶ θρασεῖς, οἳ πολλὰ μὲν χλευάζοντες ἀκολά-
στως εἰς τὴν μεταβολὴν καὶ τὸ σχῆμα τοῦ Κικέρωνος,

πολλαχοῦ δὲ πηλῷ καὶ λίθοις βάλλοντες ἐνίσταντο ταῖς ἱεσίοις.

- 31 Οὐ μὴν ἀλλὰ τῷ Κικέρωνι πρῶτον μὲν ὀλίγου δεῖν σύμπαν τὸ τῶν ἱππικῶν πλῆθος συμμετέβαλε τὴν ἐσθῆτα, καὶ δισιμυρίων οὐκ ἐλάττους νέων παρηκολούθουν κομῶντες καὶ συνικετεύοντες· ἔπειτα τῆς βουλῆς συνελθούσης ὅπως ψηφίσαιτο τὸν δῆμον ὥς ἐπὶ πένθεσι μεταβαλεῖν τὰ ἱμάτια, καὶ τῶν ὑπάτων ἐναντιωθέντων, Κλωδίου δὲ σιδηροφορομένου περὶ τὸ βουλευτήριον, ἐξέδραμον οὐκ ὀλίγοι τῶν βουλευτικῶν καταρρηγνύμενοι τοὺς χιτῶνας
 2 καὶ βοῶντες. ὥς δ' ἦν οὐτ' οἶκτος οὔτε τις αἰδῶς πρὸς τὴν ὄψιν, ἀλλ' ἔδει τὸν Κικέρωνα φεύγειν ἢ βία καὶ σιδήρῳ κριθῆναι πρὸς τὸν Κλώδιον, ἐδεῖτο Πομπηίου βοηθεῖν ἐλίτηδες ἐκποδῶν γεγονότος καὶ διατρίβοντος ἐν ἀγροῖς περὶ τὸ Ἀλβανόν. καὶ πρῶτον μὲν ἔπεμψε Πίσωνα τὸν γαμβρὸν δεησόμενον, ἔπειτα καὶ αὐτὸς ἀνέβη.
 3 πυθόμενος δ' ὁ Πομπήιος οὐκ ὑπέμεινεν εἰς ὄψιν ἐλθεῖν (δεινὴ γὰρ αὐτὸν αἰδῶς εἶχε πρὸς τὸν ἄνδρα μεγάλους ἡγωνισμένον ἀγῶνας ὑπὲρ αὐτοῦ καὶ πολλὰ πρὸς χάριν ἐκείνῳ πεπολιτευμένον), ἀλλὰ Καίσαρι γαμβρὸς ὢν δεομένῳ προῦδωκε τὰς παλαιὰς χάριτας καὶ κατὰ θύρας ἄλλας ὑπεξελθὼν ἀπεδίδρασκε τὴν ἔντευξιν. οὕτω δὲ προδοθεὶς ὁ Κικέρων ὑπ' αὐτοῦ καὶ γεγονῶς ἔρημος ἐπὶ
 4 τοὺς ὑπάτους κατέφυγεν. καὶ Γαβίνιος μὲν ἦν χαλεπὸς ἀεὶ, Πίσων δὲ διελέχθη πραότερον αὐτῷ, παραινῶν ἐκστῆναι καὶ ὑποχωρῆσαι τῇ τοῦ Κλωδίου ῥύμῃ καὶ τὴν μεταβολὴν τῶν καιρῶν ἐνεγκεῖν καὶ γενέσθαι πάλιν σωτῆρα τῆς πατρίδος ἐν στάσεσι καὶ κακοῖς δι' ἐκεῖνον οὔσης. τοιαύτης τυχὼν ἀποκρίσεως ὁ Κικέρων ἐβουλεύετο σὺν τοῖς φίλοις, καὶ Λούκουλλος μὲν ἐκέλευε μένειν ὥς περιεσόμενον, ἄλλοι δὲ φεύγειν ὥς ταχὺ τοῦ δήμου ποθήσοντος αὐτόν, ὅταν ἐμπλησθῇ τῆς Κλωδίου μανίας καὶ ἀπονοίας.
 5 ταῦτ' ἔδοξε Κικέρωνι· καὶ τὸ μὲν ἄγαλμα τῆς Ἀθηνᾶς, ὃ πολὺν χρόνον ἔχων ἐπὶ τῆς οἰκίας ἰδρυμένον ἐτίμα διαφερόντως, εἰς Καπιτώλιον κομίσας ἀνέθηκεν ἐπιγράψας “Ἀθηνᾶ Ῥώμης φύλακι,” πομποὺς δὲ παρὰ τῶν φίλων λαβὼν περὶ μέσας νύκτας ὑπεξῆλθε τῆς πό-

λεως καὶ πεῖρῃ διὰ Λευκανίας ἐπορεύετο, λαβέσθαι Σικελίας βουλόμενος.

Ὡς δ' ἦν φανερὸς ἤδη πεφευγὼς, ἐπήγαγεν αὐτῷ φν- 32
γῆς ψῆφον ὁ Κλώδιος, καὶ διάγραμμα προύθηκεν εἶργειν
πυρὸς καὶ ὕδατος τὸν ἄνδρα καὶ μὴ παρέχειν στέγην ἐν-
τὸς μυλίων πεντακοσίων Ἰταλίας. τοῖς μὲν οὖν ἄλλοις
ἐλάχιστος ἦν τοῦ διαγράμματος τούτου λόγος αἰδουμένοις
τὸν Κικέρωνα, καὶ πᾶσαν ἐνδεικνύμενοι φιλοφροσύνην
παρέπεμπον αὐτόν· ἐν δ' Ἰππωνίῳ πόλει τῆς Λευκανίας, 2
ἦν Σιβῶνα νῦν καλοῦσιν, Σίβιος Σικελὸς ἀνὴρ, ἄλλα τε
πολλὰ τῆς Κικέρωνος φιλίας ἀπολελευκὼς καὶ γεγονὼς
ὑπατεύοντος αὐτοῦ τεκτόνων ἑπαρχος, οἰκίᾳ μὲν οὐκ ἐδέ-
ξατο, τὸ χωρίον δὲ καταγράψειν ἐπηγγέλλετο, καὶ Γάιος
Ῥεργίλιος ὁ τῆς Σικελίας στρατηγός, ἐν τοῖς μάλιστα Κι-
κέρωνι κεκρημένος, ἔγραψεν ἀπέχεσθαι τῆς Σικελίας. ἐφ' 3
οἷς ἀθυμήσας ὥρμησεν ἐπὶ Βρεντέσιον, κἀκεῖθεν εἰς Δυρ-
ράχιον ἀνέμψι φροῦ περιαιούμενος, ἀντιπνεύσαντος πελα-
γίου μεθ' ἡμέραν ἐπαλινδρομήσεν, εἴτ' αὖθις ἀνῆχθη. λέ-
γεται δὲ καὶ καταπλεύσαντος εἰς Δυρράχιον αὐτοῦ καὶ
μέλλοντος ἀποβαίνειν σεισμόν τε τῆς γῆς καὶ σπασμὸν
ἅμα γενέσθαι τῆς θαλάττης. ἀφ' ὧν συνέβαλον οἱ μαν-
τικοὶ μὴ μόνιμον αὐτῷ τὴν φυγὴν ἔσεσθαι· μεταβολῆς
γὰρ εἶναι ταῦτα σημεῖα. πολλῶν δὲ φοιτῶντων ἀνδρῶν 4
ὑπ' εὐνοίας καὶ τῶν Ἑλληνίδων πόλεων διαμιλλωμένων
πρὸς αὐτὰς ταῖς πρεσβείαις, ὅμως ἀθυμῶν καὶ περιλύ-
πος διῆγε τὰ πολλά, πρὸς τὴν Ἰταλίαν ὥσπερ οἱ δυσέρωτες
ἀφορῶν, καὶ τῷ φρονήματι μικρὸς ἄγαν καὶ ταπεινὸς ὑπὸ
τῆς συμφορᾶς γεγονὼς καὶ συνεσταλμένος, ὥς οὐκ ἂν τις
ἄνδρα παιδείᾳ συμβεβιωκότα τοσαύτῃ προσεδόκησεν. καί- 5
τοι πολλάκις αὐτὸς ἡξίου τοὺς φίλους μὴ ῥήτορα καλεῖν
αὐτὸν ἀλλὰ φιλόσοφον· φιλοσοφίαν γὰρ ὥς ἔργον ἡρῆσθαι,
ῥητορικῇ δ' ὄργανον χρῆσθαι πολιτευόμενος ἐπὶ τὰς χρείας.
ἀλλ' ἡ δόξα δεινὴ τὸν λόγον ὥσπερ βαρὴν ἀποκλύσαι τῆς
ψυχῆς καὶ τὰ τῶν πολλῶν ἐνομόρξασθαι πάθῃ δι' ὁμιλίαν
καὶ συνήθειαν τοῖς πολιτευομένοις, ἂν μὴ τις εὖ μάλα φν-
λαττόμενος οὕτω συμφέρηται τοῖς ἐκτὸς ὥς τῶν πραγμάτων
αὐτῶν, οὐ τῶν ἐπὶ τοῖς πράγμασι παθῶν συμμεθέξων.

- 33 Ὁ δὲ Κλώδιος ἐξελάσας τὸν Κικέρωνα κατέπρησε μὲν αὐτοῦ τὰς ἐπαύλεις κατέπρησε δὲ τὴν οἰκίαν, καὶ τῷ τόπῳ ναὸν Ἐλευθερίας ἐπωκοδόμησε· τὴν δ' ἄλλην οὐσίαν ἐπώλει καὶ διεκήρυττε καθ' ἡμέραν, μηδὲν ὠνουμένου μηδενός. ἐκ δὲ τούτου φοβερός ὢν τοῖς ἀριστοκρατικοῖς, καὶ τὸν δῆμον ἀνειμένον εἰς ὕβριν πολλὴν καὶ θρασύτητα συνεφελκόμενος, ἐπεχείρει τῷ Πομπηίῳ, τῶν διωκμένων ὑπ'
- 2 αὐτοῦ κατὰ τὴν στρατείαν ἔνια σπαράττων. ἐφ' οἷς ὁ Πομπήιος ἀδοξῶν ἐκάκιζεν αὐτὸς αὐτὸν προέμενος τὸν Κικέρωνα, καὶ πάλιν ἐκ μεταβολῆς παντοῖος ἐγίνετο πρᾶττων κάθοδον αὐτῷ μετὰ τῶν φίλων. ἐνισταμένου δὲ τοῦ Κλωδίου συνέδοξε τῇ βουλῇ μηδὲν διὰ μέσου πρᾶγμα κυροῦν μηδὲ πρᾶττειν δημόσιον, εἰ μὴ Κικέρωνι κάθοδος
- 3 γένοιτο. τῶν δὲ περὶ Λέντλον ὑπατευόντων καὶ τῆς στάσεως πρόσω βαδίζούσης, ὥστε τρωθῆναι μὲν ἐν ἀγορᾷ δημάρχους, Κόιντον δὲ τὸν Κικέρωνος ἀδελφὸν ἐν τοῖς νεκροῖς ὡς τεθνηκότα κείμενον διαλαθεῖν, ὃ τε δῆμος ἤρχετο τρέπεσθαι τῇ γνώμῃ, καὶ τῶν δημάρχων Ἄννιος Μίλων πρῶτος ἐτόλμησε τὸν Κλώδιον εἰς δίκην ἀπάγειν βιαίῳ, καὶ Πομπηίῳ πολλοὶ συνῆλθον ἐκ τε τοῦ δήμου καὶ τῶν πέριξ πόλεων, μεθ' ὧν προελθὼν καὶ τὸν Κλώδιον ἀναστήσας ἐκ τῆς ἀγορᾶς ἐπὶ τὴν ψῆφον ἐκάλει τοὺς
- 4 πολίτας. καὶ λέγεται μηδέποτε μηδὲν ἐκ τοσαύτης ὁμοφροσύνης ἐπιψηφίσασθαι τὸν δῆμον. ἡ δὲ σύγκλητος ἀμιλλωμένη πρὸς τὸν δῆμον ἔγραψεν ἐπαινεθῆναι τὰς πόλεις ὅσαι τὸν Κικέρωνα παρὰ τὴν φυγὴν ἐθεράπευσαν, καὶ τὴν οἰκίαν αὐτῷ καὶ τὰς ἐπαύλεις, ὥς Κλώδιος δι-
- 5 εφθάρχει, τέλεσι δημοσίοις ἀνασταθῆναι. κατῆει δὲ Κικέρων ἐκχαιδεκάτῳ μηνὶ μετὰ τὴν φυγὴν· καὶ τοσαύτη τὰς πόλεις χαρὰ καὶ σπουδὴ τοὺς ἀνθρώπους περὶ τὴν ἀπάντησιν εἶχεν ὥστε τὸ ᾄδειν ὑπὸ Κικέρωνος ὕστερον ἐνδεέστερον εἶναι τῆς ἀληθείας· ἔφη γὰρ αὐτὸν ἐπὶ τῶν ὤμων τὴν Ἰταλίαν φέρουσαν εἰς τὴν Ῥώμην εἰσενεγκεῖν. ὅπου καὶ Κράσσος, ἐχθρὸς ὢν αὐτῷ πρὸ τῆς φυγῆς, τότε προθύμως ἀπήντα καὶ διελύετο, τῷ παιδί Ποπλίῳ χαρίζόμενος, ὡς ἔλεγε, ζηλωτῇ τοῦ Κικέρωνος ὄντι.
- 34 Χρόνον δ' οὐ πολλὸν διαλιπὼν καὶ παραφυλάξας ἀπο-

δημοῦντα τὸν Κλώδιον ἐπῆλθε μετὰ πολλῶν τῷ Καπιτωλίῳ, καὶ τὰς δημαρχικὰς δέλτους, ἐν αἷς ἀναγραφαὶ τῶν διωκημένων ἦσαν, ἀπέσπασε καὶ διέφθειρεν. ἐγκαλοῦντος δὲ περὶ τούτου τοῦ Κλώδιου, τοῦ δὲ Κικέρωνος λέγοντος ὡς παρανόμως ἐκ πατρικίων εἰς δημαρχίαν παρέλθοι, καὶ κύριον οὐδὲν εἶναι τῶν πεπραγμένων ὑπ' αὐτοῦ, Κάτων ἠγανάκτησε καὶ ἀντεῖπε, τὸν μὲν Κλώδιον 2 οὐκ ἐπαινῶν ἀλλὰ καὶ δυσχεραίνων τοῖς πεπολιτευμένοις, δεινὸν δὲ καὶ βίαιον ἀποφαίνων ἀναίρεσιν ψηφίσασθαι δογμάτων καὶ πράξεων τοσούτων τὴν σύγκλητον, ἐν αἷς εἶναι καὶ τὴν ἑαυτοῦ τῶν περὶ Κύπρον καὶ Βυζάντιον διοίκησιν. ἐκ τούτου προσέκρουσεν ὁ Κικέρων αὐτῷ πρόσκρουσιν εἰς οὐδὲν ἐμφανὲς προελθοῦσαν, ἀλλ' ὥστε τῇ φιλοφροσύνῃ χρῆσθαι πρὸς ἀλλήλους ἀμεινότερον.

Μετὰ ταῦτα Κλώδιον μὲν ἀποκτίννυσσι Μίλων, καὶ διω- 35 κόμενος φόνου Κικέρωνα παρεστήσατο συνήγορον· ἡ δὲ βουλὴ φοβηθεῖσα μὴ κινδυνεύοντος ἀνδρὸς ἐνδόξου καὶ θυμοειδοῦς τοῦ Μίλωνος ταραχὴ γένηται περὶ τὴν πόλιν, ἐπέτρεψε Πομπηίῳ ταύτην τε καὶ τὰς ἄλλας κρίσεις βραβεῦσαι, παρέχοντα τῇ πόλει καὶ τοῖς δικαστηρίοις ἀσφάλειαν. ἐκεῖνου δὲ τὴν ἀγορὰν ἔτι νυκτὸς ἀπὸ τῶν ἄκρων 2 περιλαβόντος τοῖς στρατιώταις, ὁ Μίλων τὸν Κικέρωνα δείσας μὴ πρὸς τὴν ὄψιν ἀηθείᾳ διαταραχθεὶς χεῖρον ἀγωνίσηται, συνέπεισεν ἐν φορείῳ κομισθέντα πρὸς τὴν ἀγορὰν ἡσυχάζειν, ἄχρι οὗ συνίασιν οἱ κριταὶ καὶ πληροῦται τὸ δικαστήριον. ὁ δ' οὐ μόνον ἦν, ὡς ἔοικεν, ἐν ὅπλοις 3 ἀθαρσής, ἀλλὰ καὶ τῷ λέγειν μετὰ φόβου προσήει, καὶ μόλις ἐπαύσατο παλλόμενος καὶ τρέμων ἐπὶ πολλῶν ἀγώνων ἀκμὴν τοῦ λόγου καὶ κατάστασιν λαβόντος. Λικινίῳ δὲ Μουρήνᾳ φεύγοντι δίκην ὑπὸ Κάτωνος βοηθῶν, καὶ φιλοτιμούμενος Ὀρετήσιον ὑπερβαλεῖν εὐημερήσαντα, μέρος οὐδὲν ἀνεπαύσατο τῆς νυκτός, ὡς ὑπὸ τοῦ σφόδρα φροντίσαι καὶ διαγρυπνῆσαι κακωθεὶς ἐνδεέστερος αὐτοῦ φανῆναι. τότε δ' οὖν ἐπὶ τὴν τοῦ Μίλωνος δίκην ἐκ τοῦ 4 φορείου προελθὼν, καὶ θεασάμενος τὸν Πομπηίον ἄνω καθεζόμενον ὥσπερ ἐν στρατοπέδῳ, καὶ κύκλῳ τὰ ὅπλα περιλάμποντα τὴν ἀγορὰν, συνεχύθη καὶ μόλις ἐνήρξατο

τοῦ λόγου, κραδαινόμενος τὸ σῶμα καὶ τὴν φωνὴν ἐνισχύ-
μενος, αὐτοῦ τοῦ Μίλωνος εὐθαρσῶς καὶ ἀνδρείως παρ-
ιστιαμένου τῷ ἀγῶνι, καὶ κόμην θρέψαι καὶ μεταβαλεῖν
ἐσθῆτα φαιὰν ἀπαξιώσαντος· ὅπερ οὐχ ἥμισυ δοκεῖ συν-
αίτιον αὐτῷ γενέσθαι τῆς καταδίκης. ἀλλ' ὅ γε Κικέρων
διὰ ταῦτα φιλέταιρος μᾶλλον ἢ δειλὸς ἔδοξεν εἶναι.

- 36 Γίνεται δὲ καὶ τῶν ἱερέων οὓς Ἀῦγουρας Ῥωμαῖοι κα-
λοῦσιν, ἀντὶ Κράσσου τοῦ νέου μετὰ τὴν ἐν Πάρθοις αὐ-
τοῦ τελευτήν. εἶτα κλήρω λαχὼν τῶν ἐπαρχιῶν Κιλικίαν
καὶ στρατὸν ὀπλιτῶν μυρίων καὶ δισχιλίων ἱππέων δὲ
δισχιλίων ἑξακοσίων, ἔπλευσε, προσταχθὲν αὐτῷ καὶ τὰ
περὶ Καππαδοκίαν Ἀριοβαρζάνη τῷ βασιλεῖ φίλα καὶ
2 πειθῆνια παρασχεῖν· ταῦτά τε δὴ παρεστήσατο καὶ συν-
ήρμωσεν ἀμέμπτως ἄτερ πολέμου, τοὺς τε Κίλικας ὁρῶν
πρὸς τὸ Παρθικὸν πταῖσμα Ῥωμαίων καὶ τὸν ἐν Συρίᾳ
νεωτερισμὸν ἐπηρμένους κατεπράυνεν ἡμέρως ἄρχων. καὶ
δῶρα μὲν οὐδὲ τῶν βασιλέων διδόντων ἔλαβε, δείπνων δὲ
τοὺς ἐπαρχικοὺς ἀνῆκεν· αὐτὸς δὲ καθ' ἡμέραν τοὺς χα-
ρίεντας ἀνελάμβανεν ἐστιάσεσιν οὐ πολυτελῶς ἀλλ' ἔλευ-
3 θερίως. ἡ δ' οἰκία θυρωρὸν οὐκ εἶχεν, οὐδ' αὐτὸς ὥφθη
κατακείμενος ὑπ' οὐδενός, ἀλλ' ἔωθεν ἐστὼς ἢ περιπατῶν
πρὸ τοῦ δωματίου τοὺς ἀσπαζομένους ἐδεξιόυτο. λέγεται
δὲ μήτε ῥάβδοις αἰκίσασθαι τινα μήτ' ἐσθῆτα περισχίσαι
μήτε βλασφημίαν ὑπ' ὀργῆς ἢ ζημίας προσβαλεῖν μεθ'
4 ὕβρεων. ἀνευρὼν δὲ πολλὰ τῶν δημοσίων κεκλεμμένα τάς
τε πόλεις εὐπόρους ἐποίησε, καὶ τοὺς ἀποτίνοντας οὐδὲν
τούτου πλεῖον παθόντας ἐπιτίμους διεφύλαξεν. ἦψατο
δὲ καὶ πολέμου, ληστὰς τῶν περὶ τὸν Ἄμανδον οἰκούντων
τρεψάμενος· ἐφ' ᾧ καὶ αὐτοκράτωρ ὑπὸ τῶν στρατιωτῶν
5 ἀνηγορεύθη. Καιλίου δὲ τοῦ ῥήτορος δεομένου παρδάλεις
αὐτῷ πρὸς τινα θῆαν εἰς Ῥώμην ἐκ Κιλικίας ἀποστεῖλαι,
καλλωπιζόμενος ἐπὶ τοῖς πεπραγμένοις γράφει πρὸς αὐ-
τὸν οὐκ εἶναι παρδάλεις ἐν Κιλικίᾳ· πεφενγένοι γὰρ εἰς
Καρίαν ἀγανακτούσας ὅτι μόναι πολεμοῦνται, πάντων
εἰρήνην ἐχόντων. πλέων δ' ἀπὸ τῆς ἐπαρχίας τοῦτο μὲν
Ῥόδῳ προσέσχε, τοῦτο δ' Ἀθήναις ἐνδιέτριψεν ἄσμενος
6 πόθῳ τῶν πάλαι διατριβῶν. ἀνδράσι δὲ τοῖς πρώτοις

ἀπὸ παιδείας συγγενόμενος καὶ τοὺς τε φίλους καὶ συν-
 ήθεις ἀσπασάμενος καὶ τὰ πρέποντα θανμασθεὶς ὑπὸ τῆς
 Ἑλλάδος εἰς τὴν πόλιν ἐπανῆλθεν, ἥδη τῶν πραγμάτων
 ὥσπερ ὑπὸ φλεγμονῆς ἀφισταμένων ἐπὶ τὸν ἐμφύλιον πό-
 λεμον.

Ἐν μὲν οὖν τῇ βουλῇ ψηφιζομένων αὐτῷ Θρίαμβον ἥδιον 37
 ἂν ἔφη παρακολουθῆσαι Καίσαρι Θριαμβεύοντι συμβάσεων
 γενομένων· ἰδίᾳ δὲ συνεβούλευε πολλὰ μὲν Καίσαρι γρά-
 φων πολλὰ δ' αὐτοῦ Πομπηίου δεόμενος, πραῦντων ἐκάτε-
 ρον καὶ παραμυθούμενος. ὥς δ' ἦν ἀνήκεστα καὶ Καίσαρος
 ἐπερχομένου Πομπηίος οὐκ ἔμεινεν, ἀλλὰ μετὰ πολλῶν καὶ
 ἀγαθῶν ἀνδρῶν τὴν πόλιν ἐξέλιπε, ταύτης μὲν ἀπέλειφθη
 τῆς φυγῆς ὁ Κικέρων, ἔδοξε δὲ Καίσαρι προστίθεσθαι.
 καὶ δηλὸς ἐστὶ τῇ γνώμῃ πολλὰ ριπτασθεὶς ἐπ' ἀμφοτέρω 2
 καὶ δυσπαθήσας. γράφει γὰρ ἐν ταῖς ἐπιστολαῖς διαπο-
 ρεῖν ποτέρωσε χρὴ τρέπεσθαι, Πομπηίου μὲν ἔνδοξον καὶ
 καλὴν ὑπόθεσιν πρὸς τὸν πόλεμον ἔχοντος, Καίσαρος δ'
 ἄμεινον τοῖς πράγμασι χρωμένου καὶ μᾶλλον ἑαυτὸν καὶ
 τοὺς φίλους σώζοντος, ὥστ' ἔχειν μὲν ὃν φύγη, μὴ ἔχειν δὲ
 πρὸς ὃν φύγη. Τρεβατίου δέ τινος τῶν Καίσαρος ἐταίρων 3
 γράψαντος ἐπιστολὴν ὅτι Καῖσαρ οἶεται δεῖν μάλιστα μὲν
 αὐτὸν ἐξετάζεσθαι μεθ' αὐτοῦ καὶ τῶν ἐλπίδων μετέχειν,
 εἰ δ' ἀναδύεται διὰ γῆρας, εἰς τὴν Ἑλλάδα βαδίζειν καὶ κεῖ
 καθήμενον ἡσυχίαν ἄγειν ἐκποδῶν ἀμφοτέροις γεγόμενον,
 θαυμάσας ὁ Κικέρων ὅτι Καῖσαρ αὐτὸς οὐκ ἔγραψεν, ἀπ-
 εκρίνατο πρὸς ὀργὴν ὥς οὐδὲν ἀνάξιον πράξει τῶν πεπο-
 λιτευμένων.

Τὰ μὲν οὖν ἐν ταῖς ἐπιστολαῖς γεγραμμένα τοιαῦτά ἐστι,
 τοῦ δὲ Καίσαρος εἰς Ἰβηρίαν ἀπάραντος εὐθὺς ὥς Πομ- 38
 πηίον ἔπλευσε. καὶ τοῖς μὲν ἄλλοις ἀσμένους ὦφθη, Κά-
 των δ' αὐτὸν ἰδὼν ἰδίᾳ πολλὰ κατεμέμφετο Πομπηίῳ προσ-
 θέμενον· αὐτῷ μὲν γὰρ οὐχὶ καλῶς ἔχειν ἐγκαταλιπεῖν ἦν
 ἀπ' ἀρχῆς εἴλετο τῆς πολιτείας τάξιν, ἐκείνον δὲ χρησι-
 μώτερον ὄντα τῇ πατρίδι καὶ τοῖς φίλοις εἰ μένων ἴσος
 ἐκεῖ πρὸς τὸ ἀποβαῖνον ἡρμόζετο, κατ' οὐδένα λογισμὸν
 οὐδ' ἐξ ἀνάγκης πολέμιον γεγονέναι Καίσαρι καὶ τοσοῦτου
 μεθέξοντα κινδύνου δεῦρ' ἦκειν. οὗτοί τε δὴ τοῦ Κικέρωνος 2

- ἀνέστρεψον οἱ λόγοι τὴν γνώμην, καὶ τὸ μέγα μηδὲν αὐτῷ
 χρῆσθαι Πομπήιον. αἴτιος δ' ἦν αὐτὸς οὐκ ἄρνούμενος
 μεταμέλῃσθαι, φλαυρίζων δὲ τοῦ Πομπηίου τὴν παρα-
 σκευὴν καὶ πρὸς τὰ βουλευόμενα δυσκολαίνων ὑπούλως,
 καὶ τοῦ παρασκώπτειν τι καὶ λέγειν χάριεν εἰς τοὺς συμ-
 μάχους οὐκ ἀπεχόμενος, ἀλλ' αὐτὸς μὲν ἀγέλαστος ἀεὶ
 περιῶν ἐν τῷ στρατοπέδῳ καὶ σκυθρωπός, ἑτέροις δὲ
³ παρέχων γέλωτα μηδὲν δεομένοις. βέλτιον δὲ καὶ τούτων
 ὀλίγα παραθέσθαι. Δομιτίου τοίνυν ἄνθρωπον εἰς τάξιν
 ἡγεμονικὴν ἄγοντος οὐ πολεμικόν, καὶ λέγοντος ὡς ἐπει-
 κῆς τὸν τρόπον ἐστὶ καὶ σώφρων, “τί οὖν” εἶπεν “οὐκ
⁴ ἐπίτροπον αὐτὸν τοῖς τέκνοις φυλάσσεις;” ἐπαινούντων
 δὲ τινῶν Θεοφάνην τὸν Λέσβιον, ὃς ἦν ἐν τῷ στρατοπέδῳ
 τεκτόνων ἑπαρχος, ὡς εὖ παραμυθήσαιο Ῥοδίους τὸν
 στόλον ἀποβαλόντας, “ἡλίξον” εἶπεν “ἀγαθὸν ἐστὶ τὸ
 Γραικὸν ἔχειν ἑπαρχον.” Καίσαρος δὲ κατορθοῦντος τὰ
 πλεῖστα καὶ τρόπον τινὰ πολιορκοῦντος αὐτούς, Λέντλη
 μὲν εἰπόντι πυνθάνεσθαι στυγνοὺς εἶναι τοὺς Καίσαρος
 φίλους ἀπεκρίνατο “λέγεις αὐτοὺς δυσνοεῖν Καίσαρι,”
⁵ Μαρκίου δὲ τινος ἡκοντος ἐξ Ἰταλίας νεωστὶ καὶ λέγοντος
 ἐν Ῥώμῃ φήμην ἐπικρατεῖν ὡς πολιορκοῖτο Πομπήιος,
 “εἴτ' ἐξέπλευσας” εἶπεν “ἵνα τοῦτο πιστεύσῃς αὐτὸς θεα-
 σάμενος;” μετὰ δὲ τὴν ἥτταν Νωνίου μὲν εἰπόντος οὐ
 δεῖ χρηστὰς ἐλπίδας ἔχειν, ἐπεὶ γὰρ αἰετοὺς ἐν τῷ στρα-
 τοπέδῳ τοῦ Πομπηίου λελεῖφθαι, “καλῶς ἂν” ἔφη “παρ-
⁶ ῆνεις, εἰ κολοιοῖς ἐπολεμοῦμεν.” Λαβιηνοῦ δὲ μαντείαις
 τισὶν ἰσχυριζομένου καὶ λέγοντος ὡς δεῖ περιγενέσθαι
 Πομπήιον, “οὐχοῦν” ἔφη “στρατηγῆματι τούτῳ χρώμενοι
 νῦν ἀποβεβλήκαμεν τὸ στρατόπεδον.”
³⁹ Ἀλλὰ γὰρ γενομένης τῆς κατὰ Φάρσαλον μάχης, ἧς οὐ
 μετέσχε δι' ἄρρωστίαν, καὶ Πομπηίου φυγόντος, ὁ μὲν
 Κάτων καὶ στράτευμα συχνὸν ἐν Δυρραχίῳ καὶ στόλον
 ἔχων μέγαν ἐκείνων ἡξίου στρατηγεῖν κατὰ νόμον καὶ τὸ
 τῆς ὑπατείας ἀξίωμα προύχοντα, διωθόμενος δὲ τὴν
 ἀρχὴν ὁ Κικέρων καὶ ὅλως φεύγων τὸ συστρατεύεσθαι
² παρ' οὐδὲν ἤλθεν ἀναιρεθῆναι, Πομπηίου τοῦ νέου καὶ τῶν
 φίλων προδότην ἀποκαλούντων καὶ τὰ ξίφη σπασαμένων,

εἰ μὴ Κάτων ἐνστάς μόλις ἀφείλετο καὶ διῆκεν αὐτὸν ἐκ τοῦ στρατοπέδου. κατασχὼν δ' εἰς Βρεντέσιον ἐνταῦθα διέτριβε, Καίσαρα περιμένων βραδύνοντα διὰ τὰς ἐν Ἀσίᾳ καὶ περὶ Αἴγυπτον ἀσχολίας. ἐπεὶ δ' εἰς Τάραντα καθ- 3
ωρμισμένος ἀπηγγέλλετο καὶ πεζῇ περιὼν ἐκεῖθεν εἰς Βρεντέσιον, ὥρμησε πρὸς αὐτόν, οὐ πάνυ μὲν ὢν δύσ-
ελπις, αἰδοῦμενος δὲ πολλῶν παρόντων ἀνδρὸς ἐχθροῦ καὶ κρατοῦντος λαμβάνειν πείραν. οὐ μὴν ἐδέησεν αὐτῷ
προᾶξαί τι παρ' ἀξίαν ἢ εἰπεῖν· ὁ γὰρ Καῖσαρ ὡς εἶδεν 4
αὐτὸν πολὺ πρὸ τῶν ἄλλων ἀπαντῶντα, κατέβη καὶ ἡσπά-
σατο καὶ διαλεγόμενος μόνῳ συγχῶν σταδίων ὁδὸν προ-
ῆλθεν, ἐκ δὲ τούτου διετέλει τιμῶν καὶ φιλοφρονούμενος,
ὥστε καὶ γράψαντι λόγον ἐγκώμιον Κάτωνος ἀντιγράφων
τόν τε λόγον αὐτοῦ καὶ τὸν βίον ὡς μάλιστα τῷ Περι-
κλέους ἰοικότα καὶ Θηραμένους ἐπαινεῖν. ὁ μὲν οὖν Κι- 5
κέρωνος λόγος Κάτων, ὁ δὲ Καίσαρος Ἀντικάτων ἐπιγέγρα-
πται. λέγεται δὲ καὶ Κοῖντου Λιγαρίου δίκην φεύγοντος
ὅτι τῶν Καίσαρος πολεμίων εἰς ἐγεγόνει, καὶ Κικέρωνος
αὐτῷ βοηθοῦντος, εἰπεῖν τὸν Καίσαρα πρὸς τοὺς φίλους
“τί κωλύει διὰ χρόνου Κικέρωνος ἀκοῦσαι λέγοντος, ἐπεὶ
πάλαί κέκριται πονηρὸς (ὁ) ἀνὴρ καὶ πολέμιος;” ἐπεὶ δ' 6
ἀρξάμενος λέγειν ὁ Κικέρων ὑπερφυῶς ἐκίνει καὶ πρού-
βαινεν αὐτῷ πάθει τε ποικίλος καὶ χάριτι θαυμαστός ὁ
λόγος, πολλὰς μὲν ἔναι χρόας ἐπὶ τοῦ προσώπου τὸν
Καίσαρα, πάσας δὲ τῆς ψυχῆς τρεπόμενον τροπὰς κατά-
δηλον εἶναι, τέλος δὲ τῶν κατὰ Φάρσαλον ἀφασμένου τοῦ
ῥήτορος ἀγώνων ἐκπαθῇ γενόμενον τιναχθῆναι τῷ σώ-
ματι καὶ τῆς χειρὸς ἐκβαλεῖν ἔνια τῶν γραμματείων. τὸν
γοῦν ἄνθρωπον ἀπέλυσε τῆς αἰτίας βεβιασμένος.

Ἐκ τούτου Κικέρων, εἰς μοναρχίαν τῆς πολιτείας με- 40
θεστώσης, ἀρέμενος τοῦ τὰ κοινὰ πράττειν ἐσχόλαζε τοῖς
βουλομένοις φιλοσοφεῖν τῶν νέων, καὶ σχεδὸν ἐκ τῆς πρὸς
τούτους συνηθείας, εὐγενεστάτους καὶ πρώτους ὄντας,
αὐθις ἴσχυεν ἐν τῇ πόλει μέγιστον. αὐτῷ δ' ἔργον μὲν 2
ἦν τὸ τοὺς φιλοσόφους συντελεῖν διαλόγους καὶ μετα-
φράζειν, καὶ τῶν διαλεκτικῶν ἢ φυσικῶν ὀνομάτων ἑκα-
στον εἰς Ῥωμαϊκὴν μεταβάλλειν διάλεκτον· ἐκεῖνος γάρ

- ἔστιν, ὥς φασίν, ὁ καὶ τὴν φαντασίαν καὶ τὴν συγκατά-
 θεσιν καὶ τὴν ἐποχὴν καὶ τὴν κατάληψιν, ἔτι δὲ τὸ ἄτο-
 μον, τὸ ἀμερές, τὸ κενόν, ἄλλα τε πολλὰ τῶν τοιούτων
 ἐξονομάσας πρῶτος ἢ μάλιστα Ῥωμαίοις, τὰ μὲν μετα-
 φοραῖς τὰ δ' οἰκειότησιν ἄλλαις γνώριμα καὶ προσήγορα
 3 μηχανησάμενος. τῇ δὲ πρὸς τὴν ποίησιν εὐκολία παΐζων
 ἐχρῆτο· λέγεται γάρ, ὀπηνίκα ῥυεῖη πρὸς τὸ τοιοῦτον,
 τῆς νυκτὸς ἔλη ποιεῖν πενταχόσια. τὸ μὲν οὖν πλεῖστον
 τοῦ χρόνου τούτου περὶ Τοῦσκλον ἐν χωρίοις αὐτοῦ διά-
 γων ἔγραφε πρὸς τοὺς φίλους Λαέρτου βίον ζῆν, εἴτε
 παΐζων, ὥς ἔθος εἶχεν, εἴθ' ὑπὸ φιλοτιμίας σπαργῶν
 4 πρὸς τὴν πολιτείαν καὶ ἀδημονῶν τοῖς καθεστῶσι. σπα-
 νίως δ' εἰς ἄστν θεραπείας ἕνεκα τοῦ Καῖσαρος κατήει,
 καὶ πρῶτος ἦν τῶν συναγορευόντων ταῖς τιμαῖς καὶ λέ-
 γειν ἀεί τι καινὸν εἰς τὸν ἄνδρα καὶ τὰ πραττόμενα φι-
 λοτιμουμένων. οἷόν ἐστι καὶ τὸ περὶ τῶν Πομπηίου
 λεχθὲν εἰκόνων, ὥς ἀνηρημένας καὶ καταβεβλημένας ὁ
 Καῖσαρ ἐκέλευσεν ἀνασταθῆναι· καὶ ἀνεστάθησαν. ἔφη
 γὰρ ὁ Κικέρων ὅτι ταύτῃ τῇ φιλανθρωπία Καῖσαρ τοὺς
 μὲν Πομπηίου ἴστησι τοὺς δ' αὐτοῦ πῆγνυσιν ἀνδριάντας.
- 41 Διανοούμενος δ'; ὥς λέγεται, τὴν πάτριον ἱστορίαν
 γραφῇ περιλαβεῖν καὶ πολλὰ συμμιῖξαι τῶν Ἑλληνικῶν
 καὶ ὅλως τοὺς συνηγμένους λόγους αὐτῷ καὶ μύθους ἐν-
 ταυῦθα τρέψαι, πολλοῖς μὲν δημοσίοις πολλοῖς δ' ἰδίοις
 κατελήφθη πράγμασιν ἀβουλήτοις καὶ πάθεσιν, ὧν αὐ-
 2 θαίρετα δοκεῖ τὰ πλεῖστα συμβῆναι. πρῶτον μὲν γὰρ ἀπ-
 επέμψατο τὴν γυναῖκα Τερεντίαν ἀμεληθεὶς ὑπ' αὐτῆς
 παρὰ τὸν πόλεμον, ὥστε καὶ τῶν ἀναγκαίων ἐφοδίων
 ἐνδεὲς ἀποσταλῆναι καὶ μηδ' ὅτε κατῆρεν αὐθις εἰς Ἰτα-
 λίαν τυχεῖν εὐγνώμονος. αὐτὴ μὲν γὰρ οὐκ ἦλθεν, ἐν
 Βρεντεσίῳ διατρίβοντος αὐτοῦ πολὺν χρόνον, ἐρχομένη δὲ
 τῇ θυγατρὶ, παιδίσκῃ νέᾳ, τοσαύτην ὁδὸν οὐ πομπὴν
 πρέπουσαν, οὐ χορηγίαν παρέσχεν, ἀλλὰ καὶ τὴν οἰκίαν
 τῷ Κικέρωνι πάντων ἔρημον καὶ κενὴν ἀπέδειξεν ἐπὶ
 3 πολλοῖς ὀφλήμασι καὶ μεγάλοις. αὗται γὰρ εἰσιν αἱ λε-
 γόμεναι τῆς διαστάσεως εὐπρεπέσταται προφάσεις. τῇ
 δὲ Τερεντίᾳ καὶ ταύτας ἀρνούμενη λαμπρὰν ἐποίησε τὴν

ἀπολογίαν αὐτὸς ἐκεῖνος μετ' οὐ πολὺν χρόνον γήμιας παρ-
 θένον, ὥς μὲν ἡ Τερεντία κατεγρήμιζεν, ἔρωτι τῆς ὥρας,
 ὥς δὲ Τίρων ὁ τοῦ Κικέρωνος ἀπελεύθερος γέγραπεν,
 εὐπορίας ἔνεκεν πρὸς διάλυσιν δανείων· ἦν γὰρ ἡ παῖς ⁴
 σφόδρα πλουσία, καὶ τὴν οὐσίαν αὐτῆς ὁ Κικέρων ἐν πί-
 στει κληρονόμος ἀπολειρθεὶς διεφύλαττεν, ὀφείλων δὲ
 πολλὰς μυριάδας ὑπὸ τῶν φίλων καὶ οἰκείων ἐπείσθῃ
 τὴν παῖδα γῆμαι παρ' ἡλικίαν καὶ τοὺς δανειστὰς ἀπαλ-
 λάξαι τοῖς ἐκείνης χρησάμενον. Ἀντώνιος δὲ τοῦ γάμου
 μνησθεὶς ἐν ταῖς πρὸς τοὺς Φιλιππικοὺς ἀντιγραφαῖς
 ἐμβαλεῖν αὐτόν φησι γυναῖκα παρ' ἣ ἔγῃρασε, χαριέντως
 ἔμα την οἰκουρίαν ὥς ἀπράκτου καὶ ἀστρατεύτου παρα-
 σκώπτων τοῦ Κικέρωνος. γήμιαντι δ' αὐτῷ μετ' οὐ πολὺν ⁵
 χρόνον ἡ θυγάτηρ ἀπέθανε τίκτουσα παρὰ Λέντιν· τούτῳ
 γὰρ ἑγαμήθη μετὰ τὴν Πίσωνος τοῦ προτέρου ἀνδρὸς τε-
 λευτήν. καὶ συνῆλθον μὲν ἐπὶ τὴν παραμυθίαν τῷ Κι-
 κέρωνι πανταχόθεν οἱ φιλόσοφοι, βαρέως δ' ἄγαν ἤνεγκε
 τὸ συμβεβηκός, ὥστε καὶ τὴν γαμηθεῖσαν ἀποπέμψασθαι
 δόξασαν ἡσθῆναι τῇ τελευτῇ τῆς Τυλλίας.

Τὰ μὲν οὖν κατ' οἶκον οὕτως εἶχε τῷ Κικέρωνι, τῆς δ' ⁴²
 ἐπὶ Καίσαρα συνισταμένης πράξεως οὐ μετέσχε, καίπερ
 ὢν ἑταῖρος ἐν τοῖς μάλιστα Βρούτου καὶ βαρύνεσθαι τὰ
 παρόντα καὶ τὰ πάλαι ποθεῖν πράγματα δοκῶν ὥς ἕτε-
 ρος οὐδεὶς. ἀλλ' ἔδεισαν οἱ ἄνδρες αὐτοῦ τὴν τε φύσιν ὥς
 ἐνδεᾶ τόλμης, τὸν τε χρόνον, ἐν ᾧ καὶ ταῖς ἐρρωμενεστά-
 ταις φύσεσιν ἐπιλείπει τὸ θαρρεῖν. ὥς δ' οὖν ἐπέπρακτο ²
 τοῖς περὶ Βρούτον καὶ Κάσσιον τὸ ἔργον καὶ τῶν Καίσα-
 ρος φίλων συνισταμένων ἐπὶ τοὺς ἄνδρας αὐτοῖς ἦν δέος
 ἐμφυλίοις πολέμοις περιτετῇ γενέσθαι τὴν πόλιν, Ἀν-
 τώνιος μὲν ὑπατεύων τὴν βουλὴν συνήγαγε καὶ βραχεία
 διελέχθη περὶ ὁμονοίας, Κικέρων δὲ πολλὰ πρὸς τὸν και-
 ρὸν οἰκείως διελθὼν ἔπεισε τὴν σύγκλητον Ἀθηναίους
 μιμησαμένην ἀμνηστίαν τῶν ἐπὶ Καίσαρι ψηφίσασθαι,
 νεῖμαι δὲ τοῖς περὶ Κάσσιον καὶ Βρούτον ἐπαρχίας. ἔσχε ³
 δὲ τούτων τέλος οὐδέν. ὁ γὰρ δῆμος αὐτὸς μὲν ἀφ' ἐαν-
 τοῦ πρὸς οἶκτον ἔξαχθεὶς ὥς εἶδε τὸν νεκρὸν ἐκκομιζόμε-
 νον δι' ἀγορᾶς, Ἀντωνίου δὲ καὶ τὴν ἐσθῆτα δειξάντος

αὐτοῖς αἵματος κατάπλεων καὶ κεκοιμήνην πάντῃ τοῖς
ξίφουσιν, ἑκμανέντες ὑπ' ὀργῆς ἐν ἀγορᾷ ζήτησιν ἐποιοῦντο
τῶν ἀνδρῶν, καὶ πῦρ ἔχοντες ἐπὶ τὰς οἰκίας ἔθεον ὡς
ὑφάψοντες. οἱ δὲ τοῦτον μὲν τῷ προπεφυλάχθαι διέφυ-
γον τὸν κίνδυνον, ἑτέρους δὲ πολλοὺς καὶ μεγάλους προσ-
δοκῶντες ἐξέλιπον τὴν πόλιν.

- 43 Εὐθύς οὖν ὁ Ἀντώνιος ἐπῆρτο, καὶ πᾶσι μὲν ἦν φο-
βερός ὡς μοναρχήσων, τῷ δὲ Κικέρωνι φοβερώτατος·
ἀναρρωννυμένην τε γὰρ αὐτῷ πάλιν ὄρων τὴν δύναμιν
ἐν τῇ πολιτείᾳ καὶ τοῖς περὶ Βροῦτον ἐπιτήδειον εἰδὼς
ἤχθετο παρόντι, καὶ πού τι καὶ προὔπηρχεν ὑποψίας
αὐτοῖς πρὸς ἀλλήλους κατὰ τὴν τῶν βίων ἀνομοιότητα
2 καὶ διαφοράν. ταῦτα δείσας ὁ Κικέρων πρῶτον μὲν
ὤρμησε πρεσβευτῆς Δολοβέλλα συνεκπλεῦσαι εἰς Συρίαν·
ἐπεὶ δ' οἱ μέλλοντες ὑπατεύειν μετ' Ἀντώνιον, Ἰρτιος καὶ
Πάνσας, ἄνδρες ἀγαθοὶ καὶ ζηλωταὶ τοῦ Κικέρωνος, ἐδέ-
οντο μὴ σφᾶς καταλιπεῖν ὑποδεχόμενοι καταλύσειν Ἀν-
τώνιον ἐκείνου παρόντος, ὃ δ' οὐτ' ἀπιστῶν παντάπασιν
οὔτε πιστεύων Δολοβέλλαν μὲν εἶασε χαίρειν, ὁμολογήσας
δὲ τοῖς περὶ τὸν Ἰρτιον τὸ θέρος ἐν Ἀθήναις διάξειν, ὅταν
δ' ἐκεῖνοι παραλάβωσι τὴν ἀρχήν, ἀφίξεσθαι πάλιν, αὐ-
3 τὸς καὶ ἑαυτὸν ἐξέπλευσε. γενομένης δὲ περὶ τὸν πλοῦν
διατριβῆς, καὶ λόγων ἀπὸ Ρώμης, οἷα φιλεῖ, καινῶν
προσπεσόντων, μεταβεβλήσθαι μὲν Ἀντώνιον θαυμα-
στήν μεταβολὴν καὶ πάντα πράττειν καὶ πολιτεύεσθαι
πρὸς τὴν σύγκλητον, ἐνδεῖν δὲ τῆς ἐκείνου παρουσίας τὰ
πράγματα μὴ τὴν ἀρίστην ἔχειν διάθεσιν, καταμεμψά-
μενος αὐτὸς αὐτοῦ τὴν πολλὴν εὐλάβειαν ἀνέστρεφεν
4 αὐθις εἰς Ρώμην. καὶ τῶν πρώτων οὐ διημάρτανεν ἐλ-
πίδων· τοσοῦτον πληθος ἀνθρώπων ὑπὸ χαρᾶς καὶ πό-
θου πρὸς τὴν ἀπάντησιν ἐξεχύθη, καὶ σχεδὸν ἡμερήσιον
ἀνήλωσαν χρόνον αἱ περὶ τὰς πύλας καὶ τὴν εἴσοδον αὐ-
τοῦ δεξιώσεις καὶ φιλοφροσύναι. τῇ δ' ὑστεραίᾳ βουλὴν
συναγαγόντος Ἀντωνίου καὶ καλοῦντος αὐτὸν οὐκ ἤλθεν,
ἀλλὰ κατέκειτο μαλακῶς ἔχειν ἐκ τοῦ κόπου σκηπτόμενος.
5 ἐδόκει δὲ τάληθές ἐπιβουλῆς εἶναι φόβος ἐκ τινος ὑπο-
ψίας καὶ μηνύσεως καὶ ὁδὸν αὐτῷ προσπεσοῦσης. Ἀντιώ-

νιος δὲ χαλεπῶς μὲν εἶχεν ἐπὶ τῇ διαβολῇ καὶ στρατιώτας
 ἔπειψεν ἄγειν αὐτὸν ἢ καταπρῆσαι τὴν οἰκίαν κελεύσας,
 ἐνστάντων δὲ πολλῶν καὶ δεηθέντων ἐνέχυρα λαβὼν μόνον
 ἐπαύσατο. καὶ τὸ λοιπὸν οὕτως ἀντιπαρεξιόντες ἀτρέμα ⁶
 καὶ φυλαττόμενοι διετέλουν, ἄχρι οὗ Καῖσαρ ὁ νέος ἐξ
 Ἀπολλωνίας παραγενόμενος τὸν τε κλῆρον ἀνεδέξατο τοῦ
 Καίσαρος ἐκείνου, καὶ περὶ τῶν δισχιλίων πεντακοσίων
 μυριάδων ἃς Ἀντώνιος ἐκ τῆς οὐσίας κατέειχε, εἰς δια-
 φορὰν κατέστη πρὸς αὐτόν. ἐκ δὲ τούτου Φίλιππος ὁ τὴν ⁴⁴
 μητέρα τοῦ νέου Καίσαρος ἔχων καὶ Μάρκελλος ὁ τὴν
 ἀδελφὴν ἀφικόμενοι μετὰ τοῦ νεανίσκου πρὸς τὸν Κικέ-
 ρωνα συνέθεντο Κικέρωνα μὲν ἐκείνῳ τὴν ἀπὸ τοῦ λόγου
 καὶ τῆς πολιτείας δύναμιν ἐν τε τῇ βουλῇ καὶ τῷ δήμῳ
 παρέχειν, ἐκεῖνον δὲ Κικέρωνι τὴν ἀπὸ τῶν χρημάτων καὶ
 τῶν ὀπλῶν ἀσφάλειαν· ἥδη γὰρ οὐκ ὀλίγους τῶν ὑπὸ
 Καίσαρι στρατευσαμένων περὶ αὐτὸν εἶχε τὸ μειράκιον.
 ἐδόκει δὲ καὶ μεῖζων τις αἰτία γεγονέναι τοῦ τὸν Κικέ- ²
 ρωνα δέξασθαι προθύμως τὴν Καίσαρος φιλίαν. ἔτι γάρ,
 ὡς ἔοικε, Πομπηίου ζῶντος καὶ Καίσαρος ἔδοξε κατὰ τοὺς
 ὕπνους ὁ Κικέρων καλεῖν τινὰ τοὺς τῶν συγκλητικῶν παῖ-
 δας εἰς τὸ Καπιτώλιον ὡς μέλλοντος ἐξ αὐτῶν ἓνα τοῦ
 Διὸς ἀποδεικνύειν τῆς Ῥώμης ἡγεμόνα, τοὺς δὲ πολίτας ³
 ὑπὸ σπονδῆς θέοντας ἵστασθαι περὶ τὸν νεόν, καὶ τοὺς
 παῖδας ἐν ταῖς περιπορφύροις καθέζεσθαι σιωπὴν ἔχον-
 τας, ἐξαίρνης δὲ τῶν θυρῶν ἀνοιχθεισῶν καθ' ἓνα τῶν
 παίδων ἀνισταμένων κύκλῳ παρὰ τὸν θεὸν παραπορεύε-
 σθαι, τὸν δὲ πάντας ἐπισκοπεῖν καὶ ἀποπέμπειν ἀχθο-
 μένους, ὡς δ' οὗτος ἦν προσιὼν κατ' αὐτόν, ἐκτεῖναι τὴν
 δεξιὰν καὶ εἰπεῖν “ὦ Ῥωμαῖοι, πέρας ὑμῖν ἐμφυλίων πο-
 λέμων οὗτος ἡγεμὼν γενόμενος.” τοιοῦτόν φασιν ἐνύ- ⁴
 πνιον ἰδόντα τὸν Κικέρωνα τὴν μὲν ἰδέαν τοῦ παιδὸς ἐκ-
 μεμάχθαι καὶ κατέχειν ἐναργῶς, αὐτὸν δ' οὐκ ἐπίστασθαι·
 μεθ' ἡμέραν δὲ καταβαίνοντος εἰς τὸ πεδίον τὸ Ἄρειον
 αὐτοῦ τοὺς παῖδας ἥδη γεγυμνασμένους ἀπέρχεσθαι, κά-
 κεῖνον ὀφθῆναι τῷ Κικέρωνι πρῶτον οἷος ὠφθῆ καθ' ⁵
 ὕπνον, ἐκπλαγέντα δὲ πυνθάνεσθαι τίνων εἴη γονέων.
 ἦν δὲ πατὴρ Ὀκταβίου τῶν οὐκ ἄγαν ἐπιφανῶν, Ἀττίας

δὲ μητρός, ἀδελφιδῆς Καίσαρος, ὅθεν Καῖσαρ αὐτῷ παῖ-
δας οὐκ ἔχων ἰδίους τὴν οὐσίαν ἑαυτοῦ καὶ τὸν οἶκον ἐν
ταῖς διαθήκαις ἔδωκεν. ἐκ τούτου φασὶ τὸν Κικέρωνα
τῷ παιδί κατὰ τὰς ἀπαντήσεις ἐντυγχάνειν ἐπιμελῶς,
κακείνον οἰκείως δέχεσθαι τὰς φιλοφροσύνας· καὶ γὰρ
ἐκ τύχης αὐτῷ γεγονέναι συμβεβήκει Κικέρωνος ὑπα-
τεύοντος.

- 45 Αὗται μὲν οὖν προφάσεις ἦσαν (αἱ) λεγόμεναι· τὸ δὲ
πρὸς Ἀντώνιον μῖσος Κικέρωνα πρῶτον, εἴτα ἡ φύσις
ἥτιων οὕσα τιμῆς προσεποίησε Καίσαρι νομίζοντα προσ-
λαμβάνειν τῇ πολιτείᾳ τὴν ἐκείνου δύναμιν. οὕτω γὰρ
ὑπῆει τὸ μειράκιον αὐτὸν ὥστε καὶ πατέρα προσαγορεύ-
2 ειν. ἐφ' ᾧ σφόδρα Βροῦτος ἀγανακτῶν ἐν ταῖς πρὸς Ἀτ-
τικὸν ἐπιστολαῖς καθήψατο τοῦ Κικέρωνος, ὅτι διὰ φόβον
Ἀντωνίου θεραπεύων τὸν Καίσαρα δῆλός ἐστιν οὐκ ἔλευ-
θερίαν τῇ πατρίδι πράττων, ἀλλὰ δεσπότην φιλάνθρωπον
αὐτῷ μνώμενος. οὐ μὲν ἀλλὰ τὸν γε παῖδα Κικέρωνος ὁ
Βροῦτος ἐν Ἀθήναις διατρέχοντα παρὰ τοῖς φιλοσόφοις
ἀναλαβὼν ἔσχεν ἐφ' ἡγεμονίας, καὶ πολλὰ χρώμενος αὐτῷ
3 κατώρθου. τοῦ δὲ Κικέρωνος ἀκμὴν ἔσχεν ἡ δύναμις ἐν
τῇ πόλει τότε μεγίστην, καὶ κρατῶν ὅσον ἐβούλετο τὸν
μὲν Ἀντώνιον ἐξέκρουσε καὶ κατεστασίασε καὶ πολεμήσον-
τας αὐτῷ τοὺς δύο ὑπάτους, Ἰρτιον καὶ Πάνσαν, ἐξέπεμψε,
Καῖσαρι δὲ ῥαβδούχους καὶ στρατηγικὸν κόσμον, ὥς δὴ
προπολεμοῦντι τῆς πατρίδος, ἔπεισε ψηφίσασθαι τὴν
4 σύγκλητον. ἐπεὶ δ' Ἀντώνιος μὲν ἵττητο, τῶν δ' ὑπάτων
ἀμφοτέρων ἀποθανόντων ἐκ τῆς μάχης πρὸς Καίσαρα
συνέστησαν αἱ δυνάμεις, δείσασα (δ') ἡ βουλὴ νέον ἄνδρα
καὶ τύχῃ λαμπρᾷ κεκρημένον ἐπειράτο τιμαῖς καὶ δωρεαῖς
ἀποκαλεῖν αὐτοῦ τὰ στρατεύματα καὶ περισπᾶν τὴν δύ-
ναμιν, ὥς μὴ δεομένη τῶν προπολεμούντων Ἀντωνίου
5 πεφρευγός, οὕτως ὁ Καῖσαρ φοβηθεὶς ὑπέπεμπε τῷ
Κικέρωνι τοὺς δεομένους καὶ πείθοντας ὑπατείαν μὲν
ἀμφοτέροις ὁμοῦ πράττειν, χρῆσθαι δὲ τοῖς πράγμασιν
ὅπως αὐτὸς ἔγνωκε, παραλαμβάνοντα τὴν ἀρχήν, καὶ τὸ
μειράκιον διοικεῖν ὀνόματος καὶ δόξης γλιχόμενον. ὡμο-
λόγει δὲ Καῖσαρ αὐτὸς ὥς δεδιὼς κατάλυσιν καὶ κινδυ-

τεύων ἔρημος γενέσθαι χρήσαιτο τῇ Κικέρωνος ἐν δέοντι φιλαρχία, προτρεψάμενος αὐτὸν ὑπατείαν μετιέναι συμ-
πράιτοντος αὐτοῦ καὶ συναρχαιρεσιάζοντος.

Ἐνταῦθα μέντοι μάλιστα Κικέρων ἐπαρθεὶς ὑπὸ νέου 46
γέρον καὶ φρενακισθεὶς καὶ συναρχαιρεσιάσας καὶ παρα-
σχὼν αὐτῷ τὴν σύγκλητον εὐθὺς μὲν ὑπὸ τῶν φίλων αἰ-
τίαν εἶχεν, ὀλίγῳ δ' ὕστερον αὐτὸν ἀπολωλεκῶς ῥῆσθαιτο
καὶ τοῦ δήμου προέμενος τὴν ἔλευθερίαν. αὐξηθεὶς γάρ 2
ὁ νεανίας καὶ τὴν ὑπατείαν λαβὼν Κικέρωνα μὲν εἶασε
χαίρειν, Ἀντωνίῳ δὲ καὶ Λεπίδῳ φίλος γενόμενος καὶ τὴν
δύναμιν εἰς ταῦτό συνενεγκών, ὥσπερ ἄλλο τι κτῆμα, τὴν
ἡγεμονίαν ἐνείματο πρὸς αὐτούς. καὶ κατεγράφησαν ἄν-
δρες οὓς ἔδει θνήσκειν, ὑπὲρ διαχοσίους. πλείστην δὲ
τῶν ἀμφισβητημάτων αὐτοῖς ἔριν ἡ Κικέρωνος προγραφὴ
παρέσχεν, Ἀντωνίου μὲν ἀσυμβάτως ἔχοντος εἰ μὴ πρῶ-
τος ἐκεῖνος ἀποθνήσχοι, Λεπίδου δ' Ἀντωνίῳ προστιθε-
μένου, Καίσαρος δὲ πρὸς ἀμφοτέρους ἀντέχοντος. ἐγί- 3
νοντο δ' αἱ σύνοδοι μόνοις ἀπόρρητοι περὶ πόλιν Βονωνίαν
ἐφ' ἡμέρας τρεῖς, καὶ συνήεσαν εἰς τόπον τινὰ πρόσω τῶν
στρατοπέδων ποταμῷ περιρρεόμενον. λέγεται δὲ τὰς
πρώτας ἡμέρας διαγωνισάμενος ὑπὲρ τοῦ Κικέρωνος ὁ
Καῖσαρ ἐνδοῦναι τῇ τρίτῃ καὶ προέσθαι τὸν ἄνδρα. τὰ
δὲ τῆς ἀντιδόσεως οὕτως εἶχεν· ἔδει Κικέρωνος ἐκστῆναι 4
Καίσαρα, Παύλου δὲ τᾶδελφοῦ Λέπιδου, Λευκίου δὲ Καί-
σαρος Ἀντωνίον, ὅς ἦν θεῖος αὐτῷ πρὸς μητρός. οὕτως
ἐξέπεσον ὑπὸ θυμοῦ καὶ λύσσης τῶν ἀνθρωπίνων λογι-
σμῶν, μᾶλλον δ' ἀπέδειξαν ὥς οὐδὲν ἀνθρώπου θηρίον
ἔστιν ἀγριώτερον ἐξουσίαν πάθει προσλαβόντος.

Πραττομένων δὲ τούτων ὁ Κικέρων ἦν μὲν ἐν ἀγροῖς 47
ιδίοις περὶ Τοῦσκλον, ἔχων τὸν ἀδελφὸν μεθ' αὐτοῦ· πυ-
θόμενοι δὲ τὰς προγραφὰς ἔγνωσαν εἰς Ἄστυρα μεταβῆναι,
χωρίον πάραλον τοῦ Κικέρωνος, ἐκεῖθεν δὲ πλεῖν εἰς Μα-
κεδονίαν πρὸς Βροῦτον· ἥδη γὰρ ὑπὲρ αὐτοῦ λόγος ἐφοίτα
κρατοῦντος. ἐχομίζοντο δ' ἐν φορείοις ἀπειρηκότες ὑπὸ
λύπης, καὶ κατὰ τὴν ὁδὸν ἐφιστάμενοι καὶ τὰ φορεῖα
παραβάλλοντες ἀλλήλοις προσωλοφύροντο. μᾶλλον δ' ὁ 2
Κόιντος ἡθύμει, καὶ λογισμὸς αὐτὸν εἰσῆει τῆς ἀπορίας·

οὐδὲν γὰρ ἔφη λαβεῖν οἴκοθεν, ἀλλὰ καὶ τῷ Κικέρωνι
 γλίσχρον ἦν ἐφόδιον· ἄμεινον οὖν εἶναι τὸν μὲν Κικέρωνα
 προλαμβάνειν τῇ φυγῇ, αὐτὸν δὲ μεταθεῖν οἴκοθεν συ-
 σκευασάμενον. ταῦτ' ἔδοξε, καὶ περιλαβόντες ἀλλήλους
 3 καὶ ἀνακλυσάμενοι διελύθησαν. ὁ μὲν οὖν Κόιντος οὐ
 πολλαῖς ὕστερον ἡμέραις ὑπὸ τῶν οἰκετῶν προδοθεὶς
 τοῖς ζητοῦσιν ἀνηρέθη μετὰ τοῦ παιδός, ὁ δὲ Κικέρων
 εἰς Ἄστυρα κομισθεὶς καὶ πλοῖον εὐρὼν εὐθὺς ἐνέβη καὶ
 παρέπλευσεν ἄχρι Κιρκαίου, πνεύματι χρώμενος. ἐκεῖ-
 θεν δὲ βουλομένων εὐθὺς αἶρειν τῶν κυβερνητῶν, εἴτε
 δείσας τὴν θάλασσαν εἴτ' οὐπω παντάπασι τὴν Καίσαρος
 ἀπεγνωκὼς πίστιν, ἀπέβη καὶ παρῆλθε πεζῇ σταδίους
 4 ἑκατὸν ὥς εἰς Ῥώμην πορευόμενος. αὐθις δ' ἀλύων καὶ
 μεταβαλλόμενος κατῆει πρὸς θάλασσαν εἰς Ἄστυρα. κά-
 κεῖ διενυκτέρευσεν ἐπὶ δεινῶν καὶ ἀπόρων λογισμῶν,
 ὥστε καὶ παρελθεῖν εἰς τὴν Καίσαρος οἰκίαν διανοήθη
 κρύφα καὶ σφάξας ἑαυτὸν ἐπὶ τῆς ἐστίας ἀλάστορα προσ-
 βαλεῖν. ἀλλὰ καὶ ταύτης αὐτὸν ἀπέκρουσε τῆς ὁδοῦ δέος
 βασάνων· καὶ τᾶλλα ταραχώδῃ καὶ παλίντροπα βουλευ-
 ματα τῆς γνώμης μεταλαμβάνων παρέδωκε τοῖς οἰκέταις
 ἑαυτὸν εἰς Καιήτην κατὰ πλοῦν κομίζειν, ἔχων ἐκεῖ χωρία
 καὶ καταφυγὴν ὥρα θέρους φιλόανθρωπον, ὅταν ἥδιστον
 5 οἱ ἐτησῖαι καταπνέωσιν. ἔχει δ' ὁ τόπος καὶ ναὸν Ἀπόλ-
 λωνος μικρὸν ὑπὲρ τῆς θαλάττης. ἐντεῦθεν ἀρθέντες
 ἀθρόοι κόρακες ὑπὸ κλαγγῆς προσεφέροντο τῷ πλοίῳ
 τοῦ Κικέρωνος ἐπὶ γῆν ἐρεσσομένῳ, καὶ καθίσαντες ἐπὶ
 τὴν κεραίαν ἑκατέρωθεν οἱ μὲν ἐβόων οἱ δ' ἔκοπτον τὰς
 τῶν μηνυμάτων ἀρχάς, καὶ πᾶσιν ἐδόκει τὸ σημεῖον εἶναι
 πονηρόν. ἀπέβη δ' οὖν ὁ Κικέρων, καὶ παρελθὼν εἰς τὴν
 6 ἑπαυλιν ὥς ἀναπασσόμενος κατεκλίθη. τῶν δὲ κοράκων
 οἱ πολλοὶ μὲν ἐπὶ τῆς θυρίδος διεκάθηντο φθεγγόμενοι
 θορυβῶδες, εἰς δὲ καταβάς ἐπὶ τὸ κλινίδιον ἐγχεκαλυμ-
 μένου τοῦ Κικέρωνος ἀπῆγε τῷ στόματι κατὰ μικρὸν ἀπὸ
 τοῦ προσώπου τὸ ἱμάτιον. οἱ δ' οἰκέται ταῦθ' ὁρῶντες,
 καὶ καλίσαντες ἑαυτοὺς εἰ περιμένουσι τοῦ δεσπότην φο-
 νενομένου θεαταὶ γενέσθαι, θηρία δ' αὐτῷ βοηθεῖ καὶ
 προκίδεται παρ' ἀξίαν πράττοντος, αὐτοὶ δ' οὐκ ἀμύνουσι,

τὰ μὲν δεόμενοι τὰ δὲ βία λαβόντες ἐκόμιζον ἐν τῷ φορεῖῳ πρὸς τὴν θάλασσαν.

Ἐν τούτῳ δ' οἱ σφαγεῖς ἐπῆλθον, ἑκατοντάρχης Ἑρέν- 48
νιος καὶ Ποπίλιος χιλιάρχος, ᾧ πατροκτονίας ποτὲ δίκην
φεύγοντι συνεῖπεν ὁ Κικέρων, ἔχοντες ὑπηρέτας. ἐπεὶ
δὲ τὰς θύρας κεκλεισμένας εὗρόντες ἐξέκοψαν, οὐ φαινο-
μένου τοῦ Κικέρωνος οὐδὲ τῶν ἔνδον εἰδέναι φρασκόντων,
λέγεται νεανίσκον τινὰ τεθραμμένον μὲν ὑπὸ τοῦ Κικέ- 2
ρωνος ἐν γράμμασιν ἐλευθερίοις καὶ μαθήμασιν, ἀπε-
λεύθερον δὲ Κοῖντου τοῦ ἀδελφοῦ, Φιλόλογον τοῦνομα,
φράσαι τῷ χιλιάρχῳ τὸ φορεῖον κομιζόμενον διὰ τῶν
καταφύτων καὶ συστίων περιπάτων ἐπὶ τὴν θάλατταν.
ὁ μὲν οὖν χιλιάρχος ὀλίγους ἀναλαβὼν μεθ' ἑαυτοῦ περι-
έθει πρὸς τὴν ἔξοδον, τοῦ δ' Ἑρεννίου δρόμῳ φερομένου
διὰ τῶν περιπάτων ὁ Κικέρων ἦσθετο, καὶ τοὺς οἰκέτας
ἐκέλευσεν ἐνταῦθα καταθέσθαι τὸ φορεῖον· αὐτὸς δ', 3
ὥσπερ εἰώθει, τῇ ἀριστερᾷ χειρὶ τῶν γενεῶν ἀπτόμενος
ἀτενὲς ἐνεώρα τοῖς σφαγεῦσιν, αὐχμοῦ καὶ κόμης ἀνά-
πλεως καὶ συντετηκῶς ὑπὸ φροντίδων τὸ πρόσωπον,
ὥστε τοὺς πλείστους ἐγκαλύψασθαι τοῦ Ἑρεννίου σφά-
ζοντος αὐτόν. ἐσφάγη δὲ τὸν τράχηλον ἐκ τοῦ φορείου 4
προτείνας, ἔτος ἐκεῖνο γεροντὸς ἐξηκοστὸν καὶ τέταρτον.
τὴν δὲ κεφαλὴν ἀπέκοψεν αὐτοῦ καὶ τὰς χεῖρας, Ἀντωνίου
κελεύσαντος, αἷς τοὺς Φιλιππικοὺς ἔγραψεν· αὐτὸς τε γὰρ
ὁ Κικέρων τοὺς κατ' Ἀντωνίου λόγους Φιλιππικοὺς ἐπέ-
γραψε καὶ μέχρι νῦν τὰ βιβλία Φιλιππικοὶ καλοῦνται.

Τῶν δ' ἀκρωτηρίων εἰς Ῥώμην κομισθέντων ἔτυχε μὲν 49
ἀρχαιρεσίας τελῶν ὁ Ἀντώνιος, ἀκούσας δὲ καὶ ἰδὼν ἀνε-
βόησεν ὥς νῦν αἱ προγραφαὶ τέλος ἔχοιεν. τὴν δὲ κεφα-
λὴν καὶ τὰς χεῖρας ἐκέλευσεν ὑπὲρ τῶν ἐμβόλων ἐπὶ τοῦ
βήματος θεῖναι, θέαμα Ῥωμαίοις φρικτόν, οὐ τὸ Κικέρω-
νος ὄραν πρόσωπον οἰομένοις, ἀλλὰ τῆς Ἀντωνίου ψυχῆς
εἰκόνα. πλὴν ἐν γέ τι φρονήσας μέτριον ἐν τούτοις Πομ- 2
πωνία τῇ Κοῖντου γυναικὶ τὸν Φιλόλογον παρέδωκεν. ἡ
δὲ κυρία γενομένη τοῦ σώματος ἄλλαις τε δειναῖς ἐχρή-
σατο τιμωρίαις, καὶ τὰς σάρκας ἀποτέμνοντα τὰς αὐτοῦ
κατὰ μικρὸν ὀπτᾶν, εἰτ' ἐσθίειν ἠνάγκασεν. οὕτω γὰρ

ἔνιοι τῶν συγγραφέων ἱστορήκασιν· ὁ δ' αὐτοῦ τοῦ Κικέρωνος ἀπελεύθερος Τίρων τὸ παράπαν οὐδὲ μέμνηται
 5 τῆς τοῦ Φιλολόγου προδοσίας. πυνθάνομαι δὲ Καίσαρα
 χρόνοις πολλοῖς ὕστερον εἰσελθεῖν πρὸς ἓνα τῶν θυγα-
 τριδῶν, τὸν δὲ βιβλίον ἔχοντα Κικέρωνος ἐν ταῖς χερσὶν
 ἐκπλαγέντα τῇ ἱματίῳ περικαλύπτειν· ἰδόντα δὲ Καίσαρα
 λαβεῖν καὶ διελθεῖν ἐστῶτα μέρος πολὺ τοῦ βιβλίου, πά-
 λιν δ' ἀποδιδόντα τῇ μειρακίῳ φάναι “λόγιος ἀνὴρ, ὃ
 4 παῖ, λόγιος καὶ φιλόπατρις.” ἐπεὶ μέντοι τάχιστα κατε-
 πολέμησεν Ἀντώνιον, ὑπατεύων αὐτὸς εἴλειτο συνάρχοντα
 τοῦ Κικέρωνος τὸν υἱόν, ἐφ' οὗ τὰς τ' εἰκόνας ἢ βουλή
 καθεῖλεν Ἀντωνίου καὶ τὰς ἄλλας ἠκύρωσε τιμὰς καὶ
 προσεψηφίσατο μηδενὶ τῶν Ἀντωνίων ὄνομα Μάρκον εἶ-
 ραι. οὕτω τὸ δαιμόνιον εἰς τὸν Κικέρωνος οἶκον ἐπαν-
 ἤνεγκε τὸ τέλος τῆς Ἀντωνίου κολάσεως.

- 1 Ἄ μὲν οὖν ἄξια μνήμης τῶν περὶ Δημοσθένους καὶ Κικέρωνος ἱστορουμένων εἰς τὴν ἡμετέραν ἀφίχται γνῶσιν, ταῦτ' ἐστίν· ἀφεικῶς δὲ τὸ συγκρίνειν τὴν ἐν τοῖς λόγοις ἔξιν αὐτῶν, ἐκεῖνό μοι δοκῶ μὴ παρήσειν ἄρρητον, ὅτι Δημοσθένης μὲν εἰς τὸ δητορικὸν ἐνέτεινε πᾶν ὅσον εἶχεν ἐκ φύσεως ἢ ἀσκήσεως λόγιον, ὑπερβαλλόμενος ἐναργεῖα μὲν καὶ δεινότητι τοὺς ἐπὶ τῶν ἀγῶνων καὶ τῶν δικῶν συνεξεταζομένους, ὅγκῳ δὲ καὶ μεγαλοπρεπεῖα τοὺς ἐπι-
 2 δεικτικούς, ἀκριβεῖα δὲ καὶ τέχρῃ τοὺς σοφιστάς, Κικέρων δὲ καὶ πολυμαθὴς καὶ ποικίλος τῇ περὶ τοὺς λόγους σπουδῇ γενόμενος συντάξεις μὲν ἰδίας φιλοσόφους ἀπολέλοιπεν οὐκ ὀλίγας εἰς τὸν Ἀκαδημαῖκὸν τρόπον, οὐ μὴν ἀλλὰ καὶ διὰ τῶν πρὸς τὰς δίκας καὶ τοὺς ἀγῶνας γραφομένων λόγων δηλὸς ἐστὶν ἐμπειρίαν τινὰ γραμμιάτων παρεπιδεί-
 3 χνυσθαι βουλόμενος. ἔστι δέ τις καὶ τοῦ ἥθους ἐν τοῖς λόγοις ἐκατέρου δίοψις. ὁ μὲν γὰρ Δημοσθενικὸς ἔξω παντὸς ὠραϊσμοῦ καὶ παιδιᾶς εἰς δεινότητα καὶ σπουδὴν συνηγμένος οὐκ ἐλλυχνίων ὄδωδεν, ὥσπερ ὁ Πυθίας ἔσκωπτεν, ἀλλ' ὕδροποσίας καὶ φροντίδων καὶ τῆς λεγομένης
 4 πικρίας τοῦ τρόπου καὶ στυγνότητος, Κικέρων δὲ πολλὰ τοῦ σκωπτικῷ πρὸς τὸ βωμολόχον ἐκφερόμενος καὶ πράγματα σπουδῆς ἄξια γέλωτι καὶ παιδιᾷ κατειρωνευό-

μενος ἐν ταῖς δίκαις εἰς τὸ χρειωδὲς ἠφείδει τοῦ πρόπον-
τος, ὥσπερ ἐν τῇ Καιλίου συνηγορίᾳ μηδὲν ἄτοπον ποιεῖν
αὐτὸν ἐν τῇ αὐτῇ τρυφῇ καὶ πολυτελείᾳ ταῖς ἡδοναῖς χρώ-
μενον· τὸ γὰρ ὧν ἕξεστι μὴ μετέχειν, μακρὸν εἶναι, καὶ
ταῦτα ἐν ἡδονῇ τὸ εὐδαιμον τῶν ἐπιφανεστάτων φιλοσό-
φων τιθεμένων. λέγεται δὲ Κάτωνος Μουρήναν διώκοντος ὅ
ὑπατεύων ἀπολογεῖσθαι καὶ πολλὰ διὰ τὸν Κάτωνα κω-
μῶδειν τὴν Στωικὴν αἴρεσιν ἐπὶ ταῖς ἀτοπίαις τῶν παρα-
δόξων λεγομένων δογμάτων· γέλωτος δὲ λαμπροῦ κατι-
όντος ἐκ τῶν περιεστώτων πρὸς τοὺς δικαστάς, ἡσυχῇ
διαμειδιάσας (ὁ Κάτων) πρὸς τοὺς καθημένους εἰπεῖν “ὡς
γελῶν ὧ ἄνδρες ἔχομεν ὑπατον.” δοκεῖ δὲ καὶ γέλωτος ὁ
οἰκεῖος ὁ Κικέρων γεγονέναι καὶ φιλοσκόπτῃς, τό τε πρόσ-
ωπον αὐτοῦ μειδίαμα καὶ γαλήνην παρεῖχε. τῇ δὲ Δη-
μοσθένους αἰετὶς ἐπὶ σπουδῇ, καὶ τὸ πεφροντικὸς τοῦτο
καὶ σύννων οὐ ῥαδίως ἀπέλειπεν· ὅθεν καὶ δύσκολον αὐ-
τὸν οἱ ἐχθροὶ καὶ δύστροπον, ὡς αὐτὸς φησιν, ἀπεκάλουν.

Ἔτι τοίνυν ἐν τοῖς συγγράμμασι κατιδεῖν ἔστι τὸν μὲν ὁ
ἐμμελῶς καὶ ἀνεπαχθῶς τῶν εἰς αὐτὸν ἀπτόμενον ἐγκω-
μίων, ὅτε τούτου δεῆσαι πρὸς ἕτερόν τι μεῖζον, τᾶλλα δ’
εὐλαβῇ καὶ μέτριον· ἡ δὲ Κικέρωνος ἐν τοῖς λόγοις ἀμε-
τρία τῆς περιαντολογίας ἀκρασίαν τινὰ κατηγόρει πρὸς
δόξαν, βοῶντος ὡς τὰ ὅπλα ἔδει τῇ τηβένῃ καὶ τῇ γλώττῃ
τὴν Θριαμβικὴν ὑπεῖκειν δάμνην. τελευτῶν δ’ οὐ τὰ ἔργα ὁ
καὶ τὰς πράξεις μόνον ἀλλὰ καὶ τοὺς λόγους ἐπαινεῖ τοὺς
εἰρημένους ὑπ’ αὐτοῦ καὶ γεγραμμένους, ὥσπερ Ἰσοκράτει
καὶ Ἀναξιμένει τοῖς σοφισταῖς διαμειρακιευόμενος, οὐ τὸν
Ῥωμαίων δῆμον ἄγειν ἀξίων καὶ ὁρθεῖν, βριθεῖν, ὀπιτο-
πάαν, δάιον ἀντιπάλοις. ἰσχύειν μὲν γὰρ διὰ λόγου τὸν
πολιτευόμενον ἀναγκαῖον, ἀγαπᾶν δ’ ἀγεννὲς καὶ λιχνεῖν
τὴν ἀπὸ τοῦ λόγου δόξαν. ὅθεν ἐμβριθέστερος ταύτῃ καὶ
μεγαλοπρεπέστερος ὁ Δημοσθένης, τὴν μὲν αὐτοῦ δύναμιν
ἐμπειρίαν τινὰ πολλῆς δεομένην τῆς παρὰ τῶν ἀκροωμέ-
νων εὐνοίας ἀποφαινόμενος, ἀνελευθέρους δὲ καὶ βαναύ-
σους, ὥσπερ εἰσὶ, τοὺς ἐπὶ τούτῳ φρυσωμένους ἡγοίμενος.

Ἡ μὲν οὖν ἐν τῇ δημηγορεῖν καὶ πολιτεύεσθαι δύναμις ὁμαλῶς
ἀμφοτέροις ὑπῆρξεν, ὥστε καὶ τοὺς τῶν ὀπλων

- καὶ στρατοπέδων κυρίους δεῖσθαι, Δημοσθένους μὲν Χάρητα καὶ Διοπείδην καὶ Λεωσθένην, Κικέρωνος δὲ Πομπήιον καὶ Καίσαρα τὸν νέον, ὡς αὐτὸς ὁ Καῖσαρ ἐν τοῖς
- 2 πρὸς Ἀγρίππαν καὶ Μαικήναν ὑπομνήμασιν εἴρηκεν. ὃ δὲ δοκεῖ μάλιστα καὶ λέγεται τρόπον ἀνδρὸς ἐπιδεικνύναι καὶ βασανίζειν, ἐξουσία καὶ ἀρχὴ πᾶν πάθος κινουσα καὶ πᾶσαν ἀποκαλύπτουσα κακίαν, Δημοσθένης μὲν οὐχ ὑπῆρξεν, οὐδ' ἔδωκε τοιαύτην διάπειραν ἑαυτοῦ μηδεμίαν ἀρχὴν τῶν ἐπιφανῶν ἀρχας, ὅς οὐδὲ τῆς ὑφ' αὐτοῦ συν-
- 3 τεταγμένης ἐπὶ Φίλιππον ἐστρατήγησε δυνάμεως· Κικέρων δὲ ταμίας εἰς Σικελίαν καὶ ἀνθύπατος εἰς Κιλικίαν καὶ Καππαδοκίαν ἀποσταλείς, ἐν ᾧ καιρῷ τῆς φιλοπλουτίας ἀκμαζούσης, καὶ τῶν πεμπομένων στρατηγῶν καὶ ἡγεμόνων ὡς τοῦ κλέπτειν ἀγεννοῦς ὄντος ἐπὶ τὸ ἄρπάζειν τρεπομένων, οὐ τὸ λαμβάνειν ἐδόκει δεινὸν ἀλλ' ὁ μετρίως τοῦτο ποιῶν ἠγαπᾶτο, πολλὴν μὲν ἐπίδειξιν ὑπεροφίας χρημάτων ἐποιήσατο, πολλὴν δὲ φιλανθρωπίας καὶ
- 4 χρηστότητος. ἐν αὐτῇ δὲ τῇ Ῥώμῃ λόγῳ μὲν ἀποδειχθεὶς ὑπάτος, ἐξουσίαν δὲ λαβὼν αὐτοκράτορος καὶ δικτάτορος ἐπὶ τοὺς περὶ Κατιλίαν, ἐμαρτύρησεν ἅμα τῷ Πλάτωνι μαντευομένῳ παῦλαν ἔξιν κακῶν τὰς πόλεις, ὅταν εἰς ταῦτο δυνάμεις τε μεγάλη καὶ φρόνησις ἐκ τινος τύχης
- 5 χρησιτῆς ἀπαντήσῃ μετὰ δικαιοσύνης. χρηματίσασθαι τοίνυν ἀπὸ τοῦ λόγου Δημοσθένης μὲν ἐπιψόγως λέγεται, λογογραφῶν κρύφα τοῖς περὶ Φορμίωνα καὶ Ἀπολλόδωρον ἀντιδίκους, καὶ διαβληθεὶς μὲν ἐπὶ τοῖς βασιλικοῖς χρήμασιν, ὀφλῶν δὲ τῶν Ἀρπαλείων. εἰ δὲ ταῦτα τοὺς γράφοντας (οὐκ ὀλίγοι δ' εἰσὶν οὗτοι) ψεύδεσθαι φράτουμεν,
- 6 ἀλλ' ὅτι γε πρὸς δωρεὰς βασιλέων σὺν χάριτι καὶ τιμῇ διδομένας ἀντιβλέψαι Δημοσθένης οὐκ ἂν ἐτόλμησεν, οὐδ' ἦν τοῦτο ἔργον ἀνθρώπου δανείζοντος ἐπὶ ναυτικοῖς, ἀμήχανον ἀντειπεῖν. περὶ δὲ Κικέρωνος, ὅτι καὶ Σικελιωτῶν ἀγορανόμοῦντι καὶ βασιλέως τοῦ Καππαδοκῶν ἀνθυπατεύοντι καὶ τῶν ἐν Ῥώμῃ φίλων, ὅτ' ἐξέπιπτε τῆς πόλεως, δωρουμένων πολλὰ καὶ δεομένων λαβεῖν ἀντέσχεν, εἴρηται.
- 4 Καὶ μὴν ἥ γε φυγὴ τῷ μὲν αἰσχροῦ κλοπῆς ἀλόντι συνέπεσε, τῷ δὲ κάλλιστον ἔργον ἀνθρώπους ἀλιτηρίους ἐκ-

κόψαντι τῆς πατρίδος. διὸ τοῦ μὲν οὔδεις λόγος ἐκπίπτοντος, ἐφ' ᾧ δ' ἡ σύγκλητος ἐσθῆτά τε διήλλαξε καὶ πένθος ἔσχε καὶ γνώμην ὑπὲρ οὔδενος εἰπεῖν ἐπείσθη πρότερον ἢ Κικέρωνι κάθοδον ψηφίσασθαι. τὴν μέντοι φυγὴν ἀργῶς ² ὁ Κικέρων διήνεγκεν ἐν Μακεδονίᾳ καθήμενος, τῷ δὲ Δημοσθένει καὶ ἡ φυγὴ μέγα μέρος τῆς πολιτείας γέγονεν· συναγωνιζόμενος γάρ, ὥσπερ εἴρηται, τοῖς Ἑλλήσι καὶ τοῖς Μακεδόνων πρέσβεις ἐξελαύνων ἐπὶ ἤρχετο τὰς πόλεις, πολὺν βελτίων Θεμιστοκλέους καὶ Ἀλκιβιάδου παρὰ τὰς αὐτὰς τύχας φανείς πολίτης. καὶ μέντοι κατελθὼν αὐτῷ ἐαυτὸν ἐπέδωκεν εἰς τὴν αὐτὴν ταύτην πολιτείαν, καὶ διετέλει πολεμῶν πρὸς Ἀντίπατρον καὶ Μακεδόνας. Κικέρωνα δ' ³ ὠνείδισεν ἐν τῇ βουλῇ Λαίλιος αἰτουμένου Καίσαρος ὑπατείαν μετιέναι παρὰ νόμον, οὐπω γενειῶντος, σιωπῇ καθήμενον. ἔγραφε δὲ καὶ Βροῦτος ἐγκαλῶν ὥς μείζονα καὶ βαρυτέραν πεπαιδοτριβηκότι τυραννίδα τῆς ὑφ' αὐτοῦ καταλυθείσης.

Ἐπὶ πᾶσι δὲ τῆς τελευτῆς τὸν μὲν οἰκτεῖραι τις (ἄν), ⁵ ἄνδρα πρεσβύτην δι' ἀγένειαν ὑπ' οἰκετῶν ἄνω καὶ κάτω περιφερόμενον καὶ περιφεύγοντα τὸν θάνατον καὶ ἀποκρυπτόμενον τὸν οὐ πολὺ πρὸ τῆς φύσεως ἦκοντα ἐπ' αὐτόν, εἴτ' ἀποσφαγέντα· τοῦ δ', εἰ καὶ μικρὰ πρὸς τὴν ἱκετείαν ἐνέδωκεν, ἀγαστὴ μὲν ἡ παρασκευὴ τοῦ φαρμάκου καὶ τήρησις, ἀγαστὴ δ' ἡ χρῆσις, ὅτι τοῦ Θεοῦ μὴ παρασχόντος αὐτῷ τὴν ἀσυλίαν, ὥσπερ ἐπὶ μείζονα βωμὸν καταφυγών, ἐκ τῶν ὅπλων καὶ τῶν δορυφόρων λαβὼν ἐαυτὸν ὥχετο, τῆς Ἀντιπάτρου καταγελάσας ὠμότητος.

ΔΗΜΗΤΡΙΟΣ ΚΑΙ ΑΝΤΩΝΙΟΣ.

Οἱ πρῶτοι τὰς τέχνας ζοικέσαι ταῖς αἰσθήσεσιν ὑπολαβόντες οὐχ ἥμιστά μοι δοκοῦσα τὴν περὶ τὰς κρίσεις αὐτῶν κατανοῆσαι δύναμιν, ἢ τῶν ἐναντίων ὁμοίως (ἐν) ἑκατέρῳ γένει πεφυκάμεν ἀντιλαμβάνεσθαι. τοῦτο γὰρ αὐταῖς κοινόν ἐστι, τῇ δὲ πρὸς τὰ τέλη τῶν κρινομένων ἀναφορᾷ διαλλάττουσιν. ἡ μὲν γὰρ αἰσθησις οὐδέν τι ² μᾶλλον ἐπὶ λευκῶν ἢ μελάνων διαγνώσει γέγονεν, οὐδὲ

γλυκέων ἢ πικρῶν, οὐδὲ μαλακῶν καὶ εἰκόντων ἢ σκληρῶν
 καὶ ἀντιτύπων, ἀλλ' ἔργον αὐτῆς ἐκάστοις ἐντυγχάνουσιν
 ὑπὸ πάντων τε κινεῖσθαι καὶ κινουμένην πρὸς τὸ φρο-
 νοῦν ἀναφέρειν ὡς πέπονθεν. αἱ δὲ τέχναι μετὰ λόγου
 συνεστῶσαι πρὸς αἴρεσιν καὶ λῆψιν οἰκείου τινός, φυγὴν
 δὲ καὶ διάκρουσιν ἄλλοτρίου, τὰ μὲν ἄφ' αὐτῶν προηγου-
 μένως τὰ δ' ὑπὲρ τοῦ φυλάξασθαι κατὰ συμβεβηκὸς ἐπι-
 3 θεωροῦσι· καὶ γὰρ ἰατρικῇ τὸ νοσερὸν καὶ ἁρμονικῇ τὸ
 ἐκμελές, ὅπως ἔχει, σκοπεῖν συμβέβηκε πρὸς τὴν τῶν ἐν-
 αντιῶν ἀπεργασίαν, αἱ τε πασῶν τελειόταται τεχνῶν, σω-
 φροσύνη καὶ δικαιοσύνη καὶ φρόνησις, οὐ καλῶν μόνον
 καὶ δικαίων καὶ ὠφελίμων ἀλλὰ καὶ βλαβερῶν καὶ αἰσχυρῶν
 καὶ ἀδίκων κρίσεις οὔσαι, τὴν ἀπειρίαν τῶν κακῶν καλ-
 λωπιζομένην ἀκακίαν οὐκ ἐπαινοῦσιν, ἀλλ' ἀβελτερίαν
 ἡγοῦνται καὶ ἄγνοιαν ὣν μάλιστα γινώσκειν προσήκει τοὺς
 4 ὁρθῶς βιωσομένους. οἱ μὲν οὖν παλαιοὶ Σπαρτιᾷται τοὺς
 εἰλωτας ἐν ταῖς ἐορταῖς πολὺν ἀναγκάζοντες πίνειν ἄκρα-
 τον εἰσῆγον εἰς τὰ συμπόσια, τοῖς νέοις οἷόν ἐστι τὸ
 μεθύειν ἐπιδεικνύντες· ἡμεῖς δὲ τὴν μὲν ἐκ διαστροφῆς
 ἐτέρων ἐπανόρθωσιν οὐ πᾶν φιλάνθρωπον οὐδὲ πολι-
 5 τικὴν ἡγούμεθα, τῶν δὲ κεχρημένων ἀσκεπτότερον αὐτοῖς
 καὶ γεγονότων ἐν ἐξουσίαις καὶ πράγμασι μεγάλοις ἐπι-
 φανῶν εἰς κακίαν οὐ χεῖρον ἴσως ἐστὶ συζυγίαν μίαν ἢ
 δύο παρεμβαλεῖν εἰς τὰ παραδείγματα τῶν βίων, οὐκ ἐφ'
 ἡδονῇ μὰ Δία καὶ διαγωγῇ τῶν ἐντυγχανόντων ποικίλλον-
 6 τας τὴν γραφὴν· ἀλλ' ὥσπερ Ἰσμηνίας ὁ Θηβαῖος ἐπιδει-
 κνόμενος τοῖς μαθηταῖς καὶ τοὺς εὖ καὶ τοὺς κακῶς αὖ-
 λούντας εἰώθει λέγειν “οὕτως αὖλεῖν δεῖ” καὶ πάλιν “οὕ-
 τως αὖλεῖν οὐ δεῖ,” ὁ δ' Ἀντιγενίδας καὶ ἡδίων ᾤετο τῶν
 ἀγαθῶν ἀκροᾶσθαι τοὺς νέους αὖλητῶν, ἐὰν καὶ τῶν φρά-
 λων πεῖραν λαμβάνωσιν, οὕτω μοι δοκοῦμεν καὶ ἡμεῖς
 προθυμότεροι τῶν βελτιόνων ἔσεσθαι καὶ θεαταὶ καὶ μι-
 7 μηταὶ βίων, εἰ μὴδὲ τῶν φράλων καὶ ψεγομένων ἀνιστορή-
 τως ἔχοιμεν. περιέξει δὴ τοῦτο τὸ βιβλίον τὸν Δημητρίου
 τοῦ πολιορκητοῦ βίον καὶ Ἀντιωνίου τοῦ αὐτοκράτορος,
 ἀνδρῶν μάλιστα δὴ τῷ Πλάτῳ μαρτυρησάντων ὅτι καὶ
 κακίας μεγάλας, ὥσπερ ἀρετάς, αἱ μεγάλαι φύσεις ἐκρέ-

ρουσιν. γενόμενοι δ' ὁμοίως ἔρωτικοὶ ποικιοὶ στρατιω-
τικοὶ μεγαλόδωροι πολυτελεῖς ὑβρίζονται, καὶ τὰς κατὰ
τύχην ὁμοιότητας ἀκολούθους ἔσχον· οὐ γὰρ μόνον ἐν τῇ 8
λοιπῇ βίῳ μεγάλα μὲν κατορθοῦντες μεγάλα δὲ σφαλλό-
μενοι, πλείστων δ' ἐπικρατοῦντες πλείστα δ' ἀποβάλλον-
τες, ἀπροσδοκῆτως δὲ πταίνοντες ἀνελπίστως δὲ πάλιν
ἀναφέροντες διετέλεσαν, ἀλλὰ καὶ κατέστρεψαν ὃ μὲν ἀλούς
ὑπὸ τῶν πολεμίων, ὃ δ' ἔγγιστα τοῦ παθεῖν τοῦτο γένο-
μενος.

Ἀντιγόνῳ τοίνυν δυοῖν υἱῶν ἐκ Στρατονίκης τῆς Κορρά- 2
γου γενομένων, τὸν μὲν ἐπὶ τὰδελφῶ Δημήτριον τὸν δ'
ἐπὶ τῷ πατρὶ Φίλιππον ὠνόμασεν. οὗτός ἐστιν ὁ τῶν
πλείστων λόγος. ἔνιοι δὲ τὸν Δημήτριον οὐχ υἱὸν ἀλλ'
ἀδελφιδοῦν γενέσθαι τοῦ Ἀντιγόνου λέγουσιν· ἐπὶ νηπίῳ
γὰρ αὐτῷ παντάπασι τοῦ πατρὸς τελευτήσαντος, εἴτα τῆς
μητρὸς εὐθὺς τῷ Ἀντιγόνῳ γαμηθεΐσης, υἱὸν ἐκείνου νο-
μισθῆναι. τὸν μὲν οὖν Φίλιππον οὐ πολλοῖς ἔτεσι τοῦ 2
Δημητρίου νεώτερον ὄντα συνέβη τελευτῆσαι, Δημήτριος
δὲ μεγέθει μὲν ἦν τοῦ πατρὸς ἐλάττω, καίπερ ὦν μέγας,
ιδέα δὲ καὶ κάλλει προσώπου θαυμαστός καὶ περιττός,
ὥστε τῶν πλατύνων καὶ γραφόντων μηθένα τῆς ὁμοι-
ότητος ἐφικέσθαι· τὸ γὰρ αὐτὸ χάριν καὶ βάρος καὶ φό-
βον καὶ ὥραν εἶχε, καὶ συνεκέκρατο τῷ νεαρῷ καὶ ἰταμῷ
δυσμύητος ἥρωική τις ἐπιφάνεια καὶ βασιλικὴ σεμνότης.
οὕτω δὲ πως καὶ τὸ ἦθος ἐπεφύκει πρὸς ἐκκληξιν ἀν- 3
θρώπων ἅμα καὶ χάριν. ἥδιστος γὰρ ὦν συγγενέσθαι,
σχολάζων τε περὶ πότους καὶ τρυφᾶς καὶ διαίτας ἀβρο-
βιώτατος βασιλέων, ἐνεργότατον αὖ πάλιν καὶ σφοδρό-
τατον τὸ περὶ τὰς πράξεις ἐνδελεχὲς εἶχε καὶ δραστήριον·
ἧ καὶ μάλιστα τῶν θεῶν ἐξήλου τὸν Διόνυσον ὡς πολέμῳ
τε χρῆσθαι δεινότατον, εἰρήνῃν τ' αὐτῷ ἐκ πολέμου τρέ-
ψαι πρὸς εὐφροσύνην καὶ χάριν ἐμμελέστατον.

Ἦν μὲν οὖν καὶ φιλοπάτωρ διαφερόντως, τῇ δὲ περὶ 3
τὴν μητέρα σπουδῇ καὶ τὸν πατέρα τιμῶν ἐφαίνετο δι'
εὐνοίαν ἀληθινὴν μᾶλλον ἢ θεραπεΐαν τῆς δυνάμεως. καί
ποτε πρεσβεΐα τινὶ τοῦ Ἀντιγόνου σχολάζοντος ἀπὸ Θή-
ρας ὁ Δημήτριος ἐπέστη, καὶ προσελθὼν τῷ πατρὶ καὶ

- φιλήσας, ὥσπερ εἶχε τὰς βολίδας, ἐκάθισε παρ' αὐτόν.
- 2 ὁ δ' Ἀντίγονος ἀπιόντας ἤδη τοὺς πρέσβεις ἔχοντας τὰς ἀποκρίσεις μεγάλη φωνῇ προσαγορεύσας "καὶ τοῦτο" εἶπεν "ὦ ἄνδρες ἀπαγγέλλετε περὶ ἡμῶν, ὅτι πρὸς ἀλλήλους οὕτως ἔχομεν," ὥς ἰσχύν τινα πραγμάτων βασιλικῶν καὶ δυνάμειος ἐπιδείξιν οὖσαν τὴν πρὸς υἱὸν δμόνοιαν καὶ
- 3 πίστιν. οὕτως ἄρα πάντῃ δυσκοινώνητον ἡ ἀρχή, καὶ μεστὸν ἀπιστίας καὶ δυσνοίας, ὥστ' ἀγάλλεσθαι τὸν μέγιστον τῶν Ἀλεξάνδρου διαδόχων καὶ πρεσβύτατον ὅτι μὴ φροβεῖται τὸν υἱόν, ἀλλὰ προσίεται τὴν λόγχην ἔχοντα τοῦ σώματος πλησίον. οὐ μὴν ἀλλὰ καὶ μόνος ὥς εἰπεῖν ὁ οἶκος οὗτος ἐπὶ πλείστας διαδοχὰς τῶν τοιούτων κακῶν ἐκαθάρευσε, μᾶλλον δ' εἰς μόνος τῶν ἀπ' Ἀντιγόνου Φί-
- 4 λιππος ἀνεῖλεν υἱόν. αἱ δ' ἄλλαι σχεδὸν ἅπανσαι διαδοχαὶ πολλῶν μὲν ἔχουσι παίδων πολλῶν δὲ μητέρων φόνους καὶ γυναικῶν· τὸ μὲν γὰρ ἀδελφοὺς ἀναιρεῖν, ὥσπερ οἱ γεωμέτραι τὰ αἰτήματα λαμβάνουσιν, οὕτω συνεχωρεῖτο κοινόν τι νομιζόμενον αἶτημα καὶ βασιλικὸν ὑπὲρ ἀσφαλείας.
- 4 Τοῦ μέντοι καὶ φιλάνθρωπον φύσει καὶ φιλέταιρον γεγονέναι τὸν Δημήτριον ἐν ἀρχῇ παράδειγμα τοιοῦτον ἔστιν εἰπεῖν. Μιθριδάτης ὁ Ἄριοβαρζάνου παῖς ἑταῖρος ἦν αὐτοῦ καθ' ἡλικίαν καὶ συνήθης, ἐθεράπευε δ' Ἀντίγονον οὗτ' ὢν οὐτε δοκῶν πονηρός, ἐκ δ' ἐνυπνίου τινὸς ὑποψίαν
- 2 Ἀντιγόνῳ παρέσχεν. ἐδόκει γὰρ μέγα καὶ καλὸν πεδίον ἐπιὼν ὁ Ἀντίγονος ψήγματι χρυσίου κατασπεύρειν, ἐξ αὐτοῦ δὲ πρῶτον μὲν ὑποφύεσθαι θέρος χρυσοῦν, ὀλίγῳ δ' ὕστερον ἐπανελθὼν ἰδεῖν οὐδὲν ἀλλ' ἢ τετιμημένην καλάμην, λυπούμενος δὲ καὶ περιπαθῶν ἀκοῦσαι τινῶν λεγόντων ὥς ἄρα Μιθριδάτης εἰς Πόντον Εὐξείνιον οἶχεται,
- 3 τὸ χρυσοῦν θέρος ἐξαμνησάμενος. ἐκ τούτου διαταραχθεὶς καὶ τὸν υἱὸν ὀρκώσας σιωπήσειν ἔφρασε τὴν ὄψιν αὐτῷ, καὶ ὅτι πάντως τὸν ἄνθρωπον ἐκποδὼν ποιεῖσθαι καὶ διαφθεῖρειν ἔγνωκεν. ἀκούσας δ' ὁ Δημήτριος ἠχθέσθη σφόδρα, καὶ τοῦ νεανίσκου, καθάπερ εἰώθει, γενομένου παρ' αὐτῷ καὶ συνόντος ἐπὶ σχολῇς φθέγξασθαι μὲν οὐκ ἐτόλμησεν οὐδὲ τῇ φωνῇ κατεπεῖν διὰ τὸν ὄρκον, ὑπαγαγὼν δὲ κατὰ μικρὸν ἀπὸ τῶν φίλων, ὥς ἐγεγόνεσαν μόνοι

καθ' αὐτούς, τῷ στόρακι τῆς λόγχης κατέγραφεν εἰς τὴν γῆν ὀρῶντος αὐτοῦ “φεῦγε Μιθριδάτα.” συνεῖς δ' ἐκεῖνος ⁴ ἀπέδρα νυκτὸς εἰς Καππαδοκίαν. καὶ ταχὺ τὴν Ἀντιγόνῳ γενομένην ὄψιν ὑπαρ αὐτῷ συνετέλει τὸ χρεῶν· πολλῆς γὰρ καὶ ἀγαθῆς ἐκράτησε χώρας, καὶ τὸ τῶν Ποντικῶν βασιλέων γένος ὀγδόῃ που διαδοχῇ παυσάμενον ὑπὸ Ῥωμαίων ἐκείνος παρέσχεν.

Ταῦτα μὲν οὖν εὐφρυῖας δείγματα τοῦ Δημητρίου πρὸς ἐπιείκειαν καὶ δικαιοσύνην· ἐπεὶ δ', ὥσπερ ἐν τοῖς Ἑμ- ⁵ πεδοκλέους στοιχείοις διὰ τὸ νεῖκος καὶ τὴν φιλίαν ἔνεστι διαφορὰ πρὸς ἄλληλα καὶ πόλεμος, μᾶλλον δὲ τοῖς ἀλλήλων ἀπτομένοις καὶ πελάζουσιν, οὕτω τὸν πᾶσι τοῖς Ἀλεξάνδρου διαδόχοις πρὸς ἀλλήλους ὄντα συνεχῇ πόλεμον αἱ τῶν πραγμάτων καὶ τῶν τόπων συνάφειαι πρὸς ἐνίους ἐποιοῦν ἐπιφανέστερον καὶ μᾶλλον ἐξέκαον, ὥσπερ Ἀντιγόνῳ τότε πρὸς Πτολεμαῖον, αὐτὸς μὲν Ἀντίγονος ἐν ² Φρυγίᾳ διέτριβε, Πτολεμαῖον δ' ἀκούων ἐκ Κύπρου διαβάντα πορθεῖν Συρίαν καὶ τὰς πόλεις ἀπάγειν καὶ βιάζεσθαι κατέπεμψε τὸν υἱὸν Δημήτριον, δύο καὶ εἴκοσιν ἐτῶν ὄντα καὶ στρατείας τότε πρῶτον αὐτοτελῶς ἐπὶ πράγμασι μεγάλοις ἀπτόμενον. οἷα δὲ νέος καὶ ἄπειρος ἀνδρὶ συμπεσὼν ἐκ τῆς Ἀλεξάνδρου παλαιίστρας ἡθληκότητι πολλοὺς καὶ μεγάλους καθ' αὐτὸν ἀγῶνας, ἐσφάλη περὶ πόλιν Γάζαν ἡττηθεὶς, ὀκτακισχίλιων ἀλόντων καὶ πεντακισχίλιων ἀποθανόντων. ἀπέβαλε δὲ καὶ σκηνὴν καὶ χρήματα ³ καὶ ὅλως σύμπασαν τὴν περὶ τὸ σῶμα θεραπείαν. ἀλλὰ ταῦτα μὲν αὐτῷ Πτολεμαῖος ἀπέπεμψε μετὰ τῶν φίλων, εὐγνώμονα καὶ φιλάνθρωπον ἀνελπὼν λόγον, ὥς οὐ περὶ πάντων ἅμα, περὶ δόξης δὲ καὶ ἀρχῆς πολεμητέον ἐστὶν αὐτοῖς· Δημήτριος δὲ δεξάμενος εὗξάτο τοῖς Θεοῖς μὴ πολλὸν χρόνον ὀφειλέτην γενέσθαι Πτολεμαῖον χάριτος, ἀλλὰ ταχέως ἀμείψασθαι διὰ τῶν ὁμοίων. καὶ πάθος οὐ μει- ⁴ ρακίου παθὼν ἐν ἀρχῇ πράξεως ἀνατραπέντος, ἀλλ' ἐμβριθοὺς στρατηγοῦ κεχηρμένου πραγμάτων μεταβολαῖς, ἀνδρῶν τε συλλογῆς καὶ κατασκευῆς ὅπλων ἐπεμελεῖτο καὶ τὰς πόλεις διὰ χειρὸς εἶχε καὶ τοὺς ἀθροίζομένους ἐγύμναζεν. Ἀντίγονος δὲ τὴν μάχην πνυθόμενος Πτολεμαῖον ⁶

- μὲν ἀγενεῖους νενικηκότα ἔφη νῦν αὖθις διαγωνιεῖσθαι πρὸς ἄνδρας, τοῦ δ' υἱοῦ τὸ φρόνημα καθελείν καὶ κολοῦσαι μὴ βουλόμενος οὐκ ἐνέστη πάλιν αἰτουμένῳ μάχεσθαι καὶ αὐτόν, ἀλλ' ἀφῆκεν. καὶ μετ' οὐ πολὺν χρόνον ἀφῆκε Κίλλης Πτολεμαίου στρατηγὸς μετὰ λαμπρᾶς δυνάμεως, ὡς ἐξελάσων Συρίας Δημήτριον ἀπάσης, τῷ προ-
- ² ηττῆσθαι καταφρονούμενον. ὃ δ' ἐξαίφνης ἐπιπεσὼν οὐ προαισθομένῳ καὶ φοβήσας ἔλαβεν αὐτῷ στρατηγῷ τὸ στρατόπεδον, καὶ στρατιώτας μὲν ἑπτακισχιλίους ζῶντας εἶλε, χρημάτων δὲ παμπόλλων ἐκυρίευσεν. ἔχαιρε δὲ νικήσας οὐχ οἷς ἔξειν ἀλλ' οἷς ἀποδώσειν ἔμελλε, καὶ τῆς νίκης οὐ τὸν πλοῦτον οὕτως οὐδὲ τὴν δόξαν ὡς τὴν διάλυσιν τοῦ φιλανθρώπου ἑαίρου καὶ τὴν χάριν ἡγά-
- ³ πησεν. οὐ μὴν αὐτογνωμόνως ταῦτ' ἔπραξεν, ἀλλ' ἔγραψε τῷ πατρί. δόντος δ' ἑαίρου, καὶ κελεύσαντος ὃν βούλεται πᾶσι χρῆσασθαι τρόπον, αὐτόν τε τὸν Κίλλην καὶ φίλους αὐτοῦ δωρησάμενος ἀφθόνως ἀπέπεμψεν. τοῦτο τὸ πάθος Συρίας ἐξήλασε Πτολεμαῖον, Ἀντίγονον δὲ κατήγαγεν ἐκ Κελαινῶν χαίροντα τῇ νίκῃ καὶ ποθοῦντα θεάσασθαι τὸν υἱόν.
- ⁷ Ἐκ τούτου δὲ τῶν Ἀράβων τοὺς καλουμένους Ναβαταίους ὑπαγαγέσθαι πεμψθεῖς ὁ Δημήτριος ἐκινδύνευσεν μὲν εἰς τόπους ἀνύδρους ἐμπεσὼν, τῷ δὲ μὴ διαταραχθῆναι μηδ' ἐκπλαγῆναι καταπληξάμενος τοὺς βαρβάρους, λείαν τε λαβὼν πολλὴν καὶ καμήλους ἑπτακοσίας παρ' αὐ-
- ² τῶν ἀνεχώρησεν. ἐπεὶ δὲ Σέλευκος ἐκπεσὼν μὲν ὑπ' Ἀντιγόνου τῆς Βαβυλωνίας πρότερον, ὕστερον δ' ἀναλαβὼν τὴν ἀρχὴν δι' αὐτοῦ καὶ κρατῶν ἀνέβη μετὰ δυνάμεως, τὰ συνοροῦντα τοῖς Ἰνδοῖς ἔθνη καὶ τὰς περὶ Καύκασον ἐπαρχίας προσαξόμενος, ἐλπίζων Δημήτριος ἔρημον εὐρήσειν τὴν Μεσοποταμίαν καὶ περάσας ἄρνω τὸν Εὐφράτην εἰς τὴν Βαβυλωνίαν παρεισπεσὼν ἔφθη, καὶ τῆς ἐτέρας ἄκρας (δύο γὰρ ἦσαν) ἐκκρούσας τὴν τοῦ Σελεύκου φρουρὰν καὶ
- ³ κρατήσας ἰδίους ἐγκατέστησεν ἑπτακισχιλίους ἄνδρας. ἐκ δὲ τῆς χώρας ὅσα φέρειν ἢ ἄγειν ἠδύναντο τοὺς στρατιώτας ὠφελεῖσθαι καὶ λαμβάνειν κελεύσας, ἐπανῆλθεν ἐπὶ θάλασσαν βεβαιότεραν Σελεύκῳ τὴν ἀρχὴν ἀπολιπών.

ἐξίστασθαι γὰρ ἔδόκει τῷ κακοῦν ὥς μηκέτι προσήκουσαν αὐτοῖς. Πτολεμαίου μέντοι πολιορκουντος Ἀλικαρνασσὸν ὀξέως βοηθήσας ἐξήρπασε τὴν πόλιν.

Ἐνδόξου δὲ τῆς φιλοτιμίας ταύτης γενομένης, ὁρμὴ 8
παρέστη Θαυμάσιος αὐτοῖς ἔλευθεροῦν τὴν Ἑλλάδα πᾶ-
σαν ὑπὸ Κασάνδρου καὶ Πτολεμαίου καταδεδουλωμένην.
τούτου πόλεμον οὐδεὶς ἐπολέμησε τῶν βασιλέων καλλίω
καὶ δικαιοτέρον· ἄς γὰρ ἅμα τοὺς βαρβάρους ταπεινοῦν-
τες εὐπορίας συνήγαγον, εἰς τοὺς Ἕλληνας ὑπὲρ εὐδοξίας
καὶ τιμῆς ἀνήλισκον. ὥς δὲ πρῶτον ἔδόκει πλεῖν ἐπὶ τὰς 2
Ἀθήνας, τῶν φίλων εἰπόντος τινὸς πρὸς τὸν Ἀντίγονον
ὅτι δεῖ ταύτην τὴν πόλιν, ἂν ἔλωσι, κατέχειν δι' αὐτῶν,
ἐπιβάθραν τῆς Ἑλλάδος οὔσαν, οὐ προσέσχεν ὁ Ἀντίγο-
νος, ἀλλ' ἐπιβάθραν μὲν ἔφη καλὴν καὶ ἀσάλευτον εἶναι
τὴν εὐνοίαν, τὰς δ' Ἀθήνας, ὥσπερ σκοπὴν τῆς οἰκουμέ-
νης, ταχὺ τῇ δόξῃ διαπυρσεύειν εἰς ἅπαντας ἀνθρώπους
τὰς πράξεις. ἔπλει δὲ Δημήτριος ἔχων ἀργυρίου πεντα- 3
κισχίλια τάλαντα καὶ στόλον νεῶν πεντήκοντα καὶ διακο-
σίων ἐπὶ τὰς Ἀθήνας, τὸ μὲν ἄστυ Δημητρίου τοῦ Φαλη-
ρέως Κασάνδρῳ διοικοῦντος, ἐν δὲ τῇ Μουνυχίᾳ φρουρᾷς
καθεστώσης. εὐτυχίᾳ δ' ἅμα καὶ προνοίᾳ χρησάμενος
ἐπεφαίνετο τῷ Πειραιεῖ πέμπτῃ φθίνοντος Θαρρηλιῶνος,
προαισθημένου μὲν οὐδενός, ἐπεὶ δ' ὠφθῇ πλησίον ὁ 4
στόλος, ἀπάντων ὥς Πτολεμαϊκὰς τὰς ναῦς ὑποδέχεσθαι
παρασκευαζομένων ὁψὲ συμφρονήσαντες ἐβοήθουν οἱ
στρατηγοί, καὶ θόρυβος ἦν οἶον εἰκὸς ἐν ἀπροσδοκίῳ
πολεμίοις ἀποβαίνοντας ἀναγκαζομένων ἀμύνεσθαι. τοῖς
γὰρ στόμασι τῶν λιμένων ἀκλείστοις ἐπιτυχὼν ὁ Δημή-
τριος καὶ διεξελάσας ἐντὸς ἧν ἤδη καταφανῆς πᾶσι, καὶ
δισέμηκρον ἀπὸ τῆς νεῶς αἵτησιν ἡσυχίας καὶ σιωπῆς.
γενομένου δὲ τούτου κήρυκα παραστησάμενος ἀνεῖπεν ὅτι 5
πέμψειεν αὐτὸν ὁ πατὴρ ἀγαθῇ τύχῃ Ἀθηναίους ἔλευ-
θερώσοντα καὶ τὴν φρουρὰν ἐκβαλοῦντα καὶ τοὺς νόμους
αὐτοῖς καὶ τὴν πάτριον ἀποδώσοντα πολιτείαν. ἀναρρη- 9
θέντων δὲ τούτων οἱ μὲν πολλοὶ παραχοῆμα τὰς ἀσπίδας
θέμενοι πρὸ τῶν ποδῶν ἀνεκρότησαν καὶ βοῶντες ἐκέ-
λευον ἀποβαίνειν τὸν Δημήτριον, εὐεργέτην καὶ σωτῆρα

προσαγορεύοντες· οἱ δὲ περὶ τὸν Φαληρέα πάντως μὲν ὥροντο δεῖν δέχεσθαι τὸν κρατοῦντα, καὶ μηδὲν ὦν ἐπαγγέλλεται μέλλη βεβαιοῦν, ὅμως δὲ πρέσβεις δεησομένους ἀπέστειλαν, οἷς ὁ Δημήτριος ἐντυχὼν φιλανθρωπῶς συνέπεμψε παρ' ἑαυτοῦ τῶν πατρῶων φίλων τὸν Μιλήσιον² Ἀριστόδημον. τοῦ δὲ Φαληρέως διὰ τὴν μεταβολὴν τῆς πολιτείας μᾶλλον τοὺς πολίτας ἢ τοὺς πολεμίους δεδοικότες οὐκ ἠμέλησεν ὁ Δημήτριος, ἀλλὰ καὶ τὴν δόξαν αἰδεσθεῖς καὶ τὴν ἀρετὴν τοῦ ἀνδρὸς εἰς Θήβας αὐτόν, ὥσπερ ἐβούλετο, μετ' ἀσφαλείας συνεξέπεμψεν. αὐτὸς δὲ τὴν μὲν πόλιν οὐκ ἂν ἔφη, καίπερ ἐπιθυμῶν, ἰδεῖν πρότερον ἢ παντάπασιν ἐλευθερώσαι τῆς φρουρᾶς ἀπαλλάξας· τῇ δὲ Μουνυχίᾳ χαράκωμα καὶ τάφρον περιβαλὼν διὰ μέσου Μεγάρους ἐπέπλευσεν ὑπὸ Κασάνδρου φρουρουμένοις.

³ Πυθόμενος δὲ τὴν Ἀλεξάνδρου τοῦ Πολυσπέρχοντος γενομένην γυναῖκα Κρατησίπολιν ἐν Πάτραις διατρίβουσαν οὐκ ἂν ἀηδῶς γενέσθαι μετ' αὐτοῦ, περιβόητον οὖσαν ἐπὶ κάλλει, καταλιπὼν τὴν δύναμιν ἐν τῇ Μεγαρικῇ προῆλθεν, εὐζώνους τινὰς ἔχων σὺν αὐτῷ. καὶ τούτων πάλιν ἀποστρέψας ἀπεσκήνωσε χωρὶς ὑπὲρ τοῦ λαθεῖν τὴν γυναῖκα⁴ συνελθοῦσαν αὐτῷ. τοῦτό τινες αἰσθόμενοι τῶν πολεμίων ἐξαίρνης κατέδραμον ἐπ' αὐτόν. ὁ δὲ φοβηθεὶς καὶ λαβὼν χλαμύδιον εὐτελὲς δρόμῳ φεύγων ἐξέφυγεν, ὀλίγου δεήσας αἰσχίστην ἄλωσιν ἐξ ἀκρασίας ἄλῶναι. τὴν δὲ σκηνὴν μετὰ τῶν χρημάτων ὥχοντο λαβόντες οἱ πολέμιοι.

⁵ Τῶν δὲ Μεγάρων ἀλόντων καὶ τῶν στρατιωτῶν ἐφ' ἀρπαγὴν τραπομένων Ἀθηναῖοι παρητήσαντο πολλῇ δεήσει τοὺς Μεγαρεῖς, καὶ τὴν φρουρὰν ὁ Δημήτριος ἐκβαλὼν ἠλευθέρωσε τὴν πόλιν. ἔτι δὲ τοῦτο πρᾶττων τοῦ φιλοσόφου Στίλπωνος ἐμνήσθη, δόξαν ἔχοντος ἀνδρὸς ἡρημένου πως ἐν ἡσυχίᾳ καταβιῶναι. μεταπεμψάμενος οὖν αὐτὸν ἡρώτα μή τις εἵληφέ τι τῶν ἐκείνου. καὶ ὁ Στίλπων “οὐδεὶς” εἶπεν· “οὐδένα γὰρ εἶδον ἐπιστάμαν ἀποφύροντα.” τῶν δὲ Θεραπόντων σχεδὸν ἀπάντων διακλαπέντων, ἐπεὶ πάλιν αὐτὸν ὁ Δημήτριος ἐφιλοφρονεῖτο καὶ

τέλος ἀπαλλατιόμενος εἶπεν “ἐλευθέραν ὑμῶν ὧ Στίλπων ἀπολείπω τὴν πόλιν,” “ὀρθῶς” ἔφη “λέγεις· οὐδένα γὰρ ἁμῶν δοῦλον ἀπολέλοιπας.”

Ἐπεὶ δὲ πάλιν ἐπανελθὼν πρὸς τὴν Μουνυχίαν καὶ 10 στρατοπεδεύσας ἐξέκοψε τὴν φρουρὰν καὶ κατέσκαψε τὸ φρουρίον, οὕτως ἤδη τῶν Ἀθηναίων δεχομένων καὶ καλούντων παρελθὼν εἰς τὸ ἄστυ καὶ συναγαγὼν τὸν δῆμον ἀπέδωκε τὴν πάτριον πολιτείαν, καὶ προσυπέσχετο παρὰ τοῦ πατρὸς αὐτοῖς ἀφίξεσθαι σίτου πεντεκαίδεκα μυριάδας μεδίμνων καὶ ξύλων ναυπηγησίμων πληθὸς εἰς ἑκατὸν τριήρεις. Ἀθηναῖοι δ' ἀπολαβόντες τὴν δημοκρατίαν ἔτει 2 πεντεκαίδεκάτῳ, τὸν δὲ μέσον χρόνον ἀπὸ τῶν Λαμιακῶν καὶ τῆς περὶ Κραννῶνα μάχης λόγῳ μὲν ὀλιγαρχικῆς ἔργῳ δὲ μοναρχικῆς καταστάσεως γενομένης διὰ τὴν τοῦ Φαληρέως δύναμιν, οὕτω λαμπρὸν ἐν ταῖς εὐεργεσίαις καὶ μέγαν φανέντα τὸν Δημήτριον ἐπαχθῇ καὶ βαρὺν ἐποίησαν τῶν τιμῶν ταῖς ἀμετρίαις ἃς ἐψηφίσαντο. πρῶτοι 3 μὲν γὰρ ἀνθρώπων ἀπάντων τὸν Δημήτριον καὶ Ἀντίγονον βασιλεῖς ἀνηγόρευσαν, ἄλλως ἀφοσιουμένους τοῦνομα ὥς τοῦτο δὴ μόνον τῶν βασιλικῶν ἔτι τοῖς ἀπὸ Φιλίππου καὶ Ἀλεξάνδρου περιεῖναι δοκοῦν ἄθικτον ἐτέροις καὶ ἀκοινώνητον· μόνοι δὲ σωτῆρας ἀνέγραψαν Θεούς, καὶ τὸν ἐπώνυμον καὶ πάτριον ἄρχοντα καταπαύσαντες ἱερέα σωτήρων ἐχειροτόνουν καθ' ἕκαστον ἐνιαυτόν, καὶ τοῦτον ἐπὶ τῶν ψηφισμάτων καὶ τῶν συμβολαίων προέγραφον. ἐνυφαίνεσθαι δὲ τῷ πέπλῳ μετὰ τῶν Θεῶν αὐτοὺς ἐψη- 4 φίσαντο· καὶ τὸν τόπον ὅπου πρῶτον ἀπέβη τοῦ ἔρματος, καθιερώσαντες καὶ βωμὸν ἐπιθέντες Δημητρίου καταβάτου προσηγόρευσαν, ταῖς δὲ φυλαῖς δύο προσέθεσαν, Δημητριάδα καὶ Ἀντιγονίδα, καὶ τὴν βουλὴν τῶν πεντακοσίων πρότερον ἑξακοσίων ἐποίησαν, ἅτε δὴ φυλῆς ἑκάστης πεντήκοντα βουλευτὰς παρεχομένης.

Τὸ δ' ὑπερφυέστατον ἐνθύμημα τοῦ Στρατοκλέους (οὗ- 11 τος γὰρ ἦν ὁ τῶν σοφῶν τούτων καὶ περιττῶν καινουργὸς ἀρεσκευμάτων), ἔγραψεν ὅπως οἱ πεμπόμενοι κατὰ ψήφισμα δημοσίᾳ πρὸς Ἀντίγονον ἢ Δημήτριον ἀντὶ πρεσβευτῶν θεωροὶ λέγοιντο, καθάπερ οἱ Πυθοῖ καὶ Ὀλυμ-

- πίαζε τὰς πατρίους θυσίας ὑπὲρ τῶν πόλεων ἀνάγοντες
 1 ἐν ταῖς Ἑλληνικαῖς ἑορταῖς. ἦν δὲ καὶ τᾶλλα παράτολμος
 ὁ Στρατοκλῆς, καὶ βεβιωκῶς ἀσελγῶς καὶ τὴν τοῦ πα-
 λαιοῦ Κλέωνος ἀπομιμεῖσθαι δοκῶν βωμολοχίαν καὶ βδε-
 λυρίαν τῇ πρὸς τὸν δῆμον εὐχερείᾳ. ἔσχε δὲ τὴν ἐταίραν
 Φυλάκιον ἀνειληφῶς, καὶ ποτε αὐτῷ πρὸς δεῖπνον ἐξ
 ἀγορᾶς πριαμένης ἐγχεράλους καὶ τραχήλους “παπαί”
 εἶπε, “τοιαῦτά γε ὠψώνηκας οἷς σφαιριζόμεν οἱ πολι-
 3 τευόμενοι.” τῆς δὲ περὶ Ἀμοργὸν ἥττης τῶν νεῶν συμβά-
 σης τοῖς Ἀθηναίοις, φθάσας τοὺς ἀπαγγέλλοντας εἰσήλα-
 σεν ἑστεφανωμένος διὰ τοῦ Κεραμεικοῦ, καὶ προσαγγείλας
 ὅτι νενικήκασιν, εὐαγγέλια θύειν ἔγραψε καὶ κρεωδαισίαν
 τινὰ κατὰ φυλὴν ἐποίησεν. ὀλίγω δ’ ὕστερον τῶν τὰ
 ναυάγια κομιζόντων ἀπὸ τῆς μάχης παραγενομένων καὶ
 τοῦ δήμου πρὸς ὁργὴν καλοῦντος αὐτόν, ἱταμῶς ὑποστὰς
 τὸν θόρυβον “εἶτα” ἔφη “τί πεπόνθατε δεινόν, εἰ δύο
 ἡμέρας ἡδέως γέγονατε;”
- 12 Τοιαύτη μὲν ἦ τοῦ Στρατοκλέους θρασύτης, ἣν δ’ ἄρα
 καὶ πυρὸς ἕτερα θεομιότερα κατὰ τὸν Ἀριστοφάνη. γρά-
 φει γάρ τις ἄλλος, ὑπερβαλλόμενος ἀνελευθερίᾳ τὸν Στρα-
 τοκλέα, δέχεσθαι Δημήτριον, ὁσάκις ἂν ἀφίκηται, τοῖς
 Δήμητρος καὶ Διονύσου ξενισμοῖς, τῷ δ’ ὑπερβαλλομένῳ
 λαμπρότητι καὶ πολυτελείᾳ τὴν ὑποδοχὴν ἀργύριον εἰς
 2 ἀνάθημα δημοσίᾳ δίδοσθαι. τέλος δὲ τῶν τε μηνῶν
 τὸν Μουνυχιῶνα Δημητριῶνα καὶ τῶν ἡμερῶν τὴν ἔννην
 καὶ νέαν Δημητριάδα προσηγόρευσαν, καὶ τῶν ἑορτῶν τὰ
 Διονύσια μετωνόμασαν Δημήτρια. ἐπεσήμηνε δὲ τοῖς
 πλείστοις τὸ θεῖον. ὁ μὲν γὰρ πέπλος, ᾧπερ ἐψηφί-
 σαντο μετὰ τοῦ Διὸς καὶ τῆς Ἀθηνᾶς προσενυφῆναι Δη-
 μήτριον καὶ Ἀντίγονον, πεμπόμενος διὰ τοῦ Κεραμεικοῦ
 3 μέσος ἐρράγη θυέλλης ἐμπεσοῦσης· περὶ δὲ τοὺς βωμοὺς
 τοὺς ἐκείνων ἐξήνθησεν ἡ γῆ κύκλῳ πολὺν κώνειον, ἄλλως
 μηδὲ τῆς χώρας πολλαχοῦ φνόμενον. τῇ δ’ ἡμέρᾳ ἣ τὰ
 τῶν Διονυσίων ἐγίνετο, τὴν πομπὴν κατέλυσαν ἰσχυρῶν
 πάγων γενομένων παρ’ ὧραν· καὶ πάχνης βαθείας ἐπιπε-
 σοῦσης οὐ μόνον ἀμπέλους καὶ συνκᾶς ἀπάσας ἀπέκασε
 τὸ ψῦχος, ἀλλὰ καὶ τοῦ σίτου τὸν πλείστον κατέφθειρεν

ἐν χλόῃ. διὸ καὶ Φιλιππίδης ἐχθρὸς ὢν τοῦ Στρατοκλέ- 4
ους ἐν κωμῳδίᾳ πρὸς αὐτὸν ἐποίησε ταῦτα·

δί' ὃν ἀπέκασεν ἡ πάχνη τὰς ἀμπέλους,
δί' ὃν ἀσεβοῦνθ' ὁ πέπλος ἐρράγη μέσος,
τὰς τῶν Θεῶν τιμὰς ποιοῦντ' ἀνθρωπίνας.
ταῦτα καταλύει δῆμον, οὐ κωμῳδία.

ἦν δ' ὁ Φιλιππίδης Ἀνσιμάχου φίλος, καὶ πολλὰ δι' αὐτὸν 5
ὁ δῆμος εὖ ἔπαθεν ὑπὸ τοῦ βασιλέως. ἐδόκει δὲ καὶ πρὸς
πραῖξιν αὐτῷ καὶ πρὸς στρατείαν εὐσύμβολος ἀπαντήσας
εἶναι καὶ ὀφθαίς. ἄλλως δὲ καὶ διὰ τὸ ἦθος εὐδοκίμει,
μηθὲν ἐνοχλῶν μηδ' αὐλικῆς περιεργίας ἀναπιμπλάμενος.
φιλοφρονουμένου δέ ποτε τοῦ Ἀνσιμάχου πρὸς αὐτὸν καὶ
εἰπόντος “ὦ Φιλιππίδη, τίνος σοι τῶν ἐμῶν μεταδῶ;”
“μόνον” ἔφη “βασιλεῦ μὴ τῶν ἀπορρήτων.”

Τοῦτον μὲν οὖν ἐπίτηδες ἐκείνῳ παρεθήκαμεν, τῷ ἀπὸ
τοῦ βήματος τὸν ἀπὸ τῆς Θυμέλης· ὁ δὲ μάλιστα τῶν 13
τιμῶν ὑπερφυῆς ἦν καὶ ἀλλόκοτον, ἔγραψε Δρομοκλείδης
ὁ Σφῆττιος ὑπὲρ τῆς τῶν ἀσπίδων ἀναθέσεως εἰς Δελ-
φούς παρὰ Δημητρίου λαβεῖν χρησμόν. αὐτὴν δὲ παρα-
γράψω τὴν λέξιν ἐκ τοῦ ψηφίσματος οὕτως ἔχουσιν
“ἀγαθῇ τύχῃ δεδοχθαι τῷ δήμῳ χειροτονῆσαι τὸν δῆμον 2
ἓνα ἄνδρα ἐξ Ἀθηναίων, ὅστις ἀφικόμενος πρὸς τὸν σω-
τῆρα καὶ καλλιερησάμενος ἐπερωτήσῃ [Δημήτριον] τὸν
σωτῆρα πῶς (ἂν) εὐσεβέστατα καὶ κάλλιστα καὶ τὴν τα-
χίστην ὁ δῆμος τὴν ἀποκατάστασιν ποιήσῃται τῶν ἀνα-
θημάτων· ὅ τι δ' ἂν χρήσῃ, ταῦτα πράττειν τὸν δῆμον.”

Οὕτω καταμωκώμενοι τοῦ ἀνθρώπου προσδιέφθειραν
αὐτὸν οὐδ' ἄλλως ὑγιαίνοντα τὴν διάνοιαν. ἀλλ' ἐν γε ταῖς 14
Ἀθήναις τότε σχολάζων ἡγάγετο χηρεῖουσιν Εὐρυδίκην,
ἣ Μιλτιάδου μὲν ἦν ἀπόγονος τοῦ παλαιοῦ, συνοικήσασα
δ' Ὀφέλτᾳ τῷ Κυρήνης ἄρξαντι μετὰ τὴν ἐκείνου τελευτὴν
ἀφίκετο πάλιν εἰς τὰς Ἀθήνας. οἱ μὲν οὖν Ἀθηναῖοι τὸν 2
γάμον τοῦτον εἰς χάριν ἔθεντο καὶ τιμὴν τῆς πόλεως,
ἄλλως δ' ὁ Δημήτριος εὐχερῆς τις ἦν περὶ γάμους καὶ
πολλαῖς ἅμα συνῆν γυναῖξιν, ὧν ἀξίωμα μέγιστον εἶχε
καὶ τιμὴν Φίλα δι' Ἀντίπατρον τὸν πατέρα καὶ διὰ τὸ
προσυνωκηκέναι Κρατερόν τῷ πλείστῃν εὐνοίαν αὐτοῦ

παρὰ Μακεδόσι τῶν Ἀλεξάνδρου διαδόχων ἀπολιπόντι. ταύτην, ὡς ἔοικε, κομιδῇ νέον ὄντα τὸν Δημήτριον ἔπειθεν ὁ πατήρ, οὐκ οὔσαν αὐτῷ κατ' ὥραν ἀλλὰ πρεσβυτέραν, λαβεῖν· ἀπροθύμως δ' ἔχοντι λέγεται πρὸς τὸ οὕς τὸ Εὐριπίδειον εἰπεῖν “ὅπου τὸ κέρδος, παρὰ φύσιν γαμητέον,” ὁμοιόπτωτόν τι τῷ δουλευτέον εὐθυρρημονήσας. τοιαύτη μὲν οὖν τις ἦν ἡ τοῦ Δημητρίου τιμὴ πρὸς τε Φίλαν καὶ τὰς ἄλλας γαμετὰς ὥστε πολλαῖς μὲν ἀνέδην ἑταίραις πολλαῖς δ' ἔλευθέραις συνεῖναι γυναιξί, καὶ μάλιστα δὴ περὶ τὴν ἡδονὴν ταύτην κακῶς ἀκοῦσαι τῶν τότε βασιλέων.

- 15 Ἐπεὶ δ' ὁ πατήρ αὐτὸν ἐκάλει Πτολεμαῖον περὶ Κύπρου πολεμήσοντα, πείθεσθαι μὲν ἦν ἀναγκαῖον, ἀχθόμενος δ' ὅτι τὸν ὑπὲρ τῆς Ἑλλάδος πόλεμον ὄντα καλλίῳ καὶ λαμπρότερον ἀπολείπει, προσέπεμψε Κλεωνίδην τῷ Πτολεμαίου στρατηγῷ φρουροῦντι Σικυῶνα καὶ Κόρινθον χρήματα προτείνων, ὥστε ἔλευθέρας ἀφεῖναι τὰς πόλεις.
- 2 οὐ προσδεξαμένου δ' ἐκείνου διὰ ταχέων ἀναχθεῖς καὶ προσλαβὼν δύναμιν ἐπέπλευσε Κύπρον, καὶ Μενέλαον μὲν, ἀδελφὸν Πτολεμαίου, μάχην συνάψας εὐθὺς ἐνίκησεν· αὐτοῦ δὲ Πτολεμαίου μετὰ δυνάμεως πεζικῆς ἅμα καὶ ναυτικῆς μεγάλης ἐπιφανέντος ἐγένοντο μὲν ἀπειλαί τινες καὶ διάλογοι κομπῶδεις, τοῦ μὲν ἀποπλεῖν Δημήτριον κελεύοντος πρὶν ὑπὸ τῆς δυνάμεως πάσης ἀθροισθείσης καταπατηθῆναι, Δημητρίου δ' ἐκείνον ἀφεῖναι φάσκοντος, ἃν ὁμολογήσῃ Σικυῶνα καὶ Κόρινθον ἀπαλ-
- 3 λάξειν τῆς φρουρᾶς. ὁ δ' ἄγὼν οὐ μόνον αὐτοῖς ἐκείνοις ἀλλὰ καὶ τοῖς ἄλλοις ἅπασι δυνάστασι πολλὴν εἶχε προσδοκίαν τῆς ἐπικρεμαμένης ἀδηλότητος, ὡς οὐ Κύπρον οὐδὲ Συρίαν ἀλλὰ τὸ μέγιστον εὐθὺς εἶναι πάντων τῷ κρατοῦντι τῆς νίκης προστιθείσης.

- 16 Αὐτὸς μὲν οὖν ὁ Πτολεμαῖος ἐπέπλει πεντήκοντα καὶ ἑκατὸν ναῦς ἔχων, ἐκ δὲ Σαλαμῖνος ἐκέλευσε Μενέλαον ἐξήκοντα ναυσίν, ὅταν μάλιστα σύστασιν ὁ ἄγὼν ἔχῃ, προσφερόμενον τὰς Δημητρίου κόπτειν ἐξόπισθεν καὶ διαταράττειν τὴν τάξιν. Δημήτριος δὲ ταῖς μὲν ἐξήκοντα ταύταις ἀντέταξε δέκα ναῦς (τοσαῦται γὰρ ἤρκουν στενὸν

ὄντα τοῦ λιμένος ἐμφοράσαι τὸν ἔκπλουν), αὐτὸς δὲ τὸ ²
 πεζὸν ἐκτάξας καὶ τοῖς ἀνατείνουσιν εἰς τὴν θάλασσαν
 ἀκρωτηρίοις περιχεάμενος, οὕτως ἀνήχθη ναυσὶν ἑκατὸν
 ὀγδοήκοντα. προσμίξας δὲ θώμῃ καὶ βία πολλῇ κατὰ
 κράτος ἐτρέψατο τὸν Πτολεμαῖον, αὐτὸν μὲν, ὡς ἐνικήθη,
 διὰ ταχέων φυγόντα ναυσὶν ὀκτὼ μόναϊς (τοσαῦται γὰρ
 ἐκ πασῶν περιεσώθησαν, τῶν δ' ἄλλων αἱ μὲν ἐν τῇ ναυ-
 μαχίᾳ διεφθάρησαν, ἑβδομήκοντα δ' ἤλωσαν αὐτάνδρῳι)·
 τοῦ δ' ἐν ὀκτάσι παρορμούντος ὄχλου θεραπόντων καὶ ³
 φίλων καὶ γυναικῶν, ἔτι δ' ὀπλῶν καὶ χρημάτων καὶ μη-
 χανημάτων ἀπλῶς οὐδὲν ἐξέφυγε τὸν Δημήτριον, ἀλλ' ἔλαβε
 πάντα καὶ κατήγαγεν εἰς τὸ στρατόπεδον. ἐν δὲ τούτοις
 ἡ περιβόητος ἦν Λάμια, τὴν μὲν ἀρχὴν σπουδασθεῖσα
 διὰ τὴν τέχνην (ἐδόκει γὰρ αὐλεῖν οὐκ εὐκαταφρονήτως),
 ὕστερον δὲ καὶ τοῖς ἐρωτικοῖς λαμπρὰ γενομένη. τότε ⁴
 γοῦν ἤδη λήγουσα τῆς ὥρας καὶ πολὺ νεώτερον ἑαυτῆς
 λαβοῦσα τὸν Δημήτριον ἐκράτησε τῇ χάριτι καὶ κατέσχεν,
 ὥστ' ἐκείνης εἶναι μόνης ἐραστήν, τῶν δ' ἄλλων ἐρώμενον
 γυναικῶν. μετὰ δὲ τὴν ναυμαχίαν οὐδ' ὁ Μενέλαος ἀν-
 ἔσχεν, ἀλλὰ τὴν τε Σαλαμῖνα παρέδωκε τῷ Δημητρίῳ καὶ
 τὰς ναῦς καὶ τὸ πεζόν, ἵππεῖς τε χιλίους καὶ διακοσίους
 καὶ μυρίους καὶ δισχιλίους ὀπλίτας.

Οὕτω δὲ λαμπρὰν καὶ καλὴν τὴν νίκην γενομένην ἔτι ¹⁷
 μᾶλλον ἐπικοσμῶν ὁ Δημήτριος εὐγνωμοσύνη καὶ φιλαν-
 θρωπία τοὺς νεκροὺς τῶν πολεμίων ἔθαψε μεγαλοπρε-
 πῶς καὶ τοὺς αἰχμαλώτους ἀφῆκεν, Ἀθηναίοις δὲ χιλίας
 καὶ διακοσίας ἀπὸ τῶν λαφύρων ἐδωρήσατο πανοπλίας.
 αὐτάγγελον δὲ τῆς νίκης τῷ πατρὶ τὸν Μιλήσιον Ἀριστό- ²
 δημον ἔπεμψε, πρωτεύοντα κολακείᾳ τῶν αὐλικῶν ἀπάν-
 των, καὶ τότε παρεσκευασμένον, ὡς ἔοικε, τῶν κολακευ-
 μάτων τὸ μέγιστον ἐπενεγκεῖν τοῖς πράγμασιν. ὥς γὰρ
 ἐπέρασεν ἀπὸ τῆς Κύπρου, προσέχειν μὲν οὐκ εἴασε τῇ
 γῇ τὸ πλοῖον, ἀγκύρας δ' ἀφεῖναι κελεύσας καὶ κατὰ
 ναῦν ἔχειν ἀτρέμα πάντας, αὐτὸς ἐμβὰς εἰς τὸ ἐφόλκιον ³
 ἐξῆλθε μόνος καὶ πρὸς τὸν Ἀντίγονον ἀνέβαινε, μετέωρον
 ὄντα τῇ προσδοκίᾳ τῆς μάχης καὶ διακείμενον ὡς εἰκός
 ἐστὶ διακεῖσθαι τοὺς περὶ πραγμάτων τηλικούτων ἀγω-

- νιῶντας. τότε γε μὴν ἀκούσας ἐκείνον ἤκειν ἔτι μᾶλλον
 ἢ πρότερον ἔσχε ταραχωδῶς, καὶ μόλις μὲν αὐτὸν οἶκοι
 κατείχεν, ἄλλους δ' ἐπ' ἄλλοις ἔπεμπεν ὑπηρέτας καὶ φί-
 λους πευσομένους τοῦ Ἀριστοδήμου περὶ τῶν γεγονότων.
 4 ἀποκρινομένου δὲ μηδὲν αὐτοῦ μηδενί, βάδην δὲ καὶ συν-
 εσιῶτι τῷ προσώπῳ μετὰ πολλῆς σιωπῆς προσιόντος,
 ἐκπλαγεὶς κομιδῇ καὶ μηκέτι καρτερῶν ὁ Ἀντίγονος ἐπὶ
 τὰς θύρας ἀπήντησε, πολλοῦ παραπέμποντος ἤδη τὸν
 Ἀριστόδημον ὄχλον καὶ συντρέχοντος ἐπὶ τὸ βασιλεῖον.
 5 ὥς οὖν ἐγγὺς ἦλθεν, ἐκτείνας τὴν δεξιὰν ἀνεβόησε μεγάλη
 τῇ φωνῇ “χαῖρε, βασιλεῦ Ἀντίγονε. νικῶμεν Πτολεμαῖον
 ναυμαχία καὶ Κύπρον ἔχομεν καὶ στρατιώτας αἰχμαλώ-
 τους μυρίους ἑξακισχιλίους ὀκτακοσίους.” ὁ δ' Ἀντίγονος
 “καὶ σὺ νῆ Δία χαῖρε” εἶπεν· “οὕτω δ' ἡμᾶς βασανίσας
 δίκην ὑφέξεις· βράδιον γὰρ ἀπολήψῃ τὸ εὐαγγέλιον.”
 18 Ἐκ τούτου πρῶτον ἀνεφώνησε τὸ πλῆθος Ἀντίγονον
 καὶ Δημήτριον βασιλέας. Ἀντίγονον μὲν οὖν εὐθὺς ἀνέ-
 δησαν οἱ φίλοι, Δημητρίῳ δ' ὁ πατὴρ ἔπεμψε διάδημα καὶ
 γράφων ἐπιστολὴν βασιλέα προσεῖπεν. οἱ δ' ἐν Αἰγύπτῳ
 τούτων ἀπαγγελλομένων καὶ αὐτοὶ βασιλέα τὸν Πτολεμαῖον
 ἀνηγόρευσαν, ὥς μὴ δοκεῖν τοῦ φρονήματος ὑφίεσθαι διὰ
 2 τὴν ἥταν. ἐπενείματο δ' οὕτω τὸ πρᾶγμα τῷ ξήλῳ τοὺς
 διαδόχους· καὶ γὰρ Ανσίμαχος ἤρξατο φορεῖν διάδημα
 καὶ Σέλευκος ἐντυγχάνων τοῖς Ἕλλησιν, ἐπεὶ τοῖς γε βαρ-
 βάροις πρότερον οὕτος ὡς βασιλεὺς ἐχρημάτιζεν. Κάσαν-
 δρος δέ, τῶν ἄλλων αὐτὸν βασιλέα καὶ γραφόντων καὶ
 καλούντων, αὐτός, ὥσπερ πρότερον εἰώθει, τὰς ἐπιστο-
 3 λὰς ἔγραφεν. τοῦτο δ' οὐ προσθήκην ὀνόματος καὶ σχή-
 ματος ἑξαλλαγὴν εἶχε μόνον, ἀλλὰ καὶ τὰ φρονήματα
 τῶν ἀνδρῶν ἐκίνησε καὶ τὰς γνώμας ἐπῆρε καὶ τοῖς βίοις
 καὶ ταῖς ὁμιλίαις αὐτῶν ὄγκον ἐνεποίησε καὶ βαρύτητα,
 καθάπερ τραγικῶν ὑποκριτῶν ἅμα τῇ σκευῇ συμμετα-
 βαλλόντων καὶ βάδισμα καὶ φωνὴν καὶ κατάκλισιν καὶ
 4 προσαγόρευσιν. ἐκ δὲ τούτων ἐγένοντο καὶ περὶ τὰς δι-
 καιώσεις βιαιότεροι, τὴν εἰς πολλὰ παρέχουσιν αὐτοὺς
 ἐλαφροτέρους καὶ μαλακωτέρους τοῖς ὑπηκόοις πρότερον
 εἰρωνεῖαν τῆς ἐξουσίας ἀφελόντες. τοσοῦτον ἴσχυσε κό-

λακος φωνή μία καὶ τοσαύτης ἐνέπλησε τὴν οἰκουμένην μεταβολῆς.

Ἀντίγονος δὲ τοῖς πεπραγμένοις ὑπὸ Δημητρίου περὶ 19
Κύπρον ἐπαρθεὶς εὐθὺς ἐστράτευσεν ἐπὶ Πτολεμαῖον,
αὐτὸς μὲν ἄγων περὶ τὴν δύναμιν, Δημητρίου δὲ μεγάλῳ
στόλῳ συμπαραπλέοντος. ὃν δὲ τρόπον ἔμελλε κρίνεσθαι 2
τὰ πράγματα, Μήδιος Ἀντιγόνου φίλος ὅψιν εἶδε κατὰ
τοὺς ὕπνους· ἐδόκει γὰρ αὐτὸν Ἀντίγονον ἀγωνίζεσθαι 3
μετὰ τῆς στρατιᾶς ἀπάσης διάυλον εὐρώστως καὶ ταχὺ
τὸ πρῶτον, εἶτα κατὰ μικρὸν ἐνδιδόναι τὴν δύναμιν αὐτῷ,
καὶ τέλος, ὡς ἔκαμψεν, ἀσθενῆ γενόμενον καὶ μεστὸν
ἄσθματος οὐ ῥαδίως ἀναφέρειν. αὐτὸς τ' οὖν ἐντυχὼν
κατὰ γῆν πολλαῖς ἀπορίαις, καὶ Δημητρίου χειμῶνι με-
γάλῳ καὶ κλύδωνι κινδυνεύσαντος εἰς τόπους ἀλμμένους
καὶ χαλεποὺς ἐκριγῆναι, πολλὰς δὲ τῶν νεῶν ἀπολέσαν-
τος, ἐπανῆλθεν ἄπρακτος. ἦν δὲ τότε μικρὸν ἀπολεί- 3
ποντα γερονῶς ἔτη ὀγδοήκοντα, μεγέθει δὲ καὶ βαρύ-
τητι σώματος μᾶλλον ἢ διὰ τὸ γῆρας ἐπὶ τὰς στρατείας
γερονῶς δυσπαρακόμιστος ἐχρῆτο τῷ παιδὶ καὶ δι' εὐτυ-
χίαν καὶ δι' ἐμπειρίαν ἥδη τὰ μέγιστα καλῶς διοικοῦντι,
τρυφᾶς δὲ καὶ πολυτελείας καὶ πότους αὐτοῦ μὴ βαρυ-
νόμενος· εἰρήνης γὰρ οὔσης ἀφύβριζεν εἰς ταῦτα καὶ
σχολάζων ἐχρῆτο πρὸς τὰς ἡδονὰς ἀναιμένως αὐτῷ καὶ
κατακόρως, ἐν δὲ τοῖς πολέμοις ὡς οἱ φύσει σώφρονες
ἐνηφεν. λέγεται δὲ τῆς Λαμίας ἀναφανδὸν ἥδη κρατού- 4
σης, τὸν Ἀντίγονον ὑπὸ Δημητρίου καταφιλούμενον ἦκον-
τος ἀπὸ ξένης εἰπεῖν ἅμα γελῶντα “δοκεῖς Λάμιαν ὧ παῖ
καταφιλεῖν.” πάλιν δὲ ποτε πλείονας ἡμέρας ἐν πότοις
γενομένου, καὶ πρόφασιν λέγοντος ὡς ῥεῦμα διοχλήσειεν
αὐτόν, “ἐπυθόμην” φάναι τὸν Ἀντίγονον· “ἀλλὰ πότερον
θάσιον ἢ Χίον ἦν τὸ ῥεῦμα;” πυθόμενος δ' αὖθις ἀσθε- 5
νῶς ἔχειν αὐτὸν ἐβάδιζεν ὀψόμενος, καὶ τῶν καλῶν τινὶ
περὶ θύρας ἀπήντησεν· εἰσελθὼν δὲ καὶ καθίσας παρ'
αὐτὸν ἤψατο τῆς χειρός, ἐκείνου δ' εἰπόντος ὅτι νῦν ὁ
πυρετὸς ἀποκεχώρηκεν, “ἀμέλει, παιδίον” ἔφη, “καὶ ἐμοὶ
νῦν περὶ θύρας ἀπὼν ἀπήντηκεν.” ταῦτα δ' οὕτω πρῶτος 6
ἔφερε τοῦ Δημητρίου διὰ τὴν ἄλλην πρᾶξιν· οἱ μὲν γὰρ

Σκύθαι πίνοντες καὶ μεθυσκόμενοι παραψάλλουσι τὰς νευρὰς τῶν τόξων, οἷον ἐκλυόμενον ὑπὸ τῆς ἡδονῆς ἀνακαλούμενοι τὸν θυμόν, ἐκείνος δὲ τὰ μὲν ἡδονῇ διδοὺς ἀπλῶς ἑαυτὸν τὰ δὲ σπουδῇ, καὶ θάτερα τῶν ἐτέρων ἄκρατα μεταχειριζόμενος, οὐχ ἥττον ἢν δεινὸς ἐν ταῖς τοῦ πολέμου παρασκευαῖς.

- 20 Ἀλλὰ καὶ παρασκευάσασθαι δύναμιν ἢ χρήσασθαι βελτίων ἐδόκει στρατηγὸς εἶναι, πάντα μὲν ἐκ περιουσίας ὑπάρχειν βουλόμενος ἐπὶ τὰς χρείας, τῆς δὲ περὶ τὰς ναῦς καὶ τὰ μηχανήματα μεγαλουργίας καὶ καθ' ἡδονὴν τινα τοῦ θεωρεῖν ἀπλήστως ἔχων. εὐφυῆς γὰρ ὢν καὶ θεωρητικὸς οὐκ εἰς παιδιὰς οὐδ' εἰς διαγωγὰς ἀχρήστους ἔτρεψε τὸ φιλότεχνον, ὥσπερ ἄλλοι βασιλεῖς αὐλοῦντες
- 2 καὶ ζωγραφοῦντες καὶ τορεύοντες. Ἐέροπος γὰρ ὁ Μακεδὼν τραπέζια μικρὰ καὶ λυχνίδια τεκταινόμενος, ὁπότε σχολάζοι, διῆγεν, Ἄτταλος δ' ὁ Φιλομήτωρ ἐκήπενε τὰς φαρμακώδεις βοτάνας, οὐ μόνον ὑοσχύαμον καὶ ἐλλέβορον ἀλλὰ καὶ κώνειον καὶ ἀκόνιτον καὶ δορύνιον αὐτὸς ἐν τοῖς βασιλείοις σπείρων καὶ φυτεύων, ὁπούς τε καὶ καρπὸν αὐτῶν ἔργον πεποιημένος εἶδέναι καὶ κομίζεσθαι καθ' ὥραν· οἱ δὲ Πάρθων βασιλεῖς ἐσεμνύνοντο τὰς ἀκίδας τῶν βελῶν χαράττοντες αὐτοὶ καὶ παραθῆγοντες.
- 3 ἀλλὰ μὴν Δημητρίου καὶ τὸ βάνανσον ἦν βασιλικόν, καὶ μέγεθος ἢ μέθοδος εἶχεν, ἅμα τῷ περιττῷ καὶ φιλοτέχνῳ τῶν ἔργων ὕψος τι διανοίας καὶ φρονήματος συνεκφερόντων, ὥστε μὴ μόνον γνώμης καὶ περιουσίας ἀλλὰ καὶ χειρὸς ἄξια φαίνεσθαι βασιλικῆς. μεγέθει μὲν γὰρ ἐξέπληττε καὶ τοὺς φίλους, κάλλει δὲ καὶ τοὺς πολεμίους ἔτερπεν. τοῦτο δ' ἔτι μᾶλλον ἀληθῶς ἢ κομψῶς εἴρηται.
- 4 καὶ τὰς μὲν ἐκκαιδεκήρεις αὐτοῦ καὶ τὰς πεντεκαιδεκήρεις ἐθαύμαζον ἐστῶτες οἱ πολέμιοι παρὰ τὴν γῆν αὐτῶν πλεούσας, αἱ δ' ἐλεπόλεις ὡς θέαμα τοῖς πολιορκουμένοις ἦσαν, ὡς αὐτὰ τὰ πράγματα μαρτυρεῖ. Αὐσίμαχος μὲν γάρ, ἔχθιστος ὢν Δημητρίῳ τῶν βασιλέων καὶ πολιορκοῦντι Σόλους τοὺς Κιλικίους ἀντιτεταγμένος, ἔπεμψε παρακαλῶν ἐπιδείξαι τὰς μηχανὰς αὐτῷ καὶ τὰς ναῦς πλεούσας, ἐπιδείξαντος δὲ θαυμάσας ἀπῆλθεν·

Ῥόδιοι δὲ πολὺν χρόνον ὑπ' αὐτοῦ πολιορκηθέντες, ἐπεὶ 5
κατελύσαντο τὸν πόλεμον, ᾗτήσαντο τῶν μηχανῶν ἐνίας,
ὅπως ὑπόμνημα τῆς ἐκείνου δυνάμεως ἅμα καὶ τῆς αὐ-
τῶν ἀνδραγαθίας ἔχωσιν.

Ἐπολέμησε δὲ Ῥοδίοις Πτολεμαίου συμμάχοις οὖσι, 21
καὶ τὴν μεγίστην ἐλέπολιν τοῖς τείχεσι προσήγαγεν, ἧς
ἔδρα μὲν ἦν τετράγωνος, ἐκάστην ἔχουσα τοῦ κάτω παι-
σίου πλευρὰν ὀκτὼ καὶ τεσσαράκοντα πηχῶν, ἔξ δὲ καὶ
ἐξήκοντα πηχῶν ὕψος εἶχεν εἰς κορυφὴν, συννεύουσα ταῖς
ἄνω πλευραῖς στενωτέραν τῆς βάσεως. ἔνδοθεν μὲν οὖν 2
στέγαις διεπέφρακτο καὶ χώραις πολλαῖς, τὸ δὲ πρὸς
τοὺς πολεμίους αὐτῆς μέτωπον ἀνέφικτο καθ' ἐκάστην
στέγην θυρίσιν, καὶ διὰ τούτων ἐξέπιπτε βέλη παντο-
δαπά· μεστὴ γὰρ ἦν ἀνδρῶν μαχομένων πᾶσαν ἰδέαν
μάχης. καὶ τὸ μὴ κραδαινόμενον αὐτῆς μηδὲ κλινόμενον
ἐν ταῖς κινήσεσιν ἀλλ' ὀρθὸν ἐν ἔδρᾳ καὶ ἀσάλευτον, ἰσορ-
ρόπως ἅμα ῥοιζῶ καὶ τόνῳ πολλῷ προχωροῦν, θάμβος
ἅμα τῇ ψυχῇ καὶ χάριν τινὰ τῇ ὄψει τῶν θεωμένων
παρεῖχε. πρὸς δὲ τοῦτον τὸν πόλεμον αὐτῷ καὶ θώρακες 3
ἐκομίσθησαν ἐκ Κύπρου δύο σιδηροῖ, μινῶν ὀλκῆς ἐκάτερος
τεσσαράκοντα. δυσπάθειαν δ' αὐτῶν καὶ ῥώμην ἐπιδει-
κνύμενος ὁ τεχνίτης Ζωῖλος ἐκέλευσεν ἐξ εἰκοσι βημάτων
ἀφρεῖναι καταπελτικὸν βέλος, οὗ προσπεσόντος ἀρραγῆς
διέμεινεν ὁ σίδηρος, ἀμυχὴν δὲ μόλις ἔσχεν ἀμβλεῖαν οἶον
ἀπὸ γραφείου. τοῦτον αὐτὸς ἐφόρει, τὸν δ' ἕτερον Ἄλκι- 4
μος ὁ Ἡπειρώτης, ἀνὴρ πολεμικώτατος τῶν σὺν αὐτῷ
καὶ ῥωμαλεώτατος, ὃς μόνος ἐχοῖτο διταλάντῳ πανοπλίᾳ,
τῶν ἄλλων χρωμένων ταλαντιαία, καὶ μαχόμενος ἐν Ῥόδῳ
περὶ τὸ θέατρον ἔπεσεν.

Εὐρώστως δὲ καὶ τῶν Ῥοδίων ἀμυνομένων, οὐδὲν ἄξιον 22
λόγου πράττων ὁ Δημήτριος ὁμῶς ἐθυμομάχει πρὸς αὐ-
τούς, ὅτι Φίλας τῆς γυναικὸς αὐτῷ γράμματα καὶ στρώ-
ματα καὶ ἱμάτια πεμψάσης λαβόντες τὸ πλοῖον, ὥσπερ
εἶχε, πρὸς Πτολεμαῖον ἀπέστειλαν, καὶ τὴν Ἀθηναίων
οὐκ ἐμιμήσαντο φιλανθρωπίαν, οἱ Φιλίππου πολεμοῦν-
τος αὐτοῖς γραμματοφόρους ἐλόντες τὰς μὲν ἄλλας ἀν-
έγνωσαν ἐπιστολάς, μόνην δὲ τὴν Ὀλυμπιάδος οὐκ ἔλυσαν,

- ἀλλ' ὥσπερ ἦν κατασεσημασμένη, πρὸς ἐκεῖνον ἀπέστει-
² λαν. οὐ μὴν ἀλλὰ καίπερ ἐπὶ τούτῳ σφόδρα δηχθεὶς ὁ
 Δημήτριος, εὐθὺς παρασχόντας λαβὴν οὐχ ὑπέμεινεν ἀν-
 τιλυπῆσαι τοὺς Ῥοδίους. ἔτυχε γὰρ αὐτοῖς ὁ Καύνιος
 Πρωτογένης γράφων τὴν περὶ τὸν Ἰάλυσον διάθεσιν, καὶ
 τὸν πίνακα μικρὸν ἀπολείποντα τοῦ τέλους ἔχειν ἐν τινι
 τῶν προαστείων ἔλαβεν ὁ Δημήτριος. πεμψάντων δὲ
 κήρυκα τῶν Ῥοδίων καὶ δεομένων φείσασθαι καὶ μὴ δια-
 ρηθεῖραι τὸ ἔργον, ἀπεκρίνατο τὰς τοῦ πατρὸς εἰκόνας ἄν
³ ἐμπρῆσαι μᾶλλον ἢ τέχνης πόνον τοσοῦτον. ἐπὶ γὰρ
 ἔτεσι λέγεται συντελέσαι τὴν γραφὴν ὁ Πρωτογένης, καί
 ρησιν ὁ Ἀπελλῆς οὕτως ἐκπλαγῆναι θεασάμενος τὸ ἔργον
 ὥστε καὶ φωνὴν ἐπιλιπεῖν αὐτόν, ὃψὲ δ' εἶπεῖν ὅτι μέγας
 ὁ πόνος καὶ θαυμαστὸν τὸ ἔργον, οὐ μὴν ἔχειν γε χάριτας,
⁴ δι' ἃς οὐρανοῦ ψαύειν τὰ ὑπ' αὐτοῦ γραφόμενα. ταύτην
 μὲν οὖν τὴν γραφὴν εἰς ταῦτο ταῖς ἄλλαις συνωσθεῖσαν
 ἐν Ῥώμῃ τὸ πῦρ ἐπενείματο· τῶν δὲ Ῥοδίων κατεξανιστα-
 μένων τοῦ πολέμου, δεόμενον προφάσεως τὸν Δημήτριον
 Ἀθηναῖοι παραγενόμενοι διήλλαξαν ἐπὶ τῷ συμμαχεῖν
 Ῥοδίους Ἀντιγόνῳ καὶ Δημητρίῳ πλὴν ἐπὶ Πτολεμαῖον.
- ²³ Ἐκάλουν δὲ τὸν Δημήτριον οἱ Ἀθηναῖοι Κασάνδρου τὸ
 ἄστυ πολιορκοῦντος. ὃ δὲ ναυσὶν ἐπιπλεύσας τριακο-
 σίαις τριάκοντα καὶ πολλοῖς ὀπλίταις οὐ μόνον ἐξήλασε
 τῆς Ἀττικῆς τὸν Κασάνδρον, ἀλλὰ καὶ φεύγοντα μέχρι
 Θερμοπυλῶν διώξας καὶ τρεψάμενος Ἡράκλειαν ἔλαβεν
 ἐκουσίως αὐτῷ προσθεμένην καὶ τῶν Μακεδόνων ἐξακισ-
² χιλίους μεταβαλομένους πρὸς αὐτόν. ἐπανιῶν δὲ τοὺς
 ἐντὸς Πυλῶν Ἕλληνας ἤλευθέρου, καὶ Βοιωτοὺς ἐποίησατο
 συμμάχους, καὶ Κεγχρεὰς εἶλε, καὶ Φυλὴν καὶ Πάνακτον,
 ἐπιτειχίσματα τῆς Ἀττικῆς ὑπὸ Κασάνδρου φρουρούμενα,
 καταστρεφάμενος ἀπέδωκε τοῖς Ἀθηναίοις. οἱ δὲ καίπερ
 ἐκκεχυμένοι πρότερον εἰς αὐτόν καὶ κατακεχρημένοι πᾶσαν
 φιλοτιμίαν, ἐξεῦρον ὁμῶς καὶ τότε πρόσφατοι καὶ καινοὶ
³ ταῖς κολακείαις φανῆναι. τὸν γὰρ ὀπισθόδομον τοῦ Παρ-
 θενῶνος ἀπέδειξαν αὐτῷ κατάλυσιν, καὶ κεῖ δίαιταν εἶχε,
 τῆς Ἀθηναῖς λεγομένης ὑποδέχεσθαι καὶ ξενίζειν αὐτόν,
 οὐ πάνν κόσμιον ξένον οὐδ' ὥς παρθένῳ πράως ἐπιστα-

θμεύοντα. καίτοι τὸν ἀδελφὸν αὐτοῦ Φίλιππον αἰσθό- 4
μενός ποτε ὁ πατὴρ ἐν οἰκίᾳ καταλύοντα τρεῖς ἐχούσῃ νέας
γυναῖκας πρὸς ἐκείνον μὲν οὐδὲν ἐφθέγγετο, παρόντος δ'
ἐκείνου τὸν σταθμοδότην μεταπειψάμενος "οὗτος" εἶπεν
"οὐκ ἐξάξεις μου τὸν υἱὸν ἐκ τῆς στενοχωρίας;"

Δημήτριος δέ, τὴν Ἀθηναῖαν αὐτῷ προσήκον, εἰ δι' ἄλλο 24
μηδέν, ὥς γε πρεσβυτέραν ἀδελφὴν αἰσχύνεσθαι (τοῦτο
γὰρ ἐβούλετο λέγεσθαι), τοσαύτην ὕβριν εἰς παῖδας ἔλεν-
θέρους καὶ γυναῖκας ἀστὰς κατεσχέδυσεν τῆς ἀκροπόλεως
ὥστε δοκεῖν τότε μάλιστα καθαρεύειν τὸν τόπον, ὅτε Χρυ-
σίδι καὶ Λαμίας καὶ Δημοῖ καὶ Ἀντικύρᾳ, ταῖς πόρναῖς
ἐκείναις, συνακολασταῖνοι. τὰ μὲν οὖν ἄλλα σαφῶς ἀπαγ- 2
γέλλειν οὐ πρόπει διὰ τὴν πόλιν, τὴν δὲ Δημοκλέους ἀρε-
τὴν καὶ σωφροσύνην ἄξιόν ἐστι μὴ παρελθεῖν. ἐκείνος
γὰρ ἦν ἔτι παῖς ἀνήβος, οὐκ ἔλαθε δὲ τὸν Δημήτριον ἔχων
τῆς εὐμορφίας τὴν ἐπωνυμίαν κατήγορον· ἐκαλεῖτο γὰρ
Δημοκλῆς ὁ καλός. ὥς δὲ πολλὰ πειρώντων καὶ διδόν-
των καὶ φοβούντων ὑπ' οὐδενὸς ἠλίσκετο, τέλος δὲ φεύ-
γων τὰς παλαιστρας καὶ τὸ γυμνάσιον εἰς τι βαλανεῖον
ιδιωτικὸν ἐφοίτα λουσόμενος, ἐπιτηρήσας τὸν καιρὸν ὁ
Δημήτριος ἐπεισῆλθεν αὐτῷ μόνῳ. καὶ ὁ παῖς ὡς συνείδε 3
τὴν περὶ αὐτὸν ἐρημίαν καὶ τὴν ἀνάγκην, ἀφελὼν τὸ πῶμα
τοῦ χαλκώματος εἰς ξέον ὕδωρ ἐνήλατο καὶ διέφθειρεν
αὐτόν, ἀνάξια μὲν παθὼν, ἄξια δὲ τῆς πατρίδος καὶ τοῦ
κάλλους φρονήσας, οὐχ ὡς Κλεαίνετος ὁ Κλεομέδοντος,
ὃς ὠφληκότι τῷ πατρὶ δίκην πεντήκοντα ταλάντων ἀφε-
θῆναι διαπραξάμενος καὶ γράμματα παρὰ Δημητρίου κο-
μίσας πρὸς τὸν δῆμον οὐ μόνον ἑαυτὸν κατήσχυνεν ἀλλὰ
καὶ τὴν πόλιν συνετάραξεν. τὸν μὲν γὰρ Κλεομέδοντα τῆς 4
δίκης ἀφῆκαν, ἐγράφη δὲ ψήφισμα μηδένα τῶν πολιτῶν
ἐπιστολὴν παρὰ Δημητρίου κομίζειν. ἐπεὶ δ' ἀκούσας ἐκεῖ-
νος οὐκ ἤνεγκε μετρίως ἀλλ' ἠγανάκτησε, δείσαντες αὖθις
οὐ μόνον τὸ ψήφισμα καθεῖλον, ἀλλὰ καὶ τῶν εἰσηγησα-
μένων καὶ συνειπόντων τοὺς μὲν ἀπέκτειναν τοὺς δ' ἐφυ-
γάδενσαν, ἔτι δὲ προσεψηφίσαντο δεδόχθαι τῷ δήμῳ
τῶν Ἀθηναίων πᾶν, ὅ τι ἂν ὁ βασιλεὺς Δημήτριος κε-
λεύσῃ, τοῦτο καὶ πρὸς θεοὺς ὅσιον καὶ πρὸς ἀνθρώπους

¹ εἶναι δίκαιον. εἰπόντος δέ τινος τῶν καλῶν καγαθῶν ἀνδρῶν μαίνεσθαι τὸν Στρατοκλέα τοιαῦτα γράφοντα, Δημοχάρης ὁ Λευκονοεὺς “μαίνοιτο μὲντ’ ἂν” εἶπεν “εἰ μὴ μαίνοιτο.” πολλὰ γὰρ ὁ Στρατοκλῆς ὠφελεῖτο διὰ τὴν κολακείαν. ὁ δὲ Δημοχάρης ἐπὶ τούτῳ διαβληθεὶς ἐφρυγαδεύθη. τοιαῦτα ἔπραττον Ἀθηναῖοι φρουρᾶς ἀπηλλάχθαι καὶ τὴν ἐλευθερίαν ἔχειν δοκοῦντες.

- ² Δημήτριος δὲ παρελθὼν εἰς Πελοπόννησον, οὐδενὸς ὑφισταμένου τῶν ἐναντίων ἀλλὰ φευγόντων καὶ προῖεμένων τὰς πόλεις, προσηγάγετο τὴν τε καλουμένην Ἀκτὴν καὶ Ἀρκαδίαν πλὴν Μαντινείας, καὶ Ἄργος καὶ Σικυῶνα καὶ Κόρινθον ἐλύσατο τάλαντα δοῦς ἑκατὸν τοῖς φρουροῖσιν. ἐν Ἄργει μὲν οὖν τῆς τῶν Ἡραίων ἐορτῆς καθηκούσης ἀγωνοθετῶν καὶ συμπανηγυρίζων τοῖς Ἑλλήσιν ἔγχετο τὴν Αἰακίδου θυγατέρα τοῦ Μολοιτῶν βασιλέως, ἀδελφὴν δὲ Πύρρον, Δηιδάμειαν· Σικυωνίους δὲ φήσας παρὰ τὴν πόλιν οἰκεῖν τὴν πόλιν, ἔπεισεν οὗ νῦν οἰκοῦσι μετοικίσασθαι, τῷ δὲ τόπῳ καὶ τοῦνομα τὴν πόλιν συμμεταβαλοῦσαν ἀντὶ Σικυῶνος Δημητριάδα προσηγόρευσεν.
- ³ ἐν δ’ Ἰσθμῷ κοινοῦ συνεδρίου γενομένου καὶ πολλῶν ἀνθρώπων συνελθόντων, ἡγεμῶν ἀνηγορεύθη τῆς Ἑλλάδος ὥς πρότερον οἱ περὶ Φίλιππον καὶ Ἀλέξανδρον, ὧν ἑκεῖνος οὐ παρὰ μικρὸν ἐνόμιζεν ἑαυτὸν εἶναι βελτίονα, τῇ τύχῃ τῇ παρούσῃ καὶ τῇ δυνάμει τῶν πραγμάτων ἐπαίρομενος. Ἀλέξανδρος γοῦν οὐδένα τῶν ἄλλων βασιλέων ἀπεστέρησε τῆς ὁμωνυμίας, οὐδ’ αὐτὸν ἀνεῖπε βασιλέων βασιλέα, καίτοι πολλοῖς τὸ καλεῖσθαι καὶ εἶναι βασιλέας
- ⁴ αὐτὸς δεδοκώς· ἐκεῖνος δὲ χλευάζων καὶ γελοῖν τοὺς ἄλλον τινὰ πλὴν τοῦ πατρὸς καὶ αὐτοῦ βασιλέα προσαγορεύοντας, ἡδέως ἤκουε τῶν παρὰ πότον ἐπιχύσεις λαμβανόντων Δημητρίου βασιλέως, Σελεύκου δ’ ἐλεφαντάρχου, Πτολεμαίου δὲ ναυάρχου, Λυσιμάχου δὲ γαζοφύλακος,
- ⁵ Ἀγαθοκλέους δὲ τοῦ Σικελιώτου νησιάρχου. τούτων δὲ πρὸς τοὺς βασιλεῖς ἐκφερομένων οἱ μὲν ἄλλοι βασιλεῖς κατεγέλων, Λυσίμαχος δ’ ἡγανάκει μόνος εἰ σπάδοντα νομίζει Δημήτριος αὐτόν· ἐπιεικῶς γὰρ εἰώθεισαν εὐνού-
- ⁶ χους ἔχειν γαζοφύλακας. ἦν δὲ καὶ πάντων ἀπεχθέστατος

ὁ Ανσίμαχος αὐτῷ, καὶ λοιδορῶν εἰς τὸν ἔρωτα τῆς Λαμίας ἔλεγε νῦν πρῶτον ἑωρακέναι πόρνην προερχομένην ἐκ τραγικῆς σκηνῆς· ὁ δὲ Δημήτριος ἔφη τὴν ἑαυτοῦ πόρνην σωφρονεστέραν εἶναι τῆς ἐκείνου Πηνελόπης.

Τότε δ' οὖν ἀναξευγνύων εἰς τὰς Ἀθήνας ἔγραψεν ὅτι 26
βούλεται παραγενόμενος εὐθὺς μνηθῆναι καὶ τὴν τελετὴν ἅπασαν ἀπὸ τῶν μικρῶν ἄχρι τῶν ἐποπτικῶν παραλαβεῖν. τοῦτο δ' οὐ θεμιτὸν ἦν οὐδὲ γεγονὸς πρότερον, ἀλλὰ τὰ μικρὰ τοῦ Ἀνθεστηριῶνος ἐτελοῦντο τὰ δὲ μεγάλα τοῦ Βοηδρομιῶνος, ἐπώπτεον δὲ τοῦλάχιστον ἀπὸ τῶν μεγάλων ἐνιαυτὸν διαλείποντες. ἀναγνωσθέντων δὲ τῶν 2
γραμμῶν μόνος ἐτόλμησεν ἀντειπεῖν Πυθόδωρος ὁ δαδοῦχος, ἐπέρανε δ' οὐδέν· ἀλλὰ Στρατοκλέους γνώμην εἰπόντος Ἀνθεστηριῶνα τὸν Μουνυχιῶνα ψηφισαμένους καλεῖν καὶ νομίζειν ἐτέλουν τῷ Δημητρίῳ τὰ πρὸς Ἄγραν, καὶ μετὰ ταῦτα πάλιν ἐξ Ἀνθεστηριῶνος ὁ Μουνυχιῶν γενόμενος Βοηδρομιῶν ἐδέξατο τὴν λοιπὴν τελετὴν, ἅμα καὶ τὴν ἐποπτείαν τοῦ Δημητρίου προσεπιλαβόντος. διὸ 3
καὶ Φιλιππίδης τὸν Στρατοκλέα λοιδορῶν ἐποίησεν “ὁ τὸν ἐνιαυτὸν συντεμὼν εἰς μῆν' ἓνα,” καὶ περὶ τῆς ἐν τῷ Παρθενῶνι κατασκηνώσεως “ὁ τὴν ἀκρόπολιν πανδοκεῖον ὑπολαβὼν καὶ τὰς ἐταῖρας εἰσαγαγὼν τῇ παρθένῳ.”

Πολλῶν δὲ γενομένων ἐν τῇ πόλει τότε πλημμελημά- 27
των καὶ παρανομημάτων ἐκείνο μάλιστα λέγεται λυπῆσαι τοὺς Ἀθηναίους, ὅτι διακόσια καὶ πεντήκοντα τάλαντα πορίσαι ταχὺ καὶ δοῦναι προσταχθὲν αὐτοῖς, καὶ τῆς εἰσπράξεως συντόνου καὶ ἀπαραιτήτου γενομένης, ἰδὼν ἡθροισμένον τὸ ἀργύριον ἐκέλευσε Λαμίᾳ καὶ ταῖς περὶ αὐτὴν ἐταῖραις εἰς σμῆγμα δοθῆναι· ἡ γὰρ αἰσχύνῃ τῆς ζημίας καὶ τὸ ῥῆμα τοῦ πράγματος μᾶλλον ἠνώχλησε τοὺς ἀνθρώπους. ἔνιοι δὲ τοῦτο Θετταλοῖς, οὐκ Ἀθηναίοις ὑπ' αὐτοῦ 2
συμβῆναι λέγουσι. χωρὶς δὲ τούτων αὐτὴ καθ' ἑαυτὴν ἡ Λάμια τῷ βασιλεῖ παρασκευάζουσα δεῖπνον ἡργυρολόγησε πολλούς, καὶ τὸ δεῖπνον οὕτως ἦνθησε τῇ δόξῃ διὰ τὴν πολυτέλειαν ὥστε ὑπὸ Λυγκέως τοῦ Σαμίου συγγεγράφθαι· διὸ καὶ τῶν κωμικῶν τις οὐ φράλως τὴν Λάμiam Ἐλέπολιν ἀληθῶς προσεῖπεν. Δημοχάρης δ' ὁ Σό-

λιος τὸν Δημήτριον αὐτὸν ἐκάλει Μῦθον· εἶναι γὰρ αὐτῷ
 3 καὶ Λάμιαν. οὐ μόνον δὲ ταῖς γαμεταῖς ἀλλὰ καὶ τοῖς
 φίλοις τοῦ Δημητρίου ζῆλον καὶ φθόνον εὐημεροῦσα καὶ
 στεργομένη παρεῖχεν. ἀφίκοντο γοῦν τινὲς παρ' αὐτοῦ
 κατὰ πρεσβείαν πρὸς Αὐσίμαχον, οἷς ἐκείνος ἄγων σχο-
 λὴν ἐπέδειξεν ἐν τε τοῖς μηροῖς καὶ τοῖς βραχίουσιν ὠτει-
 λὰς βαθείας ὀνύχων λεοντείων, καὶ διηγείτο τὴν γενομένην
 αὐτῷ μάχην πρὸς τὸ Θηρίον, ὑπ' Ἀλεξάνδρου συγκαθειρ-
 χθέντι τοῦ βασιλέως. οἱ δὲ γελῶντες ἔφρασαν καὶ τὸν
 αὐτῶν βασιλέα δεινοῦ Θηρίου δῆγματα φέρειν ἐν τῷ τρα-
 4 χήλῳ, Λαμίας. ἦν δὲ θαυμαστὸν ὅτι τῆς Φίλας ἐν ἀρχῇ
 τὸ μὴ κατ' ἡλικίαν δυσχεραίνων ἥτιητο τῆς Λαμίας καὶ
 τοσοῦτον ἦρα χρόνον ἤδη παρηκμακυίας. Δημῷ γοῦν ἡ
 ἐπικαλουμένη Μανία, παρὰ δεῖπνον αὐλούσης τῆς Λαμίας
 καὶ τοῦ Δημητρίου πυθομένου “τί σοι δοκεῖ;” “γραῦς”
 εἶπεν “ὦ βασιλεῦ.” πάλιν δὲ τραγημάτων παρατεθέν-
 των, κάκεινον πρὸς αὐτὴν ἐλπόντος “ὄρῃς ὅσα μοι Λάμια
 πέμπει;” “πλείονα” ἔφη “πεμφθήσεται σοι παρὰ τῆς
 5 ἐμῆς μητρός, ἐὰν θέλῃς καὶ μετ' αὐτῆς καθεύδειν.” ἀπο-
 μνημονεύεται δὲ τῆς Λαμίας καὶ πρὸς τὴν λεγομένην Βοκ-
 χώρειος κρίσιν ἀντίρρησις. ἐπεὶ γὰρ τις ἐρῶν ἐν Αἰγύπτῳ
 τῆς ἐταίρας Θωνίδος ἠτεῖτο συχνὸν χρυσίον, εἵτα κατὰ
 τοὺς ὕπνους δόξας αὐτῇ συγγενέσθαι τῆς ἐπιθυμίας ἐπαύ-
 6 σατο, δίκην ἔλαχεν ἡ Θωνὶς αὐτῷ τοῦ μισθώματος, ἀκού-
 σας δὲ τὸν λόγον ὁ Βόκχωρις ἐκέλευσε τὸν ἄνθρωπον ὅσον
 ἡτήθη χρυσίον ἡριθμημένον ἐν τῷ ἀγγεῖῳ διαφέρειν δεῦρο
 κακείσε τῇ χειρὶ, τὴν δ' ἐταίραν ἔχεσθαι τῆς σκιᾶς, ὥς τὴν
 δόξαν τῆς ἀληθείας σκιὰν οὔσαν. οὐκ ᾔετο ταύτην εἶναι
 τὴν κρίσιν ἢ Λάμια δίκαιαν· οὐ γὰρ ἀπέλυσεν ἡ σκιά τῆς
 ἐπιθυμίας τοῦ ἀργυρίου τὴν ἐταίραν, τὸ δ' ὄναρ ἔπαυσεν
 ἐρῶντα τὸν νεανίσκον.

28 Ταῦτα μὲν οὖν περὶ Λαμίας, τὴν δὲ διήγησιν, ὥσπερ
 ἐκ κωμικῆς σκηνῆς, πάλιν εἰς τραγικὴν μετάγουσιν αἱ τύχαι
 καὶ αἱ πράξεις τοῦ ἀνδρὸς ὃν διηγούμεθα. τῶν γὰρ ἄλ-
 λων βασιλέων ἀπάντων συνισταμένων ἐπὶ τὸν Ἀντίγονον
 καὶ συμφερόντων εἰς ταῦτ' οὐκ ἐλάττω δυνάμεις ἀπῆρεν ὁ Δη-
 μήτριος ἐκ τῆς Ἑλλάδος, καὶ τῷ πατρὶ συμμίξας φιλοτι-

μουμένη παρ' ἡλικίαν πρὸς τὸν πόλεμον ἔτι μᾶλλον αὐτὸς ἐπερρώσθη. καίτοι δοκεῖ γ' Ἀντίγονος, εἰ μικρῶν τινῶν ² ὑφείτο καὶ τῆς ἄγαν φιλαρχίας ἐχάλασε, μέχρι παντὸς ἂν αὐτῷ διαφυλάξει κακείνῃ καταλιπεῖν τὸ πρῶτον εἶναι. φύσει δὲ βαρὺς ὢν καὶ ὑπερόπτης καὶ τοῖς λόγοις οὐχ ἥττον ἢ τοῖς πράγμασι τραχὺς πολλοὺς καὶ νέους καὶ δυνατοὺς ἄνδρας ἐξηγρίαινε καὶ παρώξυνε, καὶ τὴν γε τότε σύστασιν καὶ κοινωνίαν αὐτῶν ἔλεγεν ὥσπερ ὀρνίθων σπερμολόγων συνδρομὴν ἐνὶ λίθῳ καὶ ψόφῳ διαταράξειν. ἦγε ³ δὲ πεζοὺς μὲν ἑπτακισμυρίων πλείους ἵππεῖς δὲ μυρίους, ἐλέφαντας δ' ἑβδομήκοντα πέντε, τῶν ἐναντίων ἐχόντων πεζοὺς μὲν ἑξακισμυρίους καὶ τετρακισχιλίους ἵππεῖς δὲ πεντακοσίους τῶν ἐκείνου πλείονας, ἐλέφαντας δὲ τετρακοσίους, ἄρματα δ' ἑκατὸν εἴκοσι. γενομένην δ' ἐγγὺς αὐτῶν τροπὴν ἔσχεν ἡ διάνοια τῆς ἐλπίδος μᾶλλον ἢ τῆς γνώμης· ὑψηλὸς γὰρ εἶναι καὶ γαῦρος εἰωθὼς ἐν τοῖς ⁴ ἀγῶσι καὶ χρώμενος φωνῇ τε μεγάλῃ καὶ λόγοις σοβαροῖς, πολλάκις δὲ καὶ τῷ παρασκῶψαί τι καὶ γελοῖον εἶπεῖν τῶν πολεμίων ἐν χερσὶν ὄντων ἐπιδειξάμενος εὐστάθειαν καὶ καταφρόνησιν, τότε σύννους ξωρᾶτο καὶ σιωπηλὸς τὰ πολλά, καὶ τὸν νῖδον ἀπέδειξε τῷ πλήθει καὶ συνέστησε διάδοχον. ὃ δὲ μάλιστα πάντες ἐθαύμασαν, ⁵ ἐν τῇ σκηνῇ μόνος διελέχθη πρὸς αὐτόν, οὐκ εἰθισμένος ἔχειν οὐδὲ πρὸς ἐκεῖνον ἀπορρήτους κοινολογίας, ἀλλ' ἴδιος ὢν γνώμη, εἶτα προστάττων φανερώς καὶ χρώμενος οἷς βουλεύσασαιτο καθ' ἑαυτόν. λέγεται γοῦν μειράκιον ἔτι ὄντα τὸν Δημήτριον αὐτοῦ πυθέσθαι πότε μέλλουσιν ἀναξευγνύειν, τὸν δ' εἰπεῖν πρὸς ὀργὴν “ἀγωνιᾶς μὴ μόνος σὺ τῆς σάλπιγγος οὐκ ἀκούσης;”

Τότε μέντοι καὶ σημεία μοχθηρὰ κατεδουλοῦτο τὴν ²⁹ γνώμην αὐτῶν. Δημήτριος μὲν γὰρ ἔδοξε κατὰ τοὺς ὕπνους Ἀλέξανδρον ὥπλισμένον λαμπρῶς ἑρωτᾶν ὁποῖόν τι σύνθημα διδόναι πρὸς τὴν μάχην μέλλουσιν, αὐτοῦ δὲ φήσαντος Δία καὶ Νίχην “ἄπειμι τοίνυν” φάναι “πρὸς τοὺς ἐναντίους· ἐκεῖνοι γάρ με παραλαμβάνουσιν.” Ἀντίγονος ² δὲ παραταττομένης ἤδη τῆς φάλαγγος ἑξιὼν προσέπταισεν, ὥστε πεσεῖν ὅλως ἐπὶ στόμα καὶ διατεθῆναι χαλε-

- πῶς, ἀναστὰς δὲ καὶ τὰς χεῖρας ἀνατείνας πρὸς τὸν οὐ-
 ρανὸν ᾗτήσατο νίκην παρὰ τῶν Θεῶν ἢ Θάνατον ἀναισθητον
 3 πρὸ τῆς ἥττης. γενομένης δὲ τῆς μάχης ἐν χερσὶ Δημή-
 τριος ἔχων τοὺς πλείστους καὶ κρατίστους τῶν ἱππέων
 Ἀντιόχῳ τῷ Σελεύκου συνέπεσε, καὶ μέχρι τροπῆς τῶν
 πολεμίων λαμπρῶς ἀγωνισάμενος ἐν τῇ διώξει σοβαρᾷ
 καὶ φιλοτίμῳ παρὰ καιρὸν γενομένην τὴν νίκην διέφθειρεν·
 αὐτὸς μὲν γὰρ οὐκ ἔσχε πάλιν ἀναστρέψας συμμιῖσαι τοῖς
 πεζοῖς τῶν ἐλεφάντων ἐν μέσῳ γενομένων, τὴν δὲ φάλαγγα
 γυμνὴν ἱππέων κατιδόντες οἱ περὶ Σέλευκον οὐκ ἐνέβαλον
 μὲν, ὥς δ' ἐμβαλοῦντες ἐρόβουν καὶ περιήλαντον, μετα-
 4 βάλλεσθαι διδόντες αὐτοῖς. ὁ καὶ συνέβη· πολὺν γὰρ μέ-
 ρος ἀπορραγὲν ἐκουσίως μετεχώρησε πρὸς ἐκείνους, τὸ
 δὲ λοιπὸν ἐτράπη. φερομένων δὲ πολλῶν ἐπὶ τὸν Ἀντί-
 γονον, καὶ τινος τῶν περὶ αὐτὸν εἰπόντος “ἐπὶ σὲ οὗτοι
 βασιλεῦ,” “τίνα γάρ” εἶπε “(πλὴν) ἐμοῦ σκοπὸν ἔχουσιν;
 5 ἀλλὰ Δημήτριος ἀφίξεται βοηθῶν.” καὶ τοῦτο μέχρι παν-
 τὸς ἐλπίζων καὶ περισκοπῶν τὸν υἱὸν ἅμα πολλῶν ἀκον-
 τισμάτων εἰς αὐτὸν ἀφεθέντων ἔπεσε· καὶ τῶν ἄλλων
 ἀπολιπόντων ὁπαδῶν καὶ φίλων μόνος παρέμεινε τῷ
 νεκρῷ Θώραξ δὲ Λαρισαῖος.
- 30 Οὕτω δὲ κριθείσης τῆς μάχης, οἱ μὲν νενικηκότες βα-
 σιλεῖς τὴν ὑπ’ Ἀντιγόνη καὶ Δημητρίῳ πᾶσαν ἀρχὴν ὥσπερ
 μέγα σῶμα κατακόπτοντες ἐλάμβανον μερίδας, καὶ προσ-
 διενείμαντο τὰς ἐκείνων ἐπαρχίας αἷς εἶχον αὐτοὶ πρό-
 τερον· Δημήτριος δὲ μετὰ πεντακισχιλίων πεζῶν καὶ τε-
 τρακισχιλίων ἱππέων φεύγων καὶ συντόνως ἐλάσας εἰς
 Ἔφεσον, ὁλομένων ἀπάντων ἀποροῦντα χρημάτων αὐτὸν
 2 οὐκ ἀρέξεσθαι τοῦ ἱεροῦ, φοβηθεὶς τοὺς στρατιώτας μὴ
 τοῦτο ποιήσωσιν ἀνέστη διὰ ταχείων, καὶ τὸν πλοῦν ἐπὶ
 τῆς Ἑλλάδος ἐποιεῖτο, τῶν λοιπῶν ἐλπίδων ἐν Ἀθηναίοις
 ἔχων τὰς μεγίστας. καὶ γὰρ ναῦς ἐκεῖ καὶ χρήματα καὶ
 γυναῖκα Δηιδάμειαν ἐτύγχανε καταλελοιπώς, καὶ βεβαι-
 τέραν οὐκ ἐνόμιζε καταρυγὴν εἶναι τοῖς πράγμασι τῆς
 3 Ἀθηναίων εὐνοίας. ὅθεν ἐπεὶ γενομένην περὶ τὰς Κυκλά-
 δας αὐτῷ πρέσβεις Ἀθηναίων ἀπήντησαν ἀπέχεσθαι τῆς
 πόλεως παρακαλοῦντες ὥς ἐψηφισμένου τοῦ δήμου μη-

δένα δέχεσθαι τῇ πόλει τῶν βασιλέων, τὴν δὲ Δηιδάμειαν εἰς Μέγαρα ἐξέπεμψαν μετὰ τιμῆς καὶ πομπῆς πρεπούσης, τοῦ καθεστηκότος ἐξέστη δι' ὀργὴν αὐτοῦ, καίπερ ἐνηνοχῶς ῥᾶστα τὴν ἄλλην ἀτυχίαν καὶ γεγονῶς ἐν τοιαύτῃ μεταβολῇ πραγμάτων οὐ ταπεινὸς οὐδ' ἀγεννής. ἀλλὰ 4 τὸ παρ' ἐλπίδα διεψεῦσθαι τῶν Ἀθηναίων καὶ τὴν δοκοῦσαν εὐνοίαν ἐξεληλέγχθαι τοῖς πράγμασι κενὴν καὶ πεπλασμένην οὔσαν ὀδυνηρὸν ἦν αὐτῷ. τὸ γὰρ φανυλότατον, ὡς ἔοικεν, εὐνοίας ὅχλων βασιλεῦσι καὶ δυνάσταις τεκμηριὸν ἐστὶν ὑπερβολὴ τιμῶν, ἥς ἐν τῇ προαιρέσει τῶν ἀποδιδόντων ἐχούσης τὸ καλὸν ἀφαιρεῖ τὴν πίστιν ὁ φόβος· τὰ γὰρ αὐτὰ καὶ δεδιότες ψηφίζονται καὶ φιλοῦντες. διό- 5 περ οἱ νοῦν ἔχοντες οὐκ εἰς ἀνδριάντας οὐδὲ γραφὰς οὐδ' ἀποθεώσεις, ἀλλὰ μᾶλλον εἰς τὰ ἔργα καὶ τὰς πράξεις τὰς ἑαυτῶν ἀποβλέποντες ἢ πιστεύουσιν ὡς τιμαῖς ἢ ἀπιστοῦσιν ὡς ἀνάγκαις, ὡς οἱ γε δῆμοι πολλάκις ἐν αὐταῖς μάλιστα ταῖς τιμαῖς μισοῦσι τοὺς ἀμέτρως καὶ ὑπερόγκως καὶ παρ' ἀκόντων λαμβάνοντας.

Ὁ γοῦν Δημήτριος τότε δεινὰ μὲν ἡγούμενος πάσχειν, 31 ἀδύνατος δ' ὦν ἀμύνασθαι, προσέπεμψε τοῖς Ἀθηναίοις ἐγκαλῶν μετρίως, ἀξιῶν δὲ τὰς ναῦς ἀπολαβεῖν, ἐν αἷς ἦν καὶ ἡ τρισκαιδεκῆρης. κομισάμενος δὲ παρέπλευσεν εἰς Ἰσθμόν, καὶ τῶν πραγμάτων αὐτῷ κακῶς ἐχόντων (ἐξέπιπτον γὰρ ἐκασταχόθεν αἱ φρουραὶ καὶ μεθίστατο πάντα πρὸς τοὺς πολεμίους) ἀπολιπὼν ἐπὶ τῆς Ἑλλάδος Πύρρον 2 αὐτὸς ἄρας ἐπὶ τὴν Χερρόνησον ἔπλευσε, καὶ κακῶς ἅμα ποιῶν Λυσίμαχον ὠφέλει καὶ συνεῖχε τὴν περὶ αὐτὸν δύναμιν, ἀρχομένην ἀναλαμβάνειν καὶ γίνεσθαι πάλιν οὐκ εὐκαταφρόνητον. ὁ δὲ Λυσίμαχος ὑπὸ τῶν ἄλλων βασιλέων ἡμελεῖτο, μηδὲν ἐπιεικέστερος ἐκείνου δοκῶν εἶναι, τῷ δὲ μᾶλλον ἰσχύειν καὶ φοβερώτερος. οὐ πολλῷ δ' 3 ὕστερον Σέλευκος ἐμνᾶτο πέμπων τὴν Δημητρίου καὶ Φίλας θυγατέρα Στρατονίκην, ἔχων μὲν ἐξ Ἀπάμας τῆς Περσίδος υἱὸν Ἀντίοχον, οἰόμενος δὲ τὰ πράγματα καὶ διαδόχοις ἀρκεῖν πλείοσι καὶ δεῖσθαι τῆς πρὸς ἐκείνον οἰκειότητος, ἐπεὶ καὶ Λυσίμαχον ἐώρα τῶν Πτολεμαίου θυγατέρων τὴν μὲν ἑαυτῷ τὴν δ' Ἀγαθοκλεῖ τῷ υἱῷ λαμ-

- ⁴ βάλλοντα. Δημητρίῳ δ' ἦν ἀνέλπιστος εὐτυχία κηδεῦσαι
 Σελεύκῳ. καὶ τὴν κόρην ἀναλαβὼν ἔπλει ταῖς ναυσὶ πά-
 σαις εἰς Συρίαν, τῇ τ' ἄλλῃ γῇ προσέχων ἀναγκαίως καὶ
 τῆς Κιλικίας ἀπτόμενος, ἦν Πλείσταρχος εἶχε μετὰ τὴν
 πρὸς Ἀντίγονον μάχην ἐξαίρετον αὐτῷ δοθεῖσαν ὑπὸ τῶν
⁵ βασιλέων· ἦν δὲ Κασάνδρου Πλείσταρχος ἀδελφός. ἀδι-
 κεῖσθαι δὲ τὴν χώραν αὐτοῦ νομίζων ὑπὸ Δημητρίου κατὰ
 τὰς ἀποβάσεις, καὶ μέμψασθαι βουλόμενος τὸν Σέλευκον
 ὅτι τῷ κοινῷ διαλλάττεται πολεμῖον δίχα τῶν ἄλλων βα-
³² σιλέων, ἀνέβη πρὸς αὐτόν. αἰσθόμενος δὲ τοῦτο Δημή-
 τριος ὤρμησεν ἀπὸ θαλάσσης ἐπὶ Κύνδων, καὶ τῶν χρη-
 μάτων εὐρῶν ἔτι λοιπὰ χίλια καὶ διακόσια τάλαντα, ταῦτα
 συσκευασάμενος καὶ φθάσας ἐμβαλέσθαι διὰ ταχέων ἀν-
 ήχθη. καὶ παρουσῆς ἤδη Φίλας τῆς γυναικὸς αὐτῷ περὶ
² Ῥωσσὸν ἀπήντησε Σέλευκος. καὶ τὴν ἔντευξιν εὐθὺς ἄδο-
 λον καὶ ἀνύποπτον καὶ βασιλικὴν ἐποιοῦντο, πρότερον μὲν
 Σέλευκος ἐστιάσας ἐπὶ σκηνῆς ἐν τῷ στρατοπέδῳ Δημή-
 τριον, αὐθις δὲ Δημήτριος ἐκείνον ἐν τῇ τρισκαιδεκῇρει
 δεξάμενος. ἦσαν δὲ καὶ σχολαὶ καὶ κοινολογαί καὶ συν-
 διημερεύσεις ἀφροδύων καὶ ἀνόπλων, ἄχρι οὗ Σέλευκος
 τὴν Στρατονίκην ἀναλαβὼν λαμπρῶς εἰς Ἀντιόχειαν ἀνέβη.
³ Δημήτριος δὲ Κιλικίαν κατέσχε, καὶ Φίλαν τὴν γυναῖκα
 πρὸς Κασάνδρον ἔπεμψε τὸν ἀδελφόν, ἀπολυσομένην τὰς
 Πλειστάρχου κατηγορίας. ἐν δὲ τούτῳ Δηιδάμεια πλεύ-
 σασα πρὸς αὐτὸν ἀπὸ τῆς Ἑλλάδος καὶ συγγενομένη χρό-
 νον οὐ πολὺν ἐξ ἀρρωστίας τινὸς ἐτελεύτησεν. γενομένης
 δὲ πρὸς Πτολεμαῖον διὰ Σελεύκου φιλίας αὐτῷ, ὁμολο-
 γήθη Πτολεμαῖδα τὴν Πτολεμαίου θυγατέρα λαβεῖν αὐτὸν
 γυναῖκα.
⁴ Καὶ ταῦτα μὲν ἄστεϊα τοῦ Σελεύκου, Κιλικίαν δ' ἄξιῶν
 χρήματα λαβόντα παραδοῦναι Δημήτριον, ὥς οὐκ ἔπειθε,
 Σιδῶνα καὶ Τύρον ἀπαιτῶν πρὸς ὀργὴν ἐδόκει βίαιος εἶ-
 ναι καὶ δεινὰ ποιεῖν, εἰ τὴν ἀπ' Ἰνδῶν ἄχρι τῆς κατὰ
 Συρίαν θαλάσσης ἅπασαν ὑφ' αὐτῷ πεποιημένος οὕτως
 ἐνδεής ἐστιν ἔτι πραγμάτων καὶ πτωχὸς ὥς ὑπὲρ δυοῖν
 πόλεων ἄνδρα κηδεστήν καὶ μεταβολῇ τύχης κεχηρμένον
⁵ ἐλαύνειν, λαμπρὰν τῷ Πλάτῳ μαρτυρίαν διδοὺς διακε-

λευομένην μὴ τὴν οὐσίαν πλείω τὴν δ' ἀπληστίαν ποιεῖν ἐλάσσω τὸν γε βουλούμενον ὡς ἀληθῶς εἶναι πλούσιον, ὡς ὃ γε μὴ παύων φιλοπλουτίαν, οὗτος οὔτε πενίας οὐτ' ἀπορίας ἀπήλλακται.

Οὐ μὴν ὑπέπτηξε Δημήτριος, ἀλλὰ φήσας οὐδ' ἂν μυ- 33
ριάκις ἡττηθῇ μάχας ἄλλας ἐν Ἴψῳ γαμβρὸν ἀγαπήσειν ἐπὶ μισθῷ Σέλευκον, τὰς μὲν πόλεις ἐκρατύνετο φρου-
ραῖς, αὐτὸς δὲ πυθόμενος Λαχάρη στασιάζουσιν Ἀθη-
ναίοις ἐπιθέμενον τυραννεῖν ἤλπιζε ῥαδίως ἐπιφανεῖς
λήψεσθαι τὴν πόλιν. καὶ τὸ μὲν πέλαγος ἀσφαλῶς δι-
επεραιώθη μεγάλῳ στόλῳ, παρὰ δὲ τὴν Ἀττικὴν παρα-
πλέων ἐχειμάσθη καὶ τὰς πλείστας ἀπέβαλε τῶν νεῶν,
καὶ συνδιεφθάρη πλῆθος ἀνθρώπων οὐκ ὀλίγον. αὐτὸς 2
δὲ σωθεὶς ἤψατο μὲν τινος πολέμου πρὸς τοὺς Ἀθηναί-
ους, ὡς δ' οὐδὲν ἐπέραινε, πέμψας ναυτικὸν αὐτοῖς ἀθροί-
σοντας αὐτὸς εἰς Πελοπόννησον παρῆλθε καὶ Μεσσήνην
ἐπολιόρκει. καὶ προσμαχόμενος τοῖς τείχεσιν ἐκινδύνευσε,
καταπελτικῷ βέλους εἰς τὸ πρόσωπον αὐτῷ καὶ τὸ στόμα 3
διὰ τῆς σιαγόνος ἐμπεσόντος. ἀναληφθεὶς δὲ καὶ πόλεις 3
τινὰς ἀφρεσιώσας προσαγαγόμενος πάλιν εἰς τὴν Ἀττικὴν
ἐνέβαλε, καὶ κρατήσας Ἐλευσῖνος καὶ Ῥαμνοῦντος ἔφθειρε
τὴν χώραν, καὶ ναῦν τινὰ λαβὼν ἔχουσιν σῖτον καὶ εἰσ-
άγουσαν τοῖς Ἀθηναίοις ἐκρέμασε τὸν ἔμπορον καὶ τὸν
κυβερνήτην, ὥστε τῶν ἄλλων ἀποτρεπομένων διὰ φόβον
σύντονον λιμὸν ἐν ἄστει γενέσθαι, πρὸς δὲ τῷ λιμῷ καὶ
τῶν ἄλλων ἀπορίαν· ἄλῳ γοῦν μέδιμνον ὠνοῦντο τετρα-
ράκοντα δραχμῶν, ὃ δὲ τῶν πυρῶν μόδιος ὦνιος ἦν τρια-
κοσίων. μικρὰν δὲ τοῖς Ἀθηναίοις ἀναπνοὴν παρέσχον 4
ἐκατὸν πεντήκοντα νῆες φανεῖσαι περὶ Αἴγιναν, ἃς ἔπεμ-
ψεν ἐπικούρους αὐτοῖς Πτολεμαῖος. εἴτα Δημητρίῳ πολ-
λῶν μὲν ἐκ Πελοποννήσου πολλῶν δ' ἀπὸ Κύπρου νεῶν
παραγενομένων, ὥστε συμπάσας ἀθροισθῆναι τριακοσίας,
ἔφυγον ἄραντες οἱ Πτολεμαῖου, καὶ Λαχάρης ὁ τύραννος
ἀπέδρα προέμενος τὴν πόλιν. οἱ δ' Ἀθηναῖοι, καίπερ ψη- 34
φισάμενοι θάνατον εἰ μνησθεῖη τις εἰρήνης καὶ διαλλα-
γῆς πρὸς Δημήτριον, εὐθύς ἀνεφύγνυσαν τὰς ἐγγὺς πύλας
καὶ πρέσβεις ἔπεμπον, οὐδὲν μὲν ἀπ' ἐκείνου χρηστὸν προσ-

- 2 δοκῶντες, ἐκβιαζομένης δὲ τῆς ἀπορίας, ἐν ᾗ δυσχερῶν πολλῶν συμπεσόντων λέγεται τι καὶ τοιοῦτον γενέσθαι, πατέρα καὶ υἱὸν ἐν οἰκῇματι καθέζεσθαι τὰ καθ' ἑαυτοὺς ἀπεγνωκότας, ἐκ δὲ τῆς ὀροφῆς μὺν νεκρὸν ἐκπείπειν, τοὺς δ', ὥς εἶδον, ἀναπηδήσαντας ἀμφοτέρους διαμάχεσθαι περὶ αὐτοῦ. τότε καὶ τὸν φιλόσοφον Ἐπίκουρον ἱστοροῦσι διαθρέψαι τοὺς συνήθεις, κυάμους πρὸς ἀρι-
- 3 θμὸν μετ' αὐτῶν διανεμόμενον. οὕτως οὖν τῆς πόλεως ἐχούσης εἰσελθὼν ὁ Δημήτριος, καὶ κελεύσας εἰς τὸ θέατρον ἀθροισθῆναι πάντας, ὅπλοις μὲν συνέφραξε τὴν σκιρτήν καὶ δορυφόροις τὸ λογεῖον περιέλαβεν, αὐτὸς δὲ καταβάς ὥσπερ οἱ τραγωδοὶ διὰ τῶν ἄνω παρόδων, ἔτι μᾶλλον ἐκπεπληγμένων τῶν Ἀθηναίων τὴν ἀρχὴν τοῦ λό-
- 4 γου πέρας ἐποίησατο τοῦ δέους αὐτῶν. καὶ γὰρ τόνου φωνῆς καὶ ῥημάτων πικρίας φρεσάμενος, ἐλαφρῶς δὲ καὶ φιλικῶς μεμιψάμενος αὐτοὺς διηλλάσσετο, καὶ δέκα μυριάδας σίτου μεδίμνων ἐπέδωκε, καὶ κατέστησεν ἀρχὰς αἱ μάλιστα τῷ δήμῳ προσφιλεῖς ἦσαν. συνιδὼν δὲ Δημοκλείδης ὁ ῥήτωρ ὑπὸ χαρᾶς τὸν δῆμον ἐν τε φωναῖς ὄντα παντοδαπαῖς καὶ τοὺς ἀπὸ τοῦ βήματος ἐπαίνους τῶν δημαγωγῶν ἀμιλλώμενον ὑπερβαλέσθαι, γνώμην ἔγραψε Δημητρίῳ τῷ βασιλεῖ τὸν Πειραιᾶ παραδοθῆναι
- 5 καὶ τὴν Μουνυχίαν. ἐπιψηφισθέντων δὲ τούτων ὁ Δημήτριος αὐτὸς ἐφ' ἑαυτοῦ προσενέβαλε φρουρὰν εἰς τὸ Μουσεῖον, ὥς μὴ πάλιν ἀναχαιτίσαντα τὸν δῆμον ἀσχολίας αὐτῷ πραγμάτων ἐτέρων παρασχεῖν.
- 35 Ἐχομένων δὲ τῶν Ἀθηναίων εὐθὺς ἐπεβούλευε τῇ Λακεδαιμόνι. καὶ περὶ Μαντίνειαν Ἀρχιδάμου τοῦ βασιλέως ἀπαντήσαντος αὐτῷ νικήσας μάχῃ καὶ τρεψάμενος εἰς τὴν Λακωνικὴν ἐνέβαλε, καὶ πρὸς αὐτῇ τῇ Σπάρτῃ πάλιν ἐκ παρατάξεως ἑλὼν πεντακοσίους καὶ διαφθειράς διακοσίους, ὅσον οὐπω τὴν πόλιν ἔχειν ἐδόκει μέχρι τῶν χρό-
- 2 νων ἐκείνων ἀνάλωτον οὔσαν. ἀλλ' ἡ τύχη περὶ οὐδένα τῶν βασιλέων ἔοικεν οὕτω τροπὰς λαβεῖν μεγάλας καὶ ταχείας, οὐδ' ἐν ἐτέροις πράγμασι τοσαυτάκις μικρὰ καὶ πάλιν μεγάλη καὶ ταπεινὴ μὲν ἐκ λαμπρᾶς ἰσχυρὰ δ' αὖθις ἐκ φάυλης γενέσθαι. διὸ καὶ φασιν αὐτὸν ἐν ταῖς

χείροσι μεταβολαῖς πρὸς τὴν τύχην ἀναφθέγγεσθαι τὸ Αἰσχύλειον “σύ τοί με φρυᾶς, σύ με κατανανεῖν δοκεῖς.” καὶ ὅ γάρ τότε τῶν πραγμάτων οὕτως εὐπόρων αὐτῷ πρὸς ἀρχὴν καὶ δύναιμι ἐπιδιδόντων ἀγγέλλεται Λυσίμαχος μὲν πρῶτος ἀφηρημένος αὐτοῦ τὰς ἐν Ἀσίᾳ πόλεις, Κύπρον δὲ Πτολεμαῖος ἡρηκῶς ἄνευ μιᾶς πόλεως Σαλαμῖνος, ἐν δὲ Σαλαμῖνι πολιορκῶν τοὺς παῖδας αὐτοῦ καὶ τὴν μητέρα κατεilhμμένους. οὐ μὴν ἀλλὰ καὶ ἡ τύχη, καθάπερ ἡ παρ’ Ἀρχιλόχῳ γυνὴ τῇ μὲν ὕδωρ ἐφόρει δολοφρονέουσα χειρὶ, τῇ δ’ ἐτέρῃ πῦρ, δεινοῖς αὐτὸν οὕτω καὶ φοβεροῖς ἀγγέλμασιν ἀποστήσασα τῆς Λακεδαιμόνος εὐθὺς ἐτέρας πραγμάτων καινῶν καὶ μεγάλων ἐπήνεγκεν ἐλπίδας ἐκ τοιαύτης αἰτίας.

Ἐπεὶ Κασάνδρου τελευτήσαντος ὁ πρεσβύτατος αὐτοῦ τῶν παίδων Φίλιππος οὐ πολὺν χρόνον βασιλεύσας Μακεδόνων ἀπέθανεν, οἱ λοιποὶ δύο πρὸς ἀλλήλους ἐστάσιάζον, θατέρου δ’ αὐτῶν Ἀντιπάτρου τὴν μητέρα Θεσσαλονίκην φρονέυσαντος, ἄτερος ἐκάλει βοηθοὺς ἐκ μὲν Ἡπείρου Πύρρον ἐκ δὲ Πελοποννήσου Δημήτριον. ἔφθασε δὲ Πύρρος ἐλθὼν, καὶ πολὺ μέρος Μακεδονίας ἀποτεμόμενος τῆς βοηθείας μισθὸν φοβερὸς μὲν ἦν ἤδη παροικῶν Ἀλεξάνδρῳ· Δημητρίου δέ, ὥς ἐδέξατο τὰ γράμματα, μετὰ τῆς δυνάμεως προσιόντος, ἔτι μᾶλλον ὁ νεανίας τοῦτον φοβηθεὶς διὰ τὸ ἀξίωμα καὶ τὴν δόξαν ἀπήντησεν αὐτῷ περὶ Δῖον, ἀσπαζόμενος μὲν καὶ φιλοφρονούμενος, οὐδὲν δὲ φράσκων ἔτι τῆς ἐκείνου δεῖσθαι τὰ πράγματα παρουσίας. ἦσαν οὖν ἐκ τούτων ὑποψίαι πρὸς ἀλλήλους αὐτοῖς, καὶ βαδίζοντι Δημητρίῳ πρὸς δεῖπνον ὑπὸ τοῦ νεανίσκου παρακεκλημένῳ μηνύει τις ἐπιβουλὴν ὥς ἐν αὐτῷ τῷ πότῳ μελόντων αὐτὸν ἀνελεῖν. ὃ δὲ μηδὲν διαταραχθεὶς, ἀλλὰ μικρὸν ὑφείς τῆς πορείας, ἐκέλευσε τοὺς μὲν ἡγεμόνας ἐν τοῖς ὅπλοις τὴν στρατιὰν ἔχειν, ἀκολουθοῦντας δὲ καὶ παῖδας, ὅσοι περὶ αὐτὸν ἦσαν (ἦσαν δὲ πολὺ πλείους τῶν Ἀλεξάνδρου), συνεισελθεῖν εἰς τὸν ἀνδρῶνα καὶ παραμένειν ἄχρι ἂν ἐξαναστῇ. τοῦτο δείσαντες οἱ περὶ τὸν Ἀλέξανδρον οὐκ ἐτόλμησαν ἐπιχειρῆσαι. καὶ ὁ μὲν Δημήτριος οὐκ ἔχειν αὐτῷ τὸ σῶμα ποτικῶς σκηψάμενος διὰ ταχέων

- ἀπῆλθε, τῇ δ' ὕστεραία περὶ ἀναζυγὴν εἶχε, πράγματα νεώτερα προσπεπτωκέναι φάμενος αὐτῷ, καὶ παρητεῖτο συγγνώμην ἔχειν τὸν Ἀλέξανδρον, εἰ τάχιον ἀπαίρει· συνέσεσθαι γὰρ αὐτῷ μᾶλλον ἄλλοτε σχολάζων. ἔχαιρεν οὖν ὁ Ἀλέξανδρος ὡς οὐ πρὸς ἔχθραν ἀλλ' ἐκουσίως ἐκ τῆς χώρας ἀπαίροντος αὐτοῦ, καὶ προέπεμπεν ἄχρι Θετταλίας.
- 5 ἐπεὶ δ' εἰς Λάρισαν ἦκον, αὐθις ἀλλήλοις ἐπήγγελον ἐστιάσεις ἀντεπιβουλεύοντες. ὃ δὲ μάλιστα τὸν Ἀλέξανδρον ὑποχείριον ἐποίησε τῷ Δημητρίῳ· φυλάττεσθαι γὰρ ὀκνῶν, ὡς μὴ κἀκεῖνον ἀντιφυλάττεσθαι διδάξῃ, παθὼν ἔφθασε, δοῶν μέλλοντος αὐτοῦ, μὴ διαφυγεῖν ἐκεῖνον, ὃ ἐμηχανᾶτο. κληθεὶς γὰρ ἐπὶ δεῖπνον ἦλθε πρὸς τὸν Δημήτριον· ὡς δ' ἐκεῖνος ἕξανέστη μετὰ δειπνῶν, φοβηθεὶς ὁ Ἀλέξανδρος συνεξάνεστη καὶ κατὰ πόδας αὐτῷ
- 6 πρὸς τὰς θύρας συνηκολούθει. γενόμενος οὖν ὁ Δημήτριος πρὸς ταῖς θύραις κατὰ τοὺς ἑαυτοῦ δορυφόρους, καὶ τοῦτο μόνον εἰπὼν “κόπτε τὸν ἐπόμενον,” αὐτὸς μὲν ὑπεξῆλθεν, ὃ δ' Ἀλέξανδρος ὑπ' ἐκείνων κατεκόπη καὶ τῶν φίλων οἱ προσβοηθοῦντες, ὧν ἓνα λέγουσι σφαττόμενον εἰπεῖν ὡς ἡμέρα μιᾷ φθάσειεν αὐτοὺς ὁ Δημήτριος.
- 37 Ἡ μὲν οὖν νύξ οἷον εἰκὸς θόρουβον ἔσχεν, ἅμα δ' ἡμέρα ταραττομένοις τοῖς Μακεδόσι καὶ φοβουμένοις τὴν τοῦ Δημητρίου δύναμιν, ὡς ἐπῆει μὲν οὐδεὶς φοβερός, ὃ δὲ Δημήτριος ἔπεμπε βουλόμενος ἐντυχεῖν καὶ περὶ τῶν πεπραγμένων ἀπολογήσασθαι, θαρρεῖν παρέστη καὶ δέχε-
- 2 σθαι φιλανθρωπῶς αὐτόν. ὡς δ' ἦλθεν, οὐ μακρῶν ἐδέησεν αὐτῷ λόγων, ἀλλὰ τῷ μισεῖν μὲν τὸν Ἀντίπατρον φρονέα μητρὸς ὄντα, βελτίονος δ' ἀπορεῖν, ἐκεῖνον ἀνηγόρευσαν βασιλέα Μακεδόνων, καὶ παραλαβόντες εὐθὺς κατήγον εἰς Μακεδονίαν. ἦν δὲ καὶ τοῖς οἴκοι Μακεδόσιν οὐκ ἀκούσιος ἡ μεταβολή, μεμνημένοις αἰεὶ καὶ μισοῦσιν ἃ Κάσανδρος εἰς Ἀλέξανδρον τεθνηκότα παρηνόμησεν.
- 3 εἰ δέ τις ἔτι μνήμη τῆς Ἀντιπάτρου τοῦ παλαιοῦ μετριότητος ὑπελείπετο, καὶ ταύτην Δημήτριος ἐκαρπούτο Φίλα συνοικῶν καὶ τὸν ἐξ ἐκεῖνης υἱὸν ἔχων διάδοχον τῆς ἀρχῆς, ἥδη τότε μειράκιον ὄντα καὶ τῷ πατρὶ συστρατευόμενον.
- 38 Οὕτω δὲ λαμπρᾷ κεχηρμένος εὐτυχίᾳ πυνθάνεται μὲν

περὶ τῶν τέκνων καὶ τῆς μητρὸς ὡς μεθεῖνται, δῶρα καὶ
 τιμὰς Πτολεμαίου προσθέντος αὐτοῖς, πυνθάνεται δὲ
 περὶ τῆς Σελεύκου γαμηθείσης θυγατρὸς ὡς Ἀντίοχῳ τῷ
 Σελεύκου συνοικεῖ καὶ βασίλισσα τῶν ἄνω βαρβάρων ἀνη-
 γόρευται. συνέβη γάρ, ὡς ἔοικε, τὸν Ἀντίοχον ἔρασθέντα ²
 τῆς Στρατονίκης νέας οὔσης, ἥδη δὲ παιδίον ἐχούσης ἐκ
 τοῦ Σελεύκου, διακεῖσθαι κακῶς καὶ πολλὰ ποιεῖν τῷ
 πάθει διαμαχόμενον, τέλος δ' ἑαυτοῦ καταγνόντα δεινῶν
 μὲν ἐπιθυμεῖν ἀνήκεστα δὲ νοσεῖν, κεκρατῆσθαι δὲ τῷ
 λογισμῷ, τρόπον ἀπαλλαγῆς τοῦ βίου ζητεῖν καὶ παρα-
 λύειν ἀτρέμα καὶ θεραπείας ἀμελεία καὶ τροφῆς ἀποχῇ
 τὸ σῶμα, νοσεῖν τινὰ νόσον σκηπτόμενον. Ἐρασίστρατον ³
 δὲ τὸν ἱατρὸν αἰσθέσθαι μὲν οὐ χαλεπῶς ἐρῶντος αὐτοῦ,
 τὸ δὲ οὗ τινὸς ἐρᾷ δυστόπαστον ὃν ἐξανευρεῖν βουλόμε-
 νον ἀεὶ μὲν ἐν τῷ δωματίῳ διημερεῦειν, εἰ δέ τις εἰσίοι
 τῶν ἐν ὥρᾳ μειρακίων ἢ γυναικῶν, ἐγκαθορᾷν τε τῷ
 προσώπῳ τοῦ Ἀντίοχου καὶ τὰ συμπάσχειν μάλιστα τῇ
 ψυχῇ τρεπομένη περφυκότα μέρη καὶ κινήματα τοῦ σώμα-
 τος ἐπισκοπεῖν. ὥς οὖν τῶν μὲν ἄλλων εἰσιόντων ὁμοίως ⁴
 εἶχε, τῆς δὲ Στρατονίκης καὶ κατ' ἑαυτὴν καὶ μετὰ τοῦ
 Σελεύκου φροινώσης πολλάκις ἐγίνετο τὰ τῆς Σαπροῦς
 ἐκεῖνα περὶ αὐτὸν πάντα, φωνῆς ἐπίσχεσις, ἐρύθημα
 πυρῶδες, ὅψεων ὑπολείψεις, ἰδρώτες ὀξεῖς, ἀταξία καὶ
 θόρυβος ἐν τοῖς σφυγμοῖς, τέλος δὲ τῆς ψυχῆς κατὰ κρά-
 τος ἥττωμένης ἀπορία καὶ θάμβος καὶ ὠχρίασις, ἐπὶ τού- ⁵
 τοις προσλογιζόμενον τὸν Ἐρασίστρατον κατὰ τὸ εἶκος
 ὡς οὐκ ἂν ἑτέρας ἐρῶν βασιλέως υἱὸς ἐνεκαρτέρει τῷ
 σιωπᾷν μέχρι θανάτου, χαλεπὸν μὲν ἡγεῖσθαι τὸ φράσαι
 ταῦτα καὶ κατεῖπεῖν, οὐ μὴν ἀλλὰ πιστεύοντα τῇ πρὸς
 τὸν υἱὸν εὐνοίᾳ τοῦ Σελεύκου παρακινδυνεύσαι ποτε, καὶ
 εἰπεῖν ὡς ἔρως μὲν εἴη τοῦ νεανίσκου τὸ πάθος, ἔρως δ'
 ἀδύνατος καὶ ἀνιάτος. ἐκπλαγέντος δ' ἐκείνου καὶ πυθο- ⁶
 μένου πῶς ἀνιάτος, “ὅτι νῆ Δία” φράσαι τὸν Ἐρασίστρα-
 τον “ἐρᾷ τῆς ἐμῆς γυναικός.” “εἰτ' οὐκ ἂν” εἰπεῖν τὸν
 Σελένκον “ἐπιδόης, Ἐρασίστρατε, τῷ ἐμῷ παιδί φίλος
 ὢν τὸν γάμον, καὶ ταῦτα ὀρῶν ἡμᾶς ἐπὶ τούτῳ μόνῳ
 σαλεύοντας;” “οὐδὲ γὰρ ἂν σύ” φράσαι “τοῦτο πατὴρ ὢν

⁷ ἐποίησας, εἰ Στρατονίκης Ἀντίοχος ἐπεθύμησεν." καὶ
 τὸν Σέλευκον "εἶθε γάρ, ἑταῖρε," εἶπεῖν "ταχὺ μεταστρέ-
 ψαι τις ἐπὶ ταῦτα καὶ μεταβάλαι θεῶν ἢ ἀνθρώπων τὸ
 πάθος· ὥς ἐμοὶ καὶ τὴν βασιλείαν ἀφείναι καλὸν Ἀντιό-
 χου περιεχομένῳ." ταῦτ' ἐμπαθῶς σφόδρα τοῦ Σελεύκου
 μετὰ πολλῶν δακρύων λέγοντος, ἐμβalόντα τὴν δεξιὰν
 αὐτῷ τὸν Ἑρασίστρατον εἶπεῖν ὥς οὐδὲν Ἑρασιστράτου
 δέοιτο· καὶ γὰρ πατὴρ καὶ ἀνὴρ ὢν καὶ βασιλεὺς αὐτὸς
⁸ ἅμα καὶ ἰατρὸς εἴη τῆς οἰκίας ἄριστος. ἐκ τούτου τὸν
 Σέλευκον ἐκκλησίαν ἀθροίσαντα πάνδημον εἶπεῖν ὅτι βού-
 λεται καὶ διέγνωκε τῶν ἄνω πάντων τόπων Ἀντίοχον
 ἀποδεῖξαι βασιλέα καὶ Στρατονίκην βασιλίδα ἀλλήλοις
 συνοικοῦντας· οἴεσθαι δὲ τὸν μὲν υἱὸν εἰθισμένον ἅπαντα
 πεῖθεσθαι καὶ κατήκοον ὄντα μὴθὲν ἀντερεῖν αὐτῷ πρὸς
⁹ τὸν γάμον· εἰ δ' ἡ γυνὴ τῷ μὴ νενομισμένῳ δυσκολαίνει,
 παρακαλεῖν τοὺς φίλους ὅπως διδάσκωσιν αὐτὴν καὶ πεί-
 θωσι καλὰ καὶ δίκαια τὰ δοκοῦντα βασιλεῖ μετὰ τοῦ
 συμφέροντος ἡγεῖσθαι.

Τὸν μὲν οὖν Ἀντίοχον καὶ Στρατονίκης γάμον ἐκ τοι-
³⁹ αύτης γενέσθαι προφάσεως λέγουσι, Δημήτριος δὲ μετὰ
 Μακεδονίαν καὶ Θετταλίαν ἣν παρείληφώς, ἔχων δὲ καὶ
 Πελοποννήσου τὰ πλεῖστα καὶ τῶν ἐκτὸς Ἰσθμοῦ Μέγαρα
 καὶ Ἀθήνας ἐπὶ Βοιωτοὺς ἐστράτευσεν. καὶ πρῶτον μὲν
 ἐγένοντο συμβάσεις μέτραι περὶ φιλίας πρὸς αὐτόν·
 ἔπειτα Κλεωνύμου τοῦ Σπαρτιάτου παραβαλόντος εἰς
 Θήβας μετὰ στρατιᾶς ἐπαρθέντες οἱ Βοιωτοί, καὶ Πίσι-
 δος ἅμα τοῦ Θεσπιέως, ὃς ἐπρώτενε δόξη καὶ δυνάμει
² τότε, συμπαρορμῶντος αὐτούς, ἀπέστησαν. ὥς δὲ ταῖς
 Θήβαις ἐπαγαγὼν τὰς μηχανὰς ὁ Δημήτριος ἐπολιόρκει
 καὶ φοβηθεὶς ὑπεξῆλθεν ὁ Κλεώνυμος, καταπλαγέντες οἱ
 Βοιωτοὶ παρέδωκαν ἑαυτούς. ὁ δὲ ταῖς πόλεσιν ἐμβalὼν
 φρουρὰν καὶ πραξάμενος πολλὰ χρήματα, καὶ καταλιπὼν
 αὐτοῖς ἐπιμελητὴν καὶ ἄριστον Ἰερώνυμον τὸν ἱστορι-
 κόν, ἔδοξεν ἡπίως κεχεῖσθαι, καὶ μάλιστα διὰ Πίσιν·
 ἔλὼν γὰρ αὐτὸν οὐδὲν κακὸν ἐποίησεν, ἀλλὰ καὶ προσ-
 αγορεύσας καὶ φιλοφρονηθεὶς πολέμαρχον ἐν Θεσπιαῖς
³ ἀπέδειξεν. οὐ πολλῷ δ' ὕστερον ἀλίσκεται Ανσίμαχος

ὑπὸ Δρομιχαίτου· καὶ πρὸς τοῦτο Δημητρίου κατὰ τάχος ἐξορμήσαντος ἐπὶ Θράκην ὥσπερ εὖρημα καταληψόμενου, πάλιν ἀπέστησαν οἱ Βοιωτοί, καὶ Ἀνσίμαχος ἅμα διειμένος ἀπηγγέλλετο. ταχέως οὖν καὶ πρὸς ὁργὴν ἀναστρέψας ὁ Δημήτριος εὗρεν ἡττημένους ὑπὸ τοῦ παιδὸς Ἀντιγόνου μάχῃ τοὺς Βοιωτούς, καὶ τὰς Θήβας αὖθις ἐπολιόρκει.

Πύρρου δὲ Θεσσαλίαν κατατρέχοντος καὶ μέχρι Θερμο- 40
πυλῶν παραφανέντος, Ἀντίγονον ἐπὶ τῆς πολιορκίας ἀπολιπὼν αὐτὸς ὤρμησεν ἐπ' ἐκείνον. ὁξέως δὲ φρυγόντος ἐν Θεσσαλίᾳ καταστήσας μυρίους ὀπλίτας καὶ χιλίους ἵππεῖς, αὖθις ἐνέκειτο ταῖς Θήβαις καὶ προσῆγε τὴν λεγομένην ἐλέπολιν, πολυπόνως καὶ κατὰ μικρὸν ὑπὸ βρῆθους καὶ μεγέθους μόχλευομένην, ὥς μόλις ἐν δυσὶ μῆσι δύο σταδίους προελθεῖν. τῶν δὲ Βοιωτῶν ἐρρωμένως ἀμυνο- 2
μένων, καὶ τοῦ Δημητρίου πολλάκις φιλονεικίας ἕνεκα μᾶλλον ἢ χρείας μάχεσθαι καὶ κινδυνεύειν τοὺς στρατιώτας ἀναγκάζοντος, ὁρῶν δὲ Ἀντίγονος πίπτοντας οὐκ ὀλίγους καὶ περιπαθῶν “τί ὦ πάτερ” ἔφη “παραναλισκομένους οὐκ ἀναγκαίως τούτους περιορῶμεν;” ὃ δὲ παροξυνθεὶς “σὺ δ’” ἔφη “τί δυσχεραίνεις; ἢ διάμετρον ὀφείλεις τοῖς ἀποθνήσκουσιν;” οὐ μὴν ἀλλὰ καὶ βουλό- 3
μενός γε μὴ δοκεῖν ἐτέρων ἀφειδεῖν μόνον ἀλλὰ καὶ συγκινδυνεύειν τοῖς μαχομένοις, διελαύνεται τὸν τράχηλον ὀξυβелеῖ. καὶ δεινῶς μὲν ἔσχεν, οὐ μὴν ἀνῆκεν, ἀλλ' εἴλε τὰς Θήβας πάλιν. καὶ παρελθὼν ἀνάτασιν μὲν καὶ φόβον ὥς τὰ δεινότερα πεισομένοις παρέσχεν, ἀνελὼν δὲ τρισκαίδεκα καὶ μεταστήσας τινὰς ἀφῆκε τοὺς ἄλλους. ταῖς μὲν οὖν Θήβαις οὐπω δέκατον οἰκουμέναις ἔτος ἁλῶ- 4
ναι δις ἐν τῷ χρόνῳ τούτῳ συνέπεσε, τῶν δὲ Πυθίων καθηκόντων πρᾶγμα καινότερον ἐπέτρεψε αὐτῷ ποιεῖν ὁ Δημήτριος· ἐπεὶ γὰρ Αἰτωλοὶ τὰ περὶ Δελφούς στενὰ κατεῖχον, ἐν Ἀθήναις αὐτὸς ἤγε τὸν ἀγῶνα καὶ τὴν πανήγυριν, ὥς δὴ προσῆκον αὐτόθι μάλιστα τιμᾶσθαι τὸν θεόν, ὅς καὶ πατρῷός ἐστι καὶ λέγεται τοῦ γένους ἀρχηγός.

Ἐντεῦθεν ἐπανελθὼν εἰς Μακεδονίαν καὶ μήτ' αὐτὸς 41

ἄγειν ἡσυχίαν πεφυκὼς τοὺς τ' ἄλλους ὁρῶν ἐν ταῖς στρα-
 τείαις μᾶλλον αὐτῷ προσέχοντας, οἵκοι δὲ ταραχώδεις
 καὶ πολυπράγμονας ὄντας, ἐστράτευσεν ἐπ' Αἰτωλούς,
 καὶ τὴν χώραν κακώσας καὶ Πάνταυχον ἐν αὐτῇ μέρος
 ἔχοντα τῆς δυνάμεως οὐκ ὀλίγον ἀπολιπὼν ἐπὶ Πύρρον
 2 αὐτὸς ἐχώρει καὶ Πύρρος ἐπ' ἐκεῖνον. ἀλλήλων δὲ δια-
 μαρτόντες, ὃ μὲν ἐπόρθει τὴν Ἥπειρον, ὃ δὲ Πανταύχῳ
 περιπεσὼν καὶ μάχην συνάψας αὐτὸν μὲν ἄχρι τοῦ δοῦ-
 ναι καὶ λαβεῖν πληγὴν ἐν χειρὶ γενόμενον ἐτρέψατο, τῶν
 δ' ἄλλων πολλοὺς μὲν ἀπέκτεινεν, ἐξώγρησε δὲ πεντα-
 3 κισχιλίους. καὶ τοῦτο μάλιστα Δημήτριον ἐκάκωσεν· οὐ
 γὰρ οὕτω μισηθεὶς ὁ Πύρρος ἀφ' ὧν ἔπραξεν ὡς θαυμα-
 σθεὶς διὰ τὸ πλεῖστα τῇ χειρὶ κατεργάσασθαι, μέγα τε
 καὶ λαμπρὸν ἔσχεν ἀπὸ τῆς μάχης ἐκείνης ὄνομα παρὰ
 τοῖς Μακεδόσι, καὶ πολλοῖς ἐπῆει λέγειν τῶν Μακεδόνων
 ὡς ἐν μόνῳ τούτῳ τῶν βασιλέων εἰδωλὸν ἐνορῶτο τῆς
 Ἀλεξάνδρου τόλμης, οἱ δ' ἄλλοι, καὶ μάλιστα Δημήτριος,
 ὡς ἐπὶ σκηνῆς τὸ βάρος ὑποκρίνονται καὶ τὸν ὄγκον τοῦ
 4 ἀνδρός. ἦν δ' ὡς ἀληθῶς τραγῳδία μεγάλη περὶ τὸν Δη-
 μήτριον, οὐ μόνον ἀμπεχόμενον καὶ διαδοῦμενον περιττῶς
 καυσίαις διμήτροις καὶ χρυσοπαρύφοις ἀλουργίσιν, ἀλλὰ
 καὶ περὶ τοῖς ποσὶν ἐκ πορφύρας ἀκράτου συμπεπιλημέ-
 νης χρυσοβαφεῖς πεποιημένον ἐμβάδας. ἦν δέ τις ὑφαι-
 νομένη χλαμὺς αὐτῷ πολὺν χρόνον, ἔργον ὑπερήφανον,
 εἰκασμα τοῦ κόσμου καὶ τῶν κατ' οὐρανὸν φαινομένων·
 5 ὃ κατελείφθη μὲν ἡμιτελὲς ἐν τῇ μεταβολῇ τῶν πρα-
 γμάτων, οὐδεὶς δ' ἐτόλμησεν αὐτῇ χρῆσασθαι, καίπερ
 οὐκ ὀλίγων ὕστερον ἐν Μακεδονίᾳ σοβαρῶν γενομένων
 βασιλέων.

42 Οὐ μόνον δὲ τούτοις τοῖς θεάμασιν ἐλύπει τοὺς ἀν-
 θρώπους ἀήθεις ὄντας, ἀλλὰ καὶ τρυφὴν καὶ δίαιταν
 ἐβαρύνοντο, καὶ μάλιστα δὴ τὸ δυσόμιλον αὐτοῦ καὶ δυσ-
 πρόσοδον· ἣ γὰρ οὐ παρεῖχε καιρὸν ἐντυχεῖν, ἣ χαλε-
 πὸς ἦν καὶ τραχὺς ἐντυγχάνουσιν. Ἀθηναίων μὲν γάρ,
 περὶ οὓς ἐσπουδάκει μάλιστα τῶν Ἑλλήνων, ἔτη δύο
 πρεσβείαν κατέσχεν, ἐκ Λακεδαιμόνος δ' ἐνὸς πρεσβευ-
 τοῦ παραγενομένου καταφρονεῖσθαι δοκῶν ἡγανάκησεν.

ἀστείως μέντοι καὶ λαχωνικῶς ἐκεῖνος, εἰπόντος αὐτοῦ ²
 “τί σὺ λέγεις; ἓνα Λακεδαιμόνιοι πρεσβευτὴν ἔπεμψαν;”
 “ναί” εἶπεν “ὦ βασιλεῦ πρὸς ἓνα.” δόξαντος δ’ αὐτοῦ
 ποτὲ δημοτικώτερον ἐξελαύνειν καὶ πρὸς ἔντευξιν ἔχειν
 οὐκ ἠθδῶς συνέδραμόν τινες ἐγγράφους ἀξιῶσεις ἀναδι-
 δόντες, δεξαμένον δὲ πάσας καὶ τῇ χλαμύδι συλλαβόντος
 ἤσθησαν οἱ ἄνθρωποι καὶ παρηκολούθουν· ὥς δ’ ἦλθεν
 ἐπὶ τὴν τοῦ Ἀξιοῦ γέφυραν, ἀναπτύξας τὴν χλαμύδα πάσας
 εἰς τὸν ποταμὸν ἐξέρριψε. καὶ τοῦτο δὴ δεινῶς ἠρίασε ³
 τοὺς Μακεδόνας ὑβρίζεσθαι δοκοῦντας, οὐ βασιλεύεσθαι,
 καὶ Φιλίππου μνημονεύοντας, ἢ τῶν μνημονευόντων ἀκού-
 οντας, ὥς μέτριος ἦν περὶ ταῦτα καὶ κοινός, καὶ ποτε
 πρεσβυτέρου γυναιίου κόπτοντος αὐτὸν ἐν παρόδῳ τινὶ
 καὶ δεομένου πολλάκις ἀκουσθῆναι φήσας μὴ σχολάζειν,
 ἐγκραγόντος ἐκεῖνου καὶ “μὴ βασίλευε” εἰπόντος δηχθεὶς ⁴
 σφόδρα καὶ πρὸς τούτῳ γενόμενος ἀνέστρεψεν εἰς τὴν οἰ-
 κίαν, καὶ πάντα ποιησάμενος ὕστερα τοῖς ἐντυχεῖν βου-
 λομένοις, ἀρξάμενος ἀπὸ τῆς πρεσβύτιδος ἐκείνης, ἐπὶ
 πολλὰς ἡμέρας ἐσχόλασεν. οὐδὲν γὰρ οὕτω βασιλεῖ προσ-
 ῆκον ὥς τὸ τῆς δίκης ἔργον. Ἄρης μὲν γὰρ τύραννος, ὥς ⁵
 φησὶ Τιμόθεος, νόμος δὲ πάντων βασιλεὺς κατὰ Πίνδα-
 ρον ἐστί· καὶ τοὺς βασιλεῖς Ὀμηρός φησιν οὐχ ἑλεπόλεις
 οὐδὲ ναῦς χαλκήρεις ἀλλὰ θέμιστας παρὰ τοῦ Διὸς λαμ-
 βάνοντας ῥύεσθαι καὶ φυλάσσειν, καὶ τοῦ Διὸς οὐ τὸν
 πολεμικώτατον οὐδὲ τὸν ἀδικιώτατον καὶ φρονικώτατον
 τῶν βασιλέων ἀλλὰ τὸν δικαιοτάτον ὁριστὴν καὶ μαθη-
 τὴν προσηγόρευκεν. ἀλλὰ Δημήτριος ἔχαιρε τῷ βασιλεῖ ⁶
 τῶν θεῶν ἀνομοιοτάτην ἐπιγραφόμενος προσωνυμίαν· ὃ
 μὲν γὰρ πολιεὺς καὶ πολιοῦχος, ὃ δὲ πολιορκητὴς ἐπί-
 κλησιν ἔσχεν. οὕτως ἐπὶ τὴν τοῦ καλοῦ χώραν τὸ αἰσχρὸν
 ὑπὸ δυνάμεως ἀμαθοῦς ἐπελθὼν συνωκείωσε τῇ δόξῃ τὴν
 ἀδικίαν.

Ὁ δ’ οὖν Δημήτριος ἐπισφραλέστατα νοσήσας ἐν Πέλλῃ ⁴³
 μικροῦ τότε Μακεδονίαν ἀπέβαλε, καταδραμόντος ὀξέως
 Πύρρου καὶ μέχρις Ἐδέσσης προελθόντος. ἅμα δὲ τῷ
 κουφότερος γενέσθαι πάντῃ ῥαδίως ἐξελάσας αὐτὸν ἐποι-
 ῆσατό τινας ὁμολογίας, οὐ βουλόμενος ἐμποδῶν ὄντι

- συνεχῶς προσπταίων καὶ τοπομαχῶν ἦτον εἶναι πρὸς
 2 οἷς διενοεῖτο. διενοεῖτο δ' οὐθὲν ὀλίγον, ἀλλὰ πᾶσαν
 ἀναλαμβάνειν τὴν ὑπὸ τῷ πατρὶ γενομένην ἀρχήν. καὶ
 τῆς ἐλπίδος ταύτης καὶ τῆς ἐπιβολῆς οὐκ ἀπελείπετο τὰ
 τῆς παρασκευῆς, ἀλλὰ στρατιᾶς μὲν ἤδη συνετέτακτο πε-
 3 ζῆς μυριάδας δέκα δισχιλίων ἀνδρῶν ἀποδεούσας, καὶ
 χωρὶς ἱππέας ὀλίγῳ δισχιλίων καὶ μυρίων ἐλάττους,
 3 στόλον δὲ νεῶν ἅμα πεντακοσίων καταβαλλόμενος τὰς
 μὲν ἐν Πειραιεὶ τρόπεις ἔθετο τὰς δ' ἐν Κορίνθῳ τὰς δ'
 ἐν Χαλκίδι τὰς δὲ περὶ Πέλλαν, αὐτὸς ἐπιὼν ἐκασταχόσε
 καὶ διδάσκων ἅ χρὴ καὶ συντεχνώμενος, ἐκπληττομένων
 ἀπάντων οὐ τὰ πλήθη μόνον ἀλλὰ καὶ τὰ μεγέθη τῶν
 4 ἔργων. οὐδεὶς γὰρ εἶδεν ἀνθρώπων οὔτε πεντεκαϊδεκῆρη
 ναῦν πρότερον οὔτε ἐκκαϊδεκῆρη, ἀλλ' ὕστερον τεσσαρα-
 κοντήρη Πτολεμαῖος ὁ φιλοπάτωρ ἐναυπηγήσατο, μῆκος
 διακοσίων ὀγδοήκοντα πηχῶν, ὕψος δ' ἕως ἀκροστολίου
 πεντήκοντα δυοῖν δεόντων, ναύταις δὲ χωρὶς ἑρετῶν ἐξηρ-
 τυμένην τετρακοσίοις, ἑρέταις δὲ τετρακισχιλίοις, χωρὶς
 δὲ τούτων ὀπλίτας δεχομένην ἐπὶ τε τῶν παρόδων καὶ
 5 τοῦ καταστροφώματος ὀλίγῳ τρισχιλίων ἀποδέοντας. ἀλλὰ
 θέαν μόνην ἐκείνη παρέσχε, καὶ μικρὸν ὅσον διαφέρουσα
 τῶν μονίμων οἰκοδομημάτων, φανῆναι πρὸς ἐπίδειξιν, οὐ
 χρεῖαν, ἐπισφαλῶς καὶ δυσέργως ἐκινήθη. τῶν δὲ Δημη-
 τρίου νεῶν οὐκ ἦν τὸ καλὸν ἀναγώνιστον, οὐδὲ τῷ περιττῷ
 τῆς κατασκευῆς ἀπεστεροῦντο τὴν χρεῖαν, ἀλλὰ τὸ τάχος
 καὶ τὸ ἔργον ἀξιοφειάτοτερον τοῦ μεγέθους παρεῖχον.
- 44 Αἰρομένης οὖν τοσαύτης δυνάμεως ἐπὶ τὴν Ἀσίαν ὄσῃν
 μετ' Ἀλέξανδρον οὐδεὶς ἔσχε πρότερον, οἱ τρεῖς συνέστη-
 σαν ἐπὶ τὸν Δημήτριον, Σέλενος Πτολεμαῖος Ἀνσίμαχος·
 ἔπειτα κοινῇ πρὸς Πύρρον ἀποστείλαντες ἐκέλευον ἐξ-
 ἀπτεσθαι Μακεδονίας, καὶ μὴ νομιζεῖν σπονδὰς αἷς Δη-
 μήτριος οὐκ ἐκείνῳ τὸ μὴ πολεμεῖσθαι δέδωκεν, ἀλλ'
 2 εἵληφεν ἑαυτῷ τὸ πολεμεῖν οἷς βούλεται πρότερον. δεξα-
 μένου δὲ Πύρρου πολὺς περιέστη πόλεμος ἔτι μέλλοντα
 Δημήτριον· ἅμα γὰρ τὴν μὲν Ἑλλάδα πλεύσας στόλῳ
 μεγάλῳ Πτολεμαῖος ἀφίστη, Μακεδονίαν δὲ Ἀνσίμαχος ἐκ
 Θράκης ἐκ δὲ τῆς ὁμόρου Πύρρος ἐμβαλόντες ἐλεηλάτουν.

ὁ δὲ τὸν μὲν υἱὸν ἐπὶ τῆς Ἑλλάδος κατέλιπεν, αὐτὸς δὲ βοηθῶν Μακεδονίᾳ πρῶτον ὤρμησεν ἐπὶ Λυσίμαχον. ἀγγέλλεται δὲ αὐτῷ Πύρρος ἡρηκῶς πόλιν Βέροϊαν. καὶ 3 τοῦ λόγου ταχέως εἰς τοὺς Μακεδόνας ἐμπεσόντος οὐδὲν ἔτι τῷ Δημητρίῳ κατὰ κόσμον εἶχεν, ἀλλὰ καὶ ὀδυρμῶν καὶ δακρύων καὶ πρὸς ἐκεῖνον ὀργῆς καὶ βλασφημιῶν μεστὸν ἦν τὸ στρατόπεδον, καὶ συμμένειν οὐκ ἤθελον ἀλλ' ἀπιέναι, τῷ μὲν λόγῳ πρὸς τὰ οἴκοι τῇ δ' ἀληθείᾳ πρὸς τὸν Λυσίμαχον. ἔδοξεν οὖν τῷ Δημητρίῳ Λυσιμάχου 4 μὲν ἀποστῆναι πορρωτάτῳ, πρὸς δὲ Πύρρον τραπέσθαι· τὸν μὲν γὰρ ὁμόφυλον εἶναι καὶ πολλοῖς συνήθη δι' Ἀλέξανδρον, ἔπηλυν δὲ καὶ ξένον ἄνδρα τὸν Πύρρον οὐκ ἂν αὐτοῦ προτιμῆσαι Μακεδόνας. τούτων μέντοι πολὺ διεψεύσθη τῶν λογισμῶν. ὥς γὰρ ἐγγὺς ἔλθων τῷ Πύρρῳ 5 παρεστρατοπέδευσεν, αἰὲ μὲν αὐτοῦ τὴν ἐν τοῖς ὅπλοις λαμπρότητα θαυμάζοντες, ἔκ τε τοῦ παλαιοτάτου βασιλικώτατον εἰθισμένοι νομίζειν τὸν ἐν τοῖς ὅπλοις κράτιστον, τότε δὲ καὶ πρᾶως κεχρηῆσθαι τοῖς ἀλίσκομένοις πυνθανόμενοι, πάντως δὲ καὶ πρὸς ἕτερον καὶ πρὸς τοῦτον ἀπαλλαγῆναι τοῦ Δημητρίου ζητοῦντες, ἀπεχώρουν λάθρα καὶ κατ' ὀλίγους τό γε πρῶτον, εἶτα φανερώς ἅπαν εἶχε κίνησιν καὶ ταραχὴν τὸ στρατόπεδον, τέλος δὲ τῷ 6 Δημητρίῳ τολμήσαντές τινες προσελθεῖν ἐκέλευον ἀπιέναι καὶ σώζειν αὐτόν· ἀπειρηκέναι γὰρ ἤδη Μακεδόνας ὑπὲρ τῆς ἐκείνου τρυφῆς πολεμοῦντας. οὗτοι μετριοτάτοι τῶν λόγων ἐφαίνοντο τῷ Δημητρίῳ πρὸς τὴν τῶν ἄλλων τραχύτητα· καὶ παρελθὼν ἐπὶ σκηνήν, ὥσπερ οὐ βασιλεὺς ἀλλ' ὑποκριτής, μεταμφιέννεται χλαμύδα φαιὰν ἀντὶ τῆς τραγικῆς ἐκείνης, καὶ διαλαθὼν ὑπεχώρησεν. ὀρμησάντων 7 δὲ τῶν πλείστων εὐθὺς ἐφ' ἀρπᾶγὴν καὶ πρὸς ἀλλήλους διαμαχομένων καὶ τὴν σκηνὴν διασπώντων, ἐπιφανεῖς ὁ Πύρρος ἐκράτησεν αὐτοβοεῖ καὶ κατέσχε τὸ στρατόπεδον. καὶ γίνεται πρὸς Λυσίμαχον αὐτῷ συμπάσης Μακεδονίας νέμησης, ἐπταετίαν ὑπὸ Δημητρίου βεβαίως ἀρχθείσης.

Οὕτω δὲ τοῦ Δημητρίου τῶν πραγμάτων ἐκπεσόντος 45 καὶ καταφυγόντος εἰς Κασάνδρειαν, ἥ γυνὴ Φίλα περιπαθῆς γενομένη προσιδεῖν μὲν οὐχ ὑπέμεινεν αὐτῆς ἰδιώτην

καὶ φυγάδα τὸν τλημονέστατον βασιλέων Δημήτριον, ἀπει-
παμένη δὲ πᾶσαν ἐλπίδα καὶ μισήσασα τὴν τύχην αὐτοῦ
βεβαιοτέραν ἐν τοῖς κακοῖς οὖσαν ἢ τοῖς ἀγαθοῖς πιοῦσα
φάρμακον ἀπέθανεν. Δημήτριος δ' ἔτι τῶν λοιπῶν ναυ-
αγίων ἔχουσθαι διανοηθεὶς ἀπῆρεν εἰς τὴν Ἑλλάδα καὶ τοὺς
2 ἐκεῖ στρατηγούς καὶ φίλους συνῆγεν. ἦν οὖν ὁ Σοφοκλέ-
ους Μενέλαος εἰκόνα ταῖς αὐτοῦ τύχαις παρατίθησιν

“ ἄλλ' οὐμὸς αἰὲ πότμος ἐν πυκνῷ θεοῦ
τροχῷ κυκλεῖται καὶ μεταλλάσσει φύσιν,
ὥσπερ σελήνης δ' ὄψις εὐφρόναις δύο
στῆναι δύναιτ' ἂν οὔ ποτ' ἐν μορφῇ μιᾷ,
ἀλλ' ἐξ ἀδήλου πρῶτον ἔρχεται νέα
πρόσωπα καλλύνουσα καὶ πληρουμένη,
χῶταν περ αὐτῆς εὐγενεσιτάτη φανῇ,
πάλιν διαρρεῖ κεῖς τὸ μηδὲν ἔρχεται,”

3 ταύτῃ μᾶλλον ἂν τις ἀπεικάζει τὰ Δημητρίου πράγματα
καὶ τὰς περὶ αὐτὸν αὐξήσεις καὶ φθίσεις καὶ ἀναπληρώ-
σεις καὶ ταπεινότητας, οὗ γε καὶ τότε παντάπασιν ἀπο-
λείπειν καὶ κατασβέννυσθαι δοκοῦντος ἀνέλαμπεν αὐτῷ
ἡ ἀρχὴ καὶ δυνάμεις τινὲς ἐπιρρέουσιν κατὰ μικρὸν ἀνε-
πλήρουν τὴν ἐλπίδα. καὶ τότε πρῶτον ἰδιώτης καὶ τῶν
βασιλικῶν κοσμιῶν ἔρημος ἐπεφοίτα ταῖς πόλεσι, καὶ τις
αὐτὸν ἐν Θήβαις τοιοῦτον θεασάμενος ἐχρήσατο τοῖς Εὐ-
ριπίδου στίχοις οὕκ ἀηδῶς

“ μορφὴν ἀμείψας ἐκ θεοῦ βροτησίαν
πάρεστι Δίρκης νάματ' Ἰσμηνοῦ θ' ὕδωρ.”

46 Ἐπεὶ δ' ἅπαξ ὥσπερ εἰς ὁδὸν βασιλικὴν τὴν ἐλπίδα
κατέστη καὶ συνίστατο πάλιν σῶμα καὶ σχῆμα περὶ αὐτὸν
ἀρχῆς, Θηβαίοις μὲν ἀπέδωκε τὴν πολιτείαν, Ἀθηναῖοι δ'
ἀπέστησαν αὐτοῦ, καὶ τὸν τε Δίριλον, ὃς ἦν ἱερεὺς τῶν
σωτήρων ἀναγεγραμμένος, ἐκ τῶν ἐπωνύμων ἀνεῖλον, ἄρ-
χοντας αἰρεῖσθαι πάλιν ὥσπερ ἦν πάτριον ψηφισάμενοι,
τὸν τε Πύρρον ἐκ Μακεδονίας μετεπέμποντο, μᾶλλον ἢ
2 προσεδόκησαν ἰσχύοντα τὸν Δημήτριον ὀρῶντες. ὃ δ'
ὀργῇ μὲν ἐπῆλθεν αὐτοῖς καὶ πολιορκίαν περὶ τὸ ἄστυ
συνεστήσατο καρτεράν, Κράτητος δὲ τοῦ φιλοσόφου πεμ-
φθέντος ὑπὸ τοῦ δήμου πρὸς αὐτόν, ἀνδρὸς ἐνδόξου καὶ

δυνατοῦ, τὰ μὲν οἷς ὑπὲρ τῶν Ἀθηναίων ἔδεϊτο πεισθεῖς, τὰ δ' ἐξ ὧν ἐδίδασκε περὶ τῶν ἐκείνῳ συμφερόντων νοήσας, ἔλυσε τὴν πολιορκίαν, καὶ συναγαγὼν ὅσαι νῆες ἦσαν αὐτῷ, καὶ στρατιώτας μυρίους καὶ χιλίους σὺν ἱππεῦσιν ἐμβιβάσας, ἐπὶ τὴν Ἀσίαν ἔπλει, Λυσιμάχου Καρίαν καὶ Ἀνδρίαν ἀποστήσων. δέχεται δ' αὐτὸν Εὐρυδίκη περὶ Μί-³λητον, ἀδελφὴ Φίλας, ἄγουσα τῶν αὐτῆς καὶ Πτολεμαίου θυγατέρων Πτολεμαΐδα καθωμολογημένην ἐκείνῳ πρότερον διὰ Σελεύκου. ταύτην γαμῆι Δημήτριος Εὐρυδίκης ἐκδιδούσης. καὶ μετὰ τὸν γάμον εὐθὺς ἐπὶ τὰς πόλεις τρέπεται, πολλῶν μὲν ἐκουσίως προστιθεμένων, πολλὰς δὲ καὶ βιαζόμενος. ἔλαβε δὲ καὶ Σάρδεις, καὶ τινες τῶν Λυ-⁴σιμάχου στρατηγῶν ἀπεχώρησαν πρὸς αὐτὸν χρήματα καὶ στρατιὰν κομίζοντες. ἐπερχομένου δὲ Ἀγαθοκλέους τοῦ Λυσιμάχου μετὰ δυνάμεως ἀνέβαινεν εἰς Φρυγίαν, ἔγνωκώς, ἄνπερ Ἀρμενίας ἐπιλάβηται, Μηδίαν κινεῖν καὶ τῶν ἄνω πραγμάτων ἔχουσθαι, πολλὰς ἐξωθουμένων περιφυγὰς καὶ ἀναχωρήσεις ἐχόντων. ἐπομένου δ' Ἀγαθοκλέους ἐν⁵ ταῖς συμπλοκαῖς περιῆν, ἐπισιτισμοῦ δὲ καὶ προνομῶν εἰργόμενος ἠπορεῖτο, καὶ τοῖς στρατιώταις δι' ὑποψίας ἦν ὥς ἐπ' Ἀρμενίαν καὶ Μηδίαν ἐκτοπίζων. ἅμα δὲ μᾶλλον ὁ λιμὸς ἐπέτεινε, καὶ διαμαρτία τις γενομένη περὶ τὴν τοῦ Λύκου διάβασιν πληθὸς ἀνθρώπων ἀρπασθὲν ὑπὸ τοῦ ρεύματος ἀπώλεσεν. ὅμως δὲ τοῦ σκώπτειν οὐκ ἀπείχοντο, προγράφει δὲ τις αὐτοῦ πρὸ τῆς σκηνῆς τὴν τοῦ Οἰδίουδος ἀρχὴν μικρὸν παραλλάξας "τέκνον τυφλοῦ γέροντος Ἀντιγόνου, τίνας χώρους ἀφίγμεθα;"

Τέλος δὲ καὶ νόσου τῇ λιμῷ συνεπιτιθεμένης ὥσπερ⁴⁷ εἶωθεν, ἐπὶ βρώσεις ἀναγκαίας τρεπομένων, τοὺς πάντας οὐκ ἐλάσσονας ὀκτακισχιλίων ἀποβαλὼν ἀνῆγεν ὀπίσω τοὺς λοιπούς, καὶ καταβὰς εἰς Ταρσὸν ἐβούλετο μὲν ἀπέχεσθαι τῆς χώρας οὖσης ὑπὸ Σελεύκῳ τότε καὶ πρόφρασιν ἐκείνῳ μηδεμίαν παρασχεῖν, ὥς δ' ἦν ἀμύχανον ἐν ταῖς ἐσχάταις² ὄντων ἀπορίαις τῶν στρατιωτῶν, καὶ τοῦ Ταύρου τὰς ὑπερβολὰς Ἀγαθοκλῆς ἀπειτείχισε, γράφει πρὸς Σέλευκον ἐπιστολὴν μακρὸν τινα τῆς αὐτοῦ τύχης ὁδυρμόν, εἴτα

- πολλὴν ἱκεσίαν καὶ δέησιν ἔχουσαν ἀνδρὸς οἴκειον λαβεῖν οἶκτον, ἄξια καὶ πολεμίους συναλγῆσαι πεπονθότος. ἐπι-
 κλασθέντος δὲ πῶς Σελεύκου, καὶ γράψαντος τοῖς ἐκεῖ
 στρατηγοῖς ὅπως αὐτῷ τε τῷ Δημητρίῳ χορηγίαν βασι-
 3 λικὴν καὶ τῇ δυνάμει τροφὴν ἄφθονον παρέχωσιν, ἐπελ-
 θὼν Πατροκλῆς, ἀνὴρ συνετὸς εἶναι δοκῶν καὶ Σελεύκῳ
 φίλος πιστός, οὐ τὸ τῆς δαπάνης ἔφη πλεῖστον εἶναι τῶν
 Δημητρίου στρατιωτῶν τρεφομένων, ἀλλ' ἐνδιατρίβοντα
 τῇ χώρᾳ Δημήτριον οὐ καλῶς περιορᾶν αὐτόν, ὃς αἰ-
 βιαιότατος ὢν καὶ μεγαλοπραγμονέστατος βασιλέων νῦν
 ἐν τύχαις γέγονεν αἰ καὶ τοὺς φύσει μετρίους ἐξάγουσι
 4 τολμᾶν καὶ ἀδικεῖν. ἐκ τούτου παροξυνθεὶς ὁ Σέλευκος
 ἐξώρμησεν εἰς Κιλικίαν μετὰ πολλῆς δυνάμεως. ὁ δὲ Δη-
 μήτριος ἐκπλαγείς τῇ δι' ὀλίγου μεταβολῇ τοῦ Σελεύκου
 καὶ φοβηθεὶς ὑπέστειλε τοῖς ὀχυρωτάτοις τοῦ Ταύρου,
 καὶ διαπεμπόμενος ἡξίου μάλιστα μὲν αὐτὸν περιδεῖν
 τῶν αὐτονομῶν τινὰ βαρβάρων κτησάμενον ἀρχήν, ἐν ᾗ
 καταβιώσεται πλάνης καὶ φυγῆς πανσάμενος, εἰ δὲ μή,
 τὸν χειμῶνα διαθρέψαι τὴν δύναμιν αὐτόθι καὶ μὴ πάν-
 των ἐνδεᾶ καὶ γυμνὸν ἐξελαύνειν καὶ προσβάλλειν τοῖς πο-
 48 λεμίοις. ἐπεὶ δὲ Σέλευκος ταῦτα πάντα ὑποπτεύων ἐκέ-
 λευσεν αὐτόν, εἰ βούλεται, δύο μῆνας ἐν τῇ Καταονίᾳ
 χειμάσαι, δόντα τοὺς πρώτους τῶν φίλων οὐκ ἄνους, ἅμα
 δὲ τὰς εἰς Συρίαν ἀπετείχιζεν ὑπερβολάς, ἐγκλειόμενος
 ὥσπερ Θηρίον ὁ Δημήτριος κύκλῳ καὶ περιβαλλόμενος
 ὑπ' ἀνάγκης τρέπεται πρὸς ἀλκὴν, καὶ τὴν τε χώραν κατ-
 ἔτρεχε καὶ τῷ Σελεύκῳ προσβάλλοντι συμπλεκόμενος αἰ-
 2 πλέον εἶχεν. καὶ ποτε τῶν δρεπανηφόρων εἰς αὐτὸν ἀφε-
 θέντων ὑποστάς τροπὴν ἐποιήσατο, καὶ τῶν εἰς Συρίαν
 ὑπερβολῶν τοὺς ἀποτειχίζοντας ἐξελάσας ἐκράτησεν. καὶ
 ὅλως ἐπῆρτο τῇ γνώμῃ, καὶ τοὺς στρατιώτας ἀνατεθαρ-
 ρηκότας ὁρῶν παρεσκευάζετο διαγωνίσασθαι πρὸς τὸν
 Σέλευκον ἐπὶ τοῖς μεγίστοις ἄθλοις, ἡπορημένον ἤδη καὶ
 3 αὐτόν· ἀπέστρεψε μὲν γὰρ τὴν παρὰ Λυσιμάχου βοήθειαν
 ἀπιστῶν καὶ φοβούμενος, αὐτὸς δὲ καθ' ἑαυτὸν ὥκνει τῷ
 Δημητρίῳ συνάψαι, δεδιὼς τὴν ἀπόνοιαν αὐτοῦ καὶ τὴν
 αἰὲ μεταβολὴν ἐκ τῶν ἐσχάτων ἀποριῶν τὰς μεγίστας εὐ-

τυχίας ἐπιφέρουσιν. νόσος μέντοι βαρεῖα τὸν Δημήτριον ἐν τούτῳ καταλαβοῦσα τό τε σῶμα δεινῶς ἐκάκωσε καὶ τὰ πράγματα παντάπασιν διέφθειρεν· οἱ μὲν γὰρ ἀπεχώρησαν πρὸς τοὺς πολεμίους, οἱ δὲ διερρύησαν αὐτοῦ τῶν στρατιωτῶν.

Μόλις δ' ἐν ἡμέραις τεσσαράκοντα ῥαῖσας καὶ τοὺς ὑπο-⁴λοίπους ἀναλαβὼν, καὶ ὁρμήσας, ὅσον ἰδεῖν καὶ δοξάσαι τοὺς πολεμίους, ἐπὶ Κιλικίας, εἴτα νυκτὸς ἄνευ σάλπιγγος ἄρας ἐπὶ Θάτερα καὶ τὸν Ἀμανὸν ὑπερβαλὼν ἐπόρθει τὴν κάτω χώραν ἄχρι τῆς Κυρρηστικῆς. ἐπιφανέντος δὲ τοῦ⁴⁹ Σελεύκου καὶ ποιουμένου τὰς καταλύσεις ἐγγύς, ἀναστήσας ὁ Δημήτριος τὸ στράτευμα νυκτὸς ἐβάδιζεν ἐπ' αὐτὸν ἄγνοοῦντα μέχρι πολλοῦ καὶ κοιμώμενον. αὐτομόλων δὲ τινῶν παραγενομένων καὶ φρασάντων τὸν κίνδυνον, ἐκπλαγεῖς καὶ ἀναπηδήσας ἐκέλευσε σημαίνειν, ἅμα τὰς κρηπιδας ὑποδούμενος καὶ βοῶν πρὸς τοὺς ἐταίρους ὡς Θηρίῳ δεινῷ συμπέπλεκται. Δημήτριος δὲ τῷ Θορύβῳ τῶν πολεμίων αἰσθόμενος ὅτι μεμήνυται, κατὰ τάχος ἀπῆγεν. ἅμα δ' ἡμέρᾳ προσκειμένου τοῦ Σελεύκου, πέμψας τινὰ² τῶν περὶ αὐτὸν ἐπὶ Θάτερον κέρας ἐποίησέ τινα τροπὴν τῶν ἐναντίων. εἴτα μέντοι Σέλευκος αὐτὸς ἄρεις τὸν ἵππον καὶ τὸ κράνος ἀποθέμενος καὶ λαβὼν πέλτην ἀπῆντα τοῖς μισθοφόροις, ἐπιδεικνύμενος αὐτὸν καὶ μεταβαλέσθαι παρακαλῶν ἤδη ποτὲ συμφρονήσαντας ὅτι φειδόμενος ἐκείνων, οὐ Δημητρίου χρόνον πολὺν διατετέλεκεν. ἐκ τούτου³ πάντες ἀσπαζόμενοι καὶ βασιλέα προσαγορεύοντες μεθίσταντο. Δημήτριος δὲ πολλῶν μεταβολῶν αἰσθόμενος ἐσχάτην ἐκείνην ἤκουσαν ἐπ' αὐτόν, ἐκκλίνας ἐπὶ τὰς Ἀμανίδας ἔφυγε πύλας, καὶ καταβαλὼν εἰς ὕλην τινὰ συνηρεφῇ μετὰ φίλων τινῶν καὶ ἀκολουθῶν ὀλίγων παντάπασιν ὄντων προσέμενε τὴν νύκτα, βουλόμενος, εἰ δύναίτο, τῆς ἐπὶ Καῦνον ὁδοῦ λαβέσθαι καὶ διεκπεσεῖν ἐπὶ τὴν Θάλασσαν, οὗ τὸν ναύσταθμον εὐρήσειν ἤλπιζεν. ὥς δ' ἔγνω μηδ'⁴ ἐκείνης τῆς ἡμέρας ἐφόδιον ἔχοντας αὐτούς, ἐπ' ἄλλων ἐγένετο λογισμῶν. εἴτα μέντοι Σωσιγένης ἐπῆλθεν, ἐταῖρος αὐτοῦ, χρυσοῦς τετρακοσίους ὑπεξωσμένος· καὶ ἀπὸ τούτων ἐλπίζοντες ἄχρι θαλάσσης διαγενήσεσθαι, πρὸς

- τὰς ὑπερβολὰς ἐχώρουν σκοταῖοι. πυρῶν δὲ καιομένων
 πρὸς αὐταῖς πολεμίων ἀπογόνους ἐκείνην τὴν ὁδὸν αὖ-
 θις ἀνεχώρησαν εἰς τὸν αὐτὸν τόπον, οὔτε πάντες (ἐνιοὶ
 γὰρ ἀπέδρασαν) οὔτε ὁμοίως οἱ παραμένοντες πρόθυμοι.
- 5 τολήσαντος δὲ τινος εἰπεῖν τι, ὥς Σελεύκῳ χρὴ τὸ σῶμα
 παραδοῦναι Δημήτριον, ὥρμησε μὲν τὸ ξίφος σπασάμενος
 ἀνελεῖν ἑαυτόν, οἱ δὲ φίλοι περιστάντες καὶ παραμυθού-
 μενοι συνέπεισαν οὕτω ποιῆσαι. καὶ πέμπει πρὸς Σέ-
 λευκὸν ἐπιτρέπων ἐκείνῳ τὰ καθ' ἑαυτόν.
- 50 Ἀκούσας δὲ Σέλευκος οὐκ ἔφη τῇ Δημητρίου τύχῃ σώ-
 ζεσθαι Δημήτριον, ἀλλὰ τῇ αὐτοῦ, μετὰ τῶν ἄλλων κα-
 λῶν αὐτῷ φιλανθρωπίας καὶ χρησιότητος ἐπίδειξιν δι-
 δοῦσθαι. καλέσας δὲ τοὺς ἐπιμελητὰς σκηνὴν τε πηγνύναι
 βασιλικὴν ἐκέλευσε, καὶ τὰλλα πάντα ποιεῖν καὶ παρα-
 σκευάζειν εἰς ὑποδοχὴν καὶ θεραπείαν μεγαλοπρεπῶς.
- 2 ἦν δὲ τις Ἀπολλωνίδης παρὰ τῷ Σελεύκῳ, τοῦ Δημητρίου
 γεγονώς συνήθης· τοῦτον εὐθὺς ἐξέπεμψε πρὸς αὐτόν,
 ὅπως ἡδίων γένηται καὶ θαρρῶν ὥς πρὸς οἰκεῖον ἄνδρα
 καὶ κηδεστὴν ἀπαντᾷ. φανερὰς δὲ τῆς γνώμης αὐτοῦ γε-
 νομένης ὀλίγοι τὸ πρῶτον, εἶτα οἱ πλεῖστοι τῶν φίλων
 ἐξεπήδων παρὰ τὸν Δημήτριον, ἀμιλλώμενοι καὶ φθά-
 νοντες ἀλλήλους· ἡλπίζετο γὰρ εὐθὺς παρὰ τῷ Σελεύκῳ
- 3 μέγιστος ἔσεσθαι. τοῦτο δ' ἐκείνῳ μὲν εἰς φθόνον μετ-
 ἔβαλε τὸν ἕλεον, τοῖς δὲ κακοήθεσι καὶ βασιλάνοις παρ-
 ἔσχεν ἀποτρέψαι καὶ διαφθεῖραι τὴν φιλανθρωπίαν τοῦ
 βασιλέως, ἐκφοβήσασιν αὐτόν ὥς οὐκ εἰς ἀναβολὰς ἀλλ'
 ἅμα τῷ πρῶτον ὀφθῆναι τὸν ἄνδρα μεγάλων ἐσομένων
- 4 ἐν τῷ στρατοπέδῳ νεωτερισμῶν. ἄρτι δὲ τοῦ Ἀπολλω-
 νίδου πρὸς τὸν Δημήτριον ἀφιγμένου περιχαροῦς, καὶ
 τῶν ἄλλων ἐπερχομένων καὶ λόγους θαυμαστοὺς ἀπαγ-
 γελλόντων περὶ τοῦ Σελεύκου, καὶ τοῦ Δημητρίου μετὰ
 τηλικαύτην δυστυχίαν καὶ κακοπραγίαν, εἰ καὶ πρότερον
 ἐδόκει τὴν παράδοσιν τοῦ σώματος αἰσχυρὰν πεποιῆσθαι,
 τότε μετεγνωκότος διὰ τὸ θαρρεῖν καὶ πιστεύειν ταῖς
 ἐλπίσιν, ἦλθε Πανσανίας ἔχων στρατιώτας ὁμοῦ πεζοὺς
- 5 καὶ ἵππεῖς περὶ χιλίους, καὶ τούτοις περισχὼν τὸν Δη-
 μήτριον ἄφνω, τοὺς δ' ἄλλους ἀποστήσας, Σελεύκῳ μὲν

αὐτὸν εἰς ὅψιν οὐ κατέστησεν, εἰς δὲ Χερρόνησον τὴν Συριακὴν ἀπήγαγεν, ὅπου τὸ λοιπὸν ἰσχυρᾶς φυλακῆς ἐπισταθείσης θεραπεία μὲν ἦκεν ἱκανὴ παρὰ Σελεύκου καὶ χρήματα καὶ δάματα παρεσκευάζετο καθ' ἡμέραν οὐ μεμπτή, δρόμοι δὲ καὶ περίπατοι βασιλικοὶ καὶ παράδεισοι θήρας ἔχοντες ἀπεδείχθησαν· ἦν δὲ καὶ τῶν φίλων τῶν 6 συμφυγόντων τῷ βουλομένῳ συνεῖναι. καὶ παρ' αὐτὸν τινες ὅμως ἐπιφοιτῶντες ἀπὸ τοῦ Σελεύκου ἤκον κομίζοντες ἐπιεικεῖς λόγους καὶ θαρρεῖν παρακαλοῦντες ὥς, ὅταν πρῶτον Ἀντίοχος ἀφίκηται σὺν Στρατονίκη, διεθυσόμενον.

Ὁ δὲ Δημήτριος ἐν τῇ τοιαύτῃ τύχῃ γεγονῶς ἐπέστειλε 51 πρὸς τὸν υἱὸν καὶ τοὺς περὶ Ἀθήνας καὶ Κόρινθον ἡγεμόνας καὶ φίλους μήτε γράμμασιν αὐτοῦ μήτε σφραγίδι πιστεύειν, ἀλλ' ὥσπερ τεθνηκότος Ἀντιγόνῳ τὰς πόλεις καὶ τὰ λοιπὰ πράγματα διαφυλάττειν. Ἀντίγονος δὲ τὴν 2 τοῦ πατρὸς σύλληψιν πυθόμενος καὶ βαρέως ἐνεγκὼν καὶ πενθίμην ἀναλαβὼν ἐσθῆτα πρὸς τε τοὺς ἄλλους βασιλεῖς ἔγραψε καὶ πρὸς αὐτὸν Σέλευκον, δεόμενος καὶ πᾶν ὅ τι λοιπὸν ἦν αὐτοῖς παραδιδούς, καὶ πρὸ παντὸς ὀμηρεύειν ἔτοιμος ὣν αὐτὸς ὑπὲρ τοῦ πατρὸς. καὶ συνεδέοντο ταῦτα πόλεις τε πολλαὶ καὶ δυνάσται πλὴν Αὐσιμάχου. Αὐσίμαχος δὲ καὶ χρήματα πολλὰ πέμπων ὑπισχνεῖτο Σε- 3 λεύκῳ κτείναντι Δημήτριον. ὁ δ' ἐκεῖνον μὲν καὶ ἄλλως προβαλλόμενος ἔτι μᾶλλον ἐπὶ τούτῳ μιὰρὸν ἡγεῖτο καὶ βάρβαρον, Ἀντιόχῳ δὲ τῷ παιδὶ καὶ Στρατονίκη φυλάττων Δημήτριον, ὥς ἐκείνων ἡ χάρις γένοιτο, παρῆγε τὸν χρόνον.

Ὁ δὲ Δημήτριος, ὥς ἐν ἀρχῇ τὴν τύχην προσπεσοῦσαν 52 ὑπέμεινε καὶ ῥᾶον ἤδη φέρειν εἰθίζετο τὰ παρόντα, πρῶτον μὲν ἀμῶς γέ πως ἐκίνει τὸ σῶμα, θήρας, ἐφ' ὅσον ἦν, καὶ δρόμων ἀπτόμενος, ἔπειτα κατὰ μικρὸν ὄκνου πρὸς αὐτὰ καὶ νωθείας ἐπίμπλατο, καὶ φέρων ἑαυτὸν εἰς πότους καὶ κύβους κατέβαλε καὶ τοῦ χρόνου τὸν πλεῖστον ἐν τούτοις διῆγεν, εἴτε τοὺς ἐν τῷ νήφειν ἀναλογισμοὺς 2 τῶν παρόντων ἀποδιδράσκων καὶ παρακαλυπτόμενος τῇ μέτῃ τὴν διάνοιαν, εἴτε συγγνούς ἑαυτῷ τοῦτον εἶναι τὸν

βίον ὃν ἔκπαλαι ποθῶν καὶ διώκων ἄλλως ὑπ' ἀνοίας καὶ
 κενῆς δόξης ἐπλάζετο καὶ πολλὰ μὲν ἑαυτῷ πολλὰ δ' ἑτέ-
 ροις πράγματα παρείχεν, ἐν ὅπλοις καὶ στόλοις καὶ στρα-
 τοπέδοις τὸ ἀγαθὸν ζητῶν, ὃ νῦν ἐν ἀπραγμοσύνῃ καὶ
 3 σχολῇ καὶ ἀναπαύσει μὴ προσδοκήσας ἀνέυρηκεν. τί γὰρ
 ἄλλο τῶν πολέμων καὶ τῶν κινδύνων πέρας ἐστὶ τοῖς φάυ-
 λοις βασιλεῦσι, κακῶς καὶ ἀνοήτως διακειμένοις, οὐχ ὅτι
 μόνον τρυφὴν καὶ ἡδονὴν ἀντὶ τῆς ἀρετῆς καὶ τοῦ καλοῦ
 διώκουσιν, ἀλλ' ὅτι μὴδ' ἡδεσθαι μὴδὲ τρυφᾶν ὥς ἀλη-
 θῶς ἴσασιν; ὃ δ' οὖν Δημήτριος ἔτος τρίτον ἐν τῇ Χερ-
 ρονήσῃ καθευργμένος ὑπ' ἀργίας καὶ πλησμονῆς καὶ οἴνου
 νοσήσας ἀπέθανεν, ἔτη τέσσαρα καὶ πεντήκοντα βεβιω-
 4 κῶς. καὶ Σέλευκος ἤκουσέ τε κακῶς καὶ μετενόησεν οὐ
 μετρίως ἐν ὑποψίᾳ τὸν Δημήτριον θέμενος τότε, καὶ μὴδὲ
 Δρομικαίτην, ἄνδρα βάρβαρον Θρᾷκα, μιμησάμενος οὕτω
 φιλανθρωπῶς καὶ βασιλικῶς ἀλόντι Λυσιμάχῳ χρησά-
 μενον.

- 53 Ἔσχε μέντοι καὶ τὰ περὶ τὴν ταφὴν αὐτοῦ τραγικὴν
 τινὰ καὶ θεατρικὴν διάθεσιν. ὃ γὰρ υἱὸς Ἀντίγονος, ὡς
 ἦσθετο τὰ λείψανα κομιζόμενα, πάσαις ἀναχθεῖς ταῖς
 ναυσὶν ἐπὶ νήσων ἀπῆντησε, καὶ δεξάμενος εἰς τὴν μεγί-
 στην τῶν ναυαρχίδων ἔθετο τὴν ὑδρίαν χρυσήλατον οὖσαν.
 2 αἱ δὲ πόλεις αἷς προσεῖχον, τοῦτο μὲν στεφάνους ἐπέφε-
 ρον τῇ ὑδρίᾳ, τοῦτο δ' ἄνδρας ἐν σχήματι πενθίμῳ συν-
 θάψοντας καὶ συμπαραπέμψοντας ἀπέστελλον. εἰς δὲ
 Κόρινθον τοῦ στόλου καταπλέοντος ἢ τε κάλπις ἐκ πρύ-
 μινης περιφανῆς ἑωρᾶτο πορφύρα βασιλικὴ καὶ διαδήματι
 κεκοσμημένη, καὶ παρειστήκεισαν ἐν ὅπλοις νεανίσκοι δο-
 ρυφοροῦντες. ὃ δὲ τῶν τότε ἀλλητῶν ἔλλογιμώτατος Ξε-
 νόφαντος ἐγγὺς καθεζόμενος προσηύλει τῶν μελῶν τὸ
 3 ἱερώτατον· καὶ πρὸς τοῦτο τῆς εἰρεσίας ἀναφερομένης
 μετὰ ῥυθμοῦ τινός, ἀπῆντα ψόφος ὥσπερ ἐν κοπετῷ ταῖς
 τῶν ἀλλημάτων περιόδοις. τὸν δὲ πλεῖστον οἶκτον καὶ
 ὀλοφυρμὸν αὐτὸς ὁ Ἀντίγονος τοῖς ἡθροισμένοις ἐπὶ τὴν
 θάλασσαν ὀφθεῖς ταπεινὸς καὶ δεδακρυμένος παρέσχεν.
 ἔπενεχθεῖσιν δὲ τιμῶν καὶ στεφάνων περὶ Κόρινθον εἰς
 Δημητριάδα κομίσας ἔθηκε τὰ λείψανα, πόλιν ἐλώννημον

ἐκείνου, συνοικισθεῖσαν ἐκ μικρῶν τῶν περὶ τὴν Ἰωλκὸν πολιχνίων.

Ἀπέλιπε δὲ γενεὰν ὁ Δημήτριος Ἀντίγονον μὲν ἐκ Φί-⁴
λας καὶ Στρατονίκην, δύο δὲ Δημητρίους, τὸν μὲν Λεπτὸν
ἐξ Ἰλλυρίδος γυναικός, τὸν δ' ἄρξαντα Κυρήνης ἐκ Πτολε-
μαΐδος, ἐκ δὲ Δηιδამείας Ἀλέξανδρον, ὃς ἐν Αἰγύπτῳ κατ-
εβίωσεν. λέγεται δὲ καὶ Κόρραγον υἱὸν ἐξ Εὐρυδίκης αὐτῇ
γενέσθαι. κατέβη δὲ ταῖς διαδοχαῖς τὸ γένος αὐτοῦ βα-
σιλεῦον εἰς Περσέα τελευταῖον, ἐφ' οὗ Ῥωμαῖοι Μακεδο-
νίαν ὑπηγάγοντο.

Διηγωνισμένου δὲ τοῦ Μακεδονικοῦ δράματος ὥρα τὸ
Ῥωμαϊκὸν ἐπεισαγαγεῖν.

Ἀντωνίου πάππος μὲν ἦν ὁ ῥήτωρ Ἀντώνιος, ὃν τῆς¹
Σύλλα γενομένου στάσεως Μάριος ἀπέκτεινε, πατὴρ δ' ὁ
Κρητικὸς ἐπικληθεὶς Ἀντώνιος, οὐχ οὕτω μὲν ἐν τοῖς πο-
λιτικοῖς εὐδόκιμος ἀνὴρ οὐδὲ λαμπρός, εὐγνώμων δὲ καὶ
χρηστός, ἄλλως τε καὶ πρὸς τὰς μεταδόσεις ἐλευθέρους,
ὡς ἀφ' ἐνὸς ἂν τις ἔργου καταμάθοι. κεκτημένος γὰρ οὐ²
πολλὰ καὶ διὰ τοῦτο τῇ φιλανθρωπίᾳ χρῆσθαι κωλυόμενος
ὑπὸ τῆς γυναικός, ἐπεὶ τις ἀφίκετο τῶν συνήθων πρὸς
αὐτὸν ἀργυρίου δεόμενος, ἀργύριον μὲν οὐκ εἶχε, παιδαρίῳ
δὲ προσέταξεν εἰς ἀργυροῦν σκύφον ὕδωρ ἐμβαλόντι κο-
μίσαι, καὶ κομίσαντος ὡς ξύρεσθαι μέλλον κατέβρεχε τὰ
γένεια, τοῦ δὲ παιδαρίου κατ' ἐτέραν πρόφασιν ἐκποδῶν³
γενομένου τὸν μὲν σκύφον ἔδωκε τῷ φίλῳ χρῆσθαι κε-
λεύσας, ζητήσεως δὲ πολλῆς ἐν τοῖς οἰκέταις οὔσης ὁρῶν
χαλεπαίνουσαν τὴν γυναῖκα καὶ βουλομένην κατ' ἕκαστον
ἐξετάζειν ὡμολόγησε, συγγνώμην ἔχειν δεηθεῖς.

Ἦν δ' αὐτῇ γυνὴ Ἰουλία τοῦ Καισάρων οἴκου, ταῖς ἀρί-²
σταις τότε καὶ σωφρονεστάταις ἐνάμιλλος. ὑπὸ ταύτης ὁ
υἱὸς Ἀντώνιος ἐτράφη, μετὰ τὴν τοῦ πατρὸς τελευταίαν Κορ-
νηλίῳ Λέντιῳ γαμηθείσης, ὃν Κικέρων ἀπέκτεινε τῶν Κα-
τιλίνα συνωμοτῶν γενομένου. αὕτη δοκεῖ τῆς σφοδρᾶς
ἐχθρας Ἀντωνίου πρὸς Κικέρωνα πρόφασις καὶ ἀρχὴ γε-
νέσθαι. φησὶ γοῦν Ἀντώνιος οὐδὲ τὸν νεκρὸν αὐτοῖς ἀπο-²
δοθῆναι τοῦ Λέντιου πρότερον ἢ τῆς γυναικὸς τοῦ Κικέ-
ρωνος τὴν μητέρα δεηθῆναι. τοῦτο μὲν οὖν ὁμολογουμένως

- ψεύδος ἐστίν· οὐδείς γὰρ εἶρχθη ταφῆς τῶν τότε κολα-
 3 σθέντων ὑπὸ τοῦ Κικέρωνος· Ἀντωνίῳ δὲ λαμπρῷ καὶ
 ὥραν γενομένῳ τὴν Κουρίωνος φιλίαν καὶ συνήθειαν ὥσπερ
 τινὰ κῆρα προσπεσεῖν λέγουσιν, αὐτοῦ τε περὶ τὰς ἡδονὰς
 ἀπαιδεύτου γενομένου, καὶ τὸν Ἀντώνιον, ὡς μᾶλλον εἴη
 χειροῇθης, εἰς πότους καὶ γύναια καὶ δαπάνας πολυτελεῖς
 καὶ ἀκολάστους ἐμβαλόντος, ἐξ ὧν ὄφλημα βαρὺ καὶ παρ'
 ἡλικίαν αὐτῷ συνήχθη πεντήκοντα καὶ διακοσίων ταλάν-
 4 των. τοῦτο πᾶν ἐγγνησαμένου τοῦ Κουρίωνος ὁ πατήρ
 αἰσθόμενος ἐξήλασε τὸν Ἀντώνιον ἐκ τῆς οἰκίας. ὁ δὲ
 βραχὺν μὲν τινα χρόνον τῇ Κλωδίου τοῦ Θρασυτάτου καὶ
 βδελυρωτάτου τῶν τότε δημαγωγῶν φορᾷ πάντα τὰ πρά-
 γματα ταραττούσῃ προσέμιξεν ἑαυτόν· ταχὺ δὲ τῆς ἐκεί-
 νου μανίας μεστὸς γενόμενος, καὶ φοβηθεὶς τοὺς συνιστα-
 μένους ἐπὶ τὸν Κλώδιον, ἀπῆρεν ἐκ τῆς Ἰταλίας εἰς τὴν
 Ἑλλάδα, καὶ διέτριβε τό τε σῶμα γυμνάζων πρὸς τοὺς
 5 στρατιωτικοὺς ἀγῶνας καὶ λέγειν μελετῶν. ἐκρητὸ δὲ τῷ
 καλουμένῳ μὲν Ἀσιανῷ ζήλῳ τῶν λόγων, ἀνθούντι μάλι-
 στα κατ' ἐκείνον τὸν χρόνον, ἔχοντι δὲ πολλὴν ὁμοιότητα
 πρὸς τὸν βίον αὐτοῦ κομπώδη καὶ φρυαγματίαν ὄντα καὶ
 κenoῦ γαυριάματος καὶ φιλοτιμίας ἀνωμάλου μεστόν.
- 3 Ἐπεὶ δὲ Γαβίνιος ἀνὴρ ὑπατικὸς εἰς Συρίαν πλέων
 ἀνέπειθεν αὐτὸν ὁρμῆσαι πρὸς τὴν στρατείαν, ἰδιώτης
 μὲν οὐκ ἂν ἔφη συνεξελθεῖν, ἀποδειχθεὶς δὲ τῶν ἱππέων
 ἄρχων συνεστράτευε. καὶ πρῶτον μὲν ἐπ' Ἀριστόβουλον
 Ἰουδαίους ἀριστάντα πεμφθεὶς αὐτὸς μὲν ἐπέβη τοῦ με-
 γίστου τῶν ἐρυμάτων πρῶτος, ἐκείνον δὲ πάντων ἐξήλα-
 σεν· εἶτα μάχην συνάψας καὶ τρεψάμενος ὀλίγοις τοῖς
 σὺν αὐτῷ τοὺς ἐκείνου πολλαπλασίους ὄντας ἀπέκτεινε
 πλὴν ὀλίγων ἅπαντας· αὐτὸς δὲ μετὰ τοῦ παιδὸς Ἀρι-
 2 στόβουλος ἦλω. μετὰ ταῦτα Γαβίνιον ἐπὶ μυρίοις ταλάν-
 τοις Πτολεμαίου πείθοντος εἰς Αἴγυπτον ἅμα συνεμβαλεῖν
 αὐτῷ καὶ τὴν βασιλείαν ἀναλαβεῖν, οἱ μὲν πλεῖστοι τῶν
 ἡγεμόνων ἡγαντιοῦντο, καὶ Γαβίνιον δ' ὄγκος τις εἶχε τοῦ
 πολέμου καίπερ ἐξηνδραποδισμένον κομιδῇ τοῖς μυρίοις
 ταλάντοις, Ἀντώνιος δὲ καὶ πράξεων μεγάλων ἐφιέμενος
 καὶ τῷ Πτολεμαίῳ χαριζόμενος δεομένῳ συνέπεισε μὲν

καὶ συνεξώρησεν ἐπὶ τὴν στρατείαν τὸν Γαβίνιον, ἑλεῖ ³
 δὲ τοῦ πολέμου μᾶλλον ἐφοβοῦντο τὴν ἐπὶ τὸ Πηλούσιον
 ὁδὸν ἅτε δὴ διὰ ψάμμου βαθείας καὶ ἀνύδρου παρὰ τὸ
 Ἐκρηγμα καὶ τὰ τῆς Σερβωνίδος ἔλη γινομένης αὐτοῖς τῆς
 πορείας, ἃς Τυφῶνος μὲν ἐκπνοᾶς Αἰγύπτιοι καλοῦσι, τῆς
 δ' ἐρυθρᾶς θαλάσσης ὑπονόστησις εἶναι δοκεῖ καὶ διήθη-
 σις, ἣ βραχυτάτῳ διορίζεται πρὸς τὴν ἐντὸς θάλασσαν
 ἰσθμῷ, πεμφθεὶς μετὰ τῶν ἱππέων ὁ Ἀντώνιος οὐ μόνον ⁴
 τὰ στενὰ κατέσχεν, ἀλλὰ καὶ Πηλούσιον ἑλών, πόλιν με-
 γάλην, καὶ τῶν ἐν αὐτῇ φρουρῶν κρατήσας, ἅμα καὶ τὴν
 ὁδὸν ἀσφαλῆ τῷ στρατεύματι καὶ τὴν ἐλπίδα τῆς νίκης
 ἐποίησε τῷ στρατηγῷ βέβαιον. ἀπέλανσαν δὲ τῆς φιλο-
 τιμίας αὐτοῦ καὶ οἱ πολέμιοι· Πτολεμαίου γὰρ ἅμα τῷ
 παρελθεῖν εἰς τὸ Πηλούσιον ὑπ' ὀργῆς καὶ μίσους ὠρη-
 μένου φρονεῦειν τοὺς Αἰγυπτίους ἐνέστη καὶ διεκώλυσεν.
 ἐν δὲ ταῖς μάχαις καὶ τοῖς ἀγῶσι μεγάλοις καὶ συχνοῖς ⁵
 γενομένοις πολλὰ καὶ τόλμης ἔργα καὶ προνοίας ἡγεμονι-
 κῆς ἀποδειξάμενος, ἐμφανέστατα δὲ τῷ κυκλώσασθαι καὶ
 περιβαλεῖν κατόπιν τοὺς πολεμίους τὴν νίκην τοῖς κατὰ
 στόμα παρασχών, ἀριστεῖα καὶ τιμὰς ἔλαβε πρεπούσας.
 οὐ διέλαθε δὲ τοὺς πολλοὺς οὐδ' ἡ πρὸς Ἀρχέλαον αὐτοῦ
 τεθνηκότα φιλανθρωπία· γεγονὼς γὰρ αὐτῷ συνήθης καὶ ⁶
 ξένος ἐπολέμει μὲν ἀναγκαίως ζῶντι, τὸ δὲ σῶμα πεσόν-
 τος ἔξενρῶν καὶ κοσμήσας βασιλικῶς ἐκήδευσεν. ἐπὶ τού-
 τοις Ἀλεξανδρεῦσί τε πλεῖστον αὐτοῦ λόγον κατέλιπε, καὶ
 Ῥωμαίων τοῖς στρατευομένοις ἀνὴρ ἔδοξε λαμπρότατος
 εἶναι.

Προσῆν δὲ καὶ μορφῆς ἑλευθέριον ἀξίωμα, καὶ πῶγων ⁴
 τις οὐκ ἀγεννὴς καὶ πλάτος μετώπου καὶ γρυπότης μυκτῆ-
 ρος ἐδόκει τοῖς γραφομένοις καὶ πλαττομένοις Ἡρακλέους
 προσώποις ἐμφερὲς ἔχειν τὸ ἀρρενωπόν. ἦν δὲ καὶ λόγος
 παλαιὸς Ἡρακλείδας εἶναι τοὺς Ἀντωνίους, ἀπ' Ἀντωνος
 παιδὸς Ἡρακλέους γεγονότας. καὶ τοῦτον ᾗετο τὸν λόγον ²
 τῇ τε μορφῇ τοῦ σώματος, ὥσπερ εἴρηται, καὶ τῇ στολῇ
 βεβαιοῦν· ἀεὶ γάρ, ὅτε μέλλοι πλείοσιν ὀρᾶσθαι, χιτῶνα
 εἰς μηρὸν ἔζωστο, καὶ μάχαιρα μεγάλη παρήρητο, καὶ
 σάγος περιέκειτο τῶν στερεῶν. οὐ μὴν ἀλλὰ καὶ τὰ τοῖς

- ἄλλοις φορτικὰ δοκοῦντα, μεγαλαυχία καὶ σκῶμμα καὶ κούφον ἔμφρανης καὶ καθίσαι παρὰ τὸν ἐσθίοντα καὶ φάγειν ἐπιστάντα τραπέζῃ στρατιωτικῇ, θαυμαστὸν ὅσον εὐνοίας καὶ πόθου πρὸς αὐτὸν ἐνεποιεῖ τοῖς στρατιώταις.
- 3 ἦν δέ που καὶ τὸ ἐρωτικὸν οὐκ ἀναφρόδιτον, ἀλλὰ καὶ τούτῳ πολλοὺς ἐδημαγώγει, συμπράττων τε τοῖς ἐρῶσι καὶ σκωπτόμενος οὐκ ἀηδῶς εἰς τοὺς ἰδίους ἔρωτας. ἡ δ' ἐλευθεριότης καὶ τὸ μηδὲν ὀλίγῃ χειρὶ μηδὲ φειδομένη χαρίζεσθαι στρατιώταις καὶ φίλοις ἀρχὴν τε λαμπρὰν ἐπὶ τὸ ἰσχύειν αὐτῷ παρέσχε, καὶ μεγάλου γενομένου τὴν δύναμιν ἐπὶ πλεῖον ἐπῆρεν, ἐκ μυρίων ἄλλων ἀμαρτημάτων ἀνατρεπομένην. ἐν δέ τι τοῦ μεγαλοδώρου παρὰ
- 4 δειγμα διηγῆσομαι. τῶν φίλων τινὲ μυριάδας ἐκέλευσε πέντε καὶ εἴκοσι δοθῆναι· τοῦτο Ῥωμαῖοι δεκίης καλοῦσιν. τοῦ δ' ἐπιτρόπου θαυμάσαντος καὶ ἵνα δείξῃ τὸ πλῆθος αὐτῷ καταβαλόντος ἐν μέσῳ τὸ ἀργύριον, ἠρώτησε παρὸν ὅ τι δὴ τοῦτ' εἴη. τοῦ δ' ἐπιτρόπου φήσαντος ὡς ὃ κελεύσειε δοθῆναι, συμβαλὼν αὐτοῦ τὴν κακοήθειαν ὁ Ἀντώνιος “ἐγὼ πλεῖον ὥμην” ἔφη “τὸ δεκίης εἶναι· τοῦτο δὲ μικρὸν ἐστίν, ὥστ' ἄλλο πρόσθες αὐτῷ τοσοῦτον.”
- 5 Ταῦτα μὲν οὖν ὕστερον· ἐπεὶ δὲ τὰ Ῥωμαίων πράγματα διέστη, τῶν μὲν ἀριστοκρατικῶν Πομπηίων παρόντι προσθεμένων, τῶν δὲ δημοτικῶν Καίσαρα καλούντων ἐκ Γαλατίας ἐν τοῖς ὅπλοις ὄντα, Κουρίων δ' Ἀντωνίου φίλος ἐκ μεταβολῆς θεραπεύων τὰ Καίσαρος Ἀντώνιον προσηγάγετο, καὶ μεγάλην μὲν ἀπὸ τοῦ λέγειν ἐν τοῖς πολλοῖς ἔχων ἰσχύν, χρώμενος δὲ καὶ δαπάναις ἀφειδῶς ἀφ' ὧν Καῖσαρ ἐχορήγει, δῆμαρχον ἀπέδειξε τὸν Ἀντώνιον, εἴτα
- 2 τῶν ἐπ' οἴωνοις ἱερέων, οὓς Ἀγγούρας καλοῦσιν. ὃ δ' εὐθὺς εἰς τὴν ἀρχὴν παρελθὼν οὐ μικρὸν ἦν ὄφελος τοῖς πολιτευομένοις ὑπὲρ Καίσαρος, ἀλλὰ πρῶτον μὲν Μαρκέλλου τοῦ ὑπάτου Πομπηίου τοὺς τε συνειλεγμένους ἤδη στρατιώτας παρεγγυῶντος καὶ καταλέγειν ἑτέρους διδόντος ἐμποδὼν ἔστη, διάταγμα γράψας ὅπως ἡ μὲν ἡθροισμένη δύναμις εἰς Συρίαν πλὴν καὶ Βίβλῳ βοηθῇ πολεμοῦντι Πάρθοις, οὓς δὲ Πομπήιος καταλέγει, μὴ προσέχωσιν
- 3 αὐτῷ· δεύτερον δὲ τὰς Καίσαρος ἐπιστολάς οὐ προσιεμέ-

των οὐδ' ἐόντων ἀναγινώσκεισθαι τῶν συγκλητικῶν, αὐτὸς ἰσχύων διὰ τὸ ἄρχειν ἀνέγνω, καὶ πολλοὺς μετέστησε τῇ γνώμῃ, δίκαια καὶ μέτρια Καίσαρος ἀξιοῦν ἀφ' ὧν ἔγραψε δόξαντος. τέλος δὲ δυοῖν ἐρωτήσεων ἐν τῇ βουλῇ γενο- 4
μένων, τῆς μὲν εἰ δοκεῖ Πομπήιον ἀφεῖναι τὸ στράτευμα τῆς δ' εἰ Καίσαρα, καὶ Πομπήιον μὲν ὀλίγων τὰ ὅπλα καταθέσθαι. Καίσαρα δὲ πάντων παρ' ὀλίγους κελευόντων, ἀναστὰς Ἀντώνιος ἠρώτησεν εἰ δοκεῖ καὶ Πομπήιον ὁμοῦ καὶ Καίσαρα τὰ ὅπλα καταθέσθαι καὶ τὰς δυνάμεις ἀφεῖναι. ταύτην ἐδέξαντο λαμπρῶς τὴν γνώμην ἅπαντες, 5
καὶ μετὰ βοῆς ἐπαινοῦντες τὸν Ἀντώνιον ἡξιοῦν ἐπιψηφίζεσθαι. μὴ βουλομένων δὲ τῶν ὑπάτων, αὐτοῖς ἐτέρας οἱ Καίσαρος φίλοι προὔτειναν ἐπιεικεῖς εἶναι δοκούσας ἀξιώσεις, αἷς ὃ τε Κάτων ἀντέπιπτε καὶ Λέντιος ὑπα-
τεῶν ἐξέβαλε τῆς βουλῆς τὸν Ἀντώνιον. ὃ δὲ πολλὰ μὲν 6
αὐτοῖς ἐξίων ἐπηράσατο, λαβὼν δὲ θεράποντος ἐσθῆτα καὶ μισθωσάμενος μετὰ Κασσίου Κοῖντου ζευγος ἐξώρ-
μησε πρὸς Καίσαρα. καὶ κατεβόων εὐθὺς ὀφθέντες ὥς οὐδένα νόσμον ἔτι τῶν ἐν Ῥώμῃ πραγμάτων ἐχόντων, ὅτε
μηδὲ δημάρχους παρρησίας μέτεστιν, ἀλλ' ἐλαύνεται καὶ
κινδυνεύει πᾶς ὁ φθεγξάμενος ὑπὲρ τῶν δικαίων.

Ἐκ τούτου λαβὼν τὴν στρατιὰν ὁ Καῖσαρ εἰς Ἰταλίαν 6
ἐνέβαλε. διὸ καὶ Κικέρων ἐν τοῖς Φιλιππικοῖς ἔγραψε τοῦ μὲν Τρωϊκοῦ πολέμου τὴν Ἑλένην τοῦ δ' ἔμφυλίου τὸν Ἀντώνιον ἀρχὴν γενέσθαι, περιφανῶς ψευδόμενος· οὐ γὰρ οὕτως εὐχερὴς ἦν οὐδὲ ῥάδιος ὑπ' ὀργῆς ἐκπεσεῖν 2
τῶν λογισμῶν Γάιος Καῖσαρ ὥστ', εἰ μὴ ταῦτα πάλαι ἔγνωστο πράττειν, οὕτως ἂν ἐπὶ καιροῦ τὸν κατὰ τῆς πατρίδος ἐξενεγκεῖν πόλεμον, ὅτι φραύλως ἡμφιεσμένον
εἶδεν Ἀντώνιον καὶ Κάσσιον ἐπὶ ζεύγους μισθίου πεφευ- 3
γότας πρὸς αὐτόν, ἀλλὰ ταῦτα πάλαι δεομένῳ προφά-
σεως σχῆμα καὶ λόγον εὐπρεπῆ τοῦ πολέμου παρέσχεν, ἦγε δ' αὐτὸν ἐπὶ πάντας ἀνθρώπους ἃ καὶ πρότερον Ἀλέ-
ξανδρον καὶ πάλαι Κῦρον, ἔρως ἀπαρηγόρητος ἀρχῆς καὶ
περιμανῆς ἐπιθυμία τοῦ πρῶτον εἶναι καὶ μέγιστον, ὧν
τυχεῖν οὐκ ἦν μὴ Πομπηίου καταλυθέντος. ὥς δ' οὖν ἐπ- 4
ελθὼν ἐκράτησε τῆς Ῥώμης καὶ Πομπήιον ἐξήλασε τῆς

Ἰταλίας καὶ πρὸς τὰς ἐν Ἰβηρίᾳ Πομπηίου δυνάμεις ἐπιστρέφειν ἔγνω πρότερον, εἴτα οὕτω παρασκευασάμενος στόλον ἐπὶ Πομπήιον διαβαίνειν, Λεπίδῳ μὲν στρατηγούντι τὴν Ῥώμην Ἀντωνίῳ δὲ δημαρχοῦντι τὰ στρατεύματα καὶ τὴν Ἰταλίαν ἐπέτρεψεν. ὃ δὲ τοῖς μὲν στρατιώταις εὐθὺς προσφιλὴς ἦν συγγυμναζόμενος καὶ συνδιαιτώμενος τὰ πολλὰ καὶ δωρούμενος ἐκ τῶν παρόντων, τοῖς δ' ἄλλοις ἐπαχθής· καὶ γὰρ ἀδικουμένων ὑπὸ ῥαθυμίας ὠλιγώρει, καὶ πρὸς ὀργὴν ἠκροῶτο τῶν ἐντυγχανόντων, καὶ κακῶς ἐπὶ γυναιξὶν ἀλλοτριαῖς ἤκουεν. καὶ ὅλως τὴν Καίσαρος ἀρχήν, πάντα μᾶλλον ἢ τυραννίδα δι' αὐτὸν ἐκείνον φανεῖσαν, οἱ φίλοι διέβαλλον, ὣν Ἀντώνιος ἀπ' ἐξουσίας μεγίστης ἀμαρτάνειν μέγιστα δόξας τὴν πλείστην αἰτίαν ἔλαβεν.

7 Οὐ μὴν ἀλλ' ἐπανελθὼν ὁ Καῖσαρ ἐκ τῆς Ἰβηρίας τὰ μὲν ἐγκλήματα παρεῖδεν αὐτοῦ, πρὸς δὲ τὸν πόλεμον ὡς ἐνεργῶ καὶ ἀνδρείῳ καὶ ἡγεμονικῶ χρώμενος οὐδαμῇ διήμαρτεν. αὐτὸς μὲν οὖν μετ' ὀλίγων ἀπὸ Βρεντεσίου διαπεράσας τὸν Ἰόνιον ἐπεμψεν ὀπίσω τὰ πλοῖα, Γαβινίῳ καὶ Ἀντωνίῳ τὰς δυνάμεις ἐμβιβάζειν καὶ περαιοῦν κατὰ
2 τάχος εἰς Μακεδονίαν ἐπιστείλας· Γαβινίου δὲ πρὸς τὸν πλοῦν χαλεπὸν ὄντα χειμῶνος ὥρα καταδειλιάσαντος καὶ πεζῇ μακρὰν ὁδὸν περιάγοντος τὸν στρατόν, Ἀντώνιος ὑπὲρ Καίσαρος ἐν πολλοῖς ἀπειλημμένου πολεμίους φοβηθεὶς Λίβωνα μὲν ἐφορμοῦντα τῷ στόματι τοῦ λιμένος ἀπεκρούσατο, πολλὰ τῶν λεπτῶν ἀκατίων ταῖς τριήρεσιν αὐτοῦ περιστήσας, ἐμβιβάσας δὲ ταῖς ναυσὶν ἵππεῖς ὀκ-
3 τακοσίους καὶ δισμυρίους ὀπλίτας ἀνήχθη. καὶ γενόμενος καταφανὴς τοῖς πολεμίοις καὶ διωκόμενος τὸν μὲν ἐκ τούτων κίνδυνον διέφυγε, λαμπροῦ νότου κῆμα μέγα καὶ κοίλην θάλατταν ταῖς τριήρεσιν αὐτῶν περιστήσαντος, ἐκφερόμενος δὲ ταῖς ναυσὶ πρὸς κρημνοὺς καὶ φάραγγας
4 ἀγχιβαθεῖς οὐδεμίαν ἐλπίδα σωτηρίας εἶχεν. ἄφνω δὲ τοῦ κόλπου πολὺν ἐκπνεύσαντος λίβρα, καὶ τοῦ κλύδωνος ἀπὸ τῆς γῆς εἰς τὸ πέλαγος διαχεομένου, μεταβαλόμενος ἀπὸ τῆς γῆς καὶ πλέων σοβαρῶς ὄρᾳ ναυαγίων περίπλεον τὸν αἰγιαλόν· ἐνταῦθα γὰρ ἐξέβαλε τὸ πνεῦμα τὰς διω-

κούσας αὐτὸν τριήρεις, καὶ διεφθάρησαν οὐκ ὀλίγαι. καὶ 5
σωμάτων πολλῶν καὶ χρημάτων ἐκράτησεν Ἀντώνιος, καὶ
Λίsson εἶλε, καὶ μέγα Καίσαρι παρέσχε θάρσος ἐν καιρῷ
μετὰ τηλικαύτης ἀφικόμενος δυνάμεως.

Πολλῶν δὲ γινομένων καὶ συνεχῶν ἀγώνων ἐν πᾶσι μὲν 8
ἦν διαπρεπής, δις δὲ φεύγοντας προτροπάδην τοὺς Καί-
σαρος ἀπαντήσας ἀνέστρεψε καὶ στήναι καὶ συμβαλεῖν
αὐθις τοῖς διώκουσιν ἀναγκάσας ἐνίκησεν. ἦν οὖν αὐτοῦ
μετὰ Καίσαρα πλεῖστος ἐν τῷ στρατοπέδῳ λόγος. ἐδή- 2
λωσε δὲ Καῖσαρ ἦν ἔχει περὶ αὐτοῦ δόξαν· ἐπεὶ γὰρ
ἔμελλε τὴν τελευταίαν καὶ τὰ ὅλα κρίνασαν ἐν Φαρσάλῳ
μάχην μάχεσθαι, τὸ μὲν δεξιὸν αὐτὸς εἶχε κέρας, τοῦ δ'
εὐωνύμου τὴν ἡγεμονίαν Ἀντωνίῳ παρέδωκεν ὡς πολεμι-
κωτάτῳ τῶν ὑφ' ἑαυτῷ. μετὰ δὲ τὴν νίκην δικτάτωρ ἀνα- 3
γορευθεὶς αὐτὸς μὲν ἐδίωκε Πομπήιον, Ἀντώνιον δ' ἵπ-
παρχον ἐλόμενος εἰς Ῥώμην ἔπεμψεν. ἔστι δ' ἡ ἀρχὴ
δευτέρα τοῦ δικτάτορος παρόντος, ἂν δὲ μὴ παρῇ, πρώτη
καὶ μόνη σχεδόν· ἡ γὰρ δημαρχία διαμένει, τὰς δ' ἄλλας
καταλύουσι πάσας δικτάτορος αἰρεθέντος.

Οὐ μὴν ἀλλὰ τότε δημαρχῶν Δολοβέλλας, νέος ἀνὴρ 9
καὶ νέων πραγμάτων ὀρεγόμενος, εἰσηγεῖτο χρεῶν ἀπο-
κοπάς, καὶ τὸν Ἀντώνιον αὐτῷ τε φίλον ὄντα καὶ βουλό-
μενον αἰεὶ τοῖς πολλοῖς ἀρέσκειν ἔπειθε συμπράττειν καὶ
κοινωνεῖν τοῦ πολιτεύματος. Ἀσινίου δὲ καὶ Τρεβελλίου
τᾶναντία παρακαλούντων ὑπόνοια δεινὴ κατὰ τύχην τῷ
Ἀντωνίῳ προσέπεσεν ὡς ἀδικουμένῳ περὶ τὸν γάμον ὑπὸ 2
τοῦ Δολοβέλλα· καὶ τὸ πρᾶγμα βαρέως ἐνεγκὼν τὴν τε 2
γυναῖκα τῆς οἰκίας ἐξήλασεν ἀνεψιὰν οὖσαν αὐτοῦ (Θυ-
γάτηρ γὰρ ἦν Γαΐου Ἀντωνίου τοῦ Κικέρωνι συνυπατεύ-
σαντος), καὶ τοὺς περὶ Ἀσίνιον δεξάμενος ἐπολέμει τῷ
Δολοβέλλᾳ. κατέλαβε γὰρ τὴν ἀγορὰν ἐκεῖνος ὡς βίᾳ
κυρώσων τὸν νόμον· Ἀντώνιος δέ, καὶ τῆς βουλῆς ψηφι-
σαμένης ὅπλων δεῖν ἐπὶ τὸν Δολοβέλλαν, ἐπελθὼν καὶ
μάχην συνάψας ἀπέκτεινέ τέ τινας τῶν ἐκείνου καὶ τῶν
ιδίῳν ἀπέβαλε. τοῖς μὲν οὖν πολλοῖς ἐκ τούτων ἀπ- 3
ηχθάνετο, τοῖς δὲ χρηστοῖς καὶ σώφροσι διὰ τὸν ἄλλον
βίον οὐκ ἦν ἀρεστός, ὡς Κικέρων φησὶν, ἀλλ' ἐμισεῖτο,

- βδελυττομένων αὐτοῦ μέθας αἰώρους καὶ δαπάνας ἐπαχθεῖς καὶ κυλινδήσεις ἐν γυναίοις, καὶ μεθ' ἡμέραν μὲν ὕπνους καὶ περιπάτους ἀλύνοντας καὶ κραιπαλῶντος, νύκτωρ δὲ κόμους καὶ θέατρα καὶ διατριβὰς ἐν γάμοις
- 4 μίμων καὶ γελωτοποιῶν. λέγεται γοῦν ὥς ἐν Ἰππίου ποτὲ τοῦ μίμου γάμοις ἐστιαθεῖς καὶ πιὼν διὰ νυκτός, εἴτα πρῶτὸ τοῦ δήμου καλοῦντος εἰς ἀγορὰν προσελθὼν ἔτι τροφῆς μεστὸς ἐμέσειεν, τῶν φίλων τινὸς ὑποσχόντος τὸ ἱμάτιον. ἦν δὲ καὶ Σέργιος ὁ μῆμος τῶν μέγιστον παρ' αὐτῷ δυναμένων, καὶ Κυθηρὸς ἀπὸ τῆς αὐτῆς παλαίστρας γύναιον ἀγαπώμενον, ὃ δὴ καὶ τὰς πόλεις ἐπιὼν ἐν φορείῳ περιήγετο, καὶ τὸ φορεῖον οὐκ ἐλάττους ἢ τὸ τῆς
- 5 μητρὸς αὐτοῦ περιέκοντες ἠκολούθουν. ἐλύπουν δὲ καὶ χρυσῶν ἐκπομάτων ὥσπερ ἐν πομπαῖς ταῖς ἀποδημίαις διαφερομένων ὕψεις, καὶ στάσεις ἐνόδιοι σκηνῶν, καὶ πρὸς ἄλσεσι καὶ ποταμοῖς ἀρίστων πολυτελῶν διαθέσεις, καὶ λέοντες ἄρμασιν ὑπεξευγμένοι, καὶ σωφρόνων ἀνδρῶν καὶ γυναικῶν οἰκίαι χαμαιτύπαις καὶ σαμβυκιστρίαις ἐπι-
- 6 σταθμευόμεναι. δεινὸν γὰρ ἐποιοῦντο Καῖσαρ μὲν αὐτὸν ἔξω τῆς Ἰταλίας θυραυλεῖν, τὰ περιόντα τοῦ πολέμου μεγάλοις πόνοις καὶ κινδύνοις ἀνακαθαιρόμενον, ἑτέρους δὲ δι' ἐκείνον τρυφᾶν τοῖς πολίταις ἐνυβρίζοντας.
- 10 Ταῦτα καὶ τὴν στάσιν αὐξῆσαι δοκεῖ καὶ τὸ στρατιωτικὸν εἰς ὕβρεις δεινὰς καὶ πλεονεξίας ἀνεῖναι. διὸ καὶ Καῖσαρ ἐπανελθὼν Δολοβέλλα τε συγγνώμην ἔδωκε, καὶ τὸ τρίτον αἵρεθεῖς ὕπατος οὐκ Ἀντώνιον ἀλλὰ Λέπιδον
- 2 εἶλετο συνάροντα. τὴν δὲ Πομπηίου πωλουμένην οἰκίαν ὠνήσατο μὲν Ἀντώνιος, ἀπαιτούμενος δὲ τὴν τιμὴν ἡγανάκτει· καὶ φησιν αὐτὸς διὰ τοῦτο μὴ μετασχεῖν Καῖσαρι τῆς εἰς Αἰβύην στρατείας, ἐπὶ τοῖς προτέροις κατορθώμασιν οὐ τυχὼν ἀμοιβῆς. ἔοικε μέντοι τὸ πολὺ τῆς ἀβελτερίας αὐτοῦ καὶ ἀσωτίας ἀφελεῖν ὁ Καῖσαρ, οὐκ ἀναι-
- 3 σθήτως τὰ πλημμελήματα δεξάμενος. ἀπαλλαγείς γὰρ ἐκείνου τοῦ βίου γάμῳ προσέσχε, Φουλβίαν ἀγαγόμενος τὴν Κλωδίῳ τῷ δημαγωγῷ συνοικήσασαν, οὐ ταλασίαν οὐδ' οἰκουρίαν φρονοῦν γύναιον, οὐδ' ἀνδρὸς ἰδιώτου κρατεῖν ἀξιοῦν, ἀλλ' ἄρχοντος ἄρχειν καὶ στρατηγοῦντος στρα-

τηγεῖν βουλόμενον, ὥστε Κλεοπάτραν διδασκάλια Φουλβία τῆς Ἀντωνίου γυναικοκρασίας ὀφείλαιν, πάνν χειροῇθη καὶ πεπαιδαγωγημένον ἀπ' ἀρχῆς ἀκροᾶσθαι γυναικῶν παραλαβοῦσαν αὐτόν. οὐ μὴν ἀλλὰ κακείνην ἐπειροᾶτο ⁴ προσπαίζων καὶ μειρακιευόμενος ἱλαρωτέραν ποιεῖν ὁ Ἀντώνιος· οἷον ὅτε Καίσαρι πολλῶν ἀπαντώντων μετὰ τὴν ἐν Ἰβηρίᾳ νίκην καὶ αὐτὸς ἐξῆλθεν, εἴτ' ἄφνω φήμης εἰς τὴν Ἰταλίαν ἐμπεσούσης ὡς ἐπίασιν οἱ πολέμιοι Καίσαρος τεθνηκότος, ἀνέστρεψεν εἰς Ῥώμην, λαβὼν δὲ θεράποντος ἐσθῆτα νύκτωρ ἐπὶ τὴν οἰκίαν ἦλθε, καὶ φήσας ἐπιστολὴν Φουλβία παρ' Ἀντωνίου κομίζεῖν εἰσῆχθη πρὸς αὐτὴν ἐγκεκαλυμμένος. εἶτα ἥ μὲν ἐκπαθῆς οὔσα, πρὶν ⁵ ἢ τὰ γράμματα λαβεῖν, ἠρώτησεν εἰ ζῇ ὁ Ἀντώνιος· ὃ δὲ τὴν ἐπιστολὴν σιωπῇ προτείνας ἀρξαμένην λύνει καὶ ἀναγινώσκειν περιβαλὼν κατεφίλησε.

Ταῦτα μὲν οὖν ὀλίγα πολλῶν ὄντων ἕνεκα δείγματος ἐξηγηνόχαμεν· ἐκ δ' Ἰβηρίας ἐπανιόντι Καίσαρι πάντες ¹¹ μὲν οἱ πρῶτοι πολλῶν ἡμερῶν ὁδὸν ἀπήντων, ἐτιμῆθη δ' Ἀντώνιος ἐκπρεπῶς ὑπ' αὐτοῦ· κομιζόμενος γὰρ ἐπὶ ζεύγους διὰ τῆς Ἰταλίας Ἀντώνιον εἶχε μεθ' ἑαυτοῦ συνοχούμενον, ὅπισθεν δὲ Βροῦτον Ἀλβῖνον καὶ τὸν τῆς ἀδελφιδῆς υἱὸν Ὀκταβιανόν, ὃς μετὰ ταῦτα Καῖσαρ ὠνομάσθη καὶ Ῥωμαίων ἡρῆξε πλεῖστον χρόνον. ἐπεὶ δὲ τὸ πέμπτον ² ἀπεδείχθη Καῖσαρ ὕπατος, προσείλετο μὲν εὐθὺς συναρχοντα τὸν Ἀντώνιον, ἐβούλετο δὲ τὴν ἀρχὴν ἀπειπάμενος Δολοβέλλα παρεγγυῆσαι. καὶ τοῦτο πρὸς τὴν σύγκλητον ἐξήνεγκεν. Ἀντωνίου δὲ τραχέως ἀντιπεσόντος καὶ πολλὰ μὲν εἰπόντος κακὰ Δολοβέλλαν, οὐκ ἐλάττονα δ' ἀκούσαντος, τότε μὲν αἰσχυνθεὶς τὴν ἀκοσμίαν ὁ Καῖσαρ ἀπηλλάγη, μετὰ δὲ ταῦτα προσελθὼν ἀναγορεῦσαι τὸν Δολο- ³ βέλλαν, Ἀντωνίου τοὺς οἰωνοὺς ἐναντιοῦσθαι βοῶντος εἶξε καὶ προήκατο Δολοβέλλαν ἀχθόμενον. ἐδόκει δὲ κακείνον οὐδὲν ἥτιον τοῦ Ἀντωνίου βδελύττεσθαι· λέγεται γὰρ ὡς, ἀμφοτέρους τινὸς ὁμοῦ διαβάλλοντος πρὸς αὐτόν, εἴποι μὴ δεδιέναι τοὺς παχεῖς τούτους καὶ κομήτας, ἀλλὰ τοὺς ὥχρους καὶ λεπτοὺς ἐκείνους, Βροῦτον καὶ Κάσσιον, ὑφ' ὧν ἔμελλεν ἐπιβουλευθεὶς ἀναιρεῖσθαι.

- 12 Κάκεινοις δὲ τὴν εὐπρεπεστάτην πρόφρασιν ἄκων παρ-
έσχεν Ἀντώνιος. ἦν μὲν γὰρ ἡ τῶν Λυκαίων ἐορτὴ Ῥω-
μαίοις, ἣν Λουπερκάλια καλοῦσι, Καῖσαρ δὲ κεκοσμημένος
ἐσθῆτι θριαμβικῇ καὶ καθήμενος ὑπὲρ βήματος ἐν ἀγορᾷ
τοὺς διαθέοντας ἐθεᾶτο· διαθέουσι δὲ τῶν εὐγενῶν νέοι
πολλοὶ καὶ τῶν ἀρχόντων, ἀληλιμμένοι λίπα, σκύτεσι
λασίοις καθικνούμενοι μετὰ παιδιᾶς τῶν ἐντυγχανόντων.
- 2 ἐν τούτοις ὁ Ἀντώνιος διαθέων τὰ μὲν πάτρια χαίρειν
εἶασε, διάδημα δὲ δάφνης στεφάνῳ περιελίξας προσ-
έδραμε τῷ βήματι, καὶ συνεξαρθεὶς ὑπὸ τῶν συνθεόντων
ἐπέθηκε τῇ κεφαλῇ τοῦ Καίσαρος ὡς δὴ βασιλεύειν αὐτῷ
προσῆκον. ἐκείνου δὲ θρυπτομένου καὶ διακλίνοντος
ἤσθεις ὁ δῆμος ἀνεκρότησε. καὶ πάλιν ὁ Ἀντώνιος ἐπῆγε,
- 3 καὶ πάλιν ἐκείνος ἀπετροίβετο. καὶ πολὺν χρόνον οὕτω
διαμαχομένων Ἀντωνίῳ μὲν ὀλίγοι τῶν φίλων βιαζομένων,
Καῖσαρι δ' ἀρνούμενῳ πᾶς ὁ δῆμος ἐπεκρότει μετὰ βοῆς·
ὃ καὶ θαυμαστὸν ἦν, ὅτι τοῖς ἔργοις τὰ τῶν βασιλευσά-
ντων ὑπομένοντες τοῦνομα τοῦ βασιλέως ὡς κατάλυσιν
- 4 τῆς ἐλευθερίας ἔφρευγον. ἀνέστη μὲν οὖν ὁ Καῖσαρ ἀχθε-
σθεὶς ἀπὸ τοῦ βήματος, καὶ τὸ ἱμάτιον ἀπάγων ἀπὸ τοῦ
τραχήλου τῷ βουλομένῳ παρέχειν τὴν σφαγὴν ἐβόα· τὸν
δὲ στέφανον ἐνὶ τῶν ἀνδριάντων αὐτοῦ περιτεθέντα δή-
μαρχοὶ τινες κατέσπασαν, οὓς ὁ δῆμος εὐφημῶν μετὰ
κρότου παρείπετο, Καῖσαρ δὲ τῆς ἀρχῆς ἀπέστησεν.
- 13 Ταῦτα τοὺς περὶ Βροῦτον καὶ Κάσσιον ἐπέρρωσε· καὶ
τῶν φίλων τοὺς πιστοὺς καταλέγοντες ἐπὶ τὴν προᾶξιν
ἐσκέπτοντο περὶ Ἀντωνίου. τῶν δ' ἄλλων προσιεμένων
τὸν ἄνδρα Τρεβώνιος ἀντεῖπεν· ἔφη γάρ, ὅν χρόνον
ἀπῆντων ἐξ Ἰβηρίας ἐπανιόντι Καίσαρι, τοῦ Ἀντωνίου
συσκηνοῦντος αὐτῷ καὶ συνοδεύοντος ἄψασθαι τῆς γνώ-
μης ἀτρέμα πῶς καὶ μετ' εὐλαβείας, τὸν δὲ νοῆσαι μὲν,
οὐ δέξασθαι δὲ τὴν πείραν, οὐ μὴν οὐδὲ πρὸς Καίσαρα
- 2 κατειπεῖν, ἀλλὰ πιστῶς κατασιωπῆσαι τὸν λόγον. ἐκ
τούτου πάλιν ἐβουλεύοντο Καίσαρα κτείναντες ἐπισφάτ-
τειν Ἀντώνιον· ἐκώλυσε δὲ Βροῦτος, ἀξιώων τὴν ὑπὲρ τῶν
νόμων καὶ τῶν δικαίων τολμωμένην προᾶξιν εἰλικρινῇ καὶ
καθαρὰν ἀδικίας εἶναι. φοβούμενοι δὲ τὴν τε ρώμην τοῦ

Ἀντωνίου καὶ τὸ τῆς ἀρχῆς ἀξίωμα, τάττουσιν ἐπ' αὐτὸν ἐνίους τῶν ἐκ τῆς συνωμοσίας, ὅπως, ὅταν εἰσὶν Καῖσαρ εἰς τὴν βουλὴν καὶ μέλλῃ δρᾶσθαι τὸ ἔργον, ἔξω διαλεγόμενοι τι καὶ σπουδάζοντες κατέχωσιν αὐτόν.

Τούτων δὲ πραττομένων ὡς συνετέθη, καὶ πεσόντος ἐν 14 τῇ βουλῇ τοῦ Καίσαρος, εὐθὺς μὲν ὁ Ἀντώνιος ἐσθῆτα θεράποντος μεταλαβὼν ἔκρουεν αὐτόν, ὡς δ' ἔγνω τοὺς ἄνδρας ἐπιχειροῦντας μὲν οὐδενὶ συνηθροισμένους δ' εἰς τὸ Καπιτώλιον, ἔπεισε καταβῆναι λαβόντας ὄμηρον παρ' αὐτοῦ τὸν υἱόν· καὶ Κάσσιον μὲν αὐτὸς ἐδείπνισε, Βροῦτον δὲ Λέπιδος. συναγαγὼν δὲ βουλὴν αὐτὸς μὲν ὑπὲρ 2 ἀμνηστίας εἶπε καὶ διανομῆς ἐπαρχιῶν τοῖς περὶ Κάσσιον καὶ Βροῦτον, ἥ δὲ σύγκλητος ἐκύρωσε ταῦτα καὶ τῶν ὑπὸ Καίσαρος γεγονότων ἐψηφίσαντο μηδὲν ἀλλάττειν. ἔξῃ δὲ τῆς βουλῆς λαμπρότατος ἀνθρώπων ὁ Ἀντώνιος, ἀνηρηκέναι δοκῶν ἐμφύλιον πόλεμον καὶ πράγμασι δυσκολίας ἔχουσι καὶ ταραχὰς οὐ τὰς τυχούσας ἐμφρονέστατα κεκρῆσθαι καὶ πολιτικώτατα. τούτων μέντοι ταχὺ τῶν 3 λογισμῶν ἐξέσεισεν αὐτόν ἢ παρὰ τῶν ὄχλων δόξα, πρῶτον ἐλπίσαντα βεβαίως ἔσεσθαι Βρούτου καταλυθέντος. ἔτυχε μὲν οὖν ἐκκομιζομένου Καίσαρος, ὥσπερ ἔθος ἦν, ἐν ἀγορᾷ διεξιὼν ἐγκώμιον· ὁρῶν δὲ τὸν δῆμον ὑπερφυῶς ἀγόμενον καὶ κηλούμενον ἐνέμιξε τοῖς ἐπαίνοις οἶκτον ἅμα καὶ δεινῶσιν ἐπὶ τῷ πάθει, καὶ [τῷ λόγῳ] τελευτῶν τοὺς 4 τε χιτωνίσκους τοῦ τεθνηκότος ἡμαγμένους καὶ διακεκομμένους τοῖς ξίφεσιν ἀνασεύων, καὶ τοὺς εἰργασμένους ταῦτα καλῶν παλαμναίους καὶ ἀνδροφόνους, τοσοῦτον ὀργῆς ἐνέβαλε τοῖς ἀνθρώποις ὥστε τὸ μὲν σῶμα τοῦ Καίσαρος ἐν ἀγορᾷ καθαγίσαι, συνενεγκαμένους τὰ βάθρα καὶ τὰς τραπέζας, ἀρπάζοντας δὲ τοὺς ἀπὸ τῆς πυρᾶς δαλοὺς ἐπὶ τὰς οἰκίας θεῖν τῶν ἀπεκτονότων καὶ προσμάχεσθαι.

Διὰ ταῦτα τῶν περὶ Βρούτον ἐκ τῆς πόλεως ἀπελθόν- 15 των οἱ τε φίλοι τοῦ Καίσαρος συνίσταντο πρὸς τὸν Ἀντώνιον, ἥ τε γυνὴ Καλπουρνία πιστεύσασα τῶν χρημάτων τὰ πλεῖστα κατέθετο πρὸς αὐτόν ἐκ τῆς οἰκίας, εἰς λόγον τὰ σύμπαντα τετρακισχιλίων ταλάντων. ἔλαβε δὲ καὶ τὰ 2

βιβλία τοῦ Καίσαρος, ἐν οἷς ὑπομνήματα τῶν κεκριμένων καὶ δεδογμένων ἦν ἀναγεγραμμένα· καὶ τούτοις παρεγγράφων οὓς ἐβούλετο, πολλοὺς μὲν ἄρχοντας ἀπεδείκνυε πολλοὺς δὲ βουλευτάς, ἐπίους δὲ καὶ κατῆγε πεφυγαδευμένους καὶ καθειργμένους ἔλυνεν, ὡς δὴ ταῦτα τῷ Καί-
 3 σαρι δόξαντα. διὸ τούτους ἅπαντας ἐπισκώπτοντες οἱ Ῥωμαῖοι Χαρωνίτας ἐκάλουν· ἐλεγχόμενοι γὰρ εἰς τοὺς τοῦ νεκροῦ κατέφευγον ὑπομνηματισμούς. καὶ τᾶλλα δ' ἐπραττεν αὐτοκρατορικῶς ὁ Ἀντώνιος, αὐτὸς μὲν ὑπατεύων, τοὺς δ' ἀδελφοὺς ἔχων συνάρχοντας, Γάιον μὲν στρατηγὸν Λεύκιον δὲ δήμαρχον.

- 16 Ἐνταῦθα δὲ τῶν πραγμάτων ὄντων ὁ νέος ἀφικνεῖται Καῖσαρ εἰς Ῥώμην, ἀδελφιδῆς μὲν ὢν τοῦ τεθνηκότος υἱός, ὡς εἴρηται, κληρονόμος δὲ τῆς οὐσίας ἀπολελειμμένος, ἐν Ἀπολλωνία δὲ διατρίβων ὑφ' ὃν χρόνον ἀνηρεῖτο Καῖσαρ. οὗτος εὐθὺς Ἀντώνιον ὡς δὴ πατρῶον φίλον ἀσπασάμενος τῶν παρακαταθηκῶν ἐμέμνητο· καὶ γὰρ ὥφειλε Ῥωμαίων ἐκάστῳ δραχμὰς ἐβδομήκοντα πέντε
 2 δοῦναι, Καῖσαρος ἐν ταῖς διαθήκαις γράψαντος. Ἀντώνιος δὲ τὸ μὲν πρῶτον ὡς μειρακίου καταφρονῶν ἔλεγεν οὐχ ὑγιαίνειν αὐτόν, ἀλλὰ καὶ φρενῶν ἀγαθῶν καὶ φίλων ἔρημον ὄντα φορτίον ἀβάστακτον αἵρεσθαι τὴν Καίσαρος διαδοχὴν· μὴ πειθομένου δὲ τούτοις ἀλλ' ἀπαιτοῦντος τὰ χρήματα, πολλὰ καὶ λέγων πρὸς ὕβριν αὐτοῦ καὶ πράττων διετέλει· δημαρχίαν τε γὰρ ἐνέστη μετιόντι, καὶ δίδρουν χρυσοῦν τοῦ πατρός, ὥσπερ ἐψήφιστο, τιθέντος ἠπείλησεν εἰς φυλακὴν ἀπάξειν, εἰ μὴ παύσαιτο δημα-
 3 γωγῶν. ἐπεὶ μέντοι Κικέρωνι δοὺς ἑαυτὸν ὁ νεανίας καὶ τοῖς ἄλλοις ὅσοι τὸν Ἀντώνιον ἐμίσουν, δι' ἐκείνων μὲν ὥρκειοῦτο τὴν βουλὴν, αὐτὸς δὲ τὸν δῆμον ἀνελάμβανε καὶ τοὺς στρατιώτας ἀπὸ τῶν κατοικιῶν συνῆγε, δείσας ὁ Ἀντώνιος εἰς λόγους αὐτῷ συνῆλθεν ἐν Καπιτωλίῳ, καὶ διηλλάγησαν. εἴτα κοιμώμενος ἐκείνης τῆς νυκτός ὄψιν εἶδεν ἄτοπον ὁ Ἀντώνιος· ἐδόκει γὰρ αὐτοῦ τὴν
 4 δεξιὰν χεῖρα βεβλήσθαι κεραυνῷ. καὶ μεθ' ἡμέρας ὀλίγας ἐνέπεσε λόγος ὡς ἐπιβουλευοὶ Καῖσαρ αὐτῷ. Καῖσαρ δ' ἀπελογεῖτο μὲν, οὐκ ἔπειθε δέ· καὶ πάλιν ἦν ἐνεργὸς ἡ

ἔχθρα, καὶ περιθέοντες ἀμφοτέροισι τὴν Ἰταλίαν τὸ μὲν ἰδρυμένον ἐν ταῖς κατοικίαις ἤδη τοῦ στρατιωτικοῦ μεγάλους ἀνίστασαν μισθοῖς, τὸ δ' ἐν ὅπλοις ἔτι τεταγμένον ὑποφθάνοντες ἀλλήλους προσήγοντο.

Τῶν δ' ἐν τῇ πόλει Κικέρων μέγιστον δυνάμενος, καὶ 17 παροξύνων ἐπὶ τὸν Ἀντώνιον ἅπαντας ἀνθρώπους, τέλος ἔπεισε τὴν βουλὴν ἐκείνον μὲν πολέμιον ψηφίσασθαι, Καίσαρι δὲ ῥαβδουχίαν πέμψαι καὶ στρατηγικὰ κόσμια, Πάνσαν δὲ καὶ Ἰρτιον ἀποστέλλειν ἐξελεῶντας Ἀντώνιον ἐκ τῆς Ἰταλίας. οὗτοι δ' ἦσαν ὑπάτοι τότε. καὶ συμβαλόντες Ἀντωνίῳ περὶ πόλιν Μυτίνην, Καίσαρος παρόντος καὶ συμμαχομένου, τοὺς μὲν πολεμίους ἐνίκων, αὐτοὶ δ' ἀπέθανον. φεύγοντι δ' Ἀντωνίῳ πολλὰ συνέπιπτε τῶν 2 ἀπόρων, ὁ δὲ λιμὸς ἀπορώτατος. ἀλλὰ φύσει παρὰ τὰς κακοπραγίας ἐγένετο βέλτιστος ἑαυτοῦ καὶ δυστυχῶν ὁμοιότατος ἦν ἀγαθῷ, κοινοῦ μὲν ὄντος τοῦ αἰσθάνεσθαι τῆς ἀρετῆς τοῖς δι' ἀπορίαν τινὰ σφαλλομένοις, οὐ μὴν ἁπάντων ἃ ζηλοῦσι μιμεῖσθαι καὶ φεύγειν ἃ δυσχεραίνουσιν ἐρρωμένων ἐν ταῖς μεταβολαῖς, ἀλλὰ καὶ μᾶλλον ἐνίων τοῖς ἔθεσιν ἐνδιδόντων ὑπ' ἀσθενείας καὶ θραυνομένων τὸν λογισμόν. ὁ δ' οὖν Ἀντώνιος τότε θαυμαστὸν ἦν 3 παράδειγμα τοῖς στρατιώταις, ἀπὸ τρυφῆς τοσαύτης καὶ πολυτελείας ὕδωρ τε πίνων διεφθαρμένον εὐκόλως, καὶ καρποὺς ἀγρίους καὶ ῥίζας προσφερόμενος. ἐβρώθη δὲ καὶ φλοιός, ὥς λέγεται, καὶ ζῶων ἀγεύστων πρότερον ἦσαντο τὰς Ἄλπεις ὑπερβάλλοντες.

Ἦν δ' ὁρμὴ τοῖς ἐπέκεινα στρατεύμασιν ἐντυχεῖν, ὣν 18 Λέπιδος ἦρχε, φίλος εἶναι δοκῶν Ἀντωνίου καὶ πολλὰ τῆς Καίσαρος φιλίας ἀπολελανκέναι δι' αὐτόν. ἐλθὼν δὲ καὶ παραστρατοπεδεύσας πλησίον, ὥς οὐθὲν ἀπήντα φιλάνθρωπον, ἔγνω παραβαλέσθαι. καὶ κόμη μὲν ἀτημελὴς καὶ βαθὺς πύγων μετὰ τὴν ἥτταν εὐθύς ἦν αὐτῷ καθεμένος, λαβὼν δὲ φαιὸν ἱμάτιον ἐγγὺς προσῆγε τῷ χάρακι τοῦ Λεπίδου καὶ λέγειν ἤρξατο. πολλῶν δὲ καὶ πρὸς τὴν 2 ὄψιν ἐπικλωμένων καὶ τοῖς λόγοις ἀγομένων, δείσας ὁ Λέπιδος τὰς σάλπιγγας ἐκέλευσε συνηχούσας ἀφελέσθαι τὸ κατακούεσθαι τὸν Ἀντώνιον. οἱ δὲ στρατιῶται μᾶλλον

- ῥάττειραν καὶ διελέγοντο κρύφα, Λαίλιον καὶ Κλώδιον ἀπο-
στείλαντες πρὸς αὐτόν, ἐσθῆτας λαβόντας ἐταιρευομένων
γυναικῶν, οἱ τὸν Ἀντώνιον ἐκέλευον ἐπιχειρεῖν θαρροῦντα
τῷ χάρακι· πολλοὺς γὰρ εἶναι (τούς) δεξομένους καὶ τὸν
3 Λέπιδον, εἰ βούλοιτο, κτενοῦντας. Ἀντώνιος δὲ Λεπίδου
μὲν οὐκ εἶασεν ἄψασθαι, μεθ' ἡμέραν δὲ τὸν στρατὸν
ἔχων ἀπεπειράτο τοῦ ποταμοῦ, καὶ πρῶτος αὐτὸς ἐμβὰς
ἐπορεύετο πρὸς τὴν ἀντιπέρας ὄχθην, ὁρῶν ἤδη πολλοὺς
τῶν Λεπίδου στρατιωτῶν τάς τε χεῖρας ὀρέγοντας αὐτῷ
καὶ τὸν χάρακα διασπῶντας. εἰσελθὼν δὲ καὶ κρατήσας
ἀπάντων ἡμερώτατα Λεπίδῳ προσηγγέχθη· πατέρα γὰρ
προσηγόρευσεν αὐτὸν ἀσπασάμενος, καὶ τῷ μὲν ἔργῳ
πάντων αὐτὸς ἦν κύριος, ἐκείνῳ δ' ὄνομα καὶ τιμὴν αὐτο-
4 κράτορος διετέλει φυλάττων. τοῦτο καὶ Πλάγκον αὐτῷ
Μουνάτιον ἐποίησε προσθέσθαι, καθήμενον οὐ πρόσω
μετὰ συγχῆς δυνάμεως. οὕτω δὲ μέγας ἄρθεις αὐθις
ὑπερέβαλε τὰς Ἀλπεῖς, εἰς τὴν Ἰταλίαν ἄγων ἑπτακαί-
δεκα τέλη πεζῶν σὺν αὐτῷ καὶ μυρίους ἵππους· χωρὶς δὲ
φρουρὰν Γαλατίας ἕξ τάγματα λελοίπει μετὰ Ὑαρίου
τινὸς τῶν συνήθων καὶ συμποτῶν, ὃν Κοτύλωνα προσ-
ηγόρευον.
- 19 Καῖσαρ δὲ Κικέρωνι μὲν οὐκέτι προσεῖχε, τῆς ἐλευθε-
ρίας ὁρῶν περιεχόμενον, Ἀντώνιον δὲ προυκαλεῖτο διὰ
τῶν φίλων εἰς διαλύσεις. καὶ συνελθόντες οἱ τρεῖς εἰς
νησίδα ποταμῷ περιωρεομένην ἐπὶ τρεῖς ἡμέρας συν-
ῆδρευσαν. καὶ τᾶλλα μὲν ἐπιεικῶς ὡμολογεῖτο, καὶ διε-
νεύμαντο τὴν σύμπασαν ἀρχὴν ὥσπερ οὐσίαν πατρώαν
ἀλλήλοις, ἣ δὲ περὶ τῶν ἀπολουμένων ἀνδρῶν ἀμφισβήτη-
σις αὐτοῖς πλεῖστα πράγματα παρέσχε, τοὺς μὲν ἐχθροὺς
ἀνελεῖν ἐκάστω, σῶσαι δὲ τοὺς προσήκοντας ἀξιοῦντος.
- 2 τέλος δὲ τῇ πρὸς τοὺς μισουμένους ὀργῇ καὶ συγγενῶν
τιμὴν καὶ φίλων εὐνοίαν προέμενοι, Κικέρωνος μὲν Ἀν-
τωνίῳ Καῖσαρ ἐξέστη, τούτῳ δ' Ἀντώνιος Λευκίου Καῖσα-
ρος, ὃς ἦν θεῖος αὐτῷ πρὸς μητρός· ἐδόθη δὲ καὶ Λεπίδῳ
Παῦλον ἀνελεῖν τὸν ἀδελφόν· οἱ δὲ φασιν ἐκστῆναι τοῦ
Παύλου τὸν Λέπιδον ἐκείνοις ἀποθανεῖν αὐτὸν αἰτησα-
3 μένοις. οὐδὲν ὡμότερον οὐδ' ἀγριώτερον τῆς διαμεΐψεως

ταύτης δοκῶ γενέσθαι· φόνων γὰρ ἀντικαταλλασσόμενοι φόνους ὁμοίως μὲν οἷς ἐλάμβανον ἀνῆρουν οὕς ἐδίδοσαν, ἀδικώτεροι δὲ περὶ τοὺς φίλους ἦσαν, οὕς ἀπεκτίννυσαν μηδὲ μισοῦντες.

Ἐπὶ δ' οὖν ταῖς διαλλαγαῖς ταύταις οἱ στρατιῶται 20 περιστάντες ἤξιον καὶ γάμψιν τινὲς τὴν φιλίαν συνάψαι Καίσαρα, λαβόντα τὴν Φουλείας τῆς Ἀντωνίου γυναικὸς θυγατέρα Κλωδίαν. ὁμολογηθέντος δὲ καὶ τούτου τριακόσιοι μὲν ἐκ προγραφῆς ἐθανατώθησαν ὑπ' αὐτῶν· Κικέρωνος δὲ σφαγέντος ἐκέλευσεν Ἀντώνιος τὴν τε κεφαλὴν ἀποκοπῆναι καὶ τὴν χεῖρα τὴν δεξιάν, ἣ τὸν κατ' αὐτοῦ λόγους ἔγραψεν. καὶ κομισθέντων ἐθεάτο γεγηθὼς καὶ ἀνακαγχάζων ὑπὸ χαρᾶς πολλάκις· εἴτα ἐμπλησθεὶς ἐκέλευσεν ὑπὲρ τοῦ βήματος ἐν ἀγορᾷ τεθῆναι, καθάπερ εἰς τὸν νεκρὸν ὑβρίζων, οὐχ αὐτὸν ἐνυβρίζοντα τῇ τύχῃ καὶ καταισχύνοντα τὴν ἐξουσίαν ἐπιδεικνύμενος. ὁ δὲ θεῖος 3 αὐτοῦ Καῖσαρ ζητούμενος καὶ διωκόμενος κατέφυγε πρὸς τὴν ἀδελφὴν· ἣ δέ, τῶν σφαγέων ἐπιστάντων καὶ βιαζομένων εἰς τὸ δωματίον αὐτῆς, ἐν ταῖς θύραις στήσασα καὶ διασχοῦσα τὰς χεῖρας ἐβόα πολλάκις “οὐκ ἀποκτενεῖτε Καίσαρα Λεύκιον, ἐὰν μὴ πρότερον ἐμὲ ἀποκτείνητε τὴν τὸν αὐτοκράτορα τεκοῦσαν.”

Ἐκείνη μὲν οὖν τοιαύτη γενομένη διέκλεψε καὶ διέσωσε τὸν ἀδελφόν, ἣν δὲ καὶ τὰ πολλὰ Ῥωμαίοις ἐπαχθὴς ἦ 21 τῶν τριῶν ἀρχή. καὶ τὸ πλεῖστον ὁ Ἀντώνιος τῆς αἰτίας εἶχε, πρεσβύτερος μὲν ὢν Καίσαρος, Λεπίδου δὲ δυνατώτερος, εἰς δὲ τὸν βίον ἐκεῖνον αὐθις τὸν ἡδυπαθῆ καὶ ἀκόλαστον, ὥς πρῶτον ἀνεχαίτισε τῶν πραγμάτων, ἐκκεχυμένος. προσῆν δὲ τῇ κοινῇ κακοδοξίᾳ τὸ διὰ τὴν οἰκίαν 2 οὐ μικρὸν μῖσος, ἣν ὄκει Πομπηίου τοῦ μεγάλου γενομένην, ἀνδρὸς οὐχ ἥττον ἐπὶ σωφροσύνῃ καὶ τῷ τεταγμένως καὶ δημοτικῶς διαιτᾶσθαι θαυμασθέντος ἢ διὰ τοὺς τρεῖς θριάμβους. ἥχθοντο γὰρ ὁρῶντες αὐτὴν τὰ πολλὰ κεκλεισμένην μὲν ἡγεμόσι καὶ στρατηγοῖς καὶ πρέσβεσιν, ὠθυμένοις πρὸς ὕβριν ἀπὸ τῶν θυρῶν, μεστὴν δὲ μίμῳν καὶ θαυματοποιῶν καὶ κολάκων κραιπαλώντων, εἰς οὓς τὰ πλεῖστα κατανηλίσκετο τῶν χρημάτων τῷ βιαιοτάτῳ

- ³ καὶ χαλεπωτάτῳ τρόπῳ ποριζομένων· οὐ γὰρ μόνον ἐπώ-
λουν οὐσίας τῶν φρονεομένων, ἐπισυκοφαντοῦντες οἰκεί-
ους καὶ γυναῖκας αὐτῶν, οὐδὲ τελῶν πᾶν ἐκίνησαν γένος,
ἀλλὰ καὶ παρὰ ταῖς Ἑστιάσι πνυθόμενοι παρθένοις παρα-
καταθήκας τινὰς κείσθαι καὶ ξένων καὶ πολιτῶν ἔλαβον
⁴ ἐπελθόντες. ὥς δ' οὐδὲν ἦν ἱκανὸν Ἀντωνίῳ, Καῖσαρ ἡξί-
ωσε νείμασθαι τὰ χρήματα πρὸς αὐτόν. ἐνείμαντο δὲ καὶ
τὸν στρατόν, ἐπὶ Βρούτῳ καὶ Κάσσιον εἰς Μακεδονίαν
στρατεύοντες ἀμφότεροι, Λεπίδῳ δὲ τὴν Ῥώμην ἐπέτρεψαν.
- 22 Ὡς μέντοι διαβάντες ἦψαντο πολέμου καὶ παρεστρα-
τοπέδευσαν τοῖς πολεμίοις, Ἀντωνίου μὲν ἀντιτεταγμένου
Κασσίῳ Βρούτῳ δὲ Καῖσαρος, οὐθὲν ἔργον ἐφάνη μέγα
τοῦ Καῖσαρος, ἀλλ' Ἀντώνιος ἦν ὁ νικῶν πάντα καὶ κατορ-
² θῶν. τῇ μὲν γε προτέρᾳ μάχῃ Καῖσαρ ὑπὸ Βρούτου κατὰ
κράτος ἡττηθεὶς ἀπέβαλε τὸ στρατόπεδον, καὶ μικρὸν
ἔφθη τοὺς διώκοντας ὑπεκρυγών· ὥς δ' αὐτὸς ἐν τοῖς
ὑπομνήμασι γέγραφε, τῶν φίλων τινὸς ὄναρ ἰδόντος ἀνε-
³ χώρησε πρὸ τῆς μάχης. Ἀντώνιος δὲ Κάσσιον ἐνίκησε·
καίτοι γεγράφασιν ἔνιοι μὴ παραγενέσθαι τῇ μάχῃ τὸν
Ἀντώνιον, ἀλλὰ προσγενέσθαι μετὰ τὴν μάχην ἤδη διώ-
κουσι. Κάσσιον δὲ Πίνδαρος τῶν πιστῶν τις ἀπελευθέ-
ρων αὐτοῦ δεομένον καὶ κελεύοντος ἔσφαξεν· οὐ γὰρ ἔγνω
⁴ νενικηκότα Βρούτον. ὀλίγων δ' ἡμερῶν διαγενομένων πά-
λιν ἐμαχέσαντο, καὶ Βρούτος μὲν ἡττηθεὶς ἑαυτὸν ἀνεΐλεν,
Ἀντώνιος δὲ τῆς νίκης ἡνέγκατο τῇ δόξῃ τὸ πλεῖστον ἅτε
δὴ καὶ νοσοῦντος τοῦ Καῖσαρος. ἐπιστάς δὲ τῷ Βρούτου
νεκρῷ μικρὰ μὲν ὠνείδισεν ὑπὲρ τῆς Γαΐου τοῦ ἀδελφοῦ
τελευτῆς (ἀνηρόκει γὰρ ἐκείνον ὁ Βρούτος ἐν Μακεδονίᾳ
⁵ Κιζέρωνι τιμωρῶν), φήσας δὲ μᾶλλον Ὀρτήσιον ἢ Βρού-
τον αἰτιασθαι τῆς τοῦ ἀδελφοῦ σφαγῆς Ὀρτήσιον μὲν ἐκέ-
λευσεν ἐπισφράξαι τῷ μνήματι, Βρούτῳ δὲ τὴν αὐτοῦ φοι-
νικίδα πολλῶν χρημάτων ἀξίαν οὖσαν ἐπέρριψε, καὶ τῶν
ἀπελευθέρων τινὲς τῶν ἑαυτοῦ προσέταξε τῆς ταφῆς ἐπι-
μεληθῆναι. τοῦτον ὕστερον γνοὺς οὐ συγκατακάψαντα
τὴν φοινικίδα τῷ νεκρῷ καὶ πολλὰ τῆς εἰς τὴν ταφὴν
δαπάνης ὑφηρεημένον ἀπέκτεινεν.
- 23 Ἐκ τούτου Καῖσαρ μὲν εἰς Ῥώμην ἐχομίζετο, δοκῶν οὐ

περιέσεσθαι πολὺν χρόνον ἐκ τῆς ἀρρωστίας, Ἀντώνιος δὲ τὰς πρὸς ἑὸ πάσας ἐπαρχίας ἀργυρολογήσων διέβαινεν εἰς τὴν Ἑλλάδα, πολλὴν στρατιὰν ἄγων· ὑπεσχημένοι γὰρ ἑκάστῳ στρατιώτῃ δραχμὰς πεντακισχιλίας ἐδέοντο συντονωτέρου χρηματισμοῦ καὶ δασμολογίας. τοῖς μὲν οὖν ² Ἑλλήσιν οὐκ ἄτιπος οὐδὲ φορτικὸς συνηνέχθη τό γε πρῶτον, ἀλλὰ καὶ τὸ παῖζον αὐτοῦ πρὸς ἀκροάσεις φιλολόγων καὶ θέας ἀγώνων καὶ μνήσεις ἔτρεπε, καὶ περὶ τὰς κρίσεις ἦν ἐπιεικής, καὶ φιλέλλην ἀκούων ἔχαιρεν, ἔτι δὲ μᾶλλον φιλαθῆναιος προσαγορευόμενος, καὶ τῇ πόλει πλείστας δωρεὰς ἔδωκεν. βουλομένων δέ τι καὶ Μεγαρέων ³ καλὸν ἀντεπιδείξασθαι ταῖς Ἀθήναις καὶ τὸ βουλευτήριον ἰδεῖν αὐτὸν ἀξιωσάντων ἀναβὰς καὶ θεασάμενος, ὥς ἐπυνθάνοντο τί δοκοίη, “μικρὸν μὲν” ἔφη “σαπρὸν δέ.” [πρὸς δέ] καὶ τὸν τοῦ Πυθίου νεῶν κατεμέτρησεν ὥς συντελέσων· τοῦτο γὰρ ὑπέσχετο πρὸς τὴν σύγκλητον.

Ἐπεὶ δὲ Λεύκιον Κηρσωρίνον ἐπὶ τῆς Ἑλλάδος καταλιπὼν ²⁴ εἰς Ἀσίαν διέβη καὶ τῶν ἐκεῖ πλούτων ἤψατο, καὶ βασιλεῖς ἐπὶ θύρας ἐφοίτων καὶ βασιλέων γυναῖκες ἀμιλλώμεναι δωρεαῖς πρὸς ἀλλήλας καὶ κάλλεσιν ἐφθείροντο πρὸς αὐτόν, ἐν Ῥώμῃ δὲ Καίσαρος στάσεσι καὶ πολέμοις ἀποτρυχομένου πολλὴν αὐτὸς ἄγων σχολὴν καὶ εἰρήνην ἀνεκκλεῖτο τοῖς πάθεσιν εἰς τὸν συνήθη βίον, Ἀναξήνορες ² δὲ κιθαρωδοὶ καὶ Ξοῦθοι χοραῦλαι καὶ Μητροδόωρός τις ὀρχηστὴς καὶ τοιοῦτος ἄλλος Ἀσιανῶν ἀκροαμάτων θιάσος, ὑπερβαλλομένων λαμυρία καὶ βωμολοχία τὰς ἀπὸ τῆς Ἰταλίας κῆρας, εἰσερρῦν καὶ διώκει τὴν αὐλήν, οὐδὲν ἦν ἀνεκτόν, εἰς ταῦτα φορουμένων ἀπάντων. ἡ γὰρ Ἀσία ³ πᾶσα, καθάπερ ἡ Σοφρόκλειος ἐκεῖνη πόλις, ὁμοῦ μὲν θυμιαμάτων ἔγεμεν ὁμοῦ δὲ παιάνων τε καὶ στεναγμάτων. εἰς γοῦν Ἐφεσον εἰσιόντος αὐτοῦ γυναῖκες μὲν εἰς Βάκχας ἄνδρες δὲ καὶ παῖδες εἰς Σατύρους καὶ Πᾶνας ἡγοῦντο διεσκευασμένοι, κιττοῦ δὲ καὶ θύρσων καὶ ψαλτηρίων καὶ συρίγγων καὶ αὐλῶν ἡ πόλις ἦν πλέα, Διόνυσον αὐτὸν ἀνακαλουμένων χαριδότην καὶ μειλίχιον. ἦν γὰρ ἀμέλει ⁴ τοιοῦτος ἐνίοις, τοῖς δὲ πολλοῖς ὠμηστὴς καὶ ἀγριώνιος. ἀφηρεῖτο γὰρ εὐγενεῖς ἀνθρώπους τὰ ὄντα μαστιγίαις καὶ

κόλαξι χαριζόμενος. πολλῶν δὲ καὶ ζώντων ὥς τε θνη-
 κότων αἰτησάμενοί τινες οὐσίας ἔλαβον. ἀνδρὸς δὲ Μά-
 γνητος οἶκον ἐδωρήσατο μαγείρῳ περὶ ἓν, ὥς λέγεται, δεῖ-
 5 πνον εὐδοκιμήσαντι. τέλος δὲ ταῖς πόλεσι δεύτερον ἐπι-
 βάλλοντος φόρον, ἐτόλμησεν Ὑβρέας ὑπὲρ τῆς Ἀσίας λέγων
 εἰπεῖν ἀγοραίως μὲν ἐκεῖνα καὶ πρὸς τὸν Ἀντωνίου ζῆλον
 οὐκ ἀηδῶς “εἰ δύνασαι δις λαβεῖν ἐνὸς ἐνιαυτοῦ φόρον,
 δύνασαι καὶ δις ἡμῖν ποιήσασθαι θέρος καὶ δις ὁπώραν,”
 πρακτικῶς δὲ καὶ παραβόλως συναγαγὼν ὅτι μυριάδας
 εἴκοσι ταλάντων ἡ Ἀσία δέδωκε “ταῦτα” εἶπεν “εἰ μὲν
 οὐκ εἴληφας, ἀπαίτει παρὰ τῶν λαβόντων, εἰ δὲ λαβὼν
 6 οὐκ ἔχεις, ἀπολώλαμεν.” ἐτρέπατο τούτῳ δεινῶς τὸν
 Ἀντώνιον· ἡγνόει γὰρ τὰ πολλὰ τῶν γινομένων, οὐχ οὔτω
 ῥάθυμος ὢν ὥς δι’ ἀπλότητα πιστεύων τοῖς περὶ αὐτόν.
 ἐνὴν γὰρ ἀπλότης τῷ ἥθει καὶ βραδεῖα μὲν αἴσθησις,
 αἰσθανομένῳ δὲ τῶν ἀμαρτανομένων ἰσχυρὰ μετάνοια καὶ
 πρὸς αὐτοὺς ἐξομολόγησις τοὺς ἀγνωμονηθέντας, μέγεθος
 δὲ καὶ περὶ τὰς ἀμοιβὰς καὶ περὶ τὰς τιμωρίας. μᾶλλον
 γε μὴν ἐδόκει χαριζόμενος ἢ κολάζων ὑπερβάλλειν τὸ μέ-
 7 τριον. ἡ δὲ περὶ τὰς παιδιὰς καὶ τὰς ἐπισκῶψεις ὕβρις
 ἐν αὐτῇ τὸ φάρμακον εἶχεν· ἀντισκῶψαι γὰρ ἐξῆν καὶ
 ἀνθυβρίσαι, καὶ γελώμενος οὐχ ἦττον ἢ γελῶν ἔχαιρε.
 καὶ τοῦτο διελευμήνατο τὰ πολλὰ τῶν πραγμάτων· τοὺς
 γὰρ ἐν τῷ παίζειν παρρησιαζομένους οὐκ ἂν οἴηθεις σπου-
 δάζοντας κολακεύειν αὐτὸν ἠλίσκετο ῥαδίως ὑπὸ τῶν ἐπαί-
 8 ρων, ἀγνοῶν ὅτι τὴν παρρησίαν τινὲς ὥς ὑποστῦφον ἥδυ-
 σμα τῇ κολακείᾳ παραμιγνύντες ἀφῆρουν τὸ πλήσμιον,
 τῇ παρὰ τὴν κύλικα θρασύτητι καὶ λαλιᾷ διαμηχανώμενοι
 τὴν ἐπὶ τῶν πραγμάτων ὕφεσιν καὶ συγκατάθεσιν μὴ πρὸς
 χάριν ὁμιλούντων ἀλλὰ τῷ ῥρονεῖν ἡττωμένων φαίνεσθαι.

25 Τοιοῦτῳ δ’ οὖν ὄντι τὴν φύσιν Ἀντωνίῳ τελευταῖον κα-
 κὸν ὁ Κλεοπάτρας ἔρως ἐπιγενόμενος, καὶ πολλὰ τῶν ἔτι
 κρυπτομένων ἐν αὐτῷ καὶ ἀτρεμοῦντων παθῶν ἐγείρας
 καὶ ἀναβαλχεύσας, εἴ τι χρηστὸν ἢ σωτήριον ὁμῶς ἀντεῖ-
 χεν, ἠφάνισε καὶ προσδιέφθειρεν. ἀλίσκεται δὲ τοῦτον
 τὸν τρόπον. ἀπτόμενος τοῦ Παρθικοῦ πολέμου ἔπεμψε
 πρὸς αὐτήν, κελεύων εἰς Κιλικίαν ἀπαντῆσαι λόγον ὕφ-

ἐξουσαν ὧν ἐνεκαλεῖτο τοῖς περὶ Κάσσιον δοῦναι πολλὰ καὶ συμβαλέσθαι πρὸς τὸν πόλεμον. ὁ δὲ πεμφθεὶς Δέλ-² λιος ὡς εἶδε τὴν ὄψιν καὶ κατέμαθε τὴν ἐν τοῖς λόγοις δεινότητα καὶ πανουργίαν, εὐθὺς αἰσθόμενος ὅτι κακὸν μὲν οὐδὲ μελλήσει τι ποιεῖν γυναῖκα τοιαύτην Ἀντώνιος, ἔσται δὲ μεγίστη παρ' αὐτῷ, τρέπεται πρὸς τὸ θεραπεύ-
ειν καὶ προτρέπεσθαι τὴν Αἰγυπτίαν, τοῦτο δὲ τὸ Ὀμη-
ρικόν, ἔλθειν εἰς Κιλικίαν εὖ ἐντύνασαν ἑαυτὴν καὶ μὴ
φροβεῖσθαι τὸν Ἀντώνιον, ἥδιστον ἡγεμόνων ὄντα καὶ φιλ-³
ανθρωπότατον. ἥ δὲ καὶ Δελλίῳ πεισθεῖσα, καὶ τοῖς
πρὸς Καίσαρα καὶ Γναῖον τὸν Πομπηίου παῖδα πρότερον
αὐτῇ γενομένοις ἀφ' ὥρας συμβολαίοις τεκμαιρομένη, ῥᾶον
ἤλπιζεν ὑπάξεσθαι τὸν Ἀντώνιον· ἐκεῖνοι μὲν γὰρ αὐτὴν
ἔτι κόρην καὶ πραγμάτων ἄπειρον ἔγνωσαν, πρὸς δὲ τοῦ-
τον ἔμελλε φοιτήσῃ ἐν ᾗ μάλιστα καιροῦ γυναῖκες ὥραν
τε λαμπροτάτην ἔχουσι καὶ τὸ φρονεῖν ἀκμάζουσι. διὸ⁴
πολλὰ μὲν συνεσκευάσατο δῶρα καὶ χρήματα καὶ κόσμον
οἷον εἰκὸς ἦν ἀπὸ πραγμάτων μεγάλων καὶ βασιλείας εὐ-
δαίμονος κομίζῃν, τὰς δὲ πλείστας ἐν ἑαυτῇ καὶ τοῖς περὶ
αὐτὴν μαγγανεύμασι καὶ φίλτροις ἐλπίδας θεμένη παρ-
εγένετο.

Πολλὰ δὲ καὶ παρ' αὐτοῦ καὶ παρὰ τῶν φίλων δεχο-²⁶
μένη γράμματα καλούντων, οὕτω κατεφρόνησε καὶ κατ-
εγέλασε τοῦ ἀνδρὸς ὥστε πλεῖν ἀνὰ τὸν Κύδνον ποταμὸν
ἐν πορθμείῳ χρυσοπρύμνῳ, τῶν μὲν ἰστίων ἀλουργῶν
ἐκπεπετασμένων, τῆς δ' εἰρεσίας ἀργυραῖς κόπαις ἀναφε-
ρομένης πρὸς αὐλὸν ἅμα σύριγξι καὶ κιθάραις συνηρμο-
σμένον. αὐτὴ δὲ κατέκειτο μὲν ὑπὸ σκιαδίῳ χρυσοπάστῃ²
κεκοσμημένη γραφικῶς ὥσπερ Ἀφροδίτη, παῖδες δὲ τοῖς
γραφικοῖς Ἔρωςιν εἰλασμένοι παρ' ἑκάτερον ἐστῶτες ἐρ-
ρίπιζον. ὁμοίως δὲ καὶ Θεραπαινίδες αἱ καλλιστεύουσαι,
Νηρηίδων ἔχουσαι καὶ Χαρίτων στολάς, αἱ μὲν πρὸς οἶα-
ξιν αἱ δὲ πρὸς κάλοις ἦσαν. ὁδμαὶ δὲ θαυμασταὶ τὰς
ὄχθας ἀπὸ θυμιαμάτων πολλῶν κατεῖχον. τῶν δ' ἀνθρώ-³
πων οἱ μὲν εὐθὺς ἀπὸ τοῦ ποταμοῦ παρωμάρτουν ἑκα-
τέρωθεν, οἱ δ' ἀπὸ τῆς πόλεως κατέβαινον ἐπὶ τὴν θέαν.
ἐκχεομένου δὲ τοῦ κατὰ τὴν ἀγορὰν ὄχλου τέλος αὐτὸς ὁ

- Ἀντώνιος ἐπὶ βήματος καθεζόμενος ἀπελείφθη μόνος, καὶ
 τις λόγος ἐχώρει διὰ πάντων ὡς ἡ Ἀφροδίτη κομᾶζοι
 παρὰ τὸν Διόνυσον ἐπ' ἀγαθῷ τῆς Ἀσίας. ἔπεμψε μὲν
 οὖν καλῶν αὐτὴν ἐπὶ τὸ δεῖπνον· ἡ δὲ μᾶλλον ἐκείνον
 4 ἡξίου πρὸς ἑαυτὴν ἥκειν. εὐθὺς οὖν τινὰ βουλόμενος εὐ-
 κολίαν ἐπιδείκνυσθαι καὶ φιλοφροσύνην ὑπήκουσε καὶ ἤλ-
 θεν. ἐντυχὼν δὲ παρασκευῇ λόγου κρείττονι μάλιστα τῶν
 φώτων τὸ πλήθος ἐξεπλάγη· τοσαῦτα γὰρ λέγεται καθ-
 ἴεσθαι καὶ ἀναφαινεσθαι πανταχόθεν ἅμα, καὶ τοιαύταις
 πρὸς ἄλληλα κλίσεσι καὶ θέσεσι διακεκοσμημένα καὶ συν-
 τεταγμένα πλαισίων καὶ περιφερῶν τρόπῳ, ὥστε τῶν ἐν
 ὀλίγοις ἀξιοθεάτων καὶ καλῶν ἐκείνην γενέσθαι τὴν ὄψιν.
- 27 Τῇ δ' ὕστεραίᾳ πάλιν ἀνθεστιῶν αὐτὴν ἐφιλοτιμήθη
 μὲν ὑπερβαλέσθαι τὴν λαμπρότητα καὶ τὴν ἐμμέλειαν,
 ἀμφοῖν δὲ λειπόμενος καὶ κρατούμενος ἐν αὐτοῖς ἐκείνοις
 πρῶτος ἔσκωπτεν εἰς αὐχμὸν καὶ ἀγροικίαν τὰ παρ' αὐτῇ.
 πολὺν δ' ἡ Κλεοπάτρα καὶ τοῖς σκώμμασι τοῦ Ἀντωνίου
 τὸν στρατιώτην ἐνορῶσα καὶ βάνανσον, ἐχρῆτο καὶ τοῦτο
- 2 πρὸς αὐτὸν ἀνειμένως ἤδη καὶ κατατεταραχηκότως. καὶ
 γὰρ ἦν, ὡς λέγουσιν, αὐτὸ μὲν καθ' αὐτὸ τὸ κάλλος αὐτῆς
 οὐ πάνυ δυσπαράβλητον, οὐδ' οἷον ἐκπληῆξαι τοὺς ἰδόν-
 τας, ἀφ' ἧν δ' εἶχεν ἡ συνδιαίτησις ἄφρυκτον, ἥ τε μορφή
 μετὰ τῆς ἐν τῷ διαλέγεσθαι πιθανότητος καὶ τοῦ περι-
 θέοντος ἅμα πως περὶ τὴν ὁμιλίαν ἡθους ἀνέφερε τι κέν-
- 3 τρον. ἡδονὴ δὲ καὶ φθεγγομένης ἐπὶ τῷ ἤχῳ· καὶ τὴν
 γλῶτταν, ὥσπερ ὄργανόν τι πολύχορδον, εὐπετῶς τρέ-
 πουσα καθ' ἣν βούλοιο διάλεκτον ὀλίγοις παντάπασι δι'
 ἐρμηνέως ἐνετύγγανε βαρβάροις, τοῖς δὲ πλείστοις αὐτὴ
 δι' αὐτῆς ἀπεδίδου τὰς ἀποκρίσεις, οἷον Αἰθίοψι Τρω-
 γλοδύταις Ἑβραίοις Ἰραψι Σύροις Μήδοις Παρθυαίοις.
- 4 πολλῶν δὲ λέγεται καὶ ἄλλων ἐκμαθεῖν γλῶττας, τῶν πρὸ
 αὐτῆς βασιλέων οὐδὲ τὴν Αἰγυπτίαν ἀνασχομένων παρα-
 λαβεῖν διάλεκτον, ἐνίων δὲ καὶ τὸ μακεδονίζειν ἐκλιπόντων.
- 28 Οὕτω δ' οὖν τὸν Ἀντώνιον ἤρπασεν ὥστε πολεμούσης
 μὲν ἐν Ῥώμῃ Καίσαρι Φουλκίας τῆς γυναικὸς ὑπὲρ τῷ
 ἐκείνου πραγμάτων, αἰωρουμένης δὲ Παρθικῆς στρατιᾶς
 περὶ τὴν Μεσοποταμίαν, ἧς Λαβιηρὸν οἱ βασιλέως στρα-

τηγοὶ Παρθικὸν ἀναγορεύσαντες αὐτοκράτορα Συρίας ἐπι-
 βατεύσειν ἔμελλον, οἵχασθαι φερόμενον ὑπ' αὐτῆς εἰς Ἀλε-
 ξάνδρειαν, ἐκεῖ δὲ μειρακίου σχολὴν ἄγοντος διατριβαῖς
 καὶ παιδιαῖς χρώμενον ἀναλίσκειν καὶ καθηδυναθεῖν τὸ
 πολυτελέστατον, ὡς Ἀντιφῶν εἶπεν, ἀνάλωμα, τὸν χρόνον.
 ἦν γὰρ τις αὐτοῖς σύνοδος ἀμιμητοβίων λεγομένη, καὶ ²
 καθ' ἡμέραν εἰστίων ἀλλήλους, ἄπιστόν τινα ποιούμενοι
 τῶν ἀναλισκομένων ἀμετρίαν. διηγεῖτο γοῦν ἡμῶν τῷ
 πάππῳ Λαμπρίᾳ Φιλώτας ὁ Ἀμφισσεὺς ἱατρὸς εἶναι μὲν
 ἐν Ἀλεξανδρείᾳ τότε, μανθάνων τὴν τέχνην, γενόμενος δέ
 τινι τῶν βασιλικῶν ὀψοποιῶν συνήθης ἀναπεισθῆναι νέος
 ὢν ὑπ' αὐτοῦ τὴν πολυτέλειαν καὶ τὴν παρασκευὴν τοῦ
 δείπνου θεάσασθαι. παρειαχθεὶς οὖν εἰς τοῦπτανεῖον, ³
 ὡς τὰ τ' ἄλλα πάμπολλα ἑώρα καὶ σὺς ἀγρίους ὀπτωμέ-
 νους ὁκτώ, θαυμάσαι τὸ πλῆθος τῶν δειπνούντων. τὸν
 δ' ὀψοποιὸν γελάσαι, καὶ εἰπεῖν ὅτι πολλοὶ μὲν οὐκ εἰ-
 σὶν οἱ δειπνοῦντες ἀλλὰ περὶ δώδεκα, δεῖ δ' ἀκμὴν ἔχειν
 τῶν παρατιθεμένων ἕκαστον, ἦν ἀκαρὲς ὥρας μαραίνει.
 καὶ γὰρ αὐτίκα γένοιτ' ἂν Ἀντωνίου δειπνοῦ δεηθῆναι καὶ
 μετὰ μικρόν, ἂν δ' οὕτω τύχῃ, παραγαγεῖν αἰτήσαντα
 ποτήριον ἢ λόγου τινὸς ἔμπесόντος. ὅθεν οὐχ ἐν ἀλλὰ ⁴
 πολλά, φάναι, δειπνα συντέτακται· δυσστόχαστος γὰρ ὁ
 καιρὸς. ταῦτ' οὖν ὁ Φιλώτας ἔλεγε, καὶ χρόνου προϊόν-
 τος ἐν τοῖς θεραπεύουσι γενέσθαι τὸν πρεσβύτατον τῶν
 Ἀντωνίου παιδῶν, ὃν ἐκ Φουλβίας εἶχε, καὶ συνδειπνεῖν
 παρ' αὐτῷ μετὰ τῶν ἄλλων ἐταίρων ἐπιεικῶς, ὁπότε μὴ
 δειπνοίῃ μετὰ τοῦ πατρὸς. ἱατρὸν οὖν ποτὲ θρασυνό- ⁵
 μενον καὶ πράγματα πολλὰ παρέχοντα δειπνοῦσιν αὐτοῖς
 ἐπιστομίσαι τοιούτῳ σοφίσματι “τῷ πως πυρέττοντι
 δοτέον ψυχρόν· πᾶς δ' ὁ πυρέττων πως πυρέττει· παντὶ
 ἄρα πυρέττοντι δοτέον ψυχρόν.” πληγέντος δὲ τοῦ ἀν-
 θρώπου καὶ σιωπῆσαντος, ἤσθέντα τὸν παῖδα γελάσαι
 καὶ εἰπεῖν “ταῦτ' ὦ Φιλώτα χαρίζομαι πάντα σοι,” δει-
 ξαντα πολλῶν τινῶν καὶ μεγάλων ἐκπωμάτων μεστὴν
 τράπεζαν. αὐτοῦ δὲ τὴν μὲν προθυμίαν ἀποδεξαμένου, ⁶
 πόρρω δ' ὄντος τοῦ νομίζειν ἔξουσίαν εἶναι παιδὶ τηλι-
 κούτῳ, δωρεῖσθαι τοσαῦτα, μετὰ μικρόν ἀψάμενόν τινα

τῶν παίδων ἐν ἀγγείῳ τὰ ἐκπώματα προσφέρειν καὶ σημήνασθαι κελεύειν. ἀφροσιουμένου δ' αὐτοῦ καὶ δεδοικότος λαβεῖν “τί ὧ πόνηρε” φάναι τὸν ἄνθρωπον “ὅκνεῖς; οὐκ οἶδας ὥς ὁ διδούς Ἀντωνίου παῖς ἐστίν, ᾧ τοσαῦτα
 7 πάρεστι χρυσᾷ χαρίσασθαι; ἔμοι μέντοι πειθόμενος πάντα διάμειψαι πρὸς ἀργύριον ἡμῖν· ἴσως γὰρ ἂν καὶ ποθήσειεν ὁ πατὴρ ἔνια τῶν παλαιῶν ὄντα καὶ σπουδαζομένων κατὰ τὴν τέχνην ἔργων.”

Ταῦτα μὲν οὖν ἡμῖν ἔλεγεν ὁ πάππος ἐκάστοτε διηγεί-
 2 σθαι τὸν Φιλώταν· ἡ δὲ Κλεοπάτρα τὴν κολακείαν οὐχ ὥσπερ ὁ Πλάτων φησί, τειραχῇ, πολλαχῇ δὲ διελούσα, καὶ σπουδῆς ἀποτομένη καὶ παιδιᾷς αἰετὶναι καὶ καινὴν ἡδονὴν ἐπιφέρουσα καὶ χάριν, διεπαιδαγώγει τὸν Ἀντώνιον οὔτε νυκτὸς οὔτε ἡμέρας ἀνιέισα. καὶ γὰρ συνεκύβευε καὶ συνέπινε καὶ συνεθήρρευε καὶ γυμναζόμενον ἐν ὅπλοις ἐθεᾶτο, καὶ νύκτωρ προσισταμένῳ θυραῖς καὶ θυρίσι δημοσιῶν καὶ σκώπτοντι τοὺς ἐνδον συνεπλανᾶτο καὶ συν-
 2 ἤλυε, θεραπευινιδίου στολὴν λαμβάνουσα. καὶ γὰρ ἐκεῖνος οὕτως ἐπειρᾶτο σκευάζειν ἑαυτόν. ὅθεν αἰετὶ σκαυμάτων, πολλάκις δὲ καὶ πληγῶν ἀπολαύσας ἐπανήρχετο· τοῖς δὲ πλείστοις ἦν δι' ὑπονοίας. οὐ μὴν ἀλλὰ προσέχαιρον αὐτοῦ τῇ βωμολοχίᾳ καὶ συνέπαιζον οὐκ ἀρρόθμως οὐδ' ἀμούσως οἱ Ἀλεξανδρεῖς, ἀγαπῶντες καὶ λέγοντες ὥς τῷ τραγικῷ πρὸς τοὺς Ῥωμαίους χρῆται προσ-
 3 ὡπῳ, τῷ δὲ κωμικῷ πρὸς αὐτούς. τὰ μὲν οὖν πολλὰ τῶν ὑπ' αὐτοῦ παιζομένων διηγείσθαι πολὺς ἂν εἴη φλύαρος· ἐπεὶ δ' ἀλιεύων ποτὲ καὶ δυσαγρῶν ἤχθετο παρούσης τῆς Κλεοπάτρας, ἐκέλευσε τοὺς ἀλιεῖς ὑπονηξαμένους κρύφα τῷ ἀγκίστρῳ περικαθάπτειν ἰχθύς τῶν προεαλωκότων, καὶ δις ἢ τρίς ἀνασπάσας οὐκ ἔλαθε τὴν Αἰγυπτίαν. προσποιουμένη δὲ θαυμάζειν τοῖς φίλοις διηγείτο, καὶ παρ-
 4 ἐκάλει τῇ ὑστεραίᾳ γενέσθαι θεατὰς. ἐμβάντων δὲ πολλῶν εἰς τὰς ἀλιάδας καὶ τοῦ Ἀντωνίου τὴν ὀρμιάν καθέντος, ἐκέλευσέ τινα τῶν αὐτῆς ὑποφθάσαντα καὶ προσνηξάμενον τῷ ἀγκίστρῳ περιπεῖραι Ποντικὸν τάριχος. ὥς δ' ἔχειν πεισθεὶς ὁ Ἀντώνιος ἀνείλκε, γέλωτος οἷον εἰλὸς γενομένου “παράδος ἡμῖν” ἔφη “τὸν κάλαμον, αὐτόκρατος, τοῖς

Φαρίταις καὶ Κανωβίταις ἀλιεῦσιν· ἡ δὲ σὴ θήρα πό-
λεις εἰσὶ καὶ βασιλεῖαι καὶ ἡπειροί.”

Τοιαῦτα ληροῦντα καὶ μειρακιευόμενον τὸν Ἀντώνιον 30
ἀγγελίαι δύο καταλαμβάνουσιν, ἡ μὲν ἀπὸ Ῥώμης, Λεύ-
κιον τὸν ἀδελφὸν αὐτοῦ καὶ Φουλβίαν τὴν γυναῖκα πρῶ-
τον ἀλλήλοις στασιάσαντας, εἴτα Καίσαρι πολεμήσαντας
ἀποβεβληκέναι τὰ πράγματα καὶ φεύγειν ἐξ Ἰταλίας, ἑτέρα
δὲ ταύτης οὐδὲν ἐπιεικεστέρα, Λαβιηνὸν ἐπάγοντα Πάρ-
θους τὴν ἀπ’ Εὐφράτου καὶ Συρίας ἄχρι Ἀνδίας καὶ Ἰω-
νίας Ἀσίαν καταστρέφειν. μόλις οὖν ὥσπερ ἐξυπνι- 2
σθεῖς καὶ ἀποκραιπαλήσας ὥρμησε μὲν Πάρθοις ἐνίστα-
σθαι καὶ μέχρι Φοινίκης προῆλθε, Φουλβίας δὲ γράμματα
θρήνων μεστὰ πεμπούσης ἐπέστρεψεν εἰς τὴν Ἰταλίαν,
ἄγων ναῦς διακοσίας. ἀναλαβὼν δὲ κατὰ πλοῦν τῶν φί-
λων τοὺς πεφευγότας, ἐπυνθάνετο τοῦ πολέμου τὴν Φουλ-
βίαν αἰτίαν γεγονέναι, φύσει μὲν οὖσαν πολυπράγμονα καὶ
θρασεῖαν, ἐλπίζουσιν δὲ τῆς Κλεοπάτρας ἀπάξειν τὸν
Ἀντώνιον, εἴ τι γένοιτο κίνημα περὶ τὴν Ἰταλίαν. συμ- 3
βαίνει δ’ ἀπὸ τύχης καὶ Φουλβίαν πλέουσιν πρὸς αὐτὸν
ἐν Σικυῶνι νόσῳ τελευτῆσαι· διὸ καὶ μᾶλλον αἱ πρὸς Καί-
σαρα διαλλαγαὶ καιρὸν ἔσχον. ὥς γὰρ προσέμιξε τῇ Ἰτα-
λίᾳ καὶ Καῖσαρ ἦν φανερὸς ἐκείνῳ μὲν οὐθὲν ἐγκαλῶν,
αὐτὸς δ’ ὢν ἐνεκαλεῖτο τὰς αἰτίας τῇ Φουλβίᾳ προστρι-
βόμενος, οὐκ εἶων ἐξελέγχειν οἱ φίλοι τὴν πρόφασιν, ἀλλὰ 4
διέλυνον ἀμφοτέρους καὶ διήρουν τὴν ἡγεμονίαν, ὅρον ποι-
ούμενοι τὸν Ἰόνιον, καὶ τὰ μὲν ἐϋῶ νέμοντες Ἀντωνίῳ τὰ
δ’ ἐσπέρια Καίσαρι, Λέπιδον δὲ Λιβύην ἔχειν ἑῶντες,
ὑπατεύειν δὲ τάξαντες, ὅτε μὴ δόξειεν αὐτοῖς, φίλους
ἐκατέρων παρὰ μέρος.

Ταῦτ’ ἔχειν καλῶς δοκοῦντα πίστεως ἐδεῖτο σφοδροτέ- 31
ρας, ἣν ἡ τύχη παρέσχεν. Ὀκταβία γὰρ ἦν ἀδελφὴ πρε-
σβυτέρα μὲν, οὐχ ὁμομητρία δὲ Καίσαρι· ἐγγόνει γὰρ ἐξ
Ἀγχαρίας, ὃ δ’ ὕστερον ἐξ Ἀτίας. ἔστεργε δ’ ὑπερφνωῶς
τὴν ἀδελφήν, χρῆμα θαυμαστόν, ὥς λέγεται, γυναικὸς γε-
νομένην. αὕτη Γαῖου Μαρκέλλου τοῦ γήμαντος αὐτὴν οὐ 2
πάλαι τεθνηκότος ἐχίρρευεν. ἐδόκει δὲ καὶ Φουλβίας ἀποι-
χομένης χρεῦειν Ἀντώνιος, ἔχειν μὲν οὐκ ἀρνούμενος Κλεο-

πάτραν, γάμῳ δ' οὐχ ὁμολογῶν, ἀλλ' ἔτι τῷ λόγῳ περὶ γε
 τούτου πρὸς τὸν ἔρωτα τῆς Αἰγυπτίας μαχόμενος. τοῦ-
 τον ἅπαντες εἰσηγοῦντο τὸν γάμον, ἐλπίζοντες τὴν Ὀκτα-
 εῖαν ἐπὶ κάλλει τοσοῦτῳ σεμνότητι καὶ νοῦν ἔχουσαν, εἰς
 ταῦτόν τῳ Ἀντωνίῳ παραγενομένην καὶ στεργθεῖσαν ὡς
 εἰκὸς τοιαύτην γυναῖκα, πάντων πραγμάτων αὐτοῖς σω-
 3 τηρίαν ἔσεσθαι καὶ σύγκρασιν. ὥς οὖν ἔδοξεν ἀμφοτέροις,
 ἀναβάντες εἰς Ῥώμην ἐπετέλουν τὸν Ὀκταεῖας γάμον, οὐκ
 ἔωτος μὲν νόμου πρὸ δέκα μηνῶν ἀνδρὸς τελευτήσαντος
 γαμείσθαι, τῆς δὲ συγκλήτου δόγματι τὸν χρόνον ἐκείνοις
 ἀνείσης.

- 32 Σέξτου δὲ Πομπηίου Σικελίαν μὲν ἔχοντος Ἰταλίαν δὲ
 πορθοῦντος, ληστρίσι δὲ ναυσὶ πολλαῖς, ὧν Μηνᾶς ὁ πει-
 ρατῆς καὶ Μενεκράτης ἦρχον, ἅπλουν τὴν θάλασσαν πε-
 ποιηκότος, Ἀντωνίῳ δὲ κεχρησθαι δοκοῦντος φιλανθρωπῶς
 (ὑπεδέξατο γὰρ αὐτοῦ τὴν μητέρα τῇ Φουλκίᾳ συνεκπε-
 2 σοῦσαν), ἔδοξε καὶ πρὸς τοῦτον διαλυθῆναι. καὶ συνῆλ-
 θον εἰς ταῦτόν κατὰ τὴν ἐν Μισσηνοῖς ἄκραν καὶ τὸ χῶμα,
 Πομπηίῳ μὲν τοῦ στόλου παρορμῶντος, Ἀντωνίῳ δὲ καὶ
 Καίσαρι τῶν πεζῶν παρακεκριμένων. ἐπεὶ δὲ συνέθεντο
 Πομπηίον ἔχοντα Σαρδόνα καὶ Σικελίαν καθαρὰν τε λη-
 στηρίων παρέχειν τὴν θάλατταν καὶ σίτου τι τεταγμένον
 ἀποστέλλειν εἰς Ῥώμην, ἐκάλουν ἐπὶ δείπνον ἀλλήλους.
 3 κληρουμένων δὲ πρῶτος ἐστιᾶν αὐτοὺς ἔλαχε Πομπήιος.
 ἔρομένου δ' αὐτὸν Ἀντωνίου ποῦ δειπνήσουσιν “ἐνταῦθα”
 ἔφη δείξας τὴν στρατηγίδα ναῦν οὖσαν ἐξήρη· “πατρῶς
 γὰρ οἶκος αὕτη Πομπηίῳ λέλειπται.” ταῦτα δ' εἰς τὸν
 Ἀντώνιον ὀνειδίζων ἔλεγεν, ἐπεὶ τὴν Πομπηίου τοῦ πα-
 τρὸς γενομένην οἰκίαν ἐκεῖνος εἶχεν. ὀρμίσας δὲ τὴν ναῦν
 ἐπ' ἀγκυρῶν καὶ διάβασίν τινα γεφυρώσας ἀπὸ τῆς ἄκρας
 4 ἀνελάμβανεν αὐτοὺς προθύμως. ἀκμαζούσης δὲ τῆς συν-
 ουσίας καὶ τῶν εἰς Κλεοπάτραν καὶ Ἀντώνιον ἀνθούτων
 σκωμμάτων, Μηνᾶς ὁ πειρατῆς τῳ Πομπηίῳ προσελθὼν
 ὥς μὴ κατακούειν ἐκείνους “βούλει” φησὶ “τὰς ἀγκύρας τῆς
 νεὸς ὑποτέμω καὶ ποιήσω σε μὴ Σικελίας καὶ Σαρδόνας
 5 ἀλλὰ τῆς Ῥωμαίων κύριον ἡγεμονίας;” ὁ δὲ Πομπήιος ἀκού-
 σας καὶ πρὸς αὐτῷ γενόμενος βραχὺν χρόνον “ἔδει σε” φησὶν

“ὦ Μηνᾶ τοῦτ' ἐμοὶ μὴ προειπόντα ποιῆσαι· νυνὶ δὲ τὰ παρόντα στέργωμεν· ἐπιπορεῖν γὰρ οὐκ ἐμόν.”

Οὗτος μὲν οὖν πάλιν ἀνθεστιαθεὶς ὑπ' ἀμφοτέρων εἰς τὴν Σικελίαν ἀπέπλευσεν, Ἀντώνιος δὲ μετὰ τὰς διαλύ- 33
σεις Ὕεντιδίου μὲν εἰς Ἀσίαν προῦπεμπε Πάρθοις ἐμπο-
δὼν ἐσόμενον τοῦ πρόσω χωρεῖν, αὐτὸς δὲ Καίσαρι χα-
ριζόμενος ἱερὺς ἀπεδείχθη τοῦ προτέρου Καίσαρος· καὶ
τᾶλλα κοινῶς καὶ φιλικῶς ἐν τοῖς πολιτικοῖς καὶ μεγί-
στοις ἔπραττον. αἱ δὲ περὶ τὰς παιδιάς ἄμιλλαι τὸν
Ἀντώνιον ἐλύπουν αἰετὶ τοῦ Καίσαρος ἔλαττον φερόμενον.
ἦν γὰρ τις ἀνὴρ σὺν αὐτῷ μαντικὸς ἀπ' Αἰγύπτου τῶν 2
τὰς γενέσεις ἐπισχοπούντων, ὃς εἴτε Κλεοπάτρα χαριζό-
μενος εἴτε χρώμενος ἀληθείᾳ πρὸς τὸν Ἀντώνιον ἐπαρ-
ρησιάζετο, λέγων τὴν τύχην αὐτοῦ λαμπροτάτην οὖσαν
καὶ μεγίστην ὑπὸ τῆς Καίσαρος ἀμαυροῦσθαι, καὶ συν-
εβούλενε πορρωτάτω τοῦ νεανίσκου ποιεῖν ἑαυτόν· “ὁ
γὰρ σὸς” ἔφη “δαίμων τὸν τούτου φοβεῖται, καὶ γαῦρος
ὢν καὶ ὑψηλὸς ὅταν ἧ κατ' ἑαυτόν, ὑπ' ἐκείνου γίνεται
ταπεινότερος ἐγγίσαντος καὶ ἀγεννέστερος.” καὶ μέντοι 3
τὰ γινόμενα τῷ Αἰγυπτίῳ μαρτυρεῖν ἐδόκει· λέγεται γὰρ
ὅτι κληρουμένων μετὰ παιδιᾶς ἐφ' ὅτῳ τύχοιεν ἐκάστοτε
καὶ κυβερνούντων ἔλαττον ἔχων ὁ Ἀντώνιος ἀπῆει, πολλὰ-
κις δὲ συμβαλόντων ἀλεκτρούνας πολλάκις δὲ μαχίμους
ὄρνυγας, ἐνίκων οἱ Καίσαρος. ἐφ' οἷς ἀνιώμενος ἀδήλως
ὁ Ἀντώνιος, καὶ μᾶλλον τι τῷ Αἰγυπτίῳ προσέχων, ἀπ-
ῆρεν ἐκ τῆς Ἰταλίας, ἐγχειρίσας Καίσαρι τὰ οἰκεῖα· τὴν
δ' Ὀκταβίαν ἄχρι τῆς Ἑλλάδος ἐπήγετο θυματρίου γεγο-
νότος αὐτοῖς. διαχειμιάζοντι δ' αὐτῷ περὶ Ἀθήνας ἀπαγ- 4
γέλλεται τὰ πρῶτα τῶν Ὕεντιδίου κατορθωμάτων, ὅτι
μάχη τοὺς Πάρθους κρατήσας Λαβινηνὸν ἀπεκτόνοι καὶ
Φαρναπάτην ἡγεμονικώτατον τῶν Ὑρώδου βασιλέως στρα-
τηγῶν. ἐπὶ τούτοις εἰστία τοὺς Ἑλληνας, ἐγυμνασιάρχῃ
δ' Ἀθηναίοις, καὶ τὰ τῆς ἡγεμονίας παράσημα καταλι-
πὼν οἴκοι μετὰ τῶν γυμνασιαρχικῶν ῥάβδων ἐν ἱματίῳ
καὶ φαικασίοις προΐει καὶ διαλαμβάνων τοὺς νεανίσκους
ἐτραχέλιζεν.

Ἐξίεναι δὲ μέλλων ἐπὶ τὸν πόλεμον ἀπὸ τῆς ἱερᾶς 34

- ἐλαίας στέφανον ἔλαβε, καὶ κατὰ τι λόγιον ἀπὸ τῆς Κλεψύδρας ὕδατος ἐμπλησάμενος ἀγγεῖον ἐκόμιζεν. ἐν τούτῳ δὲ Πάχορον τὸν βασιλέως παῖδα, μεγάλῳ στρατῷ Πάρθων αὐθις ἐπὶ Συρίαν ἐλαύνοντα, συμπεσὼν Ὀθεντίδῳ ἐν τῇ Κυρρηστικῇ τρέπεται, καὶ διαφθείρει παμπόλλους,
- ² ἐν πρώτοις Παχόρου πεσόντος. τοῦτο τὸ ἔργον ἐν τοῖς ἀοιδιμωτάτοις γενόμενον Ῥωμαίοις τε τῶν κατὰ Κράσσον ἀτυχημάτων ἐκπλεω ποιὴν παρέσχε, καὶ Πάρθους αὐθις εἴσω Μηδίας καὶ Μεσοποταμίας συνέστειλε, τρισὶ μάχαις ἐφεξῆς κατὰ κράτος ἡττημένους. Ὀθεντίδῳ δὲ Πάρθους μὲν προσωτέρω διώκειν ἀπέγνω, φθόρον Ἀντωνίου δείσας, τοὺς δ' ἀφρεσιῶτας ἐπιὼν κατεστρέφετο καὶ τὸν Κομμα-
- ³ γηνὸν Ἀντίοχον ἐν πόλει Σαμοσάτοις ἐπολιορκεῖ. δεομένου δὲ χίλια τάλαντα δοῦναι καὶ ποιεῖν Ἀντωνίῳ τὸ προσταττόμενον, ἐκέλευε πέμπειν πρὸς Ἀντώνιον ἥδη γὰρ ἐγγὺς ἦν ἐπιὼν, καὶ τὸν Ὀθεντίδῳ οὐκ εἶα σπένδεσθαι τῷ Ἀντίοχῳ, βουλόμενος ἐν γε τοῦτο τῶν ἔργων ἐπώνυμον αὐτοῦ γενέσθαι καὶ μὴ πάντα διὰ Ὀθεντίδου
- ⁴ κατορθοῦσθαι. τῆς δὲ πολιορκίας μῆκος λαμβανούσης καὶ τῶν ἔνδον, ὥς ἀπέγνωσαν τὰς διαλύσεις, πρὸς ἀλλήν τραπεζομένων, πράττων οὐδέν, ἐν αἰσχύνῃ δὲ καὶ μεταγνώσει γενόμενος, ἀγαπητῶς ἐπὶ τριακοσίοις σπένδεται τάλαντοις πρὸς τὸν Ἀντίοχον. καὶ μικρὰ τῶν ἐν Συρίᾳ καταστησάμενος εἰς Ἀθήνας ἐπανῆλθε, καὶ τὸν Ὀθεντίδῳ
- ⁵ οἷς ἔπρεπε τιμήσας ἐπεμψεν ἐπὶ τὸν Θριάμβον. οὗτος ἀπὸ Πάρθων ἄχρι δεῦρο τεθριάμβευκε μόνος, ἀνὴρ γένει μὲν ἀφανῆς, ἀπολαύσας δὲ τῆς Ἀντωνίου φιλίας τὸ λαβεῖν ἀφορμὰς πράξεων μεγάλων, αἷς κάλλιστα χρησάμενος ἐβεβαίωσε τὸν περὶ Ἀντωνίου λεγόμενον καὶ Καίσαρος λόγον, ὥς εὐτυχέστεροί δι' ἐτέρων ἦσαν ἢ δι' αὐτῶν
- ⁶ στρατηγεῖν. καὶ γὰρ Σόσσιος Ἀντωνίου στρατηγὸς ἐν Συρίᾳ πολλὰ διεπράττετο, καὶ Κανίδῳ ἀπολειφθεὶς ἐπ' αὐτοῦ περὶ Ἀρμενίαν τούτους τε νικῶν καὶ τοὺς Ἰβήρων καὶ Ἀλβανῶν βασιλέας ἄχρι τοῦ Κανκάσου προῆλθεν· ἀφ' ὧν ἐν τοῖς βαρβάροις ὄνομα καὶ κλέος ἠϋξέτο τῆς Ἀντωνίου δυνάμεως.
- ³⁵ Αὐτὸς δὲ πάλιν ἐκ τινῶν διαβολῶν παροξυνθεὶς πρὸς

Καίσαρα νανσὶ τριακοσίαις ἔπλει πρὸς τὴν Ἰταλίαν· οὐ
 δεξαμένων δὲ τῶν Βρεντεσίνων τὸν στόλον εἰς Τάραντα
 περιώρμισεν. ἔνταῦθα τὴν Ὀκταβίαν (συνέπλει γὰρ ἀπὸ
 τῆς Ἑλλάδος αὐτῇ) δεηθεῖσαν ἀποπέμπει πρὸς τὸν ἀδελ-
 φόν, ἔγκυον μὲν οὖσαν, ἥδη δὲ καὶ δεύτερον ἔξ αὐτοῦ θυ-
 γάτριον ἔχουσιν. ἡ δ' ἀπαντήσασα καθ' ὁδὸν Καίσαρι, ²
 καὶ παραλαβοῦσα τῶν ἐκείνου φίλων Ἀγρίππαν καὶ Μαι-
 κήναν, ἐνετύγγανε πολλὰ ποτνιωμένη καὶ πολλὰ δεομένη
 μὴ περιδεῖν αὐτὴν ἐκ μακαριωτάτης γυναικὸς ἀθλιωτά-
 τιν γενομένην. νῦν μὲν γὰρ ἅπαντας ἀνθρώπους εἰς αὐ-
 τὴν ἀποβλέπειν αὐτοκρατόρων δυοῖν τοῦ μὲν γυναῖκα τοῦ
 δὲ ἀδελφὴν οὖσαν· “εἰ δὲ τὰ χεῖρω κρατήσκειν” ἔφη “καὶ ³
 γένοιτο πόλεμος, ὑμῶν μὲν ἄδηλον ὅτῳ κρατεῖν ἢ κρα-
 τεῖσθαι πέπρωται, τὰ ξυὰ δ' ἀμφοτέρως ἄθλια.” τούτοις
 ἐπικλασθεῖς ὁ Καῖσαρ ἤκεν εἰρηνικῶς εἰς Τάραντα, καὶ
 θέαμα κάλλιστον οἱ παρόντες ἐθεωῶντο, πολὺν μὲν ἐκ γῆς
 στρατὸν ἡσυχάζοντα, πολλὰς δὲ ναῦς ἀτρέμα πρὸς τοῖς
 αἰγιαλοῖς ἐχούσας, αὐτῶν δὲ καὶ φίλων ἀπαντήσεις καὶ
 φιλοφροσύνας. εἰστία δ' Ἀντώνιος πρότερος, καὶ τοῦτο ⁴
 τῇ ἀδελφῇ Καίσαρος δόντος. ἐπεὶ δ' ὁμολόγητο Καίσαρα
 μὲν Ἀντωνίῳ δοῦναι δύο τάγματα πρὸς τὸν Παρθικὸν
 πόλεμον, Ἀντώνιον δὲ Καίσαρι χαλκεμβόλους ἑκατόν, Ὀκ-
 ταβία τῶν ὁμολογημένων χωρὶς ἡτήσατο τῷ μὲν ἀδελφῷ
 παρὰ τοῦ ἀνδρὸς εἴκοσι μυοπάρωνας, τῷ δ' ἀνδρὶ παρὰ
 τοῦ ἀδελφοῦ στρατιώτας χιλίους. οὕτω δ' ἀλλήλων δια- ⁵
 κριθέντες ὁ μὲν εὐθὺς εἶχετο τοῦ πρὸς Πομπήιον πολέ-
 μου, Σικελίας ἐφιέμενος, Ἀντώνιος δ' Ὀκταβίαν μετὰ τῶν
 ἔξ ἐκείνης καὶ τοὺς ἐκ Φουλβίας παῖδας αὐτῇ παρακατα-
 θέμενος εἰς τὴν Ἀσίαν ἀπεπέρασεν.

Εὐδουσα δ' ἡ δεινὴ συμφορὰ χρόνον πολύν, ὁ Κλεοπά- ³⁶
 τρας ἔρω, δοκῶν κατευνάσθαι καὶ κατακεκλησθαι τοῖς
 βελτίοσι λογισμοῖς, αὐτὴς ἀνέλαμπε καὶ ἀνεθάρρει Συρίᾳ
 πλησιάζοντος αὐτοῦ. καὶ τέλος, ὥσπερ φησὶν ὁ Πλάτων
 τὸ δυσπείθεος καὶ ἀκόλαστον τῆς ψυχῆς ὑποζύγιον, ἀπο-
 λατίσας τὰ καλὰ καὶ σωτήρια πάντα Καπίτιωνα Φον-
 τήιον ἔπεμψεν ἄζοντα Κλεοπάτραν εἰς Συρίαν. ἐλθοῦσῃ ²
 δὲ χαρίζεται καὶ προστίθῃσι μικρὸν οὐδὲν οὐδ' ὀλίγον,

- ἀλλὰ Φοινίκην, κοίλην Συρίαν, Κύπρον, Κιλικίας πολλήν, ἔτι δὲ τῆς τε Ἰουδαίων τὴν τὸ βάλσαμον φέρουσαν καὶ τῆς Ναβαταίων Ἀραβίας ὅση πρὸς τὴν ἑκτὸς ἀποκλίνει θάλασσαν. αὗται μάλιστα Ῥωμαίους ἡγήσαν αἱ δωρεαί. καίτοι πολλοῖς ἔχαρίζετο τετραρχίας καὶ βασιλείας ἔθνων μεγάλων, ἰδιώταις οὖσι, πολλοὺς δ' ἀφηρεῖτο βασιλείας, ὡς Ἀντίγονον τὸν Ἰουδαῖον, ὃν καὶ προαγαγὼν ἐπελέκισεν, οὐδενὸς πρότερον ἑτέρου βασιλέως οὕτω κολασθέντος.
- ³ ἀλλὰ τὸ αἰσχρὸν ἦν τῶν Κλεοπάτρας τιμῶν ἀνιαρότατον. ἠϋξῆσε δὲ τὴν διαβολὴν παῖδας ἕξ αὐτῆς διδύμους ἀνελόμενος καὶ προσαγορεύσας τὸν μὲν Ἀλέξανδρον τὴν δὲ Κλεοπάτραν, ἐπὶ κλησιν δὲ τὸν μὲν Ἥλιον τὴν δὲ Σελήνην. οὐ μὴν ἀλλ' ἀγαθὸς ὢν ἐγκαλλωπίσασθαι τοῖς αἰσχροῖς ἔλεγε τῆς μὲν Ῥωμαίων ἡγεμονίας οὐ δὲ ὢν λαμβάνουσιν ἀλλ' ἐν οἷς χαρίζονται φαίνεσθαι τὸ μέγεθος, διαδοχαῖς δὲ καὶ τεκνώσεισι πολλῶν βασιλέων πλατύνεσθαι τὰς εὐ-
- ⁴ γενείας. οὕτω γοῦν ὑφ' Ἡρακλέους τεκνωθῆναι τὸν αὐτοῦ πρόγονον, οὐκ ἐν μιᾷ γαστρὶ θεμένου τὴν διαδοχὴν οὐδὲ νόμους Σολωνείους καὶ κηρύσεως εὐθύνας δεδοικότος, ἀλλὰ τῇ φύσει πολλὰς γενῶν ἀρχὰς καὶ καταβολὰς ἀπολιπεῖν ἐφεινέντος.
- ³⁷ Ἐπεὶ δὲ Φραάτου κτείναντος Ὑρώδην τὸν πατέρα καὶ τὴν βασιλείαν κατασχόντος ἄλλοι τε Πάρθων ἀπεδίδρασκον οὐκ ὀλίγοι, καὶ Μοναίσης ἀνὴρ ἐπιφανὴς καὶ δυνατὸς ἦκε φεύγων πρὸς Ἀντώνιον, τὰς μὲν ἐκείνου τύχας ταῖς Θεμιστοκλέους εἰκάσας, περιουσίαν δὲ τὴν ἑαυτοῦ καὶ μεγαλοφροσύνην τοῖς Περσῶν βασιλεῦσι παραβαλὼν, ἐδωρήσατο τρεῖς πόλεις αὐτῷ, Ἀάρισαν καὶ Ἀρέθουσαν
- ² καὶ Ἱερὰν πόλιν, ἣν Βαμβύκην πρότερον ἐκάλουν. τοῦ δὲ Πάρθων βασιλέως τῷ Μοναίση δεξιὰν καταπέμψαντος, ἄσμενος αὐτὸν ἀπέστειλεν ὁ Ἀντώνιος, ἕξαπατῶν μὲν ἐγνωκὼς τὸν Φραάτην ὡς εἰρήνης ἐσομένης, ἀξιῶν δὲ τὰς ἀλούσας ἐπὶ Κράσσου σημαίας καὶ τῶν ἀνδρῶν ἀπολαβεῖν τοὺς περιόντας. αὐτὸς δὲ Κλεοπάτραν εἰς Αἴγυπτον
- ³ ἀποπέμψας ἐχώρει δι' Ἀραβίας καὶ Ἀρμενίας, ὅπου συνελθούσης αὐτῷ τῆς δυνάμεως καὶ τῶν συμμάχων βασιλέων (πάμπολλοι δ' ἦσαν οὗτοι, μέγιστος δὲ πάντων ὁ

τῆς Ἀρμενίας Ἀρταξιάδης, ἑξακισχιλίους ἵππεῖς καὶ πεζοὺς ἑπτακισχιλίους παρέχων) ἐξήτασε τὸν στρατόν. ἦσαν δὲ Ῥωμαίων μὲν αὐτῶν ἑξακισμύριοι πεζοὶ καὶ τὸ Ῥωμαίοις συντεταγμένον ἵππικόν, Ἰβήρων καὶ Κελτῶν μύριοι, τῶν δ' ἄλλων ἐθνῶν ἐγένοντο τρεῖς μυριάδες σὺν ἱππεῦσιν ὁμοῦ καὶ ψιλοῖς. τοσαύτην μέντοι παρασκευὴν ⁴ καὶ δύναμιν, ἣ καὶ τοὺς πέραν Βάκτρων Ἰνδοὺς ἐφόβησε καὶ πᾶσαν ἐκράδανε τὴν Ἀσίαν, ἀνόνητον αὐτῇ διὰ Κλεοπάτραν γενέσθαι λέγουσι· σπεύδοντα γὰρ ἐκείνη συνδιαχειμάσαι, τὸν πόλεμον ἐξενεγκεῖν πρὸ καιροῦ καὶ πᾶσι χρῆσασθαι τεταραγμένως, οὐκ ὄντα τῶν ἑαυτοῦ λογισμῶν, ἀλλ' ὑπὸ φαρμάκων τινῶν ἢ γοητείας παπταίνοντα πρὸς ἐκείνην αἰεὶ, καὶ πρὸς τὸ τάχιον ἐπανελθεῖν μᾶλλον ἢ πρὸς τὸ κρατῆσαι τῶν πολεμίων γενόμενον.

Πρῶτον μὲν οὖν αὐτοῦ δέον ἐν Ἀρμενίᾳ διαχειμάσαι ³⁸ καὶ διαναπαῦσαι τὸν στρατόν, ὀκτακισχιλίων σταδίων ἀποτετρουμένον πορείᾳ, καὶ πρὶν ἢ κινεῖν ἐκ τῶν χειμαδίων Πάρθους ἕαρος ἀρχῇ Μηδίαν καταλαβεῖν, οὐκ ἠνέσχετο τὸν χρόνον, ἀλλ' εὐθὺς ἦγεν ἐν ἀριστερᾷ λαβὼν Ἀρμενίαν, καὶ τῆς Ἀτροπατηνῆς ἀψάμενος ἐπόρθει τὴν χώραν. ἔπειτα μηχανημάτων αὐτῷ πρὸς πολιορκίαν ἀναγ- ² καίων τριακοσίαις ἀμάξαις παραπεμπομένων, ἐν οἷς καὶ κριὸς ἦν ὀγδοήκοντα ποδῶν μῆκος, ὧν οὐδὲν ἐνεχώρει διαφθαρὲν ἐπὶ καιροῦ πάλιν γενέσθαι διὰ τὸ τὴν ἄνω χώραν πᾶν ξύλον ἀγεννὲς εἰς μῆκος καὶ μαλθακὸν ἐκφέρειν, ἐπειγόμενος ὡς ἐμπόδια τοῦ ταχύνειν ἀπέλιπε, φυλακὴν τινα καὶ Στατιανὸν ἡγεμόνα τῶν ἀμαξῶν ἐπιστήσας, αὐτὸς δὲ Φράατα μεγάλην πόλιν, ἐν ἣ καὶ τέκνα καὶ γυναῖκες ἦσαν τοῦ τῆς Μηδίας βασιλέως, ἐπολιόρκει. τῆς δὲ χρείας εὐθὺς ὅσον ἤμαρτε τὰς μηχανὰς ἀπολι- ³ πῶν ἐξελεγχούσης, ὁμόσε χωρῶν ἔχου πρὸς τὴν πόλιν χῶμα σχολῇ καὶ πολυπόνως ἀνιστάμενον. ἐν τούτῳ δὲ καταβαίνων στρατιᾷ μεγάλη Φραάτης, ὡς ἤκουσε τὴν ἀπόλειψιν τῶν μηχανοφόρων ἀμαξῶν, ἔπεμψε τῶν ἱππέων πολλοὺς ἐπ' αὐτάς, ὑφ' ὧν περιληφθεῖς ὁ Στατιανὸς ἀποθνήσκει μὲν αὐτός, ἀποθνήσκουσι δὲ μύριοι τῶν μετ' αὐτοῦ. τὰς δὲ μηχανὰς ἐλόντες οἱ βάρβαροι

διέρθειραν. εἶλον δὲ παμπόλλους, ἐν οἷς καὶ Πολέμων ἦν ὁ βασιλεύς.

- 39 Τοῦτο πάντας μὲν, ὥς εἰκός, ἠγίασε τοὺς περὶ Ἀντώνιον, ἀνελπίστως ἐν ἀρχῇ πληγέντας· ὁ δ' Ἀρμένιος Ἀρταβάσδης ἀπογνοὺς τὰ Ῥωμαίων ᾗχετο τὴν αὐτοῦ στρατιὰν ἀναλαβών, καίπερ αἰτιώτατος τοῦ πολέμου γενόμενος.
- 2 ἐπιφανέντων δὲ λαμπρῶς τοῖς πολιορκοῦσι τῶν Πάρθων καὶ χρωμένων ἀπειλαῖς πρὸς ὕβριν, οὐ βουλόμενος Ἀντώνιος ἡσυχάζοντι τῇ στρατῷ τὸ δυσθυμοῦν καὶ καταπεπληγμένον ἐμμένειν καὶ αὖξασθαι, δέξα τάγματα λαβὼν καὶ τρεῖς στρατηγίδας σπείρας ὀπλιτῶν, τοὺς δ' ἵππεῖς ἅπαντας, ἐξήγαγε πρὸς σιτολογίαν, οἰόμενος οὕτως ἂν ἐπισπασθέντων μάλιστα τῶν πολεμίων ἐκ παρατάξεως
- 3 μάχην γενέσθαι. προσελθὼν δὲ μιᾷς ὁδὸν ἡμέρας, ὥς ἑώρα τοὺς Πάρθους κύκλῳ περιχεομένους καὶ προσπесεῖν κατ' ὁδὸν αὐτῷ ζητοῦντας, ἐξέσθηκε μὲν τὸ τῆς μάχης σύμβολον ἐν τῇ στρατοπέδῳ, καθελὼν δὲ τὰς σκηνὰς ὥς οὐ μαχησόμενος ἀλλ' ἀπάξων, παρημείβετο τῶν βαρβάρων τὴν τάξιν οὖσαν μηνοειδῇ, κελεύσας, ὅταν οἱ πρῶτοι τοῖς ὀπλίταις ἐν ἐφικτῇ δοκῶσιν εἶναι, τοὺς ἵππεῖς ἐναντίους
- 4 εἰσελαύνειν. τοῖς δὲ Πάρθοις παρακεκριμένοις λόγου κρείττων ἢ τάξις ἐφαίνετο τῶν Ῥωμαίων, καὶ κατεθεῶντο παρεξιόντας ἐν διαστήμασιν ἴσοις ἀφορύβως καὶ σιωπῇ τοὺς ὑσσοὺς κραδαίνοντας. ὥς δὲ τὸ σημεῖον ἤρθη καὶ προσεφέροντο μετὰ κραυγῆς ἐπιστρέψαντες οἱ ἵππεῖς, τούτους μὲν ἠμύνοντο δεξάμενοι, καίπερ εὐθὺς ἐντὸς τοξεύματος γενομένους, τῶν δ' ὀπλιτῶν συναπτόντων ἅμα βοῇ καὶ πατάγῳ τῶν ὀπλῶν οἱ τε ἵπποι τοῖς Πάρθοις ἐξίσταντο ταρβοῦντες καὶ αὐτοὶ πρὶν εἰς χεῖρας ἔλθειν
- 5 ἔφρευγον. ὁ δ' Ἀντώνιος ἐνέκειτο τῇ διώξει, καὶ μεγάλας εἶχεν ἐλπίδας ὥς τοῦ πολέμου τὸ σύμπαν ἢ τὸ πλεῖστον ἐκείνῃ τῇ μάχῃ διαπεπραγμένος. ἐπεὶ δὲ τῆς διώξεως γενομένης τοῖς μὲν πεζοῖς ἐπὶ πεντήκοντα στάδια τοῖς δ' ἵππεῦσιν ἐπὶ τρεῖς τοσαῦτα, τοὺς πεπτωκότας τῶν πολεμίων καὶ τοὺς ἡλωκότας ἐπισκοποῦντες εὖρον αἰχμαλιώτους μὲν τριάκοντα νεκροὺς δ' ὀγδοήκοντα μόνους, ἀπορία καὶ δυσθυμία πᾶσι παρέστη, δεινὸν εἶναι λογιζομένοις

εἰ νικῶντες μὲν οὕτως ὀλίγους κτείνουσιν, ἡττώμενοι δὲ στερήσονται τοσούτων ὅσους ἀπέβαλον περὶ ταῖς ἀμάξαις. τῇ δ' ὕστεραία συσκευασάμενοι τὴν ἐπὶ Φραάτων καὶ τοῦ ⁶ στρατοπέδου προῆγον, ἐντυχόντες δὲ κατὰ τὴν ὁδὸν πρῶτον μὲν ὀλίγοις τῶν πολεμίων, ἔπειτα πλείοσι, τέλος δὲ πᾶσιν ὥσπερ ἀηττήτοις καὶ νεαλέσι προκαλουμένοις καὶ προσβάλλουσι πάνταχόθεν, μοχθηρῶς καὶ πολυπόνως ἀπεσώθησαν εἰς τὸ στρατόπεδον. τῶν δὲ Μήδων ἐκδρο- ⁷ μὴν τινα ποιησαμένων ἐπὶ τὸ χῶμα καὶ τοὺς προμαχομένους φοβησάντων, ὀργισθεὶς ὁ Ἀντώνιος ἐχρήσατο τῇ λεγομένη δεκατεία πρὸς τοὺς ἀποδειλιάσαντας· διελὼν γὰρ εἰς δεκάδας τὸ πλῆθος ἀφ' ἐκάστης ἓνα τὸν λαχόντα κλήρω διέφθειρε, τοῖς δ' ἄλλοις ἀντὶ πυρῶν ἐκέλευε κρι- ⁸ θᾶς μετρεῖσθαι.

Χαλεπὸς δ' ἀμφοτέροις ἦν ὁ πόλεμος, καὶ τὸ μέλλον ⁴⁰ αὐτοῦ φοβερώτερον, Ἀντωνίῳ μὲν προσδοκῶντι λιμὸν· οὐκέτι γὰρ ἦν ἄνευ τραυμάτων καὶ νεκρῶν πολλῶν ἐπισιτίσασθαι· Φραάτης δὲ τοὺς Πάρθους ἐπιστάμενος πάντα μᾶλλον ἢ χειμῶνος ἔξω προσταλαιπωρεῖν καὶ θυραυλεῖν δυναμένους, ἐφοβεῖτο μὴ τῶν Ῥωμαίων ἐγκαρτερούντων καὶ παραμενόντων ἀπολίπωσιν αὐτόν, ἥδη τοῦ ἀέρος συνισταμένου μετὰ φθινοπωρινὴν ἰσημερίαν. δόλον οὖν ² συντίθησι τοιόνδε. Πάρθων οἱ γνωριμώτατοι περὶ τὰς σιτολογίας καὶ τὰς ἄλλας ἀπαντήσεις μαλακώτερον τοῖς Ῥωμαίοις προσεφέροντο, λαμβάνειν τε παριέντες αὐτοῖς ἔνια καὶ τὴν ἀρετὴν ἐπαινοῦντες ὡς πολεμικωτάτων ἀνδρῶν καὶ θαυμαζομένων ὑπὸ τοῦ σφετέρου βασιλέως δικαίως. ἐκ δὲ τούτου προσελαύνοντες ἐγγυτέρω καὶ τοὺς ³ ἵππους ἀτρέμα παραβάλλοντες ἐλοιδόρουν τὸν Ἀντώνιον ὅτι βουλομένῳ Φραάτῃ διαλλαγῆναι καὶ φρεῖσασθαι τοιούτων ἀνδρῶν καὶ τοσούτων ἀφορμὴν οὐ δίδωσιν, ἀλλὰ τοὺς χαλεποὺς καὶ μεγάλους κάθηται πολεμίους ἀναμένων, λιμὸν καὶ χειμῶνα, δι' ὧν ἔργον ἐστὶ καὶ προπεμπομένους ὑπὸ Πάρθων ἀποφεύγειν. πολλῶν δὲ ταῦτα πρὸς τὸν Ἀντώνιον ἀναφερόντων, μαλασσόμενος ὑπὸ τῆς ἐλπίδος ὅμως οὐ πρότερον ἐπεκηρυκέυσато πρὸς τὸν Πάρθον ἢ πυθέσθαι τῶν φιλοφρονουμένων ἐκείνων βαρβά-

- ρων, εἰ τοῦ βασιλέως ταῦτα φρονοῦντος διαλέγοντο.
 4 φρασζόντων δὲ καὶ παρακαλούντων μὴ δεδιέναι μηδ' ἀπιστεῖν, ἔπειψέ τινας τῶν ἑταίρων πάλιν τὰς σημαίας ἀξιῶν ἀπολαβεῖν καὶ τοὺς αἰχμαλώτους, ὥς δὴ μὴ παντάπασι ἀγαπᾶν τὸ σωθῆναι καὶ διαφυγεῖν νομισθεῖν. τοῦ δὲ Πάρθου ταῦτα μὲν ἔαν κελεύοντος, ἀπιόντι δ' εὐθὺς εἰρήνην καὶ ἀσφάλειαν εἶναι φήσαντος, ὀλίγαις
 5 ἡμέραις συσκευασάμενος ἀνεξεύγνυνεν. ὣν δὲ καὶ δῆμῳ πιθανὸς ἐντυχεῖν καὶ στρατὸν ἄγειν διὰ λόγου παρ' ὄντιν-
 οῦν τῶν τότε πεφυκώς, ἐξέλιπεν αὐτὸς αἰσχύνῃ καὶ κατη-
 φρεῖα τὸ παραθαρρῦναι τὸ πλῆθος, Δομίτιον δ' Ἀγνόβαρ-
 βον ἐκέλευε τοῦτο ποιῆσαι. καὶ τινὲς μὲν ἡγανάκτησαν ὥς ὑπερορώμενοι, τὸ δὲ πλεῖστον ἐπεκλάσθη καὶ συν-
 εφρόνησε τὴν αἰτίαν· διὸ καὶ μᾶλλον ὄροντο δεῖν ἀνται-
 δεῖσθαι καὶ πείθεσθαι τῷ στρατηγῷ.
- 41 Μέλλοντος δ' αὐτοῦ τὴν αὐτὴν ὁδὸν ἄγειν ὀπίσω πε-
 δινήν καὶ ἄδενδρον οὖσαν, ἀνὴρ τῷ γένει Μάρδος, πολλὰ
 τοῖς Πάρθων ἡθεσιν ἐνωμιληκώς, ἥδη δὲ Ῥωμαίοις πι-
 στὸς ἐν τῇ μάχῃ τῇ περὶ τὰς μηχανὰς γεγονώς, Ἀντωνίῳ
 προσελθὼν ἐκέλευε φεύγειν ἐν δεξιᾷ τῶν ὁρῶν ἐπιλαβό-
 μενον, καὶ μὴ στρατὸν ὀπλίτην καὶ βαρὺν ἐν δρόμοις
 γυμνοῖς καὶ ἀναπεπταμένοις ὑποβαλεῖν ὑπὲρ τοσαύτη
 2 καὶ τοξεύμασιν, ὃ δὴ τεχνώμενον τὸν Φραάτην ἀναστῆσαι
 τῆς πολιορκίας αὐτὸν ὁμολογίας φιλανθρωπῶποις· ἔσεσθαι
 δ' αὐτὸς ἡγεμὼν ὁδοῦ βραχυτέρας καὶ μᾶλλον εὐπορίαν
 τῶν ἐπιτηδείων ἐχούσης. ταῦτ' ἀκούσας ὁ Ἀντώνιος ἐβου-
 λεύετο, καὶ Πάρθοις μὲν οὐκ ἐβούλετο δοκεῖν ἀπιστεῖν
 μετὰ σπονδάς, τὴν δὲ συντομίαν τῆς ὁδοῦ καὶ τὸ παρὰ
 κόμας οἰκουμένας ἔσεσθαι τὴν πορείαν ἐπαινῶν πίστιν
 3 ἥτει τὸν Μάρδον. ὃ δὲ δῆσαι παρεῖχεν αὐτὸν ἄχρὶ οὗ
 καταστήσῃ τὸν στρατὸν εἰς Ἀρμενίαν, καὶ δεθεὶς ἡγεῖτο
 δύο ἡμέρας κατ' ἡσυχίαν. τῇ δὲ τρίτῃ παντάπασι τοὺς
 Πάρθους ἀπεγνωστός Ἀντωνίου καὶ βαδίζοντος ἀνεμύ-
 νως διὰ τὸ θαρρεῖν, ἰδὼν ὁ Μάρδος ἀπόχωσιν ἐμβολῆς
 ποταμοῦ νεωστὶ διεσπασμένην καὶ τὸ ρεῦμα πολὺ πρὸς
 4 τὴν ὁδόν, ἣ πορευτέον ἦν, ἐκχεόμενον, συνῆκεν ὅτι τῶν
 Πάρθων ἔργον εἶη τοῦτο δυσκολίας ἕνεκα καὶ διατριβῆς

ἐμποδῶν αὐτοῖς τὸν ποταμὸν τιθεμένων, καὶ τὸν Ἀντώνιον ὄρᾱν ἐκέλευε καὶ προσέχειν ὡς τῶν πολεμίων ἐγγυὲς ὄντων. ἄρτι δ' αὐτοῦ καθιστάντος εἰς τάξιν τὰ ὄπλα καὶ δι' αὐτῶν τοῖς ἀκοντισταῖς καὶ σφενδονήταις ἐκδρομὴν ἐπὶ τοὺς πολεμίους παρασκευάζοντος, ἐπεφάνησαν οἱ Πάρθοι καὶ περιήλαντον ὡς κυκλωσόμενοι καὶ συνταράζοντες πανταχόθεν τὸν στρατόν. ἐκδραμόντων δὲ τῶν ψιλῶν ἐπ' αὐτούς, πολλὰς μὲν διδόντες ἀπὸ τόξων, οὐκ ἐλάττονας δὲ ταῖς μολυβδίσι καὶ τοῖς ἀκοντίοις πληγὰς λαμβάνοντες ἀνεχώρουν. εἴτ' ἐπῆγον αὖθις, ἄχρι οὗ συστρέψαντες οἱ Κελτοὶ τοὺς ἵππους ἐνέβαλον καὶ διεσχέδασαν αὐτοὺς οὐκέτι τῆς ἡμέρας ἐκείνης ὑπόδειγμα γενομένους.

Ἐκ τούτου μαθὼν ὁ Ἀντώνιος ὃ ποιεῖν ἔδει, πολλοῖς ἀκοντισταῖς καὶ σφενδονήταις οὐ μόνον τὴν οὐραγίαν ἀλλὰ καὶ τὰς πλευρὰς ἐκατέρας στομιώσας ἐν πλαισίῳ τὸν στρατὸν ἤγε, καὶ τοῖς ἱππόταις εἴρητο προσβάλλοντας τρέπεσθαι, τρεψαμένους δὲ μὴ πόρρω διώκειν, ὥστε τοὺς Πάρθους τὰς ἐφεξῆς τέσσαρας ἡμέρας οὐθὲν πλέον δράσαντας ἢ παθόντας ἀμβλυτέρους γεγονέναι καὶ τὸν χειμῶνα ποιουμένους πρόφασιν ἀπιέναι διανοεῖσθαι. τῇ δὲ πέμπτῃ Φλάβιος Γάλλος, ἀνὴρ πολεμικὸς καὶ δραστήριος ἐφ' ἡγεμονίας τεταγμένος, ἤτησεν Ἀντώνιον προσελθὼν πλείονας ψιλούς ἀπ' οὐρᾶς καὶ τῶν ἀπὸ τοῦ στόματος ἱππέων τινὰς ὡς μέγα κατόρθωμα ποιήσων. δόντος δὲ προσβάλλοντας ἀνέκοπτε τοὺς πολεμίους, οὐχ ὡς πρότερον, ὑπάγων ἅμα πρὸς τοὺς ὀπλίτας καὶ ἀναχωρῶν, ἀλλ' ὑφιστάμενος καὶ συμπλεκόμενος παραβολώτερον. ὁρῶντες δ' αὐτὸν οἱ τῆς οὐραγίας ἡγεμόνες ἀπορρηγνύμενον ἐκάλουν πέμποντες· ὃ δ' οὐκ ἐπείθετο. Τίτιον δὲ φράσι τὸν ταμίαν καὶ τῶν σημαιῶν ἐπιλαβόμενον στρέφειν ὀπίσω καὶ λαιδορεῖν τὸν Γάλλον ὡς ἀπολλύντα πολλοὺς καὶ ἀγαθοὺς ἄνδρας. ἀντιλοιδοροῦντος δ' ἐκείνου καὶ διακελευομένου τοῖς περὶ αὐτὸν μένειν, ὁ μὲν Τίτιος ἀπεχώρει, τὸν δὲ Γάλλον ὠθούμενον εἰς τοὺς κατὰ στόμα λανθάνουσι πολλοὶ περισχόντες ἐκ τῶν ὀπισθεν. βαλλόμενος δὲ πανταχόθεν ἐκάλει πέμπων ἀρωγὴν. οἱ δὲ τοὺς ὀπλίτας ἄγοντες, ὧν καὶ Κανίδιος ἦν, ἀνὴρ παρ' Ἀντω-

νίῳ δυνάμενος μέγιστον, οὐ μικρὰ δοκοῦσι διαμαρτεῖν·
 δεόν γάρ ἄθρόαν ἐπιστρέψαι τὴν φάλαγγα, πέμποντες
 καὶ ὀλίγους ἐπιβοηθοῦντας, καὶ πάλιν ἡττωμένων τού-
 των ἐίερους ἀποστέλλοντες, ἔλαθον ὀλίγου δεῖν ἥτης
 καὶ φυγῆς ὅλον ἀναπλήσαντες τὸ στρατόπεδον, εἰ μὴ
 ταχὺ μὲν αὐτὸς Ἀντώνιος μετὰ τῶν ὅπλων ἀπὸ τοῦ στό-
 ματος ἤκεν ὑπαντιάζων, ταχὺ δὲ τὸ τρίτον τάγμα διὰ
 τῶν φευγόντων ἐπὶ τοὺς πολεμίους ὠσάμενον ἔσχε τοῦ
 πρόσω διώκειν.

- 43 Ἀπέθανον δὲ τρισχιλίων οὐκ ἐλάττους, ἐκομίσθησαν
 δ' ἐπὶ σκηρὰς τραυματαῖα πενταχισχιλίοι· καὶ Γάλλος ἦν
 ἐν τούτοις, τέταρσιν ἐναντίοις διαπεπαρμένος τοξεύμα-
 σιν. ἀλλ' οὗτος μὲν ἐκ τῶν τραυμάτων οὐκ ἀνῆνεγκε, τοὺς
 δ' ἄλλους περιὼν ὁ Ἀντώνιος ἐπεσκόπει καὶ παρεθάρ-
 ρυνε δεδακρυμένος καὶ περιπαθῶν. οἱ δὲ παῖδοι τῆς
 δεξιᾶς αὐτοῦ λαμβανόμενοι παρεκάλουν ἀπιόντα θερα-
 πεύειν αὐτὸν καὶ μὴ κακοπαθεῖν, αὐτοκράτορα καλοῦντες,
 2 καὶ σώζεσθαι λέγοντες ἂν ἐκείνος ὑγιαίῃ. καθόλου μὲν
 γὰρ οὐτ' ἀλκαῖς οὔτε ὑπομοναῖς οὔτε ἡλικία λαμπρότερον
 ἄλλος αὐτοκράτωρ στρατὸν ἐκείνου δοκεῖ συναγαγεῖν ἐν
 τοῖς τότε χρόνοις· ἡ δὲ πρὸς αὐτὸν αἰδὼς τὸν ἡγεμόνα
 καὶ πειθαρχία μετ' εὐνοίας, καὶ τὸ πάντας ὁμαλῶς, ἐνδό-
 ξους ἀδόξους, ἄρχοντας ἰδιώτας, τὴν παρ' Ἀντωνίου τι-
 μὴν τε καὶ χάριν μᾶλλον αἰρεῖσθαι τῆς σωτηρίας καὶ τῆς
 ἀσφαλείας, οὐδὲ τοῖς πάλαι Ῥωμαίοις ἀπέλιπεν ὑπερβο-
 3 λήν. τούτου δ' αἰτίαι πλείονες ἦσαν, ὥς προειρήκαμεν,
 εὐγένεια, λόγον δύναμις, ἀπλότης, τὸ φιλόδωρον καὶ με-
 γαλόδωρον, ἡ περὶ τὰς παιδιὰς καὶ τὰς ὁμιλίας εὐτρα-
 πελία. τότε δὲ καὶ συμπονῶν καὶ συναλγῶν τοῖς κακοπα-
 θοῦσι, καὶ μεταδιδούς οὗ τις δεηθείη, προθυμοτέρους
 τῶν ἐρρωμένων τοὺς νοσοῦντας καὶ τειρωμένους ἐποίησεν.
- 44 Τοὺς μέντοι πολεμίους ἀπαγορεύοντας ἤδη καὶ κά-
 μνοντας οὕτως ἐπῆρεν ἡ νίκη καὶ τοσοῦτον τῶν Ῥωμαίων
 κατεφρόνησαν ὥστε καὶ νυκτὸς ἐκλυθίσασθαι τῷ στρα-
 τοπέδῳ, προσδοκῶντας αὐτίκα μάλα σκηρὰς ἐρήμους καὶ
 2 χρήματα διαρπάσειν ἀποδιδρασκόντων. ἅμα δ' ἡμέρα
 πολὺ πλείονες ἐπηθροίζοντο, καὶ λέγονται τειρακισμυρίων

οὐκ ἐλάττονες ἱππόται γενέσθαι, βασιλέως καὶ τοὺς περὶ αὐτὸν αἰεὶ τεταγμένους ὥς ἐπὶ σαφεῖ καὶ βεβαίῳ κατορθώματι πέμψαντος· αὐτὸς μὲν γὰρ οὐδεμιᾷ μάχῃ παρέτυχεν. Ἄντωνιος δὲ βουλόμενος προσαγορεῦσαι τοὺς στρατιώτας ῥήτησε φαιδὸν ἱμάτιον, ὥς οἰκτρότερος ὄφθείη. τῶν δὲ φίλων ἐναντιωθέντων ἐν τῇ στρατηγικῇ φρονικίδι προσελθὼν ἐδημηγόρησε, τοὺς μὲν νενικηκότας ἐπαινῶν, ὀνειδίζων δὲ τοὺς φυγόντας. τῶν δ' οἳ μὲν παρεκελεύοντο θαρρεῖν, οἳ δ' ἀπολογούμενοι σφᾶς αὐτοὺς παρεῖχον, εἴτε βούλοιο δεκατεύειν εἴτ' ἄλλῃ τρόπῳ κολάζειν· μόνον παύσασθαι δυσφοροῦντα καὶ λυπούμενον ἐδέοντο. πρὸς ταῦτα τὰς χεῖρας ἀνατείνας ἐπεύξατο τοῖς θεοῖς, εἴ τις ἄρα νέμεσις τὰς πρόσθεν εὐτυχίας αὐτοῦ μέτεισιν, εἰς αὐτὸν ἐλθεῖν, τῷ δ' ἄλλῃ στρατῷ σωτηρίαν διδόναι καὶ νίκην.

Τῇ δ' ὑστεραία φραζάμενοι βέλτιον προῆγον, καὶ τοῖς 45 Πάρθοις ἐπιχειροῦσι πολὺς ἀπήντα παράλογος· οἰόμενοι γὰρ ἐφ' ἀρπαγὴν καὶ λεηλασίαν, οὐ μάχην ἐλαύνειν, εἴτα πολλοῖς βέλεσιν ἐντυγχάνοντες, ἐρωμένους δὲ καὶ νεαλεῖς ταῖς προθυμίαις ὀρῶντες, αὐτοῖς ἐξέκαμνον. ἐπεὶ δὲ κα- 2 ταβαίνουσιν αὐτοῖς ἀπὸ λόφων τινῶν ἐπικλινῶν ἐπέθεντο καὶ βραδέως ὑπεξάγοντας ἐβάλλον, ἐπιστρέψαντες οἱ θυρεοφόροι συνέκλεισαν εἴσω τῶν ὀπλῶν τοὺς ψιλοὺς, αὐτοὶ δὲ καθέντες εἰς γόνυ προυβάλλοντο τοὺς θυρεοὺς· οἳ δ' ὀπισθεν ὑπερέσχον αὐτῶν τὰ ὅπλα, κακείνων ὁμοίως ἔτεροι. τὸ δὲ σχῆμα παραπλήσιον ἐρέψει γινόμενον ὅψιν τε θεατρικὴν παρέχει, καὶ τῶν προβλημάτων στεγανώτατόν ἐστι πρὸς τοὺς διστοὺς ἀπολισθαίνοντας. οἳ μέντοι Πάρ- 3 θοὶ τὴν εἰς γόνυ κλίσιν τῶν Ῥωμαίων ἀπαγόρευσιν ἡγούμενοι καὶ κάματον εἶναι, τὰ μὲν τόξα κατέθεντο, τοὺς δὲ κοντοὺς διαλαβόντες ἐγγὺς προσέμιξαν. οἳ δὲ Ῥωμαῖοι συναλαλάξαντες ἐξαίρνης ἀνέθορον, καὶ τοῖς ὕσσοις παίοντες ἐκ χειρὸς ἐκτεινάν τε τοὺς πρώτους καὶ τροπὴν ἔθεντο τῶν ἄλλων ἀπάντων. ἐγίνετο δὲ ταῦτα καὶ ταῖς ἄλλαις ἡμέραις ἐπὶ μικρὸν ἀννόντων τῆς ὁδοῦ. καὶ λιμὸς ἦπτετο 4 τοῦ στρατοῦ σῆτόν τε βραχὺν καὶ διὰ μάχης ποριζόμενον καὶ τῶν πρὸς ἄλετον σκευῶν οὐκ εὐποροῦντος· τὰ γὰρ πολλὰ κατελείπετο, τῶν μὲν ἀποθνησκόντων ὑποζυγίων,

τῶν δὲ τοὺς νοσοῦντας καὶ τραυματίας φερόντων. λέγεται δὲ χοῖνιξ Ἀττικὴ πυρῶν πεντήκοντα δραχμῶν ὧνιος γενέσθαι· τοὺς δὲ κριθίνους ἄρτους πρὸς ἀργύριον ἱστάν-
 5 τες ἀπεδίδοντο. τραπόμενοι δὲ πρὸς λάχανα καὶ ῥίζας ὀλίγοις μὲν ἐνετύγχανον τῶν συνήθων, ἀναγκαζόμενοι δὲ πειρᾶσθαι καὶ τῶν ἀγεύστων πρότερον ἤψαντό τινος πόας ἐπὶ θάνατον διὰ μανίας ἀγούσης. ὁ γὰρ φαγὼν οὐδὲν ἐμémνητο τῶν ἄλλων οὐδ' ἐγίνωσκεν, ἐν δ' ἔργον εἶχε κινεῖν καὶ στρέφειν πάντα λίθον, ὥς τι μεγάλης σπουδῆς
 6 ἄξιον διαπραττόμενος. ἦν δὲ μεστὸν τὸ πεδίον κεκυφῶτων χαμᾶζε καὶ τοὺς λίθους περιορυττόντων καὶ μεθιστάντων. τέλος δὲ χολὴν ἐμοῦντες ἔθνησκον, ἐπεὶ καὶ τὸ μόνον ἀντιπαθές, οἶνος, ἐξέλιπεν. φθειρομένων δὲ πολλῶν καὶ τῶν Πάρθων οὐκ ἀφισταμένων πολλάκις ἀναφθέγγασθαι τὸν Ἀντώνιον ἱστοροῦσιν “ὦ μύριοι,” θαυμάζοντα τοὺς μετὰ Ξενοφῶντος, ὅτι καὶ πλείονα καταβαίνοντες ὁδὸν ἐκ τῆς Βαβυλωνίας καὶ πολλαπλασίοις μαχόμενοι πολεμίοις ἀπεσώθησαν.

- 46 Οἱ δὲ Πάρθοι διαπλέξαι μὲν οὐ δυνάμενοι τὸν στρατὸν οὐδὲ διασπάσαι τὴν τάξιν, ἥδη δὲ πολλάκις ἡττημένοι καὶ πεφηνγότες, αὐθις εἰρηνικῶς ἀνεμύγνυντο τοῖς ἐπὶ χιλὸν ἢ σῖτον προερχομένοις, καὶ τῶν τόξων τὰς νευρὰς ἐπιδεικνύντες ἀνειμένας ἔλεγον ὥς αὐτοὶ μὲν ἀπίασιν ὀπίσω καὶ τοῦτο ποιοῦνται πέρας ἀμύνης, ὀλίγοι δὲ Μήδων ἀκολουθήσουσιν ἔτι μιᾶς ἢ δευτέρας ὁδὸν ἡμέρας, οὐδὲν παρενοχλοῦντες ἀλλὰ τὰς ἀπωτέρω κόμας φυλάτ-
 2 τοντες. τούτοις τοῖς λόγοις ἀσπασμοί τε καὶ φιλοφροσύνη προσῆσαν, ὥστε πάλιν τοὺς Ῥωμαίους εὐθαρσεῖς γενέσθαι καὶ τὸν Ἀντώνιον ἀκούσαντα τῶν πεδίων ἐφρίεσθαι μᾶλλον, ἀνύδρου λεγομένης εἶναι τῆς διὰ τῶν ὀρῶν. οὕτω δὲ ποιεῖν μέλλοντος ἦκεν ἀνὴρ ἐπὶ τὸ στρατόπεδον ἐκ τῶν πολεμίων ὄνομα Μιθριδάτης, ἀνεψιὸς Μοναίσου τοῦ παρ' Ἀντωνίου γενομένου καὶ τὰς τρεῖς πόλεις δωρεὰν λαβόντος, ἡξίου δ' αὐτῷ προσελθεῖν τινὰ τῶν παρ-
 3 θιστὶ διαλεχθῆναι δυναμένων ἢ συριστί. καὶ προσελθόντος Ἀλεξάνδρου τοῦ Ἀντιοχέως, ὃς ἦν Ἀντωνίου συνήθης, ὑλειπὸν ὃς εἶη, καὶ Μοναίσῃ τὴν χάριν ἀνάπτων, ἡρώ-

τησε τὸν Ἀλέξανδρον εἰ λόφους συνεχεῖς καὶ ὑψηλοὺς ὁρᾶ
 πρόσσωθεν. φήσαντος δ' ὁρᾶν "ὑπ' ἐκεῖνοις" ἔφη "παν-
 στρατιᾷ Πάρθοι λοχῶσιν ὑμᾶς. τὰ γὰρ μεγάλα πεδία ⁴
 τῶν λόφων τούτων ἐξήρηται, καὶ προσδοκῶσιν ὑμᾶς ἐξη-
 πατημένους ὑπ' αὐτῶν ἐνταῦθα τρέψεσθαι, τὴν διὰ τῶν
 ὁρῶν ἀπολιπόντας. ἐκείνη μὲν οὖν ἔχει δίψος καὶ πόνον
 ὑμῖν συνήθη, ταύτῃ δὲ χωρῶν Ἀντώνιος ἴστω τὰς Κράσ-
 σον τύχας αὐτὸν ἐκδεχομένας."

"Ὁ μὲν οὕτω φράσας ἀπῆλθεν, Ἀντώνιος δ' ἀκούσας καὶ ⁴⁷
 διαταραχθεὶς συνεκάλει τοὺς φίλους καὶ τὸν ἡγεμόνα τῆς
 ὁδοῦ Μάρδον οὐδ' αὐτὸν ἄλλως φρονοῦντα· καὶ γὰρ ἄνευ
 πολεμίων ἐγίνωσκε τὰς διὰ τῶν πεδίων ἀνοδίας καὶ πλά-
 νας χαλεπὰς καὶ δυστεκμάρτους οὔσας, τὴν δὲ τραχεῖαν
 ἀπέφαινε οὐδὲν ἄλλο δυσχερὲς ἢ μιᾶς ἡμέρας ἀνυδρίαν
 ἔχουσαν. οὕτω δὲ τραπόμενος ταύτην ἤγε νυκτός, ὕδωρ
 ἐπιφέρεισθαι κελεύσας. ἀγγείων δ' ἣν ἀπορία τοῖς πολ- ²
 λοῖς· διὸ καὶ τὰ κράνη πιμπλάντες ὕδατος ἐκόμιζον, οἱ
 δὲ διρθέραις ὑπολαμβάνοντες. ἤδη δὲ προχωρῶν ἀγγέλ-
 λεται τοῖς Πάρθοις, καὶ παρὰ τὸ εἰωθὸς ἔτι νυκτὸς ἐδίω-
 κον. ἡλίου δ' ἀνίσχοντος ἤπτοντο τῶν ἐσχάτων ἀγρυπνία
 καὶ πόνῳ· κακῶς διακειμένων· τεσσαράκοντα γὰρ καὶ δια-
 κοσίους ἐν τῇ νυκτὶ σταδίους κατηνύκεισαν, καὶ τὸ μὴ προσ-
 δοκῶσιν οὕτω ταχέως ἐπελθεῖν τοὺς πολεμίους ἀθυμίαν
 παρεῖχε. καὶ τὸ δίψος ἐπέτεινε ὁ ἀγών· ἀμυνόμενοι γὰρ ³
 ἅμα προῆγον. οἱ δὲ πρῶτοι βαδίζοντες ἐντυγχάνουσι πο-
 ταμῷ ψυχρὸν μὲν ἔχοντι καὶ διανγὲς ἄλμυρὸν δὲ καὶ φαρ-
 μακῶδες ὕδωρ, ὃ ποθὲν εὐθὺς ὀδύνας ἐλκομένης τῆς κοι-
 λίας καὶ τοῦ δίψους ἀναφλεγομένου παρεῖχεν. καὶ ταῦτα
 τοῦ Μάρδου προλέγοντος οὐδὲν ἤττον ἐκβιαζόμενοι τοὺς
 ἀνείργοντας ἔπινον. Ἀντώνιος δὲ περιῶν ἐδεῖτο βραχὺν ⁴
 ἐγκαρτερεῖσαι χρόνον· ἕτερον γὰρ οὐ πόρρω ποταμὸν εἶ-
 ναι πότιμον, εἶτα τὴν λοιπὴν ἄριππον καὶ τραχεῖαν, ὥστε
 παντάπασιν ἀποτρέψαι τοὺς πολεμίους. ἅμα δὲ καὶ τοὺς
 μαχομένους ἀνεκαλεῖτο καὶ κατὰξενξιν ἐσήμαινε, ὥς σκιᾶς
 γοῦν μεταλάβοιεν οἱ στρατιῶται.

Πηγνυμένων οὖν τῶν σκηνῶν, καὶ τῶν Πάρθων εὐθὺς ⁴⁸
 ὥσπερ εἰώθεισαν ἀπαλλαττομένων, ἤκεν αὖθις ὁ Μιθρι-

- δάτης, καὶ τοῦ Ἀλεξάνδρου προσελθόντος παρήνει μικρὸν ἡσυχάσαντα τὸν στρατὸν ἀνιστάναι καὶ σπεύδειν ἐπὶ τὸν ποταμὸν, ὥς οὐ διαβησομένων Πάρθων, ἄχρι δ' ἐκείνου διωξόντων. ταῦτ' ἀπαγγείλας πρὸς Ἀντώνιον Ἀλέξανδρος ἐκφέρει παρ' αὐτοῦ χρυσᾶ ποτήρια πάμπολλα καὶ φιάλας, ὧν ἐκεῖνος, ὅσα τῇ ἐσθῇτι κατακρύψαι δυνατὸς ἦν, λαβὼν ἀπήλαυεν. ἔτι δ' ἡμέρας οὔσης ἀναξεύξαντες ἐπορεύοντο, τῶν πολεμίων οὐ παρενοχλούντων, αὐτοὶ δ' ἑαυτοῖς νύκτα χαλεπωτάτην πασῶν ἐκείνην καὶ φοβερωτάτην ἀπεργασάμενοι. τοὺς γὰρ ἔχοντας ἀργύριον ἢ χρυσίον ἀποκτινύντες ἐσύλων καὶ τὰ χρήματα τῶν ὑποζυγίων ἀφῆρηπαζον· τέλος δὲ τοῖς Ἀντωνίου σκευοφόροις ἐπιχειρήσαντες ἐκπώματα καὶ τραπέζας πολυτελεῖς κατέκοπτον καὶ διενέμοντο. Θορύβου δὲ πολλοῦ καὶ πλάνου τὸ στρατεύμα πᾶν ἐπέχοντος (ᾧοντο γὰρ ἐπιπεπτωκότων τῶν πολεμίων τροπὴν γεγονέναι καὶ διασπασμὸν) Ἀντώνιος ἕνα καλέσας τῶν δορυφορούντων αὐτὸν ἀπελευθέρων, ὄνομα Ῥάμνον, ὥρκωσεν, ὅταν κελεύσῃ, τὸ ξίφος αὐτοῦ διεῖναι καὶ τὴν κεφαλὴν ἀποτεμεῖν, ὥς μήτε ἀλόφῃ ζῶν ὑπὸ τῶν πολεμίων μήτε γνωσθεῖη τεθνηκώς. ἐκδακρυσάντων δὲ τῶν φίλων ὁ Μάρδος ἐθάρρυνε τὸν Ἀντώνιον ὥς ἐγγὺς ὄντος τοῦ ποταμοῦ· καὶ γὰρ αὖρα τις ἀπορρέουσα νοτερὰ καὶ ψυχρότερος ἀῆρ ἀπαντῶν ἰδίῳ τὴν ἀναπνοὴν ἐποιεῖ, καὶ τὸν χρόνον ἔρη τῆς πορείας οὕτω συμπεραίνειν τὸ μέτρον· οὐκέτι γὰρ ἦν πολὺ τὸ λειπόμενον τῆς νυκτός.
- ἅμα δ' ἀπήγγελλον ἕτεροι τὸν Θόρυβον ἐκ τῆς πρὸς αὐτοὺς ἀδικίας καὶ πλεονεξίας εἶναι. διὸ καὶ καταστήσαι τὸ πλῆθος εἰς τάξιν ἐκ τῆς πλάνης καὶ τοῦ διασπασμοῦ βουλόμενος ἐκέλευσε σημαίνειν κατάζευξιν.
- Ἦδη δ' ὑπέλαμπεν ἡμέρα, καὶ τοῦ στρατοῦ κόσμον ἀρχομένου τινὰ λαμβάνειν καὶ ἡσυχίαν προσέπιπτε τοῖς τελευταίοις τὰ τῶν Πάρθων τοξεύματα, καὶ μάχης σημεῖον ἐδόθη τοῖς ψιλοῖς. οἱ δ' ὀπλῖται πάλιν ὁμοίως κατερέψαντες ἀλλήλους τοῖς θυρεοῖς ὑπέμενον τοὺς βάλλοντας, ἐγγὺς οὐ τολμῶντας συνελθεῖν. ὑπαγόντων δὲ κατὰ μικρὸν οὕτω τῶν πρώτων ὁ ποταμὸς ἐφάνη, καὶ τοὺς ἵππεῖς ἐπ' αὐτῇ παρατάξας Ἀντώνιος ἐναντίους τοῖς πολε-

μίτοις διεβίβαζε τοὺς ἀσθενεῖς πρώτους. ἤδη δὲ καὶ τοῖς
μαχομένοις ἄδεια καὶ ῥαστώνη τοῦ πιεῖν ἦν· ὥς γὰρ εἶδον
οἱ Πάρθοι τὸν ποταμὸν, τὰς τε νευρὰς ἀνῆκαν καὶ θαρ-
ροῦντας ἐκέλευον διαπερᾶν τοὺς Ῥωμαίους, πολλὰ τὴν
ἀρετὴν αὐτῶν ἐγκωμιάζοντες. διαβάντες οὖν κατ' ἡσυχίαν ³
αὐτοὺς ἀνελάμβανον, εἴτα ὤδευον, οὐ πᾶν τι τοῖς Πάρ-
θοις πιστεύοντες. ἔκτη δ' ἡμέρᾳ μετὰ τὴν τελευταίαν
μάχην ἐπὶ τὸν Ἀράξην ποταμὸν ἦγον, ὀρίζοντα Μηδίαν καὶ
Ἀρμενίαν. ἐφάνη δὲ καὶ βάθει καὶ τραχύτητι χαλεπός,
καὶ λόγος διῆλθεν ἐνεδρεύοντας αὐτόθι τοὺς πολεμίους
ἐπιθήσεσθαι διαβαίνουσιν αὐτοῖς. ἐπεὶ δ' ἀσφαλῶς δια- ⁴
περάσαντες ἐπέβησαν τῆς Ἀρμενίας, ὥσπερ ἄρτι γῆν ἐκεί-
νην ἰδόντες ἐκ πελάγους, προσεκύνουν καὶ πρὸς δάκρυα
καὶ περιβολὰς ἀλλήλων ὑπὸ χαρᾶς ἐτρέποντο. προϊόντες
δὲ διὰ χώρας εὐδαίμονος καὶ χρώμενοι πᾶσιν ἀνέδην ἐκ
πολλῆς ἀπορίας, ὑδερικοῖς καὶ κοιλιακοῖς περιέπιπτον
ἀρρωστήμασιν.

Ἐνταῦθα ποιησάμενος ἐξέτασιν αὐτῶν Ἀντώνιος εὗρε ⁵⁰
δισμυρίους πεζοὺς καὶ τετρακισχιλίους ἵππεῖς ἀπολωλό-
τας, οὐ πάντας ὑπὸ τῶν πολεμίων, ἀλλ' ὑπὲρ ἡμίσεις νο-
σήσαντας. ὤδευσαν μὲν οὖν ἀπὸ Φραάτων ἡμέρας ἑπτὰ
καὶ εἴκοσι, μάχαις δ' ὀκτωκαίδεκα Πάρθους ἐνίκησαν. αἱ
δὲ νῆκαι κράτος οὐκ εἶχον οὐδὲ βεβαιότητα μικρὰς ποιου-
μένων καὶ ἀτελεῖς τὰς διώξεις. ὧ καὶ μάλιστα κατάδηλος ²
ἦν Ἀρταξάσδης ὁ Ἀρμένιος Ἀντώνιον ἐκείνου τοῦ πολέ-
μου τὸ τέλος ἀφελόμενος· εἰ γὰρ οὗς ἀπήγαγεν ἐκ Μηδίας
ἵππεῖς ἑξακισχιλίους καὶ μυρίους παρῆσαν, ἐσκευασμένοι
παραπλησίως Πάρθοις καὶ συνήθεις μάχεσθαι πρὸς αὐ-
τούς, Ῥωμαίων μὲν τοὺς μαχομένους τρεπομένων ἐκείνων
δὲ τοὺς φεύγοντας αἰρούντων οὐκ ἂν ὑπῆρξεν αὐτοῖς ἡτ-
τωμένοις ἀναφέρειν καὶ ἀνατολμᾶν τοσαντάκις. ἄπαντες ³
οὖν ὀργῇ παρώξυνον ἐπὶ τὴν τιμωρίαν τοῦ Ἀρμενίου τὸν
Ἀντώνιον. ὁ δὲ λογισμῷ χρησάμενος οὐτ' ἐμέμψατο τὴν
προδοσίαν οὐτ' ἀφεῖλε τῆς συνήθους φιλοφροσύνης καὶ
τιμῆς πρὸς αὐτόν, ἀσθενὴς τῷ στρατῷ καὶ ἄπορος γεγο-
νώς. ὕστερον μέντοι πάλιν ἐμβαλὼν εἰς Ἀρμενίαν, καὶ ⁴
πολλαῖς ὑποσχέσεσι καὶ προκλήσεσι πείσας αὐτὸν ἐλθεῖν

εἰς χειρας, συνέλαβε καὶ δέσμιον καταγαγὼν εἰς Ἀλεξάνδρειαν ἐθριάμβευσεν. ὃ μάλιστα Ῥωμαίους ἐλύπησεν, ὥς τὰ καλὰ καὶ σεμνὰ τῆς πατρίδος Αἰγυπτίοις διὰ Κλεοπάτραν χαριζόμενος.

- 51 Ταῦτα μὲν οὖν ὕστερον ἐπράχθη, τότε δὲ διὰ πολλοῦ χειμῶνος ἤδη καὶ νιφetiῶν ἀπαύσττων ἐπειγόμενος ὀκταμισχιλίους ἀπέβαλε καθ' ὁδόν. αὐτὸς δὲ καταβὰς ὀλιγοστός ἐπὶ θάλασσαν ἐν χωρίῳ τινὶ μεταξὺ Βηρυτοῦ κειμένῳ καὶ Σιδῶνος (Λευκὴ κόμη καλεῖται) Κλεοπάτραν περιέμενε, καὶ βραδυνούσης ἀδημονῶν ἤλυε, ταχὺ μὲν εἰς
2 τὸ πίνειν καὶ μεθύσκεσθαι διδοὺς ἑαυτόν, οὐ καρτερῶν δὲ κατακείμενος, ἀλλὰ μεταξὺ πινόντων ἀνιστάμενος καὶ ἀναπηδῶν πολλάκις ἐπισχοπεῖν, ἕως ἐκείνη κατέπλευσεν, ἐσθῆτα πολλὴν καὶ χορήματα κομίζουσα τοῖς στρατιώταις. εἰσὶ δ' οἱ λέγοντες ὅτι τὴν μὲν ἐσθῆτα παρ' ἐκείνης λαβὼν, τὸ δ' ἀργύριον ἐκ τῶν ἰδίων ἑαυτοῦ διένειμεν ὥς ἐκείνης διδούσης.

- 52 Τῷ δὲ βασιλεῖ τῶν Μήδων γίνεται διαφορὰ πρὸς Φραόρτην τὸν Πάρθον, ἀρξαμένη μὲν, ὥς φασίν, ὑπὲρ τῶν Ῥωμαϊκῶν λαγύρων, ὑπόνοιαν δὲ τῷ Μήδῳ καὶ φόβον ἀφαιρέσεως τῆς ἀρχῆς παρασχούσα. διὸ καὶ πέμπων ἐκάλει τὸν Ἀντώνιον, ἐπαγγελλόμενος συμπολεμήσειν μετὰ
2 τῆς ἑαυτοῦ δυνάμεως. γενόμενος οὖν ἐπ' ἐλπίδος μεγάλης ὁ Ἀντώνιος (ὃ γὰρ ἐδόκει μόνῳ τοῦ κατειργάσθαι Πάρθους ἀπολιπεῖν, ἱππέων πολλῶν καὶ τοξοτῶν ἐνδεὲς ἐλθὼν, τοῦτο ἑώρα προσγινόμενον αὐτῷ χαριζομένῳ μᾶλλον ἢ δεομένῳ) παρεσκευάζετο δι' Ἀρμενίας αὐθις ἀναβαίνειν καὶ συγγενόμενος τῷ Μήδῳ περὶ ποταμὸν Ἀράξην οὕτω κινεῖν τὸν πόλεμον.

- 53 Ἐν δὲ Ῥώμῃ βουλευμένης Ὀκταβίας πλεῦσαι πρὸς Ἀντώνιον ἐπέτρεψε Καῖσαρ, ὥς οἱ πλείους λέγουσιν, οὐκ ἐκείνη χαριζόμενος, ἀλλ' ὅπως περιυβρισθεῖσα καὶ καταμεληθεῖσα πρὸς τὸν πόλεμον αἰτίαν εὐπρεπῇ παράσχοι. γενομένη δ' ἐν Ἀθήναις ἐδέξατο γράμματα παρ' Ἀντωνίου κελεύοντος αὐτόθι προσμένειν καὶ τὰ περὶ τὴν ἀνάβασιν
2 δηλοῦντος. ἥ δέ, καίπερ ἀχθομένη καὶ νοοῦσα τὴν πρόφρασιν, ὅμως ἔγραψε πυνθανομένη ποῦ κελεύει πεμφθῆναι

τὰ κομιζόμενα πρὸς αὐτόν. ἐκόμιζε δὲ πολλὴν μὲν ἐσθῆτα στρατιωτικὴν, πολλὰ δ' ὑποζύγια καὶ χρήματα καὶ δῶρα τοῖς περὶ αὐτὸν ἡγεμόσι καὶ φίλοις, ἐκτὸς δὲ τούτων στρατιώτας ἐπiléκτους δισχιλίους εἰς στρατηγικὰς σπεύρας κεκοσμημένους ἐκπρεπέσι πανοπλίαις. ταῦτα Νίγρος τις Ἀντωνίου φίλος ἀποσταλὲς παρ' αὐτῆς ἔφραζε, καὶ προσετίθει τοὺς ἀξίους καὶ πρέποντας ἐπαίνους. αἰσθομένη ³ δ' ἡ Κλεοπάτρα τὴν Ὀκτασίαν ὁμόσε χωροῦσαν αὐτῇ, καὶ φοβηθεῖσα μὴ τοῦ τρόπου τῇ σεμνότητι καὶ τῇ Καίσαρος δυνάμει προσκητησαμένη τὸ κατ' ἡδονὴν ὁμιλεῖν καὶ θεραπεύειν Ἀντώνιον ἄμαχος γένηται καὶ κρατήσῃ παντάπασι τοῦ ἀνδρός, ἐρᾶν αὐτὴ προσεποιεῖτο τοῦ Ἀντωνίου καὶ τὸ σῶμα λεπταῖς καθάρρει διαίταις, τὸ δὲ βλέμμα προσιόντος ἐκπεπληγμένον ἀπερχομένου δὲ τηχόμενον καὶ ταπεινούμενον ὑπεφαίνετο. πραγματευομένη δὲ πολλάκις ⁴ ὀφθῆναι δακρύουσα ταχὺ τῶν δακρύων ἀρῆρει καὶ ἀπέκρυπτεν ὥς δὴ βουλομένη λανθάνειν ἐκείνον. ἐπράττετο δὲ ταῦτα μέλλοντος τοῦ ἀνδρός ἐκ Συρίας ἀναβαίνειν πρὸς τὸν Μῆδον. οἱ δὲ κόλακες σπουδάζοντες ὑπὲρ αὐτῆς ἐλιδόρουν τὸν Ἀντώνιον ὥς σκληρὸν καὶ ἀπαθῆ καὶ παραπολλύντα γυναῖον εἰς ἓνα καὶ μόνον ἐκείνον ἀνηρτημένον. Ὀκτασίαν μὲν γὰρ πραγμάτων ἕνεκα διὰ τὸν ἀδελφὸν συν- ⁵ ελθεῖν καὶ τὸ τῆς γαμετῆς ὄνομα καρποῦσθαι· Κλεοπάτραν δὲ τοσούτων ἀνθρώπων βασιλεύουσας ἐρωμένην Ἀντωνίου καλεῖσθαι, καὶ τοῦνομα τοῦτο μὴ φεύγειν μηδ' ἀπαξιοῦν, ἕως ὅρᾳν ἐκείνον ἔξεστι καὶ συζῆν· ἀπελαννομένην δὲ τούτου μὴ περιβιώσεσθαι. τέλος δ' οὖν οὕτω ⁶ τὸν ἀνθρωπον ἐξέτηξαν καὶ ἀπεθήλυναν ὥστε, δέισαντα μὴ Κλεοπάτρα πρόηται τὸν βίον, εἰς Ἀλεξάνδρειαν ἐπανελθεῖν, τὸν δὲ Μῆδον εἰς ὥραν ἔτους ἀναβαλέσθαι, καίπερ ἐν σιάσει τῶν Παρθικῶν εἶναι λεγομένων. οὐ μὲν ἀλλὰ τοῦτον μὲν ἀναβὰς αὐθις εἰς φιλίαν προσηγάγετο, καὶ λαβὼν ἐνὶ τῶν ἐκ Κλεοπάτρας νύων γυναῖκα μίαν αὐτοῦ τῶν θυγατέρων ἔτι μικρὰν οὖσαν ἐγγυήσας ἐπανῆλθεν, ἥδη πρὸς τὸν ἐμφύλιον πόλεμον τετραμμένος.

Ὀκτασίαν δὲ Καίσαρ ὑβρίσθαι δοκοῦσαν, ὥς ἐπανῆλθεν ⁵¹ εἰς Ἀθηνῶν, ἐκέλευσε κατ' αὐτὴν οἰκεῖν. ἡ δ' οὐκ ἔφη

- τὸν οἶκον ἀπολείψειν τοῦ ἀνδρός, ἀλλὰ κακέϊνον αὐτόν, εἰ μὴ δι' ἐτέρας αἰτίας ἔγνωκε πολεμεῖν Ἀντωνίῳ, παρεκάλει τὰ καθ' ἑαυτὴν ἔαν, ὥς οὐδ' ἀκοῦσαι καλόν, εἰ τῶν μεγίστων αὐτοκρατόρων ὃ μὲν δι' ἔρωτα γυναικὸς ὃ δὲ διὰ ζηλοτυπίαν εἰς ἐμφύλιον πόλεμον Ῥωμαίους κατέστησε.
- ² ταῦτα δὲ λέγουσα μᾶλλον ἐβεβαίον δι' ἔργων· καὶ γὰρ ᾔκει τὴν οἰκίαν ὥσπερ αὐτοῦ παρόντος ἐκείνου, καὶ τῶν τέκνων οὐ μόνον τῶν ἐξ ἑαυτῆς ἀλλὰ καὶ τῶν ἐκ Φουβίας γεγονότων καλῶς καὶ μεγαλοπρεπῶς ἐπεμελεῖτο, καὶ τοὺς πεμπομένους ἐπ' ἀρχάς τινας ἢ πράγματα τῶν Ἀντωνίου φίλων ὑποδεχομένη συνέπραττεν ὧν παρὰ Καίσαρος δεηθεῖεν. ἄκουσα δ' ἐβλάπτε διὰ τούτων Ἀντώνιον· ἐμισεῖτο
- ³ γὰρ ἀδικῶν γυναῖκα τοιαύτην. ἐμισήθη δὲ καὶ διὰ τὴν διανέμησιν ἣν ἐποιήσατο τοῖς τέκνοις ἐν Ἀλεξανδρείᾳ, τραγικὴν καὶ ὑπερήφανον καὶ μισορρώμιον φανείσαν. ἐμπλήσας γὰρ ὄχλου τὸ γυμνάσιον καὶ θέμενος ἐπὶ βήματος ἀργυροῦ δύο θρόνους χρυσοῦς, τὸν μὲν ἑαυτῷ τὸν δὲ Κλεοπάτρα, καὶ τοῖς παισὶν ἐτέρους ταπεινοτέρους,
- ⁴ πρῶτον μὲν ἀπέφηνε Κλεοπάτραν βασίλισσαν Αἰγύπτου καὶ Κύπρου καὶ Λιβύης καὶ κοίλης Συρίας, συμβασιλεύοντος αὐτῇ Καισαρίωνος, ὃς ἐκ Καίσαρος ἐδόκει τοῦ προτέρου γεγονέναι Κλεοπάτραν ἔγκυν καταλιπόντος· δεύτερον δὲ τοὺς ἐξ αὐτοῦ καὶ Κλεοπάτρας υἱοὺς βασιλεῖς βασιλέων ἀναγορεύσας Ἀλεξάνδρῳ μὲν Ἀρμενίαν ἀπένειμε καὶ Μηδίαν καὶ τὰ Πάρθων, ὅταν ὑπαγάγηται, Πτολεμαίῳ δὲ Φοινίκην καὶ Συρίαν καὶ Κιλικίαν. ἅμα δὲ καὶ
- ⁵ προήγαγε τῶν παίδων Ἀλέξανδρον μὲν ἐσθῆτι Μηδικῇ τιάραν καὶ κίταριν ὀρθὴν ἐχούσῃ, Πτολεμαῖον δὲ κρηπίσι καὶ χλαμύδι καὶ καυσία διαδηματοφόρῳ κεκοσμημένον· αὕτη γὰρ ἦν σκευὴ τῶν ἀπ' Ἀλεξάνδρου βασιλέων, ἐκείνη
- ⁶ δὲ Μήδων καὶ Ἀρμενίων. ἀσπασαμένων δὲ τῶν παίδων τοὺς γονεῖς, τὸν μὲν Ἀρμενίων φυλακὴν περιέσιετο, τὸν δὲ Μακεδόνων. Κλεοπάτρα μὲν γὰρ καὶ τότε καὶ τὸν ἄλλον χρόνον εἰς πληθὺς ἐξιούσα σιολὴν [ἐτέραν] ἱερὰν Ἰοῖδος ἐλάμβανε καὶ νέα Ἴσις ἐχρημάτιζεν.
- ⁵⁵ Ταῦτα δ' εἰς σύγκλητον ἐκφέρων Καῖσαρ καὶ πολλάκις ἐν τῷ δήμῳ κατηγορῶν παρώξυνε τὸ πληθὺς ἐπ' Ἀντώνιον.

ἔπεμπε δὲ καὶ Ἀντώνιος ἀντεγκαλῶν ἐκείνῳ. μέγιστα δ' ἦν ὣν ἐνεκάλει, πρῶτον μὲν, ὅτι Πομπηίου Σικελίαν ἀφελόμενος οὐκ ἔνειμε μέρος αὐτῇ τῆς νήσου, δεύτερον ὅτι χρησάμενος ναῦς παρ' αὐτοῦ πρὸς τὸν πόλεμον ἀπεστέρησε, τρίτον ὅτι τὸν συνάρχοντα Λέπιδον ἐκβαλὼν τῆς ἀρχῆς καὶ ποιήσας ἄτιμον αὐτὸς ἔχει στρατὸν καὶ χώραν καὶ προσόδους τὰς ἐκείνῳ προσεμεληθείσας, ἐπὶ πᾶσιν ὅτι ² τοῖς αὐτοῦ στρατιώταις ἅπασαν ὀλίγου δεῖν Ἰταλίαν κατακεκληρούχηκε, μηδὲν λιπὼν τοῖς ἐκείνου. πρὸς ταῦτα Καῖσαρ ἀπελογεῖτο Λέπιδον μὲν ὑβρίζοντα καταπαῦσαι τῆς ἀρχῆς, ἃ δὲ ἔσχρηκε πολεμήσας, νειμήσεσθαι πρὸς Ἀντώνιον ὅταν καὶ ἐκείνος Ἀρμενίαν πρὸς αὐτόν, τοῖς δὲ στρατιώταις Ἰταλίας μὴ μετεῖναι· Μηδίαν γὰρ ἔχειν καὶ Παρθίαν αὐτούς, ἃς προσεκτήσαντο Ῥωμαίοις καλῶς ἀγωνισάμενοι μετὰ τοῦ αὐτοκράτορος.

Ταῦτ' ἐν Ἀρμενίᾳ διατρίβων Ἀντώνιος ἤκουσε, καὶ ⁵⁶ Κανίδιον εὐθὺς ἐκέλευσεν ἐκκαίδεκα τέλη λαβόντα καταβαίνειν ἐπὶ θάλατταν. αὐτὸς δὲ Κλεοπάτραν ἀναλαβὼν εἰς Ἐφεσον ἦκε. καὶ τὸ ναυτικὸν ἐκεῖ συνήει πανταχόθεν, ὀκτακόσiai σὺν ὀκτάσι νῆες, ὣν Κλεοπάτρα παρεῖχε διακοσίας καὶ τάλαντα δισμύρια καὶ τροφὴν τῷ στρατῷ παντὶ πρὸς τὸν πόλεμον. Ἀντώνιος δὲ πεισθεὶς ὑπὸ Δομιτίου ² καὶ τινῶν ἄλλων ἐκέλευε Κλεοπάτραν πλεῖν ἐπ' Αἰγύπτου καὶ κεῖ διακαραδοκεῖν τὸν πόλεμον. ἥ δὲ φοβουμένη τὰς δι' Ὀκταβίας πάλιν αὐτοῦ διαλύσεις ἔπεισε πολλοῖς Κανίδιον χρήμασιν Ἀντωνίῳ διαλεχθῆναι περὶ αὐτῆς, ὥς οὔτε δίκαιον ἀπελαύνεσθαι τοῦ πολέμου γυναῖκα συμβολὰς τηλικαύτας διδοῦσαν, οὔτε συμφέρον ἀθυμοτέρους ποι- ³ εῖν τοὺς Αἰγυπτίους μέγα μέρος τῆς ναυτικῆς δυνάμεως ὄντας· ἄλλως δὲ μὴδ' ὁρᾶν οὐ τινὸς τῶν συστρατευόντων βασιλέων ἀπολείπειτο τὸ φρονεῖν Κλεοπάτρα, πολὺν μὲν χρόνον δι' αὐτῆς κυβερνῶσα βασιλείαν τοσαύτην, πολὺν δ' ἐκείνῳ συνοῦσα καὶ μανθάνουσα χρῆσθαι πράγμασι μεγάλους. ταῦτα (ἔδει γὰρ εἰς Καίσαρα πάντα περιελθεῖν) ἐνίκα, καὶ συνιουσῶν τῶν δυνάμεων πλεύσαντες εἰς Σάμ- ⁴ μον ἐν εὐπαθείαις ἦσαν. ὥσπερ γὰρ βασιλεῦσι καὶ δυνάσταις καὶ τετράρχαις ἔθνεσί τε καὶ πόλεσι πάσαις ταῖς

- μεταξὺ Συρίας καὶ Μαιώτιδος καὶ Ἀρμενίας καὶ Ἰλλυ-
 ριῶν προεῖρητο πέμπειν καὶ κομίζειν τὰς εἰς τὸν πόλε-
 μον παρασκευάς, οὕτω πᾶσι τοῖς περὶ τὸν Διόνυσον
 τεχνίταις ἐπάναγκες ἦν εἰς Σάμον ἀπαντᾶν, καὶ τῆς ἐν
 κύκλῳ σχεδὸν ἀπάσης οἰκουμένης περιθρηνουμένης καὶ
 περιστεναζομένης μία νῆσος ἐφ' ἡμέρας πολλὰς κατην-
 λείτο καὶ κατεπάλλετο πληρουμένων θεάτρων καὶ χορῶν
 5 ἀγωνιζομένων. συνέθνε δὲ καὶ πόλις πᾶσα βούν πέμ-
 πουσα, καὶ βασιλεῖς διημιλλῶντο ταῖς ὑποδοχαῖς καὶ δω-
 ρεαῖς πρὸς ἀλλήλους. ὥστε καὶ λόγος διῆει, τίνες ἔσον-
 ται κρατήσαντες ἐν τοῖς ἐπινικίοις οἱ τοῦ πολέμου τὰς
 παρασκευὰς οὕτω πολυτελῶς ἐορτάζοντες.
- 57 Γενόμενος δ' ἀπὸ τούτων τοῖς μὲν περὶ τὸν Διόνυσον
 τεχνίταις Πριήνην ἔδωκεν οἰκητήριον, αὐτὸς δὲ πλεύσας
 εἰς Ἀθήνας πάλιν ἐν παιδιαῖς ἦν καὶ θεάτροις. ζήλοτυ-
 ποῦσα δὲ Κλεοπάτρα τὰς Ὀκτασίας ἐν τῇ πόλει τιμᾶς
 (ἡγαπήθη γὰρ ὑπὸ τῶν Ἀθηναίων ἢ Ὀκτασία μάλιστα)
 2 πολλαῖς ἀνελάμβανε φιλοτιμίαις τὸν δῆμον. οἱ δὲ τιμὰς
 αὐτῇ ψηφισάμενοι πρέσβεις ἔπεμψαν ἐπὶ τὴν οἰκίαν τὸ
 ψήφισμα κομίζοντας, ὧν εἷς ἦν Ἀντώνιος ὡς δὴ πολίτης
 Ἀθηναίων· καὶ δὴ καταστάς ἐπ' αὐτῆς λόγον ὑπὲρ τῆς πό-
 λεως διεξῆλθεν. εἰς δὲ Ῥώμην ἔπεμψε τοὺς Ὀκτασιάν ἐκ τῆς
 3 οἰκίας ἐκβαλοῦντας. ἀπελθεῖν δὲ φασιν αὐτὴν τὰ μὲν τέ-
 κνα πάντα Ἀντωνίου μεθ' ἑαυτῆς ἔχουσαν ἄνευ τοῦ πρεσβυ-
 τάτου τῶν ἐκ Φουλβίας (ἐκεῖνος γὰρ ἦν παρὰ τῷ πατρὶ),
 κλαίουσαν δὲ καὶ δυσφοροῦσαν εἰ δόξει μία τῶν αἰτιῶν
 τοῦ πολέμου καὶ αὐτὴ γεγονέναι. Ῥωμαῖοι δ' ὥκτειρον οὐκ
 ἐκείνην ἀλλ' Ἀντώνιον, καὶ μᾶλλον οἱ Κλεοπάτραν ἑωρα-
 κότες οὔτε κάλλει τῆς Ὀκτασίας οὔτε ὥρᾳ διαφέρουσιν.
- 58 Καῖσαρ δὲ τὸ τάχος καὶ τὸ μέγεθος τῆς παρασκευῆς
 ἀκούσας ἐθορυβήθη, μὴ τοῦ θέρους ἐκείνου διαπολεμεῖν
 ἀναγκασθῇ. καὶ γὰρ ἐνέδει πολλὰ, καὶ τοὺς ἀνθρώπους
 ἐλύπουν αἱ τῶν χρημάτων εἰσπράξεις· ἀναγκαζόμενοι γὰρ
 οἱ μὲν ἄλλοι τὰ τέταρτα τῶν καρπῶν, οἱ δ' ἐξελευθερικοὶ
 τῶν κτημάτων αὐτῶν τὰς ὀγδόας ἀποφέρειν κατεβόων αὐ-
 τοῦ, καὶ ταραχαὶ κατεῖχον ἐκ τούτων ἅπασαν τὴν Ἰταλίαν.
 2 ὅθεν ἐν τοῖς μεγίστοις ἁμαρτήμασιν Ἀντωνίου τὴν ἀνα-

βολὴν τοῦ πολέμου τίθενται. καὶ γὰρ παρασκευάσασθαι χρόνον ἔδωκε Καίσαρι, καὶ τὰς ταραχὰς τῶν ἀνθρώπων ἐξέλυσε· πραπτόμενοι γὰρ ἡγριαίνοντο, πραχθέντες δὲ καὶ δόντες ἡσύχαζον. Τίτιος δὲ καὶ Πλάγκος, Ἀντωνίου φίλοι τῶν ὑπατικῶν, ὑπὸ Κλεοπάτρας προπηλακιζόμενοι (πλεῖστα γὰρ ἠναντιώθησαν αὐτῇ περὶ τοῦ συστρατεύειν) ἀποδράντες ὄχοντο πρὸς Καίσαρα, καὶ περὶ τῶν Ἀντωνίου διαθηκῶν ἐγένοντο μηνυταί, τὰ γεγραμμένα συνειδότες. ἀπέκειντο δ' αὖται παρὰ ταῖς Ἑστιάσι παρθένοις, καὶ 3 Καίσαρος αἰτοῦντος οὐκ ἔδωκαν· εἰ δὲ βούλοιο λαμβάνειν, ἐλθεῖν αὐτὸν ἐκέλευον. ἔλαβεν οὖν ἐλθὼν, καὶ πρῶτον μὲν αὐτὸς ἰδίᾳ τὰ γεγραμμένα διῆλθε καὶ παρεσημῆνατο τόπους τινὰς εὐκατηγορήτους, ἔπειτα τὴν βουλήν ἀθροίσας ἀνεγίνωσκε, τῶν πλείστων ἀηδῶς ἐχόντων· ἄλ- 4 λόκοτον γὰρ ἔδοξεν εἶναι καὶ δεινόν, εὐθύνας τινὰ διδόναι ζῶντα περὶ ὧν ἐβουλήθη γενέσθαι μετὰ τὴν τελευτήν. ἐπεφύετο δὲ τῶν γεγραμμένων μάλιστα τῇ περὶ τῆς ταφῆς· ἐκέλευε γὰρ αὐτοῦ τὸ σῶμα, κἂν ἐν Ῥώμῃ τελευτήσῃ, δι' ἀγορᾶς πομπευθὲν εἰς Ἀλεξάνδρειαν ὡς Κλεοπάτραν ἀποσταλῆναι. Καλισίσιος δὲ Καίσαρος ἑταῖρος ἔτι καὶ 5 ταῦτα τῶν εἰς Κλεοπάτραν ἐγκλημάτων Ἀντωνίῳ προὔφερε, χαρίσασθαι μὲν αὐτῇ τὰς ἐκ Περγάμου βιβλιοθήκας, ἐν αἷς εἴκοσι μυριάδες βιβλίων ἀπλῶν ἦσαν, ἐν δὲ συνδείπνῳ πολλῶν παρόντων ἀναστάντα τρίβειν αὐτῆς τοὺς πόδας ἐκ τινος ὀρισμοῦ καὶ συνθήκης γενομένης· Ἐφεσίους δ' ἀνασχέσθαι παρόντος αὐτοῦ κυρίαν τὴν Κλεοπάτραν ἀσπασαμένους· δικάζοντα δὲ πολλάκις τετράρχαις 6 καὶ βασιλεῦσιν ἐπὶ βήματος δελτάρια τῶν ἐρωτικῶν ὀνύχινᾳ καὶ χρυστάλλινᾳ δέχεσθαι παρ' αὐτῆς καὶ ἀναγινώσκειν· Φουρνίου δὲ λέγοντος, ὅς ἦν ἀξιώματος μεγάλου καὶ δεινότατος εἰπεῖν Ῥωμαίων, τὴν μὲν Κλεοπάτραν ἐν φορείῳ διὰ τῆς ἀγορᾶς κομίζεσθαι, τὸν δ' Ἀντώνιον, ὡς εἶδεν, ἀναπηδήσαντα τὴν μὲν δίκην ἀπολιπεῖν, ἐκκρεμαννύμενον δὲ τοῦ φορείου παραπέμπειν ἐκεῖνην.

Ἀλλὰ τούτων μὲν ἑδόκει τὰ πλεῖστα καταψεύδεσθαι 59 Καλισίσιος, οἱ δὲ φίλοι τοῦ Ἀντωνίου περιόντες ἐν Ῥώμῃ τὸν δῆμον ἰκέτευον, ἕνα δ' ἐξ αὐτῶν ἔπειψαν Γεμίνιον

- δεόμενοι τοῦ Ἀντωνίου μὴ περιδεῖν αὐτὸν ἀποψηφισθέντα τῆς ἀρχῆς καὶ πολέμιον Ῥωμαίων ἀναγορευθέντα.
- 2 Γεμίνιος δὲ πλεύσας εἰς τὴν Ἑλλάδα Κλεοπάτρα μὲν ἦν ὑποπτος ὥς ὑπὲρ Ὀκταβίας πράττων, σκωπτόμενος δὲ παρὰ δεῖπνον ἀεὶ καὶ κλισίαις ἀτίμοις προπηλακίζομενος ἠγείχετο καιρὸν ἐντεύξεως ἀταμένων· κελυσθεὶς δὲ λέγειν ἐφ' οἷς ἦκει παρὰ τὸ δεῖπνον, τὴν μὲν ἄλλην ἔφη νήφοντος εἶναι διάλεξιν, ἐν δὲ καὶ νήφων ἐπίστασθαι καὶ μεθύων, ὅτι καλῶς ἔξει πάντα Κλεοπάτρας εἰς Αἴγυπτον
- 3 ἀπαλλαγείσης. πρὸς τοῦτο τοῦ Ἀντωνίου χαλεπήναντος ἡ Κλεοπάτρα “καλῶς” ἔφη “πεποίηκας ὦ Γεμίνιε, τὴν ἀλήθειαν ἄνευ βασάνων ἐξομολογησάμενος.” Γεμίνιος μὲν οὖν μετ' ὀλίγας ἡμέρας ἀποδρὰς εἰς Ῥώμην ὤχετο, πολλοὺς δὲ καὶ τῶν ἄλλων φίλων οἱ Κλεοπάτρας κόλακες ἐξέβαλον τὰς παροιτίας καὶ βωμολοχίας οὐχ ὑπομένοντας,
- 4 ὧν καὶ Μάρκος ἦν Σιλανὸς καὶ Δέλλιος ὁ ἱστορικός. οὗτος δὲ καὶ δεῖσαι φησιν ἐπιβουλὴν ἐκ Κλεοπάτρας, Ἰλάνκου τοῦ ἱατροῦ φράσαντος αὐτῇ. προσέκρουσε δὲ Κλεοπάτρα παρὰ δεῖπνον εἰπὼν αὐτοῖς μὲν ὀξίνην ἐγχεῖσθαι, Σάρμεντον δὲ πίνειν ἐν Ῥώμῃ Φαλερίνον. ὁ δὲ Σάρμεντος ἦν τῶν Καῖσαρος παιγνίων παιδάριον, ἃ δηλίζια Ῥωμαῖοι καλοῦσιν.
- 60 Ἐπεὶ δὲ παρεσκεύαστο Καῖσαρ ἱκανῶς, ψηφίζεται Κλεοπάτρα πολεμεῖν, ἀφελῆσθαι δὲ τῆς ἀρχῆς Ἀντώνιον ἧς ἐξέστη γυναικί. καὶ προσεπέειπε Καῖσαρ ὥς Ἀντώνιος μὲν ὑπὸ φαρμάκων οὐδ' ἑαυτοῦ κρατοίῃ, πολεμοῦσι δ' αὐτοῖς Μαρδίων ὁ εὐνοῦχος καὶ Ποθεινὸς καὶ Εἰρὰς ἡ Κλεοπάτρας κουρέντρια καὶ Χάρμιον, ὑφ' ὧν τὰ μέγιστα διοικεῖται τῆς ἡγεμονίας.
- 2 Σημεῖα δὲ πρὸ τοῦ πολέμου τάδε γενέσθαι λέγεται. Πείσανρα μὲν Ἀντωνίου πόλις κληρουχία, ὤμισμένη παρὰ τὸν Ἀδρίαν, χασμάτων ὑπορραγέντων κατεπόθη· τῶν δὲ περὶ Ἄλβαν Ἀντωνίου λιθίνων ἀνδριάντων ἑνὸς ἰδρῶς ἀντιπύδεν ἡμέρας πολλὰς, ἀπομαπτόντων τινῶν οὐ πανόμενος. ἐν δὲ Πάτραις διατρίβοντος αὐτοῦ κεραυνοῖς ἐνεπρήσθη τὸ Ἡράκλειον, καὶ τῆς Ἀθήνησι γιγαντομαχίας ὑπὸ πνευμάτων ὁ Διόνυσος ἐκσεισθεὶς εἰς τὸ θέατρον

κατηνέχθη· προσφκείου δ' ἑαυτὸν Ἀντώνιος Ἡρακλεῖ κατὰ ³
γένος καὶ Διονύσιω κατὰ τὸν τοῦ βίου ζῆλον, ὥσπερ εἴρη-
ται, Διόνυσος νέος προσαγορευόμενος. ἥ δ' αὐτὴ Θυέλλα
καὶ τοὺς Εὐμενοὺς καὶ Ἀιτάλου κολοσσοὺς ἐπιγεγραμμέ-
νους Ἀντωνεῖους Ἀθήνησιν ἐμπεσοῦσα μόνους ἐκ πολλῶν
ἀνέτρεψεν. ἥ δὲ Κλεοπάτρας ναυαρχὸς ἐκαλεῖτο μὲν Ἀν-
τωνιάς, σημεῖον δὲ περὶ αὐτὴν δεινὸν ἐφάνη· χελιδόνες
γὰρ ὑπὸ τὴν πρύμναν ἐνεόττευσαν, ἕτεραι δ' ἐπελθοῦσαι
καὶ ταύτας ἐξήλασαν καὶ τὰ νεόττια διέφθειραν.

Συνιόντων δὲ πρὸς τὸν πόλεμον Ἀντωνίῳ μὲν ἦσαν αἱ ⁶¹
μάχιμοι νῆες οὐκ ἐλάττους πεντακοσίων, ἐν αἷς ὀκτῆρεις
πολλαὶ καὶ δεκῆρεις κεκοσμημέναι σοβαρῶς καὶ πανηγυ-
ρικῶς, στρατοῦ δὲ μυριάδες δέκα, δισχίλιοι δ' ἵππεῖς ἐπὶ
μυρίοις. βασιλεῖς δὲ ὑπήκοοι συνεμάχουν Βόκχος ὁ Αι-
βύων καὶ Ταρχόνδημος ὁ τῆς ἄνω Κιλικίας, καὶ Καππα-
δοκίας μὲν Ἀρχέλαος, Παφλαγονίας δὲ Φιλάδελφος, Κομ-
μαγενῆς δὲ Μιθριδάτης, Σαδάλας δὲ Θράκης. οὗτοι μὲν ²
αὐτοὶ παρῆσαν, ἐκ δὲ Πόντου Πολέμων στρατὸν ἔπεμπε,
καὶ Μάλχος ἐξ Ἀραβίας καὶ Ἡρώδης ὁ Ἰουδαῖος, ἔτι δ'
Ἀμύντας ὁ Λυκαόνων καὶ Γαλατῶν βασιλεὺς· ἦν δὲ καὶ
παρὰ τοῦ Μήδων βασιλέως ἀπεσταλμένη βοήθεια. Καί-
σαρι δὲ νῆες ἦσαν πρὸς ἄλκην πεντήκοντα καὶ διακόσιαι,
στρατοῦ δ' ὀκτὼ μυριάδες, ἵππεῖς δὲ παραπλήσιοι τὸ
πληθος τοῖς πολεμίοις. ἦρχον δ' Ἀντώνιος μὲν τῆς ἀπ' ³
Εὐφράτου καὶ Ἀρμενίας μέχρι πρὸς τὸν Ἰόνιον καὶ Ἰλλυ-
ριοὺς, Καῖσαρ δὲ ἀπ' Ἰλλυριῶν τῆς ἐπὶ τὸν ἑσπέριον
ὠκεανὸν καθηκούσης καὶ τῆς ἀπ' ὠκεανοῦ πάλιν ἐπὶ τὸ
Τυρρηρικὸν καὶ Σικελικὸν πέλαγος. Αἰβύης δὲ τὴν Ἰταλίαν
καὶ Γαλατίαν καὶ Ἰβηρίαν μέχρι σιτηλῶν Ἡρακλείων ἀντι-
παρήκουσαν εἶχε Καῖσαρ, τὰ δ' ἀπὸ Κυρήνης μέχρις Αἰ-
θιοπίας Ἀντώνιος.

Οὕτω δ' ἄρα προσθήκη τῆς γυναικὸς ἦν ὥστε τῷ πεζῷ ⁶²
πολὺ διαφέρων ἐβούλετο τοῦ ναυτικοῦ τὸ κράτος εἶναι
διὰ Κλεοπάτραν, καὶ ταῦτα πληρωμάτων ἀπορία συναρ-
παζομένους ὁρῶν ὑπὸ τῶν τριηραρχῶν ἐκ τῆς πολλὰ δὴ
τλάσης Ἑλλάδος ὁδοιπόρους ὀνηλάτας θεριστὰς ἐφρήβους,
καὶ οὐδ' οὕτω πληρουμένας τὰς ναῦς, ἀλλὰ τὰς πλείστας

- ² ἀποδεεῖς καὶ μοχθηρῶς πλεούσας. Καῖσαρ δ' οὐ πρὸς ὕψος οὐδ' ὄγκον ἐπιδεικτικῶς πεπηγνύαις ναυσίν, εὐστρόφοις δὲ καὶ ταχείαις καὶ πεπληρωμέναις ἀκριβῶς ἐξηρτυμένον ἐν Τάραντι καὶ Βρεντεσίῳ συνέχων τὸ ναυτικόν, ἔπειπε πρὸς Ἀντώνιον ἀξιῶν μὴ διατρίβειν τὸν χρόνον ἀλλ' ἔρχεσθαι μετὰ τῶν δυνάμεων· αὐτὸς δὲ τῷ μὲν στόλῳ παρέξειν ὅρμους ἀκωλύτους καὶ λιμένας, ὑποχωρήσειν δὲ τῷ πεζῷ τῆς παραλίας ἵππου δρόμον ἀπὸ θαλάττης, μέ-
- ³ χρι ἂν ἀσφαλῶς ἀποβῇ καὶ στρατοπεδεύσεται. τούτοις ἀντιζομπάζων Ἀντώνιος αὐτὸν μὲν εἰς μονομαχίαν προ-καλεῖτο, καίπερ ὢν πρεσβύτερος· εἰ δὲ φεύγοι τοῦτο, περὶ Φάρσαλον ἡξίου τοῖς στρατεύμασιν, ὥς πάλαι Καῖσαρ καὶ Πομπήιος, διαγωνίσασθαι. φθάνει δὲ Καῖσαρ, Ἀντωνίου περὶ τὸ Ἄκτιον ὁρμοῦντος, ἐν ᾧ τόπῳ νῦν ἡ Νικόπολις ἴδρυται, διαβαλὼν τὸν Ἴόνιον καὶ τῆς Ἠπείρου χωρίον ὃ Τορύνη καλεῖται κατασχών. Θορυβουμένων δὲ τῶν περὶ τὸν Ἀντώνιον (ὕστέρει γὰρ ὁ πεζὸς αὐτοῖς) ἡ μὲν Κλεοπάτρα σκώπτουσα “τί δεινόν” ἔλεγεν “εἰ Καῖ-
⁶³ σαρ ἐπὶ τορύνῃ κάθηται;” Ἀντώνιος δ' ἅμα ἡμέρα τῶν πολεμίων ἐπιπλεόντων φοβηθεὶς μὴ τῶν ἐπιβατῶν ἐρήμους ἔλωσι τὰς ναῦς, τοὺς μὲν ἐρέτας ὀπλίσας ἐπὶ τῶν καταστρωμάτων παρέταξεν ὅψεως ἕνεκα, τοὺς δὲ ταρσοὺς τῶν νεῶν ἐγείρας καὶ πτερώσας ἐκατέρωθεν ἐν τῷ στόματι περὶ τὸ Ἄκτιον ἀντιπρόφρους συνεῖχεν ὥς ἐνήρεις καὶ παρεσκευασμένας ἀμύνεσθαι.
- ² Καὶ Καῖσαρ μὲν οὕτω καταστρατηγηθεὶς ἀπεχώρησεν, ἔδοξε δὲ καὶ τὸ ὕδωρ εὐμηχάνως ἐρύμασί τισιν ἐμπεριλαβὼν ἀφελέσθαι τοὺς πολεμίους, τῶν ἐν κύκλῳ χωρίων ὀλίγον καὶ πονηρὸν ἐχόντων. εὐγνωμόνως δὲ καὶ Δομίτιῳ προσηνέχθη παρὰ τὴν Κλεοπάτρας γνώμην· ἐπεὶ γὰρ ἐκεῖνος ἤδη πυρέττων εἰς μικρὸν ἐμβὰς ἀκάτιον πρὸς Καίσαρα μετέστη, βαρέως ἐνεγκὼν ὁ Ἀντώνιος ὅμως πᾶσαν αὐτῇ τὴν ἀποσκευὴν μετὰ τῶν φίλων καὶ τῶν θεραπόν-
- ³ των ἀπέπεμψε. καὶ Δομίτιος μὲν, ὥσπερ ἐπὶ τῷ μὴ λαθεῖν τὴν ἀπιστίαν αὐτοῦ καὶ προδοσίαν μεταβαλλόμενος, εὐθὺς ἐτελεύτησεν, ἐγένοντο δὲ καὶ βασιλέων ἀποστάσεις, Ἀμύντου καὶ Δηιοτάρου, πρὸς Καίσαρα. τὸ δὲ

ναυτικὸν ἐν παντὶ δυσπραγοῦν καὶ πρὸς ἅπασαν ὑστερί-
 ζον βοήθειαν αὐτοῖς ἠνάγκαζε τῷ πεζῷ προσέχειν τὸν
 Ἀντώνιον. ἔσχε δὲ καὶ Κανίδιον τὸν ἄρχοντα τοῦ πεζοῦ
 μεταβολὴ γνώμης παρὰ τὰ δεινά, καὶ συνεβούλευε Κλεο-
 πάτραν μὲν ἀποπέμπειν, ἀναχωρήσαντα δ' εἰς Θράκην ἢ
 Μακεδονίαν πεζομαχίᾳ κρῖναι. καὶ γὰρ Δικόμης ὁ Γετῶν ⁴
 βασιλεὺς ὑπισχνεῖτο πολλῇ στρατιᾷ βοηθήσειν· οὐκ εἶναι
 δ' αἰσχροὺς εἰ Καίσαρι γεγυμνασμένῳ περὶ τὸν Σικελικὸν
 πόλεμον ἐκστήσονται τῆς θαλάσσης, ἀλλὰ δεινὸν εἰ τῶν
 πεζῶν ἀγώνων ἐμπειρότατος ὢν Ἀντώνιος οὐ χρήσεται
 ῥώμῃ καὶ παρασκευῇ τοσοῦτων ὀπλιτῶν, εἰς ναῦς διανέ-
 μων καὶ καταναλίσκων τὴν δύναμιν. οὐ μὴν ἀλλ' ἐξενίκησε ⁵
 Κλεοπάτρα διὰ τῶν νεῶν κριθῆναι τὸν πόλεμον, ἥδη πρὸς
 φυγὴν ὁρῶσα, καὶ τιθεμένη τὰ κατ' ἑαυτὴν οὐχ ὅπου πρὸς
 τὸ νικᾶν ἔσται χρήσιμος, ἀλλ' ὅθεν ἄπεισι ῥᾶστα τῶν
 πραγμάτων ἀπολλυμένων. ἦν δὲ μακρὰ σκέλη κατατεί-
 νοντα πρὸς τὸν ναύσταθμον τῆς στρατοπεδείας, δι' ὧν ὁ
 Ἀντώνιος εἰώθει παριέναι μηδὲν ὑφορώμενος. οἴκετου ⁶
 δὲ Καίσαρι φράσαντος ὡς δυνατόν εἴη κατιόντα διὰ τῶν
 σκελῶν συλλαβεῖν αὐτόν, ἔπεμψε τοὺς ἐνεδρεύοντας. οἱ
 δὲ παρὰ τοσοῦτον ἦλθον ὥστε συναρπάσαι τὸν προ-
 ηγούμενον αὐτοῦ προεξαναστάντες· αὐτὸς δὲ δρόμῳ μόλις
 ὑπεξέφυγεν.

Ὡς δὲ ναυμαχεῖν ἐδέδοκτο, τὰς μὲν ἄλλας ἐνέπρησε ⁶¹
 ναῦς πλὴν ἐξήκοντα τῶν Αἰγυπτίων, τὰς δ' ἀρίστας καὶ
 μεγίστας ἀπὸ τριήρους μέχρι δεκῆρους ἐπλήρου, δισμυ-
 ρίους ἐμβιβάζων ὀπλίτας καὶ δισχιλίους τοξότας. ἔνθα
 πεζομάχον ἄνδρα τῶν ταξιαρχῶν λέγουσι, παμπόλλους
 ἡγωνισμένον ἀγῶνας Ἀντωνίῳ καὶ κατατετριμμένον τὸ
 σῶμα, τοῦ Ἀντωνίου παριόντος ἀνακλαύσασθαι καὶ εἰπεῖν ²
 “ὦ αὐτόκρατορ, τί τῶν τραυμάτων τούτων ἢ τοῦ ξίφους
 καταγνοὺς ἐν ξύλοις πονηροῖς ἔχεις τὰς ἐλπίδας; Αἰγύ-
 πτιοι καὶ Φοίνικες ἐν θαλάσῃ μαχέσθωσαν, ἡμῖν δὲ γῆν
 δός, ἐφ' ἧς εἰώθαμεν ἐστῶτες ἀποθνήσκειν ἢ νικᾶν τοὺς
 πολεμίους.” πρὸς ταῦτα μηδὲν ἀποκρινάμενος, ἀλλὰ τῇ
 χειρὶ καὶ τῷ προσώπῳ μόνον οἷον ἐγκελευσάμενος τὸν
 ἄνδρα θαρρεῖν, παρῆλθεν οὐ χρηστὰς ἔχων ἐλπίδας, ὅς ³

γε καὶ τοὺς κυβερνήτας τὰ ἰστία βουλομένους ἀπολιπεῖν ἠγάγασεν ἐμβαλέσθαι καὶ κομίζεῖν, λέγων ὅτι δεῖ μηδένα φεύγοντα τῶν πολεμίων διαφνεῖν.

- 65 Ἐκείνην μὲν οὖν τὴν ἡμέραν καὶ τρεῖς τὰς ἑφεξῆς μεγάλῳ πνεύματι κυμανθὲν τὸ πέλαγος τὴν μάχην ἐπέσχε, πέμπτη δὲ νηεμίας καὶ γαλήνης ἀκλύστου γενομένης συνέησαν, Ἀντώνιος μὲν τὸ δεξιὸν κέρας ἔχων καὶ Ποπλικόλας, Κοίλιος δὲ τὸ εὐώνυμον, ἐν μέσῳ δὲ Μάρκος Ὀκτάβιος καὶ
- 2 Μάρκος Ἰνστήιος. Καῖσαρ δ' ἐπὶ τοῦ εὐωνύμου τάξας Ἀγρίππαν αὐτῷ τὸ δεξιὸν κατέλιπε. τῶν δὲ πεζῶν τὸν μὲν Ἀντωνίου Κανίδιος τὸν δὲ Καίσαρος Ταῦρος ἐπὶ τῆς θαλάττης παρατάξαντες ἡσύχαζον. αὐτῶν δὲ τῶν ἡγεμόνων Ἀντώνιος μὲν ἐπεφοίτα πανταχόσε κωπῆρει, τοὺς στρατιώτας παρακαλῶν ὑπὸ βροίθους τῶν νεῶν ὥσπερ ἐκ
- 3 γῆς ἐδραίους μάχεσθαι, τοῖς δὲ κυβερνήταις διακελευόμενος ὥσπερ ὁρμούσαις ἀτρέμα ταῖς ναυσὶ δέχεσθαι τὰς ἐμβολὰς τῶν πολεμίων, τὴν περὶ τὸ στόμα δυσχωρίαν φυλάττοντας. Καίσαρι δὲ λέγεται μὲν ἔτι σκότους ἀπὸ τῆς σκηπῆς κύκλῳ περιμόντι πρὸς τὰς ναῦς ἄνθρωπος ἐλαύνων ὄνον ἀπαντῆσαι, πυθομένῳ δὲ τοῦνομα γνωρίσας αὐτὸν εἶπεῖν “ἐμοὶ μὲν Εὐτυχὸς ὄνομα, τῷ δ' ὄνῳ Νίκων.” διὸ καὶ τοῖς ἐμβόλοις τὸν τόπον κοσμῶν ὥστε-
- 4 ρον ἔστησε χαλκοῦν ὄνον καὶ ἄνθρωπον. ἐπιδὼν δὲ τὴν ἄλλην παρατάξιν, ἐν πλοίῳ πρὸς τὸ δεξιὸν κομισθεὶς ἐθαύμασεν ἀτρεμοῦντας ἐν τοῖς στενοῖς τοὺς πολεμίους· ἡ γὰρ ὄψις ἦν τῶν νεῶν ἐπ' ἀγκύραις ὁρμουσῶν. καὶ τοῦτο μέχρι πολλοῦ πεπεισμένος ἀνεῖχε τὰς ἑαυτοῦ περὶ ὀκτὼ στάδια τῶν ἐναντίων ἀφρεσιώσας. ἔκτη δ' ἦν ὥρα, καὶ πνεύματος αἰρομένου πελαγίου δυσανασχετοῦντες οἱ Ἀντωνίου πρὸς τὴν διατριβήν, καὶ τοῖς ὕψει καὶ μεγέθεσι τῶν οἰκείων νεῶν πεποιθότες ὥς ἀπροσμάχοις, τὸ
- 5 εὐώνυμον ἐκίνησαν. ἰδὼν δὲ Καῖσαρ ἤσθη καὶ πρύμναν ἐκρούσατο τῷ δεξιῷ, βουλόμενος ἔτι μᾶλλον ἐκ τοῦ κόλπου καὶ τῶν στενῶν ἔξω τοὺς πολεμίους ἐπισπάσασθαι, καὶ περιπλέων εὐήρεσι σκάφεσι τοῖς ἑαυτοῦ συμπλέεσθαι πρὸς ναῦς ὑπ' ὄγκου καὶ πληρωμάτων ὀλιγότητος ἀργὰς καὶ βραδείας.

Ἀρχομένου δὲ τοῦ ἀγῶνος ἐν χερσὶν εἶναι, ἐμβολαὶ μὲν 66
 οὐκ ἦσαν οὐδ' ἀναρρήξεις νεῶν, τῶν μὲν Ἀντωνίου διὰ
 βάρος ῥύμην οὐκ ἔχουσῶν, ἣ μάλιστα ποιεῖ τὰς τῶν ἐμ-
 βόλων πληγὰς ἐνεργούς, τῶν δὲ Καίσαρος οὐ μόνον ἀντι-
 πρῶρων συμφέρεσθαι πρὸς χαλκώματα στερεὰ καὶ τρα-
 χέα φυλασσομένων, ἀλλὰ μηδὲ κατὰ πλευρὰν ἐμβολὰς
 διδόναι θαρρυσῶν· ἀπεθραύοντο γὰρ τὰ ἐμβολα ῥαδίως 2
 ἢ προσπέσοιεν σκάρεσι τετραγώνων ξύλων μεγάλων σι-
 δήρῳ συνηρμοσμένων πρὸς ἄλληλα δεδεμένοις. ἦν οὖν
 πεζομαχία προσφερῆς ὁ ἀγὼν, τὸ δ' ἀληθέστερον εἶπεῖν,
 τειχομαχία. τρεῖς γὰρ ἅμα καὶ τέσσαρες περὶ μίαν τῶν
 Ἀντωνίου συνέιχοντο, γέροισι καὶ δόρασι καὶ κοντοῖς χρω-
 μένων καὶ πυροβόλοις· οἱ δ' Ἀντωνίου καὶ καταπέλταις
 ἀπὸ ξυλίνων πύργων ἔβαλλον. Ἀγρίππου δὲ θάτερον κέ- 3
 ρας εἰς κύκλωσιν ἐκτείνοντος ἀντανάγειν Ποπλικόλας ἀναγ-
 καζόμενος ἀπερρήγνυτο τῶν μέσων. Θορυβουμένων δὲ τού-
 των καὶ συμπλεκομένων τοῖς περὶ τὸν Ἀρρουντίον, ἀκρίτου
 δὲ καὶ κοινῆς ἔτι τῆς ναυμαχίας συνεστώσης, αἰφνίδιον αἱ
 Κλεοπάτρας ἐξήκοντα νῆες ὥφθησαν αἰρόμεναι πρὸς ἀπό-
 πλουν τὰ ἱστία καὶ διὰ μέσου φεύγουσαι τῶν μαχομένων·
 ἦσαν γὰρ ὀπίσω τεταγμέναι τῶν μεγάλων, καὶ διεκπί-
 πτουςαι ταραχὴν ἐποίουν. οἱ δ' ἐναντίοι θαυμάζοντες 4
 ἐθεῶντο, τῇ πνεύματι χρωμένας ὀρῶντες καὶ ἐπεχούσας
 πρὸς τὴν Πελοπόννησον. ἔνθα δὴ φανερόν αὐτὸν Ἀντώ-
 νιος ἐποίησεν οὐτ' ἄρχοντος οὐτ' ἀνδρὸς οὔτε ὅλως ἰδίοις
 λογισμοῖς διοικούμενον, ἀλλ' ὅπερ τις παίζων εἶπε, τὴν
 ψυχὴν τοῦ ἔρῳντος ἐν ἄλλοτρίῳ σώματι ζῆν, ἐλκόμενος
 ὑπὸ τῆς γυναικὸς ὥσπερ συμπεφυκὼς καὶ συμμεταφερό-
 μενος· οὐ γὰρ ἔφθη τὴν ἐκείνης ἰδὼν ναῦν ἀποπλέουσαν, 5
 καὶ πάντων ἐκλαθόμενος καὶ προδοὺς καὶ ἀποδράς τοὺς
 ὑπὲρ αὐτοῦ μαχομένους καὶ θνήσκοντας, εἰς πεντῆρη
 μετεμβάς, Ἀλεξᾶ τοῦ Σύρου καὶ Σκελλίου μόνων αὐτῷ
 συνεμβάντων ἐδίωκε τὴν ἀπολωλεκυῖαν ἤδη καὶ προσαπο-
 λούσαν αὐτόν.

Ἐκείνη δὲ γνωρίσασα σημεῖον ἀπὸ τῆς νεὸς ἀνέσχε, 67
 καὶ προσενεχθεῖς οὕτω καὶ ἀναληφθεῖς ἐκείνην μὲν οὐτ'
 εἶδεν οὐτ' ὥφθη, παρελθὼν δὲ μόνος εἰς πρῶραν ἔφ'

1 ἑαυτοῦ καθῆστο σιωπῇ, ταῖς χερσὶν ἀμφοτέραις ἐχόμε-
 2 νος τῆς κεφαλῆς. ἐν τούτῳ δὲ λιβυρνίδες ὠφθῆσαν διώ-
 κουσai παρὰ Καίσαρος· ὃ δ' ἀντίπρωρον ἐπιστρέφειν
 τὴν ναῦν κελεύσας τὰς μὲν ἄλλας ἀνέστειλεν, Εὐρυκλῆς
 δ' ὁ Λάκων ἐνέκειτο σοβαρῶς, λόγῃν τινὰ κραδαίνων
 ἀπὸ τοῦ καταστρώματος ὡς ἀφῆσων ἐπ' αὐτόν. ἐπισιάν-
 3 τος δὲ τῇ πρῶρᾳ τοῦ Ἀντωνίου καὶ "τίς οὗτος" εἰπόντος
 "ὁ διώκων Ἀντώνιον;" "ἐγώ" εἶπεν "Εὐρυκλῆς ὁ Λαχά-
 ρους, τῇ Καίσαρος τύχῃ τὸν τοῦ πατρὸς ἐκδικῶν θάνα-
 4 τον." ὁ δὲ Λαχάρης ὑπ' Ἀντωνίου ληστείας αἰτία περι-
 πεσὼν ἐπελεκίσθη. πλὴν οὐκ ἐνέβαλεν ὁ Εὐρυκλῆς εἰς
 τὴν Ἀντωνίου ναῦν, ἀλλὰ τὴν ἑτέραν τῶν ναυαρχίδων (δύο
 γὰρ ἦσαν) τῷ χαλκῳματι πατάξας περιερρόμβησε, καὶ
 ταύτην τε πλαγίαν περιπεσοῦσαν εἴλε καὶ τῶν ἄλλων
 μίαν, ἐν ᾗ πολυτελεῖς σκευαὶ τῶν περὶ διάιταν ἦσαν.
 5 ἀπαλλαγέντος δὲ τούτου πάλιν ὁ Ἀντώνιος εἰς τὸ αὐτὸ
 σχῆμα καθεὶς ἑαυτὸν ἡσυχίαν ἤγε, καὶ τρεῖς ἡμέρας καθ'
 ἑαυτὸν ἐν πρῶρᾳ διαιτηθεὶς, εἴθ' ὑπ' ὀργῆς εἴτ' αἰδούμε-
 νος ἐκείνην, Ταινάρῳ προσέσχεν. ἐνταῦθα δ' αὐτοὺς αἰ-
 6 συνήθεις γυναικες πρῶτον μὲν εἰς λόγους ἀλλήλοις συν-
 ἤγαγον, εἶτα συνδειπνεῖν καὶ συγκαθεύδειν ἔπεισαν. ἤδη
 δὲ καὶ τῶν στρογγύλων πλοίων οὐκ ὀλίγα καὶ τῶν φρίλων
 τινὲς ἐκ τῆς τροπῆς ἠθροίζοντο πρὸς αὐτούς, ἀγγέλλοντες
 ἀπολωλέναι τὸ ναυτικόν, οἶεσθαι δὲ τὸ πεζὸν συνεστάναι.
 Ἀντώνιος δὲ πρὸς μὲν Κανίδιον ἀγγέλους ἔπεμπεν, ἀνα-
 χωρεῖν διὰ Μακεδονίας εἰς Ἀσίαν τῷ στρατῷ κατὰ τάχος
 7 κελεύων, αὐτὸς δὲ μέλλων ἀπὸ Ταινάρου πρὸς τὴν Λι-
 βύην διαίρειν ὁλκάδα μίαν, πολὺ μὲν νόμισμα πολλοῦ δ'
 ἀξίας ἐν ἀργύρῳ καὶ χρυσῷ κατασκευὰς τῶν βασιλικῶν
 κομίζουσαν, ἐξελόμενος τοῖς φίλοις ἐπέδωκε κοινῇ, νεί-
 μασθαι καὶ σώζειν ἑαυτοὺς κελεύσας. ἀρνούμενους δὲ
 καὶ κλαίοντας εὖμενῶς πάνν καὶ φιλοφρόνως παραμυ-
 7 θυσάμενος καὶ δεηθεὶς ἀπέστειλε, γράψας πρὸς Θεό-
 φίλον τὸν ἐν Κορίνθῳ διοικητὴν ὅπως ἀσφάλειαν ἐκπο-
 ρίσῃ καὶ ἀποκρύψῃ τοὺς ἄνδρας, ἅχρι ἂν ἰλάσασθαι
 Καίσαρα δυνηθῶσιν. οὗτος ἦν Θεόφιλος Ἰππάρχου πα-
 τὴρ τοῦ πλείστον παρ' Ἀντωνίου δυνηθέντος, πρώτου

δὲ πρὸς Καίσαρα τῶν ἀπελευθέρων μεταβαλομένου καὶ κατοικήσαντος ὕστερον ἐν Κορίνθῳ.

Ταῦτα μὲν οὖν τὰ κατὰ τὸν Ἀντώνιον, ἐν Ἀκτίῳ δὲ 68 πολὺν ὁ στόλος ἀντισχὼν Καίσαρι χρόνον, καὶ μέγιστον βλαβεὶς ὑπὸ τοῦ κλύδωνος ὑψηλοῦ κατὰ πρόρραν ἵστα- μένου, μόλις ὥρας δεκάτης ἀπεῖπεν. καὶ νεκροὶ μὲν οὐ πλείους ἐγένοντο πεντακισχιλίων, ἐάλωσαν δὲ τριακόσiai νῆες, ὡς αὐτὸς ἀνέγραψε Καῖσαρ. ἤσθοντο δ' οὐ πολλοὶ 2 πεφευγότος Ἀντωνίου, καὶ τοῖς πνυθόμενοις τὸ πρῶτον ἄπιστος ἦν ὁ λόγος, εἰ δέκα καὶ ἐννέα τάγματα πεζῶν ἀηττήτων καὶ δισχιλίους ἐπὶ μυρίοις ἱππεῖς ἀπολιπὼν ὀχεται καθάπερ οὐ πολλάκις ἐπ' ἀμφοτέρα τῇ τύχῃ κε- χρημένος οὐδὲ μυρίων ἀγώνων καὶ πολέμων μεταβολαῖς ἐγγεγυμνασμένος. οἱ δὲ στρατιῶται καὶ πόθον τινὰ καὶ 3 προσδοκίαν εἶχον ὥς αὐτίκα ποθὲν ἐπιφανησομένου, καὶ τοσαύτην ἐπεδείξαντό πίστιν καὶ ἀρετὴν ὥστε καὶ τῆς φρυγῆς αὐτοῦ φανερᾶς γενομένης ἡμέρας ἑπτὰ συμμεῖναι, περιορῶντες ἐπιπρεσβεύομενον αὐτοῖς Καίσαρα. τέλος δὲ τοῦ στρατηγοῦ Κανιδίου νύκτωρ ἀποδράντος καὶ κα- ταλιπόντος τὸ στρατόπεδον, γενόμενοι πάντων ἔρημοι καὶ προδοθέντες ὑπὸ τῶν ἀρχόντων τῇ κρατοῦντι προσεχώ- ρησαν. ἐκ τούτου Καῖσαρ μὲν ἐπ' Ἀθήνας ἔπλευσε, καὶ 4 διαλλαγεῖς τοῖς Ἑλλήσι τὸν περιόντα σῖτον ἐκ τοῦ πολέ- μου διένειμε ταῖς πόλεσι πραττούσαις ἀθλίως καὶ περι- κεκοιμέναις χρημάτων ἀνδραπόδων ὑποζυγίων. ὁ γοῦν πρόπαππος ἡμῶν Νίκαρχος διηγεῖτο τοὺς πολίτας ἅπαν- τας ἀναγκάζεσθαι τοῖς ὅμοις καταφέρειν μέτρημα πυρῶν τεταγμένον ἐπὶ τὴν πρὸς Ἀντίκυραν θάλασσαν, ὑπὸ μαστί- γων ἐπιταχνομένους· καὶ μίαν μὲν οὕτω φορὰν ἐνεγκεῖν, 5 τὴν δὲ δευτέραν ἥδη μεμετροημένοις καὶ μέλλουσιν αἶρε- σθαι νενικημένον Ἀντώνιον ἀγγελῆναι, καὶ τοῦτο διασῶ- σαι τὴν πόλιν· εὐθὺς γὰρ τῶν Ἀντωνίου διοικητῶν καὶ στρατιωτῶν φυγόντων διανείμασθαι τὸν σῖτον αὐτούς.

Ἀντώνιος δὲ Λιβύης ἀψάμενος καὶ Κλεοπάτραν εἰς 69 Αἴγυπτον ἐκ Παραιτονίου προπέμψας αὐτὸς ἀπέλαυνεν ἐρημίας ἀφθόνου, σὺν δυσὶ φίλοις ἀλύων καὶ πλανώμε- νος, Ἑλληνι μὲν Ἀριστοκράτει δηρορικῷ, Ῥωμαίῳ δὲ Λου-

κίλιῳ, περὶ οὗ δι' ἑτέρων γεγράφαμεν ὡς ἐν Φιλίπποις, ὑπὲρ τοῦ διαφυγεῖν Βροῦτον, αὐτὸς αὐτὸν ὡς δὴ Βροῦτος ὢν ἐνεχείρισε τοῖς διώκουσι, καὶ διασωθεὶς ὑπ' Ἀντωνίου διὰ τοῦτο πιστὸς αὐτῷ καὶ βέβαιος ἄχρι τῶν ἐσχάτων
 2 καιρῶν παρέμεινεν. ἔπει δὲ καὶ τὴν ἐν Λιβύῃ δύναμιν ὁ πεπιστευμένος ἀπέστησεν, ὁρμήσας ἑαυτὸν ἀνελεῖν καὶ διακωλυθεὶς ὑπὸ τῶν φίλων καὶ κομισθεὶς εἰς Ἀλεξάνδρειαν εὗρε Κλεοπάτρην ἐπιτολιμῶσαν ἔργῳ παραβόλῳ καὶ μεγάλῳ· τοῦ γὰρ εἰργοντος ἰσθμοῦ τὴν ἐρυθρὰν ἀπὸ τῆς κατ' Αἴγυπτον θαλάσσης καὶ δοκοῦντος Ἀσίαν καὶ Λιβύην ὁρίζειν, ἣ σφίγγεται μάλιστα τοῖς πελάγεσι καὶ
 3 βραχύτατος εὐρὸς ἐστὶ, τριακοσίων σταδίων ὄντων, ἐνεχείρησεν ἄρᾳσα τὸν στόλον ὑπερνωλῆσαι, καὶ καθεῖσα τὰς ναῦς εἰς τὸν Ἀραβικὸν κόλπον μετὰ χρημάτων πολλῶν καὶ δυνάμεως ἔξω κατοικεῖν, ἀποφυγοῦσα δουλείαν καὶ πόλεμον. ἔπει δὲ τὰς πρώτας ἀνελκομένας τῶν νεῶν οἱ περὶ τὴν Πέτρην Ἄραβες κατέκαυσαν, ἔτι δ' Ἀντώνιος τὸν ἐν Ἀκτίῳ στρατὸν ὥετο συμμένειν, ἐπαύσατο, καὶ τὰς
 4 ἐμβολὰς ἐφύλαττεν. Ἀντώνιος δὲ τὴν πόλιν ἐκλιπὼν καὶ τὰς μετὰ τῶν φίλων διατριβάς, οἴκησιν ἔναλον κατεσκεύαζεν αὐτῷ περὶ τὴν Φάρον, εἰς τὴν θάλασσαν χῶμα προβαλὼν, καὶ διῆγεν αὐτόθι φρυγὰς ἀνθρώπων, καὶ τὸν Τίμωνος ἀγαπᾶν καὶ ζηλοῦν βίον ἔφρασκεν ὡς δὴ πεπονθὼς ὅμοια· καὶ γὰρ αὐτὸς ἀδικηθεὶς ὑπὸ φίλων καὶ ἀχαριστηθεὶς διὰ τοῦτο πᾶσιν ἀνθρώποις ἀπιστεῖν καὶ δυσχεραίνειν.

- 70 Ὁ δὲ Τίμων ἦν Ἀθηναῖος, καὶ γέγονεν ἡλικία μάλιστα κατὰ τὸν Πελοποννησιακὸν πόλεμον, ὡς ἐκ τῶν Ἀριστοφάνους καὶ Πλάτωνος δραμάτων λαβεῖν ἐστὶ· κωμωδεῖται γὰρ ἐν ἐκείνοις ὡς δυσμενὲς καὶ μισάνθρωπος. ἐκκλίνων δὲ καὶ διωθόμενος ἅπασαν ἔντευξιν, Ἀλκιβιάδην νέον ὄντα καὶ θρασὺν ἠσπάζετο καὶ κατεφίλει προθύμως· Ἀπηνιάντου δὲ θαυμάσαντος καὶ πυθομένου τὴν αἰτίαν, φιλεῖν ἔφη τὸν νεανίσκον εἰδὼς ὅτι πολλῶν Ἀθηναίων
 2 κακῶν αἴτιος ἔσοιτο. τὸν δ' Ἀπήμεντον μόνον ὡς ὅμοιον αὐτῷ καὶ ζηλοῦντα τὴν δόξαν ἐστὶν ὅτε προσέειπε· καὶ ποτε τῆς τῶν Χοῶν οὔσης ἐορτῆς εἰσιτιῶντο καθ' αὐτοὺς

οἱ δύο, τοῦ δ' Ἀθημάντου φήσαντος “ὡς καλὸν ὦ Τίμων
τὸ συμπόσιον ἡμῶν” “εἶγε σύ” ἔφη “μὴ παρῆς.” λέγε-
ται δ' Ἀθηναίων ἐκκλησιαζόντων ἀναβάς ἐπὶ τὸ βῆμα
ποιῆσαι σιωπὴν καὶ προσδοκίαν μεγάλην διὰ τὸ παρά-
δοξον, εἰτ' εἶπεῖν “ἔστι μοι μικρὸν οἰκόπεδον, ὦ ἄνδρες ³
Ἀθηναῖοι, καὶ συκῇ τις ἐν αὐτῷ πέφυκεν, ἐξ ἧς ἤδη συχνοὶ
τῶν πολιτῶν ἀπήγξαντο. μέλλων οὖν οἰκοδομεῖν τὸν τό-
πον ἐβουλήθην δημοσίᾳ προειπεῖν, ἵνα, ἂν ἄρα τινὲς ἐθέ-
λωσιν ὑμῶν, πρὶν ἐκκοπῆναι τὴν συκὴν ἀπάγξωνται.”
τελευτήσαντος δ' αὐτοῦ καὶ ταφέντος Ἀλῆσι παρὰ τὴν
θάλασσαν ὤλισθε τὰ προύχοντα τοῦ αἰγιαλοῦ, καὶ τὸ
κῦμα περιελθὸν ἄβατον καὶ ἀπροσπέλαστον ἀνθρώπῳ
πεποίηκε τὸν τάφον. ἦν δ' ἐπιγεγραμμένον 4

ἐνθάδ' ἀπορρήξας ψυχὴν βαρυδαίμονα κεῖμαι.

τοῦνομα δ' οὐ πεύσεσθε, κακοὶ δὲ κακῶς ἀπόλοισθε.
καὶ τοῦτο μὲν αὐτὸν ἔτι ζῶντα πεποιηκέναι λέγουσι, τὸ
δὲ περιφερόμενον Καλλιμάχειον ἐστί·

Τίμων μισάνθρωπος ἐνοικέω. ἀλλὰ πάρελθε,
οἰμώζειν εἶπας πολλὰ πάρελθε μόνον.

Ταῦτα μὲν περὶ Τίμωνος ἀπὸ πολλῶν ὀλίγα· τῷ δ' ⁷¹
Ἀντωνίῳ Κανιδιὸς τε τῆς ἀποβολῆς τῶν ἐν Ἀκτίῳ δυνά-
μεων αὐτάγγελος ἦλθε, καὶ τὸν Ἰουδαῖον Ἡρώδην ἔχοντά
τινα τάγματα καὶ σπείρας ἤκουσε Καίσαρι προσκεχωρη-
κέναι, καὶ τοὺς ἄλλους ὁμοίως δυνάστας ἀρίστασθαι καὶ
μηδὲν ἔτι συμμένειν τῶν ἐκτός. οὐ μὴν διετάραξέ τι τού- ²
των αὐτόν, ἀλλ' ὥσπερ ἄσμενος τὸ ἐλπίζειν ἀποτεθειμέ-
νος ἵνα καὶ τὸ φροντίζειν, τὴν μὲν ἔναλον ἐκείνην δίαιταν,
ἣν Τιμώνειον ὠνόμαζεν, ἐξέλιπεν, ἀναληφθεὶς δ' ὑπὸ τῆς
Κλεοπάτρας εἰς τὰ βασίλεια πρὸς δεῖπνα καὶ πότους καὶ
διανομὰς ἔτρεψε τὴν πόλιν, ἐγγράφων μὲν εἰς ἐρήβους
τὸν Κλεοπάτρας παῖδα καὶ Καίσαρος, τὸ δ' ἀπόρρητον ³
καὶ τέλειον ἱμάτιον Ἀντύλλῳ τῷ ἐκ Φουλβίας περιτιθεὶς,
ἐφ' οἷς ἡμέρας πολλὰς συμπόσια καὶ κῶμοι καὶ θαλία
τὴν Ἀλεξάνδρειαν κατεῖχον. αὐτοὶ δὲ τὴν μὲν τῶν ἀμιμη-
τοβίων ἐκείνην σύνοδον κατέλυσαν, ἑτέραν δὲ συνέταξαν
οὐδέν τι λειπομένην ἐκείνης ἀβρότητι καὶ τρυφαῖς καὶ πο-
λυτελείαις, ἣν συναποθανουμένων ἐκάλουν· ἀπεγράφοντο

- γὰρ οἱ φίλοι συναποθανουμένους ἑαυτούς, καὶ διῆγον εὐ-
⁴ παθοῦντες ἐν δείπνων περιόδοις. Κλεοπάτρα δὲ φαρμά-
 κων θανασίμων συνῆγε παντοδαπὰς δυνάμεις, ὧν ἐκάστης
 τὸ ἀνώδυνον ἐλέγχουσα προύβαλλε τοῖς ἐπὶ θανάτῳ φρου-
 ρομένοις. ἐπεὶ δ' ἑώρα τὰς μὲν ὠκυμόρους τὴν ὀξύτητα
 τοῦ θανάτου δι' ὀδύνης ἐπιφερούσας, τὰς δὲ πραοτέρας
 τάχος οὐκ ἐχούσας, τῶν θηρίων ἀπεπειράτο, θεωμένης
⁵ αὐτῆς ἕτερον ἑτέρῳ προσφερόντων. ἐποίει δὲ τοῦτο καὶ
 ἡμέραν, καὶ σχεδὸν ἐν πᾶσι μόνον εὔρισκε τὸ δῆγμα τῆς
 ἀσπίδος ἄνευ σπασμοῦ καὶ στεναγμοῦ κάρον ὑπνώδη καὶ
 καταφορὰν ἐφελκόμενον, ἰδρῶτι μαλακῷ τοῦ προσώπου
 καὶ τῶν αἰσθητηρίων ἀμαυρώσει παραλυομένων ῥαδίως,
 καὶ δυσχεραίνοντων πρὸς τὰς ἐξεγέρσεις καὶ ἀνακλήσεις
 ὥσπερ οἱ βαθέως καθεύδοντες.
- ⁷² Ἄμα δὲ καὶ πρὸς Καίσαρα πρέσβεις ἔπεμπον εἰς Ἀσίαν,
 ἣ μὲν αἰτουμένη τὴν ἐν Αἰγύπτῳ τοῖς παισὶν ἀρχήν, ἣ δ'
 ἀξιῶν Ἀθήνησιν, εἰ μὴ δοκοίη περὶ Αἴγυπτον, ἰδιώτης
 καταβιῶναι. φίλων δ' ἀπορία καὶ ἀπιστία διὰ τὰς αὐτο-
 μολίας ὁ τῶν παίδων διδάσκαλος ἐπέμφθη πρεσβεύων
- ² Εὐφρόνιος. καὶ γὰρ Ἀλεξᾶς ὁ Λαοδικεύς, γνωρισθεὶς μὲν
 ἐν Ρώμῃ διὰ Τιμαγένους καὶ πλείστον Ἑλλήνων δυνηθεὶς,
 γενόμενος δὲ τῶν Κλεοπάτρας ἐπ' Ἀντώνιον ὀργάνων τὸ
 βιαιότατον καὶ τῶν ὑπὲρ Ὀκτασίας ἱσταμένων ἐν αὐτῷ
 λογισμῶν ἀνατροπεύς, ἐπέμφθη μὲν Ἡρώδην τὸν βασιλέα
- ³ τῆς μεταβολῆς ἐφῆξων, αὐτοῦ δὲ καταμείνας καὶ προδοὺς
 Ἀντώνιον ἐτόλμησεν εἰς ὅψιν ἐλθεῖν Καίσαρος, Ἡρώδην
 πεποιθώς. ὥνησε δ' αὐτὸν οὐδὲν Ἡρώδης, ἀλλ' εὐθὺς
 εἰρχθεὶς καὶ κομισθεὶς εἰς τὴν ἑαυτοῦ πατρίδα δέσμιος
 ἐκεί Καίσαρος κελεύσαντος ἀνῆρέθη. τοιαύτην μὲν Ἀλεξᾶς
- ⁷³ ἔτι ζῶντι δίκην Ἀντωνίου τῆς ἀπιστίας ἐξέτισε, Καῖσαρ
 δὲ τοὺς μὲν ὑπὲρ Ἀντωνίου λόγους οὐκ ἠνέσχετο, Κλεο-
 πάτραν δ' ἀπεκρίνατο μηδενὸς ἀμαρτήσεσθαι τῶν ἐπιει-
 κῶν ἀνελοῦσαν Ἀντώνιον ἢ ἐκβαλοῦσαν. συνέπεμψε δὲ
 καὶ παρ' αὐτοῦ τινὰ τῶν ἀπελευθέρων θύρσον, οὐκ ἀνόη-
 τον ἀνθρώπον οὐδ' ἀπιθάνως ἂν ἀφ' ἡγεμόνος νέου δια-
 λεχθέντα πρὸς γυναῖκα σοβαρὰν καὶ θαυμαστὸν ὅσον ἐπὶ
- ² κάλλει φρονοῦσαν. οὗτος ἐντυγχάνων αὐτῇ μακρότερα τῶν

ἄλλων καὶ τιμώμενος διαφερόντως ὑπόνοιαν τῷ Ἀντωνίῳ παρέσχε, καὶ συλλαβὼν αὐτὸν ἔμαστίγωσεν, εἴτ' ἀρῆξε πρὸς Καίσαρα γράψας ὡς ἐντροφῶν καὶ περιφρονῶν παροξύνειεν αὐτὸν εὐπαρόξυντον ὑπὸ κακῶν ὄντα. “σὺ δ' εἰ μὴ φέρεις τὸ πρῶγμα” ἔφη “μετρίως, ἔχεις ἑμὸν ἀπελεύθερον Ἱππαρχον. τοῦτον κρεμάσας μαστίγωσον, ἢ ἴσον ἔχωμεν.” ἐκ τούτου Κλεοπάτρα μὲν ἀπολυομένη³ τὰς αἰτίας καὶ ὑπονοίας ἐθεράπευεν αὐτὸν περιττῶς, καὶ τὴν ἑαυτῆς γενέθλιον ταπεινῶς διαγαγοῦσα καὶ ταῖς τύχαις πρεπόντως τὴν ἐκείνου πᾶσαν ὑπερβαλλομένη λαμπρότητα καὶ πολυτέλειαν ἐώρτασεν, ὥστε πολλοὺς τῶν κεκλημένων ἐπὶ τὸ δεῖπνον πένητας ἐλθόντας ἀνελθεῖν πλουσίους· Καίσαρα δ' Ἀγρίππας ἀνεκαλεῖτο πολλάκις ἀπὸ Ῥώμης γράφων ὡς τῶν ἐκεῖ πραγμάτων τὴν παρουσίαν αὐτοῦ ποθοῦντων.

Ἔσχεν οὖν ἀναβολὴν ὁ πόλεμος τότε, τοῦ δὲ χειμῶνος⁷¹ παρελθόντος αὖθις ἐπῆει διὰ Συρίας, οἱ δὲ στρατηγοὶ διὰ Λιβύης. ἁλόντος δὲ Πηλουσίου λόγος ἦν ἐνδοῦναι Σέλευκον οὐκ ἀκούσης τῆς Κλεοπάτρας. ἡ δ' ἐκείνου μὲν γυναικα καὶ παῖδας Ἀντωνίῳ πτεῖναι παρεῖχεν, αὐτὴ δὲ θήκας ἔχουσα καὶ μνήματα κατεσκευασμένα περιττῶς εἰς τε κάλλος καὶ ὕψος, ἃ προσφροδομήσεν τῷ ναῶι τῆς Ἰσιδος, ἐνταῦθα τῶν βασιλικῶν συνεφόρει τὰ πλείστης ἄξια σπου-² δῆς, χρυσὸν ἄργυρον σμάραγδον μαργαρίτην ἔβενρον ἐλέφαντα κινάμωμον, ἐπὶ πᾶσι δὲ δᾶδα πολλὴν καὶ στυππεῖον, ὥστε δέισαντα περὶ τῶν χρημάτων Καίσαρα, μὴ τροπομένη πρὸς ἀπόγνωσιν ἢ γυνὴ διαφθείρη καὶ καταφλέξη τὸν πλοῦτον, αἰετίνας ἐλπίδας αὐτῇ φιλανθρωποὺς προσπέμπειν ἅμα τῷ στρατῷ πορευόμενον ἐπὶ τὴν πόλιν. ἰδρυν-³ θέντος δ' αὐτοῦ περὶ τὸν ἵππόδρομον, Ἀντώνιος ἐπεξελε-³ θὼν ἠγωνίσαστο λαμπρῶς καὶ τροπὴν τῶν Καίσαρος ἱππέων ἐποίησε, καὶ κατεδίωξεν ἄχρι τοῦ στρατοπέδου. μεγαλυνόμενος δὲ τῇ νίκῃ παρῆλθεν εἰς τὰ βασίλεια, καὶ τὴν Κλεοπάτραν κατεφίλησεν ἐν τοῖς ὅπλοις, καὶ τὸν ἠγωνισμένον προθυμότερα τῶν στρατιωτῶν συνέστησεν. ἡ δ' ἀριστεῖον αὐτῷ θώρακα χρυσοῦν καὶ κράνος ἔδωκεν. ἐκεῖνος μὲν οὖν ὁ ἄνθρωπος λαβὼν ταῦτα διὰ νυκτὸς ἠὺτομόλησε πρὸς Καίσαρα, πάλιν δ' Ἀντώνιος ἔπεμπε Καίσαρα μονομαχῆ-⁷⁵σαι προκαλούμενος. ἀποκριναμένου δ' ἐκείνου πολλὰς ὁδοὺς Ἀντωνίῳ παρεῖναι θανάτων, συμφρονήσας ὅτι τοῦ

- διὰ μάχης οὐκ ἔστιν αὐτῷ βελτίων θάνατος, ἔγνω καὶ κατὰ γῆν ἅμα καὶ θάλατταν ἐπιχειρεῖν. καὶ παρὰ δεῖπνον, ὡς λέγεται, τοὺς οἰκέτας ἐκέλευσεν ὑποχεῖν καὶ προθυμότερον
- ² εὐχεῖν αὐτόν· ἄδηλον γὰρ εἰ τοῦτο ποιήσουσιν αὐρίον ἢ δεσπόταις ἑτέροις ὑπηρετήσουσιν, αὐτὸς δὲ κείσεται σκελετὸς καὶ τὸ μηδὲν γενόμενος. τοὺς δὲ φίλους ἐπὶ τούτοις θαυμάζοντας ὁρῶν ἔφη μὴ προάξειν ἐπὶ τὴν μάχην, ἕξ ἧς αὐτῷ θάνατον εὐκλεᾶ μᾶλλον ἢ σωτηρίαν ζητεῖν καὶ νίκην.
- ³ Ἐν ταύτῃ τῇ νυκτὶ λέγεται, μεσοῦσης σχεδόν, ἐν ἡσυχίᾳ καὶ κατηρεΐᾳ τῆς πόλεως διὰ φόβον καὶ προσδοκίαν τοῦ μέλλοντος οὐσης, αἰφνίδιον ὀργάνων τε παντοδαπῶν ἐμμελεῖς τινὰς φωνὰς ἀκουσθῆναι καὶ βοὴν ὄχλου μετ' εὐασμιῶν καὶ πηδήσεων σατυρικῶν ὥσπερ θιάσου τινὸς οὐκ ἀθροῦ-
- ⁴ βως ἐξελαύνοντος, εἶναι δὲ τὴν ὁρμὴν ὁμοῦ τι διὰ τῆς πόλεως μέσης ἐπὶ τὴν πύλην ἔξω τὴν τετραμμένην πρὸς τοὺς πολεμίους, καὶ ταύτῃ τὸν θόρυβον ἐκπεσεῖν πλεῖστον γεγόμενον. ἰδούκει δὲ τοῖς ἀνακογιζομένοις τὸ σημεῖον ἀπολείπειν ὁ θεὸς Ἀντώνιον, ὃ μάλιστα συνεξομοιῶν καὶ συνοικειῶν ἑαυτὸν διετέλεσεν.
- ⁷⁵ Ἄμα δ' ἡμέρα τὸν πεζὸν αὐτὸς ἐπὶ τῶν πρὸ τῆς πόλεως λόφων ἰδρύσας ἐθεᾶτο τὰς ναῦς ἀνηγμένας καὶ ταῖς τῶν πολεμίων προσφερομένας, καὶ περιμένων ἔργον τι παρ' ἐκείνων ἰδεῖν ἡσύχαζεν. οἱ δ' ὡς ἐγγὺς ἐγένοντο, ταῖς κώπαις ἡσπάσαντο τοὺς Καίσαρος, ἐκείνων τ' ἀντασπασαμένων μετεβάλλοντο, καὶ πάσαις ἅμα ταῖς ναυσὶν ὁ στόλος
- ² εἰς γενόμενος ἐπέπλει πρὸς τὴν πόλιν ἀντίπρωρος. τοῦτ' Ἀντώνιος ἰδὼν ἀπελείφθη μὲν εὐθὺς ὑπὸ τῶν ἱππέων μεταβαλομένων, ἡττηθεὶς δὲ τοῖς πεζοῖς ἀνεχώρησεν εἰς τὴν πόλιν, ὑπὸ Κλεοπάτρας προδεδόσθαι βοῶν οἷς δι' ἐκείνην ἐπολέμησεν. ἡ δὲ τὴν ὁργὴν αὐτοῦ φοβηθεῖσα καὶ τὴν ἀπόνοιαν εἰς τὸν τάφρον κατέφυγε καὶ τοὺς καταρράκτας ἀφῆκε κλείθροις καὶ μοχλοῖς καρτεροὺς ὄντας· πρὸς δ' Ἀντώνιον ἔπεμψε τοὺς ἀπαγγελοῦντας ὅτι τέθνη-
- ³ κεν. πιστεύσας δ' ἐκείνος καὶ εἰπὼν πρὸς αὐτόν· “τί ἔτι μέλλεις Ἀντώνιε; τὴν μόνην ἢ τύχην καὶ λοιπὴν ἀφῆρηκε τοῦ φιλοψυχεῖν πρόφασιν” εἰσῆλθεν εἰς τὸ δωματίον, καὶ τὸν θώρακα παραλύων καὶ διαστέλλων “ὦ Κλεοπάτρα” εἶπεν “οὐκ ἄχθομαί σου στερούμενος· αὐτίκα γὰρ εἰς ταῦτόν ἀφίξομαι· ἀλλ' ὅτι γυναικὸς ὁ τηλικούτος ἀ-
- ⁴ τοκράτωρ εὐψυχία πεφώραμαι λειπόμενος” ἦν δέ τις

οἰκείης αὐτοῦ πιστὸς Ἔρως ὄνομα. τοῦτον ἐκ πολλοῦ παρακεκληκώς, εἰ δεήσειεν, ἀνελεῖν αὐτόν, ἀπῆγει τὴν ὑπόσχεσιν. ὃ δὲ σπασάμενος τὸ ξίφος ἀνέσχε μὲν ὡς παίσων ἐκείνον, ἀποστρέψας δὲ τὸ πρόσωπον ἑαυτὸν ἀπέκλεινε. πεσόντος δ' αὐτοῦ πρὸς τοὺς πόδας ὁ Ἀντώνιος "εὐγέ" εἶπεν "ὦ Ἔρως, ὅτι μὴ δυνήθεις αὐτὸς ἐμὲ ποιεῖν ὃ δεῖ διδάσκεις" καὶ παίσας διὰ τῆς κοιλίας ἑαυτὸν ἀφῆκεν εἰς τὸ κλινίδιον. ἦν δ' οὐκ εὐθυθάνατος ἢ πληγῇ. 5 διὸ καὶ τῆς φροῦς τοῦ αἵματος, ἐπεὶ κατεκλίθη, παυσσάμενης, ἀναλαβὼν ἐδεῖτο τῶν παρόντων ἐπισφάττειν αὐτόν. οἱ δ' ἔφρουγον ἐκ τοῦ δωματίου βοῶντος καὶ σφραδάζοντος, ἄχρι οὗ παρὰ Κλεοπάτρας ἦκε Διομήδης ὁ γραμματεὺς, κομιῇ αὐτόν ὡς ἐκείνην εἰς τὸν τάφρον κελευσθεῖς. γνοὺς 77 οὖν ὅτι ζῇ, προθύμως ἐκέλευσεν ἄρασθαι τοῖς ὑπηρέταις τὸ σῶμα, καὶ διὰ χειρῶν προσεκομίσθη ταῖς θύραις τοῦ οἰκήματος. ἡ δὲ Κλεοπάτρα τὰς μὲν θύρας οὐκ ἀνέῳξεν, ἐκ δὲ θυρίδων τινῶν φανεῖσα σειρὰς καὶ καλῶδια καθίει, καὶ τούτοις ἐναψάντων τὸν Ἀντώνιον ἀνείλκεν αὐτὴ καὶ δύο γυναῖκες, ἃς μόνας ἐδέξατο μεθ' αὐτῆς εἰς τὸν τάφρον. οὐδὲν ἐκείνου λέγουσιν οἰκτρότερον γενέσθαι οἱ παραγε- 2 νόμενοι θάμα. πεφυρμένος γὰρ αἵματι καὶ δυσθανατῶν εἴλκετο, τὰς χειρας ὀρέγων εἰς ἐκείνην καὶ παραιωρούμενος· οὐ γὰρ ἦν γυναιξὶ ῥάδιον τὸ ἔργον, ἀλλὰ μόλις ἡ Κλεοπάτρα ταινῶν χεροῖν ἐμπεφυκυῖα καὶ κατατεινομένη τῷ προσώπῳ τὸν δεσμὸν ἀνελάμβανεν, ἐπικελευομένων τῶν κάτωθεν αὐτῇ καὶ συναγωνιώντων. δεξαμένη δ' αὐτόν 3 οὕτω καὶ κατακλίναςα περιεσφύξατό τε τοὺς πέπλους ἐπ' αὐτῷ, καὶ τὰ στέρνα τυπτομένη καὶ σπαράττουσα ταῖς χερσί, καὶ τῷ προσώπῳ τοῦ αἵματος ἀναματτομένη, δεσπότην ἐκάλει καὶ ἄνδρα καὶ αὐτοκράτορα, καὶ μικροῦ δεῖν ἐπιλέληστο τῶν αὐτῆς κακῶν οἴκτῳ τῶν ἐκείνου. καταπαύσας δὲ τὸν θρήνον αὐτῆς Ἀντώνιος ἤτησε πιεῖν οἶνον, εἴτε διψῶν εἴτε συντομώτερον ἐλπίζων ἀπολυθῆσεσθαι. 4 πιὼν δὲ παρήνευσεν αὐτῇ τὰ μὲν ἑαυτῆς, ἃν ἦ μὴ μετ' αἰσχύνης, σωτήρια τίθεσθαι, μάλιστα τῶν Καίσαρος ἐταίρων Προκλήῳ πιστεύουσας, αὐτόν δὲ μὴ θρηγεῖν ἐπὶ ταῖς ὑστάταις μεταβολαῖς, ἀλλὰ μακαρίζειν ὧν ἔτυχε καλῶν, ἐπιφανέστατος ἀνθρώπων γενόμενος καὶ πλεῖστον ἰσχύσας καὶ νῦν οὐκ ἀγεννῶς Ῥωμαῖος ὑπὸ Ῥωμαίου κρατηθεῖς.

- 78 Ὅσον δ' ἀπολείποντος αὐτοῦ Προκλήιος ἦγε παρὰ Καίσαρος. ἐπεὶ γὰρ ἑαυτὸν πατάξας ὁ Ἀντώνιος ὤχετο πρὸς Κλεοπάτραν κοιμιζόμενος, Δερκεταῖός τις τῶν δορυφόρων λαβὼν τὸ ἐγχειρίδιον αὐτοῦ καὶ ἀποκρούσας ὑπεξῆλθε, καὶ δραμὼν πρὸς Καίσαρα πρῶτος ἤγγειλε τὴν Ἀντωνίου
 2 τελευτήν, καὶ τὸ ξίφος ἔδειξεν ἡμαγμένον. ὃ δ' ὥς ἤκουσεν, ἐνδοτέρω τῆς σκηνῆς ἀποστάς ἀπεδάκρυσεν ἄνδρα κηδεστήν γενόμενον καὶ συνάρχοντα καὶ πολλῶν ἀγώνων καὶ πραγμάτων κοινωρόν. εἶτα τὰς ἐπιστολάς λαβὼν καὶ τοὺς φίλους καλέσας ἀνεγίνωσκεν ὥς εὐγνώμονα γράφοντος αὐτοῦ καὶ δίκαια φροτικὸς ἦν καὶ ὑπερήφανος αἰεὶ
 3 περὶ τὰς ἀποκρίσεις ἐκείνος. ἐκ δὲ τούτου τὸν Προκλήιον ἐπεμψε, κελεύσας, ἣν δύνηται, μάλιστα τῆς Κλεοπάτρας ζώσης κρατῆσαι· καὶ γὰρ ἐφοβεῖτο περὶ τῶν χρημάτων, καὶ μέγα πρὸς δόξαν ἠγεῖτο τοῦ Θυριάμβου καταγαγεῖν ἐκείνην. εἰς μὲν οὖν χεῖρας τῷ Προκλήϊω συνελθεῖν οὐκ
 4 ἠθέλησεν· ἐγίνοντο δὲ λόγοι τῷ οἰκῆματι προσελθόντος ἔξωθεν αὐτοῦ κατὰ θύρας ἐπιπέδους, ἀποκεκλεισμένας μὲν ὀχυρῶς, φωνῇ δὲ διέξοδον ἔχούσας. καὶ διελέχθησαν ἢ μὲν αἰτουμένη τοῖς παισὶ τὴν βασιλείαν, ὃ δὲ θαρρεῖν καὶ πάντα πιστεύειν Καίσαρι κελεύων.
- 79 Ὡς δὲ κατιδὼν τὸν τόπον ἀπήγγειλε Καίσαρι, Γάλλος μὲν ἐπέμφθη πάλιν ἐντευξόμενος αὐτῇ, καὶ πρὸς τὰς θύρας ἔλθων ἐπίτηδες ἐμήκυνε τὸν λόγον· ἐν τούτῳ δὲ Προκλήιος κλίμακος προστεθείσης διὰ τῆς θυρίδος εἰσῆλθεν, ἥ τὸν Ἀντώνιον αἱ γυναῖκες ἐδέξαντο, καὶ πρὸς τὰς θύρας [αὐτὰς] εὐθύς, αἷς ἡ Κλεοπάτρα παρειστήκει προσέχουσα τῷ Γάλλῳ, κατέβαιναν ὑπηρέτας ἔχων δύο
 2 μεθ' αὐτοῦ. τῶν δὲ συγκαθειρομένων τῇ Κλεοπάτρᾳ γυναικῶν τῆς ἑτέρας ἀνακραγούσης “τάλαινα Κλεοπάτρα, ζωγρεῖ” μεταστραφεῖσα καὶ θρασυμένη τὸν Προκλήιον ὥρμησε μὲν αὐτὴν πατάξαι (παρεξωσμένη γὰρ ἐτύγχανε τι τῶν ληστροικῶν ξιφιδίων), προσδραμὼν δὲ ταχὺ καὶ περισχὼν αὐτὴν ταῖς χερσὶν ἀμφοτέραις ὁ Προκλήιος “ἀδικεῖς” εἶπεν “ὦ Κλεοπάτρα καὶ σεαυτὴν καὶ Καίσαρα, μεγάλην ἀφαιρουμένη χρησιμότητος ἐπίδειξιν αὐτοῦ, καὶ διαβάλλουσα τὸν πραότατον ἡγεμόνων ὥς ἄπιστον καὶ
 3 ἀδιάλλακτον.” ἅμα δὲ καὶ τὸ ξίφος αὐτῆς παρείλετο, καὶ τὴν ἐσθῆτα, μὴ κρύπτοι τι φάρμακον, ἐξέσεισεν. ἐπέμψθη δὲ καὶ παρὰ Καίσαρος τῶν ἀπελευθέρων Ἐπαφρόδιτος,

ὃ προσετέτακτο ζῶσαν αὐτὴν φυλάττειν ἰσχυρῶς ἐπιμε-
λούμενον, τὰλλα <δὲ> πρὸς τὸ ῥᾶστον ἐνδιδόναι καὶ ἥδιστον.

Αὐτὸς δὲ Καῖσαρ εἰσῆλauen εἰς τὴν πόλιν Ἀρείῳ τῷ 80
φιλοσόφῳ προσδιαλεγόμενος καὶ τὴν δεξιὰν ἐνδεδωκώς,
ὧν εὐθὺς ἐν τοῖς πολίταις περίβλεπτος εἶη καὶ θανμά-
ζοιτο τιμώμενος ὑπ' αὐτοῦ διαπρεπῶς. εἰς δὲ τὸ γυμνά-
σιον εἰσελθὼν καὶ ἀναβὰς ἐπὶ βῆμά τι πεποιημένον, ἐκ-
πεπληγμένων ὑπὸ δέους τῶν ἀνθρώπων καὶ προσπιπτόν-
των, ἀναστῆναι κελεύσας ἔρη πάσης αἰτίας τὸν δῆμον
ἀφιέναι, πρῶτον μὲν διὰ τὸν κτίστην Ἀλέξανδρον, δεύτε-
ρον δὲ τῆς πόλεως θανμάζων τὸ κάλλος καὶ τὸ μέγεθος,
τρίτον δ' Ἀρείῳ τῷ ἐταίρῳ χαριζόμενος. ταύτης δὲ τῆς 2
τιμῆς ἔνυχε παρὰ Καίσαρος Ἄρειος, καὶ τῶν ἄλλων ἐξη-
τήσατο συχνούς. ὧν ἦν καὶ Φιλόστρατος, ἀνὴρ εἰπεῖν μὲν
ἐξ ἐπιδρομῆς τῶν πώποτε σοφιστῶν ἱκανώτατος, εἰς-
ποιῶν δὲ μὴ προσηκόντως ἑαυτὸν τῇ Ἀκαδημείᾳ. διὸ καὶ
Καῖσαρ αὐτοῦ βδελυττόμενος τὸν τρόπον οὐ προσίετο τὰς
δεήσεις. ὃ δὲ πύγωνα πολλὸν καθεῖς καὶ φαιὸν ἱμάτιον 3
περιβαλόμενος ἐξόπισθεν Ἀρείῳ παρηκολούθει, τοῦτον
ἀεὶ τὸν στίχον ἀναφθεγγόμενος “σοφοὶ σοφοὺς σώσουσιν,
ἂν ὧσιν σοφοί.” πυθόμενος δὲ Καῖσαρ, καὶ τοῦ φθόνου
μᾶλλον Ἄρειον ἢ τοῦ δέους Φιλόστρατον ἀπαλλάξαι βου-
λούμενος, διῆκεν.

Τῶν δ' Ἀντωνίου παίδων ὁ μὲν ἐκ Φουλκίας Ἀντυλλος 81
ὑπὸ Θεοδώρου τοῦ παιδαγωγοῦ παραδοθεὶς ἀπέθανεν·
καὶ τὴν κεφαλὴν αὐτοῦ τῶν στρατιωτῶν ἀποτεμόντων, ὁ
παιδαγωγὸς ἀφελὼν ὃν ἐφόρει περὶ τῷ τραχήλῳ πολυτι-
μότατον λίθον εἰς τὴν ζώνην κατέρραψεν, ἀρνησάμενος
δὲ καὶ φωραθεὶς ἀνεσταυρώθη. τὰ δὲ Κλεοπάτρας παι- 2
δία φρουρούμενα μετὰ τῶν τρεφόντων ἐλευθέριον εἶχε
δαίταν. Καισαρίωνα δὲ τὸν ἐκ Καίσαρος γεγονέναι λε-
γόμενον ἢ μὲν μήτηρ ἐξέπεμψε μετὰ χρημάτων πολλῶν
εἰς τὴν Ἰνδικὴν δι' Αἰθιοπίας, ἕτερος δὲ παιδαγωγὸς
ὅμοιος Θεοδώρῳ Ῥόδων ἀνέπεισεν ἐπαυελθεῖν ὡς Καί-
σαρος αὐτὸν ἐπὶ βασιλείαν καλοῦντος. βουλευομένου δὲ
Καίσαρος Ἄρειον εἰπεῖν λέγουσιν “οὐκ ἀγαθὸν πολυκαι-
σαρήν.”

Τοῦτον μὲν οὖν ὕστερον ἀπέκτεινε μετὰ τὴν Κλεοπά- 82
τρας τελευτήν· Ἀντώνιον δὲ πολλῶν αἰτουμένων θάψαι
καὶ βασιλέων καὶ στρατηγῶν, οὐκ ἀφείλετο Κλεοπάτρας

τὸ σῶμα Καῖσαρ, ἀλλ' ἐθάπτετο ταῖς ἐκείνης χειρὶ πολυτελῶς καὶ βασιλικῶς, πᾶσιν ὡς ἐβούλετο χρῆσθαι λαβούσης. ἐκ δὲ λύπης ἅμα τοσαύτης καὶ ὀδύνης (ἀνεφλέγμηνε γὰρ αὐτῆς τὰ στέρνα τυπτομένης καὶ ἤλκωτο) πυρετῶν ἐπιλαβόντων ἠγάπησε τὴν πρόφασιν, ὡς ἀφεξομένη τροφῆς διὰ τοῦτο καὶ παραλύσουσα τοῦ ζῆν ἀκωλύ-
² τως ἑαυτήν. ἦν δ' ἰατρὸς αὐτῇ συνήθης Ὀλυμπος, ᾧ φράσασα τάληθές ἐχρῆτο συμβούλῳ καὶ συνεργῷ τῆς καθαιρέσεως, ὡς αὐτὸς ὁ Ὀλυμπος εἶρηκεν ἱστορίαν τινὰ τῶν πραγμάτων τούτων ἐκδεδωκώς. ὑπονοήσας δὲ Καῖσαρ ἀπειλὰς μὲν τινὰς αὐτῇ καὶ φόβους περὶ τῶν τέκνων προσέβαλλεν, οἷς ἐκείνη καθάπερ μηχανήμασιν ὑπηρεί-
⁸³ πτετο καὶ παρεδίδου τὸ σῶμα θεραπεύειν καὶ τρέφειν τοῖς χρῆζουσιν· ἦκε δὲ καὶ αὐτὸς ἡμέρας ὀλίγας διαλιπὼν ἐν-
 τευξόμενος αὐτῇ καὶ παρηγορήσων. ἥ δ' ἔτυχε μὲν ἐν στιβάδι κατακειμένη ταπεινῶς, εἰσιόντι δ' αὐτῷ μονοχί-
 των ἀναπηδήσασα προσπίπτει, δεινῶς μὲν ἐξηγριωμένη κεφαλὴν καὶ πρόσωπον, ὑπότρομος δὲ τῇ φωνῇ καὶ συν-
 τετηκνῖα ταῖς ὀψεσιν. ἦν δὲ πολλὰ καὶ τῆς περὶ τὸ στέρ-
 νον αἰκίας καταφρανῇ, καὶ ὅλως οὐθὲν ἐδόκει τὸ σῶμα τῆς
² ψυχῆς ἔχειν βέλτιον. ἥ μέντοι χάρις ἐκείνη καὶ τὸ τῆς ὥρας ἱταμὸν οὐ κατέσβεστο παντάπασιν, ἀλλὰ καίπερ οὕτω διακειμένης ἔνδοθ' ἐποθεῖν ἐξέλαμπε καὶ συνεπε-
 φαίνετο τοῖς κινήμασι τοῦ προσώπου. κελεύσαντος δὲ τοῦ Καίσαρος αὐτὴν κατακλιθῆναι καὶ πλησίον αὐτοῦ καθίσαντος, ἤψατο μὲν τινος δικαιολογίας εἰς ἀνάγκην καὶ φόβον Ἀντωνίου τὰ πεπραγμένα τρεπούσης, ἐνιστα-
 μένου δὲ πρὸς ἕκαστον αὐτῇ τοῦ Καίσαρος ἐξελεγχομένη ταχὺ πρὸς οἶκτον μεθηρμύσατο καὶ δέησιν ὡς δὴ τις ἂν
³ μάλιστα τοῦ ζῆν περιεχομένη. τέλος δὲ τοῦ πλήθους τῶν χρημάτων ἀναγραφὴν ἔχουσα προσέδωκεν αὐτῷ· Σελεύ-
 κου δὲ τινος τῶν ἐπιτρόπων ἐλέγχοντος ὡς ἔνια κρύπτου-
 σαν καὶ διακλέπτουσαν, ἀναπηδήσασα καὶ τῶν τριχῶν αὐτοῦ λαβομένη πολλὰς ἐνεφόρει τῷ προσώπῳ πληγὰς.
⁴ τοῦ δὲ Καίσαρος μειδιῶντος καὶ καταπαύοντος αὐτὴν “ἀλλ' οὐ δεινόν” εἶπεν “ὦ Καῖσαρ, εἰ σὺ μὲν ἠξίωσας ἀφικέσθαι πρὸς ἐμὲ καὶ προσεῖπαι οὕτω πράττουσαν, οἱ δὲ δοῦλοί μου κατηγοροῦσιν εἴ τι τῶν γυναικείων ἀπε-
 θέμην, οὐκ ἑμαυτῇ δῆπουθεν ἢ τάλαινα κόσμον, ἀλλ' ὅπως Ὀκταβία καὶ Λιβία τῇ σῇ μικρὰ δοῦσα δι' ἐκείνων

ἵλεώ σου τύχοιμι καὶ πραότερον;” τούτοις ὁ Καῖσαρ ᾔδeto, ⁵ παντάπασιν αὐτὴν φιλοψυχεῖν οἰόμενος. εἰπὼν οὖν ὅτι καὶ ταῦτα ἐπιτρέπει καὶ τᾶλλα πάσης ἐλπίδος αὐτῇ χρήσεται λαμπρότερον, ὥχeto ἀπιὼν, ἐξηπατηκέναι μὲν οἰόμενος ἐξηπατημένος δὲ μᾶλλον.

Ἦν δὲ Κορνήλιος Δολοβέλλας ἐπιφανὴς νεανίσκος ἐν ⁸⁴ τοῖς Καίσαρος ἐταίροις. οὗτος εἶχε πρὸς τὴν Κλεοπάτραν οὐκ ἀηδῶς· καὶ τότε χαριζόμενος αὐτῇ δεηθείση κρύφα πέμψας ἐξήγγειλεν ὥς αὐτὸς μὲν ὁ Καῖσαρ ἀναζεύγνυσι περὶ διὰ Συρίας, ἐκεῖνην δὲ μετὰ τῶν τέκνων ἀποστέλλειν εἰς τρίτην ἡμέραν ἔγνωκεν. ἥ δ' ἀκούσασα ταῦτα πρῶτον ² μὲν ἐδεήθη Καίσαρος ὅπως αὐτὴν ἐάσῃ χοᾶς ἐπενεγκεῖν Ἀντωνίῳ· καὶ συγχωρήσαντος ἐπὶ τὸν τάφον κομισθεῖσα καὶ περιπεσοῦσα τῇ σορῇ μετὰ τῶν συνήθων γυναικῶν “ὦ φίλε Ἀντωνίε” εἶπεν, “ἔθαπτον μὲν σε πρόωγν ἔτι χειρσὶν ἐλευθέραις, σπένδω δὲ νῦν αἰχμάλωτος οὖσα καὶ φρουρουμένη μήτε κοπετοῖς μήτε θρήνοις αἰκίσασθαι τὸ δοῦλον τοῦτο σῶμα καὶ τηρούμενον ἐπὶ τοὺς κατὰ σοῦ θριάμβους. ἄλλας δὲ μὴ προσδέχου τιμὰς ἢ χοᾶς, ἀλλ' αὐταὶ ³ σοι τελευταῖαι Κλεοπάτρας ἀγομένης. ζῶντας μὲν γὰρ ἡμᾶς οὐθὲν ἀλλήλων διέστησε, κινδυνεύομεν δὲ τῇ θανάτῳ διαμείψασθαι τοὺς τόπους, σὺ μὲν ὁ Ῥωμαῖος ἐνταῦθα κείμενος, ἐγὼ δ' ἡ δύστηνος ἐν Ἰταλίᾳ, τοσοῦτο τῆς σῆς μεταλαβοῦσα χώρας μόνον. ἀλλ' εἰ δὴ τις τῶν ἐκεῖ ⁴ θεῶν ἀλκὴ καὶ δύναμις (οἱ γὰρ ἐνταῦθα προὔδωκαν ἡμᾶς), μὴ πρόη ζῶσαν τὴν σεαυτοῦ γυναῖκα, μηδ' ἐν ἑμοὶ περιίδης θριαμβουόμενον σεαυτόν, ἀλλ' ἐνταῦθά με κρύψον μετὰ σεαυτοῦ καὶ σύνθαψον, ὥς ἑμοὶ μυρίων κακῶν ὄντων οὐδὲν οὔτω μέγα καὶ δεινὸν ἔστιν ὥς ὁ βραχὺς οὔτις χρόνος ὄν σοῦ χωρὶς ἔζηκα.”

Τοιαῦτ' ὀλοφραμένη καὶ στέψασα καὶ κατασπασαμένη ⁸⁵ τὴν σορὸν ἐκέλευσεν αὐτῇ λουτρὸν γενέσθαι. λουσαμένη δὲ καὶ κατακλιθεῖσα λαμπρὸν ἄριστον ἤρίστα. καὶ τις ἦκεν ἀπ' ἀγροῦ κίστην τινὰ κομίζων· τῶν δὲ φυλάκων ὅτι φέροι πυνθανομένων ἀνοίξας καὶ ἀφελὼν τὰ θρεῖα σῶν ἐπίπλεων τὸ ἀγγεῖον ἔδειξε. θαυμασάντων δὲ τὸ ² κάλλος καὶ τὸ μέγεθος μειδιάσας παρεκάλει λαβεῖν· οἱ δὲ πιστεύσαντες ἐκέλευον εἰσενεγκεῖν. μετὰ δὲ τὸ ἄριστον ἡ Κλεοπάτρα δέλτον ἔχουσα γεγραμμένην καὶ κατασεσημασμένην ἀπέστειλε πρὸς Καίσαρα, καὶ τοὺς ἄλλους ἐκ-

- ποδῶν ποιησαμένη πλὴν τῶν δυοῖν ἐκείνων γυναικῶν τὰς
 3 θύρας ἔκλεισεν. Καῖσαρ δὲ λύσας τὴν δέλτον ὡς ἐνέτυχε
 λιπαῖς καὶ ὀλοφυρμοῖς δεομένης αὐτὴν σὺν Ἀντωνίῳ θά-
 ψαι, ταχὺ συνῆκε τὸ πεπραγμένον, καὶ πρῶτον μὲν αὐτὸς
 ὤρμησε βοηθεῖν, ἔπειτα τοὺς σκεπτομένους κατὰ τάχος
 ἔπεμψεν. Ἐγεγόνει δ' ὅξυ τὸ πάθος· δρόμῳ γὰρ ἐλθόντες
 καὶ τοὺς μὲν φυλάττοντας οὐδὲν ᾗσθημένους καταλαβόν-
 4 τες, τὰς δὲ θύρας ἀνοίξαντες, εὗρον αὐτὴν τεθνηκυῖαν ἐν
 χρυσῇ κατακειμένην κλίνῃ, κεκοσμημένην βασιλικῶς. τῶν
 δὲ γυναικῶν ἥ μὲν Εἰρὰς λεγομένη πρὸς τοῖς ποσὶν ἀπέ-
 θνησκει, ἥ δὲ Χάρμιον ἥδη σφραλλομένη καὶ καρηβαροῦσα
 κατεκόσμη τὸ διάδημα τὸ περὶ τὴν κεφαλὴν αὐτῆς. εἰ-
 πόντος δὲ τινος ὁργῇ “καλὰ ταῦτα, Χάρμιον,” “κάλλιστα
 μὲν οὖν” ἔφη “καὶ πρέποντα τῇ τοσοῦτων ἀπογόνῳ βα-
 σιλέων.” πλέον δ' οὐδὲν εἶπεν, ἀλλ' αὐτοῦ παρὰ τὴν κλί-
 νην ἔπεσεν.
- 86 Λέγεται δὲ τὴν ἀσπίδα κομισθῆναι σὺν τοῖς σύκοις
 ἐκείνοις καὶ τοῖς θυρίοις ἄνωθεν ἐπικαλυφθεῖσαν· οὕτω
 γὰρ τὴν Κλεοπάτραν κελεῦσαι, μηδὲν αὐτῆς ἐπισταμένης
 τῷ σώματι προσπεσεῖν τὸ θηρίον· ὡς δ' ἀφαιροῦσα τῶν
 σύκων εἶδεν, εἶπεῖν “ἐνταῦθα ἦν ἄρα τοῦτο,” καὶ τὸν
 2 βραχίονα παρασχεῖν τῷ δήγματι γυμνώσασαν. οἱ δὲ τη-
 ρεῖσθαι μὲν ἐν ὑδρίᾳ τὴν ἀσπίδα καθευρωμένην φάσκου-
 σιν, ἡλακότη δὲ τινι χρυσῇ τῆς Κλεοπάτρας ἐκκαλουμένης
 αὐτὴν καὶ διαγραινούσης ὀρμήσασαν ἐμφῶναι τῷ βρα-
 χίονι. τὸ δ' ἀληθές οὐδεὶς οἶδεν, ἐπεὶ καὶ φάρμακον αὐ-
 τὴν ἐλέχθη φορεῖν ἐν κηιστίδι κοίλῃ, τὴν δὲ κηιστίδα
 κορύπτειν τῇ κόμῃ· πλὴν οὔτε κηλὶς ἐξήνθησε τοῦ σώμα-
 3 τος οὐτ' ἄλλο φαρμάκου σημεῖον. οὐ μὴν οὐδὲ τὸ θηρίον
 ἐντὸς ὥφθη, συρμούς δὲ τινος αὐτοῦ παρὰ θάλασσαν, ἣ
 τὸ δωμάτιον ἀφρώρα καὶ θυρίδες ἦσαν, ἰδεῖν ἔφρασκον.
 ἔνιοι δὲ καὶ τὸν βραχίονα τῆς Κλεοπάτρας ὀφθῆναι δύο
 νγμῆας ἔχοντα λεπτὰς καὶ ἀμυδράς. οἷς ἔοικε πιστεῦσαι
 καὶ ὁ Καῖσαρ· ἐν γὰρ τῷ θυριάμβῳ τῆς Κλεοπάτρας αὐτῆς
 εἰδωλον ἐκομίζετο καὶ τῆς ἀσπίδος ἐμπεφυκυίας.
- 4 Ταῦτα μὲν οὖν οὕτω λέγεται γενέσθαι, Καῖσαρ δέ, καί-
 περ ἄχθεσθεις ἐπὶ τῇ τελευτῇ τῆς γυναικός, ἐθαύμασε
 τὴν εὐγένειαν αὐτῆς, καὶ ταρῆναι τὸ σῶμα σὺν Ἀντωνίῳ
 λαμπρῶς καὶ βασιλικῶς ἐκέλευσεν. ἐντίμου δὲ καὶ τὰ γύ-
 ναια κηδείας ἔτυχεν αὐτοῦ προστάξαντος. ἐτελεύτησε δὲ

Κλεοπάτρα μὲν ἐνὸς δέοντα τεσσαράκοντα ἔτη βιώσασα, καὶ τούτων δύο καὶ εἴκοσι βασιλεύσασα, συνάρξασα δ' Ἀντωνίῳ πλείω τῶν δεκατεσσάρων. Ἀντώνιον δ' οἱ μὲν 5
ἐξ οἷ δὲ τρισὶ τὰ πενήκοντα ὑπερβαλεῖν φασίν. αἱ μὲν οὖν Ἀντωνίου καθηρέθησαν εἰκόνες, αἱ δὲ Κλεοπάτρας κατὰ χώραν ἔμειναν Ἀρχιβίου τινὸς τῶν φίλων αὐτῆς χίλια τάλαντα Καίσαρι δόντος, ἵνα μὴ τὸ αὐτὸ ταῖς Ἀντωνίου πάθωσιν.

Ἀντωνίου δὲ γενεὰν ἀπολιπόντος ἐκ τριῶν γυναικῶν 87
ἐπὶ παῖδας ὁ πρεσβύτατος Ἀντύλλος ὑπὸ Καίσαρος ἀη-
ρέθη μόνος, τοὺς λοιποὺς δ' Ὀκτασία παραλαβοῦσα μετὰ
τῶν ἐξ ἑαυτῆς ἔθρεψεν. καὶ Κλεοπάτραν μὲν τὴν ἐκ Κλεο-
πάτρας Ἰόβα τῷ χαριεστάτῳ βασιλέων συνήκισεν, Ἀντώ-
νιον δὲ τὸν ἐκ Φουλβίας οὕτω μέγαν ἐποίησεν ὥστε τὴν
πρώτην παρὰ Καίσαρι τιμὴν Ἀγρίππου τὴν δὲ δευτέραν
τῶν Δισίας παίδων ἐχόντων, τρίτον εἶναι καὶ δοκεῖν Ἀν-
τώνιον. ἐκ δὲ Μαρκέλλου δυοῖν αὐτῇ θυγατέρων οὐσῶν, 2
ἐνὸς δ' υἱοῦ Μαρκέλλου, τοῦτον μὲν ἅμα παῖδα καὶ γαμ-
βρὸν ἐποίησατο Καῖσαρ, τῶν δὲ θυγατέρων Ἀγρίππα τὴν
ἐτέραν ἔδωκεν. ἐπεὶ δὲ Μάρκελλος ἐτελεύτησε κομιδῇ
νεόγαμος καὶ Καίσαρι γαμβρὸν ἔχοντα πίστιν οὐκ εὐπορον
ἦν ἐκ τῶν ἄλλων φίλων ἐλέσθαι, λόγον ἢ Ὀκτασία προσ-
ῆνεγκεν ὥς χρὴ τὴν Καίσαρος θυγατέρα λαβεῖν Ἀγρίππαν,
ἀφέντα τὴν ἑαυτῆς. πεισθέντος δὲ Καίσαρος πρῶτον, εἴτ' 3
Ἀγρίππου, τὴν μὲν αὐτῆς ἀπολαβοῦσα συνήκισεν Ἀντω-
νίῳ, τὴν δὲ Καίσαρος Ἀγρίππας ἔγημεν. ἀπολειπομένων
δὲ τῶν Ἀντωνίου καὶ Ὀκτασίας δυοῖν θυγατέρων τὴν μὲν
Δομίτιος Ἀηρόβαρβος ἔλαβε, τὴν δὲ σωφροσύνη καὶ κάλ-
λει περιβόητον Ἀντωνίαν Δροῦσος ὁ Δισίας υἱός, πρόγο-
νος δὲ Καίσαρος. ἐκ τούτων ἐγένετο Γερμανικὸς καὶ Κλαύ-
διος, ὧν Κλαύδιος μὲν ὕστερον ἤρξε, τῶν δὲ Γερμανικοῦ 4
παίδων Γάιος μὲν ἄρξας ἐπιφανῶς οὐ πολὺν χρόνον ἀη-
ρέθη μετὰ τέκνου καὶ γυναικός, Ἀγριππῖνα δ' υἱὸν ἐξ
Ἀηροβάρβου Δεύκιον Δομίτιον ἔχουσα Κλαυδίῳ Καίσαρι
συνήκησε, καὶ θάμενος τὸν υἱὸν αὐτῆς Κλαύδιος Νέρωνα
Γερμανικὸν προσωνόμασεν. οὗτος ἄρξας ἐφ' ἡμῶν ἀπέ-
κτεινε τὴν μητέρα καὶ μικρὸν ἐδέησεν ὑπ' ἐμπληξίας καὶ
παραφροσύνης ἀνατρέψαι τὴν Ῥωμαίων ἡγεμονίαν, πέμ-
πτος ἀπ' Ἀντωνίου κατ' ἀριθμὸν διαδοχῆς γενόμενος.

Ἐπεὶ τοίνυν μεγάλαι περὶ ἀμφοτέρους γεγόνασι μετα- 1

- βολαί, πρῶτον τὰ τῆς δυνάμεως καὶ τῆς ἐπιφανείας σκοπῶμεν, ὅτι τῷ μὲν ἦν πατρῷα καὶ προκατειργασμένα, μέγιστον ἰσχύσαντος Ἀντιγόρου τῶν διαδόχων καὶ πρὸ τοῦ Δημήτριον ἐν ἡλικίᾳ γενέσθαι τὰ πλεῖστα τῆς Ἀσίας ἐπελ-
- ² θόντος καὶ κρατήσαντος· Ἀντίωνος δὲ χαρίεντος μὲν ἄλλως ἀπολέμου δὲ καὶ μέγα μηδὲν εἰς δόξαν αὐτῷ καταλιπόντος γενόμενος πατρὸς ἐπὶ τὴν Καίσαρος ἐτόλμησεν ἄρχῃν οὐδὲν αὐτῷ κατὰ γένος προσήκουσαν ἔλθειν, καὶ τοῖς ἐκείνῳ προπεπονημένοις αὐτὸς ἑαυτὸν εἰσεποίησε διάδοχον, καὶ τοσοῦτον ἴσχυσεν ἐκ μόνων τῶν περὶ αὐτὸν ὑπαρχόντων ὀρμώμενος ὥστε δύο μοίρας τὰ σύμπαντα ποιησάμενος τὴν ἐτέραν ἐλέσθαι καὶ λαβεῖν τὴν ἐπιφανεστέραν, ἀπὼν δ' αὐτὸς ὑπηρέταις τε καὶ ὑποστρατήγοις Πάρθους τε νικῆσαι πολλάκις καὶ τὰ περὶ Καύκασον ἔθνη
- ³ βάρβαρα μέχρι τῆς Κασπίας ὥσασθαι θαλάσσης. μαρτύρια δὲ τοῦ μεγέθους αὐτῷ καὶ δι' ἃ κακῶς ἀκούει· Δημητρίῳ μὲν γὰρ ὁ πατὴρ ἠγάπησε τὴν Ἀντιπάτρου Φίλαν ὡς κρείττονα συνοικῆσαι παρ' ἡλικίαν, Ἀντωνίῳ δ' ὁ Κλεοπάτρας γάμος ὄνειδος ἦν, γυναικὸς ὑπερβαλλομένης δυνάμει καὶ λαμπρότητι πάντας πλὴν Ἀρσάκου τοὺς κατ' αὐτὴν βασιλεῖς. ἀλλ' οὕτως ἐποίησε μέγαν ἑαυτὸν ὥστε τοῖς ἄλλοις μειζόνων ἢ ἐβούλετο δοκεῖν ἄξιος.
- ² Ἡ μέντοι προαίρεσις ἀφ' ἧς ἐκτίσαντο τὴν ἀρχήν, ἀμεμπτος ἢ τοῦ Δημητρίου, κρατεῖν καὶ βασιλεύειν ἀνθρώπων εἰθισμένων κρατεῖσθαι καὶ βασιλεύεσθαι ζητούντος, ἢ δ' Ἀντωνίου χαλεπὴ καὶ τυραννικὴ καταδουλουμένου τὸν Ῥωμαίων δῆμον ἔρτι διαφυγόντα τὴν ὑπὸ Καίσαρι μοναρχίαν. ὃ δ' οὖν μέγιστον αὐτῷ καὶ λαμπρότατόν ἐστι τῶν εἰργασμένων, ὁ πρὸς Κάσσιον καὶ Βροῦτον πόλεμος ἐπὶ τῷ τὴν πατρίδα καὶ τοὺς πολίτας ἀφελέσθαι τὴν ἐλευθερίαν ἐπολεμήθη. Δημήτριος δέ, [καὶ] πρὶν εἰς τύχας ἔλθειν ἀναγκαίας, ἐλευθερῶν τὴν Ἑλλάδα καὶ τῶν πόλεων ἐξελαύνων τὰς φρουράς διετέλεσεν, οὐχ ὥσπερ Ἀντίωντος, ὅτι τοὺς ἐλευθερώσαντας τὴν Ῥώμην ἀπέκτεινεν
- ³ ἐν Μακεδονίᾳ, σμινυνόμενος. Ἐν τοίνυν ἐστὶ τῶν ἐπαινουμένων Ἀντωνίου τὸ φιλόδωρον καὶ μεγαλόδωρον, ἐν ᾧ τοσοῦτον ὑπεραίρει Δημήτριος ὥστε χαρίσασθαι τοῖς πολέμιοις ὅσα τοῖς φίλοις οὐκ ἔδωκεν Ἀντίωνος. καίτοι ταφῆναι γε καὶ περισταλῆναι κελεύσας Βροῦτον ἐκείνος ἐνδοξίμησεν· οὗτος δὲ καὶ τοὺς ἀποθανόντας τῶν πολεμίων

πάντας ἐκήδευσε καὶ τοὺς ἀλόντας Πτολεμαίῳ μετὰ χρημάτων καὶ δωρεῶν ἀπέπεμψεν.

Υβριστὰὶ μὲν εὐτυχοῦντες ἀμφοτέρω, καὶ πρὸς τρυφὰς ἀνειμένοι καὶ ἀπολαύσεις· οὐκ ἂν εἴποι δέ τις ὡς Δημήτριον ἐν εὐπαθείαις καὶ συνουσίαις ὄντα πράξεων καιρὸς ἐξέφυγεν, ἀλλὰ τῇ περιουσίᾳ τῆς σχολῆς ἐπεισῆγε τὰς ἡδονάς, καὶ τὴν Λάμιαν ὥσπερ τὴν μυθικὴν ἀτεχνῶς παίζων καὶ νυστάζων ἐποιεῖτο διαγωγὴν. ἐν δὲ ταῖς τοῦ πολέμου παρασκευαῖς οὐκ εἶχεν αὐτοῦ τὸ δόρυ κιττόν, οὐδὲ μύρων ὠδῶδει τὸ κράνος, οὐδὲ γεγανωμένος καὶ ἀνθηρὸς ἐπὶ τὰς μάχας ἐκ τῆς γυναικωνίτιδος προήει, κοιμίζων δὲ τοὺς θιάσους καὶ τὰ βαλχεῖα καταπαύων ἀμφίπολος Ἄρεος ἀνιέρου κατὰ τὸν Εὐριπίδην ἐγίνετο, καὶ δι' ἡδονὴν ἢ ῥαθυμίαν οὐθὲν ἀπλῶς ἔπταισεν. Ἀντώνιον δ', ὥσπερ ἐν ταῖς γραφαῖς ὀρῶμεν τοῦ Ἡρακλέους τὴν Ὀμφάλην ὑφαιροῦσαν τὸ δρόπαλον καὶ τὴν λεοντὴν ἀποδύουσαν, οὕτω πολλάκις Κλεοπάτρα παροπλίσασα καὶ καταθέλξασα συνέπεισεν ἀφέντα μεγάλας πράξεις ἐκ τῶν χειρῶν καὶ στρατείας ἀναγκαίας ἐν ταῖς περὶ Κάνωβον καὶ Ταφρόσιριν ἀκταῖς ἀλύειν καὶ παίζειν μετ' αὐτῆς. τέλος δ', ὡς ὁ Πάρις, ἐκ τῆς μάχης ἀποδρὰς εἰς τοὺς ἐκείνης κατεδύετο κόλπους· μᾶλλον δ' ὁ μὲν Πάρις ἠττηθεὶς ἔφυγεν εἰς τὸν θάλαμον, Ἀντώνιος δὲ Κλεοπάτραν διώκων ἔφυγε καὶ προήκατο τὴν νίκην.

Ἐτι Δημήτριος μὲν, οὐ κεκωλυμένον ἀλλ' ἀπὸ Φιλίππου καὶ Ἀλεξάνδρου γεγονὸς ἐν ἔθει τοῖς Μακεδόνων βασιλεῦσιν, ἐγάμει γάμους πλείονας ὥσπερ Αὐσίμαχος καὶ Πτολεμαῖος, ἔσχε δὲ διὰ τιμῆς ὅσας ἔγχευεν· Ἀντώνιος δὲ πρῶτον μὲν ὁμοῦ δύο γυναῖκας ἡγάγετο, πρᾶγμα μηδενὶ Ῥωμαίῳ τετολμημένον, ἔπειτα τὴν ἀστὴν καὶ δικαίως γαμηθεῖσαν ἐξήλασε τῇ ξένῃ καὶ μὴ κατὰ νόμους συνούση χαριζόμενος· ὅθεν ἐκ γάμου τῷ μὲν οὐθὲν τῷ δὲ τὰ μέγιστα τῶν κακῶν ἀπλήνησεν. ἀσέβημα μέντοι τοσοῦτον δι' ἀσέλγειαν οὐθὲν ταῖς Ἀντωνίου πράξεσιν ὅσον ταῖς Δημητρίου πρόσεστιν. οἱ μὲν γὰρ ἱστορικοὶ φασὶ καὶ τῆς ἀκροπόλεως ὅλης εἶργεσθαι τὰς κύνας διὰ τὸ τὴν μίξιν ἐμφανῇ μάλιστα τοῦτο ποιεῖσθαι τὸ ζῶον· ὃ δ' ἐν αὐτῷ τῷ Παρθενῶνι ταῖς τε πόρναις συνῆν καὶ τῶν ἀστῶν κατεπόρνευσε πολλάς. καὶ οὐ τις ἂν ἥμιστα τὰς τοιαύτας τρυφὰς καὶ ἀπολαύσεις οἶοιτο μετέχειν κακοῦ, τῆς ὠμότητος,

τοῦτ' ἔνεστι τῇ Δημητρίου φιληδονίᾳ, περιιδόντος, μᾶλλον δ' ἀναγκάσαντος οἰκτρῶς ἀποθανεῖν τὸν κάλλιστον καὶ σωφρονέστατον Ἀθηναίων, φεύγοντα τὸ καθυβρισθῆναι. συνελόντι δ' εἰπεῖν, Ἀντώνιος μὲν ἑαυτὸν διὰ τὴν ἀκрасίαν, Δημήτριος δ' ἄλλους ἠδίκησεν.

- 5 Πρὸς μέντοι γονεῖς ἄμεμπτον ἑαυτὸν εἰς ἅπαντα παρέσχεν ὁ Δημήτριος· Ἀντώνιος δὲ τὸν ἀδελφὸν τῆς μητρὸς ἐξέδωκεν ἐπὶ τῷ Κικέρωνα ἀποκτεῖναι, πρᾶγμα καὶ καθ' ἑαυτὸ μικρὸν καὶ ὤμῳ, ὥς μόλις (ἂν) Ἀντώνιον ἐπ' αὐτῷ συγγνώμης τυχεῖν, εἰ σωτηρίας τοῦ θείου μισθὸς ἦν ὁ
- 2 Κικέρωνος θάνατος. ἃ τοίνυν ἐπιώρκησαν ἀμφοτέρω καὶ παρεσπόνδησαν, ὃ μὲν Ἀρτάβαζον συλλαβὼν ὃ δ' Ἀλέξανδρον ἀποκτείνας, Ἀντωνίῳ μὲν ἔχει τὴν πρόφρασιν ὁμολογουμένην (ἀπελείφθη γὰρ ἐν Μήδοις ὑπ' Ἀρταβάζου καὶ προεδόθη), Δημήτριον δὲ πολλοὶ λέγουσι ψευδεῖς αἰτίας, ἐφ' οἷς ἔδρασε, πλασάμενον κατηγορεῖν ἀδικηθέντα, οὐκ ἀδικήσαντα ἀμύνασθαι. πάλιν δὲ τῶν μὲν κατορθωμάτων αὐτουργὸς ὁ Δημήτριος γέγονε· καὶ τοῦναντίον ὁ Ἀντώνιος, ἐν οἷς οὐ παρῆν, καλλίστας καὶ μεγίστας διὰ
- 6 τῶν στρατηγῶν ἀνῆρξετο νίκας. ἐξέπεσον δὲ τῶν πραγμάτων ἀμφοτέρω μὲν δι' αὐτούς, οὐ μὴν ὁμοίως, ἀλλ' ὃ μὲν ἐγκαταλειφθεὶς (ἀπέστησαν γὰρ αὐτοῦ Μακεδόνες) ὃ δ' ἐγκαταλιπὼν (ἔφυγε γὰρ τοὺς ὑπὲρ αὐτοῦ κινδυνεύοντας), ὥστε τοῦ μὲν ἐγκλημα εἶναι τὸ δυσμενεῖς οὕτω πρὸς αὐτὸν ἀπεργάσασθαι τοὺς μαχομένους, τοῦ δὲ τὸ παρεσκευασμένην εὐνοίαν τοιαύτην καὶ πίστιν ἐγκαταλιπεῖν.
- 2 τὸν δὲ θάνατον οὐδετέρου μὲν ἔστιν ἐπαινέσαι, ψεκτὸς δ' ὁ Δημητρίου μᾶλλον· αἰχμάλωτός τε γὰρ ὑπέμεινε γενέσθαι, καὶ καθειροχθεὶς ἠγάπησεν ἐπικερδᾶναι τριετίαν, οἶνον καὶ γαστρὶ καθάπερ τὰ ζῷα χειροθήης γενόμενος. Ἀντώνιος δὲ δειλῶς μὲν καὶ οἰκτρῶς καὶ ἀτίμως, οὐ μὴν ἀλλὰ πρό γε τοῦ κύριον γενέσθαι τὸν πολέμιον τοῦ σώματος ἑαυτὸν ἐξήγαγεν.

LGr

P737vB

7774

Plutarch. Vitae parallelae (Lives)
Vitae inter se comparatae; ed.by
Bekker. Vol.4

**University of Toronto
Library**

**DO NOT
REMOVE
THE
CARD
FROM
THIS
POCKET**

Acme Library Card Pocket
Under Pat. "Ref. Index File"
Made by **LIBRARY BUREAU**

